

UNIVERSITY OF MYSORE

---

ORIENTAL LIBRARY PUBLICATIONS

SANSKRIT SERIES No. 54.

# कौटिलीयं अर्थशास्त्रम्

---

## ARTHASASTRA OF KAUTILYA

---

REVISED AND EDITED

BY

R. SHAMA SASTRI, B.A., M.R.A.S.

*Curator, Govt. Oriental Library, Mysore*

---

MYSORE :

PRINTED AT THE GOVERNMENT BRANCH PRESS  
1919

---

(ALL RIGHTS RESERVED)

## प्रथममुद्रणस्य उपोद्घातः.

इह तावद्विष्णुगुप्तश्चाणक्य इति च विख्यातोऽर्थशास्त्रप्रवीणः कौटिल्यो नाम ब्राह्मणः क्रिस्ताब्दारम्भात्पूर्वं वत्सराणां चतुर्थे शतके नन्दवंशमुन्मूल्य चन्द्रगुप्तमभिषिषेचेति विष्णुपुराणात् ज्ञायते.—

“महापद्मः; तत्पुत्राश्चैकं वर्षशतमवनीपतयो भविष्यन्ति नवैव. तान्नन्दान्कौटिल्यो ब्राह्मणस्समुद्धारिष्यति. तेषामभावे मौर्याश्च पृथिवीं भोक्ष्यन्ति. कौटिल्य एव चन्द्रगुप्तं राज्योऽभिषेक्ष्यति तस्यापि पुत्रो बिन्दुसारो भविष्यति. तस्याप्यशोकवर्धनः” इति विष्णुपुराणे चतुर्थांशे चतुर्विंशोऽध्याये स्पष्टमभिहितं दृश्यते.

क्रिस्ताब्दारम्भात्पूर्वं द्वासप्तत्यधिकशतद्वयपरिमिते वर्षे समारूढराज्यासिंहासनेन चन्द्रगुप्तपौत्रेणाङ्गीकृतबौद्धविज्ञानेनाशोकवर्धनेन भरतखण्डचक्रवर्तिना ये प्रत्युप्तबौद्धधर्मादिशलास्तम्भा न्यखानिषत् तेऽद्यापि दरीदृश्यन्ते. अशोकपितामहश्चन्द्रगुप्तोऽपि क्रिस्ताब्दारम्भात्पूर्वं सप्तविंशत्यधिकशतत्रयपरिमितेषु वर्षेषु राज्यं चकारेति पाश्चात्यराजचरित्रादपि बाढं ज्ञायते. तस्यैतस्य चन्द्रगुप्तस्य सचिवः कौटिल्यः प्राचीनाचार्यविरचितान्यर्थशास्त्राणि सङ्क्षिप्यैकमिदं षट्सहस्रग्रन्थपरिमितमर्थशास्त्रं<sup>१</sup> प्रणिनायेत्येतस्मादेवार्थशास्त्रादिव दण्डिविरचितादशकुमारचरितादपि स्पष्टमाकलयते—

“अधीष्व तावदण्डनीतिम्. इयमिदानीमाचार्यविष्णुगुप्तेन मौर्याथे षाड्भिः श्लोकसहस्रैस्साङ्क्षिप्ता. सैवेयमधीत्य सम्यगनुष्ठीयमाना यथोक्तकर्मक्षमेति” इति दशकुमारचरितेऽष्टम उच्छासे चन्द्रगुप्तोपदेशायैवेदमर्थशास्त्रं कृतमिति दण्डिना विशदीकृतम्. एवं च—

“सर्वशास्त्राण्यनुक्रम्य प्रयोगमुपलभ्य च ।

कौटिल्येन नरेन्द्रार्थे शासनस्य विधिः कृतः” ॥

इत्यध्यक्षप्रचारे दशमेऽध्याये प्रयुक्तो नरेन्द्रशब्दो मौर्यचन्द्रगुप्तमेवाभिदधातीति भाति.

ये चार्थशास्त्राविषया दाण्डिना “इयत ओदनस्य पाकायैतावदिन्धनम्” इत्यारभ्य “प्राहसीत्प्रफुल्ललोचनः प्रमदाजनः<sup>1</sup>” इत्यन्तेन ग्रन्थजालेन प्रमदाजनहास्यास्पदतां नीतास्तेऽप्येतदर्थशास्त्रगता एवेत्यधस्ताद्दर्शितटिप्पण्यां बाढमाकलयितुं शक्यते—

(1) “इयत ओदनस्य पाकायैतावदिन्धनम्”

(1) “काष्ठपञ्चविंशतिपलं तण्डुलप्रस्थसाधनम्”

अधि. II, अध्या. 19.

(2) “कृत्स्नमायव्ययजातमहः प्रथमेऽष्टमे भागे श्रोतव्यम्.”

(2) “दिवसस्याष्टमे भागे रक्षाविधानमायव्ययौ च शृणुयात्”

अधि. I, अध्या. 19.

(3) “चत्वारिंशच्चाणकयोपाद्यानाहरणोपायान्सहस्रथाऽऽत्मबुद्धयैव विकल्पयितारः.”

(3) “तेषां हरणोपायाश्चत्वारिंशत्..... —”

अधि. II, अध्या. 8.

(4) “द्वितीयेऽन्योन्यं विवदमानानां तृतीये स्नातुं भोक्तुं च चतुर्थे हिरण्यप्रतिग्रहाय.”

(4) “द्वितीये पौरजनपदानां कार्याणि पश्येत्. तृतीये स्नानभोजनं सेवेत. स्वाध्यायं च कुर्वीत. चतुर्थे हिरण्यप्रतिग्रहमध्यक्षांश्च कुर्वीत.”

अधि I, अध्या. 19.

(5) “भुक्तस्य च यावदन्धःपरिणामस्तावदस्य विषभयं न शाम्यत्येव.”

(5) “अग्नेज्वालाधूमनीलताः... इति विषयुक्तलिकानि.”

अधि. I, अध्या. 20.

अपि च “ किं वा तेषां साम्प्रतं येषामतिनृशंसप्रायोपदेश-  
निर्घृणं कौटिल्यशास्त्रं प्रमाणं, अभिचारक्रियाकूरैकप्रकृतयः पुरोधसो  
गुरवः, पराभिसन्धानपरा मन्त्रिणः उपदेष्टारः, नरपतिसहस्रोज्झि-  
तायां लक्ष्म्यामासाक्तिः, मारणात्मकेषु शास्त्रेष्वभियोगः, सहजप्रेमा-  
र्द्रहृदयानुरक्ता भ्रातर उच्छेद्याः”<sup>१</sup> इति कादम्बर्या बाणेनापि कौ-  
टिलीयार्थशास्त्रे कण्टकशोधनाद्याधिकरणेषु प्रतिपादिता दूष्यवधायु-  
पायास्स्पष्टं निन्दिता दृश्यन्ते. पुरातनप्रसिद्धश्रीहर्षादीराजास्थानेषु  
माननीयपदवीमारूढैः बाणादिभिः विद्वद्भिः कृतैषैव निन्दाऽर्थशा-  
स्त्रोपदेशधिकाराय कारणमभूदिति स्पष्टमवगम्यते. अतश्च “यान्यर्थ-  
शास्त्राणि “ मानवाः,” “ औशनसः,” “ बार्हस्पत्याः,” “ विशा-  
लाक्षः,” “ पिशुनः,” “ वातव्याधिः” इति कौटिल्येन तत्तद्ग्रन्थकृन्ना-  
न्नाऽनूदितानि तान्युत्तरकालिकविद्वद्भिर्धिककृतानि खिलान्यासाञ्जिति  
बाढं सुवचम्.

किं च—क्रिस्ताब्दारम्भात्पूर्वमुत्तरं वा भरतखण्डमपहाय बालि-  
द्वीपमाश्रितवाह्निरार्यजनैः यः कामन्दकियनीतिसारो नाम राजनीति-  
ग्रन्थः सङ्गृहीतोऽद्यापि बलिद्वीपे दृश्यते इति श्रूयते तस्मिन्नीतिसारे  
ग्रन्थादौ—

“ नीतिशास्त्रामृतं धीमानर्थशास्त्रमहोदधेः ।

समुद्धध्रे नमस्तस्मै विष्णुगुप्ताय वेधसे ” ॥

इति वदता कामन्दकेनापि कौटिलीयार्थशास्त्रमेतदेव बाढं परि-  
ज्ञातपूर्वमासीदिति न कोऽपि सन्देहः.

किंच—“ ततो धर्मशास्त्राणि मन्वादोन्यर्थशास्त्राणि चाणक्यादीनि  
कामशास्त्राणि वात्स्यायनादीनि ” इति पञ्चतन्त्रे कथामुखे वदन् पञ्च-  
तन्त्रकर्ताऽपि कौटिलीयार्थशास्त्रे कृतपरिचयोऽभूदिति स्पष्टमवगम्यते.

<sup>१</sup> P. 109. Kadambari, Bombay Education Society's Press,



यच्च नन्दिसूत्रनामके जैनग्रन्थे—

“खमए अमच्चपुत्ते चाणक्ये चेव थूलबदेय ।”<sup>1</sup>

(क्षपकः अमात्यपुत्रः चाणक्यश्चैव स्थूलभद्रश्च) इति क्षपकामा-  
त्यपुत्रचाणक्यस्थूलभद्राणां पारिणामिकीं बुद्धिं दृष्टान्तद्वारेण विशदी-  
कृत्य “भारहं रामायणं भीमासुरकं कोडिल्लियम्”<sup>2</sup> इति भारत-  
रामायणभीमासुरीयककौटिलीयकानि मिथ्याशास्त्रत्वेन निर्दिष्टानि,  
तत्र कौटिलीयशब्देनैतदेव चाणक्यकृतमर्थशास्त्रमभिप्रेतमिति बाढं  
सुवचम्.

यच्च यशोधरमहाराजसमकालेन सोमदेवसूरिणा नीतिवाक्या-  
मृतं नाम नीतिशास्त्रं विरचितं तदपि कामन्दकीयमिव कौटिली-  
यार्थशास्त्रादेव सङ्क्षिप्य सङ्गृहीतमिति तद्रन्थपदवाक्यशैलीपरीक्षायां  
निस्संशयं ज्ञायते.

मल्लिनाथसूरिणाऽपि रघुवंशे सप्तदशसर्गे एकोनपञ्चाशच्छ्लोक-  
व्याख्याने षट्सप्ततितमश्लोकव्याख्याने च, तथाऽष्टादशसर्गे पञ्चाश-  
श्लोकव्याख्याने चार्थशास्त्रीयपारिभाषिकशब्दाभिधेयप्रमाणतया कौ-  
टिलीयार्थशास्त्रपाङ्क्तिरुदाहृता दृश्यते.

अतश्च किस्ताब्दारम्भादा च किस्ताब्दानां पञ्चदशशतकादर्थ-  
शास्त्रमिदं विद्वद्भिः कृतपरिचयं प्रथितमासीदिति स्पष्टम्.

यच्चैतदर्थशास्त्रस्य याज्ञवल्क्यस्मृतिव्यवहारकाण्डस्य चैतरस्मृ-  
त्यसाधारणमानुपूर्वसाम्यं तत्र तत्राद्यस्तनटिप्पण्यामत्र ग्रन्थे प्रद-  
र्शितं तत्रेयमाशङ्का प्रसरति, किमिदमर्थशास्त्रं याज्ञवल्क्यस्मृत्युत्तर-  
कालिकमथवा सैव स्मृतिरेतदर्थशास्त्रोत्तरकालिका, आहोस्विदेत-  
द्रन्थद्वयमप्युभयसाधारणग्रन्थान्तरानुरोधे ? इति.

तत्र “युक्तकर्मणि चायुक्तस्य”<sup>3</sup> इति राज्यकार्येऽनधिकृतस्य

<sup>1</sup> प. 133 नन्दिसूत्रम्.

<sup>2</sup> प. 391 नन्दिसूत्रम्.

<sup>3</sup> प. 199 अर्थशास्त्रम्.

राज्याधिकृतकार्यकरणे दण्डविधानपरमर्थशास्त्रवाक्यं, “अयोग्यो योग्यकर्मकृत्” इत्ययोग्यस्य शूद्रादेर्योग्यब्राह्मणादिकर्मकरणे दण्डः इत्यर्थान्तरे प्रयुज्जानस्मृतिकर्ता प्रायेण चाणक्योत्तरकालिक एव स्यादिति भाति. किं च “शापथवाक्याभियोगमनिसृष्टं कुर्वतः”<sup>1</sup> इति राजाननुज्ञातस्य प्रमाणपूर्वकं चोरादिवाक्यकर्मपरीक्षायां दण्डविधायकमर्थशास्त्रवाक्यं, “अयुक्तं शपथं कुर्वन्” इत्यनुचितशपथकरणे दण्डविधानपरत्वेन स्मृतौ व्यत्यस्तं दृश्यते. तथा “पाणिपाददन्तभङ्गे कर्णनासाच्छेदने प्राणविदारणे चान्यत्र दुष्टव्रणेभ्यः”<sup>2</sup> इति दुष्टव्रणोद्भेदनिमित्तान्यनिमित्तककरादिच्छेदने प्राणविदारणे च दण्डविधायकमर्थशास्त्रवाक्यं “करपाददतो भङ्गे छेदने कर्णनासयोः । मध्यो दण्डो व्रणोद्भेदे मृतकल्पहते तथा ।” इति व्रणोद्भेदेऽपि दण्डविधायकपरत्वेन स्मृतौ व्यत्यस्तं दृश्यते. एते चान्येऽपि व्यत्यस्तविषयाः यथावदर्थज्ञानमूलका वा स्वोत्प्रेक्षामूलका वेति याज्ञवल्क्यीयत्वेनाधुनोपलभ्यमानायास्मृतेरुत्तरकालिकत्वं स्पष्टयन्ति.

अथापि चाणक्यात्पूर्वं न धर्मशास्त्राण्यासन्निति वक्तुं न शक्यते, यतः “शास्त्रं विप्रातिपद्येत धर्मन्यायेन केनाचित् । न्यायस्तत्र प्रमाणं स्यात्तत्र पाठो हि नश्यति<sup>3</sup> ॥” इति न्यायविरुद्धस्य धर्मशास्त्रवचनस्य स्वमूलश्रुतिपाठाज्ञानमूलकत्वेन त्याज्यतां वदता कौटिल्येन स्वकालेऽपि धर्मशास्त्रसत्ता स्पष्टमभ्युपगता दृश्यते. याज्ञवल्क्यस्मृतावपि “अर्थशास्त्रातु बलवद्धर्मशास्त्रमिति स्थितिः” इति चाणक्योक्तिविपरीतमेवोक्तं दृश्यते. अतश्च याज्ञवल्क्यस्मृतिकर्तुः कालेऽर्थशास्त्रमासीदिति चाणक्यस्य काले च धर्मशास्त्रमासीदिति च सिद्धम्. परं तु चाणक्यस्य कालेऽधुनोपलभ्यमानं याज्ञवल्क्यधर्मशास्त्रं नासीदिति भाति. न ह्येककाल एव व्रणोद्भेदोऽपराधोऽनपराध

<sup>1</sup> प. 199 अर्थशास्त्रम्.

<sup>2</sup> प. 195 अर्थशास्त्रम्.

<sup>3</sup> प. 150 अर्थशास्त्रम्.

इति च गृह्यते. नाप्येककाल एव युक्तायुक्तशब्दौ राज्याधिकृतान-  
धिकृतपरत्वेन योग्यायोग्यपरत्वेन च प्रत्युज्येते. अतश्च चाणक्यका-  
लिकं धर्मशास्त्रमधुनातनाद्याज्ञवल्क्यधर्मशास्त्रादन्यदेवासीदितिभाति.  
एवमेव ये पुनर्मानवबार्हस्पत्यौशनसा भिन्नाभिप्रायास्तत्रतत्र कौटि-  
ल्येन परामृष्टाः न तेऽधुनोपलभ्यमानेषु तत्तद्धर्मशास्त्रेषु दृश्यन्त इति  
कौटिल्यपरामृष्टानि तानि शास्त्राण्यन्यान्येवेति बाढं सुवचम्.

यत्तु न कोऽपि ग्रन्थकर्ता स्वनामानिर्देशपूर्वकं स्वाभिप्रायं व्य-  
नर्कीत्यधुनातनसम्प्रदायमुररीकृत्य केचित्पाश्चात्यविद्वांसः “इति बाद-  
रायणः”, “इत्याह बोधायनः”, “नेति कौटिल्यः”, इति निर्दिष्ट-  
बादरायणबोधायनादिनामानो ग्रन्था न बादरायणबोधायनादिकृता  
इति मन्यन्ते तत्प्राचीनार्थविद्वत्सम्प्रदायानवबोधमूलकमेव । पराभि-  
प्रायनिराकरणपूर्वकं स्वाभिप्रायप्रकटनं हि ग्रन्थकृतामस्मच्छब्दप्रयो-  
गेण वा स्वनामानिर्देशेन वा कर्तुं शक्यते अहन्ताबोधकास्मच्छब्द-  
प्रयोगोऽहन्तात्यागे बद्धमानसेभ्यो भरतखण्डीयविद्वद्भ्यो नाद्यापि  
रोचते, अतश्च स्वनामानिर्देशेनैव स्वाभिप्रायप्रकटनमनुलङ्घनीयमासीत्.  
तथा च “इति कौटिल्यः” इत्यनेकशोऽत्रार्थशास्त्रे प्रयोगे दृश्यमा-  
नेऽपि नेदमर्थशास्त्रं कौटिल्यकृतमपि तु तच्छिष्यकोटौ केनचिद्विर-  
चितमिति न युक्तं वक्तुम् । अतश्च —

“येन शास्त्रं च शस्त्रं च नन्दराजगता च भूः ।

अमर्षेणोद्धृतान्याशु तेन शास्त्रमिदं कृतम्”<sup>1</sup> ॥

इतीदंशब्दप्रयोगोऽस्य ग्रन्थस्य चाणक्यकृतत्व एव युज्यते.

किंच—मन्वादिस्मृतीनां भिन्नकर्तृतायां न केवलं मन्वादिबोधि-  
तत्वेन चाणक्येन परामृष्टानामभिप्रायाणामधुनोपलभ्यमानासु तासु  
स्मृतिष्वभाव एव कारणमपि तु “एतद्वोऽयं भृगुश्शास्त्रं श्रावयि-

प्यत्यशेषतः” इति मानवीयं वृत्तनं, याज्ञवल्क्यस्मृतेस्तु “याज्ञवल्क्य-  
शिष्यः कश्चन प्रश्नोत्तररूपं याज्ञवल्क्यप्रणीतं धर्मशास्त्रं सङ्क्षिप्य कथ-  
यामास यथा मनुप्रोक्तं भृगुः” इति विज्ञानेश्वरवचनं च कारणं  
दरीदृश्यते. कौटिलीयार्थशास्त्रविषये तु न तादृशं कारणं दृश्यत  
इतीदमर्थशास्त्रं कौटिल्यकृतमेवेति सुवचम्.

अर्थशास्त्रापेक्षया धर्मशास्त्रस्य प्राबल्याभ्युपगमे च कारणानि  
न दुरुहाणि. गूढचारमुखादूष्यज्ञानं, दूष्यवधोपायाः, परस्परद्वेषनि-  
मित्तं, विवाहबन्धमोचनं, प्रोषितभर्तृकाणां मृतभर्तृकाणां च स्त्रीणां  
पुनर्विवाहः, ऋतुमत्यास्स्वयंवरणं, दुर्भिक्षोपद्रवनिवारणाय धनिकानां  
वमनं कर्शनं वा, औपनिषदिकाधिकरणोक्ताः काणकुष्ठादियोगाः, इत्याद-  
योऽर्थशास्त्रोपदिष्टाः निखिलजनद्विष्टा उपायाः धर्मशास्त्रकारैर्दूरीकृता  
इति भाति.

यथा ग्रीकजनाः भरतखण्डीयराज्यनीतिमवर्णयन् तथैवात्रार्थ-  
शास्त्रे प्रतिपादिता राजनीतिरिति ‘विन्सेट् स्मिन्’ नाम्ना पाश्चात्याविदुषा  
स्वीयभरतखण्डचारित्र्ये समुल्लिखितं दृश्यते. अतश्चास्यार्थशास्त्रस्य  
प्राचीनता बाढं परिदृश्यते.

कोशान्तरानुपलम्भात्तालपत्रेषु ग्रन्थाक्षरैर्लिखितामेकामेव मूलमा-  
तृकां, द्वितीयाधिकरणाष्टमाध्यायादारभ्य अधिकरणसमाप्तिपर्यन्तमुप-  
लब्धां भट्टस्वामिकृतां प्रतिपदपञ्चिकानाम्नीं व्याख्यां च परीक्ष्यैतद्ग्र-  
न्थमुद्रणं साधितम्.

MYSORE,  
5th November 1908.

R. SHAMA SASTRY

## द्वितीयमुद्रणस्य उपोद्धातः

इह खलु 1909 तमे क्रिस्ताब्दे प्रकाशितादर्थशास्त्रस्य प्रथम-  
मुद्रणादा चाद्यतने 1919तमे क्रिस्ताब्दे प्रकाश्यमानाद्वितीयमुद्र-  
णाद्वत्तेषु दशसु वत्सरेषु नीतिशास्त्रमिदमहमहामिकयाऽधीयानेषु  
पाश्चात्येषु विद्वत्सु संस्कृतविद्याकोविदः कीत्नामा विद्वान् 'अर्थ-  
शास्त्रप्रणेता विष्णुगुप्तः कामशास्त्रप्रणेतुर्वात्स्यायनात्प्रायेण नान्य इति  
संभावयामास. संभावनायाश्चास्या हेमचन्द्ररचिता अभिधानचि-  
न्तामणिर्यादवप्रकाशप्रणीता वैजयन्ती च मूलमित्यवगम्यते.तत्र हि

वात्स्यायनो मल्लनागः कौटिल्यश्चणकात्मजः ।

द्रामिलः पक्षिलस्स्वामी विष्णुगुप्तोऽङ्गुलश्च सः ॥

इति हेमचन्द्रेण,

वात्स्यायनस्तु कौटिल्यो विष्णुगुप्तो वराणकः ।

द्रामिलः पक्षिलस्स्वामी मल्लनागोऽङ्गुलोऽपि च ॥

इति यादवप्रकाशेन च कौटिल्यस्य वात्स्यायन इत्यपरं नामधेयं  
दत्तं दृश्यते.

भोजराजरचितायां नाममालिकायां तु वात्स्यायनशब्दस्थले  
कात्यायनशब्दः पठितो दृश्यते. यथा—

कात्यायनो वररुचिर्मयजिञ्च पुनर्वसुः ।

कात्यायनस्तु कौटिल्यो विष्णुगुप्तो वराणकः ।

द्राविलः पक्षिलस्स्वामी मल्लनागोऽङ्गुलोऽपि च ॥ इति ।

किमत्र कात्यायनशब्दो भोजेनैव पठितः अथवा लेखकेन वात्स्या-  
यनः कात्यायनः इति लिखितेऽप्यन्यत्रवात्स्यायनशब्दं दृष्ट्वा प्रमाणान्तर-

मवलम्ब्य वा भोजोत्तरकालिकाभ्यां हेमचन्द्रयादवप्रकाशाभ्यां कौटिल्यो वात्स्यायनापरनामधेयः कृतो वा ? इति बहवः प्रश्नास्स्वयेमव प्रसरन्ति। यदि कात्यायनशब्द एव भोजानुमतः पाठस्स्यात्तदा वात्स्यायनशब्द-पाठः प्रमाद एवेति कौटिल्यस्य वात्स्यायनाभिन्नता दूरापास्ता भवेत्। यदि तु वात्स्यायनशब्दपाठ एवानुमतस्स्यात्, तदा नन्द-समकालिकः कौटिल्य इति विष्णवादिपुराणवाक्यानि दण्डिवाक्यं च दत्तजलाञ्जलीनि स्युः। तथाहि—

नन्दानूहत्वा कौटिल्यो नन्दराज्ये चन्द्रगुप्तमभिषिषेचेति विष्णवादि-पुराणवाक्येभ्यः मौर्यचन्द्रगुप्तार्थं चाणक्योऽर्थशास्त्रं विरचयामासेति दण्डिवाक्याच्च कौटिल्यः क्रिस्तात्प्रागब्दानां चतुर्थे शतकेऽजीवदिति ज्ञायते। “कर्तर्या कुन्तलशतार्कणिशतवाहनो महादेर्धी मलयवर्ती जघान” इति कामसूत्रे (II. 7) अभिदधानो वात्स्यायनस्तु क्रिस्ताब्दानां 137तमाब्दत्सरादा च 209तमाब्दत्सराद्भरतखण्डस्य पश्चिमप्रान्तेषु कृतराज्यानुशासनानां शतवाहनानां वंश्येन शतकर्णिना समकालिको वा आहोस्वित्तदुत्तरकालिको वाऽभवदिति बाढं ज्ञायते। तदित्थं पुराणादिप्रमाणबलेन कामसूत्रन्यायसूत्रभाष्य-योः प्रणेतुः वात्स्यायनाद्बाढं प्राचीनः कौटिल्यः कथं वा स्वोत्तर-कालिकात्तस्मादभिन्नस्स्यात् ?

अपि च स्वीये ग्रन्थेऽनूद्यमानस्य स्वीयग्रन्थान्तरस्य स्वीयता-प्रदर्शनरूपं ग्रन्थकृतां सम्प्रदायमुररीकृत्य न्यायसूत्रभाष्येऽर्थशास्त्रवाक्यान्यनुवदन्नपि वात्स्यायनो न कुत्राप्यर्थशास्त्रस्य स्वीयतां प्रदर्शयामास। तथाहि -

(1) ‘प्रदीपस्सर्वविद्यानामुपायस्सर्वकर्मणाम्।

आश्रयस्सर्वधर्माणां विद्योद्देशे प्रकीर्तिता ॥

इति प्रथमाध्याये प्रथमाह्निके प्रथमसूत्रस्य भाष्ये,

(2) परमतमप्रतिषिद्धमनुमतमिति हि तन्त्रयुक्तिः ।

इति प्रथमाध्याये प्रथमाह्निके चतुर्थसूत्रभाष्ये,

(3) पदसमूहो वाक्यमर्थपरिसमाप्तौ ।

इति प्रथमाध्याये द्वितीयाह्निके ५५ तमसूत्रभाष्ये च अर्थशास्त्रवाक्यान्वनूदितानि वर्तन्ते । एषु अनुवादेषु ‘ शश्वदान्वीक्षिकी मता ’ इति अर्थशास्त्रस्य प्रथमाधिकरणे द्वितीयाध्याये पठ्यमानं चतुर्थपादं प्रहाय “ विद्योद्देशे प्रकीर्तिता ” इति विद्योद्देशनामकमनूदितप्रकरणं प्रदर्शयन् वात्स्यायनः प्रकीर्तनकर्तारं निगूहयामास । तथैव द्वितीयानुवादे तन्त्रयुक्तिनामकं पञ्चदशमधिकरणमनुवादस्थलमभिधानोऽपि तत्रापि स्वीयतां परकीयतां वा सन्दिग्धां चकार. तृतीयानुवादे त्वनुवादप्रदेशमपि (अर्थ. II. 10) न द्योतयामास. यद्यर्थशास्त्रं स्वीयमेव स्यात्तदेदं गूहनाश्रमं परिहाय तस्य ग्रन्थस्यापि स्वीयतां स प्रकाशयेदेव.

किंच “ यथा दाण्डक्यो नाम भोजः कामाद्वाह्मणकन्यामभिमन्यमानस्सबन्धुराष्ट्रो विननाश । .... रावणश्च सीतामपरे चान्य च बहवो दृश्यन्ते कामवशगा विनष्टा इत्यर्थचिन्तकाः ” इति कामसूत्रे (I. 2) अर्थशास्त्रस्य प्रथमाधिकरणीयषष्ठाध्यायाद्वाक्यान्वनूदन्वात्स्यायनः “ अर्थचिन्तकाः ” इति गौरवप्रदर्शकं बहुवचनान्तं पदं प्रयुज्य अर्थशास्त्रप्रणेतुस्त्वान्यतां स्पष्टीचकारेति सुवचम्.

अपि चार्थशास्त्रे प्रयुक्तानि पारिभाषिकपदानि प्रयुज्य कामसूत्रं रचयन्वात्स्यायनस्तस्य ग्रन्थस्यार्थशास्त्रोत्तरकालिकतां बाढं प्रकटयामास । तथाहि :—

कामसूत्रमिदं प्रणीतम् ।

इदमर्थशास्त्रं कृतम् ।

तस्यायं प्रकरणाधिकरण-

तस्यायं प्रकरणधिकरण-

1. समुद्देशः । ... विद्यासमुद्देशः समुद्देशः । विद्यासमुद्देशः  
 औपनिषदिकम् । I. 1. . .... औपनिषदिकम् । I. 1.
2. पितृपैतामहं वश्यं इति मित्र- . पितृपैतामहं वश्यं इति मित्रसम्पत्  
 सम्पत् । I. 5. VI. 1.
3. कामोपधाशुद्धाप्रक्षिणोऽन्तःपुरे कामोपधाशुद्धान् बाह्याभ्यन्तरवि-  
 स्थापयेदित्याचार्याः V. 6. हाररक्षासु । I. 10.
4. इतस्ततश्च स्वयमेवापसृत्योप- स्वदोषेण गतागतो गुणमुभयोः प-  
 जपति चेदुभयोर्गुणानपेक्षी च- रित्यज्याकारणाद्गतागतश्चलबु-  
 लबुद्धिरसन्धेयः VI. 4. द्धिरसन्धेयः । VII. 6.
5. अर्थो धर्मः कामः इत्यर्थत्रिव- अर्थो धर्मः काम इत्यर्थत्रिवर्गः ।  
 र्गः । अनर्थोऽधर्मो द्वेष इत्यन- अनर्थोऽधर्मश्शोक इत्यनर्थत्रिव-  
 र्थत्रिवर्गः VI. 6. र्गः । IX. 7.
6. अर्थोऽर्थानुबन्धः अर्थोऽर्थानुबन्धः  
 अर्थो निरनुबन्धः अर्थो निरनुबन्धः  
 अर्थोऽनर्थानुबन्धः अर्थोऽनर्थानुबन्धः ,  
 अनर्थोऽर्थानुबन्धः अनर्थोऽर्थानुबन्धः  
 अनर्थो निरनुबन्धः अनर्थो निरनुबन्धः  
 अनर्थोऽनर्थानुबन्धः अनर्थोऽनर्थानुबन्धः  
 अर्थोऽनर्थ इति संशयः अर्थोऽनर्थ इति संशयः  
 धर्मोऽधर्म इति संशयः धर्मोऽधर्म इति संशयः  
 कामो द्वेष इति संशयः VI. 6. कामश्शोक इति संशयत्रिवर्गः  
 , IX. 7.

गवाध्यक्ष—सूत्राध्यक्ष—पण्याध्यक्ष—आयुक्ताद्यर्थशास्त्रपारिभा-  
 शिकपदानि च तत्र तत्रोपयुक्तानि दृश्यन्ते ।



पाणिनिप्रयुक्तानि व्याकरणपारिभाषिकपदानि न्यायसूत्रभाष्ये प्रयुञ्जानो वात्स्यायनोऽज्ञातपाणिनेः कौटिल्यादुत्तरकालिक इत्यपरं कारणं चात्र दरीदृश्यते । तथाहि—

1. वृक्षेऽस्तिष्ठतीति स्वस्थितौ स्वा- स्वतन्त्रः कर्ता I. 4, 54.  
तन्त्र्यात् कर्ता ।
2. वृक्षं पश्यतीति दर्शनेनाप्तुमि- ईप्सिततमं कर्म I. 4, 49.  
ध्यमाणत्वात् कर्म ।
3. वृक्षेण चन्द्रमसं ज्ञापयतीति ज्ञा- साधकतमं करणं I. 4, 42.  
पंकस्य साधकतमत्वात् करणम्
4. वृक्षायोदकमासिञ्चतीति आ- कर्मणा यमभिप्रैति स सम्प्रदानम्  
सिञ्च्यमानेनोदकेन वृक्षमभिप्रै- I. 4, 45.  
तीति सम्प्रदानम् ।
5. वृक्षे वयांसि सन्तीत्याधारोऽधि- आधारोऽधिकरणम् I. 4, 45.  
करणम् । I. 2, 16.

किंच अस्तेभूः, (I. 4, 52) ब्रुवो वाचिः (I. 4, 53) इत्यादिसूत्राणि च न्यायसूत्रभाष्ये (II. 2, 41) अनूदितानि वर्तन्ते । कौटिल्येन अपरामृष्टा मन्वन्तरयुगान्तरविषयाः कामसूत्रे (II. 1, 67) निर्दिष्टाः वात्स्यायनस्योत्तरकालिकतां स्पष्टयन्तीति पाश्चात्यविदुषां राक्षान्तः ।

अन्यच्चैदं कौटिल्यस्य वात्स्यायनान्यत्वनिर्धारकं कारणं दरीदृश्यते । स्वीये कामसूत्रव्याख्याने (I. 2) “वात्स्यायन इति स्वगोत्रनिमित्ता समाख्या । मल्लनाग इति सांस्कारिकी” इति कामसूत्रप्रणेतुर्नामभेदनिर्वचनं कुर्वन् यशोधरः, सति वात्स्यायनस्य कौटिल्यादिनामान्तरे प्रसङ्गसङ्गत्या तत्सूचनमपि नैवोज्ज्यात् । कामसूत्रप्रणेतुर्वात्स्यायनो मल्लनाग इति यन्नामद्वयं प्रसिद्धं निर्दिष्टं, न

केवलं व्याख्यातृकृतं तन्नामभेदनिर्वचनमेका प्रसाक्तराप तु अर्थशा-  
स्त्राद्याख्यानामनुवादः कौटिलीयादिस्लेच्छितविकल्पानां विवरणं चा-  
परे द्वे प्रसक्ती आस्ताम्. ग्रन्थनामनिर्देशं विनैव केवलं “तथा  
चोक्तम्” इत्यर्थशास्त्रात्कामसूत्रव्याख्याने यशोधरेणानूदितानि वाक्या-  
नि चेमानि.--

(1) “संवरणमात्रं त्रयी लोकयान्नाविदः ।”

कामसूत्रव्याख्या I. 2, पत्र 21. अर्थशास्त्रम्. I. 2.

(2) “दैवं मानुषं हि कर्म लोकं पालयति ।”

काम. I. 2, प. 23. अर्थ. VI. 2.

(3) “मेषशृङ्गा काथाभिषुतो गुडप्रतीवापः पिप्पलीमारचसम्भार-  
स्त्रिफलायुक्तो मद्यो मैरेयः” ।

काम, I. 4. प. 54. अर्थ. II. 25.

(4) “तत्र पूर्वं धर्म्याश्चत्वारः ।”

काम. III. 3. प. 208. अर्थ. III. 2.

(5) “नशोधनेमशुद्धस्य विशेषेणाम्भसश्चरेत् । कदा चिद्विप्रदुष्ट-  
स्य नाधिगम्येत भेषजम् ॥”

काम. V. 6. प. 303. अर्थ. I. 10.

(6) “शौर्यममर्षता शीघ्रता दाक्ष्यं चोत्साहगुणाः ।”

काम. VI. 1. प. 309 अर्थ. VI. 1.

“तथा च कौटिल्येनार्थशास्त्रे उक्तम्” इति वा अथवा “तथा  
च वात्स्यायनेनैव स्वीयेऽर्थशास्त्रे उक्तम्” इति वा विशिष्य निगमनं  
विहाय केवलं “तथाचोक्तम्” इति सामान्यतः परोक्तिमिव परा-  
मृशान्यशोधरस्तान्येतानि वाक्यान्यन्ववदत्. एवमेव “यत्साधुशब्दो-  
पनिबद्धमप्यक्षरविपर्यासादस्पष्टार्थं तन्म्लेच्छितं गूढवस्तुमन्त्रार्थम् ।  
तस्य विकल्पा बहवः पूर्वाचार्योक्ताः । तद्यथा—

कौटिलीयं यादं क्षान्तः स्वरयोर्ह्रस्वदीर्घयोः । बिन्दूष्मणोर्धिपा  
र्यासाद्बोधमिति संजितम्” (I. 3. प. 39) इति कौटिलीयस्य म्ले-  
च्छितविकल्पस्य पूर्वाचार्योक्तत्वं वदता यशोधरेण कौटिल्यो वा-  
त्स्यायनादन्यः पूर्वाचार्य इति बाढं प्रकटितं दृश्यते.

अपि च—

“आयुर्दायं विष्णुगुप्तोऽपि चैवं  
देवस्वामी सिद्धसेनश्च चक्रे ।

इति बृहज्जातकस्य सप्तमाध्यायस्थसप्तमश्लोकस्य व्याख्यायां  
“किं तु विष्णुगुप्तेनापि चाणक्यापरनाम्ना एवमुक्तम्” इति,

“न कुम्भलग्नं शुभमाह सत्यः  
न भागभेदाद्यवना वदन्ति ।  
कस्यांशभेदो न तथाऽस्ति राशेः  
अतिप्रसङ्गस्त्विति विष्णुगुप्तः” ॥

इति बृहज्जातकस्य एकविंशाध्यायस्थतृतीयश्लोकव्याख्यायां  
“अत्र विष्णुगुप्तचाणक्यावाहतुः— कस्यांशेति” इति च वदता भट्टो-  
त्पलेन चाणक्यापरनामा विष्णुगुप्त एकः चाणक्यापरनामविरहिते-  
विष्णुगुप्तोऽपर आसीदिति सूचितं दृश्यते. एतौ च विष्णुगुप्तचाण-  
क्यौ राश्यंशसंज्ञापरिष्कृतज्योतिश्शास्त्रवेत्तारौ राश्यंशभेदापरिष्कृत-  
ज्योतिर्विदो विष्णुगुप्तचाणक्यापरनामद्वयादर्थशास्त्रकृतः कौटिल्याद-  
न्यावास्तामिति द्वितीयाधिकरणस्थकालमानाध्यायात् (II. 20.)  
निर्णेतुं शक्यते । तत्र हि राश्यंशभेदोपजीव्यं सपादपञ्चषष्ट्याधिक-  
त्रिशतदिनमितं सौरं संवत्सरमपहाय आदित्यसंवत्सरं षट्षष्ट्याधिक-  
त्रिशतदिवसपरिमितं प्रकल्पितमङ्गीकृत्यैव अधिमासगणना कृता दृ-  
श्यते । अतश्च राश्यंशभेदपरिष्कृतसौरसंवत्सरादिविषयास्तदानीमर्थ-  
शास्त्रप्रणेत्रा कौटिल्येन न ज्ञाता आसन्निति स्पष्टमेव गम्यते।  
तथा च,

“उक्तं चाचार्यविष्णुगुप्तेन ।

**तथाऽऽह—**

अप्यर्णवस्य पुरुषः प्रतरन् कदाचित्

आसादयेदनिलयोगवशेन पारम् ।

न त्वस्य कालपुरुषाख्यमहार्णवस्य

गच्छेत्कदाचिदनुषिर्मनसाऽपि पारम् ।”

इति बृहत्संहितायां (II. 4) वराहमिहिरेण निर्दिष्टो विष्णुगुप्तोऽर्थशास्त्रप्रणोतुर्विष्णुगुप्तादन्य एवेति निर्धार्यते । तदित्थं वात्स्यायनस्य विष्णुगुप्तादिनामभिः प्रसिद्धौ सत्यामपि न तस्यार्थशास्त्रप्रणेतृत्वप्रसाक्तस्संभवतीत्यनवद्यम् ।

“सम ए भमनपुत्ते चाणिकके चेव्व थूलबहेय ।

भारहं रामायणं भीमासुरहं कोडिल्लियम्”

इति वदता नन्दिसूत्रकृता कौटिलीयार्थशास्त्रं ज्ञातपूर्वमासीदिति प्रथममुद्रणोपोद्धाते सूचितम् । राजकोपपात्रस्य मन्त्रिणः कर्तव्यं बोधयितुं कौटिल्येन पञ्चमाधिकरणे पञ्चमाध्याये परमतानुसारेण प्रयुक्तानां कौञ्चापसव्यगमनदर्धितृणशतशाठ्यादिपदानां व्याख्यारूपाः काश्चन पुरातन्यो गाथा दृश्यन्ते<sup>१</sup>, अर्थशास्त्रबुभुत्सुभिस्सकथास्ता गाथा अवश्यं ज्ञातव्या एवेति ता अत्र समुद्ध्रियन्ते.—

उत्पत्तिया वेणयिया कम्मया पारिणामिया ।

बुद्धी चडाविहावुत्ता पञ्चमा नोपलम्भायि ॥

**भौत्पात्तिकी वैनायिकी कर्मजा पारिणामिकी ।**

बुद्धिश्चतुर्विधा उक्ता पञ्चमी नोपलभ्यते ॥ १ ॥

पुनर्वमविद्वठमसूयमवेइयतकलणविसुद्धगाहियथा ।

<sup>1</sup>. नान्दिसूत्रम्. प 268—334; 1880, Calcutta.

अव्वाहयफलजोगा बुद्धी ओष्पत्तिया नाम ॥

पूर्वमहष्टमश्रुतमवेदिततत्क्षणविशुद्धगृहीतार्था ।

अव्याहृतफलयोगा बुद्धिरौत्पत्तिकी नाम ॥ २ ॥

भरहसिल पणियरुक्खे खुड्ढगपडसरडकायउच्चारे ।

गय घयण गोलत्तम्भे खुल्लगमग्गिअत्थिपायि पुत्ते ॥ ३ ॥

<sup>1</sup> भरत<sup>2</sup>शिला<sup>3</sup>पणितवृ<sup>4</sup>क्षे<sup>5</sup> खु<sup>6</sup>ड्ढग<sup>7</sup> प<sup>8</sup>टसर<sup>9</sup>ट का<sup>10</sup>क उ<sup>11</sup>च्चा<sup>12</sup>रे ।

<sup>9</sup> गज<sup>10</sup> घयण<sup>11</sup> गोल<sup>12</sup>स्तंभे<sup>13</sup> शु<sup>14</sup>ल्लक<sup>15</sup>मार्ग<sup>16</sup>स्त्री<sup>17</sup>पातिपु<sup>18</sup>त्रे ॥

महुसित्थमुद्दियंकेय नाणये विक्खुवेडगनिहाणे ।

सिक्ख्वाअ अत्थसत्थे इच्छाय महं सेयसहस्से ॥ ४ ॥

<sup>18</sup> म<sup>19</sup>धुसि<sup>20</sup>क्खथमु<sup>21</sup>द्रिका<sup>22</sup>ङ्गे च<sup>23</sup> नाण<sup>24</sup>के भि<sup>25</sup>क्षु चे<sup>26</sup>टका<sup>27</sup>निधा<sup>28</sup>ने ।

<sup>24</sup> शि<sup>25</sup>क्षाया<sup>26</sup>मर्थशा<sup>27</sup>स्त्रे इ<sup>28</sup>च्छा मह<sup>29</sup>ती श<sup>30</sup>तसह<sup>31</sup>स्से ॥ ४ ॥

भरानित्थरणसमत्था तिवग्गसूत्तत्थ गहियपेयाला ।

उभये लोगे फलवयी विणयसमुत्था हवयिबुद्धी ॥ ५ ॥

भरानिस्तरणसमर्था त्रिवर्गसूत्रार्थगृहीतप्रमाणा ।

उभये लोके फलवती विनयसमुत्था भवति बुद्धिः ॥ ५ ॥

निमित्ते अत्थसत्थे लेहे गणिये य कूव अस्से य ।

गहह लक्खणगंठी अगये गणियाय रहियो य ॥ ६ ॥

<sup>28</sup> नि<sup>29</sup>मित्ते<sup>30</sup> अर्थ<sup>31</sup>शास्त्रे<sup>32</sup> ले<sup>33</sup>खे ग<sup>34</sup>णि<sup>35</sup>ते च<sup>36</sup> कू<sup>37</sup>पे अ<sup>38</sup>श्वे च ।

<sup>34</sup> गर्<sup>35</sup>व<sup>36</sup>भल<sup>37</sup>क्षणग्रन्थी<sup>38</sup> अ<sup>39</sup>गदे ग<sup>40</sup>णि<sup>41</sup>का च<sup>42</sup> र<sup>43</sup>थि<sup>44</sup>कश्च ॥ ६ ॥

सीया साडो दीहं चतणं अवसब्बयं च कूंचस्स ।

निब्बोदयेय गोणे घोडगपडणं च रुक्खायो ॥ ७ ॥

शीता<sup>40</sup> शाटी<sup>41</sup> दीर्घं च तृणं<sup>42</sup> अपसव्यं च क्रौञ्चस्य ।

निर्वैदने<sup>43</sup> गघोः<sup>44</sup> घोटकपतनं च<sup>45</sup> वृक्षाश्च<sup>46</sup> ॥ ७ ॥

उचयोगदिट्टसारा कम्मपसंगपरिघोलनाविसाला ॥

साधुकारफलवयी कम्मसमुत्था हवाये बुद्धी ॥ ८ ॥

उपयोगदृष्टसारा कर्मप्रसङ्गपरिघोलनविशाला ।

साधुकारफलवती कर्मसमुत्था भवति बुद्धिः ॥ ८ ॥

हेरण्ये करिसये कोलियडोवेयमुत्तिघयपवये ।

तुन्नाय वट्टायि पूयीयेय घडचित्तकारेय ॥

हेरण्यके<sup>47</sup> कर्षके<sup>48</sup> कौलिकदर्वी<sup>49</sup> घृतप्लवके<sup>50</sup> ।

तुन्नागवर्धक्या<sup>51</sup>पूपिकघटाच्चित्रकारा<sup>52</sup>श्च ॥ ९ ॥

अणुमानहेतुदिट्ठतसाहियावयविवागपरिणामा ।

हियनिस्सेयसफलवयी बुद्धी परिणामियानाम ॥ १० ॥

अनुमानहेतुदृष्टान्तसाधिता वयोविपाकपरिणामा ।

हितनिश्चयेयसफलवती बुद्धिः पारिणामिकिनाम ॥

अभये सेट्टाकुमारे देवी उदियोदयो हवायिराया ।

साहुयनन्दिसेणे धणदत्ते सावग अमन्हे ॥

अपेये अमन्पुत्ते चाणक्के चेव्वथूलभहे अ ।

नासिक्कसुन्दरीनन्दे वयिरे परिणामिया बुद्धी ॥

चलणाहण आ मण्डे मणिय सप्पेय अग्गितूभेय ।

पारिणामिया बुद्धीये पवमायी उदाहरणा ॥ १३ ॥

अभयश्चेष्टी<sup>53</sup> कुमारः<sup>54</sup> देवी<sup>55</sup> उदेतोदयो<sup>56</sup> भवति राजा ।

साधुश्च नन्दिषेणो<sup>63</sup> धनदत्तश्चावकोऽमात्यः ॥<sup>64</sup> <sup>65</sup> <sup>66</sup>

क्षपकोऽमात्यपुत्रश्चाणक्यश्चैव स्थूलभद्रश्च ।<sup>67</sup> <sup>68</sup> <sup>69</sup> <sup>70</sup>

नासिक्यसुन्दरीनन्दो वज्रो पारिणामिकी बुद्धिः ।<sup>71</sup> <sup>72</sup> <sup>73</sup>

चरणाहते आमलके मणौ सर्पे खड्गिस्तूपे च ।<sup>74</sup> <sup>75</sup> <sup>76</sup> <sup>77</sup> <sup>78</sup> <sup>79</sup>

पारिणामिक्या बुद्ध्या एवमादीनि उदाहरणानि ॥

अत्र हि राजनीत्यां व्यापृतानां राज्ञां मन्त्रिणां कारणिकानां पौराणां च यदौत्पत्तिकं वैनयिकं कर्मजं पारिणामिकं वा बुद्धिकौशल्यं कौटिल्यात्पुत्रैव कथासु प्रख्यापितमासीत् एकोनाशीतिसङ्ख्याकास्ताः कथाः उपर्यनूदितासु गाथासु अङ्गाङ्कितैः पदैस्सूचिता वर्तन्ते । कथाश्चैता नन्दिसूत्रव्याख्यायां संक्षेपेण कथिताः सविस्तारमन्येषु जैनग्रन्थेषु रक्षितास्सन्तीत्यस्माद्व्याख्यानादेवावगम्यते । कौटिलीयार्थशास्त्रे पञ्चमाधिकरणे पञ्चमाध्याये दीर्घतृणशीतशाठ्यादीनां नीत्युपयुक्तकथासूचकपदानां प्रयोगात् पताः कथाः क्रिस्तात्पूर्वमब्दानां पञ्चमे षष्ठे वा शतके प्रचारं गतास्समासन्निति बाढं ज्ञायते । एतत्कथास्थानीयाः बौद्धजातककथा अपि तदैव बाढं प्रथितास्समभवन्निति भूलर्नाम्ना पाश्चात्यविदुषा कृतायास्सम्भावनाया इदमपरं निरस्तसन्देहं गमकं भवति । एकोनाशीतिकथानामत्र सङ्ग्रहो ग्रन्थगौरवावह इति शीतशाठ्यादिपदसूचितार्थबोधकं कथामात्रमेवात्र संगृहीतम्—

“कचित्पुरे कोऽपि राजा । तत्पुत्राः केनाप्याचार्येण शिक्षायितुमारब्धाः । ते च तस्मै आचार्याय प्रभूतं द्रव्यं दत्तवन्तः । राजा च, द्रव्यलोभी तं मारयितुमैच्छत् । तैश्च पुत्रैः कथंचिदेतत् ज्ञात्वा चिन्तितम्—“अस्माकमेष विद्यादायी परमार्थतः पिता । ततः कथमन्येनमापदो निस्तारयामः” इति । ततो यदा भोजनाय समागतः आ-

चार्यः ज्ञानशाटिकां याचते तदा ते कुमाराः शुष्कायामपि सत्यां शाट्यां “अहो शीता शाटी” इत्यवदन् । द्वारसंमुखं च तृणं कृत्वा, “अहो दीर्घतृणं” इति, “पूर्वं क्रौञ्चेन सदैव प्रदक्षिणीकृतम् । सम्प्रति तु सोऽपसव्यं भ्रमति” इति चावदन् । ततः आचार्येण ज्ञातं — ‘सर्वं मयि विरक्तम् । केवलमेते कुमारा मयि भक्तिवशात्तमर्थं ज्ञापयन्ति’ इति । ततो यथा न लक्ष्यते तथा स पलायामासै” । इति—

एतत्कथानुसारेण “तृणमिति दीर्घश्चारायणः” (V. 5) इत्यत्र “तृणमितिदीर्घं चारायणः” इति पाठः पठनीयो भवति । एवमेव उष्णोस्सिञ्जनहस्तिप्रत्युक्षणरथाश्वशब्दा अपि राजकोपप्रसादसूचक-कथाबोधका इति स्पष्टमवगम्यते । “प्रतिवरणे शूनमिति पिशुनपुत्रः । अर्थमानावक्षेपे च परित्यागः” इत्यत्र “प्रतिवरणे अर्थमानावक्षेपे च परित्याग इति पिशुनपुत्रः” इति पाठो गरीयानिति भाति । प्रतिवरणे इत्यस्य प्रतिमन्त्रिवरणे अन्यमन्त्रिनियोगे इत्यर्थः ।

राजकोपप्रसादप्रदर्शकहस्तिकथा चेत्थं श्रूयते—

मुमूर्षुः कश्चन हस्ती राज्ञा ग्रामे प्रेषितः । ‘हस्ती मृत इति न निवेदनीयः । प्रत्युत प्रतिदिनमपि तस्य वार्ता कथनीया’ इति ग्रामाय संदेशं च स प्राहिणोत् । रक्षितोऽपि हस्ती मृतः । ग्रामेण राज्ञे निवेदितं च—“देवाद्य हस्ती न निषीदति, नोत्तिष्ठति, न कबलं गृह्णाति, नापि नीहारं करोति, न वोच्छ्वासानिश्वासां विदधाति, किं बहुना न स सचेतनचेष्टां करोति” इति । राज्ञा भणितं—‘किं, रे, मृतो हस्ती?’ इति । ततो ग्रामेण भणितं—‘देव, देवपादा एवं झुवते । न घयम्’ इति । तदा राजा मौनमादधौ । गतो ग्रामलोकः ।” इत्येका हस्तिकथा.

“बुद्धिकुशलं मन्त्रिणमेकमन्विष्यन् कश्चन राजा हस्तिनमाला-नस्तम्भे बन्धयित्वा घोषणमचीकरोत् ‘योऽमुं हस्तिनं तोलयति



तस्मै राजा महतीं वृत्तिं प्रयच्छति' इति । कश्चन पुरुषः हस्तिनं महासरसि नावमारोप्य, यावत्प्रमाणा नौः जलनिमग्ना तावत्प्रमाणां रेखां कृत्वा, ततो हस्तिनं समुत्तार्य गण्डशैलकल्पान् ग्रावणः नावि पूर्वरेखानिमज्जनपर्यन्तं प्रक्षिप्य, तान्पाषाणान् तोलयामास । गजतोलनां च राज्ञे निवेदितवान् । राजा च तुष्टस्तं मन्त्रिणं चकार" इत्यपरा कथा

"परचक्रेण रुद्धः कश्चन राजा जलदूषणार्थं विषमपेक्षमाणो वैद्यानाकारयामास कश्चन वैद्यो यवमात्रं विषमानीय 'देव, गृहाण विषं' इति समर्पितवान् । राजा स्तोकं विषं दृष्ट्वा चुकोप । तस्मै वैद्यो विज्ञापयामास—'देव, सहस्रवेधीदं विषम् । तस्मादप्रसादं मा कुरु' इति । राजाऽवादीत् 'कथमेतदवसेयम्' इति । स आह— "आनीयतां कोऽपि जीर्णो हस्ती' इति । आनीतस्य हस्तिनः बाल प्रदेशे रन्ध्रं कृत्वा विषं तत्र सञ्चारितं वैद्येन । ततो भणितं च तेन -- 'देव, सर्वोप्येष हस्ती विषमयो जातः । योऽप्येनं भक्षयति सोऽपि विषमयो भवति । एवमेतद्विषं सहस्रवेधि" इति । ततो हस्तिहानिदूनचेतसं राजानं तोषयितुं वैद्यो रन्ध्रे तस्मिन्नपरं गदं संचार्य विषप्रतीकारं कृत्वा हस्तिनमुज्जीवयामास" इति.

एवमेव रथाश्वकथा अपि बुद्धिकौशल्यप्रदर्शकाः कथिताः दृश्यन्ते । तास्तत एवावगम्याः ।

कोशान्तरालाभाद्यथास्थितपाठमेव प्रथममुद्रणं साधितम् । इतः परं मद्रास्पत्तनस्थप्राच्यकोशभाण्डागाराय संपादितस्य कोशद्वयस्य प्रत्यन्तरमासाद्य, जर्मनीदेशस्थे उर्जबर्गपत्तने सर्वविद्यालयकोशागारे स्थितस्य कोशस्य च तृतीयचतुर्थाधिकरणयोरुपलभ्यमानान्पाठभेदान्पत्रिकाद्वाराऽऽसाद्य च द्वितीयमुद्रणमिदं बह्वपेक्षितं सपाठभेदं यथामति परिष्कृतं च संसाधितम् । मद्रासजर्मनीकोशौ चात्र मुद्रिते

कोशे 'म' 'ज'—अक्षराभ्यां सूचितौ कचिल्लेखकप्रमादान्नष्टानि  
छन्दांसि पुनराबद्धानि<sup>१</sup> । कचिच्च ग्रन्थपातस्समुद्धृतः<sup>२</sup> । कोशान्तरप-  
क्षया परिष्करणीयाः पाठा भूयांसस्सुरित्येतैनव संभाव्यते ।

भट्टस्वामिकृता प्रतिपदपञ्चिकानास्त्री व्याख्या द्वितीयाधिकरणाष्ट-  
माध्यायादारभ्याधिकरणसमाप्तेरुपलब्धा वर्तत इति पुरैव सूचितम् ।  
इदानीं मद्रास्पत्तनस्थप्राच्यकोशागाराय सम्पादितायाः सप्तमाधिकरण-  
सप्तमाध्यायादा च द्वादशाधिकरणचतुर्थ्याध्यायादुपलब्धायाः वादिक-  
विचूडामागमिमहोपाध्यायश्रीमाधवयज्वामिश्राविरचिताया नयचन्द्रिका-  
ख्याया अर्थशास्त्रव्याख्यायाः प्रत्यन्तरमासादितम् । द्वितीयाधिकरण-  
सप्तमाध्यायादारभ्य द्वादशाधिकरणचतुर्थ्याध्यायपर्यन्तं विद्यमाने मूले  
१५०० ग्रन्थपरिमितेऽपि व्याख्येयं ४००० ग्रन्थपरिमिता दृश्यत इति  
विस्तृतैवेयं समीचीनेत्यापि भाति. अथापि सम्पूर्णव्याख्यानोपलब्धि-  
षिना नेयं मुद्रणाहृत्येष एव खेदावहो विषयः ।

चाणक्यसूत्राणीति प्रसिद्धानि एकसप्तत्यधिकपञ्चशतमितानि  
नीतिबोधकानि सूत्राणि कचिदर्थशास्त्रवाक्यसमानाकाराणीति प्रायेण  
चाणक्यकृतान्येवेति ग्रन्थान्तेऽत्रानुबन्धे मुद्रितानि । “स्वयमेव विष्णु-  
गुप्तश्चकार सूत्रं च भाष्यं च” । इति ग्रन्थान्ते यानि सूत्राणि कौ-  
टिल्येन परामृष्टानि न तान्येतानि चाणक्यसूत्राणि यतोर्थशास्त्रं नैतेषां  
भाष्यम् । परं तु यथा ममार्थशास्त्राङ्गलेयभाषानुवादस्य उपोद्धाते मयो-  
हितं तथैव नयचन्द्रिकाकारेणापि ‘प्रकरणाधिकरणसमुद्देशः’ इत्यु-  
पक्रम्य “तन्त्रयुक्तयः” इत्यन्तं प्रतिप्रकरणविषयसूचनारीत्या कौटिल्येन  
पठितान्येव वाक्यकदम्बानि अर्थशास्त्रात्मकभाष्यविषयीभूतानि सूत्रा-  
णीति स्पष्टीकृतमिति सर्वमनवद्यम्.

R. SHAMA SASTRY.



## विषयानुक्रमणिका.

	पत्रम्
I. विनयाधिकारिकम्—	1—45
राजवृत्तिर्नाम प्रकरणाधिकरणसमुद्देशः ....	1—6
विद्यासमुद्देशः, आन्वीक्षिकीस्थापना, त्रयीस्थापना, वार्ता- स्थापना, दण्डनीतिस्थापना ....	6—9
वृद्धसंयोगः ....	10—11
इन्द्रियजयः, अरिषड्वर्गत्यागः राजर्षिवृत्तम् ...	11—13
अमात्योत्पत्तिः ....	13—14
मन्त्रिपुरोहितोत्पत्तिः ....	15—16
उपधाभिःशौचाशौचज्ञानममात्यानाम् ....	16—18
गूढपुरुषोत्पत्तिः, संस्थोत्पत्तिः ....	18—19
गूढपुरुषप्रणिधिः, संचारोत्पत्तिः ....	20—22
स्वविषये कृत्याकृत्यपक्षरक्षणम् ....	22—24
परविषये कृत्याकृत्यपक्षोपग्रहः ...	24—26
मन्त्राधिकारः ....	26—29
दूतप्रणिधिः ...	30—32
राजपुत्ररक्षणम् ....	32—35
अवरुद्धवृत्तम् ....	35—36
अवरुद्धे वृत्तिः ...	36—37
राजप्रणिधिः ...	37—39
निशान्तप्रणिधिः ....	40—42
अत्तरक्षतकम् ....	42—45
II. अध्यक्षप्रचारः—	45—147
जनपदनिवेशः ...	45—49
भूमिच्छिद्रविधानम् ....	49—50
दुर्गविधानम् ....	51—54
दुर्गनिवेशः ....	54—57
सन्निधातृचैयकर्म ....	57—59

	पत्रम्
समाहर्तृसमुदयप्रस्थापनम् .....	59—62
अक्षपटले गाणनिक्याधिकारः ....	62—65
समुदयस्य युक्तापहृतस्य प्रत्यायनम् .....	65—67
उपयुक्तपरीक्षा .....	68—70
शासनाधिकारः .....	70—75
कोशप्रवेश्यरत्नपरीक्षा .....	75—81
आकरकर्मन्तप्रवर्तनम् .....	81—85
अक्षशालायां सुवर्णाध्यक्षः .....	85—89
विशिखायां सौवर्णिकप्रचारः .....	89—93
कोष्ठागाराध्यक्षः .....	93—97
पण्याध्यक्षः .....	97—99
कुप्याध्यक्षः .....	99—101
आयुधागाराध्यक्षः.....	101—102
तुल्यमानपौतवम् ....	103—105
देशकालमानम् ....	106—109
शुल्काध्यक्षः, शुल्कव्यवहारः .....	109—113
सूत्राध्यक्षः .....	113—115
सीताऽध्यक्षः .....	115—118
सुराऽध्यक्षः .....	119—121
सूनाध्यक्षः .....	122—123
गणिकाध्यक्षः .....	123—125
नावध्यक्षः .....	126—128
गोऽध्यक्षः .....	128—131
अश्वध्यक्षः ..	132—135
हस्त्यध्यक्षः, हस्तिप्रचारः .....	135—139
रथाध्यक्षः, पत्त्यध्यक्षः, सेनापतिप्रचारः, .....	139—140
मुद्राऽध्यक्षः, विवीताध्यक्षः .....	140—141
समाहर्तृप्रचारः, गृहपतिवैदेहकतापसव्यञ्जनाः, प्रणिधयश्च .....	141—143
नागरकप्रणिधिः ....	143—147

## III. धर्मस्थीयम्—

147—200

व्यवहारस्थपना, विवादपदनिबन्धः	....	147—151
विवाहसंयुक्तम्, विवाहधर्मः, स्त्रीधनकल्पः आधिदे-		
निकम्, शुश्रूषा, भर्म, पारुष्यम्, द्वेषः, अतिचारः		
उपकारः, व्यवहारप्रतिषेधः, निष्पतनं, पथ्यनुसरणं,		
ह्रस्वप्रवासः, दीर्घप्रवासः	....	151—159
दायविभागः, दायक्रमः, अंशविभागः, पुत्रविभागः	....	160—165
वास्तुकम्, गृहवास्तुकम्, वास्तुविक्रयः, सीमाविवादः,		
मर्यादास्थापनम्, बाधाबाधिकम्, विवीतक्षेत्रपथाहंसा		166—173
समयस्यानपाकर्म	...	173
ऋणादानम्	....	174—177
औपनिधिकम्	....	177—181
दासकर्मकरकल्पः, स्वाम्यधिकारः, भृतकाधिकारः	....	181—184
संभूयसमुत्थानम्	....	184—187
विक्रीतक्रीतानुशयः	....	187—188
दत्तस्यानपाकर्म	....	189
अस्वामिविक्रयः, स्वस्वामिसम्बन्धः	....	189—191
साहसम्	....	191—193
वाक्पारुष्यम्	...	193—194
दण्डपारुष्यम्	...	194—197
यूतसमाह्वयम्, प्रकीर्णकानि	....	197—200

## IV. कण्टकशोधनम्—

200—237

कारुकरक्षणम्	....	200—204
वैदेहरक्षणम्	....	204—207
उपनिपातप्रतीकारः	....	207—210
गूढाजीविनां रक्षा	....	210—212
सिद्धव्यञ्जनैर्माणवप्रकाशनम्	....	212—214
शङ्कारूपकर्माभिप्रुहः	..	214—217
आशुमृतकपरीक्षा	....	217—219

वाक्यकर्मनियोगः	....	220—222
सर्वाधिकरणरक्षणम्	....	222—226
एकाङ्गवधनिष्क्रयः	....	226—228
शुद्धक्षेत्रश्च दण्डकल्पः	....	228—230
कन्याप्रकर्म	....	230—233
अतिचारदण्डः	....	233—237

## V. योगवृत्तम्—

237—257

दाण्डकार्मिकम्	....	237—242
कोशाभिसंहरणम्	....	242—246
भृत्यभरणीयम्	....	247—249
अनुजीविवृत्तम्	....	250—251
समयाचारिकम्	....	252—253
राज्यप्रतिसन्धानम्, एकैश्वर्यम्	...	254—257

## VI. मण्डलयोनिः—

257—262

प्रकृतिसंपदः	....	257—259
शमव्यायामिकम्	..	259—262

## VII. षाड्गुण्यम्—

263—321

षाड्गुण्यसमुद्देशः, क्षयस्थानवृद्धिनिश्चयः	...	263—266
संश्रयवृत्तिः	...	267—268
समहीनज्यायसां गुणाभिनिवेशः, हीनसन्धिः	....	268—271
विगृह्यासनम्, सन्धायासनम्, विगृह्य यानम्, सन्धाय यानम्, सम्भूय प्रयाणम्	....	272—274
यातव्यामित्रयोरभिग्रहाचिन्ता क्षयलोभविरागहेतवः प्र- कृतीनां सामवायिकाविपरिमर्शः	...	274—278
संहितप्रयाणिकम् परिपणितापारिपणितापस्यताश्च स- न्धयः	....	279—283
द्वैधीभाविकास्सन्धिविक्रमाः	...	283—286
यातव्यवृत्तिः अनुग्राह्यामित्रविशेषाः	....	286—288

मित्रसन्धिः, हिरण्यसन्धिः, भूमिसन्धिः, अनवसि- तसन्धिः, कर्मसन्धिः	....	... 289—301
पार्थिवप्राहचिन्ता	...	... 301—305
हीनशक्ति पूरणम्	....	... 305—307
बलवता विगृह्योपरोधहेतवः दण्डोपनतवृत्तम्	....	... 308—310
दण्डोपनायिवृत्तम्	....	... 311—313
सन्धिकर्म, सन्धिमोक्षः	...	... 313—317
मध्यमचरितम्, उदासीनचरितम्, मण्डलचरितम्	....	... 317—321

### VIII. व्यसनाधिकारिकम्— 321—338

प्रकृतिव्यसनवर्गः	....	... 321—325
राजराज्ययोर्व्यसनचिन्ता	....	... 325—327
पुरुषव्यसनवर्गः	...	... 327—330
पीडनवर्गः, स्तम्भवर्गः, कोशसङ्गवर्गः	....	... 331—335
बलव्यसनवर्गः, मित्रव्यसनवर्गः	....	... 335—338

### IX. अभियास्यत्कर्म— 339—363

शक्तिदेशकालबलाबलज्ञानम्, यात्राकालः	....	... 339—342
बलोपदानकालः, सन्नाहगुणाः, प्रतिबलकर्म	....	... 342—345
पश्चात्कोपचिन्ता, बाह्याभ्यन्तरप्रकृतिकोपप्रतीकारः	....	... 346—349
क्षयव्ययलाभाविपारिमर्शः	....	... 349—351
बाह्याभ्यन्तराश्वापदः	....	... 352—353
दूष्यशत्रुसंयुक्ताः	...	... 354—357
अर्थानर्थसंशययुक्ताः तासामुपायविकल्पजास्तिद्वयः	...	... 358—363

### X. साङ्गामिकम्— 363—377

स्कन्धावारनिवेशः	...	... 363—364
स्कन्धावारायाणम्, बलव्यसनावस्कन्दकालरक्षणम्	...	... 364—366
कूटयुद्धविकल्पाः, स्वसैन्योत्सहनम्, स्वबलान्यबल- व्यायोगः	....	... 366—369
युद्धभूमयः, पत्त्यश्वरथहस्तिकर्माणि	...	... 369—371



पक्षक्षोरस्यानां बलाप्रतो व्यूहविभागः, सारगुल्फव-	
लविभागः, पत्त्यश्वरथहस्तियुद्धानि	.... 372—375
दण्डभोगमण्डलसंहतव्यूहनम्, तस्य प्रतिव्यूहस्था-	
पनम्	.... 375—377
XI. सङ्घवृत्तम्—	378—381
भेदोपदानानि, उपांशुदण्डः	.... 378—381
XII. आबलीयसम्—	382—394
दूतकर्माणि	.... 382—383
मन्त्रयुद्धम्	.... 384—386
सेनामुख्यवधः, मण्डलप्रोत्साहनम्	.... 386—388
शस्त्राग्निरसप्रणिधयः, वीवधासारप्रसारवधः	.... 388—391
योगातिसन्धानम्, दण्डातिसन्धानम्, एकविजयः	.... 391—394
XIII. दुर्गलभ्योपायः—	394—410
उपजापः	.... 394—396
योगवामनम्	.... 396—400
अपसर्पप्रणिधिः	.... 400—403
पर्युपासनकर्म, अवमर्दः	.... 404—408
लब्धप्रशमनम्	.... 408—410
XIV. औपनिषदिकम्—	410—426
परघातप्रयोगः	.... 410—414
प्रलम्भनम्, अद्भुतोत्पादनम्	.... 414—418
भैषज्यमन्त्रप्रयोगः	.... 418—425
स्वबलोपघातप्रतीकारः	.... 425—426
XV. तन्त्रयुक्तिः—	426—431
तन्त्रयुक्तयः	.... 426—431
XVI. चाणक्यसूत्राणि—	432—456
शुद्धाशुद्धम्	.... 457

# कौटिलीयं अर्थशास्त्रम्.

## विनयाधिकारिकं—प्रथमाधिकरणम्.

ॐ नमश्शुक्रबृहस्पतिभ्याम्.

पृथिव्या लाभे पालने च यावन्त्यर्थशास्त्राणि पूर्वाचार्यैः 1'1\*  
प्रस्थापितानि प्रायशस्तानि संहृत्यै<sup>1</sup>कमिदमर्थशास्त्रं कृतम् । 1'2  
तस्यायं प्रकरणाधिकरणसमुद्देशः—

विद्यासमुद्देशः । वृद्धसंयोगः । इन्द्रियजयः । अमात्यो- 1'3  
त्पत्तिः । मन्त्रिपुरोहितोत्पत्तिः । उपधाभिश्शौचाशौचज्ञानम-  
मात्यानाम् । गूढपुरुषोत्पत्तिः । गूढपुरुषप्रणिधिः । स्वविषये  
कृत्याकृत्यपक्षरक्षणम् । परविषये कृत्याकृत्यपक्षोपग्रहः । म- 2'1  
न्त्राधिकारः । दूतप्रणिधिः । राजपुत्ररक्षणम् । अवरुद्धवृत्तम् ।  
अवरुद्धे वृत्तिः । राजप्रणिधिः । निशान्तप्रणिधिः । आत्म-  
रक्षितकम् ॥ इति विनयाधिकारिकं प्रथमाधि<sup>2</sup>करणम् ॥

जनपदविनिवेशः । भूमिच्छिद्रविधानम् । दुर्गविधानम् । 2'2  
दुर्गनिवेशः<sup>3</sup> । सन्निधातृचेय<sup>4</sup>कर्म । समाहर्तृसमुदयप्रस्थापनम् ।

<sup>1</sup> सङ्गृह्यै.

<sup>2</sup> प्रथममधि.

<sup>3</sup> विनिवेशः.

<sup>4</sup> तुनिचय.

\* These figures refer to the English Translation, ed. 1915; those to the left of the point to the pages and those to the right to the paragraphs.

आक्षपटले<sup>१</sup> गाण<sup>२</sup>निक्याधिकारः । समुदयस्य युक्तापहृतस्य  
 प्रत्यानयनम् । उपयुक्तपरीक्षा । शासनाधिकारः । कोशप्रवे-  
 श्यरत्नपरीक्षा । आकरकर्मान्तप्रवर्तनम् । अक्षशालायां सुव-  
 र्णाध्यक्षः । विशिखायां सौवर्णिकप्रचारः । कोष्ठागाराध्यक्षः ।  
 पण्याध्यक्षः । कुप्याध्यक्षः । आयुधागाराध्यक्षः । तुलामान-  
 पौतवम् । देशकालमानम् । शुल्काध्यक्षः । सूत्राध्यक्षः ।  
 सीताध्यक्षः । मुराऽध्यक्षः । सूनाध्यक्षः । गणिकाऽध्यक्षः ।  
 नावध्यक्षः । गोऽध्यक्षः । अश्वध्यक्षः । हस्त्यध्यक्षः ।  
 रथाध्यक्षः । पत्न्यध्यक्षः । सेनापतिप्रचारः । मुद्राऽध्यक्षः ।  
 विवीताध्यक्षः । समाहर्तृप्रचारः । गृहपतिवै<sup>३</sup>देहकतापस-  
 व्यञ्जनाः प्रणिधयः । नागरिक<sup>४</sup>प्रणिधिः ॥ इत्यध्यक्षप्रचारो  
 द्वितीयमधिकरणम् ॥

२३ व्यवहारस्थापना । विवादपदनिबन्धः । विवाहसंयुक्तम् ।  
 दायविभागः । वास्तुकम् । समयस्थानपाकर्म । ऋणादानम् ।  
 २३ औपनिधिकम् । दासकर्मकरकल्पः । सम्भूयसमुत्थानम् ।  
 विक्रीतक्रीतानुशयः । दत्तस्थानपाकर्म । अस्वामिविक्रयः ।  
 स्वस्वामिसम्बन्धः । साहसम् । वाक्पारुष्यम् । दण्ड-  
 पारुष्यम् । द्यूतसमाह्वयम् । प्रकीर्णकानि ॥ इति धर्मस्थीयं  
 तृतीयमधिकरणम् ॥

कारुकरक्षणम् । वैदेहकरक्षणम् । उपनिपातप्रतीकारः । 3'2  
गूढाजीविनां रक्षा । सिद्धव्यञ्जनैर्माणवप्रकाशनम् । शङ्कारू-  
पकर्माभिग्रहः । आशुमृतकपरीक्षा । वाक्यकर्मानुयोगः । सर्वा-  
धिकरणरक्षणम् । एकाङ्गवधनिष्क्रयः । शुद्धश्चित्रश्च दण्डकल्पः ।  
कन्याप्रकर्म । अतिचारदण्डः ॥ इति कण्टकशोधनं चतुर्थम-  
धिकरणम् ॥

दाण्डकर्मिकम् । कोशाभिसंहरणम् । भृत्यभरणीयम् । 3'3  
अनुजीविवृत्तम् । समयाचारिकम् । राज्यप्रतिसन्धानम् ।  
एकैश्वर्यम् ॥ इति योगवृत्तं पञ्चममधिकरणम् ॥

प्रकृतिसम्पदः । शमव्यायामिकम् ॥ इति मण्डलयोनि- 3'4  
षष्ठमधिकरणम् ॥

षाड्गुण्यसमुद्देशः । क्षयस्थानवृद्धिनिश्चयः । संश्रयवृत्तिः । 3'5  
समहीनज्यायसां गुणाभिनिवेशः । हीनसन्धयः । विगृह्य-  
सनम् । सन्धायासनम् । विगृह्य यानम् । सन्धाय यानम् ।  
सम्भूय प्रयाणम् । यातव्यामित्रयोरभिग्रहचिन्ता क्षयलोभविरा-  
गहेतवः । प्रकृतीनां सामवायित<sup>1</sup>विपरिमर्शः । संहितप्रयाणि-  
कम् । परिपणितापरिपणितापसृताश्च सन्धयः । द्वैधीभावि-  
कास्सन्धिविक्रमाः । यातव्यवृत्तिः । अनुग्राह्यमित्रविशेषाः ।

4'1 मित्रहिरण्यभूमिकर्मसन्धयः । पार्थिणग्राहचिन्ता । हीनशक्तिपूर-  
णम् । बलवता विगृह्योपरोधहेतवः । दण्डोपनतवृत्तम् । दण्डो-  
पनायिवृत्तम् । सन्धिकर्म । सन्धि<sup>1</sup>मोक्षः । मध्यमचरितम् ।  
उदासीनचरितम् । मण्डलचरितम् ॥ इति पाङ्गुण्यं सप्तमम-  
धिकरणम् ॥

4'2 प्रकृतिव्यसनवर्गः । राजराज्ययोर्व्यसनचिन्ता । पुरुष-  
व्यसनवर्गः । पीडनवर्गः । स्तम्भवर्गः । कोशसंगवर्गः । बल-  
व्यसनवर्गः । मित्रव्यसनवर्गः ॥ इति व्यसनाधिकारिकमष्टमम-  
धिकरणम् ॥

4'3 शक्तिदेशकालबलाबलज्ञानम् । यात्राकालाः । बलोपा-  
दानकालाः । सन्नाहगुणाः । प्रतिबलकर्म । पश्चात्कोपचिन्ता ।  
बाह्याभ्यन्तरप्रकृतिकोप प्रतीकारः । क्षय व्ययलाभविपरिमर्शः ।  
बाह्याभ्यन्तराश्चापदः दूष्यशत्रुसंयुक्ताः अर्थानर्थसंशययुक्ताः ।  
तासामुपायविकल्पजास्सिद्धयः ॥ इत्यभियास्यत्कर्म नवममधि-  
करणम् ॥

4'4 स्कन्धावारनिवेशः । स्कन्धावारप्रयाणम् । बलव्यसना-  
वस्कन्दकालरक्षणम् । कूटयुद्धविकल्पाः । स्वसैन्योत्साहनम् ।  
स्वबलान्यबलव्यायोगः । युद्धभूमयः । पत्यश्वरथहस्तिकर्माणि ।  
पक्षक्षोरस्यानां बलाग्रतो व्यूहविभागः । सारगुल्फब<sup>2</sup>लवि-

भागः । पन्थश्वरथहस्तियुद्धानि । दण्डभोगमण्डलासंहतव्यूह-  
नम् । तस्य प्रतिव्यूहस्था<sup>1</sup> पनम् ॥ इति साङ्गामिकं दशममधि-  
करणम् ॥

भेदोपदानानि । उपांशु<sup>2</sup> दण्डः ॥ इति सङ्घट्टत्तमेकाद- 5'1  
शमधिकरणम् ॥

दूतकर्म । मन्त्रयुद्धम् । सेनामुख्यवधः । मण्डलप्रोत्सा- 5'2  
हनम् । शस्त्राग्निरसप्रणिधयः । वीवधासारप्रसारवधः । योगा-  
तिसन्धानम् । दण्डातिसन्धानम् । एकविजयः ॥ इत्यावलीयसं-  
द्वादशमधिकरणम् ॥

उपजापः । योगवामनम् । अपसर्पप्रणिधिः । पर्युपा- 5'3  
सनकर्म । अवमर्दः । लब्धप्रशमनम् ॥ इति दुर्गलम्भोपाय-  
स्त्रयोदशमधिकरणम् ॥

परघातप्रयोगः । प्रलम्भनम् । स्वबलोपघातप्रतीकारः ॥ 5'4  
इसौपनिषदिकं<sup>3</sup> चतुर्दशमधिकरणम् ॥

तन्त्रयुक्तयः । इति तन्त्रयुक्तिः पञ्चदशमधिकरणम् ॥ 5'5

शास्त्रसमुद्देशः पञ्चदशाधिकरणानि सप्तञ्चाशदध्यायशतं 5'5  
साशीति<sup>4</sup> प्रकरणशतं षट्श्लोकसहस्राणीति ॥

मुखग्रहणविज्ञेयं तत्त्वार्थपदनिश्चितम् ।

कौटिल्येन कृतं शास्त्रं विमुक्तग्रन्थविस्तरम् ॥

इति कौटिलीयेऽर्थशास्त्रे विनयाधिकारिके प्रथमाधिकरणे  
राजवृत्तिः प्रथमोऽध्यायः.

## १. प्रक. विद्यासमुद्देशः.

6'1 आन्वीक्ष<sup>1</sup>की त्रयी वार्ता दण्डनीतिश्चेति विद्याः ।

त्रयी वार्ता दण्डनीतिश्चेति मानवाः—त्रयीविशेषो ह्या-  
न्वीक्षकीति ।

6'3 वार्ता दण्डनीतिश्चेति बार्हस्पत्याः—संवरणमात्रं हि त्रयी  
लोकयात्राविद इति ।

दण्डनीतिरेका विद्येत्यौशनसाः—तस्यां हि सर्वविद्यारम्भाः  
प्रतिबन्धा<sup>2</sup>(द्धा) इति ॥

6'4 चतस्र एव विद्या इति कौटिल्यः । ताभिर्धर्मार्थौ यद्विद्या-  
त्तद्विद्यानां विद्यात्वम् ।

6'5 साङ्ख्यं योगो लोकायतं चेत्यान्वीक्ष<sup>3</sup>की ।

6'6 धर्माधर्मौ त्रय्याम् । अर्थानर्थौ वार्तायाम् । नयान<sup>4</sup>यौ  
दण्डनीत्यां बलाबले चैतासां हेतुभिरन्वीक्ष<sup>5</sup>माणा लोकस्यो-

<sup>1</sup> क्षि.

<sup>2</sup> बद्धा.

<sup>3</sup> क्षि.

<sup>4</sup> नयापन.

<sup>5</sup> क्ष्य.

पकरोति, व्यसनेऽभ्युदये च बुद्धिमवस्थापयति, प्रज्ञावाक्य-  
क्रियावैशारद्यं च करोति—

प्रदीपस्सर्वविद्यानामुपायस्सर्वकर्मणाम् ।

7'1

आश्रयस्सर्वधर्माणां शश्वदान्वीक्ष<sup>1</sup>की मता ॥

इति विनयाधिकारिके प्रथमेऽधिकरणे विद्यासमुद्देशे  
अन्वीक्ष<sup>1</sup>कीस्थापना द्वितीयोऽध्यायः.



सामर्ग्यजुर्वेदास्त्रयस्त्रयी । अथर्ववेदेतिहासवेदौ च वेदाः । 7'3  
शिक्षा कल्पो व्याकरणं निरुक्तं छन्दोविचितिज्योतिषमिति  
चाङ्गानि ।

एष त्रयीधर्मश्चतुर्णां वर्णानामाश्रमाणां च स्वधर्मस्थाप-  
नादौपकारिकः ।

स्वधर्मो ब्राह्मणस्याध्ययनमध्यापनं यजनं याजनं दानं 7'6  
प्रतिग्रहश्चेति ।

क्षत्रियस्याध्ययनं यजनं दानं शस्त्राजीवो भूतरक्षणं च ।

वैश्यस्याध्ययनं यजनं दानं कृषिपाशुपाल्ये वणिज्या च ।

शूद्रस्य द्विजातिशुश्रूषा वार्ता कारुकुशीलवकर्म च ।

गृहस्थस्य स्वकर्माजीवस्तुल्यैरसमानार्पिभिर्वैवाह्यमृतुगामित्वं 8'1  
देवापित्रतिथिभृत्येषु त्यागश्शेषभोजनं च ।



8'2 ब्रह्मचारिणस्स्वाध्यायोऽग्निकार्याभिषेकौ भैक्षव्रतत्वमाचार्ये प्राणान्तिकी वृत्तिस्तदभावे गुरुपुत्रे सब्रह्मचारिणि वा ।

वानप्रस्थस्य ब्रह्मचर्यं भूमौ शय्या जटाऽजिनधारणमग्निहोत्राभिषेकौ देवतापित्रतिथिपूजा वन्यश्वाहारः ।

8'4 परिव्राजकस्य संयतेन्द्रियत्वमनारम्भो निष्किञ्चनत्वं सङ्गत्यागो भैक्षमनेकत्रारण्य<sup>1</sup>वासो बाह्यमाभ्य<sup>2</sup>न्तरं च शौचं सर्वेषामहिंसा सत्यं (शौच)<sup>3</sup> मनसूयाऽऽनृशंस्यं क्षमा च ।

8'6 स्वधर्मस्स्वर्गायानन्त्याय च । तस्यातिक्रमे लोकस्सङ्करादुच्छिद्येत—

8'7 तस्मात्स्वधर्मं भूतानां राजा न व्यभिचारयेत् ।  
स्वधर्मं संदधानो हि प्रेत्य चेह च नन्दति ॥  
व्यवस्थितार्यमर्यादः कृतवर्णाश्रमस्थितिः ।  
त्रय्या हि रक्षितो लोकः प्रसीदति न सीदति ॥

इति विनयाधिकारिके प्रथमेऽधिकरणे विद्यासमुद्देशे  
त्रयी<sup>4</sup>स्थापना तृतीयोऽध्यायः.

9'1 कृषिपाशुपाल्ये वणिज्या च वार्ता ; धान्यपशुहिरण्यकुप्य-  
विष्टिप्रदानादौपका<sup>5</sup>रिकी । तया स्वपक्षं परपक्षं च वशी-  
करोति कोशदण्डाभ्याम् ।

<sup>1</sup> प्ये.<sup>2</sup> ह्याभ्य.<sup>3</sup> शौचं.<sup>4</sup> तृतीय.<sup>5</sup> चा.

आन्वीक्ष<sup>१</sup>कीत्रयीवार्तानां योगक्षेमसाधनो दण्डः । तस्य ९'२  
नीतिर्दण्डनीतिः; अलब्धलाभार्था, लब्धपरिरक्षणी, रक्षित-  
विवर्धनी, वृद्धस्य तीर्थेषु प्रतिपादनी च ।

तस्यामायत्ता लोकयात्रा । तस्माल्लोकयात्रार्थी नित्यमुद्य-  
तदण्डस्स्यात् ।

न ह्येवंविधं वशोपनयनमस्ति भूतानां यथा दण्ड इत्या- ९'४  
चार्याः ॥

नेति कौटिल्यः । तीक्ष्णदण्डो हि भूतानामुद्वेजनीयः । ९'५  
मृदुदण्डः परिभूयते । यथार्हदण्डः पूज्यः । सुविज्ञातप्रणीतो  
हि दण्डः प्रजा धर्मार्थकामैर्योजयति । दुष्प्रणीतः कामक्रो-  
धाभ्यामज्ञानाद्वानप्रस्थपरिव्राजकानपि कोपयति, किमङ्ग पुन-  
र्गृहस्थान् ? अप्रणीतो हि मात्स्यन्यायमुद्गावयति । बलीया- १०'१  
नबलं हि ग्रसते दण्डधराभावे । तेन गुप्तः प्रभवतीति ॥

चतुर्वर्णाश्रमो लोको राज्ञा दण्डेन पालितः । १०'२  
स्वधर्मकर्माभिरतो वर्तते स्वेषु वर्त्मसु ॥

इति विनयाधिकारिके प्रथमेऽधिकरणे विद्यासमुद्देशे वार्तास्थापना  
दण्डनीतिस्थापना च चतुर्थोऽध्यायः.

विद्यासमुद्देशस्समाप्तः.

## २. प्रक. वृद्धसंयोगः.

10'4 तस्मादण्डमूलास्तिस्त्रो विद्याः ।

विनयमूलो दण्डः प्राणभृतां योगक्षेमावहः ।

10'5 कृतकस्वाभाविकश्च विनयः । क्रिया हि द्रव्यं विन-  
यति नाद्रव्यम् । शुश्रूषाश्रवणग्रहणधारणविज्ञानोहापोहतच्चा-  
भिनिविष्टबुद्धिं विद्या विनयति नेतरम् ।

विद्यानां तु यथास्वमाचार्यप्रामाण्याद्विनयो नियमश्च ।

वृत्तचौलकर्मा लिपिं सङ्ख्यानं चोपयुञ्जीत ।

10'7 वृत्तोपनयनस्त्रयीमान्वाक्ष<sup>1</sup>कीं च शिष्टेभ्यः, वार्तामध्यक्षेभ्यः,  
दण्डनीतिं वक्तृप्रयोक्तृभ्यः ।

11'2 ब्रह्मचर्यं चाषोडशाद्र्षात् । अतो गोदानं दारकर्म च ।

अस्य नित्यश्च विद्यावृद्धसंयोगो विनयवृद्धयर्थं, तन्मूल-  
त्वाद्विनयस्य ।

11'4 पूर्वमहभागं हस्त्यश्वरथप्रहरणविद्यासु विनयं गच्छेत् ।  
पश्चिममितिहासश्रवणे । पुराणमिति वृत्तमाख्यायिकोदाहरणं  
धर्मशास्त्रमर्थशास्त्रं चेतीतिहासः ।

शेषमहोरात्रभागमपूर्वग्रहणं गृहीतपरिचयं च कुर्यात् ।  
अगृहीतानामाभीक्ष्ण्यश्रवणं च ।

श्रुताद्धि प्रज्ञोपजायते प्रज्ञया योगो योगादात्मवत्तेति 11'7  
विद्यासामर्थ्यम् ॥

विद्याविनीतो राजा हि प्रजानां विनये रतः । 11'8

अनन्यां पृथिवीं भुङ्क्ते सर्वभूतहिते रतः ॥

इति विनयाधिकारिके प्रथमेऽधिकरणे  
बुद्धसंयोगः पञ्चमोऽध्यायः.

### ३. प्रक. इन्द्रियजयः.

विद्याविनयहेतुरिन्द्रियजयः कामक्रोधलोभमानमदहर्षत्यागा- 12'1  
त्कार्यः । कर्णत्वगक्षिजिह्वाघ्राणेन्द्रियाणां शब्दस्पर्शरूपरस-  
गन्धेष्वविप्रतिपत्तिरिन्द्रियजयः शास्त्रार्थानुष्ठानं वा । कृत्स्नं  
हि शास्त्रमिदमिन्द्रियजयः ।

तद्विरुद्धवृत्तिरवश्येन्द्रियश्चातुरन्तोऽपि राजा सद्यो विन-  
श्यति—यथा दाण्डक्यो नाम भोजः कामात् ब्राह्मणकन्या-  
मभिमन्यमानस्सबन्धुराष्ट्रो विननाश । करालश्च वैदेहः ।

कोपाज्जनमेजयो ब्राह्मणेषु विक्रान्तः, तालजङ्घश्च भृगुषु । 12'4

लोभादैलश्चातुर्वर्ण्यमसाहारयमाणः, सौवीरश्चाजबिन्दुः<sup>2</sup> ।

मानात् रावणः परदारानप्रयच्छन्, दुर्योधनो राज्यादंशं च ।

मदाङ्गम्भोज्ज्वो भूतावमानी हैहयश्चार्जुनः ।

<sup>1</sup> स्पर्शरस.

<sup>2</sup> बिन्दुस्तौवीरश्चाजमा,

- 13'1 हर्षाद्वातापिरगस्यामत्यासादयन्, वृष्णिषड्वर्गमाश्रिताः ।  
 13'2 एते चान्ये च बहवः शत्रुषड्वर्गमाश्रिताः ।  
 सबन्धुराष्ट्रा राजानो विनेशुरजितेन्द्रियाः ॥  
 शत्रुषड्वर्गमुत्सृज्य जामदग्न्यो जितेन्द्रियः ।  
 अम्बरीषश्च नाभागो बुभुजाते चिरं महीम् ॥

इति विनयाधिकारिके इन्द्रियजये  
 अरिषड्वर्गत्यागः षष्ठोऽध्यायः.

- 13'4 तस्मादारिषड्वर्गत्यागेनेन्द्रियजयं कुर्वीत । वृद्धसंयोगेन प्रज्ञां,  
 चारेण चक्षुः, उत्थानेन योगक्षेमसाधनं, कार्यानुशासनेन  
 स्वधर्मस्थापनं, विनयं विद्योपदेशेन, लोकप्रियत्वमर्थसंयोगेन,  
 हितेन वृत्तिम् ।  
 13'5 एवं वश्येन्द्रियः परस्त्रीद्रव्यहिंसाश्च वर्जयेत्. स्वप्नलौ-  
 ल्यमनृतमुद्धतवेषत्वमनर्थसंयोगं च । अधर्मसंयुक्तमनर्थसंयुक्तं  
 च व्यवहारम् ।  
 14 1 धर्मार्थाविरोधेन कामं सेवेत । न निस्सुखस्स्यात् । समं  
 वा त्रिवर्गमन्योन्यानुबन्धम् । एको ह्यत्यासेवितो धर्मार्थ-  
 कामाना[मा]<sup>2</sup>त्मानमितरौ च पीडयति । 'अर्थ एव प्रधानः'  
 इति कौटिल्यः—अर्थमूलौ हि धर्मकामाविति ।

मर्यादां स्थापयेदाचार्यान्मात्यान्वा । य एनमपायस्था- 14'3  
नेभ्यो वारयेयुः,<sup>1</sup> छायानाळिका<sup>2</sup> प्रतोदेन वा रहासि प्रमाद्य-  
न्तमभितुदेयुः ॥

सहायसाध्यं राजत्वं चक्रमेकं न वर्तेते । 14'4

कुर्वीत सचिवांस्तस्मात्तेषां च शृणुयान्मतम् ॥

इति विनयाधिकारिके इन्द्रियजये राजर्षीवृत्तं  
सप्तमोऽध्यायः. इन्द्रियजयस्समाप्तः.

## ४. प्रक. अमात्योत्पत्तिः.

“सहाध्यायिनोऽमात्यान् कुर्वीत दृष्टशौचसामर्थ्यत्वात्” 14'6  
इति भारद्वाजः । ते ह्यस्य विश्वास्याः भवन्तीति ॥

नेति विशालाक्षः । सहक्रीडितत्वात् परिभवन्त्येनम् ।  
ये ह्यस्य गुह्यसधर्माणस्तानमात्यान् कुर्वीत—समानशीलव्यस-  
नत्वात् ; ते ह्यस्य मर्मज्ञभयान्नापराध्यन्तीति ॥

“साधारण एष दोषः” इति पराशरः—तेषामपि मर्म- 15'1  
ज्ञभयात्कृताकृतान्यनुवर्तेत ॥

यावद्भूयो गुह्यमाचष्टे जनेभ्यः पुरुषाधिपः ।

अवशः कर्मणा तेन वश्यो भवति तावताम् ॥

<sup>1</sup> “वृष्य ते हि सुहृदस्त एव गुरवो मताः । य एनमुत्पथगतं वारय-  
न्त्यनिवारितः ॥” इति कामानन्दकः.

<sup>2</sup> नाळिकेति पाठः. नाळिकेति उपाध्यायनिरपेक्षास्थानुवादः.

य एनमापत्सु प्राणाबाधयुक्तास्वनुगृह्णीयुस्तानमात्यान् कुर्वीत । दृष्टानुरागत्वादिति ॥

15'3 नेति पिथुनः—भक्तिरेषा न बुद्धिगुणः । सङ्गचातार्थेषु कर्मसु नियुक्ता ये यथाऽऽदिष्टमर्थं सविशेषं वा कुर्युस्तानमात्यान्कुर्वीत । दृष्टगुणत्वादिति ॥

15'4 नेति कौणपदन्तः—अन्यैरमात्यगुणैरयुक्ता ह्येते । पितृपैतामहानमात्यान् कुर्वीत, दृष्टापदानत्वात् ते ह्येनमपचरन्तमपि न खजन्ति सगन्धत्वात् । अमानुषेष्वपि चैतत् दृश्यते—गावो ह्यसगन्धं गोगणमतिक्रम्य सगन्धेष्वेवावतिष्ठन्ते इति ॥

15'5 नेति वातव्याधिः । ते ह्यस्य सर्वमवगृह्य स्वामिवत्प्रचरन्तीति । तस्मान्नीतिविदो नवानमात्यान्कुर्वीत; नवास्तु यमस्थाने दण्डधरं मन्यमाना नापराध्यन्तीति ॥

15'6 नेति बाहुदन्तीपुत्रः—शास्त्रविददृष्ट<sup>1</sup> कर्माकर्मसु विषादं गच्छेत् । अभिजनप्रज्ञाशौचशौर्यानुरागयुक्तानमात्यान्कुर्वीत । गुणप्राधान्यादिति ॥

16'1 सर्वमुपपन्नमिति कौटिल्यः—कार्यसामर्थ्याद्धि पुरुषसामर्थ्यं कल्प्यते । सामर्थ्यतश्च—

16'2 विभज्यामासविभवं देशकालौ च कर्म च ।

अमात्यास्सर्व एवैते कार्यास्स्युर्न तु मन्त्रिणः ॥

इति विनयाधिकारिके अमात्योत्पत्तिः अष्टमोऽध्यायः.

<sup>1</sup> मातृकाकोशे “शास्त्रविदृष्ट” इत्यपि पठितुं शक्यते.

## ५. प्रक. मन्त्रपुरोहितोत्पत्तिः.

जानपदोऽभिजातः स्ववग्रहः कृतशिल्पश्चक्षुष्मान् प्राज्ञो- 16'4  
धारयिष्णुर्दक्षो वाग्मी प्रगल्भः प्रतिपत्तिमानुत्साहप्रभावयुक्तः  
क्लेशस<sup>1</sup>हृद्युचिर्मैत्रो दृढभक्तिशी<sup>2</sup>लबलारोग्यसत्त्वसंयुक्तः स्त-  
म्भचापल्यवर्जितस्संप्रियो वैराणामकर्तेत्यमात्यसम्पत् ।

अतः पादार्धगुणहीनौ मध्यमावरौ ।

तेषां जनपदमवग्रहं चाप्य[स]तः<sup>3</sup> परीक्षेत—समानविद्ये- 16'6  
भ्यः शिल्पं शास्त्रचक्षुष्मतां च ; कर्मरम्भेषु प्रज्ञां धारयिष्णुतां  
दाक्ष्यं च ; कथायोगेषु वाग्मित्वं प्रागल्भ्यं प्रतिभानवत्त्वं च ;  
आपद्युत्साहप्रभावौ क्लेशसहत्वं च ; संव्यवहाराच्छौचं मैत्रतां  
दृढभक्तित्वं च ; संवासिभ्यशीलबलारोग्यसत्त्वयोगमस्तम्भ-  
मचापल्यं च ; प्रत्यक्षतः संप्रियत्वमवैरित्वं च ।

प्रत्यक्षपरोक्षानुमेया हि राजवृत्तिः । स्वयंदृष्टं प्रत्यक्षम्, 17'2  
परोपदिष्टं परोक्षम् । कर्मसु कृतेनाकृतावेक्षणमनुमेयम् ॥

अयौगप<sup>4</sup>द्यात्तु कर्मणामनेकत्वादनेकस्थत्वाच्च देशकाला-  
स्यो मा भूत् इति परोक्षममात्यैः कारयेदित्यमात्यकर्म ।

पुरोहितमुदितोदितकुलशीलं षडङ्गे वेदे दैवे निमित्ते द- 17'4  
ण्डनीत्यां च अभिविनीतमापदां दैवमानुषीणां अथर्वभिरुपा-



यैश्च प्रतिकर्तारं कुर्वीत । तमाचार्यं शिष्यः पितरं पुत्रो  
भृत्यस्त्वामिनमिव चानुवर्तेत ।

17'6

ब्राह्मणेनैधितं क्षत्रं मन्त्रिमन्त्राभिमन्त्रितम् ।

जयत्यजितमत्यन्तं शास्त्रानुगम<sup>1</sup> शस्त्रितम् ॥

इति विनयाधिकारिके मन्त्रिपुरोहितोत्पत्तिः नवमोऽध्यायः.

## ६. प्रक. उपधाभिश्शौचाशौचज्ञानममात्यानाम्.

मन्त्रिपुरोहितसख<sup>2</sup> स्सामान्येष्वधिकरणेषु स्थापयित्वाऽमा-  
18'1 त्यानुपधाभिश्शौचयेत् ।

पुरोहितमयाज्ययाजनाध्यापने नियुक्तममृष्यमाणं राजा  
अवक्षिपेत् । स सन्निभिश्शपथ<sup>3</sup> पूर्वमेकैकममात्यमुपजापयेत्—  
अधार्मिकोऽयं राजा साधुधार्मिकमन्यमस्य तत्कुलीनमवरुद्धं कु-  
ल्यमेकप्रग्रहं सामन्तमाटविकमौपपादिकं<sup>4</sup> वा प्रतिपादयामः सर्वे-  
षामेतद्रोचते कथं वा तवेति । प्रत्याख्याने शुचिरिति धर्मोपधा ।

18'5

सेनापतिरसत्प्रग्रहे<sup>5</sup> णावक्षिप्तस्सन्निभिरेकैकममात्यमुपजापये-  
ल्लोभनीयेनार्थेन<sup>6</sup> राजाविनाशनाय—सर्वेषामेतद्रोचते कथं वा  
तवेति । प्रत्याख्याने शुचिरित्यर्थोपधा ।

18'7

परिव्राजिका लब्धविश्वासाऽन्तःपुरे कृतसत्कारा महामा-  
त्रमेकैकमुपजापेत्—राजमहिषी त्वां कामयते कृतसमागमोपाया ;  
महानर्थश्च भविष्यतीति । प्रत्याख्याने शुचिरिति कामोपधा ।

<sup>1</sup> गत. <sup>2</sup> पुरोहितः, <sup>3</sup> शापथ. <sup>4</sup> पादिकं. <sup>5</sup> रसत्प्रतिग्रहे. <sup>6</sup> लोभयेद्वाज.

प्रवहण<sup>1</sup> निमित्तमेकोऽमात्यः सर्वानमात्यानावाहयेत् । ते- 19'3  
 नोद्वेगेन राजा तानवरुन्ध्यात् । कापाटिकच्छात्रः पूर्वावरुद्धस्ते-  
 षामर्थमानावक्षिप्तमेकैकममात्यमुपजपेत्—असत्प्रवृत्तोऽयं राजा,  
 साध्वेनं हत्वा अन्यं प्रतिपादयिष्यामः; सर्वेषामेतद्रोचते ।  
 कथं वा तवेति । प्रत्याख्याने शुचिरिति भयोपधा ।

तत्र धर्मोपधाशुद्धान् धर्मस्थीयकण्टकशोधनेषु स्थापयेत् । 19'5

अर्थोपधाशुद्धान् समाहर्तुसन्निधातुनिचयकर्मसु ।

कामोपधाशुद्धान् बाह्याभ्यन्तरविहाररक्षासु ।

भयोपधाशुद्धानासन्नकार्येषु राज्ञः । सर्वोपधाशुद्धान् मन्त्रिणः  
 कुर्यात् । सर्वत्राशुचीन् खनिद्रव्यहस्तिवनकर्मान्तेषूपयोजयेत् !

त्रिवर्गभयसंशुद्धानमात्यान्स्त्रेषु कर्मसु । 19'6

अधिकुर्याद्यथाशौचमिसाचार्या व्यवस्थिताः ॥

न त्वेव कुर्यादात्मानं देवीं वा लक्ष्मीश्वरः ।

शौचहेतोरमात्यानामेतत्कौटिल्यदर्शनम् ॥ 20'1

न दूषणमदुष्टस्य विषेणैवाम्भसश्चरेत् ।

कदाचिद्धि प्रदुष्टस्य नाधिगम्येत भेषजम् ॥

कृता च कलुषा बुद्धिरुपधाभिश्चतुर्विधा ।

नागत्वाऽन्तर्निवर्तेत स्थिता सत्त्ववतां धृतौ ॥

1 "सामुद्रिकाः व्यापारिणः महासमुद्रं प्रवहणैस्तरन्ति" इति उत्तराध्ययनसूत्रटी-  
 कायाम् प. २४६.

20'3 तस्माद्वाह्यमधिष्ठानं कृत्वा कार्ये चतुर्विधे ।  
 शोचाशौचममात्यानां राजा मार्गेत सत्रिभिः ॥  
 इति विनयाधिकारिके उपधाभिश्शौचाशौच-  
 ज्ञानममात्यानां दशमोऽध्यायः ।

### ७. प्रक. गूढपुरुषोत्पत्तिः

20'5 उपधाभिश्शुद्धामात्यवर्गो गूढपुरुषानुत्पादयेत् ।  
 कापटिकोदास्थितगृहपतिकवैदेहकतापसव्यञ्जनान् सत्रिती-  
 क्ष्णरसदभिक्षुकीश्च ।

परमर्मज्ञः प्रगल्भः छात्रः कापटिकः । तमर्थमानाभ्या-  
 मुत्साह्य मन्त्री ब्रूयात्—राजानं मां च प्रमाणं कृत्वा यस्य  
 यदकुशलं पश्यसि तत्तदानीमेव प्रसादिशेति ।

20'7 प्रव्रज्याप्रत्यवसितः<sup>१</sup> प्रज्ञाशौचयुक्त उदास्थितः । स वा-  
 तार्कर्मप्रदिष्टायां भूमौ प्रभूतहिरण्यान्तेवासी कर्म कारयेत् ।  
 कर्मफलाच्च सर्वप्रव्रजितानां ग्रासाच्छादनावसथान् प्रतिविद-  
 ध्यात् । वृत्तिकामांश्चोपजपेत्—एतेनैव दोषेण<sup>३</sup> राजार्थश्चरि-  
 तव्यो भक्तवेतनकाले चोपस्थातव्यमिति ।

सर्वप्रव्रजिताश्च स्वं स्वं वर्गमुपजपेयुः ।

21'2 कर्षको वृत्तिकीर्णः प्रज्ञाशौचयुक्तो गृहपतिकव्यञ्जनः । स  
 कृषिकर्मप्रदिष्टायां भूमाविति—समानं पूर्वेण ।

<sup>१</sup> प्रगल्भच्छात्रः.

<sup>२</sup> प्रवृज्यप्रत्यवप्रतः.

<sup>३</sup> वेषेण.

वाणिजको वृत्तिकीणः प्रज्ञाशौचयुक्तो वैदे<sup>१</sup> हकव्यञ्जनः । 21'3  
स वाणिक्कर्मप्रादिष्टायां भूमाविति—समानं पूर्वेण ॥

मुण्डो जाटिलो वा वृत्तिकामस्तापसव्यञ्जनः । स नगरा-  
भ्याशे प्रभूतमुण्ड<sup>२</sup> जटिलान्तेवासी शाकं यवसमुष्टिं वा मास-  
द्विमासान्तरं प्रकाशमश्नीयात्, गूढामिष्टमाहारम् । वैदेहकान्तेवा-  
सिनश्चैनं समिद्धयोगैरर्चयेयुः । शिष्याश्चास्यावेदयेयुः—“असौ  
सिद्धस्सामेधिकः” इति । समेधाशास्तिभिश्चाभिगतानामङ्गवि 21'6  
द्यया शिष्यसंज्ञाभिश्च कर्मण्यभिजनेऽवसितान्यादिशेदल्पलाभ  
मग्निदाहं चोरभयं दूष्यबंधं तुष्टदानं विदेशप्रवृत्तिज्ञानं “इदमद्य  
श्वो वा भविष्यतीदं वा राजा करिष्यतीति” ॥

तदस्य गूढास्सत्रिणश्च संवादयेयुः । 22'2

सत्त्वप्रज्ञावाक्यशक्तिसम्पन्नानां राजभाव्य<sup>३</sup> मनुव्याहरेत्<sup>४</sup>  
मन्त्रिसंयोगं च । मन्त्री चैषां वृत्तिकर्मभ्यां वियतेत । ये च का-  
रणादाभिकुद्धास्तानर्थमानाभ्यां शमयेत् । अकारणकुद्धान् तू-  
ष्णीदण्डेन राजद्विष्टकारिणश्च ॥

पूजिताश्चार्थमानाभ्यां राज्ञा राजोपजीविनाम् । 22'4

जानीयुः शौचमियेताः पञ्च संस्थाः प्रकीर्तिताः ॥

इति विनयाधिकारिके गूढपुरुषोत्पत्तौ  
संस्थोत्पत्तिः एकादशोऽध्यायः

## ८ प्रक. गूढपुरुषप्रणिधिः.

22'6 ये चाप्यसम्बन्धिनोऽवश्यभर्तव्यास्ते लक्षणमङ्गविद्यां जम्भ-  
कविद्यां मायागतमाश्रमधर्म<sup>1</sup> निमित्तमन्तरचक्रमित्यधीयानाः स-  
त्रिणस्संसर्गविद्या वा ।

ये जनपदे शूरास्त्यक्तास्मानो हस्तिनं व्यालं वा द्रव्यहेतोः  
प्रतियोधयेयुस्ते तीक्ष्णाः ।

23'1 ये बन्धुषु नित्तेहाः क्रूराश्चालसाश्च ते रसदाः ।

परित्राजिका वृत्तिकामा दरिद्रा विधवा प्रगल्भा ब्राह्मण्य-  
न्तःपुरे कृतसत्कारा महामात्रकुलान्याधिगच्छेत् ॥

एतया मुण्डा वृषल्यो व्याख्याताः ।

इति सञ्चाराः ।

तान्राजा स्वविषये मन्त्रिपुरोहितसेनापतियुवराजदौवारिका-  
न्तर्वीशिकप्रशास्तृसमाहर्तृसन्निधातृप्रदेष्टृनायकपौरव्यावहारिकका  
मान्तिकमन्त्रिपरिषदध्यक्षदण्डदुर्गान्तपालाटविकेषु श्रद्धेयदेशवेष  
शिल्पभाषाभिजनापदेशान् भक्तितस्सामर्थ्ययोगाच्चापसर्पयेत् ॥

23'5 तेषां बाह्यं चारं छत्रभृङ्गारव्यजनपादुकासनयानवाहनो-  
पग्राहिणः तीक्ष्णा विद्युः ।

तं सत्रिणः संस्थास्वर्पयेयुः ।

सूदारालिकस्नापकसंवाहकास्तरककल्पकप्रसाधकोदकपरिचा- 23'7  
रका रसदाः कुब्जवामनकिरातमूकबाधिरजडान्धच्छद्धानो नट-  
नर्तकगायनवादकवाग्जीवनकुशीलवाः स्त्रियश्चाभ्यन्तरं चारं  
विद्युः । तं भिक्षुक्यः संस्थास्वर्पयेयुः । 24'2

संस्थानामन्तेवासिनः संज्ञालिपिभिश्चारसञ्चारं कुर्युः ।

न चान्योन्यं संस्थास्ते वा विद्युः ।

भिक्षुकीप्रतिषेधे द्वास्स्थपरम्परा मातापितृव्यञ्जनाः शिल्प-  
कारिकाः कुशीलवा दास्यो वा गीतवाद्य<sup>1</sup>भाण्डगूढलेख्य-  
संज्ञाभिर्वा चारं निर्हरेयुः । दीर्घरोगोन्मादाग्रिरसविसर्गेण वा  
गूढनिर्गमनम् ।

त्रयाणा<sup>2</sup>मेकवाक्ये सम्प्रत्ययः ।

24'7

तेषामभीक्ष्णविनिपाते तूष्णीदण्डः प्रतिषेधो वा ।

कण्टकशोधनोक्ताश्चापसर्पाः परेषु कृतवेतना वसेयुः ।

सम्पातश्चोरार्थ<sup>3</sup> । त उभयवेतनाः ।

गृहीतपुत्रदारांश्च कुर्यादुभयवेतनान् ।

24'9

तांश्चारिप्रहितान्विद्यात्तेषां शौचं च तद्विधैः ॥

एवं शत्रौ च मित्रे च मध्यमे चावपेक्षरान् ।

25'2

उदासीने च तेषां च तीर्थेष्वष्टादशस्वापि ॥

अन्तर्गृहचरास्तेषां कुब्जवामनषण्डकाः ।

शिल्पवयः स्त्रियो मूकाश्चित्राश्च म्लेच्छजातयः ॥

25'4

दुर्गेषु वणिजस्संस्था दुर्गान्ते सिद्धतापसाः ।  
 कर्षकोदास्थिता राष्ट्रे राष्ट्रान्ते व्रजवासिनः ॥  
 वने वनचरैः<sup>1</sup> कार्याश्रमणाटविकादयः ।  
 परप्रवृत्तिज्ञानार्थाः शीघ्राश्चारपरम्पराः ॥  
 परस्य चैके<sup>2</sup> बोद्धव्याः तादृशैरेव तादृशाः ।  
 चारसञ्चारिणस्संस्था गूढाश्चागूढसंज्ञिताः ॥

25'6

अकृतान् कृत्यपक्षीयैः दर्शितान्कार्यहेतुभिः ।  
 परापसर्पज्ञानार्थं मुख्यानन्तेषु वासयेत् ॥

इति विनयोधिकारिके गूढपुरुषोत्पत्तौ  
 सञ्चारोत्पत्तिः द्वादशोऽध्यायः.

## १ प्रक. स्वविषये कृत्याकृत्यपक्षरक्षणम्.

16'1

गूढपुरुषप्राणिधिः कृतमहामात्या<sup>3</sup>पसर्पः पौरजानपदानपस-  
 र्पयेत् ।

सत्रिणो द्वन्द्विनस्तीर्थसभाशालापूगजनसमवायेषु विवादं कु-  
 र्युः—“सर्वगुणसम्पन्नश्चायं राजा श्रूयते । न चास्य कश्चित्  
 गुणो दृश्यते यः पौरजानपदान् दण्डकराभ्यां पीडयति” इति ।

तत्र येऽनुप्रशंसेयुः तानितरस्तं च प्रतिषेधयेत्—“मात्स्य-  
 न्यायाभिभूताः प्रजा मनुं वैवस्वतं राजानं चक्रिरे । धान्यषड्भागं

6'4

पण्यदशभागं हिरण्यं चास्य भागधेयं प्रकल्पयामासुः । तेन

<sup>1</sup> चराः.<sup>2</sup> चैते.<sup>3</sup> मात्रा.

भृता राजानः प्रजानां योगक्षेमवहाः तेषां किल्विषमदण्डकरा  
हरन्ति यो [रन्त्ययो ?] ग<sup>1</sup> क्षेमवहाश्च प्रजानाम् । तस्मादुञ्छष-  
ङ्गागमारण्यका अपि निवपन्ति—‘तस्यैतद्भागधेयं योऽस्मान्  
गोपायतीति’ । इन्द्रय<sup>2</sup> मस्थानमेतत् राजानः प्रत्यक्षहेडप्रसादाः ।  
तानवमन्यमानान् दैवोऽपि दण्डः स्पृशति । तस्माद्राजानो  
नावमन्तव्याः” इति क्षुद्रकान्प्रतिषेधयेत् ।

किंवदन्तीं च विद्युः ।

27'1

ये चास्य धान्यपशुहिरण्यान्याजीवन्ति तैरुपकुर्वन्ति, व्य-  
सने अभ्युदये वा कुपितं बन्धुं राष्ट्रं वा व्यावर्तयन्त्यमि-  
त्रमाटविकं वा प्रतिषेधयन्ति, तेषां मुण्डजटिलव्यञ्जनास्तुष्टा-  
तुष्टत्वं विद्युः ।

तुष्टान् भूयः <sup>3</sup> पूजयेत् ।

अतुष्टान् तुष्टिहेतोस्त्यागेन साम्रा च प्रसादयेत् । परस्प-  
राद्वा भेदयेदेनान् सामन्ताटविकतत्कुलीनावरुद्धेभ्यश्च । तथाऽ-  
प्यतुष्ट्यतो दण्डकरसाधनाधिकारेण वा जनपदविद्वेषं ग्राह-  
येत् । विडिष्टानुपांशुदण्डेन जनपदकोपेन वा साधयेत् ।  
गुप्तपुत्रदारानाकरकर्मान्तेषु वा वासयेत् परेषामास्पदभयात् ।

क्रुद्धलुब्धभीतावमानिनस्तु परेषां कृत्याः । तेषां कार्ता- 27'2  
न्तिकनैमित्तिकमौहूर्तिकव्यञ्जनाः परस्पराभिसम्बन्धं अमित्र-  
<sup>4</sup>प्रतिसम्बन्धं वा विद्युः ।



27'3

तुष्टानर्थमानाभ्यां पूजयेत् ।

अतुष्टान् सामदानभेददण्डैस्साधयेत् ।

27'4

एवं स्वविषये कृत्याकृत्यांश्च विचक्षणः ।

परोपजापात्संरक्षेत् प्रधानान् क्षुद्रकानपि ॥

इति विनयाधिकारिके स्वाविषये कृत्याकृत्यपक्षरक्षणं  
त्रयोदशोऽध्यायः.

### १०. प्रक. परविषये कृत्याकृत्यपक्षोपग्रहः.

28'1

कृत्याकृत्यपक्षोपग्रहस्स्वविषये व्याख्यातः । परविषये वाच्यः ।

संश्रुत्यार्थान् विप्रलब्धः, तुल्यकारि<sup>१</sup>णोऽिशले वोपकारे  
वा विमानितः, वल्लभावरुद्धः, समाहूय पराजितः, प्रवासोपतप्तः,  
कृत्वा व्ययमलब्धकार्यः, स्वधर्मादायाद्याद्वोपारुद्धः मानाधिका-  
राभ्यां भ्रष्टः,<sup>२</sup> तुल्यैर<sup>३</sup>न्तर्हितः, प्रसभाभिमृष्टस्त्रीकः, काराभि-  
न्यस्तः, परोक्ष<sup>४</sup>दण्डितः, मिथ्याचारवारितः, सर्वस<sup>५</sup>माहारितः,  
बन्धनपरिक्लिष्टः, प्रवासितबन्धुरिति क्रुद्धवर्गः ।

28'3

स्वयमुपहतः, विप्रकृत<sup>६</sup>, पापकर्माभिख्यातः, तुल्यदोषदण्डे-  
नोद्विग्नः, पर्याप्तभूमिः, दण्डेनोपनतः, सर्वाधिकरणस्थः, सहसो-  
पचितार्थः, तत्कुलीनो वाशंसुः, प्रद्विष्टो राज्ञा, राजद्वेषी  
चेति भीतवर्गः ॥

<sup>१</sup> तुल्याधिकारि. <sup>२</sup> भृष्टः. <sup>३</sup> कुल्यै. <sup>४</sup> परोक्त. <sup>५</sup> सर्वस्व. <sup>६</sup> कृष्टः.

परिक्षीणोऽत्यात्तस्वः कदर्यो व्यसन्यस्याहितव्यवहारश्चेति 29'1  
लुब्धवर्गः ।

आत्मसम्भावितो मानकामः शत्रुपूजामर्षितो नीचैरुपाहित-  
स्तीक्ष्णस्साहासिको भोगेनासन्तुष्ट इति मानिवर्गः ।

तेषां मुण्डजटिलव्यञ्जनैर्यो यद्भक्तिः कृत्यपक्षीयस्तं तेनोप-  
जापयेत्—“यथा मदान्धो हस्ती मत्तेनाधिष्ठितो यद्यदासा-  
दयति तत्सर्वं प्रमृद्रात्येवमयमशास्त्रचक्षुरन्धो राजा पौरजान-  
पदवधायाभ्युत्थितः; शक्यमस्य प्रतिहस्तिप्रोत्साहनेनापकर्तुम-  
मर्षः<sup>1</sup> क्रियताम्” इति कुब्धवर्गमुपजापयेत् ।

“यथा लीनस्सर्पो यस्माद्भयं पश्यति तत्र विषमुत्सृजसे- 29'4  
वमयं राजा जातदोषाशङ्कस्त्वयि पुरा क्रोधविषमुत्सृजत्यन्यत्र  
गम्यताम्” इति भीतवर्गमुपजापयेत् ।

यथा श्वगणिनां धेनुश्वभ्यो दुग्धे न ब्राह्मणेभ्य एवमयं  
राजा सत्त्वप्रज्ञावाक्यशक्तिहीनेभ्यो दुग्धे नात्मगुणसम्पन्नेभ्यः ।  
असौ राजा पुरुषविशेषज्ञस्तेव्यतामिति<sup>1</sup> लुब्धवर्गमुपजापयेत् ।

“यथा चण्डालोदपानश्चण्डालानामेवोपभोग्यो नान्येषामेव- 29'6  
मयं राजा नीचो नीचानामेवोपभोग्यो न त्वद्विधानामार्या-  
णाम् । असौ राजा पुरुषविशेषज्ञः तत्र गम्यतामिति” मानि-  
वर्गमुपजापयेत् ।

30'2

तथेति प्रातिपन्नांस्तान् संहितान् पणकर्मणा ।

योजयेत यथाशक्ति सापसर्पान् स्वकर्मसु ॥

लभेत सामदानाभ्यां कृत्यांश्च परभूमिषु ।

अकृत्यान् भेददण्डाभ्यां परदोषांश्च दर्शयेत् ॥

इति विनायधिकारिके पराविषये कृत्याकृत्यपक्षोपग्रहः

चतुर्दशोऽध्यायः.

## ११. प्रक. मन्त्राधिकारः.

30'5

कृतस्वपक्षपरपक्षोपग्रहः कार्यारम्भान् चिन्तयेत् ।

मन्त्रपूर्वार्त्तसर्वारम्भाः । तदुद्देशः संवृतः कथानामनिस्त्रावी  
पक्षिभिरप्यनालोक्यस्स्यात् ।

श्रूयते हि शुकशारिकाभिः मन्त्रो भिन्नश्वाभिरन्यैश्च तिर्य-  
ग्योनिभिः ।

तस्मान्मन्त्रोद्देशमनायुक्तो नोपगच्छेत् ।

उच्छिद्येत मन्त्रभेदी ।

30'8

मन्त्रभेदो हि दूतामात्यस्वामिनामिङ्गिताकाराभ्याम् ।

इङ्गितमन्यथावृत्तिः ।

आकृतिग्रहणमाकारः । तस्य संवरणं आयुक्तपुरुषरक्षण-  
मा कार्यकालादिति । तेषां हि प्रमादमदसुप्तप्रलापकामा-

दिरुत्सेकः । प्रच्छन्नोऽवमतो वा मन्त्रं भिनत्ति । तस्मा- 31'1  
द्रक्षेन्मन्त्रम् ।

मन्त्रभेदोऽन्ययोग<sup>1</sup>क्षेमकरो राज्ञस्तदायुक्तपुरुषाणां च ।

तस्मात्—“गुह्यमेको मन्त्रयेतेति” भारद्वाजः । मन्त्रि- 31'4  
णामपि हि मन्त्रिणो भवन्ति । तेषामप्यन्ये । सैषा मन्त्रि-  
परम्परा मन्त्रं भिनत्ति ।

तस्मान्नाख्य परे विद्युः कर्म किञ्चिच्चिकीर्षितम् ।

अरब्धारस्तु जानीयुरारब्धं कृतमेव वा ॥

“नैकस्य मन्त्रासिद्धिरस्तीति” विशालाक्षः । प्रत्यक्षप- 31'6  
रोक्षानुमेया हि राजवृत्तिः । अनुपलब्धस्य ज्ञानमुपलब्धस्य नि-  
श्चयबलाधानमर्थद्वैधस्य संशयच्छेदनमेकदेशदृष्टस्य शेषोपलब्धि-  
रिति मन्त्रिसाध्यमेतत् । तस्माद्बुद्धिवृद्धैसार्वमासीत मन्त्रम् ॥

न किञ्चिदवमन्येत सर्वस्य शृणुयान्मतम् ।

बालस्याप्यर्थवद्वाख्यमुपयुञ्जीत पण्डितः ॥

“एतन्मन्त्रज्ञानं नैतन्मन्त्ररक्षणमिति” पराशरः । यद- 31'8  
स्य कार्यमाभिप्रेतं तत्प्रतिरूपकं मन्त्रिणः पृच्छेत् । ‘कार्यमि-  
दमेवमासीदेवं वा यदि भवेत्तत्कथं कर्तव्यमिति’ । ते यथा ब्रूयुः  
तत्कुर्यात् । एवं मन्त्रोपलब्धिः संवृतिश्च भवतीति ।

32'1 “नेति” पिशुनः । मन्त्रिणो हि व्यवहितमर्थं वृत्त-  
मवृत्तं वा पृष्ठमनादरेण ब्रुवन्ति प्रकाशयन्ति, वा स दोषः ।  
तस्मात्कर्मसु ये येष्वभिप्रेतास्तैस्सह मन्त्रयेत् । तैर्मन्त्रयमाणो  
हि मन्त्रबुद्धिं गुप्तिं च लभत इति ॥

32'2 “न” इति कौटिल्यः । अनवस्था हेषा । मन्त्रिभिस्त्रिभि-  
श्चतुर्भिर्वा सह मन्त्रयेत ।

मन्त्रयमाणो ह्येकेनार्थकृच्छ्रेषु निश्चयं नाधिगच्छेत् । एकश्च  
मन्त्री यथेष्टमनवग्रहश्चरति ।

द्राभ्यां मन्त्रयमाणो द्राभ्यां संहताभ्यामवगृह्यते । विगृ-  
हीताभ्यां विनाश्यते ।

त्रिषु<sup>1</sup> चतुर्षु वा नैकान्तं कृच्छ्रेणोपपद्यते महादोषम् ।  
उपपन्नं<sup>2</sup> तु भवति । ततः परेषु कृच्छ्रेणार्थनिश्चयो गम्यते ।  
मन्त्रो वा रक्ष्यते ।

देशकालकार्यवशेन त्वेकेन सह द्राभ्यामेको वा यथासामर्थ्यं  
मन्त्रयेत ।

32'3 कर्मणामारम्भोपायः, पुरुषद्रव्यसम्पत्, देशकालविभागः, वि-  
निपातप्रतीकारः, कार्यसिद्धिरिति पञ्चाङ्गो मन्त्रः ।

तानेकैकशः पृच्छेत् समस्तांश्च ॥

हेतुभिश्चैषां मतिप्रविवेकान् विद्यात् । अवाप्तार्थः कालं  
नातिक्रामयेत् ।

<sup>1</sup> तत्रिषु.

<sup>2</sup> दोष उपपन्नस्तु.

न दीर्घकालं मन्त्रयेत च तेषां पक्षैर्येषां अपकुर्यात् । 32'5

“मन्त्रिपरिषदं द्वादशमात्यान्कुर्वीतेति” मानवाः ।

“षोडशेति” बार्हस्पत्याः ।

“विंशतिम्” इसौशनसाः ।

33'1

“यथासामर्थ्यम्” इति कौटिल्यः ।

ते ह्यस्य स्वपक्षं परपक्षं च चिन्तयेयुः । अकृतारम्भमा-  
रब्धानुष्ठानमनुष्ठितविशेषं नियोगसम्पदं च कर्मणां कुर्युः ।  
आसन्नै<sup>2</sup>स्सह कार्याणि पश्येत् । अनासन्नैस्सह पत्रसम्प्रेषणेन  
मन्त्रयेत ।

इन्द्रस्य हि मन्त्रिपरिषद्वर्षाणां सहस्रम् । तच्चक्षुः<sup>3</sup> । तस्मा- 33'5  
दिमं द्रव्यक्षं सहस्राक्षमाहुः ।

आत्यायिके कार्ये मन्त्रिणो मन्त्रिपरिषदं चाहूय ब्रूयात् ।  
तत्र यद्व्युष्टाः कार्यसिद्धिकरं वा ब्रूयुस्तत्कुर्यात् । कुर्वतश्च—

नास्य गुद्यं परे विद्युः छिद्रं विद्यात्परस्य च । 33'7

गूहेत्कूर्म इवाङ्गानि यस्याद्विवृतमात्मनः ॥

यथा ह्यश्रोत्रियश्राद्धं न सतां भोक्तुमर्हति ।

एवमश्रुतशास्त्रार्थो न मन्त्रं श्रोतुमर्हति ॥

इति विनयाधिकारिके मन्त्राधिकारः

पञ्चदशोऽध्यायः.

## १२. प्रक. दूतप्रणिधिः.

- 34'1 उद्धृतमन्त्रो दूतप्रणिधिः ।  
 अमात्यसम्पदोपेतो निस्तृष्टार्थः ।  
 पादगुणहीनः परिमितार्थः ।  
 अर्धगुणहीनः शासनहरः ।
- 34'4 सुप्रतिविहितयानवाहनपुरुषपरिवापः प्रतिष्ठेत “शासनमेवं वाच्यः,<sup>1</sup> परस्स वंक्षसेवं तस्येदं प्रतिवाक्यमेवमतिसन्धातव्यम्” इत्यधीयानो गच्छेत् । अटव्यन्तपालपुरराष्ट्रमुख्यैश्च प्रतिसंसर्गं गच्छेत् । अनीकस्थानयुद्धप्रतिग्रहापसारभूमीरात्मनः परस्य चावेक्षेत । दुर्गराष्ट्रप्रमाणं सारवृत्तिगुप्तिच्छिद्राणि चोपलभेत । पराधिष्ठानमनुज्ञातः प्रविशेत् । शासनं च यथोक्तं ब्रूयात् । प्राणाबाधेऽपि दृष्टे परस्य वाचि वक्त्रे दृष्ट्यां च प्रसादं वाक्य-पूजनमिष्टपरिप्रश्रं गुणकथासङ्गमासन्नमासनं सत्कारमिष्टेषु स्मरणं विश्वासगमनं च लक्षयेत्तुष्टस्य । विपरीतमतुष्टस्य । तं
- 35'1 ब्रूयात्—“दूतमुखा<sup>2</sup> वै राजानस्त्वं चान्ये च । तस्मादुद्धृते<sup>3</sup>-ष्वपि शस्त्रेषु यथोक्तं वक्तारस्तेषामन्तावसायिनो<sup>4</sup>ऽप्यवध्याः । किमङ्ग पुनर्ब्राह्मणः । परस्यैतद्वाक्यमेष दूतधर्मः” इति ।
- 35'3 वसेद्विस्तृष्टः<sup>5</sup> प्रपूजया<sup>6</sup> नोत्सिक्तः । परेषु बलित्वं न

<sup>1</sup> वाच्यम्.<sup>2</sup> तमुदरेवारवेन.<sup>3</sup> दुद्यते.<sup>4</sup> मन्तेवासिनो.<sup>5</sup> दवस्तृष्टः.<sup>6</sup> पूजया.

मन्येत । वाक्यमनिष्टं सहेत । स्त्रियः पानं च वर्जयेत् ।  
 एकश्शयीत । सुप्तमत्तयोर्हि भावज्ञानं दृष्टं, कृत्यपक्षोपजापम-  
 कृत्यपक्षे गूढप्रणिधानं, रागापरागौ भर्तरि, रन्ध्रं च प्रकृतीनां  
 तापसवैदेहकव्यञ्जनाभ्यामुपलभेत । तयोरन्तेवासिभिश्चिकित्स- 35'4  
 कपाषण्डव्यञ्जनोभयवेतनैर्वा । तेषामसम्भाषायां याचकमत्तो-  
 न्मत्तसुप्तप्रलापैः पुण्यस्थानदेवगृहचित्र<sup>2</sup>लेख्यसंज्ञाभिर्वा चारमु-  
 पलभेत । उपलब्धस्योपजापमुपेयात् । परेण चोक्तस्वासां 35'7  
 प्रकृतीनां परिमाणं नाचक्षीत । “सर्वं वेद भवानिति” ब्रूयात् ।  
 कार्यसिद्धिकरं वा कार्यस्यासिद्धावुपरुध्यमानस्तर्कयेत् । 36'1

किं भर्तुर्मे व्यसनमासन्नं पश्यन्, स्वं वा व्यसनं प्रति- 36'2  
 कर्तुकामः; पार्ष्णिग्राहासारावन्तःकोपमाटविकं वा समुत्थाप-  
 यितुकामः; मित्रमाक्रन्दाभ्यां वा व्यापादयितुकामः; स्वं वा  
 परतो विग्रहमन्तःकोपमाटविकं वा प्रतिकर्तुकामः; संसिद्धं मे  
 भर्तुर्यात्राकालमभिहन्तुकामः; सस्यकुप्यपण्यसङ्ग्रहं दुर्गकर्म बल-  
 समुत्थानं<sup>3</sup> वा कर्तुकामः; स्वसैन्यानां व्यायामदेशकालावाकाङ्क्ष-  
 माणः; परिभवप्रमादाम्यां वा संसर्गानुबन्धार्थी वा, मामुप-  
 रुणद्धीति ॥

ज्ञात्वा वसेदपसरेद्रा । प्रयोजनमिष्टमपेक्षेत<sup>1</sup> वा । शासनमनि- 36'3  
 ष्टमुक्त्वा बन्धवधभयादपि विसृष्टो<sup>5</sup> व्यपगच्छेदन्यथा नियम्येत<sup>6</sup> ।

<sup>1</sup> रागोप.<sup>2</sup> विचित्र.<sup>3</sup> समुत्थानं.<sup>4</sup> मवेक्षेत.<sup>5</sup> दविसृष्टो.<sup>6</sup> यम्यते.



36'5

प्रेषणं सन्धिपालत्वं प्रतापो मित्रसङ्ग्रहः ।  
 उपजापस्सुहृद्भेदो गूढदण्डातिसारणम् ॥  
 बन्धुरत्नापहरणं चारज्ञानं पराक्रमः ।  
 समाधिमोक्षो दूतस्य कर्मयोगस्य चाश्रयः ॥  
 स्वदूतैः कारयेदेतत् परदूतांश्च रक्षयेत् ।  
 प्रतिदूतापसर्पाभ्यां दृश्यादृश्यैश्च रक्षिभिः ॥

इति विनयाधिकारिके दूतप्रणिधिः  
 षोडशोऽध्यायः.

### १६. प्रक. राजपुत्ररक्षणम्.

37'3 रक्षितो राजा राज्यं रक्षसासन्नेभ्यः परेभ्यश्च<sup>1</sup> । पूर्वं  
 दारेभ्यः पुत्रेभ्यश्च ।

दाररक्षणं निशान्तप्रणिधौ वक्ष्यामः ।

पुत्ररक्षणं—जन्मप्रभृति राजपुत्रान्नक्षेत् । कर्कटकसधर्माणो  
 हि जनकभक्षाः राजपुत्राः ।

37'6 “तेषामजातस्नेहे पितर्युपांशुदण्डश्चेयान्” इति भारद्वाजः ।

37'7 “नृशंसमदृष्ट<sup>2</sup> वधः क्षत्रबीजविनाशश्चेति” विशालाक्षः ।  
 तस्मादेकस्थानावरोधश्चेयानिति ।

37'8 “अहिभयमेतदिति” पाराशराः । कुमारो हि विक्र-

मभयान्मां पिता रुणद्धीति ज्ञात्वा तमेवाङ्के कुर्यात्तस्मादन्त-  
पालदुर्गे वासश्श्रेयानिति ।

“औरभ्रकं<sup>१</sup> भयेतत्” इति पिथुनः । “प्रत्यापत्तेर्हि 37'9  
तदेव कारणं ज्ञात्वाऽन्तपालसखस्स्यात् । तस्मात् स्वविषयादपकृष्टे  
सामन्तदुर्गे वासश्श्रेयानिति ” ।

“वत्सस्थानमेतदिति” कौणपदन्तः । वत्सेनेव हि धेनुं 38'2  
पितरमस्य सामन्तो दुह्यात् । तस्मान्मातृबन्धुषु वासश्श्रे-  
यानिति ।

“ध्वजस्थानमेतत्” इति वातव्याधिः । तेन हि ध्वजे- 38'3  
नादितिकौशिकवदस्य मातृबान्धवा भिक्षेरन् । तस्मात् ग्राम्यधर्मे-  
ष्वेनमवसृजेयुः । सुखोपरुद्धा हि पुत्राः पितरं नाभिद्रुहन्तीति ।

“जीवन्मरणमेतत्” इति कौटिल्यः । काष्ठमिव हि घुण-  
जग्धं राजकुलमविनातपुत्रमभियुक्तमात्रं भज्येत । तस्मादतु-  
मत्यां महिष्यां ऋत्विजश्चरुमैन्द्रावार्हस्पत्यं निर्वपेयुः । आपन्न  
सत्त्वायां कौमारभृत्यो गर्भभर्मणि प्रजनने<sup>२</sup> च व्रियतेत । प्रजा-  
तायाः पुत्रसंस्कारं पुरोहितः कुर्यात् । समर्थं तद्विदो विनयेयुः ॥

सत्रिणामेकैश्वर्यं मृगयाद्यूतमद्यस्त्रीभिः प्रलोभयेत्—पितरि- 38'5  
विक्रम्य राज्यं गृहाणेति । तदन्यस्सत्त्री प्रतिषेधेत्” इत्या-  
म्भीयाः<sup>३</sup> ।

<sup>१</sup> भ्रगं.<sup>२</sup> प्रसवने.<sup>३</sup> त्याजयिः.

38'6 “महादोषमबुद्धबोधनामिति” कौटिल्यः । नवं हि द्रव्यं येन येनार्थजातेनोपदिह्यते तत्तदाचूषति । एवमयं नवबुद्धिर्यद्यदुच्यते तत्तच्छास्त्रोपदेशमिवाभिजानाति । तस्माद्धर्ममर्थचास्योपदिशेन्नाधर्ममनर्थं च । सत्रिणस्त्वेन<sup>1</sup> ‘तव स्मः’ इति वदन्तः पालयेयुः ।

यौवनोत्सेकात् परस्त्रीषु मनः कुर्वाणं आर्याव्यञ्जनाभिस्त्रीभिरमेध्या<sup>2</sup> भिशून्यागारेषु रात्राबुद्रेजयेयुः ॥

मद्यकामं योगपानेनोद्वेजयेयुः ।

द्यूतकामं कापटिकैः पुरुषैरुद्वेजयेयुः ।

मृगयाकामं प्रतिरोधकव्यञ्जनैस्त्रासयेयुः ।

पितरि विक्रमबुद्धिं तथेत्यनुप्रविश्य भेदेयुः ।

“अप्रार्थनीयो राजा विपन्ने घातस्सम्पन्ने नरकपातः, संक्रोशः प्रजाभिरकलोष्टवधश्चेति” । विरागं प्रियमेकपुत्रं वा बध्नीयात् ॥

बहुपुत्रः प्रत्यन्तमन्यविषयं वा प्रेषयेद्यत्र गर्भः पण्ड्यं<sup>3</sup> डिमबो<sup>4</sup> वा न भवेत् ॥

39'3 आत्मसम्पन्नं सैनापत्ये यौवराज्ये वा स्थापयेत् ।

बुद्धिमानाहार्यबुद्धिर्दुर्बुद्धिरिति पुत्रविशेषाः ।

शिष्यमाणो धर्मार्थानुपलभते चानुतिष्ठति च बुद्धिमान् ।

उपलभमानो नानुतिष्ठत्याहार्यबुद्धिः ।

अपायनित्यो धर्मार्थद्वेषी चेति दुर्बुद्धिः ॥

स यद्येकपुत्रः पुत्रोत्पत्तावस्थं प्रयतेत ।

39'6

पुत्रिकापुत्रानुत्पादयेद्वा ।

वृद्धस्तु व्याधितो वा राजा मातृबन्धुतुल्य<sup>1</sup>गुणवत्सामन्ता-  
नामन्यतमेन क्षेत्रे बीजमुत्पादयेत् । न चैकपुत्रमविनीतं राज्ये 40'2  
स्थापयेत् ।

बहूनामेकसंरोधः पिता पुत्रहितो भवेत् ।

40'3

अन्यत्रापद ऐश्वर्यं ज्येष्ठभागी तु पूज्यते ॥

कुलस्य वा भवेद्राज्यं कुलसङ्घो हि दुर्जयः ।

अराजव्यसनाबाधः शश्वदावसाति क्षितिम् ॥

इति विनयाधिकारिके राजपुत्ररक्षणं सप्तदशोऽध्यायः

१४-१५. प्रक. अवरुद्धवृत्तमवरुद्धे च वृत्तिः.

राजपुत्रः कृच्छ्रवृत्तिरसदृशो कर्मणि नियुक्तः पितरमनुवर्तेत 40'5

अन्यत्र प्राणाबाधकप्रकृतिकोप<sup>2</sup>पातकेभ्यः ॥

पुण्यकर्मणि नियुक्तः पुरुषमधिष्ठातारं याचेत ।

पुरुषाधिष्ठितश्च सविशेषमादेशमनुतिष्ठेत् ।

अभिरुपं<sup>3</sup> च कर्मफलमौपायनिकं च लाभं पितुरुपाययेत् ॥

तथाऽप्यतुल्यन्तमन्यस्मिन् पुत्रे दारेषु वा स्निह्यन्तमरणाय  
आपृच्छत । बन्धवधभयाद्वा यस्सामन्तो न्यायवृत्तिधार्मिकः 40'7

<sup>1</sup> कुल्य.

<sup>2</sup> कोपक.

<sup>3</sup> अवरुद्धं.

सत्यवागविसंवादकः प्रतिगृहीता मानयिता चाभिपन्नानां  
तमाश्रयेत् ।

तत्रस्थः कोदण्ड<sup>१</sup> सम्पन्नः प्रवरिपुरुषकन्यासम्बन्धमटवीस-  
म्बन्धं कृत्यपक्षोपगृहं वा कुर्यात् ।

41'2 एकचरस्सुवर्ण<sup>२</sup> पाकमणिरागहेमरूप्यपण्याकरकर्मान्तानाजी-  
वेत् । पाषण्डसङ्घद्रव्यमश्रोत्रियभोग्यं देवद्रव्यमाढ्यविधवां वा  
गूढमनुप्राविश्य सार्थयानपात्राणि च मदनरसयोगेनातिसन्धाया-  
पहरेत् ।

पारग्रामिकं वा योगमातिष्ठेत् ।

मातुः परिजनोपग्रहेण वा चेष्टेत् ।

41'3 कारुशिल्पिकुशीलवचिकित्सकवाग्जीवनपाषण्डछद्मभिर्वा न-  
ष्टरूपस्तद्व्यञ्जनसखः छिद्रे प्रविश्य राज्ञः शस्त्ररसाभ्यां प्रहृत्य  
ब्रूयात्—“अहमसौ कुमारः, सहभोग्यमिदं राज्यमेको नार्ह-  
ति भोक्तुं तत्र ये कामयन्ते मर्तुः<sup>३</sup> नाहं<sup>४</sup> द्विगुणेन भक्तवेतने-  
नोपस्थास्ये” इति ।

इत्यवरुद्धवृत्तम् ॥

अवरुद्धं तु मुख्यपुत्रमपसर्पाः प्रतिपाद्यानयेयुः ।

41'6 माता वा प्रतिगृहीता ।

त्यक्तं गूढपुरुषाः शस्त्ररसाभ्यां हन्युः ।

अत्यक्तं तुल्यशीलाभिस्त्रीभिः पानेन मृगयया वा प्रसज्य  
रात्रावुपगृह्यान्नेयुः ।

<sup>१</sup> कोशदण्ड—Ed.

<sup>२</sup> स्सुवर्ण.

<sup>३</sup> भर्तुः.


<sup>४</sup> तानहं.

उपस्थितं च राज्येन मदूर्ध्वमिति सान्त्वयेत् ।

42'1

एकस्थमथ संरुन्ध्यात् पुत्रवान्वा प्रवासयेत् ॥

इति विनयाधिकारिके अवरुद्धवृत्तमवरुद्धे  
च वृत्तिः अष्टादशोऽध्यायः.



## १६. प्रक. राजप्रणिधिः.

राजानमुत्तिष्ठमान<sup>1</sup> मनुत्तिष्ठन्ते भृत्याः ।

42'3

प्रमाद्यन्तमनुप्रमाद्यन्ति । कर्माणि चास्य भक्षयन्ति । द्विष-  
द्भिश्चातिसन्धीयते ।

तस्मादुत्थानमात्मनः कुर्वीत ।

नालिकाभिरहरष्टधा रात्रिं च विभजेत् । छायाप्रमाणेन वा । 42'4

त्रिपौरुषी पौरुषी चतुरङ्गुलाऽच्छायो<sup>2</sup> मध्याह्न इति<sup>3</sup> पूर्वे-  
दिवसस्याष्टभागाः ॥

तैः पश्चिमाः व्याख्याताः ।

तत्र पूर्वे दिवस्याष्टभागे रक्षाविधानमायव्ययौ च श्रु- 42'5  
णुयात् ।

द्वितीये पौरजानपदानां कार्याणि पश्येत् ।

तृतीये स्नानभोजनं सेवेत । स्वाध्यायं च कुर्वीत ।

<sup>1</sup> नमुत्थित.

<sup>2</sup> ला च छाया.

<sup>3</sup> चत्वारः पूर्वे.

चतुर्थे हिरण्यप्रतिग्रहमध्यक्षांश्च कुर्वीत ।

पञ्चमे मन्त्रिपरिषदा पत्रसंप्रषेणेन मन्त्रयेत् । चारगु-  
ह्यबोधनीयानि च बुद्धयेत् ।

षष्ठे स्वैरविहारं मन्त्रं वा सेवेत् । सप्तमे हस्त्यश्वर-  
थायुधीयान् पश्येत् ।

अष्टमे सेनापतिसखो विक्रमं चिन्तयेत् ।

13'2 प्रतिष्ठितेऽहनि सन्ध्यामुपासीत ।

प्रथमे रात्रिभागे गूढपुरुषान् पश्येत् ।

द्वितीये स्नानभोजनं कुर्वीत स्वाध्यायं च ।

तृतीये तूर्यघोषेण संविष्टः चतुर्थपञ्चमौ शयीत ।

षष्ठे तूर्यघोषेण प्रतिबुद्धः शास्त्रमितिकर्तव्यतां च चिन्तयेत् ।

सप्तमे मन्त्रमध्यासीत । गूढपुरुषांश्च प्रेषयेत् ।

अष्टमे ऋत्विगाचार्यपुरोहितसखः स्वस्त्ययनानि प्रति-  
गृह्णीयात् । चिकित्सकमाह्वानसिकमौहूर्तिकांश्च पश्येत् । स-  
वत्सां धेनुं वृषभं च प्रदक्षिणीकृत्योपस्थानं गच्छेत् ।

13'4 आत्मबलानुकूल्येन वा निशाहर्भागान् प्रतिविभज्य का-  
र्याणि सेवेत् ।

उपस्थानगतः कार्यार्थिनामद्वारासङ्गं कारयेत् । दुर्दर्शो  
हि राजा कार्याकार्यविपर्यासमा<sup>1</sup> सन्नैः कार्यते । तेन प्र-

कृतिकोपमरिवशं वा गच्छेत् । तस्माद्देवताश्रमपाषण्डश्रोत्रिय  
पशुपुण्यस्थानानां बालवृद्धव्याधितव्यसन्ननाथानां स्त्रीणां च  
क्रमेण कार्याणि पश्येत् । कार्यगौरवादात्ययिकवशेन वा ।

सर्वमात्ययिकं कार्यं शृणुयान्नातिपातयेत् । 43'5

कृच्छ्रसाध्यमतिक्रान्तमसाध्यं वा विजायते ॥

अग्रचगारगतः कार्यं पश्येद्वैद्यतपस्विनाम् । 44'1

पुरोहिताचार्यसखः प्रत्युत्थायाभिवाद्य च ॥

तपस्विनां तु कार्याणि त्रैविद्यैस्सह कारयेत् ।

मायायोगविदां चैव न स्वयं कोपकारणात् ॥

राज्ञो हि व्रतमुत्थानं यज्ञः कार्यानुशासनम् ।

दक्षिणा वृत्तिसाम्यं च दीक्षितस्याभिषेचनम् ॥

प्रजासुखे सुखं राज्ञः प्रजानां च हिते हितम् ।

नात्मप्रियं हितं राज्ञः प्रजानां तु प्रियं हितम् ॥

तस्मान्नित्योत्थितो राजा कुर्यादर्थानुशासनम् ।

अर्थस्य मूलमुत्थानमनर्थस्य विपर्ययः ॥

अनुत्थाने ध्रुवो नाशः प्राप्तस्यानागतस्य च । 44'6

प्राप्यते फलमुत्थानाल्लभते चार्थसम्पदम् ॥

इति विनयाधिकारिके राजप्रणिधिः एकोनविंशोऽध्यायः.





## १७. प्रक. निशान्तप्रणिधिः.

44'8 वास्तुकप्रशस्ते देशे सप्ताकारपरित्वाद्दारमनेककक्ष्यापरिगत-  
मन्तःपुरं कारयेत् ।

45'1 कोशगृहविधानेन वास<sup>1</sup> गृहं, गूढभित्तिसञ्चारं मोहनगृहं तन्म-  
ध्ये वा वासगृहं, भूमिगृहं वा, आसन्नकाष्ठचैत्यदेवताविधान-  
द्दारमनेकसुरुङ्गासञ्चारं प्रासादं वा गूढभित्तिसोपानं, सुषिर  
स्तम्भप्रवेशापसारं वा वासगृहं यन्त्रबद्धतलावपातं कारयेत् ।

आपत्प्रतीकारार्थमापदि वा कारयेत् ।

अतोऽन्यथा वा विकल्पयेत् सहाध्यायिभयात् ।

मानुषेणाग्निना त्रिरपसव्यं परिगतमन्तःपुरमाग्निरन्यो न  
दहाति । न चात्रान्योऽग्निर्ज्वलति । वैद्युतेन भस्मना मृत्संयु-  
क्तेन करकवारिणाऽवल्लिप्तं च ।

45'4 जीवान्तीश्वेतामुष्ककपुष्पवन्दाकाभिरक्षीपे<sup>2</sup> जातस्याश्वत्थस्य  
प्रतानेन वा गुप्तं सर्पा विषाणि वा न प्रसहन्ते ।

मार्जारमयूरनकुलपृषतोत्सर्गसर्पान् भक्षयति<sup>3</sup> [र्गास्सर्पान्  
भक्षयन्ति ?] ।

शुकशा<sup>4</sup>रिका भृङ्गराजो वा सर्पविषशङ्कायां क्रोशति<sup>5</sup> ।

क्रौञ्चो विषाभ्याशे माद्यति ।

<sup>1</sup> वा मध्ये वास. <sup>2</sup> रक्षीवे ; 'वन्दाकानामक्षिपे' इति चतुर्दशाधिकरणे चतुर्थी-  
ध्याये पाठो दृश्यते.

<sup>3</sup> 'मयूरपृषतोत्सर्गे न भवन्ति भुज्जगामाः' इति कामन्दकः.

<sup>4</sup> शुकशारिका.

<sup>5</sup> क्रोशन्ति.

ग्लायति जीवंजीवकः ।

म्रियते मत्तकोकिलः ।

चकोरस्याक्षिणी विरज्येते<sup>1</sup> ।

इत्येवं अग्निविषसर्पेभ्यः प्रतिकुर्वीत ।

45'8

पृष्ठतः कक्ष्याविभागे स्त्रीनिवेशो गर्भव्याधिवैद्यप्रख्यातसंस्था-  
वृक्षोदकस्थानं च ।

बाहिः कन्याकुमारपुरम् ।

पुरस्तादलङ्कारभूमिः मन्त्रभूमिरुपस्थानं कुमाराध्यक्षस्थानं च ।

कक्ष्यान्तरेष्वन्तर्दशिकसैन्यं तिष्ठेत् ।

46'2

अन्तर्गृहगतस्थविरस्त्रीपारिशुद्धां देवीं पश्येत् । न काञ्चि-  
दभिगच्छेत् ।

देवीगृहे लीनो हि भ्राता भद्रसेनं जघान ।

मातुश्शय्यान्तर्गतश्च पुत्रः कारुशम् ।

लाजान्मधुनेति विषेण पर्यस्य देवी काशिराजम् ।

विषदिग्धेन नूपुरेण वैरन्त्यं मेखलामणिना सौवीरं जालू-  
थमादर्शेन वेण्यागूढं शस्त्रं कृत्वा देवी विदूरथं जघान ।

तस्मादेतान्यास्पदानि परिहरेत् ।

46'4

मुण्डजटिलकुहकप्रतिसंसर्गं बाह्याभिश्च दासीभिः प्रतिषेधयेत् ।

न चैनाः कुल्याः पश्येयुरन्यत्र गर्भव्याधिसंस्थाभ्यः । रूपा-  
जीवास्त्नानप्रघर्षशुद्धशरीराः परिवर्तितवस्त्रालङ्काराः पश्येयुः ।

46'6 आशीतिकाः पुरुषाः पञ्चाशत्कास्त्रियो वा मातापितृव्यञ्ज-  
नास्स्थविरवर्षवराभ्यागारिकाश्चावरोधानां शौचाशौचं विद्युः  
स्थापपयेयुश्च स्वामिहिते ।

47'1 स्वभूमौ च वसेत्सर्वः परभूमौ न सञ्चरेत् ।  
न च बाह्येन संसर्गं कश्चिदाभ्यन्तरो व्रजेत् ॥  
सर्वं चावेक्षितं द्रव्यं निबद्धागमनिर्गमम् ।  
निर्गच्छेदधिगच्छेद्रा मुद्रासङ्क्रान्तभूमिकम् ॥

इति विनयाधिकारिके निशान्तप्राणिधिः  
विंशोऽध्यायः.

### १८. प्रक. आत्मरक्षितकम्.

47'4 शयनादुत्थितस्त्रीगणैर्धन्विभिः परिगृह्येत ।  
द्वितीयस्यां कक्ष्यायां कञ्चुकोष्णीषिभिर्वर्षवराभ्यागारिकैः ।  
तृतीयस्यां कुब्जवामनकिरातैः ।  
चतुर्थ्यां मन्त्रिभिस्सम्बन्धिभिर्दौवारिकैश्च प्रासपाणिभिः ।  
पितृपैतामहं महासम्बन्धानुबन्धं शिक्षितमनुरक्तं कृतकर्माणं  
जनमासन्नं कुर्वीत ।

47'7 नान्यतोदेशीयमकृतार्थमानं स्वदेशीयं वाऽप्यकृत्योपगृहीतं  
अतर्वशिकसैन्यं राजानमन्तःपुरं च रक्षेत् ।

गुप्ते देशे माहानसिकः सर्वमास्वादबाहुल्येन कर्म कारयेत् । 48'1  
तद्राजा तथैव प्रतिभुञ्जीत पूर्वमग्नये वयोभ्यश्च बलिं कृत्वा ।

अग्नेज्वालाधूमनीलिता शब्दस्फोटनं च विषयुक्तस्य,—वय- 48'2  
सां विपत्तिश्च,—अन्नस्योष्मा मयूरग्रीवाभः शैलं, आशुक्लि-  
ष्टस्यैव वैवर्ण्यं सोदकत्वमक्लिन्नत्वं च,—व्यञ्जनानामाशुशुष्कत्वं  
च काथश्यामफेनपटल<sup>1</sup> विच्छिन्नभावो गन्धस्पर्शरसवधश्च,—  
द्रव्येषु हीनातिरिक्तछायादर्शनं फेनपटलसीमन्तोर्ध्वराजीदर्शनं  
च,—रसस्य मध्ये नीला राजी,—पयसस्ताम्रा,—मद्यतो-  
ययोः काली,—दध्नश्श्यामा च,—मधुनश्श्वेता,—द्रव्याणामा-  
मार्द्राणामाशुप्रम्लता<sup>2</sup> त्वमुत्पक्कभावः काथनलिश्यावता च,—  
शुष्काणामाशुशातनं वैवर्ण्यं च,—कठिनानां मृदुत्वं मृदूनां  
कठिनत्वं च,—तदभ्याशे क्षुद्रसत्ववधश्च,—आस्तरणप्राव-  
रणानां श्याम<sup>3</sup>मण्डलता तन्तुरोमपक्ष्मशातनं च,—लोहमणि-  
मयानां पाकलोपदेहता<sup>4</sup> स्नेहरागगौरवप्रभाववर्णस्पर्शवधश्चेति  
विषयुक्तलिङ्गानि ।

विषप्रदस्य तु शुष्कश्याववक्त्रता वाक्सङ्गस्स्वेदो विजृम्भण  
चातिमात्रं वेपथुः प्रस्खलनं वाक्यविप्रेक्षणमावेशः<sup>5</sup> कर्मणि  
स्वभूमौ चानवस्थानमिति ।

तस्मादस्य जाङ्गलीविदो भिषजश्चासन्नास्त्युः ।

<sup>1</sup> मण्डल. <sup>2</sup> म्लान. <sup>3</sup> ध्यायश्याम. <sup>4</sup> पङ्कमलोपदेहता; 'लोहानां च मणी-  
नां च मलपङ्कोपदिग्धता' इति कामन्दकः. <sup>5</sup> वेगः.

49'1 भिषग्भैषज्यागारादास्वादविशुद्धमौषधं गृहीत्वा पाचक्रपो-  
षकाभ्यामात्मना च प्रतिस्वाद्य राज्ञे प्रयच्छेत् ।

पानं पानीयं चौषधेन व्याख्यातम् ।

कल्पकप्रसाधकास्नानशुद्धवस्त्रहस्तास्समुद्रमुपकरणमन्तर्वेशिक-  
हस्तादादाय परिचरेयुः ।

49'3 स्नापकसंवाहकास्तरकरजकमालाकारकर्म दास्यः कुर्युः ।  
ताभिरधिष्ठिता वा शिल्पिनः आत्मचक्षुषि निवेश्य वस्त्रमाल्यं  
दद्युः । स्नानानुलेपनप्रघर्षचूर्णवासस्नानीयानि स्ववक्षोबाहुषु च ।

एतेन परस्मादागतकं च व्याख्यातम् ।

कुशीलवाश्शस्त्राभिरसवर्जं नर्मयेयुः । आतोद्यानि चैषाम  
न्तस्तिष्ठेयुरश्वरथद्विपालङ्काराश्च ।

49'6 मौलपुरुषाधिष्ठितं यानवाहनमारोहेत् ।

नावं चाप्तनाविकाधिष्ठितामन्यनौप्रतिबद्धां वातवेगवशां च  
नोपेयात् ।

उदकान्ते सैन्यमासीत् ।

मत्स्यग्राहविशुद्धमवगाहेत् ।

व्यालग्राहपरिशुद्धमुद्यानं गच्छेत् ।

49'9 लुब्धकैः श्वगणिभिरपास्तस्तेनव्यालपराबाधभयं चललक्षप-  
रिचयार्थं मृगारण्यं गच्छेत् ।

आप्तशस्त्रग्राहाधिष्ठितस्सिद्धतापसं पश्येत् ।

50'2

मन्त्रिपरिषदा सामन्तदूतं । सन्नद्धोऽश्वं हस्तिनं रथं वाऽऽ-  
रूढस्सन्नद्धमनीकं गच्छेत् ।

निर्याणेऽभियाने च राजमार्गमुभयतः कृतारक्षं दण्डिभिरपा-  
स्तशस्त्रहस्तप्रव्रजितव्यङ्गं गच्छेत् । न पुरुषसम्बाधमवगाहेत ।

यात्रासमाजोत्सवप्रवहणानि च दशवर्गिकाधिष्ठितानि गच्छेत्  
यथा च योगपुरुषैरन्यात्राजाधितिष्ठति ।

50'6

तथाऽयमन्यबाधेभ्यो रक्षेदात्मानमात्मवान् ॥

इति विनयाधिकारिके आत्मरक्षितकम् एकविंशोऽध्यायः.  
एतावता कौटिलीयस्यार्थशास्त्रस्य विनयाधिकारिकं  
प्रथममधिकरणं समाप्तम्.



अध्यक्षप्रचारः—द्वितीयाधिकरणम्.

१९. प्रक. जनपदनिवेशः.

भूतपूर्वमभूतपूर्वं वा जनपदं परदेशापवाहनेन स्वदेशाभिष्य- 51'1  
न्दवमनेन वा निवेशयेत् ।

शूद्रकर्षकप्रायं कुलशतावरं पञ्चशतकुलपरं ग्रामं क्रोशद्वि-  
क्रोशसीमानमन्योन्यारक्षं निवेशयेत् ।

नदीशैलवनगृष्टिदरीसेतुबन्धशाल्मलीशमीक्षीरवृक्षानन्तेषु सी-  
न्नां<sup>१</sup> स्थापयेत् ।

51'3 अष्टशतग्राम्या मध्ये स्थानीयं, चतुश्शतग्राम्या द्रोणमुखं, \*  
द्विशतग्राम्या खर्वटिकं,<sup>२</sup> \* दशग्रामीसङ्ग्रहेण सङ्ग्रहणं स्थापयेत् ।

52'1 अन्तेष्वन्तपालदुर्गाणि ।

जनपदद्वाराण्यन्तपालाधिष्ठितानि स्थापयेत् । तेषामन्तराणि  
वागुरिकशबरपुळिन्दचण्डालारण्यचरा रक्षेयुः ।

52'2 ऋत्विगाचार्यपुरोहितश्रोत्रियेभ्यो ब्रह्मदेयान्यदण्डकराण्या-  
भि<sup>३</sup> रूपदायकानि प्रयच्छेत् ।

अध्यक्षसङ्ख्यायकादिभ्यो गोपस्थानीकानीक<sup>४</sup> स्थचिकित्स-  
काश्वदमकजङ्गारिके<sup>५</sup> भ्यश्च विक्रयाधानवर्जम् ।

<sup>१</sup> वृक्षान्तरेषु सीमां.

\* “नगरं राजधानी, पांसुप्राकारनिबद्धखेटं. क्षुल्लकप्राकारवेष्टितं खर्वटं.  
अर्धगव्यतृतीयान्तग्रामान्तररहितं मण्डपम्.

पत्तनं शकटैर्गम्यं घाटिकैर्नौभिरेव च ।

नौभिरेव तु यद्गम्यं पट्टणं तत्प्रचक्षते ॥

द्रोणमुखं जलनिर्गमप्रवेशं पट्टणामित्यर्थः” इति रायपसेणीसूत्रव्याख्याने-प. २०६.

“नगराणि करवाजितानि निगमवणिजां स्थानानि । जनपदा देशाः पुरवराणि नगरै-  
कदेशभूतानि द्रोणमुखानि जलस्थलपथोपेतानि. खेटानि धूलीप्राकारोपेतानि. खर्वटानि  
कुनगराणि. मण्डपानि दूरस्थलसीमान्तराणि. संवाहाः स्थापिन्यः. पत्तनानि जलस्थल-  
पथयोरन्यतरयुक्तानि” इति प्रश्नव्याकरणसूत्रव्याख्याने — प. ३०६.

<sup>२</sup> कार्वाटिकं, <sup>३</sup> राण्यभि, <sup>४</sup> स्थानिनानीक. <sup>५</sup> जङ्गालके.

करदेभ्यः कृतक्षेत्रार्थैकपुरुषिकाणि प्रयच्छेत् । अकृतानि 52:3  
कर्तृभ्यो नादेयात् ।

अकृषतामाच्छिद्यान्येभ्यः प्रयच्छेत् ; ग्रामभृतकर्वदेहका वा  
कृषेयुः । अकृषन्तोऽपहीनं दद्याः । धान्यपशुहिरण्यैश्चैनाननु-  
गृहीयात्तान्यनुसुखेन दद्याः ।

अनुग्रहपरिहारौ चैभ्यः कोशवृद्धिकरौ दद्यात् । कोशोप-  
पातिकौ<sup>१</sup> वर्जयेत् । अल्पकोशो हि राजा पौरजानपदानेव ग्रसते ।  
निवेशसमकालं यथागतकं<sup>२</sup> वा परिहारं दद्यात् । निवृत्तपारे-  
हारान् पितेवानुगृहीयात् ।

आकरकर्मान्तिद्रव्यहस्तिवनव्रजवाणिकपथप्रचारान् वारिस्थल 52:9  
पथपण्यपत्तनानि च निवेशयेत् ।

सहोदकमाहार्योदकं वा सेतुं बन्धयेत् । अन्येषां वा बध्नतां 53:1  
भूमिभार्गवृक्षोपकरणानुग्रहं कुर्यात् ।

पुण्यस्थानारामाणां च । सम्भूय सेतुबन्धादप्रकामतः कर्म-  
करबलीवर्दाः कर्म कुर्युः । व्ययकर्मणि च भागी स्यात् ।  
न चांशं लभेत ।

मत्स्यप्लवहरितपण्यानां सेतुषु राजा स्वाम्यं गच्छेत् ।

दासाहित<sup>३</sup> कबन्धूनशृण्वतो राजा विनयं ग्राहयेत् ।

बालवृद्धव्याधितव्यसन्ननाथांश्च राजा विभृयात् ।

53:5

स्त्रियमप्रजातां प्रजातायाश्च पुत्रान् ।



बालद्रव्यं ग्रामवृद्धा वर्ज[र्ध]येयुरा व्यवहारप्रापणात्; देवद्र-  
व्यं च ।

अपत्यदारं<sup>१</sup> मातापितरौ भ्रातृनप्राप्तव्यवहारान् भगिनीः  
कन्या विधवाश्चाविभ्रतः शक्तिमतो द्वादशपणो दण्डोऽन्यत्र  
पतितेभ्यः अन्यत्र मातुः ।

पुत्रदारमप्रतिविधाय प्रव्रजतः पूर्वस्ताहसदण्डः; स्त्रियं च  
प्रव्राजयतः ।

53'9 लुप्तव्यवायः प्रव्रजेदावृश्च धर्मस्वान्<sup>२</sup> । अन्यथा नियम्येत

54'1 वानप्रस्थादन्यः प्रव्राजितभावः सजातादन्यः सङ्गस्सामुत्था-  
यका<sup>३</sup> दन्यस्समयानुबन्धो वा नास्य जनपदमुपनिवेशत । न  
च तत्राराम<sup>४</sup> विहारार्थाः शालास्स्युः ।

नटनर्तनगायनवादकवाग्जीवनकुशीलवा वा न कर्मविघ्नं  
कुर्युः; निराश्रयत्वात् ग्रामाणां क्षेत्राभिरतत्वाच्च पुरुषाणां,  
कोशविष्टिद्रव्यधान्यरसवृद्धिर्भवतीति ।

54'2 परचक्राटवीग्रस्तं व्याधिदुर्भिक्षपीडितम् ।

देशं परिहरेद्राजा व्ययक्रीडाश्च वारयेत् ॥

दण्डविष्टिकराबाधैः रक्षेदुपहतां कृषिम् ।

स्तेनव्यालविषग्राहैः व्याधिभिश्च पशुव्रजान् ॥

वल्लभैः कार्मिकैस्तेनैरन्तपालैश्च पीडितम् ।

<sup>१</sup> दारान्.

<sup>२</sup> दापृच्छय धर्मस्थान्.

<sup>३</sup> यिका.

<sup>४</sup> रामा.

शोधयेत्पशुसङ्घैश्च क्षीयमाणवाणिक्यपथम् ॥

एवं द्रव्यं द्विपवनं सेतुबन्धमथाकरान् ।

54'5

रक्षेत्पूर्वकृतान् राजा नवांश्चाभिपवर्तयेत् ॥

इत्यध्यक्षप्रचारे द्वितीयेऽधिकरणे जनपदनिवेशः

प्रथमोऽध्यायः । आदितो द्वाविंशः.

## २०. प्रक. भूमिच्छिद्रविधानम्.

अकृष्यायां भूमौ पशुभ्यो विवीतानि प्रयच्छेत् ।

54'7

प्रदिष्टाभयस्थावरजङ्गमानि च ब्राह्मणेभ्यो ब्रह्मसोमारण्यानि

55'1

तपोवनानि च, तपस्विभ्यो गोत्र(त)<sup>1</sup> पराणि प्रयच्छेत् । ताव-  
न्मात्रमेकद्वारं खातगुप्तं स्वादुफलगुल्मगुच्छमकण्टकिद्रुममुत्तानतो-  
याशयं दान्तमृगचतुष्पदं भग्नखदंष्ट्रव्यालमार्गायुकहस्तिहस्ति-  
नीकलभमृगवनं विहारार्थं राज्ञः कारयेत् ।

सर्वातिथिमृगं प्रत्यन्ते चान्यन्मृगवनं भूमिवशेन वा निव-  
शयेत् ।

कुप्यप्रदिष्टानां च द्रव्याणामेकैकशो वा वनं निवेशयेत् ।  
द्रव्यवनकर्मान्तानटवीश्च द्रव्यवनापाश्रयाः प्रत्यन्ते हस्तिवन-  
मटव्या रक्षन् निवेशयेत् ।

<sup>1</sup> गोरुत.

55'8 नागवनाध्यक्षः पार्वतं नादेयं सारसमानूपं च नागवनं  
विदितर्पयन्तप्रवेशनिष्क<sup>1</sup>सनं नागवनपालैः पालयेत् ।

हस्तिघातिनं हन्युः ।

दन्तयुगं स्वयं मृगस्याहरतः सपादचतुष्पणो लाभः ।

55'10 नागवनपाला हस्तिपकपादपाशिकसौमिकवनचरकपारिकार्मि-  
कसखा हस्तिमूत्रपुरीषच्छन्नगन्धा भल्लातकीशाखाप्रतिच्छन्नाः  
पञ्चभिस्सप्तभिर्वा हस्तिबन्धकीभिः सह चरन्तः शय्यास्थान-  
पद्यालण्डकूलपा<sup>2</sup>तोद्देशेन हस्तिकुलपर्यग्रं विद्युः ।

56'2 यूथचरमेकचरं निर्यूथं यूथपार्तिं हस्तिनं व्याळं मत्तं पोतं  
बद्ध<sup>3</sup>मुक्तं च निबन्धेन विद्युः । अनीकस्थप्रमाणैः प्रशस्त  
व्यञ्जनाचारान् हस्तिनो गृह्णीयुः । हस्तिप्रधानो विजयो राज्ञा  
म् । परानिकव्यूहदुर्गस्कन्धावारप्रमर्दना ह्यतिप्रमाणशरीराः  
प्राणहरकर्माणो हस्तिन इति ।

56'4 कळिङ्गाङ्गजाः श्रेष्ठाः प्राच्याश्चेति करुशजाः ।

दशार्णाश्चापरान्ताश्च द्विपानां मध्यमा मताः ॥

सौराष्ट्रिकाः पाञ्चजनाः तेषां प्रत्यवरास्मृताः ।

सर्वेषां कर्मणा वीर्यं जवस्तेजश्च वर्धते ॥

इत्यध्यक्षप्रचारे द्वितीयेऽधिकरणे भूमिच्छिद्रविधानं  
द्वितीयोऽध्यायः । आदितस्त्रयोविंशः.



## २१. प्रक. दुर्गविधानम्.

चतुर्दिशं जनपदान्ते साम्परायिकं दैव<sup>१</sup> कृतं दुर्गं कारयेत् । 56.6  
अन्तर्द्वीपं स्थलं वा, निम्नावरुद्धमौदकं, प्रास्तरं गुहां वा  
पार्वतं, निरुदकस्तम्बमिरिणं वा धान्वनं, खजनोदकं स्तम्ब<sup>२</sup>-  
गहनं वा वनदुर्गं । तेषां नदीपर्वतदुर्गं जनपदारक्षस्थानं,  
धान्वनवनदुर्गमटवीस्थानं ।

आपाद्य<sup>३</sup>प्रसारो वा जनपदमध्ये समुदयस्थानं स्थानीयं  
निवेशयेत् । वास्तुकप्रशस्ते देशे नदीसङ्गमे द्वदस्य वा आवि  
शोष स्याङ्के सरसस्तटाकस्य वा वृत्तं दीर्घं चतुरश्रं वा वास्तुक  
वशेन प्रदक्षिणोदकं पण्यपुटभेदनमसंवारिपिथाभ्यामुपेतम् ।  
तस्य<sup>५</sup> परिखास्तिस्रो दण्डान्तराः कारयेत् । चतुर्दश द्वादश  
दशेति दण्डानु<sup>६</sup>विस्तीर्णाः विस्तारादवगाधाः पादोनमर्धं वा  
त्रिभागमूला मूले चतुरश्राः पाषाणोपहिताः पाषाणेष्टकाबद्ध-  
पार्श्वा वा तोयान्तिकीरागन्तुतोयपूर्णा वा सपरिवाहाः पद्मग्रा  
हवतीः<sup>७</sup> ।

चतुर्दण्डावकृष्टं परिखायाः षड्दण्डोच्छ्रितमधरुद्धं तद्विगुण- 57.5  
विष्कम्भं खाताद्वयं कारयेत् ।

ऊर्ध्वचयं मश्रुपृष्ठं कुम्भकुक्षिकं वा हस्तिभिर्गोभिश्च क्षुण्णं

१ देव.

२ खजनोदकस्थम्ब.

३ आपद्य.

४ वाटाविशेष.

५ मुपेतस्य.

६ दण्डान्.

७ वतीश्च.

कण्टकिगुल्मविषवल्लीप्रतानवन्तं पांसुविशेषेण वास्तुछिद्रं वा पूरयेत् ।

वप्रस्योपरि प्राकारं विष्कम्भद्विगुणोत्सेधमैष्टकं द्वादशहस्ता-  
दूर्ध्वमोजं युग्मं वा आ चतुर्विंशतिहस्तादिति कारयेत् ।

रथचर्यासञ्चारं तालमूलमुरजकैः कपिशिर्षकै<sup>१</sup>श्चाचिताग्रं पृथु-  
शिलासहितं वा शैलं कारयेत् । न त्वेव काष्ठमयमग्निरवहितो  
हि तस्मिन् वसति ।

58'2 विष्कम्भचतुरश्रमट्टालकमुत्सेधसमावक्षेपसोपानं कारयेत् ॥

त्रिंशद्दण्डान्तरं च द्वयोरट्टालक<sup>२</sup>योर्मध्ये सहर्म्यद्वितलां द्व्य-  
धायामां प्रतोळीं कारयेत् ।

अट्टालकप्रतोळीमध्ये त्रिधानुष्काधिष्ठानं सापि<sup>३</sup>धानच्छिद्रफ-  
लकसंहतमितीन्द्रकोशं कारयेत् ।

अन्तरेषु द्विहस्तविष्कम्भं पार्श्वे चतुर्गुणायाममनुप्राकारमष्ट-  
हस्तायतं देवपथं कारयेत् ।

दण्डान्तरा द्विदण्डान्तरा वा चार्याः<sup>४</sup> कारयेत् ।

58'7 आग्राह्ये देशे प्रधावितिकां निष्कुर<sup>५</sup>द्वारं च ।

बहिर्जानुभगिनीं<sup>६</sup> त्रिशूलप्रकारकूटा<sup>७</sup>वपातकण्टकप्रतिसराहिपृ-

१ “कविशीसअवट्टयिअसंविद्य विरायमाणा—कापिशिर्षकैवृत्तरचितसस्थितैः वर्तुली-  
कृतसंस्थानैर्विराजमाना” इति रायपसेणीव्याख्याने—प. ३. “कापिशिर्षकैः वृत्तरचितैः  
वर्तुलकृतैः संस्थितैः विशिष्टसंस्थानैः विराजमाना” इति ज्ञाताधर्मकथाङ्गसूत्रव्याख्याने.  
प. ९

२ “अट्टालकाः प्राकारोपरिभृत्याश्रयविशेषाः” इति रायपसेणीव्याख्याने प. ३.

३ सापि. ४ चर्या. “चरिका—चार्या, अष्टहस्तप्रमाणो मार्गः” इति रा. प. प. ३.

५ निष्कुर. ६ भयजनी. ७ आशूलप्रकारकूपकूटा.

ष्ठतालपत्रशृङ्गाटकश्वदंष्ट्राग्लोपस्कन्दनपादुकाम्बरीषोदपानकैः छ-  
न्नपथं कारयेत् ।

प्राकारमुभयतो मण्डलक<sup>१</sup>मध्यर्धदण्डं कृत्वा प्रतोलीषदुला-  
न्तरं द्वारं निवेशयेत् ।

पञ्चदण्डादेकोत्तरवृद्ध्याऽऽष्टदण्डादिति चतुरश्रं षड्भागाया-  
माधिकमष्टभागं वा ।

पञ्चदशहस्तादेकोत्तरमाऽष्टादशहस्तादिति तलोत्सेधः ।

स्तम्भस्य परिक्षेपा<sup>२</sup>षडायामा<sup>३</sup> द्विगुणो निखातः चूळिः 59 1  
कायाश्चतुर्भागः ।

आदितलस्य पञ्च भागाः शाला वापी सीमागृहं च ।

दशभागिकौ द्वौ प्रतिमञ्चौ; अन्तरामाणिहर्म्यं च समु-  
च्छ्रयादर्थतलं, स्थूणावबन्धश्च, आर्धवास्तुकमुत्तमागारं त्रि-  
भागान्तरं वा, इष्टकावबन्धपार्श्वं, वामतः प्रदक्षिणसोपानं  
गूढभित्तिसोपानमितरतः, द्विहस्तं तोरणशिरः, त्रिपञ्चभागी-  
कौ द्वौ<sup>४</sup> कवाटयोगौ, द्वौ द्वौ परिघौ, अरन्धिरिन्द्रकीलः,<sup>५</sup>  
पञ्चहस्तमणि द्वारं, चत्वारो हस्तिपरिघाः, निवेशार्थं हस्ति-  
नखः मुखसमस्सङ्क्रमोऽसंहार्यो वा भूमिमयो वा निरुदके ।

प्राकारसमं मुखमवस्थाप्य त्रिभागगोधामुखं गोपुरं कारयेत् ।

<sup>१</sup> मण्डक.

<sup>२</sup> क्षेप.

<sup>३</sup> यामो.

<sup>४</sup> द्वौ द्वौ.

<sup>५</sup> “छेगारिथरयियदटफलिह इंदकीला—छेकेन निपुणेन। चार्येण शिल्पोपाध्यायेन  
रचितः दृढो बलवान् पारघोऽर्गला इन्द्रकीलश्च सम्पादितकवाटद्वयाधारभूतः प्रवे-  
शमध्यभागी यस्यां सा ” इति रायपसेणीव्याख्याने—प ६. माणि.

प्राकारमध्ये कृत्वा वापीं पुष्करिणीं द्वा<sup>१</sup>रं चतुश्शालम-  
ध्यर्धान्तराणीकं<sup>२</sup> कुमारीपुरं मुण्डहर्म्यं द्वि<sup>३</sup>तलं मुण्डकद्वारं  
भूमिद्रव्यवशेन वा त्रिभागाधिकायामाः भाण्डवाहिनीः कु-  
ल्याः कारयेत् ।

59'5

तासु पाषाणकुडालकुठारीकाण्डकल्पनाः ।

मुसृण्ठि<sup>४</sup>मुद्गरा दण्डचक्रयन्त्रशतघ्नयः ॥

कार्याः कार्मारिकाश्शूला वेधनाग्राश्च वेणवः ।

उष्ट्रग्रीव्योऽग्निसंयोगाः कुप्यकल्पे च योऽवधिः ॥

इत्यध्यक्षप्रचारे द्वितीयेऽधिकरणे दुर्गविधानं  
तृतीयोऽध्यायः । आदितश्चतुर्विंशः.

## २२. प्रक. दुर्गनिवेशः.

60'3

त्रयः प्राचीना राजमार्गास्त्रय उदीचीना इति वास्तुवि-  
भागः । स द्वादशद्वारो युक्तोदकभूमिच्छन्नपथः ।

चतुर्दण्डान्तरा रथ्या राजमार्गद्रोणमुखस्थानीयराष्ट्रावित्री-  
तपथाः ।

सयोनीयव्यूहश्मशानग्रामपथाश्चाष्टदण्डाः ।

चतुर्दण्डस्सेतुवनपथः ।

द्विदण्डो हस्तिक्षेत्रपथः ।

पञ्चारत्रयो रथपथश्चत्वारः पशुपथः ।

<sup>१</sup> रिणीद्वा.

<sup>२</sup> धाववृत्तान्तरमाणिकं.

<sup>३</sup> हर्म्यद्वि.

<sup>४</sup> सृण्ठी.

द्वौ क्षुद्रपशुमनुष्यपथः ।

प्रवीरे वास्तुनि राजनिवेशाः<sup>1</sup> ।

60'10

चातुर्वर्ण्यसमाजीवे वास्तुहृदयादुत्तरे नवभागे यथोक्तविधानमन्तःपुरं प्राङ्मुखमुदङ्मुखं वा कारयेत् । तस्य पूर्वोत्तरं भागमाचार्यपुरोहितेज्यातोयस्थानं मन्त्रिणश्चावसेयुः । पूर्वदक्षिणं भागं महानसं हस्तिशाला कोष्ठागारं च । ततः परं गन्धमाल्यधान्यरसपण्याः प्रधानकारवः क्षत्रियाश्च पूर्वा दिशमधिवसेयुः । दक्षिणपूर्व भागं भाण्डागारमक्षपटलं कर्मनिषयाश्च । दक्षिणपश्चिमं भागं कुप्यगृहमायुधागारं च । ततः परं नगरधान्यव्यावहारिककामान्तिकवलाध्यक्षाः पक्वान्नसुरामांसपण्याः रूपाजीवास्तालापचारा वैश्याश्च दक्षिणां दिशमधिवसेयुः । पश्चिमदक्षिणं भागं खरोष्ट्रगुप्तिस्थानं कर्मगृहं च । पश्चिमोत्तरं भागं यानरथशालाः । ततः परमूर्णासूत्रवेणुचर्मवर्मशस्त्रावरणकारवश्शूद्राश्च पश्चिमां दिशमधिवसेयुः । उत्तरपश्चिमं भागं पण्यभैषज्यगृहम् । उत्तरपूर्व भागं कोशो गवाश्वं च । ततः परं नगरराजदेवतालोहमणिकारवो ब्राह्मणाश्चोत्तरां दिशमधिवसेयुः । वास्तुच्छिद्रानुलासेषु श्रेणीप्रवहणी<sup>2</sup>निकाया आवसेयुः ।

आपराजिताप्रतिहतजयन्तवैजयन्त<sup>3</sup> कोष्ठकान् शिववैश्रवणा- 61'14

<sup>1</sup> निवेशः.

<sup>2</sup> वह्निः.

<sup>3</sup> “विजया वैजयन्ता अ जयन्ता अपराजिता । सर्वाङ्गसिद्धिगा चेव पञ्च-



श्विश्रीमदिरागृहं च पुरमध्ये कारयेत् । कोष्ठकाल<sup>१</sup>येषु य-  
थोद्देशं वास्तुदेवताः स्थापयेत् । ब्राह्मैन्द्रयाम्यसैन्यापसानि  
द्वाराणि बहिः परिखा<sup>२</sup>याः धनुश्शतापकृष्टाश्चैत्यपुण्यस्थान  
वनसेतुबन्धाः कार्याः । यथादिशं च दिग्देवताः ।

62'4 उत्तरः पूर्वो वा श्मशानवाटः, दक्षिणेन वर्णोत्तराणाम् ।  
तस्यातिक्रमे पूर्वस्साहसदण्डः ॥

पाषण्डचण्डालानां श्मशानान्ते वासः ॥

कर्मान्तक्षेत्रवशेन वा कुटुम्बिनां सीमानं स्थापयेत् ॥

तेषु पुष्पफलवाटषण्डकेदारान् धान्यपण्यनिचयांश्च अनु-  
ज्ञाताः कुर्युः । दशकुलीवाटं कूपस्थानं सर्वस्नेहधान्यक्षार-  
लवणभैषज्यशुष्कशक्यवसवल्लूरतृणकाष्ठलोहचर्माङ्गारस्नायुवि-  
षविषाणवेणुवल्कलसारदारुप्रहरणावरणाश्मनिचयाननेकवर्षोप-  
भोगसहान् कारयेत् ।

नवेनानवं शोधयेत् ॥

ह्यऽणुत्तरा सुरा ॥ विजयवैजयन्तजयन्तापराजितसर्वार्थसिद्धिगाश्च पञ्चधा अनुत्तरा  
देवाः” इति उत्तराध्ययनसूत्रे. प. १०८७.

“इन्द्राण अ खंदाण अ रुद्रशिवेसमणनागाणं भूयाण अ जक्खाण अ  
अजकोष्ठकिरियाण अ बहूणि . ...उवायिमाणि चिट्ठन्ति । इन्द्रस्थ च स्कन्दस्य  
च रुद्रशिववैश्रवणनागानां भूतानां च यक्षाणां च आर्याकोष्ठक्रियायाश्च बहूनि  
उपार्जितानि तिष्ठन्ति” इति ज्ञाताधर्मकथाङ्गसूत्रे. प. ७५२. नागपूजा चैत-  
द्गन्धकाले प्रबला आसीदिति “कोशसंहरण” अध्यायात् ज्ञायते.

हस्त्यश्वरथपादातमनेकमुख्यमवस्थापयेत् । अनेकमुख्यं हि 62'10  
परस्परभयात् परोपजापं नोपैतीति ॥

एतेनान्तपालदुर्गसंस्कारा व्याख्याताः ॥

न च बाहिरिका<sup>1</sup> न्कुर्यात्पुरराष्ट्रोपघातकान् ।

63'1

क्षिपेज्जनपदे चैतान् सर्वान्वा दापयेत्करान् ॥

इत्यध्यक्षप्रचारे दुर्गनिवेशः चतुर्थोऽध्यायः.

आदितः पञ्चविंशः.

—♦—

## २३. प्रक. सन्निधातृचेयकर्म.

सन्निधाता कोशगृहं पण्यगृहं कोष्ठागारं कुप्यगृहमायुधा 63'3  
गारं बन्धनागारं च कारयेत् ॥

1 “ राअग्निहे णासं बाअरे .. .. .नालंदा णामं बाहिरिआ होत्ता  
अणेगभवणसअसण्णिविद्धा ” राजगृहे नाम नगरे .. .. .नालन्दा नाम बाहिरिका  
आसीत् अनेकभवनशतसोन्नविष्टा ” इति परमैश्वर्यसमृद्धबाहिरिकजातिवर्णनं ‘सूयज्ञांग-  
सूत्रे नालन्दाध्ययने दृश्यते.’ प. ९५५.

“ बाहिरिअ उवड्ढाणसालाए सीह सणवरगए पुरत्थाभिमुहे सण्णुसण्णे स इएहि  
अ, साहस्सिएहिअ सअसाहस्सिएहि अ जाएहि दाएहि बाएहि दलअमाणे पडि-  
च्छमाणे ” बाहिरिका उपस्थानशालाये सिंहासनवरगृहे पूर्वाभमुखे सन्निषण्णे शति-  
कैस्साह्वैदशतसाहस्रैश्च जार्तिर्दानैः भागैः दीयमानं प्रतियच्छन्तु ” इति ज्ञाताधर्म-  
कथाङ्गसूत्रे. प. १७७.

63'4 चतुरश्रां वापीमनुदकोपस्त्रेहां खानयित्वा पृथुशिलाभिरुभ-  
यतः पार्श्वमूलं च प्रचित्य सारदारुपञ्जरं भूमिसमं त्रितल-  
मनेकविधानं कुट्टिपदेशस्थानतलमेकद्वारं यन्त्रयुक्तसोपानं देव-  
ताविधानं भूमिगृहं कारयेत् ॥

तस्योपर्युभयतोनिषेधं सवप्रग्रीवमैष्टकं भाण्डवाहिनीपरिक्षिप्तं  
कोशगृहं कारयेत् प्रासादं वा ॥

जनपदान्ते ध्रुवनिधिमापदर्थमभित्यक्तैः<sup>१</sup> पुरुषैः कारयेत् ॥

पक्षेष्टकास्तम्भं चतुश्शालमेकद्वारमनेकस्थानतलं, विवृतस्त-  
म्भापसारमुभयतः पण्यगृहं, कोष्ठागारं च, दीर्घबहुलशालं  
कक्ष्यावृतकुड्यमन्तःकुप्यगृहं, तदेव भूमिगृहयुक्तमायुधागारं,  
पृथग्धर्मस्थीयं महामात्रीयं, विभक्तस्त्रीपुरुषस्थानमपसारतः  
सुगुप्तकक्ष्यं बन्धनागारं कारयेत् ॥

64'4 सर्वेषां शालाखातोदपानवच्च स्नानगृहाग्निविषत्राणमार्जार-  
नकुलारक्षास्वा<sup>२</sup> दैवपूजनवृत्ताः<sup>३</sup> कारयेत् ॥

कोष्ठागारे वर्षमानमरत्निमुखं कुण्डं स्थापयेत् ।

तज्जातकरणाधिष्ठितः पुराणं नवं च रत्नं सारं फल्गुकुप्यं  
वा प्रतिगृह्णीयात् ।

तत्र रत्नोपधावुत्तमो दण्डः कर्तुः कारयितुश्च । सारोपधौ  
मध्यमः । फल्गुकुप्योपधौ तच्च तावच्च दण्डः ।

रूपदर्शकविशुद्धं हिरण्यं प्रतिगृह्णीयात् । अशुद्धं छेदयेत् ।  
आहर्तुः पूर्वः साहसदण्डः ।

<sup>१</sup> भियुक्तैः.

<sup>२</sup> स्था.

<sup>३</sup> नयुक्ताः.

शुद्धं पूर्णमभिनवं च धान्यं प्रतिगृह्णीयात् । विपर्यये  
मूलद्विगुणो दण्डः ।

तेन पण्यं कुप्यमायुधं च व्याख्यातम् ।

सर्वाधिकरणेषु युक्तोपयुक्ततत्पुरुषाणां पणादिचतुष्पणाः 65'1  
पर<sup>1</sup>मापहारेषु पूर्वमध्यमोत्तमवधा दण्डाः ।

कोशाधिष्ठितस्य कोशावच्छेदे घातः ।

तद्वैयावृत्यकाराणां<sup>2</sup> मर्धदण्डः । परिभाषणमाविज्ञाने<sup>3</sup> ।

चोराणामभिप्रधर्षणे<sup>4</sup> चित्रो घातः ।

तस्मादाप्तपुरुषाधिष्ठितः सन्निधाता निचयानानुतिष्ठेत् ।

बाह्यमाभ्यन्तरं चायं विद्याद्र्षशतादपि ।

65'5

यथा पृष्ठो न सज्येत व्ययशेषं च दर्शयेत् ।

<sup>1</sup> इत्यध्यक्षप्रचारे सन्निधातृनिचयकर्म पञ्चमोऽध्यायः.

आदितष्पड्विंशः.

## २४. प्रक. समाहर्तृसमुदयप्रस्थापनम्.

समाहर्ता दुर्गं राष्ट्रं खनिं सेतुं वनं व्रजं वणिक्पथं चावेक्षेत् । 65'7

<sup>1</sup> पणद्विपणचतुष्पणपर.

<sup>2</sup> 'वैयावृत्यं व्यावृत्तकर्मरूपं उपष्टम्भनमित्यर्थः' इति प्रश्नव्याकरणसूत्रव्याख्याने प. ४१५ तेन च वैयावृत्यं साहाय्यमित्यर्थः. <sup>3</sup> ज्ञाने.

<sup>4</sup> "तर्जा—हस्तादिना चोरं प्रति प्रेषणादिसंज्ञाकरणम्" इति प्रश्नव्याकरणसूत्रव्याख्याने—प. १९३. अभिप्रधर्षणं च तर्जापर्यायः ; प्रधर्षणे.

65'8 शुल्कं दण्डः<sup>1</sup> पौतवं नागरिको लक्षणाध्यक्षो मुद्राऽध्यक्षः  
सुरा सूना सूत्रं तैलं घृतं क्षारं सौवार्णिकः पण्यसंस्था  
वेश्या द्यूतं वास्तुकं कारुशिल्पिगणो देवताध्यक्षो द्वारबाहि-  
रिकादेयं च दुर्गम् ।

66'2 सीता भागो बलिः करो वाणिक् नदीपालस्तरो नावः  
पट्टनं<sup>2</sup> विवीतं वर्तनी रज्जूश्चोररज्जूश्च राष्ट्रम् ॥

सुवर्णरजतवज्रमणिमुक्ताप्रवालशङ्खलोहलवणभूमिप्रस्तररसधा-  
तवः खनिः ॥

पुष्पफलवाटषण्डकेदारमूलवापास्सेतुः ।

पशुमृगद्रव्यहस्तिवनपरिग्रहो वनम् ।

गोमहिषमजाविकं खरोष्ट्रमश्वताराश्च व्रजः ।

स्थलपथो वारिपथश्च वाणिक्पथः ।

इत्यायशरीरम् ।

66'9 मूलं भागो व्याजी परिघः क्लृप्तं रूपिकमख्यश्चाय मुखम् ।  
देवपितृपूजादानार्थं स्वस्तिवाचनमन्तःपुरं<sup>4</sup> महानसं दूतप्रा-  
वर्तिमं<sup>5</sup> कोष्ठागारमायुधागारं पण्यगृहं कुप्यगृहं कर्मन्तो विष्टिः  
पत्त्यश्वरथद्विपपरिग्रहो गोमण्डलं पशुमृगपक्षिव्यालवाटाः का-  
ष्ठतृणवाट<sup>6</sup> श्रेति व्ययशरीरम् ।

67'2 राजवर्षं मासः पक्षो दिवसश्च व्युष्टं वर्षाहेमन्तग्रीष्माणां  
तृतीयसप्तमा दिवसोनाः पञ्चाशेषाः पूर्णाः पृथगधिमासक  
इति कालः ।

<sup>1</sup> शुल्कदण्डः. <sup>2</sup> पट्टनं. <sup>3</sup> श्राये. <sup>4</sup> पुरं. <sup>5</sup> वर्तनं. <sup>6</sup> वाट.

करणीयं सिद्धं शेषमायव्ययौ नीवी च ।

संस्थानं प्रचारश्शरीरावस्थापनमादानं सर्वसमुदयपिण्डस- 67'4  
जातमेतत्करणीयम् ।

कोशार्पितं राजहारः पुरव्ययश्चाप्रविष्टं<sup>1</sup> परमसंवत्सरानु- 68'1  
वृत्तं शासनमुक्तं मुखाज्ञप्तं चापातनीयमेतत्सिद्धम् ।

सिद्धिप्रकर्मयोगः दण्डशेषमाहरणीयं बलात्कृतप्रतिस्तब्धमव  
सृष्टं<sup>2</sup> च प्रशोध्यमेतच्छेषमसारमल्पसारं च ।

वर्तमानः पयुपितोऽन्यजातश्चायः ।

दिवसानुवृत्तो वर्तमानः ।

परमसांवत्सरिकः परप्रचारः सङ्गान्तो वा पर्युपितः ।

नष्टप्रस्मृतमायुक्तदण्डः पार्श्वे पारिहीणिकमौपायनिकं डमर<sup>3</sup>  
गतकस्वमपुत्रकं निधिश्चान्यजातः ।

विक्षेपव्याधितान्तरारम्भशेषश्च व्ययप्रत्ययः ।

विक्रये पण्यानामर्घ्यवृद्धिरूपजा मानोन्मानविशेषो व्याजी  
क्रयसङ्घर्षे वा वृद्धिरिषायः ।

निखो नित्योत्पादिको लाभो लाभोत्पादिक इति व्ययः । 68'9

<sup>1</sup> विष्टः.

<sup>2</sup> मप्रसृष्टं.

<sup>3</sup> डमरगतमृत. “डिचूःस्वदेशात्था विप्लवाः डमराणि परराजकृता उपद्रवाः”

इति जीवाभिगमसूत्रव्याख्याने प. ६५७.

दिवसानुवृत्तो नित्यः ।

पक्षमाससंवत्सरलाभो लाभः ।

69'1

तथोरुत्पन्नो नित्योत्पादिको लाभोत्पादिक इति<sup>1</sup> ।

व्ययसंजातादायव्ययविशुद्धा नीवी प्राप्ता चानुवृत्ता चेति ।

एवं कुर्यात्समुदयं वृद्धिं चायस्य दर्शयेत् ।

ह्रासं व्ययस्य च प्राज्ञस्साधयेच्च विपर्ययम् ॥

इत्यध्यक्षप्रचारे समाहर्तृसमुदयप्रस्थापनं षष्ठोऽध्यायः

आदितः सप्तविंशः.

## २५. प्रक. अक्षपटले गाणनिक्याधिकारः.

69'4

अक्षपटलमध्यक्षः प्रत्यङ्मु<sup>2</sup>खमुदङ्मुखं वा विभक्तोपस्थानं  
निबन्धपुस्तकस्थानं कारयेत् ।

तत्राधिकरणानां सङ्ख्यां, प्रचारसञ्जाताग्रं कर्मान्तानां द्रव्य-  
प्रयोगे वृद्धिक्षयव्ययप्रयामव्याजीयोगस्थानवेतनाविष्टिप्रमाणं, र-  
त्नसारफल्गुकुप्यानामर्घ्यप्रतिवर्णकप्रतिमानमानोन्मानावामानभा-  
ण्डं देशग्रामजातिकुलसङ्घातानां धर्मव्यवहारचरित्रसंस्थानं, रा-  
जोपजीविनां प्रग्रहप्रदेशभोगपरिहारभक्तवेतनलाभं, राज्ञश्च पत्नी-  
पुत्राणां रत्नभूमिलाभनिर्देशो<sup>3</sup> त्पातिकप्रतीकारलाभं, मित्रामित्रा-  
णां च सन्धिविक्रमप्रदानादानानि<sup>4</sup>, निबन्धपुस्तकस्थं कारयेत् ।

<sup>1</sup> इति व्ययः. सञ्जाता.

<sup>2</sup> प्राङ्मुख.

<sup>3</sup> निर्देशौ.

<sup>4</sup> दानं.

ततस्सर्वाधिकरणानां करणीयं सिद्धं शेषमायव्ययौ नीवी 70'2  
मुपस्थानं प्रचारचरित्रसंस्थानं च निबन्धेन प्रयच्छेत् । उक्त  
ममध्यमावरेषु च कर्मसु तज्जातिकमध्यक्षं कुर्यात् ।

समुदायिकेष्ववकलृप्तिकं व्ययमुपहत्य राजाऽनुत्प्रेतः ।

सहग्राहिणः प्रतिभुवः कर्मोपजीविनः पुत्रा भ्रातरो भार्या  
दुहितरो भृत्याश्चास्य कर्मच्छेदं वहेयुः ।

त्रिशतं चतुःपञ्चाशच्चाहोरात्राणां कर्म संवत्सरः । तमा-  
षाढीपर्यवसानमूनं पूर्णं वा दद्यात् । करणाधिष्ठितमधिमा-  
सकं कुर्यात् ।

अपसर्पाधिष्ठितं च प्रचारं प्रचारचरित्रसंस्थानान्यनुपलभ- 70'7  
मानो हि प्रकृतस्समुदयमज्ञानेन परिहापयति—उत्थानक्लेशा-  
सहत्वादालस्येन, शब्दादिष्विन्द्रियार्थेषु प्रमादेन, सङ्कोशा-  
धर्मानर्थभीरुर्भयेन, कार्यार्थिष्वनुग्रहबुद्धिः कामेन, हिंसाबुद्धिः  
कोपेन, विद्याद्रव्यवल्लभापाश्रयाद्वर्षेण, तुलामानतर्कगणिका-  
न्तरोपधानालोभेन ।

तेषां आनुपूर्व्या “यावानर्थोपघातः तावानेकोत्तरो दण्डः” 71'1  
इति मानवाः ।

“सर्वत्राष्टगुणः” इति पाराशराः ॥

“दशगुणः” इति बार्हस्पत्याः ॥

“विंशतिगुणः” इत्यौशनसाः ॥

“यथाऽपराधम्” इति कौटिल्यः ॥



गाणनिक्यान्याषाढीमागच्छेयुः । आगतानां समुद्रपुस्तभाण्ड  
नीवीकानामेकत्र<sup>१</sup> सम्भाषावरोधं कारयेत् । आयव्ययनीवी  
नामग्राणि श्रुत्वा नीवीमवहारयेत् । यच्चाग्रादायस्यान्तरवर्णे  
नीव्या वर्धेत, व्ययस्य वा यत्परिहापयेत्, तदष्टगुणमध्यक्षं  
दापयेत् । विपर्यये तमेव प्रतिस्थात् ॥

यथाकालमनागतानामपुस्तनीविकानां वा देयदशबन्धो दण्डः ।

कार्मिके चोपस्थिते कारणिकस्याप्रतिबध्नतः पूर्वस्माद्दश-  
दण्डः । विपर्यये कार्मिकस्य द्विगुणः ॥

71'11 प्रचारसमं महामात्रास्समग्राः श्रावयेयुः । अविषममन्त्रः  
पृथग्भूतो मिथ्यावादी चैषामुत्तमदण्डं दद्यात् ॥

72'2 अकृताहोरूपहरं मासमाकाङ्क्षेत । मासादूर्ध्वं मासद्विशतोत्तरं  
दण्डं दद्यात् ॥

अल्पशेषलेख्यनीविकं<sup>२</sup> पञ्चरात्रमाकाङ्क्षेत । ततः परं कोशपूर्व-  
महोरूपहरं धर्मव्यवहारचरित्रसंस्थानसङ्कलननिर्वर्तनानुमानचार-  
प्रयोगैरवेक्षेत । दिवसपञ्चरात्रपक्षमासचातुर्मास्यसंवत्सरैश्च प्रति-  
समानयेत् । व्युष्टदेशकालमुखोत्पत्त्यनुवृत्तिप्रमाणदायकदापक-  
निबन्धकप्रतिग्राहकैश्चायं समानयेत् । व्युष्टदेशकालमुखलाभ-  
कारणदेययोगपरिमाणाज्ञापकोद्धारकविधात<sup>३</sup>कप्रतिग्राहकैश्च व्य-  
यं समानयेत् । व्युष्टदेशकालमुखानुवर्तनरूपलक्षणपरिमाणनिक्षे-  
पभाजनगोपायकैश्च नीवीं समानयेत् ॥

राजार्थेऽर्थकारणिकस्याप्रतिबध्नतः प्रतिषेधयतो वाऽऽज्ञानिब- 72.7  
न्धादायव्ययमन्यथा वा विकल्पयतः पूर्वस्साहसदण्डः ॥

क्रमावहानमुत्क्रममाविज्ञातं पुनरुक्तं वा वस्तुकमवलिहतो<sup>१</sup> द्वा-  
दशपणो दण्डः ॥

निवीमवलिखतो द्विगुणः । भक्षयतोऽष्टगुणः । नाशयतः पञ्च-  
बन्धः प्रतिदानं च । मिथ्यावादे स्तेयदण्डः । पश्चात् प्रतिज्ञाते  
द्विगुणः प्रस्मृतोत्पन्ने च—

अपराधं सहेतालपं तुष्येऽदलेऽपि चोदये । 73'5

महोपकारं चाध्यक्षं प्रग्रहेणाभिपूजयेत् ॥

इत्यध्यक्षप्रचारे अक्षपटले गाणनिक्याधिकारः

सप्तमोऽध्यायः आदितोऽष्टाविंशः.

२६ प्रक. समुदयस्य युक्ताप्रहृतस्य प्रत्यानयनम्.

कोशपूर्वास्सवारिम्भाः ॥

73'7

तस्मात्पूर्वं कोशमवेक्षेत ॥

प्रचारसमार्थे<sup>२</sup>श्चरित्रानुग्रहश्चोरग्रहो<sup>३</sup> युक्तप्रतिषेधः सस्यसम्प-  
त्पण्यबाहुल्यमुपसर्गप्रमोक्षः परिहर<sup>४</sup>क्षयो हिरण्योपायनमिति को-  
शवृद्धिः ।

प्रतिबन्धः प्रयोगो व्यवहारोऽवस्तारः परिहापणमुपभोगः  
परिवर्तनमपहारश्चेति कोशक्षयः ॥

<sup>१</sup> लिखतो.

<sup>२</sup> समृद्धि.

<sup>३</sup> निग्रहो.

<sup>४</sup> 'परिहार' इति युक्तम्. परिहारपदं च ४७ पुटे प्रयुक्तं दृश्यते.

74'2 सिद्धीनामसाधनमनवतारणमप्रवेशनं वा प्रतिबन्धः । तत्र दश-  
बन्धो दण्डः ॥

कोशद्रव्याणां वृद्धिप्रयोगः प्रयोगः ।

पण्यव्यवहारो व्यवहारः । तत्र फलद्विगुणो दण्डः ॥

सिद्धं कालमप्राप्तं करोत्यप्राप्तं प्राप्तं वेत्यवस्तारः । तत्र  
पञ्चबन्धो दण्डः ॥

कल्प्तमायं परिहापयति व्ययं वा विवर्धयतीति परिहापणं ।  
तत्र हीनचतुर्गुणो दण्डः । स्वयमन्यैर्वा राजद्रव्याणामुपभोजन-  
मुपभोगः । तत्र रत्नोपभोगे घातः ; सारोपभोगे मध्यमस्साहस-  
दण्डः, फल्गुकुप्योपभोगे तच्च तावच्च दण्डः ॥

राजद्रव्याणामन्यद्रव्येणादानं परिवर्तनं ; तदुपभोगेन व्या-  
ख्यातम् ॥

74'10 सिद्धमायं न प्रवेशयति ; निबन्धं व्ययं न प्रयच्छति. प्राप्तां  
नीर्वीं विप्रतिजानीत इत्यपहारः । तत्र द्वादशगुणो दण्डः ॥

75'2 तेषां हरणोपायाश्चत्वारिंशत्—

पूर्वं सिद्धं पश्चादवतारितं ; पश्चात्सिद्धं पूर्वमवतारितं ; सा-  
ध्यं न सिद्धं ; असाध्यं सिद्धं ; सिद्धमसिद्धं कृतं ; असिद्धं  
सिद्धं कृतम् ; अल्पसिद्धं बहुकृतं ; बहुसिद्धमल्पं कृतम् ; अ-  
न्यत् सिद्धमन्यत्कृतं ; अन्यतस्सिद्धमन्यतः कृतं ; देयं न दत्तं ;  
अदेयं दत्तं ; काले न दत्तं ; अकाले दत्तं ; अल्पं दत्तं बहुकृ-  
तं ; बहुदत्तमल्पं कृतं ; अन्यदत्तमन्यत्कृतं ; अन्यतो दत्तमन्यतः  
कृतं ; प्रविष्टमप्रविष्टं कृतं ; अप्रविष्टं प्रविष्टं कृतं ; कुप्यमदत्त-

मूल्यं प्राविष्टम्; दत्तमूल्यं न प्राविष्टं; सङ्क्षेपो विक्षेपः कृतः;  
 विक्षेपः सङ्क्षेपो वा; महार्घमल्पार्घेण परिवर्तितं; अल्पार्घं महा-  
 र्घेण वा; समारोपितोऽर्घ्यः; प्रत्यवरोपितो वा; रात्रयः समारोपि-  
 ता वा; प्रत्यवरोपिता वा; संवत्सरो मासाविषमः कृतः; मासो  
 दिवसाविषमो वा; समागमविषमः; मुखाविषमः धार्मिकविषमः;  
 निर्वर्तनविषमः; पिण्डविषमः; वर्णविषमः अर्घ्यविषमः; मानवि-  
 षमः; मापनविषमः; भाजनविषमः इति हरणोपायाः ।

तत्रोपयुक्तनिधायकनिबन्धकप्रतिग्राहकदायकदापकमन्त्रिवै- 76'2  
 यावृत्त्यकरणैकैकशोऽनयुञ्जीत । मिथ्यावादे चैषां युक्तसमो  
 दण्डः । प्रचारे चापघोषयेत्—“अमुना प्रकृतेनोपहताः प्रज्ञा-  
 पयन्तिवति । प्रज्ञापयतो यथोपघातं दापयेत् । अनेकेषु  
 चाभियोगेष्वपव्ययमानस्सकृदेव परोक्तः सर्वं भजेत । वैषम्ये  
 सवात्रानुयोगं दद्यात् । महस्यार्थापचारे<sup>1</sup> चाल्पेनापि सिद्धस्सर्वं  
 भजेत । कृतप्रतिघातावस्थसूचको निष्पन्नार्थेष्वष्टमंशं लभेत ।  
 द्वादशमंशं भृतकः । प्रभूताभियोगादल्पनिष्पत्तौ निष्पन्नस्यांशं  
 लभेत । अनिष्पन्ने शरीरं हरण्यं वा दण्डं लभेत । न चानुग्राहः ।

निष्पत्तौ निक्षिपेद्वादमात्मानं वाऽपवाहयेत् ।

77'4

अभियुक्तोपजापात्तु सूचको वधमाप्नुयात् ॥

इत्यध्यक्षप्रचारे समुदयस्य युक्तापहतस्य प्रत्यानयनं

अष्टमोऽध्यायः । आदितः एकोनत्रिंशः ।

## २७ प्रक. उपयुक्तपरीक्षा.

77'6 अमात्यसम्पदोपेतास्सर्वाध्यक्षाशक्तिः कर्मसु नियोज्याः ।  
कर्मसु चैषां नियं परीक्षां कारयेत् चित्तानित्यत्वान्मनुष्याणा-  
म् । अश्वसधर्माणो हि मनुष्या नियुक्ताः कर्मसु विकुर्वते ।

तस्मात्कर्तारं करणं देशं कालं कार्यं प्रक्षेपमुदयं चैषु  
विद्यात् । ते यथासन्देशमसंहता अविगृहीताः कर्माणि कुर्युः ।  
संहता भक्षयेयुः । विगृहीता विनाशयेयुः । न चानिवेद्य  
भर्तुः किञ्चिदारम्भं कुर्युरन्यत्रापत्प्रतीकोरभ्यः । प्रमादस्थाने-  
षु चैषामस्यं स्थापयेद्विवसवेतनव्ययद्विगुणम् ।

78'6 यश्चैषां यथाऽऽदिष्टमर्थं सविशेषं वा करोति स स्थानमानौ  
लभेत् ।

“अल्पायतिश्चेन्महाव्ययो भक्षयति । विपर्यये, यथाऽऽयति-  
व्ययश्च न भक्षयति” इत्याचार्याः ।

अपसर्पणैवोपलभ्यते” इति कौटिल्यः ।

यस्समुदयं परिहापयति स राजार्थं भक्षयति । स चेदज्ञा-  
नादिभिः परिहापयति तदेनं यथागुणं दापयेत् ।

78'12 यस्समुदयं द्विगुणमुद्रावयति स जनपदं भक्षयति । स  
चेद्वाजार्थमुपनयत्यल्पापराधे वारयितव्यः; महति यथाऽपराधं  
दण्डयितव्यः ।

यस्समुदयं व्ययमुपनयाति स पुरुषकर्माणि भक्षयति । स  
कर्मदिवसद्रव्यमूल्यपुरुषवेतनापहारेषु यथाऽपराधं दण्डयितव्यः।

तस्मादस्य यो यस्मिन्नाधिकरणे शासनस्थः स तस्य कर्म-  
णो याथातथ्यमायव्ययौ च व्याससमासाभ्यामाचक्षीत ।

मूलहरतादात्विककदर्याश्च प्रतिषेधयेत् ।

79'1

यः पितृपैतामहमर्थमन्यायेन भक्षयति, स मूलहरः ।

यो यद्यदुत्पद्यते तत्तद्भक्षयति स तादात्विकः ।

यो भृत्यात्मपीडाभ्यामुपचिनोत्यर्थं स कदर्यः । स पक्ष-  
वांश्चेदनादेयः; विपर्यये पर्यादातव्यः ।

यो महत्यर्थसमुदये स्थितः कदर्यस्सन्निधत्ते, उपनि<sup>1</sup>धत्ते,  
अव<sup>2</sup>स्त्रावयति वा—सन्निधत्ते स्ववेशमनि, अवनिधत्ते पौर-  
जानपदेषु, अवस्त्रावयति परविषये,—तस्य सत्री मन्त्रिमि-  
त्रभृत्यबन्धुपक्षमागतिं गतिं च द्रव्याणामुपलभेत ।

यश्चापर<sup>3</sup>विषये सञ्चारं कुर्यात्तमनुप्रविश्य मन्त्रं विद्यात् ।  
सुविदिते शत्रुशासनापदेशेनैनं घातयेत् ।

तस्मादस्याध्यक्षाः सङ्ख्यायकलेखकरूपदर्शकनीवीग्राहको-  
त्तराध्यक्षसखाः कर्माणि कुर्युः ।

उत्तराध्यक्षः<sup>4</sup> —हस्त्यश्वरथारोहास्तेषामन्तेवासिनश्शिल्पशौ- 79'8  
चयुक्तास्सङ्ख्यायकादीनामपसर्पाः ।

बहुमुख्यमनिसं चाधिकरणं स्थापयेत् ।

यथा ह्यनास्वादयितुं न शक्यं

जिह्वातलस्थं मधु वा विषं वा ।

अर्थस्तथा ह्यर्थचरेण राज्ञः

स्वल्पोऽप्यनास्वादयितुं न शक्यः ॥

मत्स्या यथाऽन्तस्सलिले चरन्तो

ज्ञातुं न शक्याः सलिलं पिबन्तः ।

युक्तास्तथा कार्यविधौ नियुक्ताः

ज्ञातुं न शक्या धनमाददानाः ॥

80'1

अपि शक्या गतिर्ज्ञातुं पततां स्वे पतत्रिणाम् ।

न तु प्रच्छन्नभावानां युक्तानां चरतां गतिः ।

आस्रावयेच्चोपचितान् विपर्यस्येच्च कर्मसु ।

यथा न भक्षयन्त्यर्थं भक्षितं निर्वमन्ति वा ।

न भक्षयन्ति ये त्वर्थान्नचायतो वर्धयन्ति च ।

नित्याधिकाराः कार्यास्ते राज्ञः प्रियहिते रताः ॥

इत्यध्यक्षप्रचारे उपयुक्तपरीक्षा नवमोऽध्यायः.

आदितस्त्रिंशः.

## २८ प्रक. शासनाधिकारः.

80'5

शासने शासनमित्याचक्षते । शासनप्रधाना हि राजानः,

तन्मूलत्वात् सन्धिविग्रहयोः ।

तस्मादमात्रसम्पदोपेतः सर्वसमयविदाशुग्रन्थश्चार्वक्षरो लेख-  
वाचनसमर्थो लेखकः स्यात् । सोऽव्यग्रमना राज्ञस्सन्देशं

श्रुत्वा निश्चितार्थ<sup>१</sup> लेखं विदध्यात् । देशैश्च<sup>२</sup> वंशनामधेयो-  
पचारमीश्वरस्य, देशनामधेयोपचारमनीश्वरस्य ।

जातिं कुलं स्थानवयश्श्रुतानि

81'2

कर्मद्विशीलान्यथ देशकालौ ।

यौनानुबन्धं च समीक्ष्य कार्ये

लेखं विदध्यात्पुरुषानुरूपम् ॥

अर्थक्रमः, सम्बन्धः, परिपूर्णता, माधुर्यमौदार्यं, स्पष्टत्वमि-  
ति लेखसम्पत् ।

तत्र यथावदनुपूर्वक्रियाप्रधानस्यार्थस्य पूर्वमभिनिवेश इत्य-  
र्थस्य क्रमः<sup>३</sup> ॥

प्रस्तुतस्यार्थस्यानुपरोधादुत्तरस्य विधानमासमाप्तेरिति स-  
म्बन्धः ॥

अर्थपदाक्षराणामन्यूनातिरिक्तता हेतूदाहरणदृष्टान्तरथोप-  
वर्णनाऽश्रान्तपदेति<sup>४</sup> परिपूर्णता ॥

सुखोपनीतचार्वर्थशब्दाभिधानं माधुर्यम् ॥

अग्राम्यशब्दाभिधानमौदार्यम् ॥

प्रतीतशब्दप्रयोगस्स्पष्टत्वमिति ॥

अकारादयो वर्णाः त्रिषष्टिः ॥

81'10

<sup>१</sup> निश्चितार्थं समीक्ष्यकार्ये. “निश्चितार्थं” इत्यस्योपरि = इत्येवं रेखां वि-  
धाय तदर्थः “समीक्ष्य कार्यं” इति लिखितं मातृकायाम्. <sup>२</sup> देशैश्चर्यवंश.

<sup>३</sup> इत्यर्थार्थस्यानुपक्रमः इति मातृकायाम्. इत्यर्थक्रमः.

<sup>४</sup> पदेति.



82'1 वर्णसङ्घातः पदम् । तच्चतुर्विधं नामाख्यातोपसर्गनिपाताश्चेति ।  
तत्र नाम सत्त्वाभिधायि । अविशिष्टलिङ्गमाख्यातं क्रि-  
यावाचि । क्रियाविशेषिताः<sup>१</sup> प्रादय उपसर्गाः । अव्यया-  
श्चादयो निपाताः ॥

पदसमूहो वाक्यमर्थपरिसमाप्तौ ; एकपदावरत्निपदपरः  
परपदार्थानुरोधेन वर्गः कार्यः ! लेखकपरिसंहरणार्थ इति  
शब्दो वाचिकमस्येति च ॥

निन्दा प्रशंसा पृच्छा च तथाऽऽख्यानमथार्थना ।

प्रत्याख्यानमुपालम्भः प्रतिषेधोऽथ चोदना ॥

सान्त्वमभ्यवपत्तिश्च भर्त्सनानुनयौ तथा ।

एतेष्वर्थाः प्रवर्तन्ते त्रयोदशसु लेखजाः ॥

तत्राभिजनशरीरकर्मणां दोषवचनं निन्दा ।

गुणवचनमेतेषामेव प्रशंसा ।

“कथमेतदिति” पृच्छा ।

“एवम्” इत्याख्यानम् ।

देहीत्यर्थना ।

82'15 “न प्रयच्छामी” इति प्रत्याख्यानम् ॥

83'1 अननुरूपं भवत इत्युपालम्भः ।

‘मा कार्षीः’ इति प्रतिषेधः ।

“इदं क्रियताम्” इति चोदना ।

“योऽहं स भवान्, मम द्रव्यं तद्भवतः” इत्युपग्रहः सान्त्वम् ।

व्यसनसाहाय्यमभ्यवपात्तिः ।

सदोषमायतिप्रदर्शनमभिभर्त्सनम् ।

अनुनयस्त्रिविधोऽर्थकृतावतिक्रमे पुरुषादिव्यसने चेति ।

प्रज्ञापनाज्ञापरिदानलेखाः

तथा परीहारनिःसृष्टिलेखौ ।

प्रावृत्तिकश्च प्रतिलेख एव

सर्वत्रगश्चेति हि शासनानि ॥

अनेन विज्ञापितमेवमाह तद्व्यतितां चेद्यदि तत्त्वमस्ति ।

राज्ञस्समीपे पर'कारमाह प्रज्ञानैषा विविधोपादिष्टा ॥

भर्तुराज्ञा भवेद्यत्र निग्रहानुग्रहौ प्रति ।

विशेषेण तु भृत्येषु तदाज्ञालेखलक्षणम् ॥

यथाऽर्हगुणसंयुक्ता पूजा यत्रोपलक्ष्यते ।

अप्याधौ परिदाने वा भवतस्तावुपग्रहौ ॥

83'12

जातेर्विशेषेषु परेषु<sup>2</sup> चैव

ग्रामेषु देशेषु च तेषु तेषु ।

अनुग्रहो यो नृपतेर्निदेशात् ।

तज्ज्ञः परीहार इति व्यवस्येत् ॥

निःसृष्टिस्थापना कार्या करणे वचने तथा ।

84'1

एषा वाचिकलेखस्स्यात् भवेन्नैसृष्टिकोऽपि वा ॥

विविधां<sup>3</sup> दैवसंयुक्तां तत्त्वजां चैव मानुषीम् ।

<sup>1</sup> वर.

<sup>2</sup> पुरेषु.

<sup>3</sup> द्विविधां.

विविधां तां व्यवस्यन्ति प्रवृत्तिं शासनं प्रति ॥

दृष्ट्वा लेखं यथातत्त्वं ततः प्रत्यनुभाष्य च ।

प्रतिलेखो भवेत्कार्यो यथा राजवचस्तथा ॥

यत्रेश्वरांश्चाधिकृतांश्च राजा

रक्षोपकारौपयिकार्थमाह ।

सर्वत्रगो नाम भवेत्स मार्गे

देशे च सर्वत्र च वेदितव्यः ॥

उपायास्सामोपप्रदानभेददण्डाः ।

तत्र साम पञ्चविधं—गुणसङ्कीर्तनं सम्बन्धोपाख्यानं परस्परौपकारसन्दर्शनमायतिप्रदर्शनमात्मोपनिधानमिति ।

तत्राभिजनशरीरकर्मप्रकृतिश्रुति<sup>१</sup>द्रव्यादीनां गुणागुणग्रहणं प्रशंसास्तुतिगुणसङ्कीर्तनम् ।

ज्ञातियौनमौखसौवकुलहृदयमित्रसङ्कीर्तनं सम्बन्धोपाख्यानम् स्वपक्षपरपक्षयोरन्योन्योपकारसङ्कीर्तनं परस्परोपकारसन्दर्शनम् ।

आस्मिन्नेवं कृत इदमावयोर्भवतीत्याशाजननमायतिप्रदर्शनम् ।

85'1 “योऽहं स भवान्यन्मम द्रव्यं तद्भवता स्वकृत्येषु प्रयोज्यताम्” इत्यात्मोपनिधानमिति ।

उपप्रदानमर्थोपकारः ।

शङ्काजननं निर्भर्त्सनं च भेदः ।

वधः परिवलेशोऽर्थहरणं दण्ड इति ।

अकान्तिर्व्याघातः पुनरुक्तमपशब्दः सम्प्लव इति लेखदोषाः ॥

तत्र कालपत्रकमचारुविषमविरागाक्षरत्वमकान्तिः ।

पूर्वेण पश्चिमस्यानुपपत्तिर्व्याघातः । उक्तस्याविशेषण द्वि-  
तीयमुच्चारणं पुनरुक्तम् ।

लिङ्गवचनकालकारकाणामन्यथाप्रयोगोऽपशब्दः ।

अवर्गे वर्गकरणं वर्गे चावर्गक्रिया गुणविपर्याससंप्लव इति ।

सर्वशास्त्राण्यनुक्रम्य प्रयोगमुपलभ्य च ।

85<sup>11</sup>

कौटिल्येन नरेन्द्रार्थे शासनस्य विधिः कृतः ॥

इत्यध्यक्षप्रचारे शासनाधिकारः दशमोऽध्यायः

आदित एकात्रिंशः.

## २९ प्रक. कोशप्रवेश्यरत्नपरीक्षा.

कोशाध्यक्षः कोशप्रवेश्यं रत्नं सारं फल्गु कुप्यं वा<sup>1</sup> तज्जात- 86<sup>1</sup>  
करणाधिष्ठितः प्रतिगृह्णीयात् ।

ताम्ब्र<sup>2</sup>पर्णिकं पाण्डचकवा<sup>3</sup>टकं, पाशिक्यं, कौलेयं, चौर्णेयं,  
माहेन्द्रं, कार्दभिकं, स्रौतसीयं, हादीयं, हैमवतं च मौक्तिकम् ।

शुक्तिः शङ्खः प्रकीर्णकं च योनयः ।

<sup>1</sup> तत्र निपुणाः तज्जाता. करण तदाधिकृतपुरुषाणां सामग्री तदधिष्ठितस्तत्समेत  
इति टीका.

<sup>2</sup> ताम्र.

<sup>3</sup> पा.

- 86'4 मसूरकं त्रिपुटकं कूर्मकमर्धचन्द्रकं कञ्चुकितं यमकं कर्तकं  
 87'1 खरकं सितकं कामण्डलुकं श्यावं नीलं दुर्विद्धं चाप्रशस्तम् ।  
 स्थूलं वृत्तं निस्तलं भ्राजिष्णु श्वेतं गुरु स्निग्धं देशविद्धं च  
 प्रशस्तम् ।

शीर्षिकमुपशीर्षिकं प्रकाण्डमवघाटकं तरलप्रतिबन्धं<sup>1</sup> चेति याष्टि  
 प्रदेशाः ।

यष्टिनामष्टसहस्रमिन्द्रच्छन्दः । ततोऽर्थं विजयच्छन्दः । चतु-  
 ष्षष्टिर्यहारः । चतुष्पञ्चशाद्रश्मिकलापः । द्वार्त्रिंशदुच्छाः<sup>2</sup> । सप्त-  
 विंशतिर्नक्षत्रमाला । चतुर्विंशतिर्यगुच्छः । विंशतिर्माणवकः । त-  
 तोऽर्थमर्धमाणवकः । एत एव मणिमध्यास्तन्माणवका भवन्ति ।  
 एकशीर्षिकश्चुद्धो हारः । तद्वच्छेषाः । मणिमध्योऽर्थमाणवकः ।  
 त्रिफलकः फलकहारः पञ्चफलको वा । सूत्रमेकावली शुद्धा । सैव  
 मणिमध्या याष्टिः । हेममणिचित्रा रत्नावली । हेममणिमुक्तान्त  
 रोऽपवर्तकः । सुवर्णसूत्रान्तरं सोपानकम् । मणिमध्यं वा मणि  
 सोपानकं ।

- 88'4 तेन शिरोहस्तपादकटी<sup>3</sup> कलापजालकाविकल्पा व्याख्याताः ।  
 मणिः कौटो मौलेय<sup>4</sup>कः पारसमुद्रकश्च ।

सौगन्धिकः, पद्मरागः, अनवद्यरागः<sup>5</sup>, पारिजातपुष्पकः, बा-  
 लसूर्यकः । वैडूर्यः—उत्पलवर्णः शिरीषपुष्पक उदकवर्णो वंशरागः  
 शुकपत्रवर्णः पुष्परागो गोमूत्रको गोमेदकः । नीलावलीय<sup>6</sup> इन्द्र-

<sup>1</sup> बन्धकं. <sup>2</sup> च्छः. <sup>3</sup> कटि. <sup>4</sup> माले. <sup>5</sup> पद्मानवद्यरागः. <sup>6</sup> यक.

नीलः कलायपुष्पको महानीलो जाम्बवाभो जीमूतप्रभो नन्दकः  
स्रवन्मध्यः शीतवृष्टिः सूर्यकान्तश्चेति मणयः ।

षडश्रश्चतुरश्रो वृत्तो वा, तीव्ररागसंस्थानवानच्छस्त्रिगधो  
गुरुरर्चिष्मानन्तर्गतप्रभः प्रभानुलेपी चेति मणिगुणाः ।

मन्दरागप्रभः सशर्करः पुष्पच्छिद्रः खण्डो दुर्विद्रो  
लेखाकीर्ण इति दोषाः ।

विमलकः सख्यकोऽञ्जनमूलकः पित्तकस्सुलभको लोहित- 89'1  
कोऽमृतांगुको ज्योतीरसको मैलेयक आहिच्छत्रकः कूर्पः प्रति-  
कूर्पः सुगन्धिकूर्पः क्षीरपकः<sup>1</sup> शुक्तिचूर्णकः शिलाप्रवालकः पुळकः  
शुकपुळकः इत्यन्तरजातयः ॥

शेषाः काचमणयः ।

सभाराष्ट्रकं मध्यमराष्ट्रकं काश्मिक[कान्तीर]राष्ट्रकं<sup>2</sup> श्रीक-  
टनकं मणिमन्तकमिन्द्रवा<sup>3</sup> नकं च वज्रम् ।

खनिस्स्रोतः प्रकीर्णकं च योनयः ।

मार्जाराक्षकं च शीरीषपुष्पकं गोमूत्रकं गोमेदकं शुद्धस्फ-  
टिकं मूलाटीपुष्पकव<sup>4</sup> र्णं मणिवर्णानामन्यतमवर्णमिति वज्रवर्णाः ।

स्थूलं,<sup>5</sup> गुरु, प्रहारसहं, समकोटिकं भाजनलेखितं कुभ्रामि<sup>6</sup>  
भ्राजिष्णु च प्रशस्तम् ।

नष्टकोणं निराश्रि पार्श्वापवृत्तं च अप्रशस्तम् ।

89'7

<sup>1</sup> बकः. <sup>2</sup> काश्मीरराष्ट्रकं. <sup>3</sup> पान. <sup>4</sup> पुष्पव. <sup>5</sup> स्निग्धं. <sup>6</sup> लेखिभ्रामि.

प्रवाळकं आलकन्दकं, वैवर्णिकं च रक्तं पद्मरागं च करटं  
गर्भिका<sup>१</sup> वर्जमिति ॥

चन्दनं—सतनं रक्तं भूमिगन्धि; गोशीर्षकं कालताम्रं म-  
त्स्यगन्धि; हरिचन्दनं शुकपत्रवर्णमाघ्रगन्धि; तार्णसं च; ग्रा-  
मेरुकं रक्तं रक्तकाळं वा वस्तमूत्रगन्धि; दैवसभेयं रक्तं पद्मग-  
न्धि; जापकं च; जोङ्गकं रक्तं रक्तकाळं वा स्निग्धं; तौरूपं<sup>२</sup> च।  
मालेयकं<sup>३</sup> पाण्डुरक्तं; कुचन्दनं काळ<sup>४</sup>रुक्षमगरुकालं रक्तं रक्त-  
काळं वा; कालपर्वतकम<sup>५</sup> नवद्यवर्णं वा; कोशाकार<sup>६</sup> पर्वतकं  
काळं काळचित्रं वा; शीतोदकीयं पद्माभं काळस्निग्धं वा; ना-  
गपर्वतकं रुक्षं शैवलवर्णं वा; शाकलं कपिलमिति ।

लघुस्निग्धमश्यानं सर्पिस्त्रेहलेपि गन्धसुखं त्वगनुसार्यनुल्बण-  
मविराग्युष्णसहं दाहग्राहि सुखस्पर्शनमिति चन्दनगुणाः ।

अगरु—जोङ्गकं काळं काळचित्रं मण्डलचित्रं वा; श्यामं  
दोङ्गकं; पारसमुद्रकं चित्ररूपमुशीरगन्धि नवमालिकागन्धि वेति<sup>७</sup>।

गुरु स्निग्धं पेशलगन्धि निर्हारि अग्निसहमसंप्लुतधूमं समग-  
न्धं विमर्दसहमित्यगरुगुणाः ॥

तैलपर्णिकं—अशोकग्रामिकं मांसवर्णं पद्मगन्धि; जोङ्गकं  
रक्तपीतकमुत्पलगन्धि गोमूत्रगन्धि वा; ग्रामेरुकं स्निग्धं गोमूत्र-  
गन्धि; सौवर्णकुण्ड्यकं रक्तपीतं मातुलुङ्गगन्धि; पूर्णकद्वीपकं  
पद्मगन्धि नवनीतगन्धि वेति; भद्रश्रीयं पारलौहिकं जातीवर्णं;

<sup>१</sup> करटागर्भिका.

<sup>२</sup> रूपं.

<sup>३</sup> लेयं

<sup>४</sup> कालं गोमूत्रगन्धिकाल.

<sup>५</sup> पर्वतमन.

<sup>६</sup> कौशागार.

<sup>७</sup> चेति.

आन्तरप<sup>१</sup>त्यमुशीरवर्णं; उभयं कुष्ठगन्धि चेति; कालेयकः स्वर्ण-  
भूमिजस्त्रिगन्धपीतकः; औत्तरपर्वतको रत्नपीतक इति साराः ।

पिण्डकाथधूमसहमविरागि योगानुविधायि च । चन्दनाग  
रुवच्च तेषां गुणाः ।

कान्तनावकं प्रैयकं चोत्तरपर्वतकं चर्म ।

कान्तनावकं मयूरग्रीवाभं; प्रैयकं नीलपीतश्वेतलेखि<sup>२</sup> बिन्दु  
चित्रं । तदुभयमष्टाङ्गुलायामम् ।

बिसी महाबिसी च द्वादशग्रामीये ।

91'7

अव्यक्तरूपा<sup>३</sup> दुहिलितिका चित्रा वा बिसी । परुषा श्वेतप्रा-  
या महाबिसी द्वादशाङ्गुलायाममुभयम् ।

श्यामिका कालिका कदली चन्द्रोत्तरा शाकुला चारोह<sup>४</sup>जाः । 92'2

कपिला बिन्दुचित्रा वा श्यामिका; कालिका कपिला कपोत-  
वर्णा वा । तदुभयमष्टाङ्गुलायामम् । परुषा कदली हस्तायता ।  
सैव चन्द्रचित्रा चन्द्रोत्तरा । कदलीत्रिभागा शाकुला को-  
ठमण्डलचित्रा कृतकार्णिकाऽजिनचित्रा चेति ।

सामूरं चीनसी सामूली च बाह्वेयाः ।

षट्त्रिंशदङ्गुलमञ्जनवर्णं सामूरं; चीनसी रक्तकाळी पाण्डुका-  
ळीवा; सामूली गोधूमवर्णेति ।

सातिना नलतूला वृत्तपुच्छा च औद्राः ।

<sup>१</sup> रव.

<sup>२</sup> नीलपीतं श्वेतं लेखा.

<sup>३</sup> रूप. हिलिका- बहुतररोमोपेता, इति व्याख्या. <sup>४</sup> रोट.



सातिना कृष्णा । नलतूला नलतूलवर्णा । कपिला वृत्तपु-  
'च्छा च । इति चर्मजातयः ।

चर्मणां मृदु स्निग्धं बहुलोम च श्रेष्ठम् ।

शुद्धं शुद्धरक्तं पद्मरक्तं च आविकं; खचितं वानचित्रं  
खण्डसङ्घातं तन्तुविच्छिन्नं च कम्बलः ।

92'11 कौचपकः<sup>1</sup> कुलमितिका सौमितिका तुरगास्तरणं वर्णकं  
तलिच्छकं<sup>2</sup> वारवाणः परिस्तोमः समन्तभद्रकं च आविकम् ।

93'2 पिच्छलमार्द्रमिव च सूक्ष्मं मृदु च श्रेष्ठम् ॥

अष्टप्लौतिसङ्घात्या कृष्णा भिङ्गिसी वर्षवारणमपसारक इति  
नैपालकम् ।

सम्पुटिका, चतुरश्रिका, लम्बरा, कटवानकं, प्रावरकः,  
सत्तलिकेति मृगरोम ।

वाङ्गकं श्वेतं स्निग्धं दुकूलं, पौण्ड्रकं श्यामं मणिस्निग्धं;  
सौवर्णकुड्यकं सूर्यवर्णं मणिस्निग्धोदकवानं चतुरश्रवानं  
व्यामिश्रवानं च ।

एतेषामेकांशुकमर्धद्वित्रिचतुरंशुकमिति ।

तेन काशिकं पौण्ड्रकं च क्षौमं व्याख्यातम् ।

मागधिका पौण्ड्रिका सौवर्णकुड्यका च पत्रोर्णाः<sup>4</sup> ।

नागवृक्षो लिङ्गुचो वकुलो वटश्च योनयः ।

<sup>1</sup> कौचलकः. <sup>2</sup> तलिन्यस्तत्पक इति व्याख्या. <sup>3</sup> मध्यर्ध. <sup>4</sup> पत्रोर्णा.

पीतिका नागवृक्षिका; गोधूमवर्णा लैकुची; श्वेता वाक् 94'1  
ली; शेषा नवनीतवर्णा ।

तासां सौवर्णकुड्यका श्रेष्ठा । तथा कौशेयं चीनपट्टा  
श्च चीनभूमिजा व्याख्याताः ।

माधुरमापरान्तकं कालिङ्गकं काशिकं वाङ्गकं वात्सकं माहि-  
षकं च कार्पासिकं श्रेष्ठमिति ।

अतः परेषां रत्नानां प्रमाणं मूल्यलक्षणम् ।

जातिं रूपं च जानीयान्निधानं नवकर्म च ॥

पुराणप्रतिसंस्कारं कर्म गुह्यमुपस्करात्<sup>1</sup> ।

देशकालपरीभोगं हिंसाणां च प्रतिक्रियाम् ॥

इत्यध्यक्षप्रचारे कोशप्रवेश्यरत्नपरीक्षा एकादशोऽध्यायः  
आदितो द्वात्रिंशः.

### ३० प्रक. आकरकर्मन्तप्रवर्तनम्.

आकराध्यक्षः शुल्बधातुशास्त्ररसपाकमणिरागज्ञस्तज्ज्ञसङ्घो 94'9  
वा तज्ज्ञातकर्मकरोपकरणसम्पन्नः किट्टमूषाङ्गारभस्मलिङ्गं वाऽऽ-  
करं भूतपूर्वमभूतपूर्वं वा भूमिप्रस्तररसधातुमत्यर्थवर्णगौरवमु-  
ग्रगन्धरसं परीक्षेत ॥

पर्वतानामभिज्ञातोद्देशानां विलगुहोपत्यकाऽऽलयनिगूढखाते-  
ष्वन्तःप्रत्यान्दिनो जम्बूचूतताळफलपकहरिद्राभेदहरिताळक्षौद्र<sup>2</sup>-

<sup>1</sup> स्करान्.

<sup>2</sup> तालमनशिलाक्षौद्र.

हिङ्गुलुकपुण्डरीकशुकमयूरपत्रवर्णास्सवर्णोदकौषधीपर्यन्ताश्चिक्क -  
णा विशदा भारिकाश्च रसाः काञ्चनिकाः ।

अप्सु निष्ठयूतास्तैलवद्विर्सर्पिणः पङ्कमलग्राहिणश्च ताम्र  
रूप्ययोश्शतादुपरिवेद्धारः ।

95'3 तत्प्रतिरूपकमुग्रगन्धरसं शिलाजतु विद्यात् ।

पीतकास्ताम्रकास्ताम्रपीतका वा भूमिप्रस्तरधातवो भिन्ना<sup>1</sup>  
नीलराजीवन्तो मुद्रमाषकृसरवर्णा वा दधिबिन्दुपिण्डचित्रा  
हरिद्रा हरीतकीपद्मपत्रशैवलयकृतप्लीहानवद्यवर्णा<sup>2</sup> भिन्नाश्चु-  
वालुकालेखाबिन्दुस्वस्तिकवन्तः सगुलिकाः अर्चिष्मन्तस्ताप्य  
माना न भिद्यन्ते बहुफेनधूमाश्च सुवर्णधातवः प्रतीवापार्था-  
स्ताम्ररूप्यवेधनाः ।

शङ्खकर्पूरस्फटिकनवनीतकपोतपारावतविमलकमयूरग्रीवावर्णाः  
सस्यकगोमेदकगुल्मत्स्यण्डिकावर्णाः कोविदारपद्मपाटलीकळा-  
यक्षौमातसीपुष्पवर्णास्ससीसाः साञ्जनाः विस्रा भिन्नाः  
श्वेताभाः कृष्णाः कृष्णाभाः श्वेताः सर्वे वा लेखाबिन्दुचि-  
त्रा मृदवो ध्मायमाना न स्फुटन्ति बहुफेनधूमाश्च रूप्यधातवः ।

96'2 सर्वथा<sup>1</sup> तूनां गौरवृद्धौ सत्त्ववृद्धिः—तेषामथुद्धा मृदगर्भा  
वा तीक्ष्णमूत्रक्षारभाविता राजवृक्षवटपीलुगोपित्तरोचना महिष  
खरकरट<sup>6</sup> मूत्रलण्डपिण्डवद्धास्तत्प्रतीवापास्तदवलेपा वा विशु-  
द्धास्त्ववन्ति ।

<sup>1</sup> वः प्रभिन्ना.

<sup>2</sup> वर्णा वा.

<sup>3</sup> साञ्जना विभिन्नाः.

<sup>4</sup> सर्वेषां.

<sup>5</sup> विभाविता.

<sup>6</sup> करम.

यवमाषतिलपलाशपीलुक्षारैर्गोक्षीराजक्षीरैर्वा कदली<sup>१</sup>वज्र-  
कन्दप्रतीवापो मार्दवकरः ।

मधुमधुकमजापयः सतैलं

घृतगुडकिण्वयुतं सकन्दलीकं ।

यदपि शतसहस्रधा विभिन्नं

भवति मृदु त्रिभिरेव तन्निषेकैः ॥

गोदन्तशृङ्गप्रतीवापो मृदुस्तम्भनः ।

भारिकस्त्रिगन्धो मृदुश्च प्रस्तरधातुभूमिभागो वा पिङ्गलो<sup>२</sup> ९७१  
हरितः पाटलो लोहितो वा ताम्रधातुः ।

काकमेचकः कपोतरोचनावर्णः श्वेतराजिनद्धो वा विस्रस्सी-  
सधातुः ।

ऊषरकर्बुरः पक्वलोष्ठवर्णो वा त्रपुधातुः । कु<sup>२</sup>रुम्बः पा-  
ण्डुरो<sup>३</sup> हितस्त्रिगन्धवारपुष्पवर्णो वा तीक्ष्णधातुः ।

काण्ड<sup>४</sup>भुजपत्रवर्णो वा वैकृन्तकधातुः ।

अच्छस्त्रिगन्धः सप्रभो घोषवान् शीततीव्रस्तनुरागश्च  
मणिधातुः ।

धातुसमुत्थितं तज्ज्ञातकर्मान्तेषु प्रयोजयेत् ।

कृत<sup>५</sup>भाण्डव्यवहारमेकमुखमसयं चान्यत्र कर्तृक्रेतुविक्रेतृ-  
णां स्थापयेत् ।

आकरिकमपहरन्तमष्टगुणं दापयेदन्यत्र रत्नेभ्यः ।

स्तेनमनिसृष्टोपजीविनं च बद्धं<sup>७</sup> कर्म कारयेत् ।

<sup>१</sup> कन्दली.

<sup>२</sup> खुरम्भः.

<sup>३</sup> लो.

<sup>४</sup> काकाण्ड काण्ड इति टीकायाम्.

<sup>५</sup> शीतस्तीव्रस्तनु.

<sup>६</sup> अकृत.

<sup>७</sup> बद्धा; बद्धं दण्डोपकारिणं च.

97'11 भाण्डोपकारिणं<sup>1</sup> च व्ययक्रियाभारिकमाकरं भागेन प्रक्रयेण वा दद्यात् । लाघविकमात्मना कारयेत् ।

98'2 लोहाध्यक्षः ताम्रसीसत्रपुवैकृन्तकारकूटवृत्तकंसताललोध्रकर्मन्तान् कारयेत् । लोहभाण्डव्यवहारं च ।

लक्षणाध्यक्षः चतुर्भागताम्रं रूप्यरूपं तीक्ष्णत्रपुसीसाञ्जनानामन्यतमं माषबीजयुक्तं कारयेत्—

पणमर्धपणं पादमष्टभागमिति ; पादाजीवं ताम्ररूपं माषकमर्धमाषकं काकणीमर्धकाकणीमिति ।

98'5 रूपदर्शकः पणयात्रां व्यावहारिकीं कोशप्रवेश्यां च स्थापयेत्—

रूपिकमष्टकं शतं ; पञ्चकं शतं व्याजीं ; पारीक्षिकमष्टभागिकं शतं ; पञ्चविंशतिपणमत्ययं चान्यत्र कर्तृक्रेतुविक्रेतुपरीक्षितृभ्यः ॥

99'1 खन्यध्यक्षः शङ्खवज्रमणिमुक्ताप्रवाळक्षारकर्मन्तान्<sup>2</sup> कारयेत् पणन<sup>3</sup> व्यवहारं च ।

लवणाध्यक्षः पाकमुक्तं लवणभागं प्रक्रयं च यथाकालं सङ्गृहीयात्—विक्रयाच्च मूल्यं रूपं व्याजीम्<sup>4</sup> ।

आगन्तुलवणं षड्भागं दद्यात्<sup>5</sup>—दत्तभागविभागस्य विक्रयः<sup>6</sup> पञ्चकं शतं व्याजीं रूपं, रूपिकं च । क्रेता शुल्कं राजपण्याच्छेदानुरूपं च वैधरणं दद्यात् । अन्यत्र क्रेता षट्छतमत्ययं च ।

99'4 विलवण<sup>7</sup>मुत्तमं दण्डं दद्यात् ; अनिसृष्टोपजीवी च अन्यत्र वानप्रस्थेभ्यः । श्रोत्रियास्तपस्विनो विष्टयश्च भक्तलवणं हरेयुः ।

<sup>1</sup> नास्ति. <sup>2</sup> मन्तं. <sup>3</sup> पण्य. <sup>4</sup> व्याजीं च. <sup>5</sup> दद्यादष्टभागं वा. <sup>6</sup> ये.

<sup>7</sup> “द्विलवण” इति मातृकायां । “ विलवणं विलादिमिश्रितम् ” इति व्याख्यायाम्.

अतोऽन्यो लवणक्षारवर्गः शुल्कं दद्यात् ।

एवं मूल्यं<sup>१</sup> विभागं च व्याजीं परिघमत्ययम् ।

100'1

शुल्कं वैधरणं दण्डं रूपं रूपिकमेव च ॥

खनिभ्यो द्वादशविधं धातुं पण्यं च संहरेत् ।

एवं सर्वेषु पण्येषु स्थापयेन्मुखमङ्गहम् ॥

आकरप्रभवः कोशः कोशादण्डः प्रजायते ।

पृथिवी कोशदण्डाभ्यां प्राप्यते कोशभूषणा ॥

इत्यध्यक्षप्रचारे आकरकर्मान्तप्रवर्तनं द्वादशोऽध्यायः.

आदितः त्रयस्त्रिंशः.

### ३१ प्रक. अक्षशालायां सुवर्णाध्यक्षः.

सुवर्णाध्यक्षः सुवर्णरजतकर्मान्तानामसम्बन्धावेशनचतुश्शाला- 100'4

लामेकद्वारामक्षशालां कारयेत् । विशिखामध्ये सौवर्णिकं शि

ल्प<sup>२</sup> वन्तमभिजातं प्रात्ययिकं च स्थापयेत् ।

जाम्बूनदं शातकुम्भं हाटकं वैणवं शृङ्ग<sup>३</sup> शुक्तिजं जातरूपं  
रसाविद्ध<sup>४</sup> माकरोद्धतं च सुवर्णम् ।

किञ्जल्कवर्णं मृदु स्निग्धमनुनादि<sup>५</sup> भ्राजिष्णु च श्रेष्ठम् । रक्त  
पीतकं मध्यमम् । रक्तमवरम् ।

श्रेष्ठानां पाण्डु श्वेतं चाप्राप्तकं । तत् येनाप्राप्तकं तच्चतुर्गुणेन

<sup>१</sup> मूल्य.

<sup>२</sup> शाल.

<sup>३</sup> शृङ्गि.

<sup>४</sup> सिद्ध.

<sup>५</sup> मनादि.

सीसेन शोधयेत् । सीसान्वयेन भिद्यमानं शुष्कपटलैर्ध्मापयेत् ।  
रूक्षत्वाद्भिद्यमानं तैलगोमये निषेचयेत् ।

101'6 आकरोद्धतं सीसान्वयेन भिद्यमानं पाकपत्राणि कृत्वा  
गण्डिकासु कुट्टयेत्; कन्दलीवज्रकन्दकल्के वा निषेचयेत् ।

102'2 तुत्थोद्धतं गौडिकं काममलं कवकं<sup>1</sup> चाक्रवालिकं च रूप्यम् ।  
श्वेतं स्निग्धं मृदु च श्रेष्ठम् । विपर्यये स्फोटनं च दुष्टम् ।  
तत्सीसचतुर्भागेन शोधयेत् ।

उद्धतचूळिकमच्छं भ्राजिष्णु दधिवर्णं च शुद्धम् ।

शुद्धस्यैको हारिद्रस्य सुवर्णो वर्णकः । ततश्शुल्बकाकण्युत्तरा  
पसारिता आचतुस्सीमान्तादिति षोडशवर्णकाः ।

सुवर्णं पूर्वं निकष्य<sup>2</sup> पश्चाद्वर्णिकां निकषयेत् । समरागलेख-  
मनिम्नोन्नते देशे निकषितं परिमृदितं परिलीढं नखान्तराद्रा

102'8 गौरिकेणावचूर्णितमुपधिं विद्यात् ।

जातिहिङ्गलुकेन पुष्पकासीसेन वा गोमूत्रभाविनेन दिग्धेना-  
ग्रहस्तेन संस्पृष्टं सुवर्णं श्वेतीभवति ।

सकेसरस्निग्धो मृदुभ्राजिष्णुश्च निकषरागः श्रेष्ठः ।

कालिङ्गकस्थाली<sup>3</sup> पापाणो वा मुद्रवर्णो निकषःश्रेष्ठः ।

समरागी विक्रयक्रयहितः ।

<sup>1</sup> तुत्थोद्धतं गौळिकं काम्बुकं इति पाठो व्याख्यानुसारी. <sup>2</sup> कृष्य. <sup>3</sup> स्तापी.

हस्तिच्छविकः सहरितः प्रतिरागी विक्रयहितः ।

स्थिरः परुषो विषमवर्णश्चाप्रतिरागी क्रयहितः ।

श्वेत<sup>१</sup>श्चिकणः समवर्णः श्लक्ष्णो मृदुभ्राजिष्णुश्च श्रेष्ठः ।

तापो बहिरन्तश्च समः किञ्चलकवर्णः कारण्ड<sup>२</sup>कपुष्पवर्णो<sup>१०३</sup>३  
वा श्रेष्ठः । श्यावो नीलश्चाप्राप्तकः ॥

तुलाप्रतिमानं पौतवाध्यक्षे वक्ष्यामः । तेनोपदेशेन रूप्यसुवर्णं  
दद्यादाददीत च ॥

अक्षशालामनायुक्तो नोपगच्छेत् । अभिगच्छन् उच्छेद्यः ॥

आयुक्तो वा सरूप्यस्वर्णस्तेनैव जीयेत ॥

विचितवस्त्रहस्तगुह्याः काञ्चनपृषित<sup>३</sup>त्वष्टृतपनीयकारवो ध्माय-  
कचरकपांसुयावकाः<sup>४</sup> प्रविशेयुः निष्कसेयुश्च । सर्वं चैषामुपकरण-  
मनि<sup>५</sup>ष्ठिताश्च प्रयोगास्तत्रैवावतिष्ठेरन् । गृहीतं सुवर्णं धृतं च  
प्रयोगं करणमध्ये दद्यात् । सायं प्रातश्च लक्षितं कर्तृकारयितृमु-  
द्राम्यां निदध्यात् ॥

क्षेपणो गुणः क्षुद्रमिति<sup>६</sup> कर्माणि ॥

104'2

क्षेपणः काचार्षणादीनि ॥

गुणस्मूत्र<sup>७</sup>वानादीनि ॥

घनं सुषिरं पृषिता<sup>८</sup>दियुक्तं क्षुद्रकमिति ॥

अर्पयेत्<sup>९</sup> काचकर्मणः पञ्चभागं काञ्चनं दशभागं मानम्<sup>१०</sup> । ता-

<sup>१</sup> छेद.

<sup>२</sup> करण्डक.

<sup>३</sup> पृषत.

<sup>४</sup> धावकाः.

<sup>५</sup> मधि.

<sup>६</sup> क्षुद्रकमि.

<sup>७</sup> त्रक.

<sup>८</sup> पृषता.

<sup>९</sup> येच्च.

<sup>१०</sup> करमानम् । कटकमानमिति च व्याख्यापाठः ; कटुमानं.



आपादयुक्तं रूप्यं रूप्यपादयुक्तं वा सुवर्णं संस्कृतं तस्माद्रक्षेत् ॥

पृषित<sup>२</sup> काचकर्मणः त्रयो हि भागाः परिभाण्डं द्वौ वास्तुकं;  
चत्वारो वा वास्तुकं त्रयः परिभाण्डम् ॥

त्वष्टृकर्मणः शुल्बभाण्डं समसुवर्णेन संयूहयेत् । रूप्यभाण्डं  
घनं घनसुषिरं वा सुवर्णार्धेन अवलेपयेत् । चतुर्भागसुवर्णं वा  
वालुकाहिङ्गुलकस्य रसेन चूर्णेन वा वासयेत् ॥

तपनीयं ज्येष्ठं सुवर्णं शुरागं समसीसातिक्रान्तं पाकपत्रपकं  
सैन्धविकयोज्ज्वालितम् नीलपीतश्वेतहरितशुककपोतवर्णा<sup>३</sup> नां  
प्रकृतिर्भवति ॥

105\*1 तीक्ष्णं चास्य मयूरग्रीवाभं श्वेतभङ्गं चिमिचिमायतितं  
पीतपूर्णितं<sup>५</sup> काकणिकस्सुवर्णरागः<sup>६</sup> ॥

तारमुपशुद्धं वा अस्थितुत्थे चतुस्समसीसे चतुश्शुष्कतुत्थे  
चतुः कपाले त्रिर्गोमये द्विः एवं सप्तदस्युत्थातिक्रान्तं सैन्धवि-  
कयोज्ज्वालितम् । एतस्मात्काकण्युत्तरं<sup>७</sup> आदिमाषादिति सुव-  
र्णे देयं पश्चाद्वागयोगः श्वेततारं भवति ॥

त्रयोऽशाः तपनीयस्य द्वात्रिंशद्भागश्चेततारमूर्छितास्स<sup>८</sup> श्वेत-  
लोहितकं भवति । ताम्रं पीतकं करोति<sup>९</sup> ॥

तपनीयमुज्ज्वाल्य रागत्रिभागं दद्यात् । पीतरागं भवति ॥

श्वेततारभागौ द्वावेकस्तपनीयस्य मुद्रवर्णं करोति ॥

<sup>१</sup> संस्कृतकं भवति. त. <sup>२</sup> पृषत. <sup>३</sup> नीललोहितपीतश्वेतशुकपत्रवर्णानां.

<sup>४</sup> चास्य प्रकृतिर्भवति म. <sup>५</sup> चिमिचिमायति । तत्पीतचूर्णितं ; पीतचूर्णितं इति  
व्याख्यायाम्. <sup>६</sup> स्सुवर्णे रागोत्तरमुपशुद्धं वा. <sup>७</sup> रापसारितात्.

<sup>८</sup> तारस्य मूर्छितं तत्. <sup>९</sup> भवति

कालायसस्यार्धभागाभ्यक्तं<sup>१</sup> कृष्णं भवति ॥

प्रा<sup>२</sup>तिलेपिना रसेन द्विगुणाभ्यक्तं तपनीयं शुक्लपत्रवर्णं भवति। 105'4

तस्यारम्भे रागविषेषु प्रतिवर्णिकां गृह्णीयात् ॥

तीक्ष्णताम्रसंस्कारं च बुद्धयेत् ॥

तस्माद्ब्रजमणिमुक्ताप्रवालरूपाणाम<sup>३</sup> वनेयिमानं च रूप्यसुवर्ण-

भाण्डबन्धप्रमाणानि चेति<sup>४</sup> ॥

समरागं समद्वन्द्वमसक्तपृषितं<sup>५</sup> स्थिरम् ।

सुविमृष्टं<sup>६</sup> मसंवीतं<sup>७</sup> विभक्तं धारणे सुखम् ॥

अभिनीतं प्रभायुक्तं संस्थानमधुरं समम् ।

मनेनेत्राभिरामं च तपनीयगुणास्मृताः ॥

इत्यध्यक्षप्रचारे अक्षशालायां सुवर्णाध्यक्षस्त्रयोदशोऽध्यायः

आदितश्चतुस्त्रिंशः

## ३२ प्रक. विशिखायां सौवर्णिकप्रचारः.

सौवर्णिकः पौरजानपदानां रूप्यसुवर्णमावेशनीभिः कारयेत्। 106'4  
निर्दिष्टकालकार्यं च कर्म कुर्युः । अनिर्दिष्टकालं कार्यापदेशं  
कार्यस्यान्यथाकरणे वेतननाशः तद्विगुणश्च दण्डः । कालाति-  
पातने पादहीनं वेतनं तद्विगुणश्च दण्डः ।

<sup>१</sup> तपनीयं कृ. <sup>२</sup> प्रति. <sup>३</sup> मप. <sup>४</sup> णानि प्रस(त्य) क्षकुर्यात्. <sup>५</sup> षत्.

<sup>६</sup> सुप्रमृष्टम् इति व्याख्याने च. अप्रमृष्टमिति च कोचिदिति तत्रैव. <sup>७</sup> पीतं.

यथावर्णप्रमाणं निक्षेपं गृह्णीयुस्तथाविधमेवार्पयेयुः । कालान्त-  
रादपि च तथाविधमेव प्रतिगृह्णीयुरन्यत्र क्षणपरिशीर्णाभ्याम् ।

आवेशनिभिस्सुवर्णपुद्गललक्षणप्रयोगेषु तत्तज्जानीयात्<sup>२</sup> ।  
तप्तकलदौतकयोः काकणिकस्सुवर्णे क्षयो देयः<sup>३</sup> । तीक्ष्ण-  
काकणीरूप्याद्विगुणो रागप्रक्षेपस्तस्य षड्भागः क्षयः ।

वर्णहीने माषा<sup>४</sup>वरे पूर्वस्साहसदण्डः । प्रमाणहीने मध्यमः  
तुलाप्रतिमानोपधावुत्तमः कृतभाण्डोपधौ च ।

107'6 सौवर्णिकेनादृष्टमन्यत्र वा प्रयोगं कारयतो द्वादशपणो दण्डः।  
कर्तुर्द्विगुणः ; सापसारश्चेत् ।

<sup>५</sup>अनपसारः कण्टकशोधनाय नीयेत । कर्तुश्च द्विशतो दण्डः  
पणच्छेदनं<sup>५</sup> वा ।

तुलाप्रतिमानभाण्डं पौतवहस्तात्क्रीणीयुः । अन्यथा द्वादश-  
पणो दण्डः ।

घनं घनसुषिरं संयूह्यमवलेप्यं सङ्घात्यं वासितकं च कारुकर्म।  
तुलाविषममपसारणं विस्रावणं पेटको पिङ्गश्चेति हरणोपायाः।  
सन्नामिन्युत्कीर्णिका<sup>६</sup> भिन्नमस्तकोपकण्ठी कुशिक्या सकटुक  
क्षया पारि<sup>७</sup>वेल्यय<sup>८</sup>स्कान्ता च दुष्टतुलाः ।

<sup>१</sup> माणानि. सुवर्णे किञ्जल्कवर्णादि ; पुद्गलं आभरणादि ; लक्षणं चिह्नितम्. प्रयोगः  
परिवर्तनामिति. इति व्याख्या. <sup>३</sup> देहः. <sup>४</sup> माषव. <sup>५</sup> छेदं. <sup>६</sup> उत्कीर्णिका.  
उत्कर्णिका इति व्याख्यायाम् । <sup>७</sup> परि. <sup>८</sup> ल्याय.

रूप्यस्य द्वौ भागावेकं शुल्बस्य त्रिपुटकं । तेनाकरोद्गतमवसा 108'5  
 र्यते<sup>1</sup> तत्रिपुटकाव<sup>2</sup>सारितं ; शुल्बेन शुल्बाव<sup>3</sup>सारितं ; वेळुकेन  
 वेळुकाव<sup>4</sup>सारितं ; शुल्बार्धसारेण हेम्ना हेमाव<sup>5</sup>सारितम् ।

मूकसूषा पूर्ति<sup>6</sup>किट्टः करटुकमुखं नालीसन्दशो<sup>7</sup> जोङ्गनी<sup>8</sup> सुव-  
 चिकालवणम् । तदेव सुवर्णमित्य<sup>9</sup>वसरणमार्गाः ।

पूर्वप्रणिहिता वा पिण्डवालुका मूषभेदादग्निष्ठादुद्ध्रियन्ते, प-  
 श्चाद्रन्धनम् । आचितकपत्रपरीक्षायां वा रूप्यरूपेण परिवर्तनं  
 विस्रावणम् । पिण्डवालुकानां लोहपिण्डवालुकाभिर्वा ।

गाढश्चाभ्युद्धार्यश्च पेटकः संयूह्यावलेप्यसङ्घात्येषु क्रियते । सी-  
 सरूपं सुवर्णपत्रेणावलित्तमभ्यन्तरमष्टकेन बद्धं<sup>10</sup> गाडपेटकः । स-  
 ऐव पटलसम्पुटेष्वभ्युद्धार्यः ।

पत्रमाश्लिष्टं यमकपत्रं वावलेप्येषु क्रियते । शुल्बं तारं वा  
 गर्भः पत्राणां सङ्घात्येषु क्रियते । शुल्बरूप<sup>11</sup>सुवर्णपत्रसंहतं प्रमृष्टं  
 सुपार्श्वं ; तदेव यमकपत्रसंहतं प्रमृष्टं ताम्रताररूपं चोत्तरवर्णकः ।

तदुभयं तापनिकषाभ्यां निःशब्दोल्लेखनाभ्यां वा विद्यात् ।  
 अभ्युद्धार्यं बदराम्ले लवणोदके वा साद<sup>12</sup>यन्तीति पेटकः ।

घनषुषिरे वा रूपे सुवर्णमृन्मालुकाहिङ्गलुककल्को वा तप्तो-  
 ऽवतिष्ठते ; दृढवास्तुके वा रूपे वालुकामिश्रं<sup>13</sup> जतुगान्धारपङ्को  
 वा तप्तोऽवतिष्ठते । तयोस्तापनमवध्वंसनं विशुद्धिः । सपरिभा

1 मपार्यते. 2 काप. 3 प. 4 प. 5 प. 6 प्रति. 7 नालसिन्दशौ इति  
 व्याख्यायां पाठः. 8 जाङ्गनी. 9 प. 10 बन्ध. 11 ताम्ररूपं. 12 साध.  
 13 मिश्र.

110'2 ण्डे वा रूपे लवणमुल्कया कटुशर्करया तप्तमवतिष्ठते । तस्य का-  
थनं शुद्धिः । अब्रपटलमष्टकेन द्विगुणवास्तुके वा रूपे बध्यते  
तस्यपिहितकाचकस्थोदके<sup>1</sup> निमज्जत एकदेशःसीदति, पटलान्त-  
रेषु वा सूच्या भिद्यते । मणयो रूप्यं सुवर्णं वा घनसुषि-  
राणां पिङ्कः ॥

तस्य तापनमवध्वंसनं वा शुद्धिरिति पिङ्कः ॥

तस्माद्वज्रमणिमुक्ताप्रवालरूपाणां जातिरूपवर्णप्रमाणपुद्गल  
क्षणान्युपलभेत ॥

कृतभाण्डपरीक्षायां पुराणभाण्डप्रतिसंस्कारे वा चत्वारो हर-  
णोपायाः—परिकुट्टनमवच्छेदनमुल्लेखनं परिमर्दनं वा ॥

पेटकापदशेन पृषितं गुणं पिटकां वा यत् परिशातयन्ति  
तत्परिकुट्टनम् ॥

यद्विगुणं वास्तुकानां वा रूपे सीसरूपं प्रक्षिप्य अभ्यन्त-  
रमवच्छिन्दन्ति तदेवच्छेदनम् ॥

यत् घानानां तीक्ष्णेनोल्लिखन्ति तदुल्लेखनम् ॥

हरितालमनश्शिलाहिङ्गुलकचूर्णानामन्यतमेन कुरुविन्दचूर्णेन  
वा वस्त्रं संयूह्य यत् परिमृद्नन्ति तत् परिमर्दनम् ॥

तेन सौवर्णराजतानि भाण्डानि क्षीयन्ते । न चैषां किञ्चदव-  
रुणं भवति ।

<sup>1</sup> तस्य विहितकाचस्थः, काचस्थोदके इति व्याख्यायां पाठः. <sup>2</sup> ल्युक.

भग्नखण्डघृष्टानां संयूहानां सदृशेनानुमानं कुर्यात् । अवले- 111'3  
प्या'नां यावदुत्पाटितं तावदुत्पाट्यानुमानं कुर्यात् । विरूपाणां वा  
तापनमुदकपेषणं च बहुशः कुर्यात् ।

अवक्षेपः प्रातमानमग्निर्गण्डिका भण्डिकाधिकरणी पिच्छस्मूत्रं  
चेल्लमबोल्लनं<sup>१</sup> शिर उत्सङ्गो मक्षिका स्वकायेक्षादतिरुदकशरावम  
ग्निष्ठमिति काचं विद्यात् ।

राजतानां विस्रं मलग्राहि परुषं प्रत्सीनं विवर्णं वा दुष्टमिति  
विद्यात् ।

एवं नवं च जीर्णं च विरूपं च विभाण्डकं ।

परिक्षेतात्ययं चैषां यथेद्दिष्टं प्रकल्पयेत् ॥

इत्यध्यक्षप्रचारे विशिखायां सौवर्णिकप्रचारः

चतुर्दशोऽध्यायः. आदितः पञ्चत्रिंशः.

### ३३ प्रक. कोष्ठागाराध्यक्षः.

कोष्ठागाराध्यक्षः सीताराष्ट्रक्रायिमपारिवर्तकप्रामित्यकापमित्य-  
कसिंहनि<sup>२</sup>कान्यजातव्ययप्रत्यायोपस्थानान्युपलभेत ।

सीताध्यक्षोपनीतः सस्यवर्णकस्सीता ॥ पिण्डकरः, षष्ठागः,  
सेनाभक्तं, बलिः, करः, उत्सङ्गः, पार्श्वं, पारिहीणिकं, औपाय-  
निकं, कौष्ठयिकं च राष्ट्रम् ॥

<sup>२</sup> लेख्या. <sup>१</sup> चेल्लं बोल्लनं ; चेल्लबोल्लनामित्येकं पदं केचित्पठन्तीति व्याख्या.

<sup>३</sup> इति.

112'2 धान्यमूल्यं, कोशनिर्हारः, प्रयोगप्रसादानं च क्रायिमम् ।  
सस्यवर्णानामर्घान्तरेण विनिमयः परिवर्तकः ।

सस्ययाचनमन्यतः प्रामित्यकम् ।

तदेव प्रतिदानार्थमापमित्यकम्<sup>1</sup> ।

कुट्टकरोचकसक्तुशुक्तापिष्टकर्म तज्जीवनेषु तैलपीडनमौर भ्र<sup>2</sup>चा  
क्रिकेष्विक्षूणां च क्षारकर्म सिंहनिका<sup>3</sup> ।

नष्टप्रस्मृतादिरन्यजात ।

विक्षेप<sup>4</sup>व्याधितान्तरारम्भशेषं च व्ययप्रसायः ।

तुलामानान्तरं हस्तपूरणमुत्करो व्याजी ।

पर्युषितं प्रार्जितं चोपस्थानमिति ।

धान्यस्नेहक्षारलवणानां धान्यकल्पं सीताध्यक्षे वक्ष्यामः ।

सर्पिस्तैलवसामज्जानस्त्रोहाः ।

फाणितगुडमत्स्यण्डिकाखण्डर्शकराः क्षारवर्गः ।

सैन्धवसामुद्रविडयवक्षारसौवर्चलोद्भेदजा लवणवर्गः ।

क्षौद्रं मार्द्विकं<sup>5</sup> च मधु ।

इक्षुरसगुल<sup>6</sup> मधुफाणितजाम्बवपनसानामन्यतमो मेषशृङ्गीपिप्प  
लीकाथाभिषुतो मासिकष्णामासिकस्सांवत्सारिको वा चिद्रिटो-  
र्वारुकेक्षुकाण्डाम्रफलामलकायसुतः शुद्धो वा शुक्तवर्गः ।

वृक्षाम्लकरमर्दाम्रविदलामलकमातुलुङ्गकोलवदरसौवीरकपर्ण  
षकादिः फलाम्लवर्गः ।

<sup>1</sup> नास्ति.

<sup>2</sup> मौड.

<sup>3</sup> हतिः, सिंहनिका इति व्याख्यायां पाठः.

<sup>4</sup> विक्षेपो.

<sup>5</sup> मार्द्विकं. <sup>6</sup> गु .

दधिधान्याम्लादिः द्रवाम्लवर्गः ।

पिप्पलीमरीचशृङ्गिवेराजानि<sup>1</sup>किराततिक्तगौरसर्षपकुस्तुम्बुरु- 114'6

चोरकदमनकमरुवकशिग्रुकाण्डादिः कटुकवर्गः ॥

शुष्कमत्स्यमांसकन्दमूलफलशाकादि च शाकवर्गः ॥

तथोऽर्धमापदर्थं जानपदानां स्थापयते । अर्धमुपयुञ्जीत ।

नवे<sup>2</sup> चानवं शोधयेत् ॥

क्षुण्णघृष्टपिष्टभृष्टानामार्द्रशुष्कसिद्धानां च धान्यानां वृद्धि-  
क्षयप्रमाणानि प्रत्यक्षकिर्वीत ॥

कोद्रवव्रीहीणामर्धं सारः । शालीनामष्ट<sup>3</sup>भागोनः । त्रिभागोनो  
वर<sup>4</sup>काणाम् । प्रियङ्गूनामर्धं सारः<sup>5</sup> । चमसीमुद्रमाषाणामर्धपा-  
दोनः<sup>6</sup> । शैब्यानामर्धं सारः । त्रिभागोनः मसूराणा<sup>7</sup>म् ॥

पिष्टमाम<sup>8</sup>कुलमाषाश्चाध्यर्धगुणाः । द्विगुणो यावकः । पुलाकः  
पिष्ट च सिद्धम् ॥

कोद्रववरकोदारकाप्रियङ्गूणां त्रिगुणमन्नं । चतुर्गुणं ब्रीहीणाम् ॥  
पञ्चगुणं शालीनाम् ॥

तिमितमपरान्नं<sup>9</sup> द्विगुणमर्धाधिकं विरूढानाम् ।

पञ्चभागवृद्धिः भृ<sup>10</sup>ष्टानाम् । कलायो द्विगुणः । लाजा भरुजाश्च 115'6

षट्कं तैलमतसीनाम् । निम्बकुशाम्रकपित्थादीनां पञ्चभागः ।

1 जाजी. 2 नवेन च इति व्याख्यायां च पाठ. 3 मर्ध. 4 ऽवर. 5 नव  
भागवृद्धिश्च । उदारकस्तुत्यः । यवगोधूमाश्चक्षुणाः । तिला यवा मुद्रमाषाश्च घृष्टाः ।  
पञ्चभागवृद्धिर्गोधूमः सक्तवश्च । पादोना कलायचमसी । मुद्र. 6 ना. 7 मधूसराणाम्.  
8 मामं. 9 तिमिरमपराणां. 10 अ.



116'1

चतुर्भागिकास्तिलकुसुम्भ<sup>१</sup>मधूकेज्जुदीस्नेहाः ।

कार्पासक्षौमाणां पञ्चपले पल<sup>२</sup>सूत्रम् ।

पञ्चद्रोणे शालीनां च दशा<sup>३</sup>ढकं तण्डुलानां कलभभोजनम् ।  
एकादशकं व्यालानां । दशकं औपवाहानां । नवकं सान्नाह्या-  
नाम् । अष्टकं पत्तिनाम् । सप्तकं मुख्यानाम् । षट्कं देवीकुमा-  
राणाम् । पञ्चकं राज्ञाम् ॥

अखण्डपारिशुद्धानां वा तण्डुलानां प्रस्थं चतुर्भागस्सूपः सूप-  
षोडशो लवणस्यांशः चतुर्भागस्सर्पिषः तैलस्य वा एकमार्यभ-  
क्तम् ॥

पुंसः<sup>४</sup>षड्भागस्सूपः अर्धस्नेहमव<sup>५</sup>राणाम् ।

पादोनं स्त्रीणाम् ।

अर्धं बालानाम् ।

मांसपलर्विंशत्या स्नेहार्धकुडुम्बः<sup>६</sup>, पालिको लवणस्यांशः, क्षार-  
पलयोगः, द्विधरणिकः कटुकयोगः, दध्नश्चार्धप्रस्थः ।

तेनोत्तरं व्याख्यातम् ।

शाकानामध्यर्धगुणः । शुष्काणां द्विगुणस्स चैव योगः ।

हस्त्यश्वयोस्तदध्यक्षे विधाप्रमाणं वक्ष्यामः ।

बलीवर्दानां माषद्रोणं यवानां वा पुलाकश्शेषमश्वविधानम् ।

विशेषो घाणपिण्याकतुला कणकुण्डकं दशाढकं वा ।

117'4 द्विगुणं महिषोष्टाणाम् ।

<sup>१</sup> कुसुम्ब.

<sup>२</sup> पलं.

<sup>३</sup> द्वादशा.

<sup>४</sup> प्रस्थ इति व्याख्यायां पाठः.

<sup>५</sup> प.

अर्धद्रोणं खरपृषतरोहितानाम् ।

117'5

आढकमेणकुरङ्गाणाम् ।

अर्धाढकमजैलकवराहाणां द्विगुणं वा आकण्ठ<sup>1</sup>कुण्डकम् ।

प्रस्थौदनश्शुनाम् ।

हंसक्रौञ्चमयूराणामर्धप्रस्थः ।

शेषाणामतो मृगपशुपक्षिव्याळानामेकभक्तादनुमानं ग्राहयेत् ।

अङ्गारान् तुषान् लोहकर्मान्तभित्तिलेप्यानां हार<sup>2</sup>येत् ।

काणिकाः<sup>3</sup> दासकर्मकरसूपकराणामतोऽन्यदौदनिकापूपिकेभ्यः  
प्रयच्छेत् ।

तुलामानभाण्डं रोचनीटपन्मुसलोलूखलकुट्टकरोचकयन्त्रपत्र-  
कशूर्पचालानि<sup>4</sup> काकण्डोळीपिटकसंमार्जन्यश्चोपकरणानि ।

मार्जकरक्षकधरकमायकमापकदायकदापकशलाकाप्रतिग्राहक-  
दासकर्मकरवर्गश्च विष्टिः ॥

उच्चैर्धान्यस्य निक्षेपो मृताः क्षारस्य संहताः ।

मृत्काष्ठकोष्ठा<sup>5</sup> स्त्रेहस्य पृथिवी लवणस्य च ॥

इत्यध्यक्षप्रचारे कोष्ठागाराध्यक्षः पञ्चदशोऽध्यायः.

आदित्षष्टत्रिंशः.

### ३४. प्रक. पण्याध्यक्षः.

पण्याध्यक्षः स्थलजलजानां नानाविधानां पण्यानां स्थलपथ- 118'4

वारिपथोपयातानां सारफल्गवर्धन्तरं प्रियाप्रियतां च विद्यात् ।

<sup>1</sup> कण.

<sup>2</sup> लेख्यानाहार.

<sup>3</sup> काणिका.

<sup>4</sup> नी.

<sup>5</sup> कौष्ठ.

118'4 तथा विक्षेपसंक्षेपक्रयविक्रयप्रयोगकालान् ।

यच्च पण्यं प्रचुरं स्यात्तदेकीकृत्यार्धमारोपयेत् । प्राप्तेऽर्धे वाऽ-  
घान्तरं कारयेत् ।

स्वभूमिजानां राजपण्यानामेकमुखं व्यवहारं स्थापयेत् । पर-  
भूमिजानामनेकमुखम् ।

उभयं च प्रजानामनुग्रहेण विक्रापयेत् । स्थूलमपि च लाभं  
प्रजानामौपघातिकं वारयेत् ।

अजस्रपण्यानां कालोपरोधं सङ्कुलदोषं वा नोत्पादयेत् ।

बहुमुखं वा राजपण्यं वैदेहकाः कृतार्थं विक्रीणीरन् । छेदा-  
नुरूपं च वैधरणं दद्युः ।

षोडशभागो मानव्याजी । विंशतिभागस्तुलाभानम् । गण्य-  
पण्यानामेकादशभागः ।

परभूमिजं पण्यमनुग्रहेणावाहयेत्<sup>1</sup> । नाविकसार्थवाहेभ्यश्च प  
रिहारमायतिक्षमं दद्यात् । अनभियोगश्चा<sup>2</sup>र्थेष्वगन्तूनामन्यत्र  
सभ्योपकारिभ्यः ॥

पण्याधिष्ठातारः पण्यमूल्यमेकमुखं काष्ठ<sup>3</sup>द्रोण्यामेकच्छिद्रापि<sup>4</sup>  
धानायां निदध्युः । अहश्चाष्टमे भागे पण्याध्यक्षस्यार्पयेयुः “ इदं  
विक्रीतमिदं शेषमिति ” । तुलामानभाण्डकं<sup>5</sup> चार्पयेयुः ॥

119'7 इति स्वविषये व्याख्यातम् ।

<sup>1</sup> वहेयेत्.

<sup>2</sup> योगं चा.

<sup>3</sup> कोष्ठ.

<sup>4</sup> वि.

<sup>5</sup> भाण्ड.

परविषये तु-पण्यप्रतिपण्ययोरर्घमू<sup>१</sup>ल्यं च आगमस्य शुल्क 119<sup>८</sup>  
वर्तन्यातिवाह<sup>२</sup>कगुल्मतरदेयभक्तभागव्ययशुद्धमुदयं पश्येत् । अस-  
त्युदये भाण्ड<sup>३</sup>निर्वहणेन पण्यप्रतिपण्यार्घेण<sup>४</sup> वा लाभं पश्येत् ।  
ततस्सारपादेन स्थलव्यवहारमध्वना क्षेमेण प्रयोजयेत् । अट-  
व्यन्तपालपुरराष्ट्रमुख्यैश्च प्रतिसंसर्गं गच्छेदनुग्रहार्थम् ।

आपादि सारमात्मानं वा मोक्षयेत् । आत्मनो वा भूमि-  
मप्राप्तः सर्वदेयविशुद्धं व्यवहरेत्<sup>५</sup> ।

वारिपथे च<sup>६</sup> यानभागकपथ्यदनपण्यप्रतिपण्यार्घप्रमाणयात्रा-  
कालभयप्रतीकारपण्यपत्तनचारित्राण्युपलभेत ॥

नदीपथे च विज्ञाय व्यवहारं चरित्रतः ।

यतो लाभस्ततो गच्छेदलाभं परिवर्जयेत् ॥

इत्यध्यक्षप्रचारे पण्याध्यक्षष्णोडशोऽध्यायः.

आदितस्सप्तत्रिंशः.

### ३५. प्रक. कुप्याध्यक्षः.

कुप्याध्यक्षो द्रव्यवनपालैः कुप्यमानाययेत् । द्रव्यवनकर्मा- 121<sup>१</sup>  
न्तांश्च प्रयोजयेत् । द्रव्यवनच्छिदां च देयमत्ययं च स्थापये-  
दन्यत्रापद्रव्यः ॥

कुप्यवर्गः—शाकतिनि<sup>७</sup> शधन्वनार्जुनमधूकतिलकसालशिंशु-<sup>८</sup>

<sup>१</sup> रर्घ.

<sup>२</sup> ाहक.

<sup>३</sup> भाण्डा.

<sup>४</sup> प्रतिपण्यानयनेन.

<sup>५</sup> रेत.

<sup>६</sup> वा.

<sup>७</sup> तिभि.

<sup>८</sup> शपा.

121'3 पारिमेदराजादनशिरीषखदिरसरलतालसर्जाश्वकर्णसोमवल्कक  
शाम्रप्रियकधवादिसारदारुवर्गः ॥

उटजचिमियचव<sup>1</sup> वेणुवंशसातिनकण्टकभाल्लूका<sup>2</sup>दिः वेणुवर्गः ॥

वेत्रशोकवल्ली<sup>3</sup> वाशीश्यामलतानागलतादिर्वल्लीवर्गः ॥

मालतीदू<sup>4</sup> बार्कशणगवेधु<sup>5</sup> कातस्यादिः वल्कवर्गः ॥

मुञ्जबल्वजादि रज्जुभाण्डम् ॥

ताळीताळभूर्जानां पत्रम् । किंशुककुमुम्भकुङ्कुमानां पुष्पम् ॥

कन्दमूलफलादिरौषधवर्गः ॥

काळूटवत्सनाभहाला<sup>6</sup> हलमेषशृङ्गमुस्ताकुष्ठमहाविषवेल्लितक-  
गौरार्द्रबालकमार्कटहैमवतकाळिङ्गकदारदकांकोल<sup>7</sup> सारकोष्ठ<sup>8</sup> का-

122'7 दीनि विषाणि । सर्पाः कीटाश्च त एव कुम्भगता विषवर्गः ।

गोधासरकट्टीपिशिशुमारसिंहव्याघ्रहस्तिमहिपचमरसुमरखड्ग  
गोमृगगवयानां चर्मास्थिपित्तस्त्राय्वास्थिदन्तशृङ्गखुरपुच्छान्यन्ये-  
षां वाऽपि मृगपशुपक्षिव्याळानाम् ।

123'3 कालायसताम्रवृत्तकांस्यसीसत्रपुवैरुन्तकारकूटानि लोहानि ।  
विदळमृत्तिकामयं भाण्डम् ।

अङ्गारतुषभस्मानि मृगपशुपक्षिव्याळी<sup>9</sup> वाटाः काष्ठतृणवाटा  
श्चेति ।

<sup>1</sup> चाप.

<sup>2</sup> ल्लूका.

<sup>3</sup> शोकवल्ली इति व्याख्यापाठः.

<sup>4</sup> मू.

यु.

<sup>6</sup> हला.

<sup>7</sup> कोल.

<sup>8</sup> को ; साराष्ट्रकादीनि.

<sup>9</sup> व्याल.

बहिरन्तश्च<sup>१</sup> कर्मान्ता विभक्तास्सर्वभाण्डिकाः ।

123'8

आजीवपुररक्षार्थाः कार्याः कुप्योपजीविना<sup>२</sup> ॥

इत्यध्यक्षप्रचारे कुप्याध्यक्षः सप्तदशोऽध्यायः  
आदितोऽष्टत्रिंशः.

### ३६ प्रक. आयुधागाराध्यक्षः.

आयुधागाराध्यक्षः साङ्गामिकं दौर्गर्कमिकं परपुराभिधा-  
तिकं चक्रयन्त्रमायुधमावरणमुपकरणं च तज्जातकारुशिलिभिः  
कृतकर्मप्रमाणकालवेतनफलनिष्पत्तिभिः कारयेत् ।

स्वभूमौ<sup>३</sup> च स्थापयेत् ।

स्थानपरिवर्तनमातपप्रदानं<sup>४</sup> ज बहुशः कुर्यात् ।

ऊष्मोपस्नेहक्रिमिभिरुपहन्यमानमन्यथा स्थापयेत् ।

जातिरूपलक्षणप्रमाणागममूल्यनिक्षेपैश्चोपलभेत ।

सर्वतोभद्रजामदग्र्यबहुमुखविश्वासघातिसङ्घाटीयानकपर्जन्य  
कार्धवाहू<sup>५</sup> ध्ववाहूनि स्थित<sup>६</sup> यन्त्राणि ।

पञ्चालिक देवदण्डसूकरिकामुसलयष्टिहस्तिवारकतालवृन्तमु<sup>१२४'३</sup>  
द्वरगदास्पृक्तलाकुहालास्फाटिमौढाटिम<sup>८</sup> शतघ्नि<sup>९</sup> त्रिशूलचक्राणि  
चलयन्त्राणि ॥

शक्तिप्रासकुन्तहाटकभिण्डिवालशूलतोमरवराहकर्णकणयकर्प-  
णत्रासिकादीनि च हुलमुखानि ।

<sup>१</sup> रन्ताश्च.

<sup>२</sup> विनाम.

<sup>३</sup> भिषु.

<sup>४</sup> तपप्रवातप्रदानं.

<sup>५</sup> न्यकवाहू.

<sup>६</sup> स्थिरं.

<sup>७</sup> पाञ्चालिक.

<sup>८</sup> टिमोत्पाटिमोढाटिम.

<sup>९</sup> घ्नी.

- 125'3 तालचापदारवशाङ्गाणि कार्मुककोदण्डद्वूणा धनूंषि ।  
 मूर्वाकशणगवेधु<sup>1</sup> वेणुस्नायूनि ज्याः ।  
 वेणुशरशलाकादण्डासननाराचाश्च इषवः ।  
 तेषां मुखानि छेदनभेदनताडनान्यायसास्थिदारवाणि ।  
 निस्त्रिंशमण्डलाग्रासियष्टयः खङ्गाः ।  
 खड्गमहिषवारणविषाणदारुवेणुमूलानि त्सरवः ।  
 परशुकुठारपट्टसखनित्रकुहालचक्र<sup>2</sup> काण्डच्छेदनाः क्षुरकल्पाः ।  
 यन्त्रगोष्पणमुष्टिपाषाणरोचनीदृषदश्च आयुधानि<sup>3</sup> ।  
 लोहचा<sup>4</sup> लिकापट्टकवचसूत्रकं कर्कटशिंशुमारकखड्गिधेनुक  
 हस्तिगोचर्मखुरशृङ्गसङ्घातं वर्माणि शिरस्त्राणकण्ठत्राणकूर्पास  
 कञ्चुकवारवाणपट्टनागोदरिकवेरि<sup>5</sup> चर्महस्तिक<sup>6</sup> तालमूलधमनि-  
 काकवाटकिटिकाप्रतिहतबलाहकान्ताश्च आवराणि ।
- 126'6 हस्तिरथवाजिनां योग्यभाण्डमालङ्कारिकं सन्नाहकल्पना-  
 श्रोपकरणानि ।

ऐन्द्रजालिकमौपानिषदिकं च कर्म कर्मान्तानां च ।

इच्छामारम्भनिष्पत्तिं प्रयोगं व्याजमुद्देयम्<sup>7</sup> ।

क्षयव्ययौ च जानीयात् कुप्यानामायुधेश्वरः ॥

इत्यध्यक्षप्रचारे आयुधागाराध्यक्षः अष्टादशोऽध्यायः

आदित एकोनचत्वारिंशः

<sup>1</sup> वेधु. <sup>2</sup> 'क्रकच' इति व्याख्याने पाठः. <sup>3</sup> श्वारायुधानि.  
<sup>4</sup> लोहजा. <sup>5</sup> पेठि. <sup>6</sup> हस्तिकर्ण. <sup>7</sup> व्याजिमुद्यमम्.

## ३७ प्रक. तुलामानपौतवम्.

पौतवाध्यक्षः पौतवकर्मान्तान् कारयेत् ।

127'4

धान्यमाषा दश सुवर्णमाषकः पञ्च वा गुञ्जाः ।

ते षोडश सुवर्णः कर्षो वा ।

चतुःकर्षं पलम् ।

अष्टाशीतिगौरसर्षपा रूप्यमाषकः ।

ते षोडश धरणम् । शैब्यानि वा विंशतिः ।

विंशतितण्डुलम् वज्रधरणम् ।

अर्धमाषकः, माषकः, द्रौ, चत्वारः, अष्टौ<sup>1</sup> माषकाः, सुवर्णौ  
द्रौ, चत्वारः, अष्टौ सुवर्णाः, दश, विंशतिः त्रिंशत्, चत्वारिं-  
शत्, शतमिति ।

तेन धरणानि व्याख्यातानि ।

प्रतिमानान्ययोमयानि मागधमेकलशैलमयानि, यानि वा  
नोदकप्रदोहा<sup>2</sup>भ्यां वृद्धिं गच्छेयुरुष्णेन वा हासम् ।

षडङ्गुलादूर्ध्वमष्टाङ्गुलोत्तराः दश तुलाः कारयेल्लोहपलादूर्ध्वमे-  
कपलोत्तराः यन्त्रमुभयतः शिक्यं वा ।

पञ्चत्रिंशत्पललोहां द्विसप्तत्यङ्गुलायामां समवृत्तां कारयेत् । 128'3  
तस्याः पञ्चपलिकं मण्डलं बध्वा समकरणं कारयेत् । ततः  
कर्षोत्तरं पलं पलोत्तरं दशपलं द्वादश, पञ्चदश विंशतिरिति<sup>3</sup>  
कारयेत् । तत आशतादशोत्तरं कारयेत् । अक्षेषु नान्दीपि  
नद्धं कारयेत् ।

<sup>1</sup> अष्टौ सुवर्णा दश. <sup>2</sup> प्रदेहा. <sup>3</sup> मिति पदानि. <sup>4</sup> कारयेत् । नद्धीपिनद्धं.



128'4 द्विगुणलोहां तुलामतष्पणवत्यङ्गुलायामां परिमार्णीं का  
येत् । तस्याः शतपदादूर्ध्वं विंशतिः, पञ्चाशत्, शतमिति  
पदानि कारयेत् ।

विंशतितौलिको भारः ।

दशधरणिकं पलम् ।

तत्पलशतमायमानी ।

पञ्चपलावरा व्यावहारिकी भाजन्यन्तःपुरभाजिनी च ।

तासामर्धधरणावरं पलम् । द्विपलावरमुत्तरलोहम् । षड-  
ङ्गुलावराश्चायामाः ।

पूर्वयोः पञ्चपलिकः प्रयामो मांसलोहलवणमणिवर्जम् ।

काष्ठतुला अष्टहस्ता पदवती प्रतिमानवती मयूरपदाधि-  
ष्ठिता ।

129'4 काष्ठपञ्चविंशतिपलं तण्डुलप्रस्थसाधनम् । एष प्रदेशो  
बह्वल्पयोः ।

इति तुलाप्रतिमानं व्याख्यातम् ।

अथ धान्यमाषाद्विपलशतं द्रोणमायमानम् ।

सप्ताशीतिपलशतमर्धपलं च व्यावहारिकम् ।

पञ्चसप्ततिपलशतं भाजनीयम् ।

द्विषष्टिपलशतमर्धपलं चान्तःपुरभाजनीयम् ।

तेषामाढकप्रस्थकुडुम्बा<sup>1</sup> श्वतुर्भागावराः ।

षोडशद्रोणा वारी<sup>2</sup> ।

विंशतिद्रोणिकः कुम्भः ।

कुम्भैर्दशभिर्वहः ।

शुष्कसारदारुमयं समं<sup>१</sup> चतुर्भागशिखं मानं कारयेत् ।  
अन्तश्शिखं वा ।

रसस्य तु सुरायाः पुष्पफलयोः तुषाङ्गाराणां सुधायाश्च  
शिखामानं द्विगुणोत्तरा वृद्धिः ।

सपादपणो द्रोणमूल्यम् ।

आढकस्य पादोनः ।

षण्माषकाः प्रस्थस्य ।

माषकः कुडुबस्य ।

द्विगुणं रसादीनां मानमूल्यम् ।

विंशतिपणाः प्रतिमानस्य ।

तुलामूल्यं त्रिभागः ।

चतुर्माषिकं प्रातिवेधनिकं कारयेत् ।

अप्रतिवेधस्यात्ययः सपादः सप्तार्विंशतिपणः ।

प्रातिवेधनिकं काकणीकमहरहः पौतवाध्यक्षाय दद्युः ।

द्वात्रिंशद्भागस्तप्तव्याजी सर्पिषश्चतुष्पष्टिभागस्तैलस्य ।

पञ्चाशद्भागो मानस्रावो द्रवाणाम् ।

1311

कुडुम्बा<sup>२</sup>र्धचतुरष्टभागानि मानानि कारयेत् ।

कुडुम्बा<sup>३</sup>श्चतुराशीतिः वारकस्सर्पिषो मतः ।

चतुष्पष्टिस्तु तैलस्य पादश्च घटिकाऽनयोः ॥

इत्यध्यक्षप्रचारे तुलामानपौतवं एकोनविंशोऽध्यायः

आदितश्चत्वारिंशः.

### ३८ प्रक. देशकालमानम्.

131'4

मानाध्यक्षो देशकालमानं विद्यात् ।

अष्टौ परमाणवो रथचक्रविप्रुद् ।

ता अष्टौ लिखा ।

ता अष्टौ यूकामध्यः ।

ते अष्टौ यवमध्यः ।

अष्टौ यवमध्याः अङ्गुलं<sup>१</sup>; मध्यमस्य पुरुषस्य मध्यमाया  
अङ्गुल्या मध्यप्रकर्षो वाऽङ्गुलम् ।

चतुरङ्गुलो धनुर्ग्रहः ।

अष्टाङ्गुला धनुर्मुष्टिः ।

द्वादशाङ्गुलो<sup>१</sup> वितस्तिः छायापौरुषं च ।

चतुर्दशाङ्गुलं शमश्शलः परिरयः पदं च ।

द्विवितस्तिररन्निः प्राजापत्यो हस्तः ।

सधनुर्ग्रहः पौतवविवीतमानम् ।

सधनुर्मुष्टिः किष्कुः कंसो वा ।

द्विच<sup>२</sup> त्वारिंशदङ्गुलस्तक्ष्णः क्राकचिक<sup>३</sup> किष्कुः स्कन्धावार-  
दुर्गराजपरिग्रहमानम् ।

चतुःपञ्चाशदङ्गुलः कुप्यवनहस्तः ।

132'4

चतुरशीत्यङ्गुलो व्यामो रज्जमानं स्वातपौरुषं च ।

च<sup>१</sup>तुररन्निर्दण्डो धनुर्नाळिकापौरुषं च<sup>४</sup> ।

<sup>१</sup> ङ्गुला.

<sup>२</sup> द्वाच

<sup>३</sup> चीक.

<sup>४</sup> नास्ति.

गार्हपत्यमष्टशताङ्गुलं धनुः पथिप्राकारमानं पौरुषं च अग्नि-  
चिसानाम् ।

षट्कंसो दण्डो ब्रह्मदेयातिथ्यमानम् ।

दशदण्डो रज्जुः ।

133'1

द्विरज्जुकः परिदेशः ।

त्रिरज्जुकं निवर्तनम् ।

एकतो द्विदण्डाधिको बाहुः ।

धनु<sup>1</sup>स्सहस्रं गोरुतम् ।

चतुर्गोरुतं योजनम् ।

इति देशमानं व्याख्यातम् ।

कालमानमत ऊर्ध्वम् ।

त्रुटो<sup>2</sup> लवो निमेषः काष्ठा कला नाळिका<sup>3</sup> मुहूर्तः पूर्वा-  
परभागौ दिवसो रात्रिः पक्षो मास ऋतुरयनं संवत्सरो  
युगमिति कालाः ।

द्रौ त्रुटौ<sup>4</sup> लवः ।

द्रौ लवौ निमेषः ।

पञ्च निमेषाः काष्ठा ।

त्रिंशत्काष्ठाः कला ।

चत्वारिंशत्कलाः नाळिका ।

सुवर्णमाषकाश्चत्वारश्चतुरङ्गलायामाः कुम्भच्छिद्र<sup>5</sup> माढकमं-  
भसो वा नाळिका<sup>6</sup> ।

द्विनाळिका<sup>7</sup> मुहूर्तः ।

<sup>1</sup> द्विधनु.

<sup>2</sup> तुटो, त्रुटिरिति व्याख्यानसारी पाठः.

<sup>3</sup> नाळिका.

<sup>4</sup> तुटौ.

<sup>5</sup> द्रकामा.

<sup>6</sup> नाळिका.

<sup>7</sup> द्विनाळिको.

पञ्चदशमुहूर्तो दिवसो रात्रिश्च चैत्रे<sup>१</sup> मास्याश्वयुजे च मासि भवतः ।

ततः परं त्रिभिर्मुहूर्तैरन्यतरण्यमासं वर्धते हास<sup>२</sup>ते चेति ।

छायायामष्टपौरुष्यामष्टादशभागश्छेदः षट्पौरुष्यां चतुर्दश-  
भागः चतुष्पौरुष्यामष्टभागः द्विपौरुष्यां षड्भागः पौरुष्यां  
चतुर्भागः अष्टाङ्गुलायां त्रयोदश<sup>३</sup>भागाः च<sup>४</sup>तुरङ्गुलायां अ-  
ष्टभागाः<sup>४</sup> अच्छायो मध्याह्न इति ।

134'2 परावृत्ते दिवसे शेषमेवं विद्यात् ।

आषाढे मासि नष्टच्छायो मध्याह्नो भवति ।

अतः पर श्रावणादीनां षण्मासानां द्व्यङ्गुलोत्तरा माघादी-  
नां द्व्यङ्गुलावरा छाया इति ।

पञ्चदशाहोरात्राः पक्षः ।

सोमाप्यायनशुक्लः ।

सोमावच्छेदनो बहुलः ।

द्विपक्षो मासः ।

त्रिंशदहोरात्रः प्रकर्ममासः ।

सार्धस्सौरः ।

अर्धन्यूनश्चान्द्रमासः ।

सप्तार्विंशतिर्नक्षत्रमासः ।

द्वात्रिंशत् मलमासः ।

पञ्चत्रिंशदश्ववाहायाः ।

चत्वारिंशद्वस्तिवाहायाः ।

<sup>१</sup> चैत्रे चाश्व.

<sup>२</sup> हस.

<sup>३</sup> त्रयोऽष्ट.

<sup>४</sup> नास्ति.

द्वौ मासावृतुः ।

श्रावणः प्रोष्ठपदश्च वर्षाः ।

135<sup>1</sup>

आश्वयुजः कार्तिकश्च शरत् ।

मार्गशीर्षः पौषश्च हेमन्तः ।

माघः फाल्गुनश्च शिशिरः ।

चैत्रो वैशाखश्च वसन्तः ।

ज्येष्ठामूलीय आषाढश्च ग्रीष्मः ।

शिशिराद्युत्तरायणम् ।

वर्षादि दक्षिणायनम् ।

द्वययनस्संवत्सरः ।

पञ्चसंवत्सरो युगमिति ।

दिवसस्य हरत्यर्कषष्टिभागमृतौ ततः ।

करोत्येकमहश्छेदं तथैवैकं च चन्द्रमाः ॥

एवमर्धतृतीयानामब्दानामधिमासकम् ।

ग्रीष्मे जनयतः पूर्वं पञ्चाब्दान्ते च पश्चिमम् ॥

अध्यक्षप्रचारे देशकालमानं विशोऽध्यायः.

अदित एकचत्वारिंशः.

३९ प्रक. शुल्काध्यक्षः.

शुल्काध्यक्षः शुल्कशालाध्वजं च प्राङ्मुखं उदङ्मुखं वा  
महाद्वाराभ्याशे निवेशयेत् ।

135'5 शुल्कादायिनश्चत्वारः पञ्च वा सार्थोपयातान् वणिजो  
लिखेयुः—“के कुतस्त्याः कियत्पण्याः क चाभिज्ञानमुद्रा वा  
कृता” इति ।

अमुद्राणामत्ययो देयद्विगुणः ।

कूटमुद्राणां शुल्काष्टगुणो दण्डः ।

भिन्नमुद्राणामत्ययो घटिकास्थाने स्थानम् ।

राजमुद्रापरिवर्तने नामकृते वा सपादपणिकं वहनं दापयेत् ।

ध्वजमूलोपस्थितस्य प्रमाणमर्घ्यं च वैदेहकाः पण्यस्य ब्रूयुः—

136'3 “एतत्प्रमाणेनार्घ्येण पण्यमिदं कः क्रेतेति” त्रिरुद्धोषित-  
मर्थिभ्यो दद्यात् । क्रेतृसङ्घर्षे मूल्यवृद्धिस्सशुल्का कोशं गच्छेत्

शुल्कभयात्पण्यप्रमाणं मूल्यं वा हीनं ब्रुवतस्तदतिरिक्तं  
राजा हरेत् । शुल्कमष्टगुणं वा दद्यात् ।

तदेव निविष्टपण्यस्य भाण्डस्य हीनप्रतिवर्णकेनार्घापकर्षेण  
सारभाण्डस्य फल्गुभाण्डेन प्रतिच्छादने च कुर्यात् ।

प्रतिक्रेतृभयाद्वा पण्यमूल्यादुपरि मूल्यं वर्धयतो मूल्यवृद्धिं  
राजा हरेत्, द्विगुणं वा शुल्कं कुर्यात् ।

तदेवाष्टगुणमध्यक्षस्य छादयतः ।

तस्माद्विक्रयः पण्यानां धृतो मितो गणितो वा कार्यः।  
तर्कः फल्गुभाण्डानामानुग्राहिकाणां च ।

137'1 ध्वजमूलमतिक्रान्तानां चाकृतशुल्कानां शुल्कादष्टगुणो दण्डः ।

पथिकोत्पथिकास्ताद्विद्युः ।

वैवाहिकमन्वायनमौपयानिकं यज्ञकृत्यप्रसवनैमित्तिकं देवे- 137'2  
ज्याचौळोपनयनगोदानव्रतदीक्षणादिषु क्रियाविशेषेषु भाण्ड-  
मुच्छुल्कं गच्छेत् ।

अन्यथावाहि नस्तेयदण्डः ।

कृतशुल्केनाकृतशुल्कं निर्वाहयतो द्वितीयमेकमुद्रया<sup>2</sup> भित्वा  
पुट<sup>3</sup>मपहरतो वैदेहकस्य तच्च तावच्च दण्डः ।

शुल्कस्थानाद्गोमयपलालं प्रमाणं कृत्वाऽपहरत उत्तमस्सा-  
हसदण्डः ।

शस्त्रवर्मकवचलोहरथरत्नधान्यपशूनामन्यतमानिर्वाहं निर्वाह-  
यतो यथावद्युषितो दण्डः पण्यनाशश्च ।

तेषामन्यतमस्थानयने बहिरेवोच्छुल्को विक्रयः ।

अन्तपालः सपादपणिकां, वर्तनीं गृहीयात् ।

पण्यवहनस्य पणिकामेकखुरस्य, पशूनामर्धपाणिकां, क्षुद्रप-  
शूनां पादिकां, असभारस्य माषिकाम् ।

नष्टापहृतं च प्रतिविदध्यात् ।

वैदेश्यं सार्थं कृतसारफल्गुभाण्डविचयनमभिज्ञानं मुद्रां च  
दत्वा प्रेषयेदध्यक्षस्य ।

वैदेहकव्यञ्जनो वा सार्थप्रमाणं राज्ञः प्रेषयेत् ।

138'4

तेन प्रदेशेन राजा शुल्काध्यक्षस्य सार्थप्रमाणमुपदिशेत्  
सर्वज्ञत्वख्यापनार्थम् । ततस्सार्थमध्यक्षोऽभिगम्य ब्रूयात्—



“इदममुष्यामुष्य च सारभाण्डं फल्गुभाण्डं च न नि  
गूहितव्यं एष राज्ञः प्रभावः” इति ।

निगूहितफल्गुभाण्डं शुल्काष्टगुणो दण्डः । सारभाण्डं सर्वा-  
पहारः ।

राष्ट्रपीडाकरं भाण्डमुच्छिन्धादफलं च यत् ।

महोपकारमुच्छुलकं कुर्याद्वीजं तु दुर्लभम् ॥

इत्यध्यक्षप्रचारे शुल्काध्यक्ष एकविंशोऽध्यायः

आदितो द्विचत्वारिंशः.

## ४० प्रक शुल्कव्यवहारः.

138'8 शुल्कव्यवहारः बाह्यमाभ्यन्तरं चातिथ्यम् ।

निष्क्राम्यं प्रवेश्यं च शुल्कम् ।

प्रवेश्यानां मूल्यपञ्चभागः ।

पुष्पफलशाकमूलकन्दपाल्लिक्यबीजशुष्कमत्स्यमांसानां षड्भा-  
गं गृह्णीयात् ।

शङ्खवज्रमणिमुक्ताप्रवालहाराणां तज्जातपुरुषैः कारयेत् कृतक-  
र्मप्रमाणकालवेतनफलनिष्पत्तिभिः ।

क्षौमदुकूलक्रिमितानकङ्कटहरिताळमनश्शिलाहिङ्गुलुकलोहव-  
र्णधातूनां चन्दनागरुकटुककिण्वावरणानां मुरादन्ताजिनक्षौ  
मदुकूलनिकरास्तरणप्रावरणक्रिमिजातानामजैळकस्य च दश-

139'4 भागः, पञ्चदशभागो वा ।

वस्त्र<sup>१</sup> चतुष्पदद्विपदसूत्रकार्पासगन्धभैषज्यकाष्ठवेणुवल्कलचर्म 139'5  
मृद्गाण्डानां धान्यस्नेहक्षारलवणमद्यपकान्नादीनां च विंशतिभागः  
पञ्चविंशतिभागो वा ।

द्वारादेयं शुल्कपञ्चभागं आनुग्राहिकं वा यथादेशोपकारं  
स्थापयेत् ।

जातिभूमिषु च पण्यानामविक्रयः ।

खनिभ्यो धातुपण्यादानेषु<sup>२</sup> पद्लुतमत्ययः ।

पुष्पफलवाटेभ्यः पुष्पफलादाने चतुष्पञ्चाशत्पणो दण्डः ।

षण्डेभ्यः शाकमूलकन्दादाने पादोनं द्विपञ्चाशत्पणो दण्डः ।

क्षेत्रेभ्यस्सर्वसत्यादाने त्रिपञ्चाशत्पणः ।

पणोऽध्यर्धपणश्च सीतात्ययः ।

अतो नवपुराणानां देशजातिचरित्रतः ।

पण्यानां स्थापयेच्छुल्कमत्ययं चापकारतः ॥

इत्याध्यक्षप्रचारे शुल्कव्यवहारो द्वाविंशोऽध्यायः

आदितस्त्रिचत्वारिंशः.

## ४० प्रक. सूत्राध्यक्षः.

सूत्राध्यक्षः सूत्रवर्मवस्त्ररज्जुव्यवहारं तज्जातपुरुषैः कारयेत् । 140'4

ऊर्णावल्ककार्पासतूलशणक्षौमाणि चाविधवान्यङ्गाकन्याप्रव-  
जितादण्डाप्रतिकारिणी<sup>३</sup> भी रूपाजीवामातृकाभिर्वृद्धराजदासी-  
भिर्व्युपरतोपस्थानदेवदासीभिश्च कर्तयेत् ।

<sup>१</sup> वज्र.

<sup>२</sup> दाने.

<sup>३</sup> दण्डप्रतिकारिणी इति व्याख्यायाम्. (पदमिदं पुनः

प्रयुक्तं प. 115.)

140'6 श्लक्ष्णस्थूलमध्यतां<sup>1</sup> च सूत्रस्य विदित्वा वेतनं कल्पयेत् ।  
बह्वल्पतां च सूत्रप्रमाणं ज्ञात्वा तैलामलकोद्वर्तनैरेता अनुगृ-  
ह्णीयात् ।

तिथिषु प्रतिपादनमानैश्च कर्म कारयितव्याः ।

सूत्रहासे वेतनहासः द्रव्यसारात् ।

कृतकर्मप्रमाणकालवेतनफलनिष्पत्तिभिः काराभिश्च कर्म का-  
रयेत्, प्रतिसंसर्गं च गच्छेत् ।

क्षौमदुकूलक्रिमितानराङ्गवकार्पाससूत्रवानकर्मन्तांश्च प्रयुञ्जा-  
नो गन्धमाल्यदानैरन्यैश्चौपग्राहिकैराराधयेत् ।

वस्त्रास्तरणप्रावरणविकल्पानुत्थापयेत् ।

कङ्कटकर्मन्तांश्च तज्जातकारुशिल्पिभिः कारयेत् ।

141'9 याश्चानिष्कासिन्यः प्रोषितविधवा न्यङ्गा कन्यका वाऽऽत्मानं  
विभृयुस्ताः स्वदासीभिरनुसार्य<sup>2</sup> सोपग्रहं कर्म कारयितव्याः ।

स्वयमागच्छन्तीनां वा सूत्रशालां प्रत्युषसि भाण्डवेतन-  
विनिमयं कारयेत् ।

सूत्रपरीक्षार्थमात्रः प्रदीपः ।

स्त्रिया मुखसन्दर्शनेऽन्यकार्यसंभाषायां वा पूर्वस्साहसदण्डः ।

वेतनकालातिपातने मध्यमः ।

अकृतकर्मवेतनप्रदाने च ।

<sup>1</sup> मध्यस्थतां

<sup>2</sup> स्वदासीभिरनुसाध्य.

गृहीत्वा वेतनं कर्म अकुर्वन्त्याः अङ्गुष्ठसन्दंशनं दापयेत् ।  
भक्षितापहृतावस्कन्दितानां च ।

वेतनेषु च कर्मकराणामपराधतो दण्डः ।

रज्जुवर्त<sup>१</sup> कैश्च पूर्वाकारैश्च<sup>२</sup> स्वयं संसृज्येत ।

भाण्डादीनि च वरत्रादीनि वर्तयेत् ।

सूत्रवल्कमयी रज्जुः वरत्रा वेत्र<sup>३</sup> वैणवीः ।

सान्नाह्या बन्धनीयाश्च यानयुग्यस्य कारयेत् ॥

142'4

इत्यध्यक्षप्रचारे सूत्राध्यक्षस्त्रयोविंशोऽध्यायः.  
आदितश्चतुश्चत्वारिंशः.

## ४१ प्रक. सीताऽध्यक्षः.

सीताऽध्यक्षः कृषितन्त्रगुल्म<sup>१</sup> वृक्षायुर्वेदज्ञस्तज्ज्ञसखो वा सर्व- 142'6  
धान्यपुष्पफलशाककन्दमूलपा<sup>५</sup> लीक्यक्षौमकार्पासबीजानि यथा  
कालं गृह्णीयात् ।

बहुहलपरिकृष्टायां स्वभूमौ दामकर्मकरदण्डप्रतिकर्तृभिर्वापयेत् ।

कर्षणयन्त्रोपकरणबलीवर्दैश्चैषामसङ्गं कारयेत् ।

कारुभिश्च कर्मारकुट्टाकपेदकरज्जुवर्तकसर्वग्रा हादिभिश्च ।

तेषां कर्मफलविनिपाते तत्फलहानं दण्डः ।

षोडशद्रोणं जाङ्गलानां वर्षप्रमाणमध्यर्धमानू<sup>७</sup> पानां देशवा-<sup>८</sup>

<sup>१</sup> रज्जुवर्त. <sup>२</sup> वर्मकारैश्च इति व्याख्याने च पाठः. <sup>३</sup> वेत्र. <sup>४</sup> गुल्म.

<sup>५</sup> वा.

<sup>६</sup> सर्प.

<sup>७</sup> मनु.

<sup>८</sup> देशवापानामिति व्या.

144'3 पानामर्धत्रयोदशाश्मकानां त्रयोविंशतिरवन्तीनाममितमपरान्तानां हैमन्यानां च कुल्यावापानां च कालतः ।

वर्षात्रिभागः पूर्वपश्चिममासयोः, द्वौ त्रिभागौ मध्यमयोः सुषमा<sup>1</sup> रूपम् ।

तस्योपलब्धिर्बृहस्पतेस्स्थानगमनगर्भाधानेभ्यः शुक्रोदयास्तमयचारेभ्यः सूर्यस्य प्रकृतिवैकृताच्च ।

सूर्याद्वीजसिद्धिः ।

बृहस्पतेस्मस्यानां स्तम्बकरिता ।

शुक्रादृष्टिरिति ।

त्रयस्सप्ताहिका मेघा अशीतिः कणशीकराः ।

षष्टिरातपमेघानां एषा वृष्टिस्समाहिता ॥

वातमातपयोगं च विभजन्यत्र वर्षति ।

त्रीन् कर्षकांश्च<sup>2</sup> जनयन् तत्र मस्यागमो ध्रुवः ॥

ततः प्रभूतोदकम<sup>3</sup> लपोदकं वा सस्यं वापयेत् ।

शालिव्रीहिकोद्रवतिलप्रियङ्गुदारकवरकाः<sup>4</sup> पूर्ववापाः ।

मुद्गमाषशैब्याय मध्यवापाः ।

कुसुम्भ<sup>5</sup> मसूरकुलुस्थयवगोधूमकलायातसीसर्षपाः पश्चाद्वापाः ।

यथर्तुवशेन वा बीजवापाः ।

144'2 वापातिरिक्तमर्धसीतिकाः कुर्युः ।

स्ववीर्योपजीविनो वा चतुर्थपञ्चभागिकाः यथेष्टमनवसितं भाग<sup>6</sup> द्युरन्यत्र कृच्छ्रेभ्यः स्वसेतुभ्यः ।

<sup>1</sup> सुषुमा. <sup>2</sup> करीषांश्च. <sup>3</sup> दम. <sup>4</sup> वराकाः. <sup>5</sup> कुसुम्ब. <sup>6</sup> वसितभागं.

हस्तप्रवर्तिममुदकभागं पञ्चमं दद्युः ।

144'5

स्कन्धप्रवर्तिमं चतुर्थम् ।

स्रोतोयन्त्रप्रवर्तिमं च तृतीयम् ।

चतुर्थं नदीसरस्तटाककूपोद्धाटम् ।

कर्मेदकप्रमाणेन केदारं हैमनं ग्रैष्मिकं वा सस्यं स्थापयेत् ।

शाल्यादि ज्येष्ठम् ।

षण्डो मध्यमः ।

इक्षुः प्रत्यवरः । इक्षवो हि<sup>१</sup> बह्वाबाधा व्ययग्राहिणश्च ।

फेनाघातो बल्लीफलानां, परिवाहान्ताः पिप्पलीमृद्रीकेक्षूणां,  
कूपपर्यन्ताः शाकमूलानां, हरणी<sup>२</sup>पर्यन्ताः हरि<sup>३</sup>तकानां, पाल्यो  
लपानां, गन्धभैषज्योशीरहीर<sup>४</sup>वेरपिण्डालुकादीनां यथास्वं भूमिषु  
च स्थाल्या<sup>५</sup>श्च अनूप्याश्चौषधीस्स्थापयेत् ।

तुषारपायनमुष्णशोषणं चासप्तरात्रादिति धान्यबीजानां,  
त्रिरात्रं वा<sup>६</sup> कोशीधान्यानां, मधुघृतसूकरवसाभिश्शकृद्युक्ताभिः  
काण्डबीजानां, छेदलेपो मधुघृतेन कन्दानाम्, अस्थि<sup>७</sup>बीजानां  
शकृदालेपः, शाखिनां गर्तदाहो गोस्थिशकृद्भिः काले दौहदं<sup>८</sup> च।

प्ररूढांश्चाशुष्ककटुमत्स्यांश्च स्नुहिक्षीरेण वापयेत्<sup>९</sup> ।

कार्पससारं निर्मोक्तं सर्पस्य च समाहरेत् ।

145'6

न सर्पास्तत्र तिष्ठन्ति धूमो यत्रैष तिष्ठति ॥

<sup>१</sup> इक्षोर्हि. <sup>२</sup> तटाकादे रिक्तिभूत आर्द्रप्रदेश. हरिणी. <sup>३</sup> हरात. <sup>४</sup> हिरि.

<sup>५</sup> स्थाल्या <sup>६</sup> त्रिरात्रं पञ्चरात्रं वा. <sup>७</sup> अस्ति. <sup>८</sup> दोहदं. <sup>९</sup> पाययेत्.

सर्वबजिनां तु प्रथमवापे सुवर्णोदकसंस्तुतां पूर्वमुष्टिं वाप-  
येत् <sup>१</sup>अमुं च मन्त्रं ब्रूयात्—

146'1

“प्रजापतये काश्यपाय देवाय च नमः सदा ।

सीता मे ऋध्यतां देवी बीजेषु च धनेषु च” ॥

षण्डवाटगोपालकदासकर्मकरेभ्यो यथापुरुषपरिवापं भक्तं  
कुर्यात् ।

सपादपणिकं मासं दद्यात् ।

कर्मानुरूपं कारुभ्यो भक्तवेतनम् ।

प्रशीर्णं च पुष्पफलं देवकार्यार्थं व्रीहियवमाग्रयणार्थं श्रोत्रि-  
यास्तपस्विनश्चाहरेयुः ।

राशी<sup>२</sup>मूलमुञ्छवृत्तयः ।

यथाकालं च सस्यादि जात जातं प्रवेशयेत् ।

न क्षेत्रे स्थपयेत्किञ्चित्पलालमपि पण्डितः ॥

प्रकाराणां<sup>३</sup> समुच्छायान् बलभिर्वा तथाविधाः ।

न संहतानि कुर्वीत न तुच्छानि शिरांसि च ॥

खलस्य प्रकारान्कुर्यान्मण्डलान्ते समाश्रितान् ।

अनग्निकास्सोदकाश्च खले स्युः परिकर्मणः ॥

इत्यध्यक्षप्रचारे सीताध्यक्षः चर्दर्विशोऽध्यायः

आदितः पञ्चत्रत्वारिंशः

<sup>१</sup> “अमुं च मन्त्र” इत्यादिः “भक्तवेतनं” इत्यन्तो ग्रन्थः व्याख्यात्रा न  
व्याख्यातः । <sup>२</sup> राशि <sup>३</sup> प्रकाराः कुलुमाः इति व्या.

## ४२ प्रक. सुराध्यक्षः.

सुराध्यक्षस्सुराकिण्वव्यवहारान् दुर्गे जनपदे स्कन्धावारे 147<sup>1</sup>  
वा तज्जातसुराकिण्वव्यवहारिभिः कारयेत् ।

एकमुखमनेकमुखं वा विक्रयक्रयवशेन वा षट्सुतमखयमन्यत्र  
कर्तृक्रेतृविक्रेतृणां स्थापयेत्, ग्रामादनिर्णयनमसम्पातं च ।

सुरायाः प्रमादभयात्कर्मसु निर्दिष्टानां, मर्यादातिक्रमभया  
दार्याणां उत्साहभयाच्च तीक्ष्णानां लक्षितमल्पं वा चतुर्भाग-  
मर्धकुटुम्बं<sup>१</sup> कुटुम्बमर्धप्रस्थं वेदितज्ञात<sup>२</sup>शौचा निर्हरेयुः ।

पानागारेषु वा पिवेयुरसञ्चारिणः ।

निक्षेपोपनिधिप्रयोगापहृतादीनाम<sup>३</sup>निष्ठोपगतानां च द्रव्याणां  
ज्ञानार्थमस्वामिकं कुप्यं हिरण्यं चोपलभ्य निक्षेप्तामन्यत्र  
व्यपदेशेन ग्राहयेत् । अतिव्ययकर्तारमनायतिव्ययं च ।

न चानर्घेण कालिकां वा सुरां दद्यादन्यत्र दुष्टसुरायाः ।  
तामन्यत्र विक्रापयेत् । दासकर्मकरेभ्यो वा वेतनं दद्यात् ।  
वाहनप्रतिपानं सूकरपोषणं वा दद्यात् ।

पानागाराण्यनेककक्ष्याणि विभक्तशयनासनवन्ति पानो-  
द्देशानि गन्धमालयोदकवन्त्यृतुसुखानि कारयेत् ।

तत्रस्थाः प्रकृत्यौत्पत्तिकौ<sup>४</sup> व्ययौ गूढा विद्युरागन्तूश्च ।

<sup>१</sup> डुब. <sup>२</sup> मर्धप्रस्थं प्रस्थं वेति ज्ञात <sup>३</sup> हृताना <sup>४</sup> प्रकृतोत्पात्तिकौ, नित्यनै-  
मित्तिकौ इति व्या



148'2 क्रेतृणां मत्तसुप्तानामलङ्काराच्छादनद्विरण्यानि च विद्युः ।

तन्नाशे वणिजस्तच्च तावच्च दण्डं दद्युः ।

वणिजस्तु संवृतेषु कक्ष्याविभागेषु स्वदासीभिः पेशल-  
रूपाभिरागन्तूनामवास्तव्यानां च आर्यरूपाणां मत्तसुप्तानां  
भावं विद्युः ।

मेदकप्रसन्नाऽऽसवारिष्टमैरेयमधूनां—उदकद्रोणं तण्डुलानाम-  
र्धाढकं त्रयः प्रस्थाः किण्वस्येति मेदकयोगः ।

द्वादशाढकं पिष्टस्य पञ्च प्रस्थाः किण्वस्य पुत्रकत्वक्फल-  
युक्तो वा जातिसम्भारः प्रसन्नायोगः ।

कापित्थतुला फाणितं पञ्चतौलिकं प्रस्थो मधुन इत्यास-  
वयोगः । पादाधिको ज्येष्ठः पादहीनः कनिष्ठः ।

चिकित्सकप्रमाणाः प्रत्येकशो विकाराणामरिष्टाः ।

मेषशृङ्गि<sup>२</sup>त्वक्काथाभिषुतो गुडप्रतीवापः पिप्पलीमरिचसम्भा  
रस्त्रिफलायुक्तो वा मैरेयः ।

गुडयुक्तानां वा सर्वेषां त्रिफलासम्भारः । मृद्रीकारसो  
149'3 मधु । तस्य स्वदेशो व्याख्यानं कापिशायनं हारहूरकमिति ।

माषकलनीद्रोण<sup>३</sup>मामं सिद्धं वा त्रिभागाधिकतण्डुलं मोर-  
टादीनां कार्षिकभागयुक्तः किण्वाब<sup>४</sup>न्धः ।

पाठालोघ्रतेजोवसेलावालुकम<sup>५</sup>धुमधुरसाप्रियङ्गुदारुहरिद्रामरि<sup>६</sup>  
चपिप्पलीनां च पञ्चकार्षिकः सम्भारयोगो मेदकस्य ।

१ तूनां वास्त. २ ज्ञी. ३ द्रौण. ४ किण्वव. ५ मधुकमधु. ६ मरी.

प्रसन्नायाश्च मधुकनिर्यूहयुक्ता कटश<sup>१</sup>कैरा वर्णप्रसादिनी<sup>२</sup> च। 149'6  
 चोच<sup>३</sup>चित्रकविळङ्गजपिप्पलीनां च कार्षिकः क्रमुकमधुक-  
 मुस्तालोघ्राणां द्विकार्षिकश्चासवसम्भारः ।

दशभागश्चैषां गीजबन्धः ।

प्रसन्नायोगश्चेतसुरायाः ।

सहकारसुरा रसोत्त<sup>४</sup>रा बीजोतरा वा महासुरा सम्भा-  
 रिकी वा । तासां मोरटापलाशवत्तुर<sup>५</sup>मेपशृङ्गीकरञ्जक्षीरवृक्ष-  
 कषायभावितं दग्धकट<sup>६</sup>शर्कराचूर्णं लोघ्रचित्रकविळङ्गपाठाशु-  
 स्ताकळा<sup>७</sup> गयवदारूहरिद्रेन्दीवरशतपुष्पापामार्गसप्तपर्णनिम्बा-  
 स्फोटकल्कार्धयुक्तमन्तर्नखो मुष्टिः कुम्भी राजपेयां प्रसाद-  
 यति । फाणितः पञ्चपलिकश्चात्र रसवृद्धिर्देयः ।

कुटुम्बिनः कृत्वेषु श्वेतसुरामौषधार्थं वारिष्टमन्यद्रा कर्तुं लभरेन् ।

उत्सवसमाजयात्रासु चतुरहस्सौरिको देयः । तेष्वनुज्ञा-  
 तानां<sup>८</sup> प्रह्वणान्तं<sup>९</sup> दैवसिकमखयं गृह्णीयात् ।

सुराकिण्वविचयं स्त्रियो बालाश्च कुर्युः । अराजपण्याः 150'6  
 पञ्चकं शतं शुल्कं दद्युः । सुरकामेदकारिष्टमधुफलाम्लाम्लशी-  
 धूनां च—

अहश्च विक्रयं व्याजीं ज्ञात्वा मानाहिरण्ययोः ।

तथा वैधरणं कुर्यादुचितं चानुवर्तयेत् ।

इत्यध्यक्षप्रचारे सुराऽध्यक्षः पञ्चविंशोऽध्यायः

आदितष्यद्वचत्वारिंशः.

<sup>१</sup> कटमश. <sup>२</sup> दनी. <sup>३</sup> चोप. <sup>४</sup> सहकारसुधारसो. <sup>५</sup> पत्तूर इति व्याख्याया च.

<sup>६</sup> कटा. <sup>७</sup> कालिङ्गा. <sup>८</sup> व्वननुज्ञानां. <sup>९</sup> प्रह्वणान्त.

## ४३ प्रक. सूनाध्यक्षः.

सूनाध्यक्षः प्रदिष्टाभयानामभयवनवासिनां च मृगपशुपक्षि-  
151'5 मन्थ्यानां बन्धवधार्हिसायामुत्तमं दण्डं कारयेत् । कुटुम्बिना-  
मभयवनपरिग्रहेषु मध्यमं ।

अप्रवृत्तवधानां मत्स्यपक्षिणां बन्धवधार्हिसायां पादोनेस-  
सविंशतिपणमत्ययं कुर्यात् । मृगपशूनां द्विगुणं ।

प्रवृत्तार्हिसानामपरिगृहीतानां षड्भागं गृह्णीयात् ।

मत्स्यपक्षिणां दशभागं बाधिकं मृगपशूनां शुल्कं बाधिकम् ।

पक्षिमृगाणां जीवच्छड्भागमभयवनेषु प्रमुञ्चेत् ।

सामुद्रहस्त्यश्वपुरुषवृषगर्दभाकृतयो मत्स्याः सारसा नादे  
यास्तटाककुल्योद्भवा वा । क्रौञ्चोत्क्रोशकदात्यूहहंसचक्रवाक-  
जीवजीवकभृङ्गराजचकोरपत्तकोकिलमयूरशुकमदनशारिका वि  
हारपक्षिणो मङ्गल्याश्चान्येपि प्राणिनः पक्षिमृगा हिंसाबाधे  
भ्यो रक्ष्याः । रक्षातिक्रमे पूर्वस्साहसदण्डः ।

मृगपशूनामनस्थिमांसं सद्योहतं विक्रीणीरन् । अस्थिमतः  
प्रतिपातं<sup>1</sup> दद्युः । तुलाहीने हीनाष्टगुणं ।

वत्सो वृषो धेनुश्चैषामवध्याः ।

घातः पञ्चाशत्को दण्डः । क्लिष्टघातं घातयतश्च ।

<sup>1</sup> प्रतिपाकं ; प्रतिपात यावन्मात्रमस्थि तावच्छुद्धं मांसमधिकं दद्युः इति  
व्याख्या.

परिसूनमशिरःपादास्थि त्रिगन्धं स्वयंपृतं च न<sup>1</sup> विक्रीणी- 152'9  
रन् । अन्यथा द्वादशपणो दण्डः ।

दुष्टाः पशुमृगव्याला मत्स्याश्चाभयचारिणः ।

अन्यत्र गुप्तिस्थानेभ्यो वधबन्धमवाप्नुयुः ॥

इत्यध्यक्षप्रचारे सूनाध्यक्षः षड्विंशोऽध्यायः.

आदितस्सप्तचत्वारिंशः.

## ४४ प्रक. गणिकाऽध्यक्षः.

गणिकाध्यक्षः गणिकान्वयामगणिकान्वयां वा रूपयौवन ॥ 153'1  
शिल्पसम्पन्नां सहस्रेण गणिकां कारयेत् ।

कुडुम्बार्धेन प्रतिगणिकाम् ।

निष्पतिता<sup>2</sup> प्रेतयोर्दुहिता भगिनी वा कुटु<sup>3</sup>म्बं भरेत्<sup>4</sup> ।

तन्माता<sup>5</sup> वा प्रतिगणिकां स्थापयेत् ।

तासामभावे राजा हरेत् ।

सौभाग्यालङ्कारवृद्ध्या सहस्रेण वारं<sup>6</sup> कनिष्ठं मध्यमुत्तमं  
वाऽऽरोपयेत् । छत्रभृङ्गारव्यजनशिविकापीठिकारथेषु च वि-  
शेषार्थम् ।

सौभाग्यभङ्गे मातृकां कुर्यात् ।

निष्क्रयश्चतुर्विंशतिसाहस्रो गणिकायाः ।

<sup>1</sup> नास्ति. <sup>2</sup> तिका. <sup>3</sup> दु. <sup>4</sup> भरेत् तदीयतन्त्रं रिक्तं वा अधिति-  
ष्ठेत्. इति व्याख्या. <sup>5</sup> माता. <sup>6</sup> नियोगं.

153'6 द्वादशसाहस्रो गणिकापुत्रस्य ।

अष्टवर्षात्प्रभृति राज्ञः कुशीलवकर्म कुर्यात् ।

गणिका दासी भग्नभोगा कोष्ठागारे महानसे वा कर्म कुर्यात् ।

अविशन्ती सपादपणमवरुद्धा मासवेतनं दद्यात् ।

भोगं दायमायव्ययमायानि च गणिकायाः निबन्धयेत् ।  
अतिव्ययकर्म च वारयेत् ।

मातृहस्तादन्यत्राभरणन्यासे सपादचतुष्पणो दण्डः ।

स्वापतेयं विक्रयमाधानं<sup>1</sup> नयन्त्यास्सपादपञ्चाशत्पणो दण्डः॥

चतुर्विंशतिपणो वाक्पारुष्ये ।

द्विगुणो दण्डपारुष्ये ।

सपादपञ्चाशत्पणः पणोर्ध्वपणश्च कर्णच्छेदने ।

अकामायाः कुमार्या वा साहसे उत्तमो दण्डः । सका-  
माया. पूर्वः साहसदण्डः ।

गणिकामकामां रुन्धतो निष्पातयतो वा प्राणविदारणेन  
वा रूपमुपघ्नतः सहस्रं दण्डः । स्थानविशेषेण वा दण्डवृद्धि  
रानिष्क्रयद्विगुणात्पणसहस्रं वा दण्डः ।

प्राप्ताधिकारां गणिकां घातयतो निष्क्रयत्रिगुणो दण्डः ।

154'10 मातृकादुहितृकारूपदासीनां घात उत्तमस्साहसदण्डः ।

सर्वत्र प्रथमेऽपराधे प्रथमः; द्वितीये द्विगुणः; तृतीये  
त्रिगुणः; चतुर्थे यथाकामी स्यात् ।

राजाज्ञया पुरुषमनभिगच्छन्ती गणिका शिफासहस्रं लभे- 155'2  
त ; पञ्चसहस्रं वा दण्डः ।

भोगं गृहीत्वा द्विषया भोगद्विगुणं दण्डः ।

वसति भोगापहारे भोगमष्टगुणं दद्यात् अन्यत्र व्याधिपुरुष-  
दोषेभ्यः ।

पुरुषं घ्नत्याश्रिताप्रतापोऽप्सु प्रवेशनं वा ।

गणिकाऽऽभरणार्थं<sup>2</sup> भोगं वाऽपहरतोऽष्टगुणो दण्डः ।

गणिका भोगमायतिं पुरुषं च निवेदयेत् ।

ऐतेन नटनर्तकगायकवादकवाग्जीवनकुशीलवप्लवकसौभिक-  
चारणानां स्त्रीव्यवहारिणां स्त्रियो गूढाजीवाश्च व्याख्याताः ।

तेषां तूर्यमागन्तुकं पञ्चपणं प्रेक्षावेतनं दद्यात् ।

रूपाजीवा भोगद्वयगुणं मासं दद्युः ।

गतिवाद्यपाठ्यनृत्तनाट्याक्षरचित्रवीणावेणुमृदङ्गपरचित्तज्ञानगन्ध-

माल्यसंमूहनसंपादनसंवाहनवैशिककलाज्ञानानि गणिका दासी

रङ्गोपजीविनीश्च ग्राह्यतो राजमण्डलादाजीवं कुर्यात् । गणिकापु<sup>155'11</sup>

त्रान् रङ्गोपजीविनश्च मुख्यान्निष्पादयेयुः सर्वताळापचाराणां च।

संज्ञाभाषान्तरज्ञाश्च स्त्रियस्तेषामनात्मसु ।

चारघातप्रमादार्थं प्रयोज्या बन्धुवाहनाः ॥

इत्यध्यक्षप्रचारे गणिकाध्यक्षस्सप्तविंशोऽध्यायः

आदितोऽष्टचत्वारिंशः.

## ४५ प्रक. नावध्यक्षः.

156'5 नावध्यक्षस्समुद्रसंयाननदीमुखतरप्रचारान् देवसरोविसरोन  
दीतरांश्च स्थानीयादिष्ववेक्षेत ।

तद्वेलाकूलग्रामाः क्लृप्तं दद्युः ।

मत्स्यबन्धका नौकहाटकं षड्भागं दद्युः ।

पत्तनानुवृत्तं शुल्कभागं वणिजो दद्युः ।

यात्रावेतनं राजानौभिस्सम्पतन्तः ।

शङ्खमुक्ताग्राहिणो नौहाटकान्दद्युः स्वनौभिर्वा तरेयुः ।

अध्यक्षश्चैषां खन्यध्यक्षेण व्याख्यातः ।

पत्तनाध्यक्षनिबन्धं पण्यपत्तनचारित्रं नावध्यक्षः पालयेत् ।

मूढवाताहतां तां पितेवानुगृह्णीयात् ।

उदकप्राप्तं पण्यमशुल्कमर्धशुल्कं वा कुर्यात्। तथा निर्दिष्टाश्च  
ताः<sup>2</sup> पण्यपत्तनयात्राकालेषु प्रेषयेत् ।

संयातीर्नावः क्षेत्रानुगताः शुल्कं याचेत । हिंस्रिका निर्घा  
तयेत् । अमित्रविषयातिगाः पण्यपत्तनचारित्रोपघातिकाश्च ।

शासकानियामकदात्ररश्मिग्राहकोत्सेचकाधिष्ठिताश्च महाना  
वो हेमन्तग्रीष्मतार्यासु महानदीषु प्रयोजयेत् । क्षुद्रकाः क्षुद्रिका-  
सु वर्षास्त्राविणीषु ।

वद्वतीर्थाश्चैताः कार्याः राजद्विष्टकारिणां तरणभयात् ।

157'11 अकालेऽतीर्थे च चरतः पूर्वस्मादसदण्डः। काले तीर्थे च अनि-

सृष्टतारिणः पादोनसप्तविंशतिपणः तरात्ययः। कैवर्तकाष्ठतृणभा 157'12  
 रुपुष्पफलवाटषण्डगोपालकानामनत्ययस्सम्भाव्यदूतानुपातिनां च  
 सेनाभाण्डप्रचारप्रयोगाणां च ; स्वतरणैस्तरतां ; बीजभक्तद्रव्यो-  
 पस्करांश्चानूपग्रामाणां तारयताम् ।

ब्राह्मणप्रव्रजितबालवृद्धव्याधितशासनहरगर्भिण्यो नावाध्य-  
 क्षमुद्राभिस्त्रेयुः ।

कृतप्रवेशाः पारविषयिकाः सार्थप्रमाणा वा विशेयुः ।

परस्य भार्या कन्यां वित्तं वाऽपहरन्तं शङ्कितमाविग्रमुद्राण्डी-  
 कृतं महाभाण्डेन मूर्ध्नि भारेणावच्छादयन्तं सद्योगृहीतालङ्घिनं  
 अलिङ्घिनं वा प्रव्रजितमलक्ष्यव्याधितं भयविकारिणं गूढसारभा-  
 ण्डशासनशस्त्राग्नियोगं विषहस्तं दीर्घपथिकममुद्रं चोपग्राहयेत् ।

क्षुद्रपशुर्भुग्यश्च सभारो माषकं दद्यात् ।

शिरोभारः कायभारो गवाश्वं च द्वौ ।

उष्ट्रमहिषं चतुरः ।

159'1

पञ्च लघुयानम् ।

षट् गोलिङ्गम् ।

सप्त शकटम् ।

पण्यभारः पादम् ।

तेन भाण्डभारो व्यख्यातः ।

द्विगुणो महानदीषु तरः ।

क्लृप्तमानूपग्रामा भक्तवेतनं दद्युः ।



159'3 प्रत्यन्तेषु तराः शुल्कमातिवाहिकं वर्तेनीं च गृह्णीयुः ।

निर्गच्छतश्चामुद्रस्य<sup>1</sup> भाण्डं हरेयुः ।

अतिभारेण<sup>2</sup> वेलायामतीर्थे तरतश्च पुरुषोपकरणहीनायाम  
सत्कृतायां<sup>3</sup> वा नावि विपन्नायां नावध्यक्षो नष्टं विनष्टं वाऽ-  
भ्याभवेत् ।

सप्ताहवृत्तामाषाढीं कार्तिकीं चान्तरा तरः ।

कार्मिकप्रत्ययं दद्यान्नित्यं चाहिकमावहेत् ।

इत्यध्यक्षप्रचारे नावध्यक्ष अष्टाविंशोऽध्यायः

आदित एकोनपञ्चाशः

## ४६ प्रक. गोऽध्यक्षः.

गोऽध्यक्षो वेतनोपग्राहिकं करप्रतिकरं भग्नोत्सृष्टकं भागान्  
प्रविष्टकं व्रजपर्यग्रं नष्टं विनष्टं क्षीरघृत<sup>4</sup>सजातं चोपलभेत ।

गोपालकापिण्डारकदोहकमन्थकलुब्धकाः शतं शतं धेनूनां  
हिरण्यभृताः पालयेयुः । क्षीरघृतभृता हि वत्सानुपहन्युरिति  
वेतनोपग्राहिकम् ।

जरद्गुधेनुगर्भिणीपष्टौहीवत्सतरीणां समविभागं रूपशतमेकः  
पालयेत् । घृतस्याष्टौ वारकान् पाणिकं पुच्छं अङ्गचर्म वार्षिकं<sup>5</sup>  
दद्यादिति करप्रतिकरः ।

160'3 व्याधितान्यङ्गानन्यदोहीदुर्दोहापुत्रग्रीनां च समविभागं रू-  
पशतं पालयन्तस्तज्जातिकं भागं दद्याुरिति भग्नोत्सृष्टकम् ।

<sup>1</sup> मुद्रद्रव्यस्य. <sup>2</sup> रेण. <sup>3</sup> मसंस्कृतायां. <sup>4</sup> तं. <sup>5</sup> वाहीकं.

परचक्राटवीभायादनुप्रविष्टानां पशूनां पालनधर्मेण दशभागं 160'4  
दद्युरिति भागानुप्रविष्टकम् ।

वत्सा वत्सतरा दम्या वहिनो वृषा उक्षाणश्च पुङ्गवाः युग-  
वाहनशकटवहा वृषभास्सूना महिषाः पृष्ठस्कन्धवाहिनश्च महिषाः  
वत्सिका वत्सतरी पट्टौही गर्भिणी धेनुश्चाप्रजाता बन्ध्याश्च  
गावो महिष्यश्च मासद्विमासजातास्तासामुपजा । वत्सा वत्सि-  
काश्च मासद्विमासजातान् <sup>1</sup> क्लृयेत् ।

मासद्विमासपर्गुषितमक्लृयेत् । अङ्कं चिह्नं वर्णं गृह्णान्तरं च  
लक्षणमेवमुपजा निबन्धयेदिति व्रजपर्यग्रम् ।

चोरहृतमन्ययूथप्रविष्टमवलीनं वा नष्टम् ।

पङ्कविषमव्याधिजरातोयाधा<sup>2</sup> रावसन्नं वृक्षतटकाष्टाशिन्नाभिह-  
तमीशानव्यालसर्पग्राहदावाग्निविपन्नं विनष्टं प्रमादादभ्याभवेयुः ।

एवं रूपाग्रं विद्यात् ।

स्वयं हन्ता घात<sup>3</sup> यिता हर्ता हारयिता च बध्यः ।

परपशूनां राजाङ्केन परिवर्तयिता रूपस्य <sup>4</sup> पूर्वं साहसदण्डं  
दद्यात् ।

स्वदेशीयानां चोरहृतं प्रत्यानीय, पणितं <sup>5</sup> रूपं हरेत् ।

परदेशीयानां मोक्षयिताऽर्थं हरेत् ।

बालवृद्धव्याधितानां गोपालकाः प्रतिकुर्युः ।

161'7

<sup>1</sup> ता नाक्लृयेत्. <sup>2</sup> हा. <sup>3</sup> घाता. <sup>4</sup> रूपस्य एकैकस्य—व्या. <sup>5</sup> पणिकं.

161'8 लुब्धकश्वगणिभिरपास्तस्तेनव्याळपरबाधभयमृतुविभक्तमरण्य-  
चारयेयुः ।

सर्पव्याळत्रासनार्थं गोचरानुपातज्ञानार्थं च त्रस्नूनां घण्टा-  
तूर्यं च बघ्नीयुः ।

समव्यूढतीर्थमकर्दमग्राहमुदकमवतारयेयुः पालयेयुश्च ।

स्तेनव्याळसर्पग्राहगृहीतं व्याधिजराऽवसन्नं च आवेदयेयुरन्य  
था रूपमूल्यं भजेरन् ।

कारणमृतस्याङ्गचर्म गोमहिषस्य कर्णलक्षणमजाविकानां पु-  
च्छमङ्गचर्म चाश्वखरोष्ट्राणां बालचर्मवस्तिपित्तस्नायुदन्तखुरशृङ्गा-  
स्थीनि चाहरेयुः ।

मांसमाद्रं शुष्कं वा विक्रीणीयुः ।

उदाश्वित् श्ववराहेभ्यो दद्युः ।

किञ्चित्कांस्थेन भक्तार्थं<sup>१</sup> माहरेयुः ।

कीलाटो घाणपिण्याकक्लेदार्थः ।

पशुविक्रेता पादिकं रूपं दद्यात् ।

वर्षाशरद्धेमन्तानुभयतः कालं दद्युः ।

शिशिरवसन्तग्रीष्मानेककालम् ।

द्वितीयकालदोग्धुरङ्गष्ठच्छेदो दण्डः ।

दोहका<sup>२</sup> लमतिक्रामतस्तत्फलहानं दण्डः ।

162'7 एतेन नस्यदम्ययुगविज्ञानं<sup>३</sup> वर्तनकाला व्याख्याताः ।

<sup>१</sup> कञ्चित्कां सेनाभक्तार्थः.

<sup>२</sup> दोहनका.

<sup>३</sup> पिङ्गनं, अंगपिङ्गनं दान्तेन

क्षीरद्रोणे गवां घृतप्रस्थः ; पञ्चभागाधिको महिषीणां ; द्वि- 162'8  
भागाधिकोऽजावीनां ; मन्थो वा सर्वेषां प्रमाणं भूमितृणोदक  
विशेषाद्धि क्षीरघृतवृद्धिर्भवति !

यूथवृषं वृषेणावपातयतः पूर्वं साहसदण्डः घातयत उत्तमः ।  
वर्णावरोधेन दशतीरक्षा <sup>1</sup> ।

उपनिवेशदिग्विभागे <sup>2</sup> गोप्रचारान् बलान्वयतं <sup>3</sup> वा गवां  
रक्षासामर्थ्याच्च ।

अजादीनां षाण्मासिकीमूर्णां ग्राहयेत् ।  
तेनाश्वखरोष्ट्रवराहव्रजा व्याख्याताः ।

बलीवर्दीनां नस्याश्व<sup>4</sup> भद्रगतिवाहिनां यवसस्यार्धभारः तृणस्य  
द्विगुणं ; तुला घाण<sup>5</sup> पिण्याकस्य ; दशाढकं कणकुण्डकस्य ; प-  
ञ्चपलिकं मुखलवणं ; तैलकुडुम्बो <sup>6</sup> नस्यं ; प्रस्थः पानं ; मांस-  
तुला ; दध्नश्चाढकं ; यवद्रोणं, माषाणां वा पुलाकः ; क्षीरद्रोण-  
मधोढकं वा सुरायाः ; स्नेहप्रस्थः ; क्षारदशफलं ; गृद्धिवेरपलं च  
प्रतिपानम् ! पादोनमश्वतरगोखराणां द्विगुणं महिषोष्ट्राणां कर्म-  
करबलीवर्दीनां पायनार्थानां <sup>7</sup> च । धेनूनां कर्मकालतः फलतश्च  
विधादानम् । सर्वेषां तृणोदकप्रकाम्यमिति गोमण्डलं व्याख्यातम् । 163'10

पञ्चर्षभं खराश्वानामजावीनां दशर्षभम् ।

शक्यं गो <sup>8</sup> महिषोष्ट्राणां यूथं कुर्याच्चतुर्वृषम् ॥

इत्यध्यक्षप्रचारे गोऽध्यक्ष एकोनत्रिंशोऽध्यायः आदितः पञ्चाशः.

<sup>1</sup> दशतीरक्षा, दशवर्गाणां रक्षणं करणीयम्. <sup>2</sup> भागे. <sup>3</sup> यतो. <sup>4</sup> नस्याश्व.

<sup>5</sup> तुलां पान.

<sup>6</sup> बो.

<sup>7</sup> पायनार्थं.

<sup>8</sup> इत्थं (त्थं) गो.

## ४७ प्रक. अश्वाध्यक्षः.

164'3 अश्वाध्यक्षः पण्यागारिकं क्रयोपागतमाहवलब्धमाजातं सा-  
हाय्यकाग<sup>१</sup> तर्कं पणस्थितं यावत्कालिकं वाऽर्श्वपयग्रं कुलवयो  
वर्णचिह्नवर्गागमैर्लेखयेत् । अप्रशस्तन्यङ्गव्याधितांश्चावेदेयेत् ।

कोशकोष्ठागाराभ्यां च गृहीत्वा मासलाभमश्ववाहश्चिन्तयेत् ।

अश्वत्रिभवेनायतामश्वायाम<sup>२</sup> द्विगुणविस्तारां चतुर्द्वीरोपावर्तन-  
मध्यां मप्रग्रीवां प्रद्वारासनफलकयुक्तां वानरमयूरपृषतनकुल  
चकोरशुकशारिकाभिराकी<sup>३</sup> र्णां शालां निवेशयेत् ।

अश्वायामचतुरश्रश्लक्ष्णफलकास्तारं सखादनकोष्ठकं समूत्र-  
पुरीषोत्पर्मगमेकैकश<sup>४</sup> प्राङ्मुखमुदङ्मुखं वा स्थानं निवेशयेत् ।  
शालावशेन वा दिग्विभागं कल्पयेत् । बडबावृषकिशोराणां ए-  
कान्तेषु !

बडबायाः प्रजातायास्त्रिरात्रं घृतप्रस्थ<sup>५</sup> पानं; अत ऊर्ध्वं सक्तुप्र-  
स्थः स्नेहभेषज्यप्रतिपानं<sup>६</sup> दशरात्रं; ततः पुलाको यवसमार्तव-  
श्चाहारः । दशरात्रादूर्ध्वं किशोरस्य घृतचतुर्भागः सक्तुकुडुम्बः<sup>७</sup> ।  
क्षीरप्रस्थश्चाद्धार आषण्मासादिति । ततः परं मासोत्तरमर्धवृद्धि-  
र्यवप्रस्थ आत्रिवर्षात्; द्रोण आचतुर्वर्षादिति; अत ऊर्ध्वं  
चतुर्वर्षः पञ्चवर्षो वा कर्मण्यः पूर्णप्रमाणः ।

165'5 द्वात्रिंशदङ्गुलं मुखमुत्तमाश्वस्य, पञ्चमुखान्यायामः, विंशत्यङ्गुला

जङ्घा, चतुर्जङ्घ उत्सेधः, त्र्यङ्गुलावरं मध्यमावरयोः, शताङ्गुलः 165'6 परिणाहः, पञ्चभागावरं मध्यमावरयोः ।

उत्तमाश्वस्य द्विद्रोणं शालित्रीहियवप्रियङ्गुणामर्धशुष्कमर्धसिद्धं वा मुहमाषाणां वा पुलाकः । स्नेहप्रस्थश्च पञ्चपलः लवणस्य मांसं पञ्चाशत्पलिकं रसस्याढकं द्विगुणं वा दध्नः पिण्डक्लेदनार्थः क्षारः पञ्चपलिकः मुरायाः प्रस्थः पयसो वा द्विगुणः प्रतिपानं ; दीर्घपथभारक्लान्तानां च खादनार्थं स्नेहप्रस्थोऽनुवासनं कुडुम्बो<sup>1</sup> नस्यकर्मणः यवसस्यार्धभारः तृणस्य द्विगुणः षडरत्निः परिक्षेपः पुञ्जीलग्राहो<sup>2</sup> वा ।

पादावरमेतन्मध्यमावरयोः । उत्तमसमो रथ्यो वृषश्च मध्यमः । मध्यमसमश्चावरः । पादहीनं बडवानां पारशमानां च ।

अतोऽर्धं किशोराणां च इति विधायोगः ।

विधापाचकसूत्रग्राहकचिकित्सकाः प्रतिस्वादभाजः । युद्ध-  
व्याधिजराकर्मक्षीणाः पिण्डगोचरिकाः स्युरसमरप्रयोग्याः<sup>3</sup> ।  
पौरजानपदानामर्थेन वृषा बडवास्स्वायोज्याः ।

प्रयोग्यानामुत्तमाः काम्भोजकर्मन्धवारदृजवानायुजाः । मध्य-  
मा बाह्वीकपापेयकसौवीरकनैतलाः । शेषाः प्रत्यवराः ।

तेषां तीक्ष्णभद्रमन्त्रवशेन सान्नाह्यमौपवाह्यकं वा कर्म प्रयोज 166'12  
येत् ।

<sup>1</sup> बो. <sup>2</sup> पुंजालग्राहे वा तृणस्य भुजद्वयपरिध्वंगग्राह्यः--व्या. <sup>3</sup> योज्याः.

167'1 चतुरश्रं कर्माश्वम्य सान्नाहम् ।

वल्गनो नीचैर्गतो लङ्घनो धोरणो नारोष्ट्रश्चौपवाह्याः <sup>1</sup> ।

तत्रोपवेणुको वर्धमानको यमक आलीढप्लुतः पृथगस्तृवचाली <sup>2</sup> च वल्गनः ।

स एव शिरःकर्णविशुद्धो नीचैर्गतः, षोडशमार्गो वा—प्रकीर्णकः प्रकीर्णोत्तरो निषण्णः पार्श्वानुवृत्त ऊर्मिमार्गः शरभक्रीडितशरभप्लुतः त्रितालो बाह्यानुवृत्तः पञ्चपाणिर्स्सहायतस्स्वाधूतः क्लिष्टः श्लाघितो <sup>3</sup> बृंहितः पुष्पाभिकीर्णश्चेति नीचैर्गत <sup>4</sup> मार्गाः ।

कपिप्लुतो भेकप्लुत एकप्लुत एकपादप्लुतः कोकिलसंचार्युरस्यो वक्रचारी च लङ्घनः ।

काङ्को वारिकाङ्को मयूरोऽर्धमयूरो नाकुलोऽर्धनाकुलो वाराहोऽर्धवाराहश्चेति धोरणः ।

संज्ञाप्रतिकारो नारोष्ट्र इति ।

षण्णव द्वादशेति योजनान्यध्वा <sup>5</sup> रथ्यानां पञ्चयोजनान्यध्वा <sup>5</sup> ष्टमानि दशेति पृष्ठवाह्याना <sup>6</sup> मश्वानामध्वा ।

विक्रमो भद्राश्वसो भारवाह इति मार्गाः ।

विक्रमो वल्गितमुपकण्ठमुपजवो जवश्च धाराः ।

168'10 तेषां बन्धनोपकरणं योग्याचार्याः प्रतिदिशेयुः । साङ्गामिकं रथाश्वालङ्कारं च सूताः । अश्वानां चिकित्सकाः शरीरह्रासवृद्धिप्रतीकारमृतुविभक्तं चाहारम् ।

<sup>1</sup> ह्यः. <sup>2</sup> पृथगस्तूपचाली. वृथाः पूर्वार्धवल्गनः, त्रिवचाली पश्चार्धवल्गनः—व्या.

<sup>3</sup> श्लिङ्गितो.

<sup>4</sup> गेति.

<sup>5</sup> जनान्यच्चाध्वा.

<sup>6</sup> वाहिना.

सूत्रग्राहकाश्वबन्धकयावसिकविधापाचकस्थानपालकेशकार- 168'11

जाङ्गलीविदश्च स्वकर्मभिरश्वानाराधयेयुः ।

कर्मातिक्रमे चैषां दिवसवेतनच्छेदनं कुर्यात् । नीराजनोपरुद्धं  
वाहयताश्चिकित्सकोपरुद्धं वा द्वादशपणो दण्डः । क्रियाभैषज्य-  
सङ्गेन व्याधिवृद्धौ प्रतीकारद्विगुणो दण्डः । तदवरोधेन<sup>1</sup> वैलोम्ये  
पत्रमूल्यं दण्डः ।

तेन गोमण्डलं खरोष्ट्रमहिषमजाविकं च व्याख्यातम् ।

द्विरहस्तानमश्वानां गन्धमाल्यं च दापयेत् ।

कृष्णसन्धिषु भूतेज्याः शुक्लेषु स्वातिवाचनम् ॥

नीराजनामाश्वयुजे कारयेन्नवमेऽहनि ।

यात्रादाववया<sup>2</sup>ने वा व्याधौ वा शान्तिके रतः ॥

इत्यध्यक्षप्रचारे अश्वध्यक्षः त्रिंशोऽध्यायः

आदित एकपञ्चाशः.

## ४८ प्रक. हस्त्यध्यक्षः.

हस्त्यध्यक्षो हस्तिवनरक्षां दम्पकर्मशान्तानां हस्तिहस्तिनीकल- 169'6

भानां शालास्थानशय्याकर्मविधायवसप्रमाणं कर्मस्वायोगं बन्ध-  
नोपकरकं साङ्गामिकमलङ्कारं चिकित्सकानीकस्थौपकस्यायुक-  
वर्गं चानुतिष्ठेत् ।

<sup>1</sup> तदवरोधेन.

<sup>2</sup> सा.



170<sup>1</sup> हस्त्यायामद्विगुणोत्सेधाविष्कम्भायामां हस्तिनीस्थानधिकां  
सप्रग्रीवां कुमारीसङ्ग्रहां प्राङ्मुखीमुदङ्मुखीं वा शालां निवे-  
शयेत् ।

हस्त्यायामचतुरश्रश्लक्ष्णालानस्तम्भफलकान्तरकं मूत्रपुरीषो-  
त्सर्गस्थानं निवेशयेत् ।

स्थानसम<sup>1</sup> शय्यामर्धापाश्रयां दुर्गे सान्नाह्योपवाह्यानां बहिर्द-  
म्यव्यालनां ।

प्रथमसप्तमावष्टमभागावहस्तानकालौ, तदनन्तरं, विधायाः,  
पूर्वाह्णे व्यायामकालः, पश्चाद्द्वः प्रतिपान<sup>2</sup> कालः । रात्रिभागौ द्वौ  
स्वप्नकालौ, त्रिभागस्संवेशनौत्थानिकः ग्रीष्मे ग्रहणकालः ।

विंशतिवर्षो ग्राह्यः ।

विक्रो<sup>3</sup> मूढो<sup>4</sup> मत्कुणो<sup>5</sup> व्याधितो गर्भिणी धेनुका हस्तिनी  
चाग्राह्याः ।

सप्तारत्रिरुत्सेधो नवायामो दश परिणाहः ।

प्रमाणतश्चत्वारिंशद्वर्षो भवत्युत्तमः ।

त्रिंशद्वर्षो मध्यमः ।

पञ्चविंशतिवर्षोऽवरः ।

तयोः पादावरो विधाविधिः ।

171<sup>2</sup> अरत्रौ तण्डुलद्रोणः, अर्धाढकं तैलस्य, सर्पिषस्त्रयः प्रस्थाः,  
दशपलं लवणस्य, मांसं पञ्चाशत्पलिकं, रसस्याढकं, द्विगुणं वा

<sup>1</sup> समां.

<sup>2</sup> पादन.

<sup>3</sup> विक्रः.

<sup>4</sup> मूढो = हस्तिनीतुल्यदन्तः.

<sup>5</sup> मक्कणो मक्कूणा निर्दतः — व्या.

दध्नः पिण्डकृद्दनार्थं क्षारं दशपलिकं मद्यस्य आढकं द्विगुणं वा 171'2  
 पयसः प्रतिपानं गात्रावसेकस्तैलप्रस्थः शिरसोऽष्टभागः प्रादी-  
 पिकश्च, यवसस्य द्वौ भारौ सपादौः शष्पस्य शुष्कास्यर्धतृतीयो  
 भारः कडङ्करस्यानियमः ।

सप्तरत्निना तुल्यभोजनोऽष्टारत्नित्यराळः ।

यथाहस्तमवशेषः षडरत्निः पञ्चारत्निश्च ।

क्षीरयावसिको विक्रः क्रीडार्थं ग्राह्यः ।

सञ्जातलोहिता प्रतिछन्ना संलिप्तपक्षा समकक्ष्याऽप्यतिकीर्ण-  
 मांसा समतल्पतला जातद्रोणिकोति शोभाः ।

शोभावशेन व्यायामं भद्रं मन्द्रं<sup>2</sup> च कारयेत् ।

मृगसङ्कीर्णलिङ्गं च कर्मस्मृतुवशेन वा ॥

इत्यध्यक्षप्रचारे हस्त्यध्यक्ष एकात्रिंशोऽध्यायः.

आदिता द्विपञ्चाशः.

## हस्त्यध्यक्षे हस्तिप्रचारः.

कर्मस्कन्धाः चत्वारः दम्यस्मान्नह्य औपवाह्यो व्याळश्च ।

तत्र दम्यः पञ्चविधः—स्कन्धगतः स्तम्भगतो वारिगतोऽपपा-

तगतो<sup>3</sup> यूथगतश्चेति । तस्योपविचारो विक्रकर्म ।

172'3

<sup>1</sup> व्यति. <sup>2</sup> मन्द्रं. <sup>3</sup> ऽवपातगतो ; अपपातगतो गतगत.— इति व्या.

172'4 सात्राह्यस्सप्तक्रियापथः—उपस्थानं संवर्तनं संयानं वधावधो  
हस्तियुद्धं नागरायणं साङ्गामिकं च । तस्योपविचारः कक्ष्याकर्म  
ग्रैवेयकर्म यूथकर्म च ।

औपवाह्योऽष्टविधः—आचरण<sup>1</sup>, कुञ्जरौपवाह्यः, धोरणः,  
आधानगतिकः, यष्टुचपवाह्यः, तोत्रोपवाह्यः, शुद्धोपवाह्यः, मार्गा-  
युकश्चेति । तस्योपविचारः शारदकर्म ह्रीनकर्म नारोष्ट्रकर्म च ।

व्याळ ऐकक्रियापथः । तस्योपावचार आयर्म्यकरक्षः कर्मशङ्कि  
तोऽवर्द्धो विषमः प्रभिन्नः प्रभिन्नविनिश्चयो मदहेतुविनिश्चयश्च  
क्रियाविपन्नो व्याळः ।

शुद्धस्सुव्रतो विषमः सर्वदोषप्रदुष्टश्च ।

तेषां बन्धनोपकरणमनीकस्थप्रमाणं आलानग्रैवेयकक्ष्यापा-  
रायणपरिक्षेपोत्तरादिकं बन्धनं ; अङ्कुशवणुयन्त्रादिकमुपकरणं ;  
वैजयन्तीक्षुरप्रमालास्तरणकुथादिकं भूषणं ; वर्मतोमरशरावा-  
पयन्त्रादिकस्साङ्गामिकालङ्कारः ।

चिकित्सकानीकस्थारोहकाधोरणहस्तिपकौपचारिकविधापा-  
चकयावसिकपादपाशिककुटीरक्षकौपशायिकादिरौपस्थायिकवर्गः

173'10 चिकित्सककुटीरक्षविधापाचकाः प्रस्थौदनं स्नेहप्रसृति<sup>2</sup>  
क्षारलवणयोश्च द्विपालिकं हरेयुः । दशपलं मांसस्यान्यत्र चि-  
कित्सकेभ्यः ।

पथि व्याधिकर्ममदजराऽभितप्तानां चिकित्सकाः प्रतिकुर्युः । 174'3

स्थानस्याशुद्धिर्यव सस्याग्रहणं स्थले शायनमभागे घातः  
परारोहणमकालेयानमभूमावतीर्थेऽवतारणं तरुषण्ड इत्यस्यस्था-  
नानि । तमेषां भक्तवेतनादाददीत ॥

तिस्रो नीराजनाः कार्याश्चातुर्मास्यर्तुसन्धिषु ।

भूतानां कृष्णसन्धीज्यास्सेनान्यः शुक्रसन्धिषु ॥

दन्तमूलपरीणाहद्विगुणं प्रोत्स्य<sup>1</sup> कल्पयेत् ।

अब्दे द्वयर्थे नदीजानां पञ्चाब्दे पर्वतौकसाम् ॥

इत्यध्यक्षप्रचारे हस्तिप्रचारो द्वात्रिंशोऽध्यायः

आदितः त्रिपञ्चाशः

४९-५१ प्रक. रथाध्यक्षः. पत्यध्यक्षः

सेनापतिप्रचारः.

अश्वाध्यक्षेण रथाध्यक्षो व्याख्यातः ।

स रथकर्मान्तान् कारयेत् ।

दशपुरुषो द्वादशान्तरो रथः ।

तस्मादेकान्तरावरा आषडन्तरादिति सप्तस्थाः ।

देवरथपुण्यरथसाङ्गामिकपारियाणिकपरपुराभियानिकवैनायि- 175'3

कांश्च रथान् कारयेत् ।

175'4 इष्वस्त्रप्रहरणावरणोपकरणकल्पनास्सारथिरथिकरथ्यानां च कर्मस्वायोगं विद्यात् । आकर्मभ्यश्च भक्तवेतनं भृतानामभृतानां च योग्यरक्षानुष्ठानमध्व<sup>१</sup> मानकर्म च ।

एतेन पत्यध्यक्षो व्याख्यातः । स<sup>३</sup> मौलभृतश्रेणिमित्रामित्रा-  
टवीबलानां सारफल्गुतां विद्यात्<sup>३</sup> । निम्नस्थलप्रकाशकूटखन-  
काकाशदिवारात्रियुद्धव्यायामं च विद्यात् । आयोगमयोगं  
च कर्मसु ।

तदेव सेनापतिस्सर्वयुद्धप्रहरणाविद्याविनीतो हस्त्यश्वरथ-  
चर्यासम्पृष्टश्चतुरङ्गस्य बलस्यानुष्ठानाधिष्ठानं विद्यात् । स्वभूमिं  
युद्धकालं प्रत्यनीकमभिन्नभेदनं भिन्नमन्धानं संहतभेदनं भिन्न-  
वधं दुर्गवधं यात्राकालं च पश्येत् ।

तूर्यध्वजपताकाभिर्व्यूहसंज्ञाः प्रकल्पयेत् ।

स्थाने याने प्रहरणे सैन्यानां विनये रतः ॥

इत्यध्यक्षप्रचारे रथाध्यक्षः पत्यध्यक्षः सेनापतिप्रचारश्च

त्रयस्त्रिंशोऽध्यायः आदितः चतुष्पञ्चाशः

५२-५३ प्रक. मुद्राऽध्यक्षः विवीताध्यक्षः.

मुद्राऽध्यक्षो मुद्रां मापकेण दद्यात् ।

176'7 समुद्रो जनपदं प्रवेष्टं निष्क्रमितुं वा लभेत ।

द्वादशपणममुद्रो जानपदो दद्यात् ।

177'1

कूटमुद्रायां पूर्वस्साहसदण्डः ।

तिरोजनपदस्योत्तमः ।

विवीताध्यक्षो मुद्रां पश्येत् ।

भयान्तरेषु च विवीतं स्थापयेत् । चोरव्यालभयान्निम्नार-  
ण्यानि शोधयेत् ।

अनु<sup>1</sup>दके कूपसेतुबन्धोत्सान् स्थापयेत्, पुष्पफलवाटांश्च ।

लुब्धकश्वगणिनः परिव्रजेयुररण्यानि ।

तस्करामित्राभ्यागमे शङ्खदुन्दुभिशब्दमग्राह्याः कुर्युः<sup>2</sup>। शैलवृ<sup>2</sup>-  
क्षत्रिरूढा वा, शीघ्रवाहना वा अमित्राटवीसञ्चारं<sup>3</sup> च राज्ञो गृह-  
कपोतैर्मुद्रायुक्तैर्हारीयेयुः<sup>3</sup> धूमाग्निपरंपरया वा ।

द्रव्यहस्तिवनाजीवं वर्तिनीं चोररक्षणम् ।

सार्थातिवाहं गोरक्ष्यं व्यवहारं च कारयेत् ।

इत्यध्यक्षप्रचारे मुद्राऽध्यक्षो विवीताध्यक्षः चतुस्त्रिंशोऽध्यायः

आदितः पञ्चपञ्चाशः.

५४-५५ प्रक. समाहर्तृप्रचारः गृहपति-

वैदेहकतापसव्यञ्जनाः प्रणिधयः.

समाहर्ता चतुर्था जनपदं विभज्य, ज्येष्ठमध्यमकनिष्ठविभा- 178'1

178'1 गेन ग्रामाग्रं परिहारकमायुधीयं धान्यपशुहिरण्यकुप्याविष्टि(कर)  
प्रतिकरमिदमेतावदिति निबन्धयेत् ।

तत्प्रदिष्टः पञ्चग्रामीं दशग्रामीं वा गोपश्चिन्तयेत् ।

सीमावरोधेन ग्रामाग्रं कृष्टाकृष्टस्थलकेदारारामषण्डवाटवन-  
वास्तुचैत्यदेवगृहसेतुबन्धश्मशानसत्रप्रपापुण्यस्थानविवीतपथिस-  
ङ्गचानेन क्षेत्राग्रं; तेन सीमां क्षेत्राणां च मर्यादारण्यपथिप्रमा-  
णसम्प्रदानविक्रयानुग्रहपरिहारनिबन्धान् कारयेत् । गृहाणां च  
करदाकरदसङ्गचानेन ।

तेषु चैतावच्चातुर्वर्ण्यमेतावन्तः कर्षकगोरक्षकवैदेहककारुकर्मक-  
रदासाश्चैतावच्च द्विपदचतुष्पदमिदं चैष हिरण्यविष्टिशुल्कदण्ड<sup>1</sup>-  
स्समुत्तिष्ठितीति ।

कलानां<sup>2</sup> च स्त्रीपुरुषाणां बालवृद्धकर्मचारित्राजीवव्ययपरि-  
माणं विद्यात् ।

एवं च जनपदचतुर्भागं स्थानिकः चिन्तयेत् ।

गोपस्थानिकस्थानेषु प्रदेष्टारः कार्यकरणं बलिप्रग्रहं च कुर्युः ।

समाहर्तृप्रदिष्टाश्च गृहपतिकव्यञ्जना येषु ग्रामेषु प्रणिहिता-  
स्तेषां ग्रामाणां क्षेत्रगृहकुलाग्रं विद्युः । मानसज्जाताभ्यां क्षेत्रा-  
णि भोगपरिहाराभ्यां गृहाणि वर्णकर्मभ्यां कुलानि च । तेषां  
179'7 जङ्घाग्रमायव्ययौ च विद्युः । प्रस्थितागतानां च प्रवासावास-  
कारणमनर्थ्यानां च स्त्रीपुरुषाणां चारप्रचारं च विद्युः ।

एवं वैदेहकव्यञ्जनाः स्वभूमिजानां राजपण्यानां खनिसेतुः 179'8  
वनकर्मान्तक्षेत्रजानां परिमाणमर्थं च विद्युः ।

परभूमिजातानां वारिस्थलपथोपयातानां सारफल्गुपण्यानां  
कर्मसु च शुल्कवर्तन्यातिवाहिकगुल्मनरदेयभागभक्तपण्यागार-  
प्रमाणं विद्युः ।

एवं समाहर्तृप्रदिष्टास्तापसव्यञ्जनाः कर्षक<sup>1</sup>गोरक्षकवैदेहकाना-  
मध्यक्षाणां च शौचाशौचं विद्युः ।

पुराणचोरव्यञ्जनाश्चान्तेवासिनश्चैत्यचतुष्पथशून्या<sup>2</sup>पदोदपान-  
नदीनिपानतीर्थायतनाश्रमारण्यशैलवनगहनेषु स्तेनामित्रप्रवीरपु-  
रुषाणां च प्रवेशनस्थानगमनप्रयोजनान्युपलभेरन् ।

समाहर्ता जनपदं चिन्तयेदेवमुत्थितः ।

चिन्तयेयुश्च संस्थास्तासंस्थाश्चान्यास्स्वयोनयः ॥

इत्यध्यक्षप्रचारे समाहर्तृप्रचारः गृहपतिवैदेहकतापसव्य-

ञ्जनप्राणिधयश्च पञ्चात्रिंशोऽध्यायः.

आदितष्पट्टञ्चाशः.

## ५६ प्रक. नागरकप्रणिधिः.

समाहर्तृवन्नागरको नगरं चिन्तयेत् । दशकुलीं गोपो, विंश 180'6  
तिकुलीं चत्वारिंशत्कुलीं वा ।



181'1 स तस्यां स्त्रीपुरुषाणां जातिगोत्रनामकर्मभिः जङ्घाग्रमाय-  
व्ययौ च विद्यात् ।

एवं दुर्गचतुर्भागं स्थानिकश्चिन्तयेत् ।

धर्मावसाथिनः पापण्डिपाथिकानावेद्य वासयेयुः ।

स्वप्रत्ययाश्च तपस्विनश्श्रोत्रियांश्च कारुशिल्पिनस्वकर्मस्था-  
नेषु स्वजनं वासयेयुः ।

वैदेहकाश्चान्योन्यं स्वकर्मस्थानेषु पण्यानामदेश<sup>1</sup>कालविक्रेता-  
रमस्वकरणं च निवेदयेयुः ।

शौण्डिकपाक्मांसिकौदनिकरूपाजीवाः परिज्ञातमावासयेयुः ।

अतिव्ययकर्तारमसाहितकर्माणं च निवेदयेयुः ।

चिकित्सकः प्रच्छन्नव्रणप्रतीकारकारयितारमपथ्यकारिणं च  
गृहस्वामी च निवेद्य (गोपस्था निवेद्य)<sup>2</sup> गोपस्थानिकयोर्मुच्येता-  
न्यथा तुल्यदोषस्स्यात् ।

प्रस्थितागतौ च निवेदयेत् । अन्यथा रात्रिदोषं भजेत् ।  
क्षेमरात्रिषु त्रिपणं दद्यात् ।

पथिकोत्पथिकाश्च बहिरन्तश्च नगरस्य देवगृहपुण्यस्थान-  
वनश्मशानेषु सव्रणमनिष्टोपकरणमुद्गाण्डीकृतमाविग्रमतिस्वप्न-  
ध्वक्तान्तमपूर्वं वा गृहीयुः ।

182'3 एवमभ्यन्तरे शून्यनिवेशः वशनशौण्डिकौदनिकपाक्मांसिक  
द्यूतपाषण्डावासेषु विचयं<sup>3</sup> कुर्युः ।

<sup>1</sup> पण्यानां देश.

<sup>2</sup> नास्ति.

<sup>3</sup> विचयं च.

अग्निप्रतीकारं च ग्रीष्मे। मध्यमयोरद्वयश्चतुर्भागयोः अष्टभागोऽ- 182'4  
ग्निदण्डः । बहिरधिश्चयणं वा कुर्युः ।

पादः पञ्चघटीनां कुम्भद्रोणी<sup>1</sup> निश्रेणीपरशुशूपाङ्कुशकचग्रहणी-  
द्वतीनां च अकरणे ।

तृणकटच्छन्नान्यपनयेत् ।

अग्निजीविन एकस्थान वासयेत् ।

स्वगृहप्रद्वारेषु गृहस्वामिनो वसेयुः। असंपातिनो रात्रौ रथ्यासु  
कटव्रजास्सहस्रं तिष्ठेयुः । चतुष्पथद्वारे राज<sup>2</sup>परिग्रहेषु च ।

प्रदीप्तमनभिभावतो गृहस्वामिनो द्वादशपणो दण्डः । षट्पणो  
विक्रयिणः । प्रमादादीप्तेषु चतुष्पञ्चाषत्पणो दण्डः ।

प्रादीपिकोऽग्निना वध्यः ।

पांसुन्यासे रथ्यायामष्टभागो दण्डः ।

पङ्कोदकसन्निरोधे पादाः । राजमार्गे द्विगुणः ।

पुण्यस्थानोदकस्थानदेवगृहराजपरिग्रहेषु पणोत्तरा विष्टादण्डाः  
मूत्रेष्वर्धदण्डाः ।

भैषज्यव्याधिभयनिमित्तमदण्डयाः ।

मार्जारश्वनकुलसर्पप्रेतानां नगरस्यान्तरुत्सर्गे त्रिपणो दण्डः।  
खरोष्ट्राश्वतराश्वपशुप्रेतानां षट्पणः। मनुष्यप्रेतानां पञ्चाशत्पणः।

मार्गविपर्यासे शवद्वारादन्यतश्शवनि<sup>3</sup>र्णयने पूर्वस्साहसदण्डः ।  
द्वास्थानां द्विशतम् ।

श्मशानादन्यत्र न्यासे दहने च द्वादशपणो दण्डः ।

183'9

<sup>1</sup> श्रेणि. <sup>2</sup> द्वारराज. <sup>3</sup> न्यतश्च नि.

184'1 विषण्णाल्लिकमुभयतोरत्रं यामतूर्यं ; तूर्यशब्दे राज्ञो गृहा-  
भ्याशे सपादपणमक्षणताडनम्<sup>1</sup> । प्रथमपश्चिमयामिकं मध्यमया-  
यामिकं द्विगुणं बहिश्चतुर्गुणम् ।

शङ्कनीये देशे<sup>2</sup> पूर्वापदाने च गृहीतमनुयुजति ।

राजपरिग्रहोपगमने नगररक्षारोहणे च मध्यमस्साहसदण्डः ।

सूतिकाचिकित्सकप्रेतप्रदीपाय<sup>3</sup> ननागरकर्तूर्यप्रेक्षाग्निनिमित्तमु-  
द्राभिश्चाग्राह्याः ।

चाररात्रिषु प्रछन्नविपरीतवेषाः प्रव्रजिता दण्डशस्त्रहस्ता<sup>5</sup>श्च  
मनुष्या दोषतो दण्ड्याः ।

राक्षिणामवार्यं वारयतां वार्यं चावारयतामक्षणद्विगुणो  
दण्डः ।

स्त्रियं दासीमधिमेहयतां पूर्वस्साहसदण्डः॥ अदासीं मध्यमः ।  
कृतापराधा<sup>6</sup>मुत्तमः । कुलस्त्रियं वधः ।

चेतनाचेतनिकं रात्रिदोषमशंसतो नागर<sup>7</sup>कस्य दोषानुरूपो-  
दण्डः । प्रमादस्थाने च ।

नित्यमुदकस्थानमार्गभूमि<sup>8</sup>च्छन्नपथवप्रपाकाररक्षोवक्षणं नष्ट-  
प्रस्मृतापस्तानां च रक्षणम् ।

बन्धनागारे च बालवृद्धव्याधितानाथानां च<sup>9</sup> जातनक्षत्र-  
185'5 पौर्णमासीषु विसर्गः । पुण्यशीलास्समयानुबद्धा वा दोषनि-  
ष्क्रयं दद्युः ।

<sup>1</sup> तालनम्.

<sup>2</sup> देशे लिङ्गे.

<sup>3</sup> दीपयान.

<sup>4</sup> मितं मु.

<sup>5</sup> हताश्च.

<sup>6</sup> वरोधा

<sup>7</sup> रि.

<sup>8</sup> भ्रम.

<sup>9</sup> नास्ति.

दिवसे पञ्चरात्रे वा बन्धनस्थान् विशोधयेत् ।

185'6

कर्मणा कायदण्डेन हिरण्यानुग्रहेण वा ॥

अपूर्वदेशाधिगमे युवराजाभिषेचने ।

पुत्रजन्मानि वा मोक्षो बन्धनस्य विधीयते ॥

इत्यध्यक्षप्रचारे द्वितीयेऽधिकरणे नागरकप्रणिधिः

षट्त्रिंशोऽध्यायः आदितस्सप्तपञ्चाशः

पतावता कौटिलीयस्यार्थशास्त्रस्य अध्यक्षप्रचारो

द्वितीयमाधिकरणं समाप्तम्.

### ३. अधि. धर्मस्थीयम्.

५७—५८ प्रक. व्यवहारस्थापना विवादपदनिबन्धः.

धर्मस्थास्त्रयस्त्रयोऽमात्या जनपदसन्धिसङ्ग<sup>१</sup>हद्रोणमुखस्थानी  
येषु व्यावहारिकानर्थान् कुर्युः ।

तिरोहितान्तरगारनक्तारण्योपध्युपहरकृतांश्च व्यवहारान् प्र-  
तिषेधयेयुः । कर्तुः कारयितुश्च पूर्वस्साहसदण्डः । श्रोतृणामेकैकं  
प्रत्यर्धदण्डाः । श्रद्धेयानां तु द्रव्यव्यपनयः ।

परोक्षेणाधिकर्णग्रहणमवक्तव्यकरा<sup>२</sup> वा तिरोहितास्सिद्धयेयुः । 187'4

दायनिक्षेपोपनिधिविवाहयुक्ताः स्त्रीणामनिष्कासिनीनां व्या-

188'1 धितानां चामूढसंज्ञानामन्तरगारकृतास्सिद्धयेयुः ।

साहसानुप्रवेशकलहविवाहराजनियोगयुक्ताः पूर्वरात्रव्यवहारिणां च रात्रिकृतास्सिद्धयेयुः ।

सार्थव्रजाश्रमव्याधचाराणां मध्येष्वरण्यचराणामरण्यकृतास्सिद्धयेयुः ।

गूढाजीविषु चोपधिकृतास्सिद्धयेयुः ।

मिथस्समवाये चोपहरकृताः सिद्धयेयुः । अतोऽन्यथा न सिद्धयेयुः ।

अपाश्रयवाद्भिश्च कृताः, पितृमाता<sup>३</sup> पुत्रेण<sup>४</sup> पिता<sup>५</sup> पुत्रवत्या निष्कुलेन भ्रात्रा, कनिष्ठेनाविभक्तांशेन, पतिमत्या पुत्रवत्या च स्त्रिया, दासाहितकाभ्यां, अपाप्तातीतव्यवहाराभ्यां, अभिशस्तप्रव्रजितव्यङ्गव्यसनिभिश्चान्यत्र निसृष्टव्यवहारेभ्यः ।

तत्रापि क्रुद्धेनार्तेन मत्तेनोन्मत्तेनाप<sup>६</sup>गृहीतेन वा कृता व्यवहारा न सिद्धयेयुः । कर्तृकारयितृश्रोतृणां पृथग्यथोक्ता दण्डाः । स्वे स्वे तु वर्गे देशे काले च स्वकरणकृतास्सम्पूर्णचाराश्शुद्धदेशा दृष्टरूपलक्षणप्रमाणगुणास्सर्वव्यवहारास्सिद्धयेयुः । पश्चिमं त्वेषां<sup>७</sup> करणमादेशाधिवर्जं श्रद्धेयुः ।

189'2 इति व्यवहारस्थापना ।

१ च मूढ २ चारणम्. ३ 'पितृमाता' पाठस्सुनेयः.

४ परतो व्यवहारज्ञः स्वतन्त्र. पितरावृते । जवितोर्न स्वतन्त्रस्याज्जरयाऽपि समन्वितः ॥ कात्यायनो माधवीयव्यवहारकाण्डे. ५ 'पित्रा' इति सुपठम्. ६ व. ७ चैषां.

८ भद्रेयम्.

संवत्सरमृतुं मासं पक्षं दिवसं करणमधिकरणमृणं वेदकावे 189'3  
दकयोः कृतसमर्थावस्थयोर्देशग्रामजातिगोत्रनामकर्मणि चाभि-  
लिख्य वादिप्रतिवादिप्रश्नानर्थानुपूर्व्यान्निवेशयेत् । निविष्टां-  
श्चावेक्षेत ।

निबद्धं पादमुत्सृज्यान्यं पादं सङ्ग्रामति ; पूर्वोक्तं पश्चिमेना-  
र्थेन नाभिसम्बध्यते<sup>2</sup> । परवाक्यमनभिग्राह्यमभिग्राह्यावतिष्ठते ।  
प्रतिज्ञाय देशं “निर्दिश” इत्युक्ते न निर्दिशति ।<sup>3</sup> निर्दिष्टोद्देशा-  
दन्यदेशमुपस्थापयति । उपस्थिते देशेऽर्थवचनं “नैवम्” इत्य-  
पव्ययते । साक्षिभिरवधृतं नेच्छति । असम्भाष्ये देशे साक्षिभि-  
र्मिथस्सम्भाषते ।

इति परोक्तहेतवः ।

परोक्तदण्डः पञ्चबन्धः । स्वयंवादिदण्डो दशबन्धः । पुरुषभृ-  
तिरष्टाङ्गः । पथि भक्तमर्थविशेषतः । तदुभयं नियम्यो दद्यात् ।

अभियुक्तो न प्रत्यभियुज्जीत अन्यत्र कलहसाहससार्थसमवा-  
येभ्यः । न चाभियुक्तेऽभियोगोऽस्ति । अभियोक्ता चेत् प्रत्यु-  
क्तस्तदहरेव न प्रति ब्रूयात्, परोक्तस्यात् । कृतकार्यविनिश्चयो  
ह्यभिनियोक्तो,<sup>4</sup> नाभियुक्तः । तस्याप्रतिब्रुवतास्त्रिरात्रं सप्तरात्रमिति ।  
अत ऊर्ध्वं त्रिपणावराध्यं द्वादशपणपरं दण्डं कुर्यात् । त्रिपक्षा-  
दूर्ध्वम<sup>5</sup> प्रतिब्रुवतः परोक्तदण्डं कृत्वा यान्यस्य द्रव्याणि स्युस्त-  
तोऽभियोक्तारं प्रतिपादयेदन्यत्र प्रत्युपकरणेभ्यः । तदेव निष्प-  
ततोऽभियुक्तस्य कुर्यात् । अभियोक्तुर्निष्पातसमकालः परोक्त 190'5

पूर्व्यानि.

<sup>2</sup> नाभिसन्ध्यते.

<sup>3</sup> हेतुदेशभेदं वा निर्दिशति.

<sup>4</sup> न्यं.

<sup>5</sup> भियोक्ता.

<sup>6</sup> दूर्ध्वं प्र.

<sup>7</sup> कुं नि.

190'6 भावः । प्रेतस्य व्यसनिनो वा साक्षिवचनाः सारमभियोक्ता<sup>1</sup>  
दण्डं दत्त्वा कर्म कारयेत्; आधि वा सकामं<sup>2</sup> प्रवेशयेत् । रक्षो-  
घ्नरक्षितं वा कर्मणा प्रतिपादयेत् अन्यत्र ब्राह्मणादिति ।

चतुर्वर्णाश्च<sup>3</sup> प्रस्यायं लोकस्याचाररक्षणात् ।

नश्यतां सर्वधर्माणां राजा<sup>4</sup> धर्मप्रवर्तकः ॥

धर्मश्च व्यवहारश्च चरित्रं राजशासनम् ।

विवादार्थश्च<sup>5</sup> तुष्पादः पश्चिमः पूर्वबाधकः ॥

अत्र<sup>6</sup> सत्य<sup>7</sup> स्थितो धर्मो व्यवहारस्तु<sup>8</sup> साक्षिषु ।

चरित्रं सङ्गृहे पुंसां राज्ञामाज्ञा तु शासनम् ॥

राज्ञः स्वधर्मस्वर्गाय प्रजा धर्मेण रक्षितुः ।

अरक्षितुर्वा क्षेप्तुर्वा मिथ्यादण्डमतोऽन्यथा ॥

दण्डो हि केवलो लोकं परं चेमं च रक्षति ।

राज्ञा पुत्रे च शत्रौ च यथादोषं समं धृतः ॥

अनुशासद्भिर्धर्मेण व्यवहारेण संस्थया ।

न्यायेन च चतुर्थेन चतुरन्तां महीं जयेत् ॥

संस्थाया<sup>9</sup> धर्मशास्त्रेण शास्त्रं वा व्यावहारिकम् ।

यास्मिन्नर्थे विरुध्येत धर्मेणार्थं विनिश्चयेत्<sup>8</sup> ॥

191'9 शास्त्रं विप्रतिपद्येत धर्मन्यायेन केनचित् ।

न्यायस्तत्र प्रमाणं स्यात्तत्र पाटो हि नश्यति<sup>9</sup> ॥

<sup>1</sup> साभियोक्ता ; साक्षिवचनमसारमभियोक्ता<sup>1</sup> इति पाठस्साधुरिति भाति.

<sup>2</sup> अधिवासकामं.

<sup>3</sup> राजध.

<sup>4</sup> तत्र.

<sup>5</sup> सत्ये.

<sup>6</sup> रोस्तु

<sup>7</sup> स्थया.

<sup>8</sup> निर्णयेत्.

<sup>9</sup> अर्थशास्त्रात्तु बलवद्धर्मशास्त्रमिति स्थितिः. 21,

दृष्टदोषस्स्वयंवादः स्वपक्षपरपक्षयोः ।

192'2


अनुयोगार्जवं हेतुश्शपथश्चार्थसाधकः ॥

पूर्वोत्तरार्थव्याघाते साक्षिवक्तव्यकारणे ।

चारहस्ताच्च निष्पाते प्रदेष्टव्यः पराजयः ॥

इति धर्मस्थीये तृतीयाधिकरणे विवादपदनिबन्धः

प्रथमोऽध्यायः आदितोऽष्टपञ्चाशः.



५९ प्रक. विवाहसंयुक्ते विवाहधर्मः

स्त्रीधनकल्प आधिवेदनिकम्.

विवाहपूर्वो व्यवहारः ।

कन्यादानं कन्यामलङ्कृत्य ब्राह्मो विवाहः ।

सहधर्मचर्या प्राजापत्यः ।

गोमिथुनादानादार्षः ।

अन्तर्वेद्यामृत्विजे दानात् दैवः ।

मिथस्समवायात् गान्धर्वः ।

शुल्कदानादामुरः ।

प्रसह्यादानाद्राक्षसः ।

सुप्तादा<sup>१</sup>नात्पैशाचः ।

पितृप्रमाणाश्चत्वारः पूर्वे धर्म्याः ।

193'1



193'1 मातापितृप्रमाणाः शेषाः ।

तौ हि शुल्कहरौ दुहितुः । अन्यतराभावेऽन्यतरो वा । अद्वितीयं<sup>1</sup> शुल्कं स्त्री हरेत् । सर्वेषां प्रीत्यारोपणमप्रतिषिद्धम् ।

वृत्तिराबध्यं वा स्त्रीधनम् ।

परद्विसहस्रा<sup>2</sup> स्थाप्या वृत्तिः । आबध्यानियमः । तदात्मणु त्रस्तुषाभर्मणि प्रावासाप्रतिविधाने च भार्याया भोक्तुमदोषः । प्रतिरोधकव्याधिदुर्भिक्षभयप्रतीकारे धर्मकार्ये च पत्युः । सम्भूय वा दंपत्योर्मिथुनं प्रजातयोस्त्रिवर्षोपभुक्तं च धर्मिष्ठेषु विवाहेषु नानुयुज्यते । गान्धर्वासुरोपभुक्तं सवृद्धिकमुभयं दाप्येत । राक्षसपैशाचोपभुक्तं स्तेयं दद्यात् ।

इति विवाहधर्मः ।

मृते भर्तरि धर्मकामा तदानीमेवास्थाप्याभरणं शुल्कशेषं च लभेत । लब्ध्वा वाविन्दमाना सवृद्धिकमुभयं दाप्येत । कुटु<sup>4</sup>-स्वकामा तु श्वशुरपतिदत्तं निवेशकाले लभेत ।

निवेशकालं हि दीर्घप्रवासे व्याख्यास्यामः ।

श्वशुरप्रातिलोभ्येन वा निविष्टा श्वशुरपतिदत्तं जीयेत । ज्ञातिहस्तादभिमृष्टाया ज्ञातयो यथागृहीतं दद्यात् ।

न्यायोपगतायाः प्रतिपत्ता स्त्रीधनं गोपायेत् ।

पतिदायं विन्दमाना जीयेत । धर्मकामा भुज्यते ।

194'4 पुत्रवती विन्दमाना स्त्रीधनं जीयेत । तत्तु स्त्रीधनं पुत्रा हरेयुः ।

<sup>1</sup> द्वितीयं.

<sup>2</sup> साहस्रा.

<sup>3</sup> साप्रवि.

<sup>4</sup> कुटु.

पुत्रभरणार्थं वा विन्दमाना पुत्रार्थं स्फातीकुर्यात् ।

194'5

बहुपुरुषप्रजानां पुत्राणां यथापितृदत्तं स्त्रीधनमवस्थापयेत् ।

कामकारणीयमपि स्त्रीधनं विन्दमाना पुत्रसंस्थं कुर्यात् ।

अपुत्रा पतिशयनं पालयन्ती गुरुसमीपे स्त्रीधनमायुःक्षया-  
द्भुञ्जीत । आपदर्थं हि स्त्रीधनं । ऊर्ध्वं दायादं गच्छेत् ।

जीवाति भर्तरि मृतायाः पुत्रा दुहितरश्च स्त्रीधनं विभजेरन् ।  
अपुत्रायाः दुहितरः । तदभावे भर्ता ।

शुल्कमन्वाधेयमन्यद्वा बन्धुभिर्दत्तं बान्धवा हरेयुः ।

इति स्त्रीधनकल्पः ।

वर्षाण्यष्टात्रप्रजायमानामपुत्रां बन्ध्यां चाकाङ्क्षेत् । दश निन्दुं  
द्वादश कन्याप्रसविनीम् । ततः पुत्रार्थी द्वितीयां विन्देत् । तस्या-  
तिक्रमे शुल्कं स्त्रीधनमर्थं चाधिवेदनिकं दद्यात् । चतुर्विंशति  
पणपरं च<sup>1</sup> दण्डम् ।

शुल्कस्त्रीधनमशुल्कस्त्रीधनास्त<sup>2</sup>त्प्रमाणम धिवेदनिकमनुरूपां च  
वृत्तिं दत्त्वा बह्वीरपि विन्देत् । पुत्रार्था हि स्त्रियः ।

तीर्थसमवाये चासां यथाविवाहं पूर्वोढां जीवन्पुत्रां वा पूर्वं<sup>3</sup> 195'2  
गच्छेत् । तीर्थगूहनागमने षण्णवतिर्दण्डः । पुत्रवतीं धर्मकामां  
बन्ध्यां साधुं<sup>3</sup> नीरजस्कां वा नाकामामुपेयात् । न चाकामः पुरुषः  
कुष्ठिनीमुन्मत्तां वा गच्छेत् । स्त्री तु पुत्रार्थमेवंभूतं वोपगच्छेत् ।

<sup>1</sup> नास्ति.<sup>2</sup> नायान्त.<sup>3</sup> निन्दुं.

196'2

नीचत्वं परदेशं वा प्रस्थितो राजकिल्बिषी ।

प्राणाभिहन्ता पतितस्त्याज्यः क्लीवोऽपि वा पतिः ॥

इति धर्मस्थीये तृतीयेऽधिकरणे विवाहसंयुक्ते विवाहधर्मः

स्त्रीधनकल्प आधिवेदनिकं<sup>१</sup> द्वितीयोऽध्यायः.

आदित एकोनषष्टितमोऽध्यायः.

## ५९ प्रक. विवाहसंयुक्ते—शुश्रूषाभर्मपारुष्य- द्वेषातिचारोपकारव्यवहारप्रतिषेधाश्च.

द्वादशवर्षा स्त्री प्राप्तव्यवहारा भवति । षोडशवर्षः पुमान् ।  
अत ऊर्ध्वमशुश्रूषायां द्वादशपणः स्त्रीया दण्डः पुंसो द्वि-  
गुणः ॥

भर्मण्यायामनिर्दिष्टकालायां ग्रासाच्छादनं वाऽधिकं यथा  
पुरुषपरिवापं सविशेषं दद्यात् । निर्दिष्टकालायां तदेव  
सङ्गृह्याय बन्धं च दद्यात् । शुल्कस्त्रीधनाधिवेदनिका<sup>२</sup> ना-  
मनादने च ।

श्वशुरकुलप्रविष्टायां विभक्तायां वा नाभियोज्यः पतिः ।

इति भर्म ।

97'2 “नग्रे विनग्रे न्यङ्गेऽपितृकेऽमातृके” इत्यनिर्देशेन विनय-  
ग्राहणम् ॥

<sup>१</sup> आध्यावह्निकं.

<sup>२</sup> नाध्यावहनि.

वेणुदलरज्जुहस्तानामन्यतमेन वा पृष्ठे त्रिराघातः । तस्या- 197'2  
तिक्रमे वाग्दण्डपारुष्यदण्डाभ्यामर्धदण्डाः ॥

तदेव स्त्रिया भर्तरि प्रसिद्ध<sup>1</sup> मदोषाया<sup>2</sup> ईर्ष्याया बाह्यविहा-  
रेषु द्वारेष्वस्यो यथानिर्दिष्टः ॥

इति पारुष्यं ॥

भर्तारं द्विषती स्त्री सप्तार्तवाऽन्यं कामयमाना<sup>3</sup> तदानीमेव  
स्थाप्याभरणं निधाय भर्तारं अन्यया सह शयानमनुशयीत ॥

भिक्षुक्यन्वाधि<sup>4</sup> ज्ञातिकुलानामन्यतमे वा भर्ता द्विषत् स्त्रिय-  
मेकामनुशयीत ॥

दृष्टि<sup>5</sup>लिङ्गे मैथुनापहारे सवर्णापमर्षोपगमे वा मिथ्यावादी  
द्वादशपणं दद्यात् ॥

अमोक्ष्या भर्तुरकामस्य द्विषती भार्या । भार्यायाश्च भर्ता ।  
परस्परं द्वेषान्मोक्षः ॥

स्त्रीविप्रकाराद्वा पुरुषश्चेन्मोक्षमिच्छेत् यथागृहीतमस्यै द-  
द्यात् ॥

पुरुषविप्रकाराद्वा स्त्री चेन्मोक्षमिच्छेत् नास्यै यथागृहीतं 198'1  
दद्यात् । अमोक्षो धर्मविवाहानामिति ॥

<sup>1</sup> सिद्धा.

<sup>2</sup> षायां.

<sup>3</sup> वान्यमण्डयमाना.

<sup>4</sup> क्यवाधि.

<sup>5</sup> दृष्ट.

198'2

प्रतिषिद्धा स्त्री दर्पमयक्रीडायां त्रिपणं दण्डं दद्यात् ॥

दिवा स्त्रीप्रेक्षाविहारगमने षट्पणो दण्डः ॥

पुरुषप्रेक्षाविहारगमने द्वादशपणः । रात्रौ द्विगुणः ॥

सुप्तमत्ताप्रव्रजने भर्तुरादाने च द्वारस्य द्वादशपणः ॥

रात्रौ निष्कासने द्विगुणः ॥

स्त्रीपुंसयोर्मैथुनार्थेनाङ्गविचेष्टायां रहशील सम्भाषायां वा  
चतुर्विंशतिपणः स्त्रिया दण्डः; पुंसो द्विगुणः ॥

केशनीवीदन्तनखावलम्बनेषु पूर्वस्ताहसदण्डः; पुंसो द्वि-  
गुणः ॥

शङ्कितस्थाने सम्भाषायां च पणस्थाने शिफादण्डः;  
स्त्रीणां ग्राममध्ये चण्डालः पक्षान्तरं पञ्चशिफा दद्यात् ।  
पणिकं वा प्रहारं मोक्षयेत् ॥

इत्यतिचाराः ॥

प्रतिषिद्धयोः स्त्रीपुंसयोरन्योन्योपकारे क्षुद्रकद्रव्याणां द्वादश-  
199'1 पणो दण्डः; स्थूलकद्रव्याणां चतुर्विंशतिपणः; हिरण्यसुवर्ण-  
योश्चतुष्पञ्चासत्पणः स्त्रिया दण्डः । पुंसो द्विगुणः ॥

त एवागम्ययोरर्धदण्डाः ॥

तथा प्रतिषिद्धपुरुषव्यवहारेषु च ॥

इति प्रतिषेधः ॥

राजद्विष्टार्ति<sup>१</sup>चाराभ्यामात्मापक्रमणेन च ।

199'2

स्त्रीधनानीतशुल्कानामस्वाम्यं जायते स्त्रियः ॥

इति धर्मस्थीये विवाहसंयुक्ते शुश्रूषाभर्मपारुष्यद्वेषाति-  
चारा उपकारव्यवहारप्रतिषेधाश्च तृतीयोऽध्यायः.

आदितष्यष्टितमः.

५९ प्रक. विवाहसंयुक्ते—निष्पत्तनं पथ्यनुसरणं  
ह्रस्वप्रवासः दीर्घप्रवासश्च.

पतिकुलान्निष्पतितायाः स्त्रियाषट्पणो दण्डोऽन्यत्र विप्र-  
कारात् । प्रतिषिद्धायां द्वादशपणः । प्रातिवेशगृहातिगतायाषट्पणः ।

प्रातिवेशिकभिक्षुकवैदेहकानामवकाशभिक्षापण्यादाने द्वादश-  
पणो दण्डः । प्रतिषिद्धानां पूर्वः साहसदण्डः । परिगृहातिग-  
तायां चतुर्विंशतिपणः ॥

परभार्यावकाशदाने शक्यो<sup>२</sup> दण्डोऽन्यत्रापद्रव्यः । वारणाज्ञा  
नयोर्निर्दोषः प्रति<sup>३</sup>विप्रकारात् ॥

“पतिज्ञातिसुखावस्थग्रामिकान्वाधिभिक्षुकीज्ञातिकुलानामन्य-  
तमं पुरुषं गन्तुमदोषः” इत्याचार्याः ॥

“सपुरुषं वा ज्ञातिकुलं कुतो हि साध्वीजनस्य छलं सु- 200'3  
खमेतदवबोद्धुम्” इति कौटिल्यः ॥

प्रेतव्याधिव्यसनगर्भनिमित्तमप्रतिषिद्धमेव ज्ञातिकुलगमनम् ॥

200'3 नि<sup>1</sup>मित्तं वारयतो द्वादशपणो दण्डः। तत्रापि<sup>2</sup> गूहमाना  
स्त्रीधनं जीयेत । ज्ञातयो वा छादयन्तः शुल्कशेषम् ॥

इति निष्पतनम् ॥

पतिकृलान्निष्पत्य ग्रामान्तरगमने द्वादशपणो दण्डः स्था-  
प्याभरणलोपश्च ॥

गम्येन वा पुंसा सहप्रस्थाने चतुर्विंशतिपणः ; सर्वधर्मलोप-  
श्चान्यत्र भर्मदानतर्धिगमनाभ्यां। पुंसः पूर्वः साहसदण्डः। तुल्यश्रे  
यसोः पापीयसोः मध्यमः। बन्धुरदण्डश्च । प्रतिषेधेऽर्धदण्डः ॥

पथि व्यन्तरे गूढदेशाभिगमने मैथुनार्थेन शङ्कितप्रतिषि-  
द्धाभ्यां वा पथ्यनुसारेण सङ्ग्रहणं<sup>3</sup> विद्यात् ॥

तालापचारचारणमत्स्यबन्धकलुब्धकगोपालकशौण्डिकानाम-  
न्येषां च प्रसृष्टास्त्री<sup>4</sup>काणां पथ्यनुसरणमदोषः ॥

प्रतिषिद्धे वा नयतः पुंसः स्त्रियो वा गच्छन्त्यास्त ए-  
वार्धदण्डाः ॥

इति पथ्यनुसरणम् ॥

ह्रस्वप्रवासिनां शूद्रवैश्यक्षत्रियब्राह्मणानां भार्यास्मंवत्सरो-  
201'1 त्तरं कालमाकांक्षेरन्, अप्रजातास्मंवत्सराधिकं प्रजाताः। प्रतिवि  
हिताः द्विगुणं कालं ; अप्रतिविहितास्सुखावस्था बिभृयुः ; परं च-  
त्वारि वर्षाण्यष्टौ वा ज्ञातयः ; ततो यथादत्तमादाय प्रमुञ्चेयुः ॥

<sup>1</sup> तानिमि. <sup>2</sup> तत्रहि. <sup>3</sup> ग्रहणं. <sup>4</sup> प्रसृष्टास्त्री.

ब्राह्मणमधीयानं दशवर्षाण्यप्रजाताः<sup>१</sup>; द्वादश प्रजाताः<sup>२</sup>। रा- 201'2  
 जपुरुषमायुःक्षयादाकाङ्क्षेत । सर्वणतश्च प्रजाता नापवादं  
 लभेत । कुटुम्बर्द्धिलोपे वा सुखावस्थैर्विमुक्ता यथेष्टं विन्देत ।  
 जीवितार्थमापद्गता वा धर्मविवाहात्कुमारी परिगृहीतारमना  
 ख्याय प्रोषितं श्रूयमाणं सप्ततीर्थान्याकाङ्क्षेत । संवत्सरं श्रूयमा-  
 णं आख्याय; प्रोषितमश्रूयमाणं पञ्चतीर्थान्याकाङ्क्षेत  
 दश श्रूयमाणं; एकदेशदत्तशुल्कं त्रीणि तीर्थान्यश्रूयमाणं;  
 श्रूयमाणं सप्ततीर्थान्याकाङ्क्षेत। दत्तशुल्कं पञ्चतीर्थान्यश्रूयमाणं;  
 दश श्रूयमाणम् । अन्ततः<sup>३</sup> परं धर्मस्थैर्विगृह्य यथेष्टं विन्देत ।  
 तीर्थोपरोधो हि धर्मवध इति कौटिल्यः ।

दीर्घप्रवासिनः प्रव्राजितस्य प्रेतस्य वा भार्या सप्ततीर्थान्याकाङ्क्षेत । संवत्सरं प्रजाता । ततः पतिसोदर्यं गच्छेत् ।  
 बहुषु प्रत्यासन्नं धार्मिकं धर्मसमर्थं कनिष्ठमभार्यं वा । तदभावेऽप्यसोदर्यं सपिण्डं तुल्यं<sup>५</sup> वा । आसन्नमेतेषां एष एव क्रमः—

एतानुत्क्रम्य दायादान् वेदने जातकर्मणि ।

203'2

जारस्त्रीदातृवेत्तारस्संप्राप्तास्सङ्गहात्ययम् ॥

इति धर्मस्थीये विवाहसंयुक्ते निपस्तनं पथ्यनुसरणं

ह्रस्वप्रवासः दीर्घप्रवासश्च चतुर्थोऽध्यायः.

विवाहसंयुक्तं समाप्तम्.

आदित एकषष्ठितमः.



## ६० प्रक. दायविभागे—दायक्रमः

203'4 अनीश्वराः पितृमन्तस्स्थितपितृमातृकाः पुत्राः । तेषां ऊर्ध्वं  
पितृतो दायविभागः पितृद्रव्याणां स्वयमार्जितमविभज्यं अ  
न्यत्र पितृद्रव्यादुत्थितेभ्यः ॥

पितृद्रव्यादाविभक्तोपगतानां पुत्राः पौत्रा वा चतुर्थादित्यं  
शभाजः तावद्विच्छिन्नः पिण्डो भवति । विच्छिन्नपिण्डा  
स्सर्वे समं विभजेरन् ॥

अपितृद्रव्या विभक्तपितृद्रव्या वा सहजीवन्तः पुनर्विभ-  
जेरन् । यतश्चोत्तिष्ठेत स ऋद्धयंशं लभेत ॥

द्रव्यमपुत्रस्य सोदर्या भ्रातरः सहजीविनो वा हरेयुः  
कन्याश्च रिक्थम् ॥

पुत्रवतः पुत्राः दुहितरो वा धीमष्टेषु विवाहेषु जाताः ॥

तदभावे पिता धरमाणः ; पित्रभावे भ्रातरो भ्रातृपुत्राश्च ॥

अपितृका बहवोऽपि च भ्रातरो भ्रातृपुत्राश्च पितुरेक-  
मंशं हरेयुः ॥

सोदर्याणामनेकापितृकाणां पितृतो दायविभागः पितृभ्रातृ-  
104'3 पुत्राणां पूर्वे विद्यमाने नापर<sup>2</sup>मवलम्बन्ते । ज्येष्ठे च कानि-  
ष्ठमर्ध<sup>3</sup>ग्राहिणम् ॥

जीवद्विभागे पिता नैकं विशेषयेत् । न चैकमकारणान्निर्वि 204'4  
भजेत । पितुरसत्यर्थे ज्येष्ठाः कनिष्ठाननुगृह्णीयुः अन्यत्र मि-  
थ्यावृत्तेभ्यः ॥

प्राप्तव्यवहाराणां विभागः । अप्राप्तव्यवहाराणां देयविशुद्धं  
मातृबन्धुषु ग्रामवृद्धेषु वा स्थापयेयुर्व्यवहारप्रापणात् प्रोषि-  
तस्य वा ॥

सन्निविष्टसमसन्निविष्टेभ्यो नैवेशनिकं दद्याः । कन्याभ्यश्च  
प्रदानिकम् ॥

ऋणरिक्थयोस्समो विभागः ॥

‘उदपात्राण्यपि निष्किञ्चना विभजेरन्’ इत्याचार्याः ॥

‘छलमेतदिति’ कौटिल्यः । सतोऽर्थस्य विभागो नासतः  
‘एतावानर्थः सामान्यस्तस्यैतावान् प्रत्यंशः’ इत्यनुभाष्य ब्रुवन्  
साक्षिषु विभागं कारयेत् । दुर्विभक्तमन्योन्यापहतमन्तर्हितमवि-  
ज्ञातोत्पन्नं वा पुनर्विभजेरन् ॥

अदायादकं राजा हरेत् स्त्रीवृत्तिप्रेतकर्दर्यवर्जमन्यत्र श्रोत्रिय-  
द्रव्यात् । तत् त्रैविद्येभ्यः प्रयच्छेत् ॥

पतितः पतिताज्जाताः क्लीबश्चानंशाः । जडोन्मत्तान्धकुष्ठि- 205'6  
नश्च । सति भार्यार्थे तेषामपत्यमतद्विधं भागं हरेत् । ग्रासा-  
च्छादनमितरे पतितवर्जाः ॥

206'2

तेषां च कृतदाराणां लुप्ते प्रजनने सति ।

सृजेयुः बान्धवाः पुत्रांस्तेषामंशं प्रकल्पयेत् ॥

इति धर्मस्थीये दायविभागे दायक्रमः पञ्चमोऽध्यायः  
आदितो द्विषष्टितमः.

## ६० प्रक. अंशविभागः.

एकस्त्रीपुत्राणां ज्येष्ठांशः ॥

ब्रह्मणानामजाः; क्षत्रियाणामश्वः; वैश्यानां गावः; शूद्रा-  
णामवयः ॥

काणलिङ्गास्तेषां मध्यमांशः । भिन्नवर्णाः कनिष्ठांशः ।

चतुष्पदाभावे रत्नवर्जानां दशानां भागं द्रव्याणामेकं  
ज्येष्ठो हरेत् । प्रतिमुक्तस्वधापाशो हि भवति ॥

इत्यौशनसो विभागः ॥

पितुः परिवापाद्यानमाभरणं च ज्येष्ठः<sup>१</sup>; शयनासनं भुक्त-  
कांस्यं च मध्यमांशः; कृष्णं धान्यायसं गृहपरिवापो गोशकटं  
च कनिष्ठांशः । शेष<sup>२</sup>द्रव्याणामेत<sup>३</sup>द्रव्यस्य वा समो विभागः ॥

आदायादा भगिन्यः मातुः परिवापाद्भुक्तकांस्याभरणभा-  
गिन्यः ।

207'1

मानुषहीनो ज्येष्ठस्तृतीयमंशं ज्येष्ठांशल्लभेत । चतुर्थमना<sup>४</sup>  
यवृत्तिः; निवृत्तधर्मकार्यो वा कामाचारस्सर्वं जीयेत ॥

तेन मध्यमकनिष्ठौ व्याख्यातौ ॥

<sup>१</sup> ज्येष्ठांशः.

<sup>२</sup> शेषाणां.

<sup>३</sup> मेक.

<sup>४</sup> मन्या.

तयोर्मानुषोपेतो ज्येष्ठांशादर्थं लभेत ॥

नानास्त्रीपुत्राणां तु संस्कृतासंस्कृतयोः कन्याकृतक्रियाभावे 207'2  
चैकस्याः, पुत्रयोर्धर्मयोर्वा पूर्वजन्मना ज्येष्ठभावः ॥

सूतमागधब्राह्मणरथकाराणामैश्वर्यतो विभागः शेषास्तमुपजी-  
वेयुः । अनीश्वरास्समविभागा इति ॥

चातुर्वर्ण्यपुत्राणां ब्राह्मणीपुत्रश्चतुरोऽशान् हरेत् ॥

क्षत्रियापुत्रस्त्रीनंशान् ॥

वैश्यापुत्रो द्वावंशौ ॥

एकं शूद्रापुत्रः ॥

तेन त्रिवर्णद्विवर्णपुत्रविभागः क्षत्रियवैश्ययोर्व्याख्यातः ॥

ब्राह्मणस्यानन्तरापुत्रस्तुल्यांशः; क्षत्रियवैश्ययोरर्थांशः, तु-  
ल्यांशो वा मानुषोपेतः ॥

तुल्यातुल्ययोरेकपुत्रस्सर्वं हरेत् । बन्धूंश्च विभृयात् ॥

ब्राह्मणानां तु पारशवस्तृतीयमंशं लभेत । द्वावंशौ सपि-  
ण्डः कुल्यो वाऽऽसन्नः स्वधादानहेतोः । तदभावे पितुराचा-  
र्योऽन्तेवासी वा ॥

क्षेत्रे वा जनयेदस्य नियुक्तः क्षेत्रजं सुतम् ।

208'2

मातृबन्धुस्सगोत्रो वा तस्मै तत्प्रदिशोद्धनम् ॥

इति धर्मस्थीये दायविभागोऽंशविभागः

षष्ठोऽध्यायः आदितस्त्रिषष्टितमः.



## ६० प्रक. पुत्रविभागः.

208'4

“परपरिग्रहे बीजमुत्सृष्टं क्षेत्रिणः” इत्याचार्याः ॥

“माता भस्त्रा यस्य रेतस्तस्यापत्यम्” इत्यपरे ॥

“विद्यमानमुभयम्” इति कौटिल्यः ॥

स्वयंजातः कृतक्रियायामौरसः । तेन तुल्यः पुत्रिकापुत्रः ।  
सगोत्रेणान्यगोत्रेण वा नियुक्तेन क्षेत्रजातः क्षेत्रजः पुत्रः । जन-  
यितुरसग्रन्यास्मिन् पुत्रे स एव द्विपितृको द्विगोत्रो वा द्वयो-  
रपि स्वधारिक्यभागभवति । तत्सधर्मा बन्धूनां गृहे गूढजात  
स्तु गूढजः । बन्धुनोत्सृष्टोऽपविद्धः संस्कृतुः पुत्रः । कन्या  
गर्भः कानीनः । सगर्भोढायास्सहोढः । पुनर्भूतायाः पौनर्भवः ॥

स्वयंजातः पितृबन्धूनां च दायादः । परंजात<sup>२</sup>स्संस्कृतु  
रेव न बन्धूनाम् ॥

तत्सधर्मा मातापितृभ्यामद्भिर्दत्तो<sup>३</sup> दत्तः । स्वयं बन्धुभि-  
र्वा पुत्रभावोपगत उपगतः । पुत्रत्वेऽधिकृतः कृतकः । परि  
क्रीतः क्रीत इति ॥

औरसे तूत्पन्ने सवर्णास्तृतीयांशहराः । असवर्णा ग्रासा-  
च्छादनभागिनः ॥

209'3

ब्राह्मणक्षत्रिययोरनन्तरापुत्रास्सवर्णा एकान्तरा असवर्णाः ॥

ब्राह्मणस्य वैश्यायाम्बष्ठः । शूद्रायां निषादः पारशवो वा ॥

क्षत्रियस्य शूद्रायामुग्रः ॥

शूद्र एव वैश्यस्य ॥

209'3

सवर्णामु चैषामचरितव्रतेभ्यो जाता व्रात्याः ॥

इत्यनुलोमाः ॥

शूद्रादायोगवक्षत्तचण्डालाः ॥

वैश्यान्मागधवैदेहकौ ॥

क्षत्रियात्सूतः ॥

पौराणिकस्त्वन्यस्मृतो मागधश्च ब्रह्मक्षत्राद्विशेषतः<sup>१</sup> ॥

त एते प्रतिलोमाः स्वधर्मानिक्रमाद्राज्ञस्सम्भवन्ति ॥

उग्रनैषाद्यां कुटकः<sup>२</sup> । विपर्यये पल्कसः । वैदेहिकायामम्ब-  
ष्ठाद्रेणः ।

विपर्यये कुशीलवः । क्षत्तायामुग्राच्छ्रपाकः इत्येतेऽन्ये<sup>३</sup> चान्त-  
राळाः ॥

कर्मणा वैण्यो रथकारः । तेषां स्वयोनौ विवाहः । पूर्वापर-  
गामित्वं वृत्तानुवृत्तं च स्वधर्मान्<sup>४</sup> स्थापयेत् । शूद्रसधर्माणो वा  
अन्यत्र चण्डालेभ्यः ॥

केवलमेवं वर्तमानस्स्वर्गमाप्नोति राजा नरकमन्यथा । सर्वेषा-  
मन्तराळानां समो विभागः ॥

देशस्य जात्या मङ्गस्य धर्मो ग्रामस्य वाऽपि यः ।

210'6

उचितस्तस्य तेनैव दायधर्मं प्रकल्पयेत् ॥

इति धर्मस्थीये दायविभागे पुत्रविभागः सप्तमोऽध्यायः

दायविभागस्समाप्तः अदितश्चतुष्पष्ठितमोऽध्यायः.

<sup>१</sup> द्विशेषः.

<sup>२</sup> कुक्कुटः.

<sup>३</sup> तेते चा.

<sup>४</sup> धर्म.

## ६१ प्रक. गृहवास्तुकम्.

211'1 सामन्तप्रसया वास्तुविवादाः । गृहं क्षे<sup>१</sup>त्रमारामस्सेतुबन्ध  
स्तटाकमाधारो वा वास्तुः । कर्णकीलायससम्बन्धोऽनुगृहं  
सेतुः । यथासेतुभोगं वेष्म कारयेत् ॥

अभूतं<sup>२</sup> वा परकीयाद<sup>३</sup>विक्रम्य ॥

द्वावरत्नी त्रिपदी वा पादे<sup>४</sup> बन्धं कारयेत् । अवस्कर<sup>५</sup>भ्रम  
मुदपानं पानगृहोचितमन्यत्र सूतिकाकूपादानिर्दशाहादिति ।  
तस्यातिक्रमे पूर्वस्साहसदण्डः ॥

तेन बन्धना<sup>६</sup>वघातनकृतं कल्याणकृत्येष्वाचामोदकमार्गाश्च  
व्याख्याताः ॥

त्रिपदीप्रतिक्रान्तमसर्ध<sup>७</sup>मरात्रिं वा प्रवेश्य गाढप्रसृतमुदक-  
मार्गं प्रस्रवणं प्रघातं वा कारयेत् । तस्यातिक्रमे चतुष्पञ्चा-  
शात्पणो दण्डः ॥

एकपदी<sup>८</sup>प्रतिक्रान्तमरात्रिं वा चक्रि<sup>९</sup>चतुष्पदस्थानमग्निष्ठं  
उदञ्जरस्थानं रोचनीं कुट्टनीं वा कारयेत् । तस्यातिक्रमे चतु-  
र्विंशतिपणो दण्डः ॥

212'2 सर्ववास्तुकयोः प्राक्षिप्तकयोर्वा शालयोः किष्कुरन्त-  
रिका त्रिपदी वा । तयोश्चतुरङ्गुलं नित्रा<sup>१०</sup>न्तरं समारूढकं वा ।  
किष्कुमात्रमाणिद्वारमन्तरिकायां खण्डफुल्लार्थमसम्पातं कार-  
येत् ।

<sup>१</sup> गृहक्षेत्र.

<sup>२</sup> अद्भुतं

<sup>३</sup> परकुञ्ज्याद.

<sup>४</sup> देश.

रं.

<sup>६</sup> तेनेन्धना.

<sup>७</sup> मध्यर्ध.

<sup>८</sup> पदी.

<sup>९</sup> चक्र.

<sup>१०</sup> नीप्रा.

प्रकाशार्थमल्पमूर्ध्वं वातायनं कारयेत् । <sup>1</sup>सम्भूय वा गृहस्वा- 212'2  
मिनो यथेष्टं कारयेयुरनिष्टं वारयेयुः ॥

वानलव्याश्रोर्ध्वमाहार्यभोगकटप्रच्छन्नमवमद्रक्ति<sup>2</sup> वा कार  
येत् वर्षाबाधा<sup>3</sup> भयात् । तस्यातिक्रमे पूर्वस्साहसदण्डः ॥  
प्रतिलोमद्रारवातायनबाधायां च अन्यत्र राजमार्गर-  
ध्याभ्यः ॥

खातयोवान<sup>5</sup> प्रणाळीनिश्रेण्यवस्कर<sup>6</sup> भागैर्बहिर्बाधायां भोग-  
निग्रहे च परकुड्यमुदकेनोपपन्नतो द्वादशपणो दण्डः । मूत्र-  
पुरीषोपघाते द्विगुणः ॥

प्रणाळीमोक्षो वर्षति । अन्यथा द्वादशपणो दण्डः ॥

प्रतिषिद्धस्य च वसतो निरस्यतश्चावक्रयणं<sup>7</sup> अन्यत्र पारु-  
ष्यस्तेयसाहससङ्ग्रहणमिथ्याभोगेभ्यः ॥

स्वयमभिप्रस्थितो वर्षावक्रयशेषं दद्यात् ॥

सामान्ये वेश्मनि साहाय्यमप्रयच्छतस्सामान्यमुपरुन्धतो  
भोगं च गृहे<sup>8</sup> द्वादशपणो दण्डः । विनाशयतस्तद्विगुणः ॥

कोष्ठकाङ्गणवर्जानामग्निकुट्टनशालयोः ।

213'3

विवृतानां च सर्वेषां सामान्ये भोग इष्यते ॥

इति धर्मस्थीये वास्तुके गृहवास्तुकं अष्टमोऽध्यायः

आदितः पञ्चषष्ठिरध्यायः.

<sup>1</sup> तदवसिते वेश्मनि छादयेत् । सम्भूय.

<sup>2</sup> नमवमर्शभक्ति.

<sup>3</sup> वर्षबाध.

<sup>4</sup> माद्वौ

<sup>5</sup> खातसोपान.

<sup>6</sup> वसर.

<sup>7</sup> यिणं.

<sup>8</sup> भोगनिग्रहे.



## ६१ प्रक. वास्तुविक्रयः.

213'5 ज्ञातिसामन्तधनिकाः क्रमेण भूमिपरिग्रहान् क्रेतुमभ्याभवेयुः । ततोऽन्ये बाह्यास्सामन्तचत्वारिंशत्कुल्या गृहप्रतिमुखे वेश्म श्रावयेयुः । सामन्तग्रामवृद्धेषु क्षेत्रमारामं सेतुबन्धं तटा-  
कमाधारं वा मर्यादासु यथासेतुभोगं 'अनेनार्धेण कः क्रेता'  
इति त्रिराद्युषितवीतम<sup>१</sup> व्याहतं क्रेता क्रेतुं लभेत ॥

स्वर्गवायोर्वा<sup>२</sup> मूल्यवर्धने मूल्यवृद्धिः सशुल्का कोशं गच्छेत् ।  
विक्रयप्रतिकोष्टा शुल्कं दद्यात् ॥

अस्वामिप्रतिकोशे चतुर्विंशतिपणो दण्डः । सप्तरात्रादूर्ध्व-  
मनभिसरतः प्रतिकुष्टो विक्रीणीत । प्रतिकुष्टातिक्रमे वास्तुनि  
द्विशतो दण्डः । अन्त्र चतुर्विंशतिपणो दण्डः ॥

इति वास्तुविक्रयः ॥

सीमविवादं ग्रामयोरुभयोस्सामन्ताः पञ्चग्रामी दशग्रामी  
वा सेतुभिस्स्थावरैः कृत्रिमैर्वा कुर्यात् ॥

कर्षकगोपालवृद्धकाः पूर्वभुक्तिका वा ब्रह्मास्सेतूनामनभिज्ञा  
बहव एको वा निर्दिश्य सीमसेतून् विपरतिवेषां<sup>३</sup> सीमानं  
नयेयुः ॥

214'3 उद्दिष्टानां सेतूनामदर्शने सहस्रदण्डः । तदेव नीते सीमाप-  
हारिणां सेतुछिदां च कुर्यात् ॥

<sup>१</sup> षितम.

<sup>२</sup> “स्पर्धितयोर्वा” ; अथवा “स्पर्धया वा.”

<sup>३</sup> वेषाः.

प्रणष्ट<sup>१</sup>सेतुभोगं वा सीमानं राजा यथोपकारं विभजेत् । 214'4

क्षेत्रविवादं सामन्तग्रामवृद्धाः कुर्युः । तेषां द्वैधीभावे यतो बहवश्शुचयोऽनुमता वा ततो नियच्छेयुः । मध्यं वा गृह्णीयुः । तदुभयं परोक्तं वास्तु राजा हरेत् ।

प्रणष्टस्वामिकं च यथोपकारं वा विभजेत् । प्रसह्यादाने वास्तुनि स्तेयदण्डः । कारणादाने प्रयासमाजीवं च परिसङ्ख्याय बन्धं दद्यात् । मर्यादापहरणे पूर्वस्साहसदण्डः । मर्यादाभेदे चतुर्विंशतिपणः । तेन तपोवनवित्रीतमहापथश्मशानदेवकुलयजनपुण्यस्थानविवादा व्याख्याताः ।

इति मर्यादास्थापनम् ।

सर्व एव विवादास्सामन्तप्रत्ययाः ।

विवीतस्थलकेदारषण्डखलवेश्मवाहनकोष्ठानां पूर्वं पूर्वमवाधं<sup>२</sup> सहेत ब्रह्मसोमारण्यदेवयजनपुण्यस्थानवर्जाः ।

स्थलप्रदेशाः आधारपरिवाहकेदारोपध्वभोगैः<sup>३</sup> परक्षेत्रकृष्टबीजर्हिसायां यथोपघातं मूल्यं<sup>४</sup> दद्युः । केदारारामसेतुबन्धानां<sup>५</sup> 215'5 परस्परर्हिसायां हिंसाद्विगुणो दण्डः ।

पश्चान्निविष्टमधरतटाकं नोपरितटाकस्य केदारमुदकेनाप्लावयेत् ।

उपरिनिविष्टं नाधरतटाकस्य पूरास्त्रावं वारं<sup>६</sup> येत् अन्यत्र त्रिवर्षोपरतकर्मणः । तस्यातिक्रमे पूर्वस्साहसदण्डः । तटाकवामनं च ।

<sup>१</sup> प्रणष्टे, <sup>२</sup> माबाधं, <sup>३</sup> रोपभोगैः, <sup>४</sup> तमूल्यं, <sup>५</sup> कार.

216'3

पञ्चवर्षोपरतकर्मणः सेतुबन्धस्य स्वाम्यं लुप्येतान्यत्रापद्भ्याः ।  
 तटाकसेतुबन्धानां नवप्रवर्तने पाञ्चवर्षिकः परिहारः ।  
 भग्नोत्सृष्टानां चातुर्वर्षिकः ।  
 समुपारूढानां त्रैवर्षिकः ।  
 स्थलस्य द्वैवर्षिकः स्वात्माधाने विक्रये च ।

वातप्र<sup>१</sup> वृत्तिमनन्दि<sup>२</sup> निबन्धायतनतटाककेदारारामषण्डव  
 पानां सस्यपर्ण<sup>३</sup> भागोत्तरिकमन्येभ्यो वा यथोपकारं दद्युः ।  
 प्रक्रयावक्रयविभाग<sup>४</sup> भोगनिसृष्टोपभोक्तारश्चैषां प्रतिकुर्युः । अ-  
 प्रतीकारे हीनद्विगुणो दण्डः ॥

सेतुभ्यो मुञ्चतस्तोयमपारे षट्पणो दमः ॥  
 पारे वा तोयमन्येषां प्रमादेनोपरुन्धतः ॥

इति धर्मस्थीये वास्तुके वास्तुविक्रयः सीमाविवादः  
 मर्यादास्थापनं वाधाबाधिकं नवमोऽध्यायः  
 आदितः षट्षष्टितमोऽध्यायः ॥

६१-६२. विवीतक्षेत्रपथहिंसा समयस्या-  
 नपाकर्म च.

कर्मोदकमार्गमुचितं रुन्धतः कुर्वतोऽनुचितं वा पूर्वस्साहस-  
 दण्डः ॥

217'3

सेतुरूप<sup>५</sup> पुण्यस्थानचैत्यदेवायतनानि च परभूमौ निवेशयतः

<sup>१</sup> खातप्रा.<sup>२</sup> नदी.<sup>३</sup> वर्ण.<sup>४</sup> याधिभाग.<sup>५</sup> कूप.

पूर्वानुवृत्तं धर्मसेतुमाधानं विक्रयं वा नयतो नाययतो वा 217'3  
मध्यमस्साहसदण्डः श्रोतृणामुत्तमः अन्यत्र भग्नेत्सृष्टात् ॥

स्वाम्यभावे ग्रामाः पुण्यशीला वा प्रतिकुर्युः ॥

पथिप्रमाणं दुर्गनिवेशे व्याख्यातं ॥

क्षुद्रपशुमनुष्यपथं रुन्धतो द्वादशपणो दण्डः । महापशुपथं  
चतुर्विंशतिपणः । हस्तिक्षेत्रपथं चतुष्पञ्चाशत्पणः । सेतुवनपथं  
षट्छतः । श्मशानग्रामपथं द्विशतः । द्रोणमुखपथं पञ्चशतः ।  
स्थानीयराष्ट्रविधीतपथं साहस्रः । अतिकर्षणे चैषां दण्डचतुर्था  
दण्डाः । कर्षणे पूर्वोक्ताः ॥

क्षेत्रिकस्याक्षिपतः क्षेत्रमुपवासस्य वा त्यजतो बीजकाले द्वा-  
दशपणो दण्डः अन्यत्र दोषोपनिपाताविषह्येभ्यः ॥

करदाः करदेष्वाधानं विक्रयं वा कुर्युः । ब्रह्मदेयिका<sup>1</sup>  
ब्रह्मदेयिकेषु<sup>2</sup> अन्यथा पूर्वस्साहसदण्डः ।

करदस्य वाऽकरदग्रामं प्रविशत ॥

करदं तु प्रविशतः सर्वद्रव्येषु प्राकाम्यं स्यात् अन्यत्रागा-  
रात् । तदप्यस्मै दद्यात् ॥

अनादेयमकृषतोऽन्यः पञ्चवर्षाण्युपभुज्य प्रयासनिष्क्रयेण  
दद्यात् । अकरदाः परत्र वसन्तो भोगमुपजीवेयुः ॥

ग्रामार्थेन ग्रामिकं व्रजन्तं<sup>3</sup> उपवासाः पर्यायेणानुगच्छेयुर-  
ननुग<sup>4</sup> च्छन्तः पणार्धपणिकं योजनं दद्यात् ॥

218'4

<sup>1</sup> दायिका,<sup>2</sup> दायिकेषु.<sup>3</sup> वसन्तं.<sup>4</sup> रनुग

218'5 । ग्रामिकस्य ग्रामादस्तेनपारदारं<sup>1</sup> निरस्यतश्चतुर्विंशतिपणो  
दण्डः । ग्रामस्योत्तमः ॥

निरस्तस्य प्रवेशो ह्याधिगमेन व्याख्यातः ॥

स्तम्भैस्समन्ततो ग्रामाद्धनुश्शतापकृष्टमुपशालं<sup>2</sup> कारयेत् ॥

पशुप्रचारार्थं विवीतमालवने<sup>3</sup> नोपजीवेयुः ॥

विवीतं भक्षयित्वाव<sup>4</sup> सृतानामुष्टमहिषाणां पादिकं रूपं  
गृह्णीयुः । गवाश्वखराणां चार्धपादिकं । क्षुद्रपशूनां षोडश-  
भागिकम् ॥

भक्षयित्वा निषण्णानामेत एव द्विगुणा दण्डाः । परिवसतां  
चतुर्गुणाः ॥

ग्रामदेववृषा वा अनिर्दशाहा वा धेनुरूक्षाणो गोवृषाश्चादण्डाः<sup>5</sup> ।

सख्यभक्षणे सख्योपघातं निष्पातितः<sup>6</sup> परिसङ्ख्याय द्विगुणं  
दापयेत् । स्वामिनश्च<sup>7</sup> निवेद्य चारयतो द्वादशपणो दण्डः  
प्रमुञ्चतश्चतुर्विंशतिपणः । पालिनामर्धदण्डाः । तदेव षण्डभक्षणे  
कुर्यात् । वाटभेदे द्विगुणः ॥

वेष्टमखलवलयगतानां च धान्यानां भक्षणे हिंसाप्रतीकारं  
कुर्यात् ॥

219'6 अभयवनमृगाः परिगृहीताः भक्षयन्तः स्वामिनो निवेद्य  
यथाऽवध्यास्तथा प्रतिषेद्धव्याः ॥

पशवो रश्मिप्रतोदाभ्यां वारयितव्याः । तेषामन्यथा हिं- 219'6  
सायां दण्डपारुष्यदण्डाः । प्रार्थयमाना दृष्टापराधा वा सर्वो-  
पायैर्नियन्तव्याः । इति क्षेत्रपथहिंसा ।

कर्षकस्य ग्राममभ्युपेत्याकुर्वतो ग्राम एवात्ययं हरेत् ।  
कर्माकरणे कर्मवेतनद्विगुणं हिरण्यदानं<sup>1</sup> प्रत्यंशद्विगुणं भक्ष्यपे-  
यदाने च प्रहवणेषु<sup>2</sup> द्विगुणमंशं दद्यात् ।

प्रेक्षायामनंशदः स्वस्वजनो न प्रेक्षेत । प्रच्छन्नश्रवणेक्षणे  
च सर्वहिते च कर्मणि निग्रहेण द्विगुणमंशं दद्यात् ।

सर्वहितमेकस्य ब्रुवतः कुर्युराज्ञाम् । अकरणे द्वादशपणो दण्डः ।  
तं चेत्सम्भूय वा हन्युः, पृथगेषामपराधद्विगुणो दण्डः ।  
उपहन्तृषु विशिष्टः ब्राह्मणतश्चैषां ज्येष्ठं नियम्येत ।

प्रहव<sup>4</sup>णेषु चैषां ब्राह्मणेनाकामः<sup>5</sup> कुर्युः । अंशं च लभेरन् ।  
तेन देशजातिकुलसद्धानां समयस्यानपाकर्म व्याख्यातं । 220'3

राजा देशहितान् सेतून् कुर्वतां पथि सङ्गमात् । 221'1  
ग्रामशोभाश्च रक्षाश्च तेषां प्रियहितं चरेत् ।

इति धर्मस्थीये वास्तुके विवीतक्षेत्रपथहिंसा दशमोऽध्यायः  
वास्तुकं समाप्तम्.

समयस्यानपाकर्म च । आदितस्सप्तषष्ठितमोऽध्यायः.

## ६३. ऋणादानम्.

221'3

सपादपणा धर्म्या मासवृद्धिः पणशतस्य ।

पञ्चपणा व्यावहारिकी ।

दशपणा <sup>1</sup>कान्तारकाणां ।

विंशतिपणा सामुद्राणां । ततः परं कर्तुः कारयितुश्च पूर्व-  
स्ताहसदण्डः । श्रोतृणामेकैकं प्रत्यर्धदण्डः ।

राजन्ययोग<sup>2</sup>क्षेमवहे तु धनिकधारणिकयोश्चरित्रमपेक्षेत ।  
धान्यवृद्धिस्सस्यनिष्पत्तावुपार्धावरं मूल्यकृता वर्धेत । प्रक्षेपवृ-  
द्धिरुदयादर्धं सन्निधानसन्ना वार्षिकी देया । चिरप्रवास-  
स्तम्भप्रविष्टो वा मूल्यद्विगुणं दद्यात् । अकृत्वा वृद्धिं साधयतो<sup>3</sup>  
वा मूल्यं वा वृद्धिमारोप्य श्रावयतो बन्धचतुर्गुणो दण्डः ।  
तुच्छचतुरश्रावणायामभूतचतुर्गुणः । तस्य त्रिभागमादाता<sup>4</sup>  
दद्यात् । शेषं प्रदाता ।

दीर्घसत्रव्याधिगुरुकुलोपरुद्धं बालमसारं वा नर्णम<sup>5</sup>नुवर्धेत ।  
मुच्यमानमृणमप्रतिगृह्यतो द्वादशपणो दण्डः । कारणापदेशेन  
निवृत्तवृद्धिकमन्यत्र तिष्ठेत् । दशवर्षोपेक्षितमृणमप्रतिग्राह्यमन्यत्र  
बालवृद्धव्याधितव्यसनिप्रोषितदेशत्यागराज्यविभ्रमेभ्यः ।

222'5

प्रेतस्य पुत्राः कुसीदं दद्युः । दायादा वा रिक्थहरास्सहग्रा-  
हिणः प्रतिभुवो वा । न प्रातिभाव्यमन्यदसारं बालप्रातिभा-

<sup>1</sup> याज्ञपवल्क्यः II, 38. <sup>2</sup> न्यदण्ड. <sup>3</sup> वर्धयतो वा. <sup>4</sup> या. <sup>5</sup> वर्णम.

व्यम् । असङ्ख्यातदेशकालं तु पुत्रा पौत्रा दायादा वा रिक्तं 222'6  
हरमाणा दद्युः । जीवितविवाहभूमिप्रातिभाव्यमसङ्ख्यातदेश-  
कालं तु पुत्राः पौत्रा वा बहेयुः ।

नानर्णसमवाये तु नैको<sup>1</sup> द्वौ युगपदभिवदेयातां अन्यत्र प्र  
तिष्ठमानात् । तत्रापि गृहीतानुपूर्व्या राजश्रोत्राय<sup>2</sup> द्रव्यं वा  
पूर्वं प्रतिपादयेत् ।

दंपत्योः पितापुत्रयोः भ्रातृणां चाविभक्तानां परस्परकृतमृ-  
णमसाध्यम् ।

अग्राह्याः कर्मकालेषु कर्षका राजपुरुषाश्च । स्त्री वा प्रतिश्रा-  
वणी<sup>3</sup> पतिकृतं ऋणं अन्यत्र गोपालकार्द्धसीति<sup>4</sup> केम्यः ॥

पतिस्तु ग्राह्यः । स्त्रीकृतं ऋणमप्रतिविधाय प्रोषित इति  
सम्प्रतिपत्तावुत्तमः । असम्प्रतिपत्तौ तु साक्षिणः प्रमाणम् ।

प्रात्ययिकाश्शुचयोऽनुमता वा त्रयोऽवरार्थ्याः<sup>5</sup> । पक्षानुम-  
तौ वा द्वौ । ऋणं प्रति न त्वेवैकः ।

प्रतिविद्धा<sup>6</sup> स्थासहायाबद्ध<sup>7</sup> धनिकधारणिकवैरिन्यङ्गधृतदः 223'6  
ण्डाः । पूर्वं चाव्यवहार्याः राजश्रोत्रियग्रामभृतकुष्ठिव्रणिनः  
पतितचण्डालकुत्सितकर्माणोऽन्धबधिरमूकाहंवादिनः स्त्रीराज-

<sup>1</sup> नैकं.<sup>2</sup> श्रोत्रियद.<sup>3</sup> चाप्रतिश्रावणी.<sup>4</sup> गोपालकार्द्धसीति.<sup>5</sup> परार्थ्याः.<sup>6</sup> प्रतिविद्धा.<sup>7</sup> ह्यायान्वर्था.



२२४'१ पुरुषाश्चान्यत्र स्ववर्गेभ्यः । पारुष्यस्तेयसङ्ग्रहणेषु तु वैरिस्या-  
लसहायवर्जाः । रहस्यव्यवहारेष्वेका स्त्री पुरुष उपश्रोता उप  
द्रष्टा वा साक्षी स्यात् राजतापसवर्जम् ।

स्वामिनो भृत्यानामृत्विगाचार्याश्शिष्याणां मातापितरौ पु-  
त्राणां चानिग्रहण<sup>१</sup>साक्ष्यं कुर्युः तेषामितरे वा । परस्पराभि-  
योगे चौषामुत्तमाः । परोक्ता दशबन्ध<sup>२</sup> दद्युरवीराः पञ्चबन्धम् ।  
इति साक्ष्यधिकारः ।

ब्राह्मणोदकुम्भाग्निसकाशे साक्षिणः परिगृहीयात् । तत्र  
ब्राह्मणं ब्रूयात्—“सत्यं ब्रूहीति” राजन्यं, वैश्यं, वा—“मा  
तवेष्टापूर्तफलं कपालहस्तश्शत्रुबलं भित्त्वार्थी गच्छे” रिति ।  
शूद्रजन्म—“मरणान्तरे यद्वः पुण्यफलं तद्राजानं गच्छेत् । राज्ञ-  
श्च किल्बिषं युष्मान्. अन्यथावादे दण्डश्चानुबन्धः । पश्चादपि  
ज्ञायेत यथादृष्टश्रुतम् ।

एकमन्त्रास्सत्यमवहरतेति” अनवहरतां सप्तरात्रादूर्ध्वं द्वाद-  
शपणो दण्डः । त्रिपक्षादूर्ध्वमभियोगं दद्युः ।

२२५'२ साक्षिभेदे यतो बहवः शुचयोऽनुमता वा ततो नियच्छेयुः ।  
मध्यं वा गृहीयुः । तद्वा द्रव्यं राजा हरेत् । साक्षिणश्चेदाभि-  
योगादूनं ब्रूयुरतिरिक्तस्याभियोक्ता बन्धं दद्यात् । अतिरिक्तं  
वा ब्रूयुस्तदिरिक्तं राजा हरेत् । बालिश्यादभियोक्तुर्वा दुश्श्रुतं  
दुर्लिखितं प्रेताभिनिवेशं वा समीक्ष्य साक्षिप्रत्ययमेव स्यात् ।

“साक्षिबालिश्येष्वेव पृथगनुपयोगे देशकालकार्याणां पूर्व 225'3  
मध्यमोत्तमा दण्डाः” इत्यौशनसाः ।

“कूटसाक्षिणो यमर्थमभूतं वा नाशयेयुस्तद्वशगुणं दण्डं<sup>1</sup>  
दद्युरिति” मानवाः ।

“बालिश्याद्वा विसंवादयतां चित्रो घातः” इति बार्हस्पत्याः ।

“न” इति कौटि<sup>2</sup> ल्यः । ध्रुवं हि साक्षिभिश्चोतव्यम् । अमृत-  
प्वतां चतुर्विंशतिपणो दण्डः ततोऽर्धमध्रुवाणाम्<sup>3</sup> ।

देशकालाविदूरस्थान् साक्षिणः प्रतिपादयेत् ।

दूरस्थानप्रसारान्वा स्वामिवाक्येन साधयेत् ॥

इति धर्मस्थीये ऋणादानं एकादशोऽध्यायः

आदितोऽष्टषष्ठितमः.

## ६४ प्रक. औपनिधिकम्.

उपनिधिः ऋणेन व्याख्यातः । परचक्राटविकाभ्यां दुर्गरा-  
ष्ट्रविलोपे वा, प्रतिरोधकैर्वा ग्रामसार्थव्रजविलोपे, चक्रयुक्ते  
नाशे वा, ग्राममध्याग्न्युदकाबाधे वा किञ्चिदमोक्षयमाणे कुप्य 226'2  
मनिर्हीर्यवर्जमेकदेशमुक्तद्रव्ये वा, ज्वालावेगोपरुद्धे वा, नावि  
निमग्नायां मुषितायां स्वयमुपरुद्धो नोपनिधिमभ्याभवेत् ॥

<sup>1</sup> नास्ति.

<sup>2</sup> ट.

<sup>3</sup> मध्रुवाणाम्.

226'2 उपनिधिभोक्ता देशकालानुरूपं भोगवेतनं दद्यात् । द्वादशपणं च दण्डम् । उपभोगनिमित्तं नष्टं <sup>1</sup>वाऽभ्याभवेच्चतुर्विंशतिपणश्च दण्डः । अन्यथा वा निष्पतने ॥

प्रेत<sup>2</sup>व्यसनगतं वा नोपनिधिमभ्याभवेत् ॥

आधानविक्रयापव्ययनेषु चास्य चतुर्गुणपञ्चबन्धो दण्डः । परिवर्तने निष्पातने वा मूल्यसमः ॥

तेन आधिप्रणाशोपभोगविक्रयाधानापहारा व्याख्याताः ॥

नाधिस्सोपकारः सीदेन्न चास्य मूल्यं वर्धेत । नि<sup>3</sup>रूपकार-  
स्सीदेन्मूल्यं चास्य वर्धेत<sup>3</sup> ॥

<sup>4</sup>उपस्थितस्याधिमप्रयच्छतो द्वादशपणो दण्डः ॥

प्रयोजकासन्निधाने वा ग्रामवृद्धेषु स्थापयित्वा निष्क्रय-  
मार्धिं प्रतिपद्येत । निवृत्तवृद्धिको<sup>5</sup>वाऽऽधिस्तत्कालकृतमूल्यस्तत्रै-  
वावतिष्ठेत । अनाशविनाशकरणाधिष्ठितो वा धारणस<sup>6</sup>न्नि-  
धाने वा विनाशभयादुद्धतार्धिं धर्मस्थानुज्ञातो विक्रीणीत । आधि-  
पालप्रत्ययो वा ॥

227'4 स्थावरस्तु प्रयासभोग्यः फलभोग्यो वा प्रक्षेपवृद्धिमूल्य<sup>7</sup>-  
शुद्धमार्जीव<sup>8</sup>मूल्यक्षयेणोपनयेत् ॥

<sup>1</sup> विनष्टं.

<sup>2</sup> प्रेतं.

<sup>3</sup> “ निरु - र्धेत ” इति पाठस्थाने “ अन्यत्र निरु-

र्गात् ” इति पाठः. <sup>4</sup> यश्यवल्क्यः II, 62—64—अत्रास्यार्थशास्त्रस्य या-  
श्यवल्क्यस्मृतेश्चेतरस्मृत्यसाधारणमानुपूर्विसाम्यं परिदृश्यते एवमुत्तरत्रापि सूचितस्थले-  
ष्ववगन्तव्यम् <sup>5</sup> वृत्तिको. <sup>6</sup> रणकन. <sup>7</sup> ल्यं. <sup>8</sup> वं. मू.

अनिसृष्टोपभोक्ता मूल्यशुद्धमाजीवं बन्धं च दद्यात् । 227 5  
शेषमुपनिधिना व्याख्यातम् ॥

एतेनादेशोऽन्वाधिश्च व्याख्यातौ ॥

सार्थेनान्वाधिहस्तो वा प्रदिष्टां भूमिमप्राप्तश्चौरैर्भक्ष्योत्सृष्टो-  
वा नान्वाधिमभ्याभवेत् । अन्तरे वा मृतस्य दायादोऽपि ना  
भ्याभवेत् । शेषमुपनिधिना व्याख्यातम् ॥

याचितकमवक्रीतकं वा यथाविधं गृहीयुस्तथाविधमेव  
अर्पयेयुः ॥

श्रेषोपनिपाताभ्यां देशकालोपरोधि दत्तं नष्टं विनष्टं वा-  
नाभ्याभवेयुः ॥

शेषमुपनिधिना व्याख्यातम् ॥

वैय्यावृत्यविक्रयस्तु-वैय्यावृत्यकरा यथादेशकालं विक्री-  
णानां<sup>1</sup> पण्यं यथाजातमूल्यमुदयं<sup>2</sup> च दद्युः ॥

शेषमुपनिधिना व्याख्यातम् ॥

देशकालातिपातने वा परिहीणं सम्प्रदानकालिकेन  
अर्घेण मौल्यं<sup>3</sup> मुदयं च दद्युः ॥

यथासम्भाषितं वा विक्रीणाना नोदयमधिगच्छेयुः मूल्य· 228 5  
मेव दद्युः॥ अर्घपतने वा परिहीणं यथापरिहीणं<sup>4</sup> मूल्यमूनं दद्युः॥

228'6

सांव्यवहरिकेषु वा प्रात्ययिकेष्वराजवाच्येषु श्रेषोपनिपा-  
ताभ्यां नष्टं विनष्टं वा मूल्यमपि न दद्युः । देशकालान्तरि-  
तानां तु पण्यानां क्षयव्ययशुद्ध<sup>१</sup>मूल्यमुदयं च दद्युः । पण्यस-  
मवायानां च प्रत्यंशम् । शेषमुपनिधिना व्याख्यातम् ॥

तेन<sup>२</sup> वैय्यावृत्यविक्रयो व्याख्यातः ॥

निक्षेपश्चोपनिधिना ॥

तमन्येन निक्षिप्तमन्यस्वार्पयतो हीयेत । निक्षेपापहारे पूर्वा-  
पदानं निक्षेप्तारश्च प्रमाणम् ॥

अथुचयो हि कारवः । नैषां कारणपूर्वो निक्षेपधर्मः । कार-  
णहीनं निक्षेपमपव्ययमानं गूढभित्तिन्यस्तान् साक्षिणो निक्षे-  
प्ता रहस्यप्रणीपातेन प्रज्ञापयेत् ॥

वनान्ते वा मध्यप्रवहणे वि<sup>३</sup>श्वासेन रहसि वृद्धो व्याधितो  
वैदेहकः कश्चित्कृतलक्षणं<sup>४</sup> द्रव्यमस्य हस्ते निक्षिप्यापगच्छेत् ।  
तस्य प्रतिदेशेन पुत्रो भ्राता वाऽभिगम्य निक्षेपं याचेत । दाने  
शुद्धिरन्यथा निक्षेपं स्तेयदण्डं च दद्यात् ॥

प्रव्रज्याभिमुखो वा श्रद्धेयः कश्चित्कृतलक्षणं द्रव्यमस्य  
हस्ते निक्षिप्य प्रतिष्ठेत् । ततः कालान्तरागतो याचेत ।  
दाने शुचिरन्यथा निक्षेपं स्तेयदण्डं च दद्यात् ॥

229'6

कृतलक्षणेन वा द्रव्येण प्रत्यानयने तं<sup>५</sup> बालिशजातीयो वा  
राशौ राजदायिकाक्षणभीतः सारमस्य हस्ते निक्षिप्यापगच्छेत् ।

<sup>१</sup> शुद्धं.<sup>२</sup> एतेन.<sup>३</sup> करण.<sup>४</sup> हणविश्वा.<sup>५</sup> लक्षं.<sup>६</sup> प्रत्यानयेदेनं.

स एनं बन्धनागारगतो याचेत । दाने शुचिरन्यथा निक्षेपं स्तेयदण्डं च दद्यात् ॥ 230<sup>1</sup>

अभिज्ञानेन चास्य गृहे जनमुभयं याचेत । अन्यतरादाने यथोक्तं पुरस्तात् ॥

द्रव्यभोगानामागमं चास्यानुयुज्जीत । तस्य चार्थस्य व्यवहारोपलिङ्गनमभियोक्तुश्चार्थसामर्थ्यम् ॥

एतेन मिथस्समवायो व्याख्यातः ॥

तस्मात्साक्षिमदच्छन्नं कुर्यात्सम्यग्विभाषितम् ।

स्वे परे वा जने कार्यं देशकालाग्रवर्णतः ॥

इति धर्मस्थीये औपनिधिक द्वादशोध्यायः  
आदित एकोनसप्ततिः ॥

### ६५ प्रक. दासकल्पः.

उदरदासवर्जमार्यप्राणमप्राप्तव्यवहारं शूद्रं विक्रयाधानं नय-  
तस्त्वजनस्य द्वादशपणो दण्डः । वैश्यं द्विगुणः । क्षत्रियं  
त्रिगुणः । ब्राह्मणं चतुर्गुणः । परजनस्य पूर्वमध्यमोत्तमवधा  
दण्डाः क्रेतुश्रोतॄणां च ॥

भ्लेच्छानामदोषः प्रजां विक्रेतुमाधातुं वा ॥

न त्वेवार्यस्य दासभावः ॥

231'2

अथ वाऽऽर्यमाधाय कुलवन्धनतूर्याणामापादे निष्क्रयं  
चाधिगम्य बालं साहाय्यदातारं वा पूर्वं निष्क्रीणीरन् ॥  
सकृदात्माधाता निष्पतितः सीदेत् । द्विरन्येनाहितकः ।  
सकृदुभौ परविषयाभिमुखौ ॥

विच्चापहारिणो वा दासस्यार्यभावमपहरतोऽर्धदण्डः । निष्प-  
तितप्रेतव्यसनिनामाधाता मूल्यं भजेत ॥

प्रेतविण्मूत्रोच्छिष्टग्राहिणा<sup>1</sup>माहितस्य नग्नस्तापनं दण्डप्रेषण-  
मतिक्रमणं च स्त्रीणां मूल्यनाशकरम् । धात्रीपारिचारिकार्ध-  
सीतिकोपचारिकाणां च मोक्षकरम् । सिद्धमुपचारकस्याभिप्रजा-  
तस्य अपक्रमणम् ॥

धात्रीमाहितिकां वाकामां स्ववशामधिगच्छतः पूर्वस्साहस-  
दण्डः । परवशां मध्यमः । कन्यामाहितकां वा स्वयमन्येन वा  
दूषयतः मूल्यनाशः शुल्कं तद्विगुणश्च दण्डः ॥

आत्मविक्रयिणः प्रजामार्यां विद्यात् ॥

आत्माधिगतं स्वामिकर्माविरुद्धं लभेत, पिश्र्यं च दायम् ॥  
मूल्येन चार्यत्वं गच्छेत् ॥

तेनोदरदासाहितकौ व्याख्यातौ ॥

222'4

प्रक्षेपानुरूपश्चास्य निष्क्रयः । दण्डप्रणीतः कर्मणा दण्ड-  
मुपनयेत् ॥

आर्यप्राणो ध्वजाहृतः कर्मकालानुरूपेण मूल्यार्धेन वा विमुच्येत ॥ 232'4

गृहेजातदायागतलब्धक्रीतानामन्यतमं दासमूनाष्टवर्षं विबन्धुमकामं नीचे कर्माणि विदेशे दासीं वा सगर्भमप्रतिविहितगर्भभर्मण्यां विक्रयाधानं नयतः पूर्वस्साहसदण्डः केतृश्रोतृणां च ॥

दासमनुरूपेण निष्क्रयेणार्यमकुर्वतो द्वादशपणो दण्डः । संरोधश्चाकारणात् ॥

दासद्रव्यस्य ज्ञातयो दायादाः । तेषां अभावे स्वामी ॥  
स्वामिनस्त<sup>1</sup>स्यां दास्यां जातं समातृकं अदासं विद्यात् ।  
गृह्या चेत् कुटुम्बार्थचिन्तनी माता भ्राता भगिनी चास्याः  
अदासास्स्युः ॥

दासं दासीं वा निष्क्रीय पुनर्विक्रयाधानं नयतो द्वादशपणो दण्डः अन्यत्र स्वयंवादिभ्यः ॥

इति दासकल्पः ॥

कर्मकरस्य कर्मसम्बन्धमासन्ना विद्युः । यथासम्भाषितं वेतनं लभेत । कर्मकालानुरूपमसम्भाषितवेतनम्<sup>2</sup> । कर्षकस्सस्यानां, गोपालकस्सार्पिषां वैदेहकः पण्यानामात्मना व्यवहृतानां, दशभागमसम्भाषितवेतनो लभेत ॥

सम्भाषितवेतनस्तु यथासम्भाषितम् ॥

233'3



233 4

कारुशिलिपकुशीलवाचिकित्सकवाग्जविनपरिचारकादिरा-  
शाकारिकवर्गस्तु यथाऽन्यस्ताद्विधः कुर्यात्, यथा वा कुशलाः  
कल्पयेयुः, तथा वेतनं लभेत । साक्षिप्रत्ययमेव स्यात् । साक्षि-  
णामभावे यतः कर्म ततोऽनुयुज्यते ॥

वेतनादाने दशबन्धो दण्डः । षट्पणो वा । अपव्ययमाने  
द्वादशपणो दण्डः पञ्चबन्धो वा ॥

नदीवेगज्वालास्तेनव्याळोपरुद्धं<sup>१</sup> सर्वस्वपुत्रदारात्मदानेनार्तं  
स्नातारमाहूय निस्तीर्णः कुशलप्रदिष्टं वेतनं दद्यात् ॥

तेन सवन्नार्तदानानुशया व्याख्याताः ॥

लभेत पुंश्चली भोगं सङ्गमस्योपलिङ्गनात् ।

अतियाचना तु जीयेत दौर्मखाविनयेन वा ॥

इति धर्मस्थीये दासकर्मकरकल्पे दासकल्पः कर्मकर-

कल्पे स्वाम्यधिकारः त्रयोदशोऽध्यायः.

आदितस्सप्ततिरध्यायः.

६६ प्रक. कर्मकरकल्पः सम्भूय समुत्थानम्.

गृहीत्वा वेतनं कर्म अकुर्वतो भृतकस्य द्वादशपणो दण्डः ।  
संरोधश्चाकरणात् ॥

234 4

अशक्तः कुत्सिते कर्मणि व्याधौ व्यसने वा अनुशयं लभेत ।  
परेण वा कारयितुम् । तस्य व्ययं क<sup>२</sup>र्मणा लभेत ॥

“भर्ता वा कारयन्नान्यस्त्वया कारयितव्यो मया वा 234<sup>4</sup> नान्यस्य कर्तव्यम्” इत्यपरे<sup>1</sup> ॥

भर्तुरकारयतो भृतकस्याकुर्वतो वा द्वादशपणो दण्डः ।  
कर्मनिष्ठापने भर्तुरन्यत्र गृहीतवेतनो नासकामः कुर्यात् ॥

“उपस्थितमकारयतः कृतमेव विद्यात्” इत्याचार्याः ॥

“न” इति कौटि<sup>2</sup> ल्यः । कृतस्य वेतनं, नाकृतस्यास्ति ।  
स चेदल्पमपि कारयित्वा न<sup>3</sup> कारयेत् । कृतमेव अस्य वि  
द्यात् । देशकालातिपातनेन कर्मणामन्यथा करणे वा न<sup>4</sup>  
सकामः कृतमनुमन्येत । सम्भाषितादधिकक्रियायां प्रयासा-<sup>5</sup>  
न्मोघं कुर्यात् ॥

तेन सङ्गभृता व्याख्याताः । तेषामाधिस्सप्तरात्रमासीत् ।  
ततोऽन्यमुपस्थापयेत् । कर्मनिष्पाकं च । न चानिवेद्य भर्तुस्स-  
ङ्गः किञ्चित्परिहरेत्, अपनयेद्वा । तस्यातिक्रमे चतुर्विंशति-  
पणो दण्डः । सङ्गेन परिहृतस्यार्धदण्डः ॥

इति भृतकाधिकारः ॥

सङ्गभृतास्संभूयसमुत्थातारो वा यथासम्भाषितं वेतनं समं  
वा विभजेरन् ॥

कर्षकवैदेहका वा सस्यपण्यारम्भपर्यवसानान्तरे सन्नस्य 235<sup>6</sup>  
यथाकृतस्य कर्मणः प्रत्यंशं दद्युः । पुरुषोपस्थाने समग्रमंशं  
दद्युः । संसिद्धे तु धृत<sup>6</sup> पण्ये सन्नस्य तदानीमेव प्रत्यंशं दद्युः ।  
सामान्या हि पथि सिद्धिश्चासिद्धिश्च ॥

<sup>1</sup> इत्यविरोधे भर्तुरकारयतो.

<sup>2</sup> ट.

<sup>3</sup> नास्ति.

<sup>4</sup> नास.

<sup>5</sup> प्रयासं.

<sup>6</sup> तूद्धृत.

236'2 प्रक्रान्ते तु कर्मणि स्वस्थस्यापक्रमतो द्वादशपणो दण्डः ।  
न च प्राकाम्यमपक्रमणे ॥

चोरं त्वभयपूर्वः<sup>1</sup> कर्मणः प्रत्यंशेन ग्राहयेद्दद्यात् प्रसं-  
शमभयं च । पुनस्तेये प्रवासनमन्यत्र गमनं च । महापराधे  
तु दूष्यवदाचरेत् ।

याजकाः स्वप्रचारद्रव्यवर्जं यथासंम्भाषितं वेतनं समं वा  
विभजेरन् । अग्निष्टोमादिषु च ऋतुषु दीक्षणादूर्ध्वं याजक-  
स्सन्नः पञ्चममंशं लभेत ॥

सोमविक्रयादूर्ध्वं चतुर्थमंशम् ॥

मध्यमोपसदः प्रवर्ग्योद्वासनादूर्ध्वं द्वितीयमंशम्<sup>2</sup> ।

मयादूर्ध्वमर्धमंशम् ।

सुत्ये प्रातस्सवनादूर्ध्वं पादोनमंशम् ।

मध्यंदिनात् सावनादूर्ध्वं समग्रमंशं लभेत । नीता हि द-  
क्षिणा भवन्ति ।

बृहस्पतिसवनव<sup>3</sup>र्जं प्रतिसवनं हि दक्षिणा दीयते । तेना-  
हर्गणदक्षिणा व्याख्याताः ।

सन्नानामादशाहोरात्राच्छेषभृताः कर्म कुर्युः । अन्ये वा  
स्वप्रत्ययाः ।

237'1 कर्मण्यसमाप्ते तु यजमानस्सीदेत्, ऋत्विजः कर्म समापय्य

<sup>1</sup> पूर्व.

<sup>2</sup> लभेत.

<sup>3</sup> ववर्ज.

दक्षिणां हरेयुः । असमाप्ते तु कर्मणि याज्यं याजकं वा त्यजतः 237'1  
पूर्वस्साहसदण्डः ।

अनाहिताग्निश्शतगुरयज्वा च सहस्रगुः ।

सुरापो वृषलीभर्ता ब्रह्महा गुरुतल्पगः ।

असत्प्रतिग्रहे युक्तः स्तेनः कुत्सितयाजकः ।

अदोषस्त्यक्तुमन्योन्यं कर्मसङ्करानिश्चयात् ॥

इति धर्मस्थीये दासकर्मकरकल्पे भृतकाधिकारः

सम्भूयसमुत्थानं चतुर्दशोऽध्यायः

आदित एकसप्ततिः.

## ६७ प्रक. विक्रीतक्रीतानुशयः.

विक्रीय<sup>1</sup> पण्यमप्रयच्छतो द्वादशपणो दण्डः अन्यत्र दोषो-  
पनिपाताविषहेभ्यः ।

पण्यदोषो दोषः । राजचोराग्रयुदकबाध उपनिपातः । बहु-  
गुणहीनमार्तकृतं वाऽविषह्यम् ।

वैदेहकानामेकरात्रमनुशयः । कर्षकाणां त्रिरात्रम् । गोरक्ष-  
काणां पञ्चरात्रम् । व्यामिश्राणां उत्तमानां च वर्णानां विवृत्ति-<sup>2</sup>  
विक्रये सप्तरात्रम् ।

आतिपातिकानां पण्यानामन्यत्राविक्रेयमित्यविरोधेनानुशयो 238'2  
देयः । तस्यातिक्रमे चतुर्विंशतिपणो दण्डः, पण्यदशभागो वा ।

238'3

क्रीत्वा पण्यमप्रतिगृह्यतो द्वादशपणो दण्डः, अन्यत्र दोषो  
पनिपाताविषह्येभ्यः ।

समानश्चानुशयः विक्रेतुरनुशयेन । विवाहानां तु त्रयाणां  
पूर्वेषां वर्णानां पाणिग्रहणासिद्धमुपावर्तनम् । शूद्राणां च प्रकर्म  
णाम् । वृत्तपाणिग्रहणयोरापि दोषमौपशायिकं दृष्ट्वा सिद्धमुपा  
वर्तनम् । न त्वेवाभिप्रजातयोः ।

कन्यादोषमौपशायिकमनाख्याय प्रयच्छतः कन्यां षण्णव  
तिर्दण्डः शुल्कस्त्रीधनप्रतिदानं च ।

वरयितुर्वा वरदोषमनाख्याय विन्दतो द्विगुणः । शुल्कस्त्री  
धननाशश्च ।

द्विपदचतुष्पदानां तु कुष्ठव्याधितानामथुचीनामुत्साहस्वा  
स्थ्यथुचीनामाख्याने द्वादशपणो दण्डः ।

आन्निपक्षादिति चतुष्पदानामुपावर्तनम् ।

आसंवत्सरादिति मनुष्याणाम् । तावता हि कालेन शक्यं  
शौचाशौचौ ज्ञातुमिति ।

239'2

दाता प्रतिगृहीता च स्यातां नोपहतौ यथा ।

दाने क्रये वाऽनुशयं तथा कुर्युस्सभासदः ॥

इति धर्मस्थायीये विक्रीतक्रीतानुशयः पञ्चदशोऽध्यायः

आदितो द्विसप्ततितमः.



## ६८-७० प्रक. दत्तस्यानपाकर्म अस्वामिविक्रयः स्वस्वामिसंबन्धः.

दत्तस्याप्रदानमृणादानेन व्याख्यातम् ।

239'4

दत्तमव्यवहार्यमेकत्रानुशये वर्तेत ।

सर्वस्वं पुत्रदारं आत्मानं प्रदायानुशयिनः<sup>1</sup> प्रयच्छेत्। धर्म-  
दानमसाधुषु कर्मसु चौपघातिकेषु वा अर्थदानम<sup>2</sup>नुपकारिषु  
अपकारिषु वा कामदानमनर्हेषु च यथा च<sup>3</sup> दाता प्रतिगृ-  
हीता च नोपहतौ स्यातां तथानुशयं कुशलाः कल्पयेयुः ।

दण्डभयादाक्रोशभयादर्थभ<sup>4</sup>याद्वा भयदानं प्रतिगृह्यतस्तेय-  
दण्डः प्रयच्छतश्च । दोषदानं परहिंसायां ।

राज्ञामुपरि दर्पदानं च । तत्रोत्तमो दण्डः ।

प्रतिभाव्यदण्डः शुल्कशेषमास्थिकं<sup>5</sup> सौरिकं कामदानं च  
नाकामः पुत्रो दायादो वा रिक्थहरो दद्यात् ।

इति दत्तस्यानपाकर्म ।

अस्वामिविक्रयस्तु—“नष्टापहतमासाद्य स्वामी धर्मस्थेन  
ग्राहयेत् । देशकालातिपत्तौ वा स्वयं गृहीत्वोपहरेत् । धर्म  
स्थश्च स्वामिनमनुगुञ्जीत—“कुतस्ते लब्धम्” इति । स चेदा  
चारक्रमं दर्शयेत्, न विक्रेतारं तस्य द्रव्यस्यातिसर्गेण मुच्येत ।  
विक्रेता चेद्दृश्येत, मूल्यं स्तेयदण्डं च । स चेदपसारमधि-  
गच्छेदपसरेदापसारक्षयादिति क्षये मूल्यं स्तेयदण्डं च दद्यात् । 240'4

<sup>1</sup> शायिनः. <sup>2</sup> अर्थम. <sup>3</sup> वा. <sup>4</sup> क्रोशादनर्थ. <sup>5</sup> माक्षिकं. <sup>6</sup> याज्ञवल्क्यः

नाष्टिकं च स्वकरणं कृत्वा नष्टप्रत्याहृतं लभेत । स्वकर-  
240'5 णाभावे पञ्चबन्धो दण्डः । तच्च द्रव्यं राजधर्म्यं स्यात् ।

नष्टापहृतमनिवेद्योत्कर्षतः स्वामिनः पूर्वः साहसदण्डः ।  
शुल्कस्थाने नष्टापहृतोत्पन्नस्ति<sup>१</sup>ष्ठेत् । त्रिपक्षादूर्ध्वमनाभिसारं  
राजा हरेत्, स्वामी वा ।

<sup>२</sup>स्वकरणेन पञ्चपणिकं द्विपदरूपस्य निष्क्रयं दद्यात् । चतु-  
ष्पणिकमेकखुरस्य ; द्विपणिकं गोमहिषस्य ; पादिकं क्षुद्रप-  
शूनां ; रत्नसारफल्गुकुप्यानां पञ्चकं शतं दद्यात् ।

परचक्राटवीभृतं तु प्रत्यानीय राजा यथास्वं प्रयच्छेत् ।

चोरहृतमविद्यमानं स्वद्रव्येभ्यः प्रयच्छेत् । ; प्रसानेतुमशक्तो  
वा स्वयंग्राहेणाहृतं<sup>३</sup> प्रत्यानीय तन्निष्क्रयं वा प्रयच्छेत् ।

परविषयाद्वा विक्रमेणानीतं यथाप्रदिष्टं राज्ञा भुञ्जीतान्यत्रा  
र्यप्राणेभ्यो देवब्राह्मणतपास्विद्रव्येभ्यश्च ।

इत्यस्वामिविक्रयः ।

स्वस्वामिसम्बन्धस्तु—भोगानुवृत्तिरुच्छिन्नदेशानां यथास्व<sup>४</sup>-  
द्रव्याणाम् ।

यत् स्वं द्रव्यमन्यैर्भुज्यमानं दशवर्षाण्युपेक्षेत, हयितास्य अ-  
न्यत्र बालवृद्धव्याधितव्यसानिप्रोषितदेशस्याग्राज्याविभ्रमेभ्यः ।

241'6 विंशतिवर्षोपेक्षितमनु<sup>५</sup>वसितं वास्तु नानुयुञ्जीत ।

<sup>१</sup> अं ति. <sup>२</sup> याज्ञवल्क्यः २-१७४. <sup>३</sup> स्वयंग्राहिणाभृतं. <sup>४</sup> यथास्वं. <sup>५</sup> मन.

ज्ञातयश्चोत्रियाः पाषण्डा वा राज्ञामसन्निधौ परवास्तुषु वि- 242'1  
वसन्तो न भोगेन हरेयुः । उपनिधिमाधिं निधिं निक्षेपं स्त्रियं  
सीमानं राजश्रोत्रियद्रव्याणि च ।

आश्रमिणः पाषण्डा वा महस्रवकाशे परस्परमबाधमाना वसे-  
युः ; अल्पां बाधां संहरन्<sup>1</sup> पूर्वागतो वा वासपर्यायं दद्यात् ।  
अप्रदाता निरस्येत ।

वानप्रस्थयातिब्रह्मचारिणामाचार्यशिष्यधर्मभ्रातृसमानती-  
र्थ्या रिक्थभाजः । क्रमेण विवादपदेषु चैषां यावन्तः पणाः  
दण्डाः तावती रात्रीः क्षपणाभिषेकाग्निकार्यमहाकच्छवर्धनानि  
राज्ञश्चरेयुः । अहिरण्यमुवर्णाः पाषण्डास्साधवस्ते यथास्वमुप-  
वासव्रतैराराधयेयुः अन्यत्र पारुष्यस्तेयसाहससङ्ग्रहणेभ्यः । तेषु  
यथोक्ता दण्डाः कार्याः ।

प्रव्रज्यासु यथा<sup>2</sup>चारान्राजा दण्डेन वारयेत् ।

धर्मो ह्यधर्मोपहतः शास्तारं हन्त्युपेक्षितः ।

इति धर्मस्थीये अस्वामिविक्रयः स्वस्वामिसम्बन्धः

षोडशोऽध्यायः आदितस्त्रिसप्ततिः.

## ७१ प्रक. साहसम्.

साहसमन्वयवत्प्रसभकर्म ।

निरन्वये स्थेयमपव्यथने<sup>3</sup> च ।



243.1 “रत्नसारफल्गुकुप्यानां साहसे मूल्यसमो दण्डः” इति मानवाः ।

“मूल्याद्विगुणः” इत्यौशनसाः ।

“यथापराधः” इति कौटिल्यः ।

“पुष्पफलशाकमूलकन्दपक्वान्नचर्मवेणुमृद्भाण्डादीनां क्षुद्र-  
कद्रव्याणां द्वादशपणावरश्चतुर्विंशतिपणपरो दण्डः ।

कालायसकाष्ठरज्जुद्रव्यक्षुद्रपशुवाटादीनां स्थूलकद्रव्याणां  
चतुर्विंशतिपणावरोऽष्टचत्वारिंशत्पणपरो दण्डः ।

ताम्रवृत्तकंसकाचदन्तभाण्डादीनां स्थूलद्रव्याणां अष्टच-  
त्वारिंशत्पणावरं षण्णवतिपरं पूर्वस्साहसदण्डः ।

महापशुमनुष्यक्षेत्रगृहाहिरण्यमुवर्णसूक्ष्मवस्त्रादीनां स्थूलकद्र-  
व्याणां द्विशतावरः पञ्चशतपरः मध्यमस्साहसदण्डः ।

स्त्रियं पुरुषं वाऽभिषह्य बन्धनतो बन्धयतो बन्धं वा मोक्षयतः  
पञ्चशतावरः सहस्रपर उत्तमः साहस दण्डः” इत्यचार्याः ।

यस्साहसं प्रतिपत्तेति कारयति स गुणं<sup>३</sup> दद्यात् । ‘याव  
द्विरण्यमुपयोक्ष्यते तावद्दास्यामि’ इति स चतुर्गुणं दण्डं दद्यात् ।

‘य एतावद्विरण्यं दास्यामि’ इति प्रमाणमुद्दिश्य कारयति  
243\*8 स यथोक्तं हिरण्यं दण्डं च दद्यात्” इति बार्हस्पत्याः ।

स चेत्कोपं मदं मोहं वाऽपदिशेत्, यथोक्तवद्दण्डमेनं कुर्या-  
दिति कौटिल्यः ।

दण्डकर्मसु सर्वेषु रूपमष्टपणं शतम् ।

244'1

शतात्परे तु व्याजीं च विद्यात्पञ्चपणं शतम् ॥

प्रजानां दोषबाहुल्यद्राज्ञां वा भावदोषतः ।

रूपव्याज्यावधर्मिष्ठे धर्म्यानुप्रकृतिस्मृता ॥

इति धर्मस्थीये साहसं सप्तदशोऽध्यायः

आदितश्चतुस्सप्ततिः.

## ७२ प्रक. वाक्पारुष्यम्.

वाक्पारुष्यमुप<sup>१</sup>वादः कुत्सनमभिर्त्सनमिति ।

शरीरप्रकृतिश्रुतवृत्तिजनपदानां शरीरोपवादेन काणखञ्जा-  
देभिस्सखे त्रिपणो दण्डः । मिथ्योपवादे षट्पणो दण्डः ।

शोभनाक्षिदन्त इति काणखञ्जादीनां स्तुतिनिन्दायां द्वाद-  
शपणो दण्डः । कुष्ठोन्मादक्लैव्यादिभिः कुत्सायां च ।

सत्यमिथ्यास्तुतिनिन्दसु द्वादशापणोत्तरा दण्डाः तुल्येषु ।  
वेशिष्ठेषु द्विगुणः । हीनेष्वर्धदण्डः । परस्त्रीषु द्विगुणः ।  
मादमदमोहादिभिरर्धदण्डाः ।

कुष्ठोन्मादयोश्चिकित्सकाः सन्निकृष्टाः पुमांसश्च प्रमाणम् ।

क्लीबभावे स्त्रियः मूत्रफेनं अप्सु विष्टानिमज्जनं च ।

245'3

प्रकृत्यो<sup>१</sup>पवादे ब्राह्मणक्षत्रियवैश्यशूद्रान्तावसायिनामपरणे  
पूर्वस्य त्रिपणोत्तराः दण्डाः । पूर्वेणापरस्य द्विपणाधराः । कुब्रा  
ह्मणदिभिश्च कुत्सायाम् ।

तेन श्रुतोपवादः, वाग्जीवनानां कारुकुशीलवानां वृत्त्युप-  
वादः; प्राज्जूनक गान्धारादनिं च जनपदोपवादा व्याख्याताः ।

यः परं “एवं त्वां करिष्यामि” इति करणेनाभिभर्त्सये  
दकरणे, यस्तस्य करणे दण्डः ततोऽर्धदण्डं दद्यात् ।

अशक्तः कोपं मदं मोहं वाऽपदिशेत्, द्वादशपणं द<sup>२</sup>द्यात् ।

जातवैराशयः शक्तश्चापकर्तुं यावज्जीविका<sup>४</sup>वस्थं दद्यात् ।

स्वदेशग्रामयोः पूर्वं मध्यमं जातिसङ्ख्योः ।

आक्रोशादेवचैत्यानां उत्तमं दण्डमर्हति ॥

इति धर्मस्थायि वाक्पारुष्यं अष्टादशोऽध्यायः

आदितः पञ्चसप्ततिः

### ७३ प्रक. दण्डपारुष्यम्.

246'3

दण्डपारुष्यं स्पर्शनमवगूर्णं प्रहतमिति<sup>५</sup> ।

नाभेरथः कायं हस्तपङ्कभस्मपांसुभिरिति स्पृशतास्त्रिपणो  
दण्डः ।

<sup>१</sup> त्यु.

<sup>२</sup> प्राणक.

<sup>३</sup> दण्ड.

<sup>४</sup> ता.

<sup>५</sup> ‘तस्योपरिष्ठं त्रिविध्यं

निमध्योत्तमक्रमात् । अपगूर्णनिश्शङ्कपातनक्षतदर्शनैः ॥’ इति विज्ञानेश्वरीये नागदः.

तैरेवामेध्यैः पादष्ठीवानिकाभ्यां च षट्पणः छार्दिमूत्रपुरीषा 246'4  
दिभिर्द्वादशपणः । नाभेरुपरि द्विगुणाः । क्षिरासि चतुर्गुणाः  
समेषु ।

विशिष्टेषु द्विगुणाः । हीनेषु अर्धदण्डाः । परस्त्रीषु द्विगुणाः ।  
प्रमादमदमोहादिभिरर्धदण्डाः ।

पादवस्त्रहस्तकेशावलम्बनेषु षट्पणोत्तरा दण्डाः<sup>3</sup>

पीडनावेष्टनाञ्जनप्रकर्षणाध्यासनेषु पूर्वस्साहसदण्डः ।

पातयित्वाऽपक्रमतोऽर्धदण्डाः ।

शूद्रो येनाङ्गेन ब्राह्मणमभिहन्यात्तदस्य छेदयेत् ।

अवगूर्णो निष्क्रयः स्पर्शेनार्धदण्डः ।

तेन चण्डालाशुचयो व्याख्याताः ।

हस्तेनावगूर्णे त्रिपणावरो द्वादशपणपरो दण्डः । पादेन द्विगुणः ।  
मुखोत्पादनेन द्रव्येण पूर्वस्साहसदण्डः । प्राणावाधिकेन मध्यमः ।

<sup>3</sup>काष्ठलोष्टपाषाणलोहदण्डरज्जुद्रव्याणामन्यतमेन दुःखमशो  
णितमुपादधत्<sup>4</sup>श्चतुर्विंशतिपणो दण्डः । शोणितोत्पादने द्विगुणः  
अन्यत्र दुष्टशोणितात् ।

<sup>5</sup>मृतकल्पमशोणितं घ्नतो हस्तपादपारं चिकं वा कुर्वतः पूर्व-  
स्साहसदण्डः ।

<sup>6</sup>पाणिपाददन्तभङ्गे कर्णनासाच्छेदने प्राणविदारणे च अन्य- 247.4  
त्र दुष्टव्रणेभ्यः ।

<sup>1</sup> याज्ञ. II, 216—220. <sup>2</sup> छीविका. <sup>3</sup> याज्ञा II, 221 ; 223 ;  
224. <sup>4</sup> मुत्पादयत्. <sup>5</sup> करपाददतो भङ्गे छेदने कर्णनासयोः । मध्यो दण्डो व्रणो-  
न्नेदे मृतकल्पहते तथा ॥ ” इति दण्डपारुष्ये याज्ञवल्क्यः.

247'4 सक्थिग्रीवाभञ्जने नेत्रभेदने वा वाक्यचेष्टाभोजनोपरोधेषु<sup>1</sup>  
च मध्यमस्साहसदण्डः, समुत्थानव्ययश्च<sup>2</sup> देशकालातिपत्तौ क  
ण्टकशोधनाय नीयेत ।

महाजनस्यैकं घ्नतो प्रत्येकं द्विगुणो दण्डः ।

“पर्युषितं<sup>3</sup> कलहेऽनुप्रवेशो वा नाभियोज्यः” इत्याचार्याः ।

“नास्त्यपकारिणो मोक्षः” इति कौटिल्यः<sup>4</sup> ।

“कलहे पूर्वागतो जयत्यक्षममाणो हि प्रधावति” इत्या-  
चार्याः ।

‘न’ इति कौटिल्यः<sup>4</sup> । पूर्वं पश्चाद्वाऽऽगतस्य<sup>5</sup> साक्षिणः  
प्रमाणम् । असाक्षिके घातः कलहोपलिङ्गनं वा ।

घाताभियोगमप्रतिब्रुवतस्तदहरेव पश्चात्कारः ।

कलहे द्रव्यमपहरतो दशपणो दण्डः ।

क्षुद्रकद्रव्यहिंसायां तच्च तावच्च दण्डः ।

स्थूलकद्रव्यहिंसायां तच्च द्विगुणश्च दण्डः ।

वस्त्राभरणहिरण्यसुवर्णभाण्डहिंसायां तच्च पूर्वश्च साहसदण्डः ।

248'7 <sup>6</sup> परकुड्यमभिघातेन क्षोभयतस्त्रिपणो दण्डः । छेदनभेदने  
षट्पणः प्रतीकारश्च ।

<sup>1</sup> भोजनोपकारोपरोधेषु.

<sup>2</sup> “दुःखमुत्पादयेद्यस्तु स समुत्थानजं व्ययम् ।

दाप्यो दण्डं च—” इति याज्ञवल्क्यः.

<sup>3</sup> षितः.

<sup>4</sup> ट.

<sup>5</sup> भिगतस्य.

<sup>6</sup> याज्ञ. II, 226—9.

<sup>1</sup> दुखोत्पादनं द्रव्यमस्य वेदमनि प्रक्षिपतो द्वादशपणो 248'8  
दण्डः । प्राणाबाधिकं पूर्वस्मादसदण्डः ।

क्षुद्रपशूनां काष्ठादिभिर्दुःखोत्पादने पणो द्विपणो वा दण्डः ।  
शोणितोत्पादने द्विगुणः ।

महापशूनामेतेष्ववस्था<sup>2</sup>नेषु द्विगुणो दण्डः, समुत्थानव्ययश्च ।

पुरोवन<sup>3</sup>स्पतीनां पुष्पफलच्छायावतां प्ररोहच्छेदने षट्पणः ।  
मुद्रशाखाच्छेदने द्वादशपणः पीनशाखाच्छेदने चतुर्विंशति-  
पणः । स्कन्धवधे पूर्वस्मादसदण्डः । समुच्छित्तौ मध्यमः ।

पुष्पफलच्छायावद्बुलमलतास्वर्धदण्डः । पुण्यस्थानतपोवन-  
प्रशानद्रुमेषु च ।

सीमवृक्षेषु चैत्येषु द्रुमेष्वालक्षितेषु च ।

त एव द्विगुणा दण्डाः कार्या राजवनेषु च<sup>4</sup> ॥

इति धर्मस्थीये दण्डपारुष्यं एकोनविंशोऽध्यायः

आदितष्षट्सप्ततिः

७४—७५ प्रक. द्यूतसमाह्वयं प्रकीर्णकानि.

द्युताध्यक्षो द्यूतमेकमुखं कारयेत् अन्यत्र दीव्यतो द्वादश 249'7  
पणो दण्डः गूढाजीविज्ञापनार्थम्<sup>5</sup> ।

1; <sup>4</sup> याज्ञ. II ; 229—32.

<sup>2</sup> तेष्ववस्था.

<sup>3</sup> पुरोपवनवन.

<sup>5</sup> 'द्युतमेकमुखं कार्यं तत्स्वरज्ञानकारणात्' इति याज्ञवल्क्यः.

250'1 “द्यूताभियोगे जेतुः पूर्वस्साहसदण्डः । पराजितस्य मध्य-  
 मः । बालिशजातीयो ह्येष जेतुकामः पराजयं न क्षमते” इत्या-  
 चार्याः । ‘न’ इति कौटिल्यः—पराजितश्च<sup>२</sup> द्विगुणदण्डः  
 क्रियेत, न कश्चन राजानमभिसरिष्यति । प्रायशो हि कितवाः  
 कूटदेविनः ; तेषामध्यक्षाः शुद्धाः काकण्यक्षांश्च स्थापयेयुः ।  
 काकण्यक्षणामन्योपधाने द्वादशपणो दण्डः ।

कूटकर्मणि पूर्वस्साहसदण्डः, जितप्रत्यादानमुपधास्तेयदण्डश्च ।  
 जितद्रव्यादध्यक्षः पञ्चकं शतमाददीत, काकण्यक्षारलाश-  
 लाकावक्रयमुदकभूमिकर्मक्रयं च । द्रव्याणामाधानं विक्रयं च  
 कुर्यात् ।

अक्षभूमिहस्तदोषाणां चाप्रतिषेधने द्विगुणो दण्डः ।

तेन समाह्वयो व्याख्यातः अन्यत्र विद्याशिल्पसमाह्वयादिति ।

प्रकीर्णकं तु याचितकावक्रीत<sup>४</sup>काहितकनिक्षेपकाणां यथादे-  
 शकालमदाने यामच्छायासमुपवेशसंस्थितीनां वा देशकालाति-  
 पातने गुल्मत<sup>५</sup>रदेयं ब्राह्मणं साधयतः प्रतिवेशानुप्रवेशयोरुपरि  
 निमन्त्रणे च द्वादशपणो दण्डः ।

6 सन्दिष्टमर्थमप्रयच्छतो, भ्रातृभार्या हस्तेन लङ्घयतो, रूपा-  
 251'2 जीवामन्योपरुद्धां गच्छतः, परवक्तव्यं पण्यं क्रीणानस्य,  
 समुद्रं गृहमुद्भिन्दतः ; सामन्तचत्वारिंशत्कुल्याबाधामातर<sup>७</sup>तश्चा-  
 ष्टचत्वारिंशत्पणो दण्डः ।

1 ट.

2 श्वेत.

3 णीरक्षांश्च.

4 कोपक्री.

5 कर.

6 याज्ञ. II, 235-6.

7 माचरत.

<sup>1</sup> कुलनीवीग्राहकस्यापव्ययने, विधवां छन्दवासिनीं प्रस 251'3  
ह्याधिचरतः चण्डालस्यार्यां स्पृशतः, प्रत्यासन्नमापद्यनभिधाव-  
तो, निष्कारणमभिधावनं कुर्वतश्शाक्याजीवकादीन् वृषलप्र-  
जितान् देवपितृकार्येषु भोजयतश्शस्यो दण्डः ।

<sup>2</sup> शापथवाक्यानुयोगमनिसृष्टं कुर्वतो, युक्तकर्मणि चायुक्त-  
स्य, क्षुद्रपशुवृषाणां पुंस्त्वोपघातिनो, दास्या गर्भमौषधेन पात-  
यतश्च पूर्वस्साहसदण्डः ।

<sup>3</sup> पितापुत्रयोर्दम्पत्योर्भ्रातृभगिन्योर्मातुलभागिनेययोश्शिष्या-  
चार्ययोर्वा परस्परमपतितं त्यजतस्स्वार्थाभिप्रयातं ग्राममध्ये वा  
त्यजतः पूर्वस्साहसदण्डः । कान्तारे मध्यमः । तन्निमित्तं भ्रेष-  
यत उत्तमः सहप्रस्थायिष्वन्येष्वर्धदण्डाः ।

<sup>4</sup> पुरुषमबन्धनीयं बध्नतो बन्धयतो बन्धं वा मोक्षयतो बाल-  
मप्राप्तव्यवहारं बध्नतो बन्धयतो वा सहस्रदण्डः ।

पुरुषापराधविशेषेण दण्डविशेषः कार्यः ।

तीर्थकरस्तपस्वी व्याधितः क्षुत्पिपासाध्वक्लान्तस्तिरोजान 252'4  
पदो दण्डखेदी निष्किञ्चनश्चानुग्राह्याः ।

<sup>1</sup> याज्ञ. II, 237.

<sup>2</sup> याज्ञ. II, 238-9.

अत्र राज्याधिकृता-

नधिकृतपरी युक्तायुक्तशब्दौ योग्यायोग्यपरत्वेन याज्ञवल्क्यस्मृतौ प्रयुक्तौ स्तः.

<sup>3</sup> याज्ञ. II, 240.

<sup>4</sup> याज्ञ. II, 246,



252'5

देवब्राह्मणतपस्विस्त्रीबालवृद्धव्याधितानामनाथानामनभिस  
रतां धर्मस्थाः कार्याणि कुर्युः । न च देशकालभोगच्छलेना-  
तिहरेयुः ।

पूज्या विद्यांबुद्धिपौरुषाभिजनकर्मातिशयतश्च पुरुषाः ।

एवं कार्याणि धर्मस्थाः कुर्युरच्छलदर्शिनः ।

समास्सर्वेषु भावेषु विश्वास्या लोकसम्प्रियाः ॥

इति धर्मस्थीये ब्रूतसमाह्वयं प्रकीर्णकानि विंशोऽध्यायः

आदितस्सप्तसप्तातिरध्यायः.

एतावता कौटिल्यस्यार्थशास्त्रस्य धर्मस्थीयं

तृतीयमधिकरणं समाप्तम्.

## ४ अधि. कण्टकशोधनम्.

### ७६ प्रक. कारुकरक्षणम्.

253'1

प्रदेष्टारस्त्रयस्त्रयो वाऽ<sup>१</sup>मायाः कण्टकशोधनं कुर्युः ।

अर्थ्यप्रतीकाराः कारुशासितारः सन्निक्षेप्तारः स्वाचित्त<sup>२</sup>का-  
रवः श्रेणीप्रमाणा निक्षेपं गृह्णीयुः । विपत्तौ श्रेणी निक्षेपं भजेत ।

निर्दिष्टदेशकालकार्यं च कर्म कुर्युः । अनिर्दिष्टदेशकालका-  
र्यापदेशं कालातिपातने पादहीनं वेतनं तद्विगुणश्च दण्डः ।

<sup>१</sup> नास्ति.

<sup>२</sup> स्वचित्त.

अन्यत्र श्रेषोपनिपाताभ्यां नष्टं विनष्टं वाऽभ्याभवेयुः । 253'3  
कार्यस्यान्यथाकरणे वेतननाशस्ताद्विगुणश्च दण्डः ।

तन्तुवाया दशैकादशिकं सूत्रं वर्धयेयुः । वृद्धिच्छेदे छेदद्वि-  
गुणो दण्डः सूत्रमूल्यं वा न वेतनं ; क्षौमकौशेयानामध्यर्धगुणं ;  
पत्रोर्णाकम्बलदुकूलानां द्विगुणं ; मानहीने हीनापहीनं वेतनं  
तद्विगुणश्च दण्डः । तुलाहीने हीनचतुर्गुणो दण्डः । सूत्र  
परिवर्तने मूल्यद्विगुणः ।

तेन द्विपटवानं व्याख्यातम् ।

ऊर्णातुलायाः पञ्चपलिको विहननच्छेदो रोमच्छेदश्च ॥

रजकाः काष्ठफलकश्लक्ष्णशिलासु वस्त्राणि नेनिज्युः ।

अन्यत्र नेनिजन्तो वस्त्रोपघातं षट्पणं च दण्डं दद्युः ॥

मुद्रराङ्गादन्यद्वासः परिदधानास्त्रिपणं दण्डं दद्युः ।

पर<sup>1</sup>वस्त्रविक्रयावक्रयाधानेषु च द्वादशपणो दण्डः । परि-  
वर्तने मूल्यद्विगुणो वस्त्रदानं च । मुकुलावदातं शिलापट्ट-  
शुद्ध<sup>2</sup>धौतसूत्रवर्णं प्रमृष्टश्वेततरं चैकरात्रोत्तरं <sup>3</sup>दण्डं दद्युः । 254'8  
पञ्चरात्रिकं तनुरागं ; षड्रात्रिकं नीलं ; पुष्पलाक्षामञ्जिष्ठारक्तं  
गुरुपरिकर्मयन्त्रोपचार्यं जात्यं वासः सप्तरात्रिकं ; ततः परं  
वेतनहानिं प्राप्नुयुः ॥

<sup>1</sup> याज्ञ II. 241.

<sup>2</sup> द्वं.

<sup>3</sup> नास्ति.

255'2

श्रद्धेया रागविवादेषु वेतनं कुशलाः कल्पयेयुः ॥

परार्थ्यानां पणो वेतनं; मध्यमानामर्धपणः; प्रसवराणां  
पादः; स्थूलकानां माषद्विमाषकम् । द्विगुणं रक्तकानाम् ।  
प्रथमनेजने चतुर्भागः क्षयः । द्वितीये पञ्चभागः । तेनो  
त्तरं व्याख्यातम् ।

रजकैस्तन्तुवाया व्याख्याताः ।

सुवर्णकाराणामशुचिहस्ताद्रूप्यं सुवर्णमानाख्याय सरूपं  
क्रीणतां द्वादशपणो दण्डः । विरूपं चतुर्विंशतिपणः ।  
चोरहस्तादष्टचत्वारिंशत्पणः । प्रच्छन्नविरूपं मूल्यहीनक्रयेषु  
स्तेयदण्डः । कृतभाण्डोपधौ च । सुवर्णान्माषकमपहरतो  
द्विशतो दण्डः । रूप्यधरणान्माषकमपहरतो द्वादशपणः ।  
तेनोत्तरं व्याख्यातम् । वर्णोत्कर्षमपसाराणां योगं वा सा-  
धयतः पञ्चशतो दण्डः । तयोरपचरणे रागस्यापहारं वि-  
द्यात् । माषको वेतनं रूप्यधरणस्थः । सुवर्णस्याष्टभागः ।  
शिक्षाविशेषेण द्विगुणा वेतनवृद्धिः । तेनोत्तरं व्याख्यातम् ।

256'3

ताम्रवृत्तकंसवैकृन्तकारकूटकानां पञ्चकं शतं वेतनम् ।  
ताम्रपिण्डो दशभागः क्षयः । पलहीने हीनद्विगुणो दण्डः ।  
तेनोत्तरं व्याख्यातम् ।

सीसत्रपुपिण्डो विंशतिभागः क्षयः । काकणी चास्य  
पलवेतनम् । तेनोत्तरं व्याख्यातम् ।

रूपदर्शकस्य स्थितां पणयात्रामकोप्यां कोपयतः को- 256'4  
प्यामकोपयतो द्वादशपणो दण्डः । तेनोत्तरं व्याख्यातम् ।  
कूटरूपं कारयतः प्रतिगृह्यतो निर्यापयतो वा सहस्रं दण्डः ।  
कोशे प्रक्षिपतो वधः<sup>1</sup> ।

झरक<sup>2</sup> पांसुधावकाः सारत्रिभागं लभेरन् । द्वौ राजा  
रत्नं च । रत्नापहार उत्तमो दण्डः ॥

खनिरत्ननिधिनिवेदनेषु षष्ठमंशं निवेत्ता लभते । द्वाद-  
शमंशं भृतकः । शतसहस्रादूर्ध्वं राजगामी निधिः । ऊने  
षष्ठमंशं दद्यात् ॥

पौर्वापौ<sup>3</sup> रुषिकं निधिं जानपदः शुचिस्वकरणेन समग्रं  
लभेत । स्वकरणाभावे पञ्चशतो दण्डः । प्रच्छन्नादाने  
सहस्रम् ॥

भिषजः प्राणाबाधिकमनाख्यायोपक्रममाणस्य विपत्तौ पू-  
र्वस्साहसदण्डः । कर्मापरोधेन<sup>4</sup> विपत्तौ मध्यमः । कर्मव<sup>5</sup> धवै-  
गुण्यकरणे दण्डपारुष्यं विद्यात् ॥

कुशीलवा वर्षारात्रमेकस्था वसेयुः । कामदानमतिमात्र- 257'6  
मेकस्यातिपातं<sup>6</sup> च वर्जयेयुः । तस्यातिक्रमे द्वादशगुणो दण्डः ।  
कामं देशजातिगोत्रचरणमैथुनावभासेन नर्मयेयुः ॥

<sup>1</sup> 'म' कोशात्समुद्धृतम् .

रघरक. अधरक.    <sup>3</sup> पौर्व.    <sup>4</sup> राधेन    <sup>5</sup> मर्म.    <sup>6</sup> पादं.

258'2

कुशीलवैश्वारणादिभि<sup>1</sup> क्षुकाश्च व्याख्याताः । नेषामयश्शू-  
लेन यावतः पणानभिदेयुः<sup>2</sup> तावन्तः शिफाप्रहारा दण्डाः ॥  
शेषाणां कर्मणां<sup>3</sup> निष्पत्तिवेतनं शिल्पिनां कल्पयेत् ॥

एवं चोरानचोराख्यान् वणिक्कारुकुशीलवान् ।

भिक्षुकान् कुहकांश्चान्यान्वारयेद्देशपीडनात् ॥

इति कण्टकशोधने चतुर्थाधिकरणे कारुकरक्षणं प्रथमोऽध्यायः

आदितोऽष्टसप्ततिरध्यायः.

### ७७ प्रक. वैदेहकरक्षणम्.

संस्थाध्यक्षः पण्यसंस्थायां पुराणभाण्डानां स्वकरणवि-  
शुद्धानामाधानं विक्रयं वा स्थापयेत् ॥

तुलामानभाण्डानि चावेक्षेत, पौतवापचारात् ।

परिमाणीद्रोणयोरर्धपलहीनातिरिक्तमदोषः; पलहीनाति-  
रिक्ते द्वादशपणो दण्डः । तेन पलोत्तरा दण्डवृद्धिर्व्याख्याता ।

258'10

तुलायाः कर्षहीनातिरिक्तमदोषः; द्विकर्षहीनातिरिक्ते  
षट्पणो दण्डः । तेन कर्षोत्तरा दण्डवृद्धिर्व्याख्याता ।

आढकस्यार्धकर्षहीनातिरिक्तमदोषः ; कर्षहीनातिरिक्ते त्रि- 259'2  
पणो दण्डः । तेन कर्षोत्तरा दण्डवृद्धिर्व्याख्याता ।

तुलामानविशेषाणामतोऽन्येषामनुमानं कुर्यात् ।

तुलामानाभ्यामातिरिक्ताभ्यां क्रीत्वा हीनाभ्यां विक्रीणा-  
नस्य त एव द्विगुणा दण्डाः ।

गण्यपण्येष्वष्टभागं पण्यमूल्येष्वपहरतष्पणवतिर्दण्डः ।

<sup>1</sup> काष्ठलोहमणिमयं रज्जुचर्ममृण्मयं सूत्रवल्करोममयं वा जा-  
त्यमिश्रजात्यं विक्रयाधानं नयतो मूल्याष्टगुणो दण्डः ।

<sup>2</sup> सारभाण्डमित्यसारभाण्डं, तज्जातमिश्रतज्जातं, राधायुक्त-  
मुपधियुक्तं समुत्परि<sup>3</sup> वर्तितं वा विक्रयाधानं नयतो हीनमूल्यं  
चतुष्पञ्चाशन्पणो दण्डः । पणमूल्यं द्विगुणो द्विपणमूल्यं द्विश-  
तः । तेनार्धवृद्धौ दण्डवृद्धिर्व्याख्याता ।

<sup>4</sup> कारुशिल्पिनां कर्मगुणापकर्षमाजीवं विक्रयं क्रयोपघातं वा 259'10  
सम्भूय समुत्थापयतां सहस्रं दण्डः ।

वैदेहकानां वा सम्भूय पण्यमवरुन्धतामनर्घेण विक्रीणतां  
क्रीणतां वा सहस्रं दण्डः ।

तुलामानान्तरमर्घवर्णान्तरं वा धरकस्य माप<sup>5</sup> कस्य वा पण-

<sup>1</sup> याज्ञव. II, 294.

<sup>2</sup> याज्ञव. II, 250—251.

<sup>3</sup> समुद्रपरि.

यास्य 248—9.

माय.

१६०'१ मूल्यादष्टभागं हस्तदोषेणाचरतो द्विशतो दण्डः । तेन द्विशतो-  
त्तरा दण्डवृद्धिर्व्याख्याता ।

<sup>१</sup> धान्यस्नेहक्षारलवणगन्धभैषज्यद्रव्याणां समवर्णोपधाने  
द्वादशपणो दण्डः ।

यान्निसृष्टमुपजीवेयुः, तदेषां दिवससञ्जातं सङ्ख्याय वणिक्  
स्थापयेत् । केतृविक्रेत्रोरन्तरपतितमादायादन्यं<sup>२</sup> भवति । तेन  
धान्यपण्यनिचयांश्चानुज्ञाताः कुर्युः; अन्यथा निचितमेषां  
पण्याध्यक्षो गृह्णीयात् । तेन धान्यपण्यविक्रये व्यवहरेतानुग्रहेण  
प्रजानाम् ॥

<sup>३</sup> अनुज्ञातक्रयादुपरि चैषां स्वदेशीयानां पण्यानां पञ्चकं  
शतमाजीवं स्थापयेत् । परदेशीयानां दशकम् । ततः परमर्धं  
वर्धयतां क्रये विक्रये वा भावयतां पणशते पञ्चपणाद्विशतो  
दण्डः । तेनार्धवृद्धौ दण्डवृद्धिर्व्याख्याता

सम्भूयक्रये चैषां अविक्रीतेनान्यं सभूयक्रयं दद्यात् । पण्यो-  
पघाते चैषामनुग्रहं कुर्यात् ।

पण्यबाहुल्यात्पण्याध्यक्षः सर्वपण्यान्यकेमुखानि विक्रीणीत ।

तेष्वविक्रीतेषु नान्ये विक्रीणीरिन् । तानि दिवसवेतनेन  
विक्रीणीरिन् अनुग्रहेण प्रजानां ।

देशकालान्तरितानां तु पण्यानां—

261'4

प्रक्षेपं पण्यनिष्पत्तिं शुल्कं वृद्धिमवक्रयम् ।

व्ययानन्यांश्च सङ्ख्याय स्थापयेदर्घमर्घवित् ॥

इति कण्टकशोधने वैदेहकरक्षणं द्वितीयोऽध्यायः

आदित एकोनाशीतिः

### ७८ प्रक. उपनिषातप्रतीकारः.

दैवान्यष्टौ महाभयानि—अग्निरुदकं व्याधिर्दुर्भिक्षं मूषि-  
का व्यालास्सर्पा रक्षांसीति । तेभ्यो जनपदं रक्षेत् ।

ग्रीष्मे बहिरधिश्चयणं ग्रामाः कुर्युः। दशमूलीसङ्गहेणाधिष्ठिता  
ः। नागरिकप्राणिधावग्निप्रतिषेधो व्याख्यातः । निशान्तप्राणिधौ  
राजपारिग्रहे च ।

बलिहोमस्वस्तिवाचनैः पर्वसु चाग्निपूजाः कारयेत् ।

वर्षारात्रमनू<sup>1</sup>पग्रामा पूरवेलामुत्सृज्य वसेयुः । काष्ठवेणुना-  
श्चापगृहीयुः ।

ऊह्यमानमलाबुदतिप्लवगण्डिकात्रेणिकाभिस्तारयेयुः। अनाभि- 262'3  
सरतां द्वादशपणो दण्डः अन्यत्र प्लवहीनेभ्यः ।



पर्वसु च नदीपूजाः कारयेत् ।

मायायोगविदो वेदाविदो <sup>१</sup> वर्षमभिचरेयुः ।

६२'४

वर्षावग्रहे शचीनाथगङ्गापर्वतमाहाकच्छपूजाः कारयेत् ।

व्याधिभयमौपनिषदिकैः प्रतीकारैः पतिकुर्युः । औषधैश्च-  
कित्सकाः, शान्तिप्रायाश्चैत्तर्वा सिद्धतापसाः ।

तेन मरको व्याख्यातः ।

तीर्थाभिषेचनं महाकच्छवर्धनं गवांश्मशानावदोहनं कबन्ध  
दहनं देवरार्त्रि च कारयेत् ।

पशुव्याधिमरके स्थानान्यर्धनीराजनं स्वदैवतपूजनं च कार-  
येत् ।

दुर्भिक्षे राजा बीजभक्तोपग्रहं <sup>३</sup> कृत्वानुग्रहं कुर्यात् । दुर्गतकर्म <sup>४</sup>  
वा भक्तानुग्रहेण भक्तसंविभागं वा देशनिक्षेपं वा ।

मित्राणि वा <sup>५</sup> व्यापाश्रयेत ।

कर्शनं वमनं वा कुर्यात् ।

निष्पन्नसस्यमन्यविषयं वा सजनपदो यायात् ।

समुद्रसरस्तटाकानि वा संश्रयेत ।

धान्यशाकमूलफलावापान् सेतुषु कुर्वीत ।

२६३'४

मृगपशुपक्षिव्याळमत्स्यारम्भान् वा ।

<sup>१</sup> विदो वा. <sup>२</sup> प्रति. <sup>३</sup> ग्राह. <sup>४</sup> दुर्गसेतुकर्म. <sup>५</sup> वाप्य.

मूषिकभये मार्जारनकुलोत्सर्जः<sup>१</sup> ॥

263'4

तेषां ग्रहणहिंसायां द्वादशपणो दण्डः । शुनामनिग्रहे च  
अन्यत्रारण्यचरेभ्यः ।

स्तुहिक्षीरलिप्तानि धान्यानि विसृजेत्, उपनिषद्योगयुक्तानि  
वा मूषिककरं वा प्रयुञ्जीत ।

शार्न्ति वा सिद्धतापसाः कुर्युः ।

पर्वसु च मूषिकपूजाः कारयेत्

तेन शलभपक्षिक्रिमिभयप्रतीकारा व्याख्याताः ।

व्याळभये मदनरसयुक्तानि पशुशत्रूनि प्र<sup>२</sup>सृजेत् । मदनको- 264'1  
द्रवपूर्णान्यौदर्याणि वा ।

लुब्धकाः श्वगणिनो वा कूटपञ्जरावपातैश्चरेयुः ।

आवरणिनः शस्त्रपाणयो व्याळानभिहन्तुः । अनभिसर्तुर्द्रा-  
दशपणो दण्डः । स एव लाभो व्याळघातिनः ।

पर्वसु च पर्वतपूजाः कारयेत् ।

तेन मृगपक्षिसङ्घग्राहप्रतीकारा व्याख्याताः ।

<sup>३</sup>सर्पभये मन्त्रैरोषधिभिश्च जाङ्गलीविदश्चरेयुः । सम्भूय 263'8

<sup>१</sup> त्सर्गः.    <sup>२</sup> वि.

<sup>३</sup> जम कोशाभ्यां समुद्धृतोऽयं पाठः । मं कोशे त्वयं पाठः “विसृजेत्” (207, 16) इत्यनन्तरं पठितोऽस्ति । परं तु “मदन” इत्यादिः “व्याख्याता” इत्यन्तो ग्रन्थस्तत्र न दृश्यते.

64'6 वोपसर्पान् हन्युः । अथर्ववेदविदो वाभिचरेयुः । पर्वसु नाग  
पूजाः कारयेत् । तेनोदकप्राणिभयप्रतीकारा व्याख्याताः ।

रक्षोभये रक्षोग्नान्यथर्ववेदविदो मायायोगविदो वा कर्माणि  
कुर्युः । पर्वसु च त्रिर्तादिछत्रोल्लोपिकाहस्तपताकाच्छागोपहारैः  
चैत्यपूजाः कारयेत् ।

“<sup>1</sup>वश्वराम” इत्येवं सर्वे <sup>2</sup> भयेष्वहोरात्रं चरेयुः ।  
सर्वत्र चोपहतान् पितेवानुगृहीयात् ।

मायायोगविदस्तस्माद्विषये सिद्धतापसाः ।

वसेयुः पूजिता राज्ञा<sup>3</sup> दैवापत्प्रतिकारिणः ।

इति कण्टकशोधने उपनिपातप्रतीकारः तृतीयोऽध्यायः

आदितोऽशीतितमः.

### ७९ प्रक. गूढाजीविनां रक्षा.

समाहर्तृप्रणिधौ जनपदरक्षणमुक्तम् । तस्य कण्टकशोधनं  
वक्ष्यामः—

समाहर्ता जनपदे सिद्धतापसप्रव्रजितचक्रचरचारणकुहक-  
प्रच्छन्दककार्तान्तिकनैमित्तिकमौहूर्तिकचिकित्सकोन्मत्तमूकब-  
65'3 धिरजडान्धर्ववेदहककारीशिल्पकुशीलवेषशौण्डिकापूपिकपाक्  
मांसिकौदनिकव्यञ्जनान् प्रणिदध्यात् । ते ग्रामाणामध्यक्षानां

च शौचाशौचं विद्युः—यं चात्र गूढजीविनं शङ्केत,<sup>1</sup> तं सत्रि 265'5  
सर्वणेना<sup>2</sup>पसर्पयेत् । धर्मस्थं प्रदेष्टारं वा विश्वासोपगतं सत्री  
ब्रूयात्—“असौ मे बन्धुरभियुक्तः; तस्यायमनर्थः प्रतिक्रियतां  
अयं चार्थः प्रतिगृह्यताम्” इति । स चेत्तथा कुर्यात्, “उप-  
दाग्राहकः” इति प्रवास्येत ।

तेन प्रदेष्टारो व्याख्याताः ।

ग्रामकूटमध्यक्षं वा सत्री ब्रूयात् “असौ जाल्मः प्रभूत-  
द्रव्यस्तस्यायमनर्थः तेनैनमाहारयस्व” इति । स चेत्तथा  
कुर्यात् “उत्कोचकः” इति प्रवास्येत ।

कृतकाभियुक्तो वा कूटसाक्षिणोऽभिज्ञाताऽनर्थवैपुल्येन आ-  
रभेत । ते चेत्तथा कुर्युः, “कूटसाक्षिणः” इति प्रवा-  
स्येरन् ।

तेन कूटपण<sup>3</sup>कारका व्याख्याताः ।

यं वा मन्त्रयोगमूलकर्मभिश्शपाशानिकैर्वा संवनन<sup>4</sup>कारकं  
मन्येत, तं सत्री ब्रूयात् “अमुष्य भार्यां क्षुषां दुहितरं वा  
कामये । सा मां प्रतिकामयतां अयं चार्थः प्रतिगृह्यताम्”  
इति । स चेत्तथा कुर्यात् “संवनन<sup>5</sup>कारकः” इति  
प्रवास्येत ।

तेन कृत्वाभिचारशीलौ व्याख्यातौ ।

266'4

यं वा रसस्य वक्तारं<sup>6</sup> केतारं विकेतारं भैषज्याहारव्यव-

<sup>1</sup> विशङ्कत. <sup>2</sup> सत्रिसर्पणेनाप. <sup>3</sup> कूटश्रावण. <sup>4,5</sup> संवदन. <sup>6</sup> कर्तारं.

266'5 हारिणं वा रसदं मन्येत तं सत्री ब्रूयात्—“असौ मे शत्रुस्तस्योपघातः क्रियतामयं चार्थः प्रतिगृह्यताम्” इति । स चेत्तथा कुर्यात्, “रसदः” इति प्रवास्येत ।

तेन मदनयोगव्यवहारी व्याख्यातः ।

यं वा नानालोहक्षाराणां अङ्गारभस्त्रासंदंशमूषिका<sup>1</sup>धिकरणीविटङ्क<sup>2</sup>मूषाणामभीक्ष्णं क्रे<sup>3</sup>तारं मूषीभ<sup>4</sup>स्मधूमदिग्धहस्तवस्त्रलिङ्गं कर्मारोपकरणसंवर्गं कूटरूपकारकम् मन्येत, तं सत्री शिष्यत्वेन संव्यवहारेण चानुप्रविश्य प्रज्ञापयेत् । प्रज्ञातः “कूटरूपकारकः” इति प्रवास्येत ।

तेन रागस्यापहर्ता कूटसुवर्णव्यवाहारी च व्याख्यातः ॥

आरब्धारस्तु हिंसायां गूढाजीवास्त्रयोदश ।

प्रवास्या निष्क्रयार्थं वा दद्युर्दोषविशेषतः ॥

इति कण्टकशोधने गूढाजीविनां रक्षा चतुर्थोऽध्यायः  
आदित एकाशीतिः.

## ८० प्रक. सिद्धव्यञ्जनैर्माणवप्रकाशनम्.

267'3 सन्निप्रयोगादूर्ध्वं सिद्धव्यञ्जना माणवा माणवविद्याभिः प्रलोभयेयुः प्रस्थाप<sup>5</sup>नान्तर्धानद्वारापोहमन्त्रेण प्रतिरोधकान्, संवननमन्त्रेण पारतल्पिकान् ।

<sup>1</sup> मुष्टिका.

<sup>2</sup> रणीविम्बटङ्क.

<sup>3</sup> क्षणक्रे.

<sup>4</sup> मषी.

<sup>5</sup> प्रस्थाप.

तेषां कृतोत्साहानां महान्तं सङ्गमादाय रात्रावन्यं ग्राम- 267 4  
मुदिश्यान्यं ग्रामं कृतकाः स्त्रीपुरुषं गत्वा ब्रूयुः—“इहैव  
विद्याप्रभावो दृश्यताम् । कृच्छ्रः परग्रामो गन्तुम्” इति ।  
ततो द्वारापोहमन्त्रेण द्वाराण्यपोह्य “प्रविश्यताम्” इति ।  
ब्रूयुः । अन्तर्धानमन्त्रेण जाग्रतामारक्षिणां मध्येन माणवा-  
नतिक्रमायेयुः, प्रस्थापनमन्त्रेण प्रस्थापयित्वा रक्षिणश्शय्या  
भिर्माणवैस्सञ्चारयेयुः । संवनन<sup>1</sup> मन्त्रेण भार्याव्यञ्जनाः परेषां  
माणवैस्संमोदयेयुः ।

उपलब्धविद्याप्रभावाणां पुरश्चरणाद्यादिशेयुरभिज्ञानार्थम् ।

कृतलक्षणद्रव्येषु वा वेश्मसु कर्म कारयेयुः अनुप्रविष्टा-  
न्वैकत्र ग्राहयेयुः ।

कृतलक्षणद्रव्यक्रयविक्रयाधानेषु योगसुरामत्तान्वा ग्राहयेयुः ।  
गृहीतान् पूर्वापदानसहायाननुयुञ्जीत ।

पुराणचोरव्यञ्जना वा चोराननुप्रविष्टास्तथैव कर्म  
कारयेयुः ग्राहयेयुश्च । गृहीतान् समाहर्ता पौरजानपदानां दर्श  
येत्—“चोरग्रहणीं विद्यामधीते राजा ; तस्योपदेशादिमे  
चोरा गृहीताः ; भूयश्च ग्रहीष्यामि ; वारयितव्यो वस्त्वजनः  
पापाचारः” इति ।

यं चात्रापसर्पोपदेशेन शम्भ्याप्रतोदादीनामपहर्तारं जा 268 6  
नीयात्, तमेषां प्रत्यादिशेत्, “एष राज्ञः प्रभाव” इति ।

268'6

पुराणचोरगोपालकव्याधश्चगणिनश्च वनचोराटाविकाननुप्र-  
विष्टाः प्रभूतकूटहिरण्यकुप्यभाण्डेषु सार्धव्रजग्रामेष्वेनान-  
भियोजयेयुः; अभियोगे गूढबलैर्घातयेयुः मदनरसयुक्तेन वा  
पथ्यादानेन<sup>1</sup> अनुगृहीतलोप्तृभारानायतगतपरिश्रान्तान्प्रस्वपतः  
प्रहवणेषु योगसुरामत्तान्वा ग्राहयेयुः ॥

पूर्ववच्च गृहीत्वैनान् समाहर्ता प्ररूपयेत् ।

सर्वज्ञख्यापनं राज्ञः कारयन् राष्ट्रवासिषु ।

इति कण्टकशोधने सिद्धव्यञ्जनैर्माणवप्रकाशनं

पञ्चमोऽध्यायः आदितो द्व्यशीतिः

## ८१ प्रक. शङ्कारूपकर्माभिग्रहः

269'4

सिद्धप्रयोगादूर्ध्वं शङ्कारूपकर्माभिग्रहः। क्षीणदायकुटुम्बमल्प-  
निर्वेशं विपरीतदेशजतिगोत्रनामकर्मापदेशं प्रच्छन्नवृत्तिकर्माणं  
मांससुराभक्ष्यभोजनगन्धमाल्यवस्त्राविभूषणेषु प्रसक्तमतिव्ययक-  
तारं पुंश्चलीवृतशौण्डिकेषु प्रसक्तमभिक्षणप्रवासिनमविज्ञातस्था-  
नगमनपण्यमेकान्तारण्य निष्कुटविकालचारिणं प्रच्छन्ने सामिषे  
वा देशे बहुमन्त्रसान्निपातं सद्यःक्षतव्रणानां गूढप्रतीकार-  
यितारं अन्तर्गृहं नि<sup>2</sup>त्यमभ्यधिगन्तारं कान्तापरं परपरिग्रहाणां  
परस्त्रीद्रव्यवेश्मनामभिक्षणप्रष्टारं कुत्सितकर्मशास्त्रोपकरणसंसर्ग-  
विरात्रे छन्नकुड्यच्छायायञ्चारिणं विरूपद्रव्याणामेदेशकाल-

<sup>1</sup> पथ्यादानेन.

<sup>2</sup> अन्तर्गृहनिः.

विक्रेतारं जातवैराग्यं हीनकर्मजातिं विगूहमानरूपं लिङ्गेन  
आलिङ्गिनं लिङ्गिनं वा भिन्नाचारं पूर्वकृतापदानं स्वकर्मभिरपदिष्टं  
नागरिकं महामात्रदर्शने गूहमानमपसरन्तमनुच्छासोपवेशिनमा-  
विष्टं शुष्कभिन्नस्वरमुखवर्णं शस्त्रहस्तमनुष्यसम्पातं त्रासिनं<sup>2</sup>  
हिंस्रस्तेननिधीनेक्षपापहारप्रयोगगूढाजीविनामन्यतमं शङ्केतेति  
शङ्काभिग्रहः ॥

रूपाभिग्रहस्तु—नष्टापहृतमविद्यमानं तज्जातव्यवहारिषु निवे 270'3  
दयेत् । तच्चेन्निवेदितमासाद्य प्रच्छादयेयुः, साचिव्यकरदोष-  
माप्नुयुः । अजानन्तोऽस्य द्रव्यस्यातिसर्गेण मुच्येरन् । न  
चानिवेद्य संस्थाध्यक्षस्य पुराणभाण्डानामाधानं विक्रयं वा  
कुर्युः । तच्चेन्निवेदितमासाद्येत, रूपाभिगृहीतमागमं पृच्छेत्  
“कुतस्ते लब्धम्” इति । स चेत् ब्रूयात् दायाद्यादवा-  
प्तमुष्माल्लब्धं, क्रीतं करितमाधिप्रच्छन्नं अयमस्य देशः  
कालश्चोपसम्प्राप्तः; अयमस्यार्धः प्रमाणं क्षणमूल्यं च इति,  
तस्यागमसमाधौ मुच्येत ॥

नाष्टिकश्चेत्तदेव प्रतिसन्दध्यात् । यस्य<sup>1</sup> पूर्वो दीर्घश्च 271'2  
परिभोगश्शुचिर्वा देशस्तस्य द्रव्यामिति विद्यात् । “चतुष्पदा-  
नामपि<sup>5</sup> हि रूपलिङ्गसामान्यं भवति, किमङ्ग पुनरेकयोनि-  
द्रव्यकर्तृप्रसूतानां कृष्याभरणभाण्डानाम्” इति । स चेद्ब्रू-  
यात्—“याचितकमवक्रीतकमाहितकं निक्षेपमुपानिधिं वैय्या-

<sup>1</sup> हस्तं. <sup>2</sup> सम्पातत्रासिनं. <sup>3</sup> क्षणं. <sup>4</sup> तस्य. <sup>5</sup> दद्रिपदानामपि.



271'4 वृत्तकर्म वामुष्य" इति । तस्यावसरप्रतिसन्धानेन मुच्येत ।  
“नैवम्” इत्यपसारो वा ब्रूयात् ।

रूपाभिगृहीतः परस्य दानकारणमात्मनः प्रतिग्रहकारण-  
मुपलिङ्गनं वा दायकदापकनिबन्धकप्रतिग्राहकोपदेष्टृभिरुपश्रो-  
तृभिर्वा प्रतिसमानयेत् ॥

उज्झितप्रणष्टनिष्पतितोपलब्धस्य देशकाललाभोपलिङ्गनेन  
शुद्धिः । अशुद्धस्तच्च तावच्च दण्डं दद्यात् । अन्यथा स्तेय-  
दण्डं भजेत ॥

इति रूपाभिग्रहः ॥

कर्माभिग्रहस्तु—मुषितवेश्मनः प्रवेशनिष्कसनमद्वारेण द्वार-  
स्य सन्धिना बीजेन वा वेधमुत्तमागारस्य जालवातायन-  
नीत्रवेधमारोहणावतरणे च कुड्यस्य वेधमुपखननं वा गूढ-  
द्रव्यनिक्षेप<sup>2</sup> ग्रहणोपायमुपदेशोपलभ्यमभ्यन्तरच्छेदोत्करपरिम-  
दोपकरणमभ्यन्तरकृतं विद्यात्; विपर्यये बाह्यकृतं उभयत उभ-  
यकृतम् ॥

272'4 अभ्यन्तरकृते पुरुषमासन्नं व्यसनिनं क्रूरसहायं तस्करो-  
पकरणसंसर्गं स्त्रियं वा दरिद्रकुलामन्यप्रसक्तां वा परिचारकजनं  
वा ताद्विधाचारमतिस्वप्नं निद्राक्लान्तमाविक्लान्तमाविश्रं<sup>3</sup> शुष्कभि-  
न्नस्वरमुखवर्णमौपास्थित<sup>4</sup>मतिप्रलापिनमुच्चारोहणसंरब्धगात्रं वि-

<sup>1</sup> नीप्र. <sup>2</sup> क्षेपण. <sup>3</sup> निद्राक्लान्तमाविश्रं. <sup>4</sup> वर्णमनवस्थित.

लूननिघृष्टभिन्नपाटितशरीरवस्त्रं जातकिण<sup>१</sup>संरब्धहस्तपादं पांसु 272'4  
 पूर्णकेशनख<sup>२</sup>विलूनभुग्नकेशनखं वा सम्यक् स्नातानुलिप्तं तैलप्रमृ-  
 ष्टगात्रं सद्योर्धौतहस्तपादं वा पांसुपिच्छिलेषु तुल्यपादपदनि-  
 क्षेपं प्रवेशनिष्कासन<sup>३</sup>योर्वा तुल्यमालयमद्यगन्धवस्त्रच्छेदाविलेपन-  
 स्वेदं परीक्षेत ॥

पौरं<sup>४</sup> पारदारिकं वा विद्यात् ॥

सगोपस्थानिको बाह्यं प्रदेष्टा चोरमार्गणम् ।

कुर्यान्नागरिकश्चान्तर्दुर्गे निर्दिष्टहेतुभिः ॥

इति कण्टकशोधने शङ्कारूपकर्माभिग्रहः षष्ठोऽध्यायः

आदितस्त्रयशीतिः.

## ८२ प्रक. आशुमृतकपरीक्षा.

तैलाभ्यक्तमाशुमृतकं परीक्षेत—

273'5

निष्कीर्णमूत्रपुरीषं वातपूर्णकोष्ठत्वक्कं शूनपादपाणिमुन्मीलि-  
 ताक्षं सव्यञ्जनकण्ठं पाण्डनिरुद्धोच्छ्वासहतं विद्यात् ॥

तमेव सङ्कुचितबाहुसक्थिमुद्धन्धहतं विद्यात् ॥

शूनपाणिपादोदरमपगताक्षमुद्धृत्तनाभिमवरोपितं विद्यात् ॥

निस्तब्धगुदाक्षं सन्दष्टजिह्वमाध्मातोदरमुदकहतं विद्यात् ॥

शोणितानुसिक्तं भग्नभिन्नगात्रं काष्ठै राश्मिभिर्वा इतं 274'1  
 विद्यात् ॥

274'2

सम्भग्नस्फुटितगात्रं वि<sup>1</sup>क्षिप्तं विद्यात् ॥

श्यावपाणिपाददन्तनखं शिथिलमांसरोमचर्माणं फेनोप  
दिग्धमुखं विषहतं विद्यात् ॥

तमेव सशोणितदंशं सर्पकीटहतं विद्यात् ॥

विक्षिप्तवस्त्रगात्रमतिवांताविरिक्तं मदनयोगहतं विद्यात् ॥

अतोऽन्यतमेन कारणेन हतं हत्वा वा दण्डभयादुद्वन्ध-  
निकृत्तकण्ठं विद्यात् ॥

विषहतस्य भोजनशेषं पयोभिः<sup>2</sup> परीक्षेत । हृदयादुद्धृ-  
त्याग्नौ प्रक्षिप्तं चिटाचिटायदिन्द्रधनुर्वर्णं वा विषयुक्तं  
विद्यात् ॥

दग्धस्य हृदयमदग्धं दृष्ट्वा वा तस्य परिचारकजनं वा  
दण्डपारुष्यादतिमा<sup>3</sup> र्गेत ॥

दुःखोपहतमन्यप्रसक्तं वा स्त्रीजनं दायनिवृत्तिस्त्रीजनाभि-  
मन्तारं वा बन्धुम् । तदेव हतोद्वन्धस्य परीक्षेत ॥

स्वयमुद्वन्धस्य वा विप्रकारमयुक्तं मार्गेत ॥

275'2

सर्वेषां वा स्त्रीदायाद्यदोषः, कर्मस्पर्धा प्रतिपक्षद्वेषः पण्यसंस्था<sup>4</sup>-  
समवायो वा विवादपदानामन्यतमद्वा रोषस्थानं; रोषनि-  
मित्तो घातः<sup>5</sup> ॥

<sup>1</sup> गात्रमव. <sup>2</sup> वयोभिः. <sup>3</sup> पारुष्यातिलब्धं मा. <sup>4</sup> संस्थ. <sup>5</sup> निमित्तोपघातः.

स्वयमादिष्टपुरुषैर्वा चोरैरर्थनिमित्तं सादृश्यादन्यत्रैरिभिर्वा 275'3  
 हतस्य घातमासन्नेभ्यः परीक्षेत । येनाहूतस्सहास्थितः प्रस्थितो  
 हतभूमिमानीतो वा, तमनुयुञ्जीत । ये चास्य हतभूमावास-  
 न्नचरास्तानेकैकशः पृच्छेत् 'केनायमिदानीतो वा<sup>1</sup> कस्सश-  
 स्त्रः सङ्ग्रहमानः उद्विग्नो वा युष्माभिर्दृष्टः' इति । ते यथा  
 ब्रूयुस्तथाऽनुयुञ्जीत ॥

अनाथस्य शरीरस्थमुपभोगं परिच्छदम् ।

वस्त्रं वेषं विभूषां वा दृष्ट्वा तद्व्यवहारिणः ॥

अनुयुञ्जीत संयोगं निवासं वासकारणम् ।

कर्म च व्यवहारं च ततो मार्गणमाचरेत् ॥

रज्जुशस्त्रविषैर्वाऽपि कामक्रोधवशेन यः ।

घातयेत्स्वयमात्मानं स्त्री वा पापेन मोहिता ॥

रज्जना<sup>2</sup> राजमार्गे तां चण्डालेनापकर्षयेत् ।

न श्मशानविधिस्तेषां न संबन्धिक्रियास्तथा ॥

बन्धुस्तेषां तु यः कुर्यात्प्रेतकार्यक्रियाविधिम् ।

तद्वार्तिं स चरेत्पश्चात्स्वजनाद्वा प्रमुच्यते ॥

संवत्सरेण पतति पतितेन समाचरन् ।

276'1

याजनाध्यापनाद्यौनात्तैश्चान्योऽपि समाचरन् ॥

इति कण्टकशोधने आशुमृतकपरीक्षा

सप्तमोऽध्यायः आदितश्चतुरशीतिः.

## ८३ प्रक. वाक्यकर्मानुयोगः.

276'3 <sup>1</sup>मुषितसन्निधौ बाह्यानामभ्यन्तराणां च साक्षिण<sup>2</sup>मीभशस्तस्य देशजातिगोत्रनामकर्मसारसहायनिवासाननुयुजीत। तांश्चापदेशैः प्रतिसमानयेत्। ततः पूर्वस्याहः प्रचारं रात्रौ निवासं च “आग्रहणादिति” अनुयुजीत। तस्याव<sup>3</sup>सारप्रतिसन्धाने शुद्धस्स्यात्। अन्यथा कर्मप्राप्तः ॥

त्रिरात्रादूर्ध्वमग्राह्यः शङ्कितकः, पृच्छाभावादन्यत्रोपकरणदर्शनात् ॥

“अचोरश्चोरः<sup>4</sup>” इत्यभिव्याहरतश्चोरसमो दण्डः; चोरं प्रच्छादयतश्च ॥

चोरेणाभिशस्तो वैरेद्वेषाभ्यामपदिष्टकः शुद्धस्स्यात्। शुद्धं परिवासयतः पूर्वस्साहसदण्डः ॥

शङ्कानिष्पन्नमुपकरणमन्त्रिसहायरूपवैय्यावृत्त्यकरान्निष्पादयेत्। कर्मणश्च प्रदेशद्रव्यादा<sup>5</sup>नांशविभागैः प्रतिसमानयेत्। एतेषां कारणानां अनभिसन्धाने विप्रलपन्तमचोरं विद्यात्। दृश्यते ह्यचोरोऽपि चोरमार्गे यदृच्छया; सन्निपाते चोरवेषशस्त्रभाण्डसामान्येन गृह्यमाणो दृष्टः चोरभाण्डस्योपवासेन

277'3 वा यथा हि माण्डव्यः कर्मक्लेशभयादचोरः “चोरोऽस्मि” इति ब्रुवाणः। तस्मात्समाप्तकरणं नियमेयत् ॥

<sup>1</sup> याज्ञः II, 271-272. <sup>2</sup> गां. <sup>3</sup> तस्याप. <sup>4</sup> अचोरं चोर. <sup>5</sup> द्रव्यदा.

मन्दावधानं<sup>१</sup> बालं वृद्धं व्याधितं मत्तमुन्मत्तं क्षुत्पिपासा 277'4  
ध्वक्लान्तमस्याशितमात्मकाशितं दुर्बलं वा न कर्म कारयेत् ॥

तुल्यशीलपुंश्चलीप्रापाविक<sup>२</sup> कथावकाशभोजनदातृभिरपस  
र्पयेत् । एवमतिसन्दध्यात् । यथा वा निक्षेपापहारे व्याख्यातम् ॥

आप्तदोषं कर्म कारयेत् ॥

न त्वेव स्त्रियं गर्भिणीं सूतिकां वा मासावरप्रजाताम् ।

स्त्रियास्त्वर्थकर्म वाक्यानुयोगो वा ॥

ब्राह्मणस्य सन्निपरिग्रहः श्रुतवतस्तपस्विनश्च । तस्यातिक्रम  
उत्तमो दण्डः कर्तुः कारयितुश्च कर्मणा व्यापादनेन च ॥

व्यावहारिकं कर्मचतुष्कं—षड्दण्डाः सप्त कशाः, द्वावुपरि-  
निबन्धौ, उदकनालीका<sup>३</sup> च ॥

परं पापकर्मणां नववेत्रलताः, द्वादशकं द्वावूरौ, वेष्टौ  
विंशतिर्नक्तमाललताः द्वात्रिंशत्तलाः, द्वौ वृश्चिकबन्धौ, उल्लम्बने  
चले सूचीहस्तस्य, यवागूपीतस्य एकपर्वदहनमङ्गुल्याः स्नेह-  
पीतस्य प्रतापनमेकमहः, शिशिररात्रौ बल्बजाग्रशय्याचेत्यष्टा-  
दशकं कर्म । तस्योपकरणं प्रमाणं प्रहरणं प्रधारणमवधा-  
रणं च खरपट्टादाहमयेत्<sup>४</sup> ॥

दिवसान्तरमेकैकं च कर्म कारयेत् ॥

पूर्वकृतापदानं प्रतिज्ञाया अपहरन्तमेकदेशमदृष्टव्यं कर्मणा 278'9

<sup>१</sup> मन्दापराधं.

<sup>२</sup> प्रापाविक.

<sup>३</sup> नालिका.

<sup>४</sup> दागमयेत्.

278'9 रूपेण वा गृहीतं राजकोशमप<sup>1</sup> स्तृणन्तं कर्मवध्यं वा राजवचनात्समस्तं व्यस्तमभ्यस्तं वा कर्म कारयेत् ॥

सर्वापराधेष्वपीडनीयो ब्राह्मणः । <sup>2</sup> तस्याभिशस्ताङ्को  
ललाटे स्याद्व्यवहारपतनाय ॥

स्तेये श्वा ।

मनुष्यवधे कबन्धः ।

गुरुतल्पे भगम् ।

सुरापाने मद्यध्वजः ॥

ब्राह्मणं पापकर्माणमुद्धृष्याङ्ककृतव्रणम् ।

कुर्यान्निर्विषयं राजा वासयेदाकरेषु वा ॥

इति कण्टकशोधने वाक्यकर्मानुयोगः अष्टमोऽध्यायः

आदितः पञ्चाशीतिः

## ८४ प्रक्र. सर्वाधिकरणरक्षणम्.

समाहर्तृप्रदेष्टारः पूर्वमध्यक्षानामध्यक्षपुरुषाणां च नियमनं  
कुर्युः ॥

खनिसारकर्मान्तेभ्यस्सारं रत्नं वापहरतश्चुद्रवधः ॥

279 6 फल्गुद्रव्यकर्मान्तेभ्यः फल्गुद्रव्यमुपस्करं वा पूर्वस्साहसदण्डः ॥

पण्यभूमिभ्यो वा राजपण्यं माषमूल्यादूर्ध्वमापादमूल्यादि 279'6  
 सपहरतो द्वादशपणो दण्डः । आद्विपादमूल्यादिति चतु-  
 र्विंशतिपणः । आत्रिपादमूल्यादिति षट्त्रिंशत्पणः । आप-  
 णमूल्यादिसष्टचत्वारिंशत्पणः । आद्विपणमूल्यादिति पूर्व-  
 रसाहसदण्डः । आचतुष्पणमूल्यादिति मध्यमः । आष्टपण-  
 मूल्यादित्युत्तमः । आदशपणमूल्यादिति वधः ॥

कोष्ठपण्यकुल्या<sup>1</sup> युधागारेभ्यः कुप्यभाण्डोपस्करापहारेष्वर्ध-  
 मूल्येष्वेत एव दण्डाः ॥

कोशभाण्डागाराक्षशाला<sup>2</sup> भ्यश्चतुर्भागमूल्येष्वेत एव द्विगुणा  
 दण्डाः ॥

चोराणामभिप्रधर्षणे चित्रो घात इति राजपरिगृहेषु<sup>3</sup> व्या-  
 ख्यातम् ॥

बाह्येषु तु प्रच्छन्नमहानि क्षेत्रखलवेष्मापणेभ्यः कुप्यभाण्ड-  
 मुपस्करं वा माषमूल्यादूर्ध्वमापादमूल्यादित्यपहरतस्त्रिपणो द-  
 ण्डः ; गोमयप्रदेहेन वा प्रलिप्यावघोषणं<sup>4</sup> शराव<sup>4</sup> मेखलया  
 वा । आपणमूल्यादिति द्वादशपणः ; मुण्डनं प्रव्राजनं वा ।  
 आद्विपणमूल्यत्रिपादमूल्यादिति नवपणः ; गोमयं भस्म वा  
 प्रलिप्यावघोषणं शरावमेखलया वा । अपणमूल्यादिति द्वादशप- 280'4  
 णः ;<sup>5</sup> मुण्डनं प्रव्राजनं वा । आद्विपणमूल्यादिति चतुर्विंशतिपणः,

<sup>1</sup> कुप्या.

<sup>2</sup> राधयक्षशाला.

<sup>3</sup> ग्रहेषु.

<sup>4</sup> आद्विपादमूल्यादिति षट्पणः । गोमयभस्मना वा प्रलिप्यावघोषणम् । आत्रि-  
 पादमूल्यादिति नवपणः । गोमयभस्मना वा प्रलिप्यावघोषणम् । शराव.

<sup>5</sup> चतुर्विंशतिपणः ।



280'4 मुण्डनमिष्टकाशकलेन प्रवाजनं वा । <sup>1</sup> आचतुष्पणमूल्यादिति षट्त्रिंशत्पणः । आपञ्चपणमूल्यादिति अष्टचत्वारिंशत्पणः । आदशपणमूल्यादिति पूर्वस्साहसदण्डः । आर्विंशतिपणमूल्यादिति द्विशतः । आत्रिंशत्पणमूल्यादिति पञ्चशतः । आचत्वारिंशत्पणमूल्यादिति साहस्रः । आपञ्चाशत्पणमूल्यादिति वधः ।

प्रसह्य दिवा रात्रौ वाऽन्तर्याममेव हरतो<sup>2</sup>ऽर्धमूल्येष्वेत एव द्विगुणा दण्डाः । प्रसह्य दिवा रात्रौ वा सशस्त्रस्यापहरतश्चतुर्भागमूल्येष्वेत एव दण्डाः ॥

कूटुम्बाध्यक्षमुख्यस्वामिनां कूटशासनमुद्राकर्मसु पूर्वमध्यमोत्तमवधा दण्डाः; यथाऽपराधं वा ।

धर्मस्थश्चेद्विवदमानं पुरुषं तर्जयति, भर्त्सयत्यपसारयति, अभिग्रसते वा, पूर्वमस्मै साहसदण्डं कुर्यात् । वाक्पारुष्ये द्विगुणम् ॥

पृच्छयं न पृच्छत्यपृच्छयं पृच्छति, पृष्ट्वा वा विसृजति, शिक्षयति, स्मारयति, पूर्वं ददाति वेति, मध्यममस्मै साहसदण्डं कुर्यात् । देयं देशं न पृच्छति, अदेयं देशं पृच्छति कार्यमदेशेनातिवाहयति, छलेनातिहरति, कालहरणेन श्रान्तमपवाहयति, 281 6 मार्गापणं <sup>3</sup> वाक्यमुत्क्रमयति; मतिसाहाय्यं <sup>4</sup> साक्षिभ्यो ददाति; तारि <sup>5</sup> तानुशिष्टं कार्यं पुनरपि गृह्णाति; उत्तममस्मै साहसदण्डं कुर्यात् ॥

<sup>1</sup> आत्रिंशत्पणमूल्यादिति चत्वारिंशत्पणः मुण्डनमिष्टकाशकलेन प्रवाजनं च । आचतुष्पणम्. <sup>2</sup> र्यामितमपहरतो; र्याममेवापहरतो. <sup>3</sup> मार्गापणं

<sup>4</sup> मतिसहाय्यं. <sup>5</sup> कारि.

पुनरपराधे द्विगुणं; स्थानाद्व्यपरोहणं<sup>1</sup> च ॥

लेखकश्चेदुक्तं न लिखत्यनुक्तं लिखति दुरुक्तमुपलिखति, 281'6  
सूक्तमुल्लिखत्यर्थाद्वा<sup>2</sup> विकल्पयतीति, पूर्वमस्मै साहसदण्डं कुर्यात्; याथाऽपराधं वा ॥

धर्मस्थः प्रदेष्टा वा हैरण्यमदण्ड्यं<sup>3</sup> क्षिपति क्षेपद्विगुणमस्मै दण्डं कुर्यात् । हीनातिरिक्ताष्टगुणं वा शरीरदण्डं क्षिपति, शरीरमेव दण्डं भजेत । निष्क्रयद्विगुणं वा । यं वा भूतमर्थं नाशयत्यभूतमर्थं करोति तदष्टगुणं दण्डं दद्यात् ॥

धर्मस्थीयाच्चारकान्निसारयतो बन्धनागाराच्छय्यासनभो- 282'5  
जनोच्चारसञ्चारं<sup>4</sup> रोधबन्धनेषु त्रिपणोत्तरा दण्डाः कर्तुः कारयितुश्च ॥

चारकादाभियुक्तं मुञ्चतो निष्पातयतो<sup>5</sup> वा मध्यमः साहसदण्डः अभियोगदानं च । बन्धनागारात्सर्वस्वं वधश्च । बन्धनागाराध्यक्षस्य संक्रुद्धक<sup>6</sup>मनाख्याय चारयतश्चतुर्विंशतिपणो दण्डः । कर्म कारयतो द्विगुणः । स्थानान्यत्वं गमयतोऽन्नपानं वा रुन्धतष्णवतिर्दण्डः परिक्लेशयत उत्कोटयतो वा मध्यमस्साहसदण्डः । घ्नतस्साहसः ॥

परिगृहीतां दासीमाहितिकां वा संरुद्धिकामाधिचरतः पूर्वस्साहसदण्डः । चोरडामरिकाभार्या मध्यमः । संरुद्धिकामार्यामुत्तमः । संरुद्धस्य वा तत्रैव घातः । तदेवाक्ष- 283'2

<sup>1</sup> नाद्यवरोपण. <sup>2</sup> मुल्लिखत्यर्थोत्पात्ति वा. <sup>3</sup> रण्यदण्डं. <sup>4</sup> सम्भारः. <sup>5</sup> निष्पातयितुं. <sup>6</sup> संरुद्धक.

283'3

गृहीतायामार्यायां विद्यात् । दास्यां पूर्वस्साहसदण्डः ॥  
 चारकमभित्वा, निष्पातयतो मध्यमः; भित्वा वधः, ब-  
 न्धनागारात्सर्वस्वं वधश्च ॥

एवमर्थचरान् पूर्वं राजा दण्डेन शोधयेत् ।  
 शोधयेयुश्च शुद्धास्ते पौरजानपदान् दमैः<sup>1</sup> ॥

इति कण्टकशोधने सर्वाधिकरणरक्षणं नवमोऽध्यायः.  
 आदित्षण्डशीतिः.

### ८५ प्रक. एकाङ्गवधनिष्क्रयः.

तर्हि<sup>2</sup> घातग्रन्थिभेदेऽर्थचराणां<sup>3</sup> प्रथमेऽपराधे संदंशच्छेदनं  
 चतुष्पञ्चाशत्पणो वा दण्डः । द्वितीये—छेदनं पणस्य श-  
 ल्यो वा दण्डः । तृतीये—दक्षिणहस्तवधश्चतुश्शतो वा दण्डः ।  
 चतुर्थे—यथाकामी वधः ॥

पञ्चविंशतिपणावरेषु कुक्कुटनकुलमार्जारश्वसूकरस्तेयेषु हिं-  
 सायां वा चतुष्पञ्चाशत्पणो दण्डः । नासाग्रच्छेदनं वा । च  
 ण्डालारण्यचराणामर्धदण्डाः ॥

284'3

पाशजालकूटापपात्रेषु<sup>4</sup> बन्धानां<sup>5</sup> मृगपशुपक्षिव्यालमत्स्या-  
 नामादाने तच्च तावच्च दण्डः ॥

<sup>1</sup> जनेः. <sup>2</sup> याज्ञ. II, 274. <sup>3</sup> भेदोर्ध्वकराणां. <sup>4</sup> टावपात्रेषु. <sup>5</sup> बद्धानां.

मृगद्रव्यवनान्मृगद्रव्यापहारे शस्यो दण्डः । विम्बाविहार 284'4  
मृगपाक्षिस्तेये हिंसायां वा द्विगुणो दण्डः ॥

कारुशिलिपिकुशलिमतपस्विनां क्षुद्रकद्रव्यापहारे शस्यो दण्डः ।  
स्थूलकद्रव्यापहारे द्विशतः । कृषिद्रव्यापहारे च ॥

दुर्गमकृतप्रवेशस्य प्रविशतः प्राकाराच्छिद्राद्वा निक्षेपं गृही-  
त्वाऽपसरतः कन्धरावधो<sup>1</sup> द्विशतो वा दण्डः ॥

चक्रयुक्तं नावं क्षुद्रपशुं वाऽपहरत एकपादवधः त्रिशतो  
वा दण्डः ॥

कूटकाकण्यक्षाराब्जशलाकाहस्तविषमकारिण एकहस्तवध-  
श्चतुश्शतो वा दण्डः ॥

स्तेनपरिदारिकयोस्साचिव्यकर्मणि स्त्रियास्सङ्गृहीतायाश्च  
कर्णनासाच्छेदनं पञ्चशतो वा दण्डः ; पुंसो द्विगुणः ॥

महापशुमेकं दासं दासीं वाऽपहरतः प्रेतभाण्डं वा  
विक्रीणानस्य द्विपादवधः षट्शतो वा दण्डः ॥

<sup>3</sup>वर्णोत्तमानां गुरुणां च हस्तपादलङ्घने <sup>4</sup>राजयानवाह-  
नाद्यारोहणे चैकहस्तपादवधः सप्तशतो वा दण्डः ॥

शूद्रस्य <sup>5</sup>ब्राह्मणवादिनो देवद्रव्यमवस्तृणतो <sup>6</sup>राजद्विष्टमा 285'4  
दिशतो <sup>6</sup>द्विनेत्रभेदिनश्च योगाजनेनान्धत्वमष्टशतो वा दण्डः ॥

285'5

<sup>1</sup>चोरं पारदारिकं वा मोक्षेयता <sup>2</sup>राजशासनमूनमतिरिक्तं  
वा लिखतः कन्यां दासीं वा साहिरण्यमपहरतः <sup>3</sup>कूटव्यव  
हारिणो <sup>4</sup>विमांसविक्रयिणश्च वामहस्तद्विपादवधो नवशतो वा  
दण्डः। मानुषमांसविक्रये वधः। देवपशुप्रतिमाभनुष्यक्षेत्रगृहहिर-  
ण्यसुवर्णरत्नसस्यापहारिण उत्तमो दण्डः शुद्धवधो वा ॥

पुरुषं चापराधं च कारणं गुरुलाभवम् ।

अनुबन्धं तदात्वं च देशकालौ समीक्ष्य च ॥

उत्तमावरमध्यत्वं प्रदेष्टा दण्डकर्मणि ।

राज्ञश्च प्रकृतीनां च कल्पयेदन्तरान्वितः<sup>5</sup> ॥

इति कण्टकशोधने एकाङ्गवधनिष्क्रयो दशमोऽध्यायः.

आदितः सप्ताशीतिः.



८६ प्रक. शुद्धाश्चित्रश्च दण्डकल्पः.

कलहे घ्नतः पुरुषं चित्रो घातः। सप्तरात्रस्यान्तः मृते  
शुद्धवधः। पक्षस्यान्तरुत्तमः। मासस्यान्तः पञ्चशतः समु-  
त्थानव्ययश्च ॥

286'4

शस्त्रेण प्रहरत उत्तमो दण्डः। मदेन हस्तवधः। <sup>6</sup>वधे  
वधः ॥

<sup>1,2</sup> याज्ञ. II, 295.

<sup>8, 4</sup> याज्ञ. II, 297.

<sup>5</sup> दन्तरास्थितः.

<sup>6</sup> मोहेन

प्रहारेण गर्भं पातयत उत्तमो दण्डः । भैषज्येन म- 286'5  
ध्यमः । परिक्लेशेन पूर्वसाहसदण्डः ॥

प्रसभस्त्रीपुरुषघातकाधीसारकानिग्राहकावघोषकावस्वन्दको-  
पवेधकान् पथि वेश्मप्ररोधकान् राजहस्यश्वरथानां हिंसकान्  
स्तेनान्वा शूलानारोह<sup>1</sup>येयुः ॥

यश्चैनान् दहेदपनयेद्वा स तमेव दण्डं लभेत साहसमुत्तमं वा ॥

<sup>2</sup> हिंस्रस्तेनानां भक्तवासोपकरणाग्निमन्त्रदानवैयावृत्यकर्षसू-  
त्तमोदण्डः । परिभाषणमविज्ञाने ॥ हिंस्रस्तेनानां पुत्रदारम-  
समन्त्रं विसृजेत् समन्त्रमाददीत ॥

राज्यकामुकमन्तःपुरप्रधर्षकमटव्यमित्रोत्साहकं दुर्गराष्ट्रदण्ड  
कोपकं वा शिरोहस्तप्रादीपिकं घातयेत् ॥

ब्राह्मणं तमपः<sup>3</sup> प्रवेशयेत् ॥

मातृपितृपुत्रभ्रात्राचार्यतपस्विघातकं वा त्वक्छिरःप्रादीपिकं  
घातयेत् । तेषामाक्रोशे जिह्वाच्छेदः; अङ्गाभिरदने तदङ्गा-  
न्मोच्यः ॥

यदृच्छाघाते पुंसः, पशुयूथस्तेये<sup>4</sup> च शुद्धवधः ॥

दशावरं च यूथं विद्यात् ॥

उदकधारणं सेतुं भिन्दतस्तत्रैवाप्सु निमज्जनम् । अनुदकमु- 287'10  
त्तमः साहसदण्डः । भग्नोत्सृष्टकं मध्यमः ॥

<sup>1</sup> रोप. <sup>2</sup> यारथ. II, 276. <sup>3</sup> तमः. <sup>4</sup> यूथाश्वस्तेये.

287\*11

विषदायकं पुरुषं स्त्रियं च पुरुषघ्नीमपः प्रवेशयेत् ॥

अगार्भेणीं गर्भिणीं मासावरप्रजातां पतिगुरुप्रजाघातिकां  
अग्निविषदां सन्धिच्छेदिकां वा गोभिः पाटयेत् ॥

विवीतक्षेत्रखलवेश्मद्रव्यहस्तिवनादीपिकमाग्निना दाहयेत् ॥  
राजाक्रोशकमन्त्रभेदकयोरानिष्टप्रवृत्तिकस्य ब्राह्मणमहानसाव-  
लेहिनश्च जिह्वामुत्पाटयेत् ॥

प्रहरणावरणस्तेनमनायुधीयमिषुभिर्घातयेत् । आयुधीयस्यो  
त्तमः ॥

मेढ्रफलोपघातिनस्तदेव छेदयेत् ॥

जिह्वानासोपघाते<sup>1</sup> संदंशवधः ॥

एते शास्त्रेष्वनुगताः क्लेशदण्डा महात्मनां ।

अक्लिष्टानां तु पापानां धर्म्यश्शुद्धवधस्मृतः ॥

इति कण्टकशोधने शुद्धश्चित्रश्च दण्डकल्प एका-

शोऽध्यायः आदितोऽष्टाशीतिः.

## ८७ प्रक. कन्याप्रकर्म.

288\*9

सवर्णामप्राप्तफलां कन्यां प्रकुर्वतो हस्तवधश्चतुश्शतो वा  
दण्डः । मृतायां वधः ॥

<sup>1</sup> जिह्वानसोरुपघाते.

प्राप्तफलां प्रकुर्वतो मध्यमप्रदेशिनीवधो द्विशतो वा दण्डः, 289'2  
पितुश्चापहीनं दद्यात् ॥

न च प्राकाम्यमकामायां लभेत ॥

सकामायां चतुष्पञ्चाशत्पणो दण्डः; स्त्रियास्त्वर्थदण्डः ॥

परशुल्कोपधायां<sup>1</sup> हस्तवधश्चतुश्शतो वा दण्डः शुल्कदानं च ॥

सप्तार्तवप्रजातां पराणामूर्ध्वमलभमानां प्रकृत्य प्राकामी स्यात्  
न च पितुरपहीनं दद्यात् । ऋतुप्रतिरोधिभिः स्वाम्या  
दपक्रामति ॥

त्रिवर्षप्रजातार्तवायास्तुल्यो गन्तुमदोषः । ततः परमतु-  
ल्योऽप्यनलङ्कृतायाः<sup>3</sup> । पितृद्रव्यादाने स्तेयं भजेत ॥

परमुद्दिश्यान्यस्य विन्दतो द्विशतो दण्डः ॥

न च प्राकाम्यमकामायां लभेत ॥

कन्यामन्यां दर्शयित्वाऽन्यां प्रयच्छतश्शत्यो दण्डस्तुल्यायां;  
हीनायां द्विगुणः ॥

प्रकर्षण्यकु<sup>4</sup>मार्याश्चतुष्पञ्चाशत्पणो दण्डः; शुल्कव्ययकर्मणि<sup>5</sup>  
च प्रतिदद्यात् । अवस्थाय तज्जातं पश्चात्कृता द्विगुणं द- 290'3  
द्यात् । अन्यशोणितोपधाने द्विशतो दण्डः । मिथ्यभिर्शं  
सिनश्च । पुंसः शुल्कव्ययकर्मणि<sup>6</sup> च जीयेत ॥

<sup>1</sup> परशुल्कावरुद्धायां.

<sup>2</sup> वरणादूर्ध्वमलभमानः.

<sup>3</sup> यास्य II, 287.

<sup>4</sup> प्रकर्षण्यकु. <sup>5, 6</sup> कर्मणि.



290'4

न च प्राकाम्यमकामायां लभेत ॥

स्त्री प्रकृता सकामा समाना द्वादशपणं दद्यात्, प्रक  
त्री द्विगुणं । अकामायाश्शत्यो दण्डः आत्मरागार्थं<sup>१</sup> शु-  
ल्कदानं च । स्वयं प्रकृता राजदास्यं गच्छेत् ॥

बहिर्ग्रामस्य प्रकृतायां मिथ्याभिशांसिने च द्विगुणो दण्डः ॥  
प्रसह्य कन्यामपहरतो द्विशतः; समुवर्णामुत्तमः ॥

बहूनां कन्यापहारिणां पृथग्यथोक्ता दण्डाः ॥

गणिकादुहितरं प्रकुर्वतश्चतुष्पञ्चाशत्पणो दण्डः; शुल्क<sup>२</sup>-  
मातुर्भोग्षोडशगुणः ॥

दासस्य दास्या वा दुहितरमदासीं प्रकुर्वतश्चतुर्विंशतिप-  
णो दण्डः शुल्कावध्यदानं च । निष्क्रया<sup>३</sup>नुरूपां दासीं प्र-  
कुर्वतो द्वादशपणो दण्डः वस्त्रावध्यदानं च ॥

साचिव्यावकाशदाने कर्तृसमो दण्डः ॥

प्रोषितपतिकाम<sup>४</sup>पचरन्तीं पतिबन्धुस्तत्पुरुषो वा सङ्गृही-  
यात् । सङ्गृहीता पतिमाकांक्षेत । पतिश्चेत् क्षमेत, विस्म-  
ज्येतोभयं । अक्षमायां स्त्रियः कर्णनासाच्छेदनं वधं जारश्च  
प्राप्नुयात् ॥

291'5

<sup>५</sup>जारं चोर इत्यभिहरतः पञ्चशतो दण्डः । हिरण्येन मु-  
ञ्चतस्तदष्टगुणः

<sup>१</sup> आत्मरागार्थं. <sup>२</sup> शुल्कं. <sup>३</sup> निष्क्रीया. <sup>४</sup> पतिता. <sup>५</sup> याश्य. II, 301.

<sup>1</sup> केशाकेशिकं सङ्ग्रहणं उपलिङ्गनाद्वा शरीरोपभोगानां त- 291'7  
ज्जातेभ्यः स्त्रीवचनाद्वा ॥

परचक्राटवीहृतामोघप्रव्यूढामरण्येषु दुर्भिक्षे वा त्यक्तां  
प्रेतभावोत्सृष्टां वा परस्त्रियं निस्तारयित्वा यथासंभाषितं  
समुपभुञ्जीत। जातिविशिष्टा<sup>2</sup>मकामामपत्यवतीं निष्क्रयेण दद्यात्॥

चोरहस्तान्नदीवेगाद्दुर्भिक्षाद्देशविभ्रमात् ।

निस्तारयित्वा कान्तारं<sup>3</sup> नष्टां त्यक्तां मृतेति वा ॥

भुञ्जीत स्त्रियमन्येषां यथासंभाषितं नरः ।

न तु राजप्रतापेन प्रमुक्तां स्वजनेन वा ॥

न चोत्तमां न चाकामां पूर्वापत्यवतीं न च ।

ईदृशीं च न रूपेण<sup>4</sup> निष्क्रयेणोप<sup>5</sup> बाहयेत् ॥

इति कण्टकशोधने चतुर्थेऽधिकरणे कन्याप्रकर्म द्वादशोऽध्यायः.

आदित एकोननवातिः.

## ८८ प्रक. अतिचारदण्डः.

ब्राह्मणमपेयमभक्ष्यं वा सङ्गासयत उत्तमो दण्डः । क्षत्रियं, 292'4  
मध्यमः । वैश्यं पूर्वस्ताहसदण्डः । शूद्रं, चतुष्पञ्चाशत्पणो  
दण्डः ।

<sup>1</sup> याश्व. II, 283. <sup>2</sup> विश्लिष्टा. <sup>3</sup> कान्तारान्न. <sup>4</sup> चानुरूपेण. <sup>5</sup> येणाप.

<sup>6</sup> याश्व. II, 296.

292'5

स्वयं ग्रसितारो निर्विषयाः कार्याः ।

परगृहाभिगमने दिवा पूर्वस्साहसदण्डः । रात्रौ मध्यमः ।

दिवा रात्रौ वा सशस्त्रस्य प्रविशत उत्तमो दण्डः ।

भिक्षुकवैदेहकौ मत्तोन्मत्तौ बलादापदि चातिसन्निकृष्टाः प्र-  
वृत्तप्रवेशाश्चादङ्घ्याः, अन्यत्र प्रतिषेधात् ।

स्ववेश्मनोऽपि रात्रा'दूर्ध्वं परिवार्यमारोहतः पूर्वस्साहस-  
दण्डः । परवेश्मनो मध्यमः । ग्रामारामवाटभेदिनश्च ।

ग्रामेऽन्यतः<sup>2</sup> सार्धिका ज्ञातसारा वसेयुः । मुषितं प्रवासितं  
चैषामनिर्गतं रात्रौ ग्रामस्वामी दद्यात् । ग्रामान्तरेषु वा मुषितं  
प्रवासितं विवीताध्यक्षो दद्यात् । आविवीतानां चोररज्जुकः ।  
तथाऽप्यगुप्तानां सीमावरोधेन विचयं दद्युः । असीमावरोधे  
पञ्चग्रामी दशग्रामी वा ।

दुर्बलं वेश्म, शकटमनुत्तब्धमूर्ध्वस्तम्भशस्त्रमनपाश्रयमप्रतिच्छ  
न्नं श्वभ्रं कूपं कूटावपातं वा कृत्वा हिंसायां दण्डपारुष्यं  
विद्यात् ।

वृक्षच्छेदने दम्बरश्मिहरणे चतुष्पदानामदान्तसेवने वा  
293'7 <sup>3</sup> काष्ठलोष्टपाषाणदण्डबाणबाहुविक्षेपणेषु याने हस्तिने<sup>4</sup> च ।

सङ्घट्टने च “अपोहि” इति प्रक्रोशन्नदण्ड्यः ।

हस्तिना रोषितेन हतो द्रोणोनमद्यकुम्भं<sup>5</sup> माल्यानुलेपनं  
दन्तप्रमार्जनं च पटं दद्यात् । अश्वमेधावभृत्यस्तानेन तुल्यो

<sup>1</sup> नो विरात्रा. <sup>2</sup> भेधन्यतः. <sup>3</sup> याज्ञ. II, 198—300. <sup>4</sup> हतिस्ना.

<sup>5</sup> द्रोणान्नं कुम्भं.

हस्तिना वध इति पादप्रक्षालनम् । उदासीनवधे यातुरुत्त 294.1  
मो दण्डः ॥

शृङ्गिणा दंष्ट्रिणा वा हिंस्यमानममोक्षयतस्स्वामिनः पूर्वस्सा-  
हसदण्डः । प्रतिकुष्ठस्य द्विगुणः ॥

<sup>1</sup>शृङ्गिदंष्ट्रिभ्यामन्योन्यं घातयतस्तच्च तावच्च दण्डः । देव-  
पशुमृषभमुक्षानं गोकुमारीं वा वाहयतः पञ्चशतो दण्डः ।  
प्रवासयत उत्तमः ॥

लोमदोहवाहनव्रजनोपकारिणां<sup>2</sup> क्षुद्रपशूनामादाने तच्च ता-  
वच्च दण्डः ; प्रवासने च अन्यत्र देवपितृकार्येभ्यः ॥

<sup>3</sup>छिन्ननस्यमभग्नयुगं तिर्यक्प्रतिमुखागतं प्रसासरद्वा च-  
क्रयुक्तं यातपशुमनुष्यसम्बाधे वा हिंसायामदण्ड्यः, अन्य-  
था यथोक्तं मानुषप्राणिहिंसायां दण्डमभ्याभवेत् । अमा-  
नुषप्राणिवधे प्राणिदानं च ॥

बाले यातरि, यानस्थः स्वामी दण्ड्यः ; अस्वामिनि या-  
नस्थः प्राप्तव्यवहारो वा याता । बालाधिष्ठितमपुरुषं वा  
यानं राजा हरेत् ॥

कृत्वाभिचाराभ्यां यत्परमापादयेत्, तदापादयितव्यः । कामं 295.2  
भार्यायामनिच्छन्त्यां कन्यायां वा दारार्थिना<sup>4</sup> भर्तरि भार्या-  
या वा संवननकरणं ; अन्यथा हिंसायां मध्यमस्साहसदण्डः

<sup>1</sup> गार्ह्य. II, 300. <sup>2</sup> प्रजननोपकारिणां. <sup>3</sup> याज्ञ. II, 299. <sup>4</sup> र्थिना,

293'5 मतापित्रोर्भागेनीं मातुलानीमाचार्याणीं<sup>1</sup> स्नुषां दुहितरं  
 भागेनीं वाऽभिचरतः<sup>2</sup> लिङ्गच्छेदनं वधश्च । सकामा त-  
 देव लभेत । दासपरिचारकाहितकभुक्ता च । ब्राह्मण्याम-  
 गुप्तायां, क्षत्रियस्योत्तमः, सर्वस्वं वैश्यस्य; शूद्रः कटाग्रिना  
 दह्येत । सर्वत्र राजभार्यागमने कुम्भीपातः<sup>3</sup> ॥

श्वपाकीगमने कृतकबन्धाङ्कः परविषयं गच्छेत्, श्वपाकत्वं  
 वा । शूद्रश्वपाकस्य भार्यागमने वधः स्त्रियाः कर्णनासा-  
 च्छेदनम् ॥

प्रव्रजितागमने चतुर्विंशतिपणो दण्डः । सकामा तदेव  
 लभेत ॥

<sup>4</sup>रूपाजीवायाः प्रसह्योपभोगे द्वादशपणो दण्डः ॥

<sup>4</sup>बहूनामेकामधिचरतां पृथक्चतुर्विंशतिपणो दण्डः ॥

<sup>5</sup>स्त्रियमयोनौ गच्छतः पूर्वस्साहसदण्डः; पुरुषमाधिमेहतश्च ॥

मैथुने द्वादशपणः तिर्यग्योनिष्वनात्मनः ।

दैवतप्रतिमानां च गमने द्विगुणस्मृतः ॥

296'8 <sup>6</sup>अदण्ड्यदण्डने राज्ञो दण्डास्त्रिंशद्वृणोऽम्भसि ।

वरुणाय प्रदातव्यो ब्राह्मणेभ्यस्ततः परम् ॥

<sup>1</sup> यार्णा. <sup>2</sup> धिचरतः. <sup>3</sup> पाकः. <sup>4</sup> याश्य. II, 291. <sup>5</sup> याश्य. II,  
 293. <sup>6</sup> याश्य. II, 307.

तेन तत्पूयते पापं राज्ञो दण्डापचारजम् ।

296'9

शास्ता हि वरुणो राजा मिथ्या व्याचरतां नृषु ॥

इति कण्टकशोधने अतिचारदण्डः त्रयोदशोऽध्यायः.

आदितः नवतिः.

एतावता कौटिल्यस्यार्थशास्त्रस्य कण्टकशोधनं  
चतुर्थमाधिकरणं समाप्तम्.

## ५ अधि. योगवृत्तम्.

### ८९ प्रक. दाण्डकर्मिकम्.

दुर्गराष्ट्रयोः कण्टकशोधनमुक्तम् ॥

राजराज्ययोर्वक्ष्यामः—

राजानमवगृह्योप<sup>1</sup>जीविनः शत्रुसाधारणा वा ये मुख्या-  
स्तेषु गूढपुरुषप्रणिधिः कृत्यपक्षोपग्रहो वा सिद्धिः यथोक्तं पुर-  
स्तादपजापोपसर्पो वा यथा च पारग्रामिके वक्ष्यामः ॥

राज्योपघातिनस्तु वल्लभास्तंहत्या<sup>2</sup> वा ये मुख्याः प्रका-  
शमशक्याः प्रतिषेद्धं दूष्याः, तेषु धर्मरुचिरुपांशुदण्डं प्रयु-  
ज्जीत । दूष्यं महामात्रभ्रातरं सत्कृतं<sup>3</sup> सत्री प्रोत्साह्य रा- 297'4  
जानं दर्शयेत् । तं राजा दूष्यद्रव्योपभोगातिसर्गेण दूष्ये-

<sup>1</sup> मवथ्योप.

<sup>2</sup> स्संहता.

<sup>3</sup> असत्कृतं.

297'4 विक्रमयेत् । शस्त्रेण रसेन वा विक्रान्तं तत्रैव घातयेत्,  
“भ्रातृघातकोऽयम्” इति ॥

तेन पारशवः परिचारिकापुत्रश्च व्याख्यातौ । दूष्यम<sup>1</sup>  
हामात्रं वा सत्रिप्रोत्साहितो भ्राता दायं याचेत । तं दूष्य-  
गृहप्रतिद्वारि रात्रावुपशयानमन्यत्र वा वसन्तं तं<sup>2</sup> तीक्ष्णो  
हत्वा ब्रूयात्—“हतोऽयं दायकामुकः” इति । ततो हत-  
पक्षं परिगृह्येतरं निगृह्णीयात् ॥

दूष्यसमीपस्था वा सत्रिणो भ्रातरं दायं याचमानं घा-  
तेन परिभर्त्सयेयुः । तं रात्राविति—समानम् ॥

दूष्यमहामात्रयोर्वा यः पुत्रः<sup>3</sup> पिता वा पुत्रस्य दारानधि-  
चरति भ्राता वा भ्रातुस्तयोः कापटिकमुखः कलहः पूर्वेण  
व्याख्यातः ॥

दूष्यमहामात्रमपुत्रमात्मसम्भावितं वा सत्री—“राजपुत्रस्त्वं  
शत्रुभयादिह न्यस्तोऽसि” इत्युपजपेत्<sup>4</sup> । प्रतिपन्नं राजा रह-  
सि पूजयेत्—“प्राप्तयौवराज्यकालं त्वां महामात्रभयान्नाभिषि-  
ञ्चामि” इति । तं सत्री महामात्रवधे योजयेत् । विक्रान्तं त-  
त्रैव घातयेत्—“पितृघातकोऽयं” इति ॥

298'6 भिक्षुकी वा दूष्यभार्या सांवननकीभिरौषधीभिस्संवास्य  
रसेनातिसन्दध्यात् । इत्याप्यप्रयोगं<sup>5</sup> दूष्यमहामात्रमटवीं पर

<sup>1</sup> दूष्यं.<sup>2</sup> नास्ति.<sup>3</sup> पुत्रः पितुः पिता.<sup>4</sup> पचरेत्.<sup>5</sup> सांवादनकी.<sup>6</sup> इत्याद्यः प्रयोगः.

ग्रामं वा हन्तुं, कान्तारव्यपहिते<sup>1</sup> वा देशे राष्ट्रपालमन्तपालं<sup>2</sup> 298'7  
 वा स्थापयितुं, नागरस्थानं वा कुपितमप<sup>3</sup>गृहीतुं, सार्थातिवाहं  
 प्रयन्ते वा सप्रसादेयमादातुं फल्गुबल<sup>3</sup> तीक्ष्णयुक्तं<sup>4</sup> प्रेषयेत् ।  
 रात्रौ दिवा वा युद्धे प्रवृत्ते तीक्ष्णाः प्रतिरोधकव्यञ्जना वा  
 हन्युः “अभियोगे हतः” इति ॥

यात्राविहारगतो वा दूष्यमहामात्रान् दर्शनायाह्वयेत् । ते  
 गूढशस्त्रैस्तीक्ष्णैस्सह प्रदिष्टा मध्यमकक्षायामात्मविचयमन्तःप्र-  
 वेशनार्थं दद्युः । ततो दौवारिकाभिगृहीतास्तीक्ष्णा “दूष्यप्र-  
 युक्ताः स्मः” इति ब्रूयुः । ते तदाभि<sup>5</sup> विख्याप्य दूष्यान् हन्युः ।  
 तीक्ष्णस्थाने चान्ये वध्याः ॥

बहिर्विहारगतो वा दूष्यान् आसन्नावासान् पूजयेत् ।  
 तेषां देवीव्यञ्जना वा दुस्त्री रात्रावावासेषु गृह्येतेति—स-  
 मानं पूर्वेण ॥

दूष्यमहामात्रं वा सूदो भक्षकारो वा “ते शोभनः”  
 इति स्तवेन भक्षभोज्यं याचेत । बहिर्वा कचिदध्वगतं<sup>6</sup> पा-  
 नीयं तदुभयं रसेन योजयित्वा प्रतिस्वादने तावेवोपयोजयेत् ।  
 तदाभिविख्याप्य “रसादाविति” घातयेत् ॥

अभिचारशीलं वा सिद्धव्यञ्जनो गोधाकूर्मकर्कटकुटानां<sup>7</sup> 299'5  
 लक्षणयानामन्यतमप्रकाशनेन मनोरथानवाप्स्यतीति ग्राहयेत् ।

<sup>1</sup> व्यवहिते.<sup>2</sup> मव.<sup>3</sup> बलं.<sup>4</sup> युक्तः.<sup>5</sup> तदधि.<sup>6</sup> गतः.<sup>7</sup> कर्कटककुटानां.



299'5 प्रतिपन्नं कर्मणि रसेन लोहमुसलैर्वा घातयेत्—कर्मव्यापदा  
हतः” इति ॥

चिकित्सकव्यञ्जनो वा दौरात्मिक<sup>1</sup> मसाध्यं वा व्याधिं दू-  
ष्यस्य स्थापयित्वा भैषज्याहारयोगेषु रसेनातिसन्दध्यात् ॥

सूदारालिकव्यञ्जना वा प्रणिहिता दूष्यं रसेनातिसन्दध्याः  
इत्युपनिषत्प्रतिषेधः ॥

उभयदूष्यप्रतिषेधस्तु—यत्र दूष्यः प्रतिषेद्धव्यस्तत्र दूष्यमेव  
फलशुबलतीक्ष्णयुक्तं प्रेषयेत्—“गच्छामुष्मिन् दुर्गे राष्ट्रे वा  
सैन्यमुत्थापय ; हिरण्यं वा । वल्लभाद्वा हिरण्यमाहारय ; वल्ल  
भक्त्यां वा प्रसह्यानय ; दुर्गसेतुवणिक्पथशून्यनिवेशखनिद्रव्य  
हस्तिवनकर्मणामन्यतमद्वा कारय ; राष्ट्रपाल्यमन्तपाल्यं वा ;  
यश्च त्वा प्रतिषेधयेन्न वा ते साहाय्यं दद्यात्, स बन्धव्य  
स्त्वात्” इति । तथैव इतरेषां प्रेषयेत् “अमुष्याविनयः प्रति  
षेद्धव्यः” इति । तमेतेषु कलहस्थानेषु कर्मप्रतिघातेषु वा  
विवदमानं तीक्ष्णाश्शस्त्रं पातयित्वा प्रच्छन्नं हन्युः । तेन दोषे-  
णेतरे नियन्तव्याः ।

300'6 पुराणां ग्रामाणां कुलानां वा दूष्याणां सीमाक्षेत्रफ<sup>2</sup> लवे-  
श्ममर्यादासु द्रव्योपकरणसस्यवाहनहिंसासु प्रेक्षाकृत्योत्सवेषु  
वा समुत्पन्ने कलहे तीक्ष्णैरुत्पादिते वा तीक्ष्णाश्शस्त्रं पात

यित्वा ब्रूयुः “एवं क्रियन्ते येऽमुना कलाहायन्ते” इति । तेन 300'6  
दोषेणेतरे नियन्तव्याः ।

येषां वा दूष्याणां जातमूलाः कलहाः तेषां क्षेत्रखलवे-  
श्मान्यादीपयित्वा बन्धुसम्बन्धिषु वाहनेषु वा तक्षिणाः शस्त्रं  
पातयित्वा तथैव ब्रूयुः “अमुना<sup>1</sup> प्रयुक्ताः स्मः” इति । तेन  
दोषेणेतरे नियन्तव्याः ।

दुर्गराष्ट्रदूष्यान् वा सत्रिणः परस्परस्यावेशनिकान्<sup>2</sup> कारये  
युस्तत्र रसदा रसं दद्युस्तेन दोषेणेतरे नियन्तव्याः ।

भिक्षुकी वा दूष्यराष्ट्रमुख्यं दूष्यराष्ट्रमुख्यस्य भार्या स्नुषा  
दुहिता वा कामयत इत्युपजपेत्<sup>3</sup> । प्रतिपन्नस्याभरणमादा-  
य स्वामिने दर्शयेत्—“असौ ते मुख्यो यौवनोत्सिक्तो भार्या  
स्नुषां दुहितरं वाऽभिमन्यते” इति । तयोः कलहो रात्राविति  
समानम् ।

दूष्यदण्डोपनतेषु तु युवराजः सेनापतिर्वा किञ्चिदुपकृत्वा-  
पकान्तो विक्रमेत । ततो राज<sup>4</sup>दूष्यदण्डोपनतानेव प्रेषयेत्  
फल्गुबलतक्षियुक्तनिति समानास्सर्व एव योगाः ।

तेषां च पुत्रेष्वनुक्षिपत्सु<sup>5</sup> यो निर्विकारः स पितृदायं लभेत् । 301'4  
एवमस्य पुत्रपौत्राननुवर्तते राज्यमपास्तपुरुषदोषमिति ।

<sup>1</sup> आत्मना. <sup>2</sup> रस्य वशैमिकान्. <sup>3</sup> इत्युपजपेत्. <sup>4</sup> राजा. <sup>5</sup> नुक्षिपत्सु.

301'5 स्वपक्षे परपक्षे वा तूष्णीं दण्डं प्रयोजयेत् ।

आयन्त्या<sup>1</sup> च तदात्वे च क्षमावानविशङ्कितः ॥

इति योगवृत्ते पञ्चमाधिकरणे दाण्डकार्मिकं<sup>2</sup> प्रथमोऽध्यायः  
आदित एकनवातिः.

## १० प्रक. कोशाभिसंहरणम्.

कोशमकोशः प्रत्युत्पन्नार्थकृच्छ्रं<sup>3</sup> संकृलीयात् । जनपदं महान्त-  
मल्पप्रमाणं वा देवमातृकं प्रभूतधान्यं धान्यस्यांशं तृतीयं  
चतुर्थं वा याचेत् । यथासारं मध्यमवरं वा दुर्गसेतुकर्मवणिक्पथ  
शून्यनिवेशखानिद्रव्यहस्तिवनकर्मोपकारिणं प्रत्यन्त<sup>4</sup>मल्पप्राणं वा  
न याचेत् । धान्यपशुहिरण्यादि निविशमानाय दद्यात् । चतु-  
र्थमंशं धान्यानां बीजभक्तशुद्धं च हिरण्येन क्रीणीयात् । अर-  
ण्यजातं श्रोत्रियस्वं च परिहरेत् । तदप्यनुग्रहेण क्रीणीयात् ।  
तत्त्याकरणे वा समाहर्तृपुरुषा ग्रीष्मे कर्षकाणामुद्वापं कार-  
येयुः । प्रमदापन्न<sup>5</sup>स्यायं द्विगुणमुदाहरन्तो बीजकाले बीज-  
लेख्यं कुर्युः । निष्पन्ने हरितपक्वादानं वरयेयुः<sup>6</sup> अन्यत्र शाक-  
कटभङ्गमृष्टिभ्याम् । देवपितृपूजादानार्थं गवार्थं वा भिक्षुकग्राम  
भृतकार्थं च राशिमूलं परिहरेयुः ।

302'2 स्वसत्त्वापहारिणः प्रतिपात्रो<sup>7</sup>ऽष्टगुणः । परसत्त्वापहारिणः  
पञ्चाशद्गुणः सीतात्ययः । स्ववर्गस्य बाह्यस्य तु वधः ।

<sup>1</sup> आयत्यां. <sup>2</sup> कर्मिकं. <sup>3</sup> कृच्छ्रः. <sup>4</sup> व्यत्यस्त. <sup>5</sup> प्रमदावस्कन्न.

<sup>6</sup> वारयेयुः. <sup>7</sup> प्रतिपातो.

चतुर्थमंशं धान्यानां षष्ठं वन्यानां तूललाक्षाक्षौमवल्ककार्पा- 302'3  
 सरौमकौशेयकौष्य<sup>1</sup>गन्धपुष्पफलशकपण्यानां काष्ठवेणुमांसवद्धू-  
 राणां च गृहीयुः। दन्ताजिनस्वार्धम्। अनिसृष्टं<sup>2</sup> विक्रीणानस्य  
 पूर्वस्साहसदण्डः ।

इति कर्षकेषु प्रणयः ॥

सुवर्णरजतवज्रमणिमुक्ताप्रवालाश्वहस्तिपण्याःपञ्चाशत्काराः।  
 सूत्रवस्त्रताम्रवृत्तकंसगन्धभेषज्यसीधु<sup>3</sup>पण्याश्चत्वारिंशत्काराः । धा-  
 न्यरसलोहपण्याः शकटव्यवहारिणश्च त्रिंशत्काराः । काचव्यव-  
 हारिणो महाकारवश्च विंशतिकराः। क्षुद्रकारवो वर्धकिपोषका-  
 श्च दशकराः । काष्ठवेणुपाषाणमृद्गाण्डपक्वान्नहरितपण्याः प-  
 ञ्चकराः । कुशीलवा रूपाजीवाश्च वेतनार्धं दद्युः । हिरण्य-  
 करकर्माणानाहारयेयुः ; न चैषां कञ्चिदपराधं परिहरेयुः । ते  
 ह्यपारिगृहीतमभिनीय विक्रीणीरन् ।

इति व्यवहारिषु प्रणयः ॥

कुक्कुटसूकरमर्धं दद्यात् । क्षुद्रपशवव्षट्ठागम् । गोमहिषा-  
 श्वतरखरोष्ट्राश्च दशभागम् । बन्धकिपोषका राजप्रेष्याभिः  
 परमरूपयौवनाभिः कोशं संहरेयुः ॥

इति योनिपोषकेषु प्रणयः ॥

सकृदेव न द्विः प्रयोज्यः । तस्याकरणे वा समाहर्ता का- 303'4

303'4 र्यमपादिश्य पौरजानपदान् भिक्षेत। योगपुरुषाश्चात्र पूर्वमतिमात्रं दद्युः । एतेन प्रदेशेन राजा पौरजानपदान् भिक्षेत । कापाटिकाश्चैनानल्पं प्रयच्छतः कुत्सयेयुः । सारतो वा हिरण्यमाढ्यान्याचेत । यथोपकारं वा स्ववशा वा यदुपहरेयुः स्थानछत्रवेष्टनविभूषाश्चैषां हिरण्येन प्रयच्छेत् । पाषण्डसः हृद्रव्यमश्रोत्रियभोग्यं देवद्रव्यं वा कृत्यकराः प्रेतस्य दग्धगृहस्य वा हस्ते न्यस्तमित्युपहरेयुः ॥

303'3 देवताध्यक्षो दुर्गराष्ट्रदेवतानां यथास्वमेकस्थं कोशं कुर्यात् । तथैव चाहरेत् । दैवतचैत्यं सिद्धपुण्यस्थानमौपपादिकं<sup>2</sup> वा रात्रावुत्थाप्य यात्रासमाजाभ्यामाजीवेत् । चैत्योपवनवृक्षेण वा देवताभिगमनमनार्तवपुष्पफलयुक्तेन ख्यापयेत् । मनुष्यकरं वा वृक्षे रक्षोभयं रूपयित्वा सिद्धव्यञ्जनाः पौरजानपदानां हिरण्येन प्रतिकुर्युः । सुरङ्गायुक्ते वा कूपे नागमनियतशिरस्कं हिरण्योपहरणे<sup>3</sup> दर्शयेत् । नागप्रतिमायामन्तिश्छद्रायां चैत्रच्छिद्रे वल्मीकाच्छिद्रे वा सर्पदर्शनमाहारेण प्रतिबन्धसंज्ञं कृत्वा श्रद्धधानानां<sup>4</sup> दर्शयेत् । अश्रद्धधानानामाचमनप्रोक्षणे<sup>5</sup> रसमुपचार्य<sup>5</sup> देवताभिशापं ब्रूयात् । अभित्यक्तं वा दंशयित्वा योगदर्शनप्रतीकारेण वा कोषाभिसंहरणं कुर्यात् ॥

305'1 वैदेहकव्यञ्जनो वा प्रभूतपण्यान्तेवासी व्यवहरेत् । स यदा पण्यमूल्ये निक्षेपप्रयोगैरुपचितस्स्यः तदैवं रात्रौ मोषयेत् ॥

<sup>1</sup> चावहरेत्. <sup>2</sup> स्थानभौमवादिक्. <sup>3</sup> हारेण. <sup>4</sup> नानां. <sup>5</sup> रसमवपाय्य.

एतेन रूपदर्शकः सुवर्णकारश्च व्याख्यातौ ॥

305'2

वैदेहकव्यञ्जनो वा प्रख्यातव्यवहारः प्रवहणानिमित्तं या-  
चितकमवक्रीतकं वा रूप्यसुवर्णभाण्डमनेकं गृहीयात् । समाजे  
वा सर्वपण्यसन्दोहेन प्रभूतं हिरण्यसुवर्णमृणं गृहीयात् ।  
प्रतिभाण्डमूल्यं च । तदुभयं रात्रौ मोषयेत् ।

साध्वीव्यञ्जनाभिः स्त्रीभिर्दूष्यानुन्मादयित्वा तासामेव वे-  
श्मस्वभिगृह्य सर्वस्वान्याहरेयुः ॥

दूष्यकुल्यानां वा विवादे प्रत्युत्पन्ने रसदाः प्रणिहिता रसं  
दद्युः । तेन दोषेणेतरे पर्यादातव्याः ॥

दूष्यमभित्यक्तोप<sup>1</sup> श्रद्धेयापदेशं पण्यं हिरण्यनिक्षेपमृणप्र-  
योगं दायं वा याचेत । दासशब्देन वा दूष्यमालम्बेत ।  
भार्यामस्य स्नुषां दुहितरं वा दासीशब्देन भार्याशब्देन वा ।  
तं दूष्यगृहप्रतिद्वारि रात्रावुपशयानमन्यत्र वा वसन्तं तीक्ष्णो  
हत्वा ब्रूयात्—“हतोऽयमित्थं कामुकः” इति । तेन दोषे-  
णेतरे पर्यादातव्याः ॥

सिद्धव्यञ्जनो वा दूष्यं जम्भकविद्याभिः प्रलोभयित्वा ब्रू 306'1  
यात् “अक्षयं हिरण्यं राजद्रारिकं स्त्रीहृदयमारिव्याधिकरमा-  
युष्यं पुत्रीयं वा कर्म जानामि” इति । प्रतिपन्नं चैत्यस्थाने  
रात्रौ प्रभूतसुरामांसगन्धमुपहारं कारयेत् । एकरूपं चात्र

306'1 हिरण्यं पूर्वं निखातं प्रेताङ्गं प्रेतशिथुर्वा यत्र निहितस्त्वात्  
ततो हिरण्यमस्य दर्शयेदस्यल्पमिति च ब्रूयात् । “प्रभूत-  
हिरण्यहेतोः पुनरुपहारः कर्तव्यः इति, स्वयमेवैतेन हिरण्येन  
श्वोभूते प्रभूतमौपचारिकं<sup>1</sup> क्रीणीहीति” । तेन<sup>2</sup> हिरण्येनौप-  
हारिकक्रये गृह्यते ॥

मातृव्यज्जनाया वा पुत्रो मे त्वया हत इत्यवरूपिता स्यात् ।  
संसिद्धमेवास्य रात्रियोगे वनयागे वनक्रीडायां वा प्रवृत्ता-  
यास्तीक्ष्णा<sup>3</sup> विशस्याभित्यक्त<sup>4</sup> मतिनयेयुः ।

दूष्यस्य वा भृतकव्यजनो वेतनहिरण्ये कूटरूपं प्रक्षिप्य  
प्ररूपयेत् ।

कर्मकारव्यजनो वा गृहे कर्म कुर्वाणस्तेन कूटरूपकारको-  
पकरणमपनिदध्यात् ।

चिकित्सकव्यजनो वा गदमगदापदेशेन प्रत्यासन्नो वा दू-  
ष्यस्य सत्री प्राणिहितमभिषेकभाण्डममित्रशासनं च कापटिक-  
मुखेन आचक्षीत, कारणं च ब्रूयात् । एवं दूष्येष्वधार्मिकेषु  
च वर्तेत । नेतरेषु ।

307'3 पक्वं पक्कमिवारामात् फलं राज्यादवाप्नुयात् ।

आमच्छेदभयादामं वर्जयेत्कोपकारकम् ॥

इति योगवृत्ते पञ्चमेऽधिकरणे कोशाभिसंहरणं द्वितीयोऽध्यायः

आदितो द्विनवतिः.

<sup>1</sup> हारिकं.

<sup>2</sup> स तेन.

<sup>3</sup> या तीक्ष्णा.

<sup>4</sup> भित्यक्त.

## ११ प्रक. भृत्यभरणीयम्.

दुर्गजनपदशक्त्या भृत्यकर्म समुदायवादेन<sup>१</sup> स्थापयेत् । का 307'5  
 येसाधनसहेन वा भृत्यलाभेन शरीरमवेक्षेत । न धर्मार्थौ पी-  
 डयेत् ।

ऋत्विगाचार्यमन्त्रिपुरोहितमेनापतियुवराजराजमातृराजम-  
 हिष्योऽष्टचत्वारिंशत्साहस्राः । एतावता भरणेनानास्व<sup>२</sup> द्यत्वम-  
 कोपकं चैषां भवति ।

दौवारिकान्तर्वेशिकप्रशास्तृममाहर्तृसन्निधातारश्चतुर्विंशति-  
 साहस्राः । एतावता कर्मण्या भवन्ति ।

कुमारकुमारमातृनायकाः पौरव्यावहारिककार्मान्तिकमन्त्रिप-  
 रिषद्वाष्ट्रान्तपालाश्च द्वादशसाहस्राः । स्वामिपरिवन्धवलसहाया  
 ह्येतावता भवन्ति ।

श्रेणीमुख्या हस्त्यश्वरथमुख्याः प्रदेष्टारश्च अष्टसाहस्राः ।  
 स्ववर्गानुकर्षिणो ह्येतावता भवन्ति ।

पत्न्यश्वरथहस्त्यध्यक्षाः द्रव्यहस्तिवनपालाः चतुस्साहस्राः ।  
 रथिकानीकचिकित्सकाश्वदमकवर्धकयो योनिपोषकाश्च द्वि-  
 साहस्राः ।

कार्तान्तिकनैमित्तिकमौहूर्तिकपौराणिकसूतमागधाः पुरोहित- 308'5  
 पुरुषास्सर्वाध्यक्षाश्च साहस्राः ।

<sup>१</sup> समुदाय वा (पा) देन.

<sup>२</sup> नास्पद्य.



308'6 शिल्पवन्तः पादाताः सङ्ख्यायकलेखकादिवर्गः पञ्चशताः ।  
कुशीलवास्त्वर्धतृतीयशताः । द्विगुणवेतनाश्चैषां तूर्यकराः ।  
कारुशिल्पिनो विंशतिशतिकाः ।

चतुष्पदद्विपदपरिचारकपारिकर्मिकोपस्थायिकपालकाधिष्ठि-  
बन्धकाष्ठाष्टिवेतनाः ।

आर्य<sup>१</sup> युक्तारोहकमाणवकशैलखनकास्सर्वोपस्थायिन आचा-  
र्या विद्यावन्तश्च पूजावेतनानि यथार्हं लभेरन्-पञ्चशतावरं सह-  
स्रपरम् ।

दशपणिको योजने दूतः मध्यमः ; दशोत्तरे द्वि<sup>२</sup>गुणवेतन-  
आयोजनशतादिति ।

समानविद्येभ्यस्त्रिगुणवेतनो राजा राजसूयादिषु क्रतुषु रा-  
जस्सारथिः साहस्रः ।

कापटिकोदास्थितगृहपतिकवैदेहकतापसव्यज्जनास्साहस्राः ।

ग्रामभृतकसत्रितीक्ष्णरसदभिक्षुक्यः पञ्चशताः ।

चारसञ्चारिणः तृती<sup>३</sup>यशताः प्रयासवृद्धवेतना वा ।

शतवर्गसहस्रवर्गाणामध्यक्षा भक्तवेतनलाभमादेशं विक्षेपं च  
कुर्युः । अविक्षेपो राजपरिग्रहदुर्गराष्ट्ररक्षावेक्षणेषु च निसमु-  
ख्यास्स्युरनेकमुख्याश्च ।

309'7 कर्मसु मृतानां पुत्रदारा भक्तवेतनं लभेरन् । बालवृद्धव्या-  
धिताश्चैषामनुग्राहाः । प्रेतव्याधितसूतिकाकृत्येषु चैषामर्थमान-  
कर्म कुर्यात् ।

अल्पकोशः कुप्यपशुक्षेत्राणि दद्यात् ; अल्पं च हिरण्यम् । 309'8  
 शून्यं वा निवेशयितुमभ्युत्थितो हिरण्यमेव दद्यात् ; न ग्रामं  
 ग्रामसजातव्यवहारस्थापनार्थम् । एतेन भृतानां च<sup>1</sup> विद्याकर्मभ्यां  
 भक्तवेतनविशेषं च कुर्यात् । षष्ठिवेतनस्यादकं कृत्वा हिरण्या-  
 नुरूपं भक्तं कुर्यात् ।

पत्यश्वरथद्विपाः सूर्योदये बहिस्सन्धिदिवसवर्जं शिल्पयोग्याः  
 कुर्युः । तेषु राजा नित्ययुक्तस्स्यादभीक्षणं चैषां शिल्पदर्शनं  
 कुर्यात् । कृतनरेन्द्राङ्कं शस्त्रावरणमायुधागारं प्रवेशयेत् । अश-  
 स्त्राश्वरेयुरन्यत्र मुद्रानुज्ञातात् । नष्टं विनष्टं वा द्विगुणं दद्यात् ।  
 विध्वस्तगणनां च कुर्यात् । सार्थिकानां शस्त्रावरणमन्तपाला गृ-  
 ह्णीयुः समुद्रमवचारयेयुर्वा । यात्रामभ्युत्थितो वा सेनामुद्योज-  
 येत् । ततो वैदेहकव्यजनास्सर्वपण्यान्यायुधीयेभ्यो यात्राकाले  
 द्विगुणप्रसादेयानि दद्यात् । एवं राजपण्यविक्रयो<sup>2</sup> वेतनप्रत्या-  
 दानं च भवति ।

एवमवेक्षितायव्ययः कोशदण्डव्यसनं नावाप्नोति ।

इति भक्तवेतनविकल्पः ।

सत्रिणश्चायुधीयानां वेश्याः कारुकुशिलवाः ॥

दण्डवृद्धाश्च जानीयुश्शौचाशौचमतन्द्रिताः ॥

310 9

इति योगवृत्ते पञ्चमेऽधिकरणे भृत्यभरणीयं तृतीयोऽध्यायः

आदितस्त्रिणवतिः.

<sup>1</sup> भृतानामभृतानां च. <sup>2</sup> पण्ययोगविक्रयो.

## १२ प्रक. अनुजीविवृत्तम्.

310'11 लोकयात्रावित् राजानमात्मद्रव्यप्रकृतिसम्पन्नं प्रियहितद्वारे-  
णाश्रयेत<sup>1</sup> । यं वा मन्येत यथा—“अहमाश्रयेत्सुरवमसौ  
विनयेत्सुराभिगामिकगुणयुक्तः” इति ॥

द्रव्यप्रकृतिहीनमप्येनमाश्रयेत । न त्वेवानात्मसम्पन्नम् ।  
अनात्मवान् हि नीतिशास्त्रद्वेषादानर्थसंयोगाद्वा प्राप्यापि म-  
हदैश्वर्यं न भवति । आत्मवति लब्धावकाशः शास्त्रानुयोगं  
दद्यात् । अविस्वादाद्धि स्थानस्थैर्यमवामोति । मतिकर्मसु  
पृष्ठः तदात्वे च आयसां च धर्मार्थसयुक्तं समर्थं प्रवीण-  
वदपारिषद्गीरुः कथयेत् । ईप्सितः पणेत—धर्मार्थानुयोगं  
“अविशिष्टेषु बलवत्संयुक्तेषु दण्डधारणं, बलवत्संयोगे तदा-  
त्वे च दण्डधारणमिति, न कुर्याः; पक्षं वृत्तिं गुह्यं च मे  
नोपहन्याः; संज्ञया च त्वां कामक्रोधदण्डनेषु वारयेयम्”

311'4 इति । आदिष्टः प्रदिष्टायां भूमावनुज्ञातः प्रविशेत् । उपाविशेच्च  
पार्श्वतस्सन्निकृष्टः विप्रकृष्टः परासनं, विगृह्य कथनमसभ्यप्र<sup>2</sup>त्य  
क्षमश्रद्धेयमनृतं च वाक्यमुच्चैरनर्माणं हासं वातष्ठीवने च शब्द-  
वती न कुर्यात् । मिथः कथनमन्येन, जनवादे द्वन्द्वकथनं,  
राज्ञो वेषमुद्धतकुहकानां च, रत्नातिशयप्रकाशाभ्यर्थनं एका-  
क्ष्योष्ठनिर्भोगं भ्रुकुटोत्कर्षं, वाक्यापक्षेपणं च ब्रुवति; बलवत्सं-  
युक्ताविरोधं स्त्रीभिः स्त्रीदर्शिभिस्सामन्तदूतैर्द्वैष्यपक्षावक्षिप्तान-  
र्थैश्च प्रतिसंसर्गमेकार्थचर्यां सङ्घातं च वर्जयेत् ॥

अहीनकालं राजार्थं स्वार्थं प्रियहितैस्सह ।

312'2

परार्थदेशकाले च ब्रूयाद्धर्मार्थसंहितम् ॥

पृष्ठः प्रियहितं ब्रूयान्न ब्रूयादहितं प्रियम् ।

अप्रियं वा हितं ब्रूयाच्छृण्वतोऽनुमतो मिथः ॥

तूष्णीं वा प्रतिवाक्ये स्यात् द्रेष्यादींश्च न वर्णयेत् ।

अप्रिया अपि दक्षास्स्युः तद्भावाद्ये<sup>1</sup> बहिष्कृताः ॥

अनर्थ्याश्च प्रिया दृष्ट्वा<sup>2</sup> चित्ताज्ञानानुवर्तिनः ।

अलिहारस्य प्वाभिहृष्वभिहारसद्भोरद्वासांश्च वर्जयेत्<sup>3</sup> ॥

परात्सङ्ग्रामयेद्धोरं न च घोरं परे वदेत् ।

तितिक्षेतात्मनश्चैव क्षमावान् पृथिवीसमः ॥

आत्मारक्षा हि सततं पूर्वं कार्या विजानता ।

अग्नाविव हि संप्रोक्ता वृत्ती राजोपजीविनां ॥

ऐकदेशं दहेदग्निः शरीरं वा परं गतः ।

312'6

सपुत्रदारं राजा तु घातयेद्ब्रधयेत वा ॥

इति योगेवृत्ते अनुजीविवृत्तं चतुर्थोऽध्यायः

आदितश्चतुर्णवतिः.



<sup>1</sup> बान्धे. <sup>2</sup> दृष्ट्वा. <sup>3</sup> उच्चैः प्रहसनं खासं छिन्नं कुत्सनं तथा । जृम्भणं गात्रभङ्गं च पर्वास्फोटं च वर्जयेत् ॥ इति का. ५ सर्गो. “अभिहास्येष्वभिहसेद्धोरद्वासांश्च वर्जयेत्.”

### १३ प्रक. समयाचारिकम्.

313'1 नियुक्तः कर्मसु व्ययविशुद्धमुदयं दर्शयेत् ॥

आभ्यन्तरं बाह्यं गुह्यं प्रकाश्यामात्ययिकमुपेक्षितव्यं वा  
कार्यं “इदमेवम्” इति शेषयेच्च<sup>1</sup> ॥

मृगयाद्यूतमद्यस्त्रीषु प्रसक्तं चानुवर्तेत । प्रशंसाभिरासन्न  
श्वास्य व्यसनोपघाते प्रयतेत । परोपजापातिसन्धानोपा-  
धिभ्यश्च रक्षेत् । इङ्गिताकारौ चास्य लक्षयेत् ।

“कामद्वेषहर्षदैन्यव्यवसायभयद्वन्द्वविपर्यासमिङ्गिताकाराभ्यां  
हि मन्त्रसंवरणार्थमाचरति.

प्रज्ञादर्शने प्रसीदति । वाक्यं प्रतिगृह्णाति । आसनं  
ददाति । विविक्तो दर्शयते । शङ्कास्थाने नातिशङ्कते ।  
कथायां रमते । परिज्ञाप्येष्ववेक्षते । पथ्यमुक्तं सहते । स्म-  
यमानो नियुङ्क्ते । हस्तेन स्पृशति । श्लाघ्ये नोपहसति ।  
परोक्षं गुणं ब्रवीति । भक्ष्येषु स्मरति । सह विहारं याति ।  
व्यसनेऽभ्यवपद्यते । तद्भक्तीन् पूजयति । गुह्यमाचष्टे । मानं  
वर्धयति । अर्थं करोति । अनर्थं प्रतिहन्ति इति तुष्टज्ञानम् ॥

एतदेव विपरीतमतुष्टस्य ॥

313'4 भूयश्च वक्ष्यामः—सन्दर्शने कोपः, वाक्यस्याश्रवणप्रति-  
षेधौ, आसनचक्षुषोरदानं, वर्णस्वरभेदः, एकाक्षिभ्रुकुट्यो-

ष्टनिर्भेदः स्वेदश्वासस्मितानामस्थानोत्पत्तिः परिमन्त्रणं, अ- 313'5  
 कस्माद्भूजनं<sup>1</sup>, वर्धनं अन्यस्य, भूमिगात्रविलेपनं<sup>2</sup>, अन्यस्यो-  
 पतोदनं, विद्यावर्णदेशकुत्सा, समदोषनिन्दा, प्रतिदोषनिन्दा,  
 प्रतिलोमस्तवः, सुकृतानपेक्षणं<sup>3</sup>, दुष्कृतानुकीर्तनं, प्रविष्टा<sup>4</sup>वधा-  
 नः अतित्यागः, मिथ्याभिभाषणं, राजदर्शिनां च तद्दृष्टान्य-  
 त्वं, वृत्तिविकारं चावेक्षेताप्यमानुषाणाम् ॥

“अयमुच्चैः सिञ्चतीति” कात्यायनः ॥

“प्रवव्राज क्रौञ्चोऽपसव्यम्” इति कणिङ्को भारद्वाजः ॥

“तृणमिति” दीर्घश्चारायणः ॥

“शीता शटीति” घोटमुखः ॥

“हस्ती प्रत्यौक्षीदिति” किञ्जल्कः ॥

“रथाश्वं प्राशंसीत्<sup>5</sup>” इति पिथुनः ॥

“प्रतिवरणे शूनम्<sup>6</sup>” इति पिथुनपुत्रः ॥

अर्थमानाप<sup>7</sup>क्षेपे च परित्यागः । स्वामिशीलमात्मनश्च कि-  
 ल्विषमुपलभ्य वा प्रतिकुर्वीत मित्रमुपकृष्टं वाऽस्य गच्छेत् ॥

तत्रस्थो दोषनिर्घातं मित्रैर्भर्तारि चाचरेत् ।

314'10

ततो भर्तारि जीवे वा मृते वा पुनराव्रजेत् ॥

इति योगवृत्ते समयाचारिकं पञ्चमोऽध्यायः

आदितः पञ्चनवतिः.

<sup>1</sup> द्वृजिनं.

<sup>2</sup> विलेखनं.

<sup>3</sup> तानवेक्षणं.

<sup>4</sup> पृष्ठा.

<sup>5</sup> प्राशंसेत्.

<sup>6</sup> प्रतिवरणे शुनः.

<sup>7</sup> व.

## १४, १५ प्रक. राज्यप्रतिसन्धानमेकैश्वर्यं च.

315 1 राजव्यसनमेवममात्यः प्रतिकुर्वीत । प्रागेव मरणाबाधभया-  
 द्राज्ञः प्रियहितोपग्रहेण मासाद्विमासान्तरं दर्शनं स्थापयेत् ।  
 “देशपीडापहममित्रापहमायुष्यं पुत्रीयं वा कर्म राजा साध-  
 यति” इत्यपदेशेन राजव्यञ्जनमनुरूपवेलायां प्रकृतीनां  
 दर्शयेत्, मित्रामित्रदूतानां च । तैश्च यथोचितां सम्भाषां  
 अमात्यमुखो गच्छेत्<sup>1</sup> । दौवारिकान्तर्वींशिकमुखश्च यथोक्तं  
 राजप्रणिधिमनुवर्तयेत् । अपकारिषु च हेडं प्रसादं वा  
 प्रतिकान्तं<sup>2</sup> दर्शयेत् । प्रसादमेवोपकारिषु । आप्तपुरुषाधि-  
 ष्ठितौ दुर्गप्रत्यन्तस्थौ वा कोशदण्डावेकस्थौ कारयेत् । तुल्य<sup>3</sup>-  
 कुमारमुख्यांश्चान्यापदेशेन ॥

यश्च मुख्यः पक्षवान् दुर्गाटवीस्थो वा वैगुण्यं भजेत  
 तमुपग्राहयेत् । बाह्याबाधां<sup>4</sup> वा यात्रां प्रेषयेत् मित्रकुलं वा ॥

यस्माच्च सामन्तादाबाधां<sup>5</sup> पश्येत्तमुत्सवविवाहहस्तिबन्ध-  
 नाश्वपण्यभूमिप्रदानापदेशेन अवग्राहयेत् ॥

स्वमित्रेण वा ततः सन्धिमुदूष्यं कारयेत् ।

आटविकामित्रैर्वा वैरं ग्राहयेत् ।

तत्कुलीनमवरुद्धं वा भूम्येकदेशेनोपग्राहयेत् ॥

316 2 कुल्यकुमारमुख्योपग्रहं कृत्वा वा कुमारमाभषिक्तमेव दर्श-  
 येत् । दाण्डधर्मिकवद्वा राज्यकण्टकानुद्धृत्य राज्यं कारयेत् ॥

<sup>1</sup> यच्छेत्. <sup>2</sup> प्रकृतिकान्तं. <sup>3</sup> कुल्य. <sup>4</sup> बह्वाबाधां. <sup>5</sup> दाबाधं.

यदि वा कश्चिन्मुख्यः सामन्तादीनामन्यतमः कोपं भजेत्, 316'3  
तं “एहि राजानं त्वा करिष्यामि” इत्यावाहयित्वा घातयेत् ।  
आपत्प्रतीकारेण वा साधयेत् ॥

युवराजे वा क्रमेण राज्यभारमारोप्य राजव्यसनं ख्यापयेत् ॥

परभूमौ राजव्यसने मित्रेणामित्रव्यञ्जनेन शत्रोस्सन्धिमव-  
स्थाप्यापगच्छेत् । सामन्तादीनामन्यतमं वाऽस्य दुर्गे स्था-  
पयित्वाऽपगच्छेत् । कुमारमभिषिच्य वा प्रतिव्यूहेत । परेणा-  
भियुक्तो वा यथोक्तमापत्प्रतीकारं कुर्यात् ॥

एवमेकैश्वर्यममात्यः<sup>1</sup> कारयेदिति—कौटि<sup>2</sup> ल्यः ॥

“नैवम्” इति भारद्वाजः—“प्रस्त्रियमाणे वा राजन्यमा-  
त्यः कुल्यकुमारमुख्यान् परस्परं मुख्येषु वा विक्रामयेत्<sup>3</sup> ।  
विक्रान्तं प्रकृतिकोपेन घातयेत् । कुल्यकुमार<sup>1</sup>मुख्यानुपांशु  
दण्डेन वा साधयित्वा स्वयं राज्यं गृह्णीयात् । राज्यका-  
रणाद्धि पिता पुत्रान् पुत्राश्च पितरमभिद्वहन्ति, किमङ्ग  
पुनरमात्यप्रकृतिर्हेतुकप्रग्रहो राज्यस्य । तत्स्वयमुपस्थितं ना-  
वमन्येत । स्वयमारूढा हि स्त्री स्वयमानाऽभिशपतीति लो-  
कप्रवादः ॥

कालश्च सकृदभ्येति यं नरं कालकाङ्क्षिणम् ।

317'2

दुर्लभस्स पुनस्तस्य कालः कर्म चिकीर्षितः ॥



317'3 “प्रकृतिकोपकर्माधर्मिष्ठमनैकान्तिकं चैतत्” इति कौटि<sup>1</sup>.  
 ल्यः—राजपुत्रमात्मसम्पन्नं राज्ये स्थापयेत् । संपन्नाभावे  
 व्यसनिनं कुमारं राजकन्यां गर्भिणीं देवीं वा पुरस्कृत्य  
 महामात्रान् सन्निपात्य ब्रूयात्—“अयं वो निक्षेपः, पितरम-  
 स्यावेक्षध्वं सत्त्वाभिजनमात्मनश्च ; ध्वजमात्रोऽयं, भवन्त ए-  
 व स्वामिनः ; कथं वा क्रियाम्<sup>2</sup>” इति । तथा ब्रुवाणं यो-  
 गपुरुषा ब्रूयुः—“कोऽन्यो भवत्पुरोगादस्माद्राज्ञश्चातुर्वर्ण्यमर्हति  
 पालयितुम्” इति । तथोक्त्यमात्यः कुमारं राजकन्यां ग-  
 र्भिणीं देवीं वाऽधिकुर्वीत । बन्धुसम्बन्धिनां मित्रामित्रदूता-  
 नां च दर्शयेत् । भक्तवेतनाविशेषममात्यानामायुधीयानां च  
 कारयेत् । “भूयश्चाऽयं वृद्धः करिष्यति” इति ब्रूयात् ।  
 एवं दुर्गराष्ट्रमुख्यानाभाषेत । यथार्हं च मित्रामित्रपक्षम् ।  
 विनयकर्मणि च कुमारस्य प्रयतेत । कन्यायां समानजा-  
 तीयादपत्यमुत्पाद्य वाऽभिषिञ्चेत् । मातुश्चित्तक्षोभभयात्कुल्य-  
 मल्पसत्त्वं छात्रं च लक्षण्यमुपनिदध्यात् । ऋतेन<sup>3</sup> चैनां  
 रक्षेत् । न चात्मार्यं कश्चिदुत्कृष्टमुपभोगं कारयेत् । राजार्थं तु  
 यानवाहनाभरणवस्त्रस्त्रीवेश्मपरिवापान् कारयेत्—

318 1

यौव्वनं (स ?) च याचेत विश्रमं चित्तकारणात् ।  
 परित्यजेदतुष्यन्तं तुष्यन्तं चानुपालयेत् ॥  
 निवेद्य पुत्ररक्षार्थं गूढासार<sup>4</sup> परिग्रहान् ।  
 अरण्यं दीर्घसत्रं वा सेवेतारुच्यतां गतः ॥

<sup>1</sup> ट.<sup>2</sup> क्रियताम्.<sup>3</sup> ऋतौ.<sup>4</sup> गूढसार.

मुख्यैरवगृहीतं वा राजानं तत्प्रियाश्रितः ।

318'3

इतिवृत्त<sup>1</sup> पुराणाभ्यां बोधयेदर्थशास्त्रवित् ॥

सिद्धव्यञ्जनरूपो वा योगमास्थाय पार्थिवम् ।

लभेत लब्ध्वा दूष्येषु दाण्डकर्मिकमाचरेत् ॥

इति योगवृत्ते पञ्चमेऽधिकरणे राज्यप्रतिसन्धानं  
एकैश्वर्यं षष्ठोऽध्यायः.

आदितः षण्णवतिः । एतावता कौटिलीयस्यार्थशास्त्रस्य  
योगवृत्तं पञ्चममधिकरणं समाप्तम्.

६ अधि. मण्डलयोनिः. <sup>OSM.</sup> <sup>COL</sup>

९६ प्रक. प्रकृतिसम्पदः.

स्वाम्यमात्यजनपददुर्गकोशदण्डमित्राणि<sup>2</sup> प्रकृतयः ॥

319'1

तत्र स्वामिसम्पत्—महाकुलीनो दैवबुद्धिस्सत्त्वसम्पन्नो  
वृद्धदर्शी धार्मिकस्सत्यवागविसंवादकः कृतज्ञः स्थूललक्षो  
महोत्साहोऽदीर्घसूत्रश्शक्यसामन्तो दृढबुद्धिरक्षुद्रपरिपत्को वि-  
नयकाम इत्याभिगामिका गुणाः ॥

शुश्रूषाश्रवणग्रहणधारणविज्ञानोहापोहतत्त्वाभिनिवेशाः प्रज्ञा-  
गुणाः ॥

शौर्यममर्षः शीघ्रता दाक्ष्यं चोत्साहगुणाः ॥

प्रज्ञा<sup>3</sup> प्रगल्भः स्मृतिमतिबलवानुदग्रः स्ववग्रहः कृतशिल्पो व्य-

<sup>1</sup> इतिहास.

<sup>2</sup> दण्डमित्रामित्राणि,

<sup>3</sup> वाग्मी.

सने<sup>१</sup> दण्डनाश्रुपकारापकारयोर्दृष्टप्रतीकारी ह्रीमानापत्प्रकृत्यो-  
र्विनियोक्ता दीर्घदूरदर्शी देशकालपुरुषकारकार्यप्रधानस्सन्धि-  
विक्रमत्यागसंयमपणपरच्छिद्रविभागी संवृतादीनाभिहास्यजि-  
ह्वभ्रुकुटीक्षणः कामक्रोधलोभस्तम्भचापलोपतापपैशुन्यहीनः श-  
क्यस्मितोदग्राभिभाषी वृद्धोपदेशाचार इत्यात्मसम्पत् ॥

320'2 अमात्यसम्पदुक्ता पुरस्तान्मध्ये चान्ते च ॥

स्थानवानात्मधारणः परधारणश्चापादि स्वारक्षस्स्वाजीवः  
शत्रुद्वेषी शक्यसामन्तः पङ्कपाषाणोपरविषमकण्टकश्रेणी  
व्यालमृगाटवीहीनः कान्तस्सीताखनिद्रव्यहस्तिवनवान् गव्यः  
पौरुषेयो गुप्तगोचरः पशुमान् अदेवमातृको वारिस्थलपथा-  
भ्यामुपेतः सारचित्रबहुपण्यो दण्डकरसहः कर्मशीलकर्षकोऽबा-  
लिशस्वाम्यवरवर्णप्रायो भक्तशुचिमनुष्य इति जनपदसम्पत् ॥

दुर्गसम्पदुक्ता पुरस्तात् ॥

धर्माधिगतः पूर्वैः स्वयं वा हेमरूप्यप्रायश्चित्तस्थूलरत्नाहिर-  
ण्यो दीर्घामप्यापदमनायति सहेतेति कोशसम्पत् ॥

पितृपैतामहो नित्यो वश्यस्तुष्टभृतपुत्रदारः प्रवासेष्वविसं  
वादितः सर्वत्रापतिहतो दुःखसहो बहुयुद्धस्सर्वयुद्धप्रहरण-  
विद्याविशारदः सहवृद्धिक्षयिकत्वादद्वैध्यः क्षत्रप्राय इति  
दण्डसम्पत् ॥

321'2 पितृपैतामहं नित्यं वश्यमद्वैध्यं महल्लघुसमुत्थमिति मित्र-  
सम्पत् ॥

अराजबीज<sup>१</sup> लुब्धः क्षुद्रपरिषत्को विरक्तप्रकृतिरन्यायवृत्ति- 321'3  
रयुक्तो व्यसनी निरुत्साहो दैवप्रमाणो यत्किञ्चनकार्यगतिर  
ननुबन्धः क्लीबो नित्यापकारी चेत्यामित्रसम्पत् । एवंभूतो  
हि शत्रुस्सुखः समुच्छेतुं भवति ॥

अरिवर्जाः प्रकृतयः सप्तैतास्स्वगुणोदयाः ।

ऊक्ताः प्रत्यङ्गभूतास्ताः प्रकृता राजसम्पदः ॥

सम्पादयत्यसम्पन्नाः प्रकृतीरात्मवानृपः ।

विवृद्धाश्चानुरक्ताश्च प्रकृतीर्हन्त्यनात्मवान् ॥

ततस्स दुष्टप्रकृतिश्चातुरन्तोऽप्यनात्मवान् ।

हन्त्येते वा प्रकृतिभिर्याति वा द्विषतां वशम् ॥

आत्मवांस्त्वल्पदेशोऽपि युक्तः प्रकृतिसम्पदा ।

नयज्ञः पृथिवीं कृत्स्नां जयत्येव न हीयते ॥

इति मण्डलयोनौ षष्ठेऽधिकरणे प्रकृतिसम्पदः  
प्रथमोऽध्यायः आदितस्सप्तनवतिः.

## ९७ प्रक. शमव्यायामिकम्.

शमव्यायामौ योगक्षेमयोर्योनिः ॥

कर्मारम्भाणां योगाराधनो व्यायामः । कर्मफलोपभोगानां  
क्षेमाराधनश्शमः ॥

शमव्यायामयोर्योनिष्ठाद्गुण्यम् ॥

322'4

322'5 क्षयस्थानं वृद्धिरित्युदयाः । तस्य मानुषं नयापनयौ  
दैवमयानयौ ॥

दैवमानुषं हि कर्म लोकं पावति<sup>1</sup> । अदृष्टकारितं दैवं,  
तस्मिन्नेष्टेन फलेन योगोऽयः<sup>2</sup> ।

दृष्टकारितं मानुषं, तस्मिन् योगक्षेमनिष्पत्तिर्नयः । विपत्ति-  
रपनयः । तच्चिन्त्यम् । अचिन्त्यं दैवमिति ।

राजा आत्मद्रव्यप्रकृतिसम्पन्नो नयस्याधिष्ठानं विजिगीषुः ।  
तस्य समन्ततो मण्डलीभूता भूम्यन्तरा<sup>3</sup> अरिप्रकृतिः । तथैव  
भूम्येकान्तरा मित्रप्रकृतिः ।

अरिसम्पद्युक्तः सामन्तः शत्रुः ।

व्यसनी यातव्य अनपाश्रयो दुर्बलाश्रयो वोच्छेदनीयः ।  
विपर्यये पीडनीयः कर्शनीयो वा ।

323'1 इत्यरिविशेषाः ।

तस्मान्मित्रमरिमित्रं मित्रमित्रं अरिमित्रमित्रं चानन्तर्येण  
भूमीनां प्रसज्यते पुरस्तात् ।

पश्चात्पार्थिणग्राह आक्रन्दः पार्थिणग्राहासार आक्रन्दासार  
इति ॥

भूम्यनन्तरं प्रकृत्यमित्रः तुल्याभिजनस्सहजः । विरुद्धो  
विरोधयिता वा कृत्रिमः ।

भूम्येकान्तरं प्रकृतिमित्रं मातापितृसम्बन्धं<sup>4</sup> सहजं; धन-  
जीवितहेतोराश्रितं कृत्रिममिति ।

<sup>1</sup> लोकमवति ; लोकं यापयति.

<sup>2</sup> योगोऽयः । अनिष्टेनानयः ।

<sup>3</sup> भूम्यनन्तरा.

<sup>4</sup> सम्बन्धं.

अरिविजिगीष्वोर्भूम्यन्तरः<sup>1</sup> संहतासंहतयोरनुग्रहसमर्थो 323'6  
निग्रहे चासंहतयोर्मध्यमः ।

अरिविजिगीषुमध्यानां बाहिः प्रकृतिभ्यो बलवत्तरः संहता-  
संहतानामरिविजिगीषुमध्यमानामनुग्रहे समर्थो निग्रहे चासंह-  
तानामुदासीनः ।

इति प्रकृतयः ।

विजिगीषुर्मित्रं मित्रमित्रं वाऽस्य प्रकृतयस्त्रिः ताः  
पञ्चभिरमात्यजनपददुर्गकोशदण्डप्रकृतिभिरेकैकशः संयुक्ता म-  
ण्डलमष्टादशकं भवति ।

अनेन मण्डलपृथक्त्वं व्याख्यातं अरिमध्यमोदासीनानाम् ।

एवं चतुर्मण्डलसङ्क्षेपः ; द्वादश राजप्रकृतयः ; षष्टिर्द्रव्यप्रकृ-  
तयः ; सङ्क्षेपेण द्विसप्ततिः ।

तासां यथास्वं सम्पदः शक्तिः सिद्धिश्च ।

बलं शक्तिः ; सुखं सिद्धिः ।

शक्तिस्त्रिविधा—ज्ञानबलं मन्त्रशक्तिः ; कोशदण्डबलं प्रभु-  
शक्तिः ; विक्रमबलमुत्साहशक्तिः ;

एवं सिद्धिस्त्रिविधैव मन्त्रशक्तिसाध्या मन्त्रसिद्धिः ; प्रभु-  
शक्तिसाध्या प्रभुसिद्धिः ; उत्साहशक्तिसाध्या उत्साहसिद्धि-  
रिति ।

ताभिरभ्युच्छितो<sup>2</sup> ज्यायान् भवति । अपचितो हीनः । 324'5  
तुल्यशक्तिस्समः । तस्माच्छार्कं सिद्धिं च धटेतात्मन्यावेश-

<sup>1</sup> म्यनन्तरः.

<sup>2</sup> रभ्युचितो.

324'6 यितुम् । साधारणो वा द्रव्यप्रकृतिष्वानन्तर्येण शौचवशेन वा दूष्यामित्राभ्यां वाऽपक्रष्टुं यतेत ।

यदि वा पश्येत्— “अमित्रो मे शक्तियुक्तो वाग्दण्डपारु-  
ष्यार्थदूषणैः प्रकृतीरूपहनिष्यति ; सिद्धियुक्तो वा मृगयाद्यूत  
मद्यस्त्रीभिः प्रमादं गमिष्यति ; स विरक्तप्रकृतिरूपक्षीणः प्रमत्तो  
वा साध्यो मे भविष्यति ; विग्रहाभियुक्तो वा सर्वसन्दोहेनैक-  
स्थो दुर्गस्थो वा स्थास्यति ; स संहितसैन्यो मित्रदुर्गवियुक्तस्सा-  
ध्यो मे भविष्यति ; ‘बलवान्वा राजा परतः शत्रुमुच्छेत्तुकाम-  
स्तमुच्छिद्यमानमुच्छिन्त्यादिति <sup>1</sup>’ बलवता प्रार्थितस्य मे विपन्न-  
कर्मारम्भस्य वा साहाय्यं दास्यति ; मध्यमलिप्सायां चेति ” ।  
एवमादिषु कारणेष्वमित्रस्यापि शक्तिं सिद्धिं चेच्छेत् ।

325'2

नेमिमैकान्तराद्राज्ञः कृत्वा चानन्तरानरान् ।

नाभिमात्मानमायच्छेत् नेता प्रकृतिमण्डले ॥

मध्येऽभ्युपहितः शत्रुः <sup>2</sup> नेतुं <sup>3</sup> मित्रस्य चोभयोः ।

उच्छेद्यः पीडनीयो वा बलवानिव <sup>4</sup> जायते ॥

इति मण्डलयोनौ षष्ठेऽधिकरणे शमव्यायामिकं

द्वितीयोऽध्यायः आदितोऽष्टनवतिः ।

एतावता कौटिलीयस्यार्थशास्त्रस्य मण्डलयोनिः

षष्ठमधिकरणं समाप्तम् .

<sup>1</sup> मुच्छिद्य न मामुच्छिन्त्यादिति.

<sup>2</sup> शत्रून्.

<sup>3</sup> नेतुः.

<sup>4</sup> वानपि.

## ७ अधि. षाड्गुण्यम्.

९८—९९ प्रक. षाड्गुण्यसमुद्देशः,

क्षयस्थानवृद्धिनिश्चयश्च.

षाड्गुण्यस्य प्रकृतिमण्डलं योनिः ॥

327'1

“सन्धिविग्रहासनयानसंश्रयद्वैधीभावाष्षाड्गुण्यम्” इत्याचार्याः ॥

“द्वैगुण्यम्” इति वातव्याधिः, “सन्धिविग्रहाभ्यां हि षाड्गुण्यं सम्पद्यते” इति ॥

“षाड्गुण्यमेवैतदवस्थाभेदात्” इति कौटिल्यः ॥

तत्र—पणवन्धः सन्धिः; अपकारो विग्रहः; उपेक्षणमासनं; अभ्युच्चयो यानं; परार्पणं संश्रयः; सन्धिविग्रहोपादानं द्वैधीभावः इति षड्गुणाः ॥

परस्माद्धीयमानः संदधीत ॥

अभ्युच्चीयमानो विगृहीयात् ॥

“न मां परो नाहं परमुपहन्तुं शक्तः” इत्यासीत् ॥

गुणातिशययुक्तो यायात् ॥

शक्तिहीनस्संश्रयेत् ॥

सहायसाध्य<sup>२</sup>कार्ये द्वैधीभावं गच्छेत् ॥

इति गुणावस्थापनम् ॥

328'1



328'2 तेषां—यस्मिन् वा गुणे स्थितः पश्येत् “इहस्थः श-  
क्ष्यामि दुर्गसेतुकर्मवणिक्पथशून्यनिवेशखनिद्रव्यहस्तिवनकर्मा-  
ण्यात्मनः प्रवर्तयितुं परस्य चैतानि कर्माण्युपहन्तुम्” इति  
तमातिष्ठेत् सा वृद्धिः ॥

“आश्रुतरा; मे वृद्धिर्भूयस्तरा वृद्ध्युदयतरा वा भवि-  
ष्यति विपरीता परस्य” इति ज्ञात्वा परवृद्धिमुपेक्षेत ॥

तुल्यकालफलोदयायां वृद्धौ<sup>1</sup> सन्धिमुपेयात् ॥

यस्मिन् वा गुणे स्थितः स्वकर्मणामुपघातं पश्येन्नेतरस्य  
तस्मिन्न तिष्ठेत् । एष क्षयः ॥

“चिरतरेणाल्पतरं वृद्ध्युदयतरं वा क्षेप्ये; विपरीतं परः”  
इति ज्ञात्वा क्षयमुपेक्षेत ॥

तुल्यकालफलोदये वा क्षये सन्धिमुपेयात् ॥

यस्मिन् वा गुणे स्थितस्स्वकर्मवृद्धिं क्षयं वा नाभिमपश्ये-  
देतत् स्थानम् ॥

“ह्रस्वतरं वृद्ध्युदयतरं वा स्थास्यामि विपरीतं परः”  
इति ज्ञात्वा स्थानमुपेक्षेत ॥

“तुल्यकालफलोदये वा स्थाने सन्धिमुपेयात्” इत्या-  
चार्याः ॥

328'11 “नैतद्विभाषितम्” इति कौटि<sup>2</sup> ल्यः ॥

यादि वा पश्येत्—“सन्धौ स्थितो महाफलैः स्वकर्मभिः 329'1  
 परकर्माण्युपहनिष्यामि; महाफलानि वा स्वकर्माण्युपभोक्ष्ये  
 परकर्माणि वा; सन्धिविश्वासेन वा योगोपनिषत्प्राणिधिभिः  
 परकर्माण्युपहनिष्यामि; सुखं वा सानुग्रहपरिहारसौकर्यं फ-  
 ललाभभूयस्त्वेन स्वकर्मणा परकर्मयोगावहजनमाप्तावयिष्यामि;  
 बलिनाऽतिमात्रेण वा सांहितः परः स्वकर्मोपघातं प्राप्स्यति;  
 येन वा विगृहीतो मया सन्धत्ते, तेन अस्य विग्रहं दीर्घं  
 करिष्यामि; मया वा सांहितस्य मद्द्वेषिणो जनपदं पीड-  
 यिष्यति; परोपहतो वाऽस्य जनपदो मामागमिष्यति; ततः  
 कर्मसु वृद्धिं प्राप्स्यामि; विपन्नकर्मारम्भो वा विषमस्थः  
 परः कर्मसु न मे विक्रमेत; परतः प्रवृत्तकर्मारम्भो वा  
 ताभ्यां सांहितः कर्मसु वृद्धिं प्राप्स्यामि; शत्रुप्रातिबद्धं वा  
 शत्रुणा सन्धिं कृत्वा मण्डलं भेत्स्यामि; भिन्नमवाप्स्यामि;  
 दण्डानुग्रेहेण वा शत्रुमुपगृह्य मण्डललिप्सायां विद्वेषं ग्राह-  
 यिष्यामि; विद्विष्टं तेनैव घातयिष्यामि” इति सन्धिना  
 वृद्धिमातिष्ठेत् ॥

यादि वा पश्येत्—“आयुधीयप्रायश्च्रेणप्रायो वा मे 329'2  
 जनपदशैलवननदीदुर्गैकद्वारारक्षो वा शक्ष्यति पराभियोगं प्र-  
 तिहन्तुमिति; विपयान्ते दुर्गमविषह्यमपाकृतो<sup>1</sup> वा शक्ष्यामि  
 परकर्माण्युपहन्तुमिति; व्यसनपीडोपहतोत्साहो वा परस्सं-

329'2 प्राप्तकर्मोपघातकाले इति; विगृहीतस्यान्यतो वा 'क्षय्यामि  
जनपदमपवाहयितुम्" इति विग्रहे स्थितो वृद्धिमातिष्ठेत् ॥

यदि वा मन्येत—“न मे शक्तः परः कर्माण्युपहन्तुं;  
नाहं तस्य कर्मोपघाती वा; व्यसनमस्य श्ववराहयोरिव  
कलहे वा; स्वकर्मानुष्ठानपरो वा वार्धिष्ये” इत्यासनेन वृ-  
द्धिमातिष्ठेत् ॥

330'5 यदि वा मन्येत—“यानसाध्यः कर्मोपघातः शत्रोः प्र-  
तिविहितस्वकर्मारक्षश्चास्मि” इति यानेन वृद्धिमातिष्ठेत् ॥

यदि वा मन्येत - “नास्मि शक्तः परकर्माण्युपहन्तुं, स्व-  
कर्मोपघातं वा त्रातुम्” इति बलवत्तमाश्रितः<sup>1</sup> स्वकर्मानुष्ठा-  
नेन क्षयात् स्थानं स्थानादृद्धिं चाकाङ्क्षेत् ॥

यदि वा मन्येत ---“सान्धिनैकतः स्वकर्माणि प्रवर्तयिष्यामि  
विग्रहेणैकतः परकर्माण्युपहनिष्यामि” इति द्वैधीभावेन वृद्धिमा-  
तिष्ठेत् ॥

एवं षाड्भिर्गुणैरेतैः स्थितः प्रकृतिमण्डले ।

पर्येषेत<sup>2</sup> क्षयात् स्थानं स्थानादृद्धिं च कर्मसु ॥

इति षाड्गुण्ये सप्तमेऽधिकरणे षाड्गुण्यसमुद्देशः

क्षयस्थानवृद्धिनिश्चयश्च प्रथमोऽध्यायः

आदितो नवनवतिः

## १०० प्रक. संश्रयवृत्तिः.

सन्धिविग्रहयोस्तुल्यायां वृद्धौ सन्धिमुपेयात् । विग्रहे हि 331<sup>1</sup>  
क्षयव्ययप्रवासप्रसवाया भवन्ति ।

तेनासनयानयोरासनं व्याख्यातम् ।

द्वैधीभावसंश्रययोर्द्वैधीभावं गच्छेत् । द्वैधीभूतो हि स्वकर्म-  
प्रधान आत्मन एवोपकरोति । संश्रितस्तु परस्योपकरोति,  
नात्मनः ।

यद्वलस्सामन्तः तद्विशिष्टबलमाश्रयेत तद्विशिष्टबलाभावे त-  
मेवाश्रितः कोशदण्डभूमीनामन्यतमेनास्योपकर्तुमदृष्टः प्रयतेत ॥  
महादोषो हि विशिष्टबलसमागमो राज्ञामन्यत्रारिगृहीतात्<sup>1</sup> ।

अशक्यो दण्डोपनतवद्वर्तेत ।

यदा चास्य प्राणहरं व्याधिमन्तःकोपं शत्रुवृद्धिं मित्रव्यसन-  
मुपस्थितं वा तन्निमित्तमात्मनश्च वृद्धिं पश्येत्, तदा सम्भाव्य  
व्याधिधर्मकार्यापदेशेनापयायात् । स्वविषयस्थो वा नोपगच्छेत् ।

आसन्नो वाऽस्य छिद्रेषु प्रहरेत् ।

बलियसोर्वा मध्यगतस्त्राणसमर्थमाश्रयेत् । यस्य वाऽन्तर्द्धि- 331<sup>1</sup>  
स्त्यात्; उभौ वा कपालसंश्रयस्तिष्ठेत् । मूलहरामितरस्येतरमप-  
दिशेत् । भेदमुभयोर्वा परस्परापदेशं प्रयुञ्जीत । भिन्नयोरुपांशु  
दण्डम् । पार्श्वस्थो वा बलस्थयोरासन्नभयात् प्रतिकुर्वीत दुर्ग-

332'1 पालाश्रयो<sup>1</sup> वा द्वैधीभूतास्तिष्ठेत् । सन्धिविग्रहक्रमहेतुभिर्वा चे-  
ष्टेत् । दृष्यामित्राटविकानुभयोरुपगृहीयात् । एतयोरन्यतरं ग-  
च्छंस्तैरेवान्यतरस्य व्यसने प्रहरते । द्वाभ्यामुपहितो वा मण्ड-  
लापाश्रयस्तिष्ठेत् मध्यममुदासीनं वा संश्रयेत् । तेन सहैक-  
मुपगृह्येतरमुच्छिन्द्यादुभौ वा । द्वाभ्यामुच्छिन्नो वा मध्यमोदा-  
सीनयोस्तत्पक्षीयाणां वा राज्ञां न्यायवृद्धि<sup>2</sup>माश्रयेत् ; तुल्यानां  
वा यस्य प्रकृतयः सुख्येयुरेनं यत्रस्थो वा शक्नुयादात्मान-  
मुद्धर्तुं यत्र वा पूर्वपुरुषोचिता गतिः आसन्नःस्सम्बन्धो वा मित्राणि  
भूयांसीति शक्तिमान्ति वा भवेयुः ।

प्रियो यस्य भवेद्यो वा प्रियेऽस्य कतरस्तयोः ।

प्रियो यस्य स तं गच्छेदित्याश्रयगतिः परा ॥

इति षाड्गुण्ये सप्तमेऽधिकरणे संश्रयवृत्तिः द्वितीयोऽध्यायः

आदितः शततमः

## १०१-२ प्रक. समहीनज्यायसां गुणाभिनिवेशः हीनसन्धयश्च.

332'4 विजिगीषुः शक्यपेक्षः षाड्गुण्यमुपयुञ्जीत । समज्यायोभ्यां  
सन्धीयेत् । हीनेन विगृहीयात् । विगृहीतो हि ज्यायसा हस्तिना  
पादयुद्धमिवाभ्युपैति । समेन चामं पात्रमामेनाहतमिवोभयतः

क्षयं करोति कुम्भेनेवाश्मा हीनेनैकान्तः सिद्धि<sup>१</sup>मवाप्नोति ।

ज्यायांश्चेन्न सन्धिमिच्छेत्, दण्डोपनतवृत्तमाबलीयसं वा यो- 333'3  
गमातिष्ठेत् ।

समश्चेन्न सन्धिमिच्छेत्, यावन्मात्रमपकुर्यात्तावन्मात्रमस्य प्रस-  
पकुर्यात् । तेजो हि सन्धानकारणं ; नातसं लोहं लोहेन  
सन्धत्त इति ।

हीनश्चेत्सर्वत्रानुप्रणतास्तिष्ठेत्, सन्धमुपेयात् । आरण्योऽग्नि-  
रिव हि दुःखामर्षजं तेजो विक्रमयाति मण्डलस्य चानुग्राहो  
भवति ।

संहितश्चेत् “परप्रकृतयो लुब्धक्षीणापचारिताः प्रत्यादानभ-  
याद्वा नोपगच्छन्ति” इति पश्येद्धीनोऽपि विगृहीयात् ।

विगृहीतश्चेत् “परप्रकृतयो लुब्धक्षीणापचारिताविग्रहोद्विग्रा-  
वा मा नोपगच्छन्ति” इति पश्येत्, ज्यायानपि सन्धीयेत ; विग्र-  
होद्वेगं वा शमयेत् ।

व्यसनयौगपद्ये<sup>२</sup>—“गुरुव्यसनोऽस्मि, लघुव्यसनः परः, सु-  
खेन प्रकृत्यव्यसनमात्मनोऽभियुञ्जति” इति पश्येत्, ज्याया-  
नपि सन्धीयेत ॥

सन्धिविग्रहयोश्चेत् परदर्शनमात्मोपचयं वा नाभिपश्येत्, 334'2  
ज्यायानप्यासीत् ॥

334'3

मरव्यसनमप्रतिकार्यं चेत् पश्येत्, हीनोऽप्यभियायात् ॥  
अप्रतिकार्यासन्नव्यसनो वा ज्यायानपि संश्रयेत् ॥

सन्धिनैकतो विग्रहेणैकतश्चेत् कार्यसिद्धिं पश्येत्, ज्या-  
यानपि द्वैधीभूतस्तिष्ठेदिति । एवं समस्य षाड्गुण्योपयोगः ।  
तत्र तु प्रतिविशेषः—

प्रवृत्तचक्रेणाक्रान्तो राज्ञा बलवताऽबलः ।  
सन्धिनोपनमेत्तूर्णं कोशदण्डात्मभूमिभिः ॥  
स्वयं सङ्ख्यातदण्डेन दण्डस्य विभवेन वा ।  
उपस्थातव्यमित्येष सन्धिरात्मामिषो<sup>१</sup> मतः ॥  
सेनापतिकुमाराभ्यां उपस्थातव्यमित्ययम् ।  
पुरुषान्तरसन्धिस्स्यान्नात्मनेत्यात्मरक्षणः ॥  
एकेनान्यत्र यातव्यं स्वयं दण्डेन वेद्ययम् ।  
अदृष्टपुरुषस्सन्धिर्दण्डमुख्यात्मरक्षणः ॥  
मुख्यस्त्रीबन्धनं कुर्यात्पूर्वयोः पश्चिमे त्वरिम् ।  
साधयेद्दूढामित्येते दण्डोपनतसन्धयः ॥  
कोशदानेन शेषाणां प्रकृतीनां विमोक्षणम् ॥  
परिक्रयो भवेत्सन्धिस्स एव च यथासुखम् ॥

335'3

स्कन्धोपनेयो बहुधा ज्ञेयस्सन्धिरुपग्रहः ।

१ “स्वैसैन्येन तु सन्धानमात्माभिष इति स्मृतः”

निरुद्धो देशकालाभ्यां अत्ययस्यादुपग्रहः ॥  
 विषह्य दानादायसां क्षमः स्त्रीबन्धनादपि ।  
 सुवर्णसन्धिर्विश्वासादेकीभावगतो भवेत् ॥  
 विपरितः कपालस्यादद्यादानाभिभाषितः ।  
 पूर्वयोः प्रणयेत्कुप्यं हस्त्यश्वं वागुरान्वितम् ॥  
 तृतीये प्रणयेदर्थं कथयन् कर्मणां क्षयम् ।  
 तिष्ठेच्चतुर्थ इत्येते कोशोपनतसन्धयः ॥  
 भूम्येकदेशत्यागेन देश<sup>१</sup>प्रकृतिरक्षणम् ।  
 आदिष्टसन्धिस्तत्रेष्टो गूढस्तेनोपघातिनः ॥  
 भूमीनामात्तसाराणां मूलवर्जं प्रणामनम् ।  
 उच्छिन्नसन्धिस्तत्रैष<sup>२</sup> परव्यसनकाङ्क्षिणः ॥  
 फलदानेन भूमीनां मोक्षणं स्यादपक्रयः ।  
 फलातिभुक्तो भूमिभ्यः सन्धिस्स परिभूषणः ॥  
 कुर्यादपेक्षणं पूर्व<sup>३</sup> पश्चिमौ त्वाबलीयसम् ।  
 आदाय फलमिच्छेते देशोपनतसन्धयः ॥  
 स्वकार्याणां वशेनैते देशे काले च भाषिताः ।  
 आबलीयसिकाः कार्यास्त्रिविधा हीनसन्धयः ॥

335'3

336'3

इति षाड्गुण्ये समहीनज्यायसां गुणाभिनिवेशो

हीनसन्धयः तृतीयोऽध्यायः

आदित एकशतः



१०३-७ प्रक. विगृह्यासनं, सन्धायासनं,  
विगृह्यायानं, सन्धाययानं, सम्भूय-  
प्रयाणं च.

336'6 सन्धिविग्रहयोरासनं यानं च व्याख्यातम् । स्थानमा-  
सनमुपेक्षणं चेयासनपर्याया । विशेषस्तु—गुणैकदेशे स्थानं;  
स्ववृद्धिप्राप्त्यर्थं आसनमासनं; अपायानमप्रयोग<sup>1</sup> उपेक्षणमि-  
ति । सन्धानकामयोरपि<sup>2</sup> विजिगीष्वोरुपहन्तुमशक्तयोर्विगृह्या-  
सनं सन्धाय वा ।

यदा वा पश्येत्—“स्वदण्डैर्मित्राटवीदण्डैर्वा समं ज्या-  
यांसं वा कर्शयितुमुत्सहे” इति, तदा कृतबाह्याभ्यन्तरकृत्यो  
विगृह्यासीत् ॥

यदा वा पश्येत्—“उत्साहयुक्ता मे प्रकृतयस्संहता विवृ-  
द्धास्स्वकर्मण्यव्याहताश्चरिष्यन्ति, परस्य वा कर्माण्युपहनिष्य-  
न्ति” इति तदा विगृह्यासीत् ॥

यदा वा पश्येत्—“परस्यापचारिताः क्षीणा लुब्धाः  
337'3 स्वचक्रस्तेनाटवीव्यथिता वा प्रकृतयस्स्वयमुपजापेन वा मा-  
मेष्यन्तीति; सम्पन्ना मे वार्ता, विपन्ना परस्य, तस्य  
प्रकृतयो दुर्भिक्षोपहता मामेष्यन्ति; विपन्ना<sup>3</sup> मे वार्ता, स-  
म्पन्ना<sup>4</sup> परस्य, तं मे प्रकृतयो न गमिष्यन्ति, विगृह्य चास्य  
धान्यपशुहिरण्यान्याहरिष्यामि; स्वपण्योपघातीनि वा परपण्या-

<sup>1</sup> प्राप्त्यर्थमासनमुपायानामप्रयोग. <sup>2</sup> कामयोरपि. <sup>3</sup> सम्पन्ना. <sup>4</sup> विपन्ना.

नि निवर्तयिष्यामि; परवणिकपथाद्वा सारवन्ति मामेष्यान्ति; 337'3  
विगृहीतेनेतरं दृष्यामित्राटवीनिग्रहं वा विगृहीतो न करिष्यति;  
तैरेव वा विग्रहं प्राप्स्यति; मित्रं मे मित्रभाव्यप्र<sup>1</sup>यातो बह-  
ल्पकालं तनुक्षयव्ययमर्थं प्राप्स्यति; गुणवतीमादेयां वा भूमिं  
सर्वसन्दोहेन वा मामनादृत्य प्रयातुकामः कथं न यायात्" इति  
परवृद्धिप्रतिघातार्थं प्रतापार्थं च विगृह्यासीत् ॥

“तमेव हि प्रत्यावृत्तो ग्रसते” इत्याचार्याः ।

“न” इति कौटिल्यः<sup>2</sup>—कश्चनमात्रमस्य कुर्यादव्यसनिनः।  
परिवृद्ध्या तु वृद्ध<sup>3</sup>स्समुच्छेदनम् ।

एवं परस्य यातव्योऽस्मै साहाय्यमाविनष्टः प्रयच्छेत्। तस्मा-  
त्सर्वसन्दोहप्रकृतो<sup>4</sup> विगृह्यासीत्। विगृह्यासने तु प्राति<sup>5</sup>लोम्ये स-  
न्धायासति विगृह्यासनहेतुभिरभ्युच्चितः सर्वसन्दोहवर्जं विगृह्य  
यायात् ।

यदा वा पश्येत्—“व्यसनी परः प्रकृतिव्यसनं वाऽस्य शेष-  
प्रकृतिभिरप्रतिकार्यं स्वचक्रपीडिता विरक्ता वाऽस्य प्रकृतयः  
कशिंता निरुत्साहाः परस्परात् भिन्नाः शक्या लोभयितुमग्रचु-  
दकव्याधिमरकदुर्भिक्षनिमग्नः<sup>6</sup> क्षीणयुग्यपुरुषनिचयरक्षाविधानः  
परः” इति, तदा विगृह्य यायात् ।

यदा वा पश्येत्—“मित्रमाक्रन्दश्च मे शूरवृद्धानुरक्तप्रकृति- 338'5  
विपरीतप्रकृतिः परः; पार्ष्णिग्रहश्चासारश्च; शक्ष्यामि मित्रेणा-

<sup>1</sup> मित्रभाव्यभिप्र. <sup>2</sup> ट. <sup>3</sup> परवृद्धयानुवृद्ध. <sup>4</sup> कृतं. <sup>5</sup> सनहेतुप्राति.  
<sup>6</sup> क्षानिभित्तं.

338'5 सारमाक्रन्देन पार्ष्णिग्राहं वा विगृह्य यातुम्" इति, तदा विगृह्य यायात् ।

यदा वा फलमेकहार्यमल्पकालं पश्येत्तदा पार्ष्णिग्रहासाराभ्यां विगृह्य यायात् । विपर्यये सन्धाय यायात् ।

यदा वा पश्येत्—“न शक्यमेकेन यातुमवश्यं च यातव्यम्” इति, तदा समहीनज्यायोभिस्सामवायिकैस्सम्भूय यायात् एकत्र निर्दिष्टेनांशेनानेकत्रानिर्दिष्टेनांशेन । तेषामसमवाये दण्डमन्यतरस्मान्निर्विष्टांशेन याचेत् । सम्भूयभिगमनेन वा निर्दिश्येत्<sup>१</sup> । ध्रुवे लाभे निर्दिष्टेनांशेनाध्रुवे<sup>३</sup> लाभांशेन ।

अंशो दण्डसमः पूर्वः प्रयाससम उत्तमः ।

विलोपो वा यथालाभं प्रक्षेपसम एव वा ॥

इति षाड्गुण्ये विगृह्यासनं सन्धाययासनं विगृह्य यानं सन्धाय यानं संभूय प्रयाणं चतुर्थोऽध्यायः.

आदितो द्विशतः

१०८—१० प्रक. यातव्यामित्रयोरभिग्रहचिन्ता,  
क्षयलोभविरागहेतवः, प्रकृतीनां  
सामवायिकविपरिमर्शश्च.

तात्सिद्धो यातव्यम्। अमित्रसिद्धौ स<sup>१</sup> यातव्यस्साहाय्यं दद्या- 339'6  
न्नामित्रो यातव्यसिद्धौ ।

गुरुव्यसनं यातव्यं, लघुव्यसनममित्रं वेति ?

“गुरुव्यसनं सौकर्यतो यायात्” इत्याचार्याः ।

“न” इति कौटिल्यः—लघुव्यसनममित्रं यायात्। लघ्वपि<sup>३</sup>  
व्यसनमभियुक्तस्य कृच्छ्रं<sup>४</sup> भवति । सत्यं गुर्वपि गुरुतरं भवति ।  
अनभियुक्तस्तु लघुव्यसनः सुखेन व्यसनं प्रतिकृत्यामित्रो यात-  
व्यमभिसरेत् । पार्ष्णिं गृहीयात् ।

यातव्ययौगपद्ये गुरुव्यसनं न्याय्य<sup>५</sup>वृत्तिं लघुव्यसनमन्याय्य-<sup>६</sup>  
वृत्तिं विरक्तप्रकृतिं वेति ?

विरक्तप्रकृतिं यायात् । गुरुव्यसनं न्यायवृत्तिमभियुक्तं प्रकृ-  
तयोऽनुगृह्णन्ति । लघुव्यसनमन्यायवृत्तिमुपेक्षन्ते । विरक्ता बल-  
वन्तमप्युच्छिन्दन्ति । तस्माद्विरक्तिप्रकृतिमेव यायात् ।

क्षीणलुब्धप्रकृतिमपचरितप्रकृतिं वेति?—“क्षीणलुब्धप्रकृ-  
तिं यायात् । क्षीणलुब्धा हि प्रकृतयस्सुखेनोपजापं पीडां वोप-  
गच्छन्ति । नापचरिताः प्रधाना अवग्रहसाध्याः” इत्याचार्याः ।

“न” इति कौटिल्यः<sup>७</sup>—क्षीणलुब्धा हि प्रकृतयो भर्तरि 340'8  
स्निग्धा भर्तृहिंते तिष्ठन्ति । उपजापं वा विसंवादयन्ति, अनुरागे  
सार्वगुण्यमिति । तस्मादपचरितप्रकृतिमेव यायात् ।

<sup>१</sup> हि. <sup>२, ७</sup> . <sup>३</sup> लघ्वपि हि. <sup>४</sup> युक्तस्य तु ध्रुवं; <sup>५, ६</sup> न्याय.

बलवन्तमन्यायवृत्तिं दुर्बलं वा न्यायवृत्तिमिति ?—बल-  
 341'2 वन्तमन्यायवृत्तिं यायात् । बलवन्तमन्यायवृत्तिं अभियुक्तं  
 प्रकृतयो नानुगृह्णन्ति निष्पातयन्त्यमित्रं वाऽस्य भजन्ते । दुर्बलं  
 तु न्यायवृत्तिमभियुक्तं प्रकृतयः परिगृह्णन्ति, अनुनिष्पतन्ति वा ।

अपक्षेपेण हि सतामसतां प्रग्रहेण च ।  
 अभूतानां च हिंसानां अधर्म्याणां प्रवर्तनैः ॥  
 उचितानां चरित्राणां धर्मिष्ठानां निवर्तनैः ।  
 अधर्मस्य प्रसङ्गेन धर्मस्यावग्रहेण च ॥  
 अकार्याणां च करणैः कार्याणां च प्रणाशनैः ।  
 अपदानैश्च देयानां अदेयानां च साधनैः ॥  
 अदण्डनैश्च दण्ड्यानां दण्ड्यानां चण्डदण्डनैः<sup>2</sup> ।  
 अग्राह्याणामुपग्राहैर्ग्राह्याणां चानभिग्रहैः ॥  
 अनर्थ्यानां च करणैरर्थ्यानां च विघातनैः ।  
 अरक्षणैश्च चोरेभ्यः स्वानां<sup>3</sup> च परिमोषणैः ॥  
 पातैः पुरुषकाराणां कर्मणां गुणदूषणैः ॥  
 उपघातैः प्रधानानां मान्यानां चावमाननैः ॥  
 विरोधनैश्च वृद्धानां वैषम्येणानृतेन च ।  
 कृतस्याप्रतिकारेण स्थितस्याकरणेन च ॥  
 341'11 राज्ञः प्रमादालस्याभ्यां योगक्षेमविधावपि ।  
 प्रकृतीनां क्षयो लाभो वैराग्यं चोपजायते ॥

क्षीणाः प्रकृतयो लोभं लुब्धा यान्ति विरागताम् ।

341'12

विरक्ता यान्त्यमित्रं वा भर्तारं घ्नन्ति वा स्वयम् ॥

तस्मात्प्रकृतानां क्षयलोभविरागकाराणानि नोत्पादयेत् ।

उत्पन्नानि वा सद्यः प्रतिकुर्वीत ॥

क्षीणा लुब्धा विरक्ता वा प्रकृतय इति?—क्षीणाः पीडनोच्छेदनभयात् सद्यस्सिद्धिं<sup>1</sup> युद्धं निष्पतनं वा रोचयन्ते । लुब्धा लोभेनासन्तुष्टाः परोपजापं लिप्सन्ते । विरक्ताः पराभियोगमभ्युत्तिष्ठन्ते । तासां हिरण्यधान्यक्षयः सर्वोपघाती कृच्छ्रप्रतीकारश्च ; युग्यपुरुषक्षयो हिरण्यधान्यसाध्यः ; लोभ एकदेशिको मुख्यायुक्तः<sup>2</sup> परार्थेषु शक्यः ; प्रतिहन्तुमादातुं वा विरागः प्रधानावग्रहसाध्यः ; निष्प्रधाना हि प्रकृतयो भोग्या भवन्त्यनुपजाप्याश्चान्येषामनापत्सहास्तु प्रकृतिमुख्यप्रग्रहैस्तु बहुधा भिन्ना गुप्ता भवन्त्यापत्सहाश्च ॥

सामवायिकानामपि सन्धिविग्रहकारणान्यवेक्ष्य शक्तिशौचयुक्तौ सम्भूय यायात् । शक्तिमान् हि पार्श्विग्रहणे<sup>3</sup> यात्रा- साहाय्यदाने वा शक्तः ; शुचिस्सिद्धौ चासिद्धौ च यथास्थितकारीति ॥

342'7

तेषां ज्यायसैकेन द्वाभ्यां समाभ्यां वा सम्भूय यातव्यमिति?—द्वाभ्यां समाभ्यां श्रेयः ; ज्यायसा ह्यवग्रहीतश्चरति समाभ्यामपिसन्धानाधिक्ये वा । तौ हि सुखौ भेदायितुम् ।

दुष्टश्चैको द्वाभ्यां नियन्तुं भेदोपग्रहं च गन्तुमिति ॥

343'3 समेनैकेन द्वाभ्यां हीनाभ्यां वेति?—द्वाभ्यां हीनाभ्यां  
श्रेयः तौ द्विद्वि'कार्यसाधकौ वश्यौ च भवतः । कार्यसिद्धौ  
तु कृतार्था ज्यायसो गूढस्सापदेशमपसृजेत्<sup>2</sup> ॥

अशुचेऽशुचिवृत्तात् प्रतीक्षेताविसर्जनात् ।

सत्रादव<sup>3</sup>सरेऽभ्यत्तः<sup>4</sup> कलत्रमपनीय वा ॥

समादापि हि लब्धार्थाद्विश्वस्तस्य भयं भवेत्<sup>5</sup> ।

ज्यायस्त्वे चापि लब्धार्थः समो विपरिकल्प्यते ॥

अभ्युच्चितश्चाविश्वास्यो वृद्धिश्चित्तविकारिणी ।

विशिष्टादयमप्यंशं लब्ध्वा तुष्टमुखो व्रजेत् ॥

344'1

अनंशो वा ततोऽस्याङ्के मृग्य द्विगुणं हरेत् ।

कृतार्थस्तु स्वयं नेता विसृजेत्सामवायिकान् ॥

अपि जीयेत न जयेन्मण्डलेष्टस्तथा भवेत् ।

इति षाड्गुण्ये यातव्यामित्रयोरभिग्रहाचिन्ता क्षय-

लोभविरागहेतवः प्रकृतीनां सामवायिक-

विपरिमर्शः पञ्चमोऽध्यायः.

आदितास्त्रिशतः.

<sup>1</sup> तौ हि द्वि. <sup>2</sup> मपसृजेत्. <sup>3</sup> दप. <sup>4</sup> सरेयत्तः. <sup>5</sup> समोऽपि,

## १११-१२ प्रक. संहितप्रयाणिकम्, परिपणि- तापरिपणितापसृतसन्धयश्च.

विजिगीषुर्द्वितीयां प्रकृतिमेवमातिसन्दध्यात् । सामन्तं सं- 344'3  
हितप्रयाणे योजयेत्—“त्वमितो याहि, अहमितो यास्या-  
मि, समानो लाभ इति” ॥

लाभसाम्ये सन्धिः । वैषम्ये विक्रमः ॥

सन्धिः परिपणितश्चापरिपणितश्च ॥

“त्वमेतं देशं याह्यहमिमं देशं यास्यामीति” परिपणितदेशः ॥  
त्वमेतावन्तं कालं चेष्टस्व, अहमेतावन्तं कालं चेष्टिष्य  
इति परिपणितकालः ॥

त्वमेतावत्कार्यं साधय, अहमेतावत्कार्यं<sup>१</sup> साधयिष्यामी-  
ति” परिपणितार्थः ॥

यदि वा मन्येत—“शैलवननदीदुर्गमटवीव्यवहितं छिन्नं  
धान्यपुरुषवीवधासारमयवसेन्धनोदकमविज्ञातं प्रकृष्टमन्यभावदे-  
शीयं वा सैन्यव्यायामानामलब्धभौमं वा देशं परो यास्यति,  
विपरीतमहं” इत्येतस्मिन् विशेषे परिपणितदेशं सन्धिमुपेयात् ॥

यदि वा मन्येत “प्रवर्षोष्ण<sup>२</sup>शीतमतिव्याधिप्रायमुपक्षीणा 345'2  
हारोपभोगं सैन्यव्यायामानां चौपरोधिकं कार्यसाधनाना-  
मूनमतिरिक्तं वा कालं परश्चेष्टिष्यते, विपरीतमहम्” इत्ये-

<sup>१</sup> अहमिदं कार्यं.

<sup>२</sup> प्रवर्षोष्ण.



345'2 तस्मिन् विशेषे परिपणितकालं सन्धिमुपेयात् ॥

यदि वा मन्येत—“प्रसादेयं प्रकृतिकोपं दधिर्कालं महाक्षयव्ययमल्पमनर्थानुबन्धमकलयमधर्म्यमध्य<sup>1</sup> मोदासीनविरुद्धं मित्रोपघातकं वा कार्यं परस्साधयेष्यति, विपरीतमहम्”

इत्येतस्मिन् विशेषे परिपणितार्थं सन्धिमुपेयात् ॥

एवं देशकालयोः कालकार्ययोर्देशकार्ययोर्देशकालकार्याणां चावस्थापनात् सप्तविधः परिपणितः । तस्मिन् प्रागेवारभ्य प्रतिष्ठाप्य च स्वकर्माणि, परकर्मसु विक्रमेत ॥

व्यसनत्वरवमानालस्ययुक्तमज्ञं वा शत्रुमतिसन्धातुकामो देशकालकार्याणामनवस्थापनात् “संहितौ स्वः” इति सन्धिविश्वासेन परच्छिद्रमासाद्य प्रहरेदित्यपरिपणितः ॥

तत्रैतद्भवति—

सामन्तेनैव सामन्तं विद्वानायोज्य विग्रहे ।

ततोऽन्यस्य हरेद्भूमिं जित्वा<sup>2</sup> पक्ष<sup>3</sup>समन्ततः ॥

सन्धेरकृतचिकीर्षा, कृतश्लेषणं कृतविदूषणमवशीर्णक्रियाच

विक्रमस्य प्रकाशयुद्धं कूटयुद्धं, तूष्णींयुद्धमिति, सन्धिविक्रमौ ॥

346'4 अपूर्वस्य सन्धेस्सानुबन्धैस्सामादिभिः पर्येषणं समहीनज्या-  
यसां च यथाबलमवस्थापनमकृतचिकीर्षा ॥

कृतस्य प्रियहिताभ्यामुभयतः परिपालनं यथासम्भाषित-

<sup>1</sup> मधर्म्यं मध्य.

<sup>2</sup> छित्वा.

<sup>3</sup> पक्षं.

स्य च निबन्धनस्यावर्तनं<sup>१</sup> रक्षणं च “कथं परस्मान्न भिद्येत 346'5  
इति” कृतश्लेषणम् ॥

परस्य अव<sup>२</sup> सन्धेयतां दूष्यातिसन्धानेन स्थापयित्वा व्यति-  
क्रमः कृतविदूषणम् ॥

भृत्येन मित्रेण वा दोषापसृतेन प्रतिसन्धानमवशीर्णक्रिया॥

तस्यां गतागतश्चतुर्विधः—कारणात् गतागतः, विपरीतः,  
कारणात् गतोऽकारणादागतः, विपरीतश्चेति ॥

स्वामिनो दोषेण गतो गुणेनागतः परस्य गुणेन गतो  
दोषेणागत इति कारणात् गतागतस्सन्धेयः ॥

स्वदोषेण गतागतो गुणमुभयोः परित्यज्य अकारणात्  
गतागतश्चलबुद्धिरसन्धेयः ॥

स्वामिनो दोषेण गतः, परस्मात् स्वदोषेणागत इति का-  
रणात् गतोऽकारणादागतस्तर्कयितव्यः ॥

“परप्रयुक्तः स्वेन वा दोषेणापकर्तुकामः परस्योच्छेतार-  
ममित्रं मे ज्ञात्वा प्रतिघातभयादागतः, परं वा मामुच्छेतुकामं  
परित्यज्यानृशंस्यादागतः” इति ज्ञात्वा कल्पाणबुद्धिं पूज-  
येदन्यथाबुद्धिमपकृष्टं वासेयत् ॥

स्वदोषेण गतः परदोषेणागत इत्यकारणात् गतः कार- 347'4  
णादागतस्तर्कयितव्यः—“छिद्रं मे पूरयिष्यत्युचितोऽयमस्य वासः  
परत्रास्य जनो न रमते ; मित्रैर्मे संहितः शत्रुभिर्विगृहीतो लु-

व्यकूरादाविग्रं<sup>1</sup> शत्रुसंहिताद्वा परस्मात्” इति ज्ञात्वा यथाबु-  
347'5 द्धयवस्थापयितव्यः ॥

कृतप्रणाशः शक्तिहानिर्विघ्नापण्यत्वमाशानिर्वेदो देशलौल्य-  
मविश्वासो बलवद्विग्रहो वा परित्यागस्थानमित्याचार्याः ॥

भयमवृत्तिरमर्ष इति कौटिल्यः<sup>2</sup> । इहापकारी त्याज्यः परा-  
पकारी सन्धेयः । उभयापकारी तर्कयितव्यः इति समानम् ॥

असन्धेयत्वेन त्ववश्यं सन्धातव्ये यतः प्रभावः ततः  
प्रतिविदध्यात् ॥

सोपकारं व्यवहितं गुप्तमायुःक्षयादिति ।

वासयेदरिपक्षीयमवशीर्णक्रियाविधौ ॥

विक्रामयेद्गर्तरि वा सिद्धं वा दण्डचारिणम् ।

कुर्यादमित्राटवीषु प्रत्यन्ते वाऽन्यतः क्षिपेत् ॥

पण्यं कुर्यादसिद्धं वा सिद्धं वा तेन संवृतम् ।

तस्यैव दोषेणादृष्यं<sup>3</sup> परसन्धेयकारणात् ॥

अथ वा शमयेदेनमायत्यर्थमुपांशुना ।

आयत्यां च वधप्रेप्सुर्दृष्ट्वा हन्याद्गतागतम् ॥

अरितो<sup>4</sup>ऽभ्यागतो दोषः शत्रुसंवासकारितः ।

सर्पसंवासधर्मित्वान्निसोद्वेगेन दूषितः ॥

जायते प्लक्षबीजाशात् कपोतादिव शाल्मलेः ।

उद्वेगजननो नित्यं पश्चादपि भयावहः ॥

348'8

<sup>1</sup> विग्रः. <sup>2</sup> कौटिल्यः. <sup>3</sup> दृष्य. <sup>4</sup> आदितो.

प्रकाशयुद्धं निर्दिष्टो<sup>१</sup> देशे काले च विभ्रमः<sup>२</sup> ।

348'9

विभीषणमवस्कन्दः प्रमादव्यसनार्दनम् ॥

एकत्र त्यागघातौ च कूटयुद्धस्य मातृका ।

योगभूमौप<sup>३</sup>जापार्थ तूष्णीयुद्धस्य लक्षणम् ॥

इति षाड्गुण्ये सप्तमेऽधिकरणे साहितप्रयाणिकं

पारिपणितापरिपणितापस्तुताश्च षष्ठोऽध्यायः.

आदितश्चतुश्शतः.

### ११३ प्रक. द्वैधीभाविकास्सन्धिविक्रमाः.

विजिगीषुर्द्वितीयां प्रकृतिमेवमुपगृह्णीयात्—सामन्तं सामन्तेन सम्भूय यायात् ॥

यदि वा मन्येत—“पार्ष्णि येन ग्रहिष्यति; यातव्यं<sup>४</sup> नाभिसरिष्यति; बलवद्वैगुण्यं मे भविष्यति; वीवधासारौ मे प्रवर्तयिष्यति;<sup>५</sup> बह्वाभाधे मेऽवनि<sup>६</sup>कण्टकान् मर्दयिष्यति; दुर्गाटव्यपसारेषु दण्डेन चरिष्यति; यातव्यमविषह्ये दोषे सन्धौ वा स्थापयिष्यति; लब्धलाभांशो वा शत्रूनन्यान्मे विश्वासयिष्यतीति”

द्वैधीभूतो वा कोशेन दण्डं दण्डेन कोशं सामन्तानाम-  
न्यतमाल्लिप्सेत । तेषां ज्यायसोधिकेनांशेन समात्समेन  
हीनाद्धनिनेति समसन्धिः । विपर्यये विषमसन्धिः । तयो- 349'3  
विशेषलाभादतिसन्धिः ॥

<sup>१</sup> निर्दिष्टे. <sup>२</sup> विक्रमः. <sup>३</sup> योगगूढाप. <sup>४</sup> न ग्रहीष्यति पार्ष्णिग्राहं वारयिष्यति यातव्यं <sup>५</sup> परस्य वारयिष्यति. <sup>६</sup> मे पथि. <sup>७</sup> मधि.

349'4

व्यसननिमपायस्थाने सक्तमनर्थिनं वा ज्यायांसं हीनो बलसमेन लाभेन पणेत । पणितस्तस्यापकारसमर्थो विक्रमेत । अन्यथा संदध्यात् । एवंभूतो हीनशक्तिप्रतापपूरणार्थं सम्भाव्यार्थाभिसारी मूलपार्ष्णित्राणार्थं वा ज्यायांसं हीनो बलसमाद्विशिष्टेन लाभेन पणेत । पणितः कल्याणबुद्धिमनुगृह्णीयादन्यथा विक्रमेत ॥

जातव्यसनप्रकृतिरन्ध्रमुपस्थितानर्थं वा ज्यायांसं हीनो दुर्गमित्रप्रतिस्तब्धो वा ह्रस्वमध्वानं यातुकामः शत्रुमयुद्धमेकान्तसिद्धिं<sup>1</sup> लाभमादातुकामो बलसमाद्वीनेन लाभेन पणेत पणितस्तस्य अपकारसमर्थो विक्रमेत; अन्यथा संदध्यात् ॥

अरन्ध्रव्यसनो वा ज्यायान्<sup>2</sup> दुरारब्धकर्माणं भूयः क्षयव्ययाभ्यां योक्तुकामो दूष्यदण्डं प्रवासयितुकामो दूष्यदण्डमावाहयितुकामो वा पीडनीयमुच्छेदनीयं वा हीनेन व्यथयितुकामः सन्धिप्रधानो वा कल्याणबुद्धिः हीनं<sup>3</sup> लाभं प्रतिगृह्णीयात् । कल्याणबुद्धिना सम्भूयार्थं लिप्सेत; अन्यथा विक्रमेत ॥

350'4

एवं समस्सममातिस्संदध्यात्; अनुगृह्णीयाद्वा ॥

परानिकस्य प्रत्यनीकं मित्राटवीनां वा शत्रोर्विभूमीनां देशिकमूलपार्ष्णित्राणार्थं वा समस्समबलेन लाभेन पणेत । पणितः कल्याणबुद्धिमनुगृह्णीयात्; अन्यथा विक्रमेत ॥

जातव्यसनप्रकृतिरन्ध्रमेनेकावरुद्धमन्यतोलभमानो वा सम- 351'1  
स्समबलाद्धिनेन लाभेन पणेत । पणितस्तस्यापकारसमर्थो  
विक्रमेत ; अन्यथा संदध्यात् ॥

एवंभूतो वा समस्सामन्तायत्तकार्यः कर्तव्यबलो वा बलस-  
माद्विशिष्टेन लाभेन पणेत । पणितः कल्याणबुद्धिमनुगृहीयात्  
अन्यथा विक्रमेत ॥

जातव्यसनप्रकृतिरन्ध्रमभिहन्तुकामः स्वारब्धमेकान्तसिद्धिं  
वाऽस्य कर्मोपहन्तुकामो मूले यात्रायां वा प्रहर्तुकामो यात-  
व्यात् भूयो लभमानो वा ज्यायांसं हीनं समं वा भूयो  
याचेत । भूयो वा याचितः स्वबलरक्षार्थं दुर्धर्ममन्यदुर्ग-  
मासारमटवीं वा परदण्डेन मर्दितुकामः प्रकृष्टेऽध्वनि काले  
वा परदण्डं क्षयव्ययाभ्यां योक्तुकामः परदण्डेन वा विष्ट-  
द्धस्तमेवोच्छेत्तुकामः परदण्डमादातुकामो वा भूयो दद्यात् ॥

ज्यायांसं वा हीनं वा यातव्यापदेशेन हस्ते कर्तुकामः  
परमुच्छिद्य वा तमेवोच्छेत्तुकामः त्यागं वा कृत्वा प्रत्यादातु-  
कामो बलसमाद्विशिष्टेन लाभेन पणेत । पणितस्तस्या-  
पकारसमर्थो विक्रमेत ; अन्यथा संदध्यात् । यातव्यसंहितो  
वा तिष्ठेत् । दूष्यामित्राटवीदण्डं वाऽस्मै दद्यात् ॥

जातव्यसनप्रकृतिरन्ध्रो वा ज्यायान् हीनं बलसमेन ला- 352'2  
भेन पणेत । पणितस्तस्यापकारसमर्थो विक्रमेत ; अन्यथा  
संदध्यात् ॥

352'4

एवंभूतं वा हीनं ज्यायान् बलसमाद्धीनेन लाभेन पणेत ।  
 पणितस्तस्यापकारसमर्थो विक्रमेत; अन्यथा संदध्यात् ।  
 आदौ बुद्धयेत पणितः पणमानश्च कारणम् ।  
 ततो वितर्क्योभयतो यतः श्रेयस्ततो व्रजेत् ॥

इति षाड्गुण्ये संहितप्रयाणिकं द्वैधीभाविकाः

सन्धिविक्रमाः सप्तमोध्यायः

आदितः पञ्चशतः

११४-११५ प्रक. यातव्यवृत्तिः;

अनुग्राह्यमित्रविशेषाश्च.

यातव्यो हि यास्य<sup>१</sup>मानः सन्धिकारणमादातुकामो विह-  
 न्तुकामो वा सामवायिकानामन्यतमं लाभद्वैगुण्येन पणेत । प्रप-  
 णितः क्षयव्ययप्रवासप्रत्यवायपरोपकारशरीराबाधांश्चास्य वर्ण-  
 येत् । प्रतिपन्नमर्थेन योजयेत् । वैरं वा परैर्ग्राहयित्वा विसंवादयेत्

दुरारब्धकर्माणं भूयः क्षयव्ययाभ्यां योक्तुकामस्स्वारब्धं वा  
 यात्रासिद्धं<sup>२</sup> विघातयितुकामो मूले यात्रायां वा प्रतिहर्तु<sup>३</sup>कामो  
 यातव्यसंहितः पुनर्याचितुकामः प्रत्युत्पन्नार्थकृच्छ्रस्तस्मिन् अ-  
 विश्वस्तो वा तदात्वे लाभमल्पमिच्छेत् ॥

353'3 आयत्तां प्रभूतं मित्रोपकारममित्रोपघातं अर्थानुबन्धमवेक्ष-

<sup>१</sup> यातव्याभियास्य. <sup>२</sup> सिद्धि. <sup>३</sup> प्रतिहन्तु.

माणः पूर्वोपकारकं कारयितुकामो भूयस्तदात्वे महान्तं ला- 353'3  
भमुत्सृज्यायसामल्पमिच्छेत् ॥

दूष्यामित्राभ्यां मूलहरेण वा ज्यायसा विगृहीतं त्रातु-  
कामस्तथाविधमुपकारं कारयितुकामः सम्बन्धावेक्षी<sup>1</sup> वा तदात्वे  
च आयत्यां च लाभं न प्रतिगृह्णीयात् ॥

कृतसन्धिरतिक्रमितुकामः परस्य प्रकृतिकर्शनं मित्रामित्रसन्धि-  
विश्लेषणं वा कर्तुकामः पराभियोगाच्छङ्कमानो लाभमप्राप्तम-  
धिकं वा याचेत । तमितरस्तदात्वे च आयत्यां च क्रममपे-  
क्षेत । तेन पूर्वं व्याख्याताः ॥

अरिविजिगीष्वोस्तु स्वंस्वं मित्रमनुगृह्णातोः शक्यकल्यभ  
व्यारम्भस्थिरकर्मानुरक्तप्रकृतिभ्यो विशेषः । शक्यारम्भी विष-  
हं कर्मारभेत ; कल्यारम्भी निर्दोषं ; भव्यारम्भी कल्याणोदयं ;  
स्थिरकर्मा नासमाप्य कर्मोपरमते । अनुरक्तप्रकृतिः ससहाय-  
त्वादल्पेनाप्यनुग्रहेण कार्यं साधयति । त एते कृतार्थाः सुखेन  
प्रभूतं चोपकुर्वन्ति । अतः प्रतिलोमे नानुग्राह्यः<sup>2</sup> ॥

तयोरेकपुरुषानुग्रहे यो मित्रं मित्रतरं वाऽनुगृह्णाति सोऽ-  
तिसन्धते । मित्रादात्मवृद्धिं हि प्राप्नोति । क्षयव्ययप्रवासपरो-  
पकारान् इतरः ; कृतार्थश्च शत्रुर्वैगुण्यमेति ॥

मध्यमं चानु<sup>3</sup>गृह्णतोर्यो मध्यमं मित्रं मित्रतरं वाऽनुगृह्णाति सोऽ- 354'4  
तिसन्धते । मित्रादात्मवृद्धिं हि प्राप्नोति, क्षयव्ययप्रवासपरोप-



354'4 कारानितरः; मध्यमश्चदनुगृहीतो विगुणः स्यादमित्रोऽतिसं-  
धत्ते । कृतप्रयासं हि मध्यमामित्रमपसृतमेकार्थोपगतं प्राप्नोति  
तेनोदासीनानुग्रहो व्याख्यातः ॥

मध्यमोदासीनयोर्बलांशदाने यश्शूरं कृतास्त्रं दुःखमहमनुरक्तं  
वा दण्डं ददाति, सोऽतिसन्धीयते । विपरीतोऽतिसन्धत्ते ।

यत्र तु दण्डः प्रतिहतस्तं वा चार्थमन्यांश्च साधयति, तत्र  
मौलभृतश्रेणीमित्राटवीबलानामन्यतममलब्धदेशकालं दण्डं  
दद्यात् । अमित्राटवीबलं वा व्यवहितदेशकालम् । यं तु मन्येत—  
“कृतार्थो मे दण्डं गृहीयात् अमित्राटव्यभूम्यनृतुषु वा वास-  
येदफलं वा कुर्यादिति,” दण्डव्यासङ्गापदेशेनैनमनुगृहीयात्  
एवमवश्यं त्वनुगृहीतव्ये तत्कालसहमस्मै दण्डं दद्यात् । आ-  
समाप्तेश्चैनं वासयेद्योधयेच्च बलव्यसनेभ्यश्च रक्षेत् । कृतार्था-  
च्च सापदेशमपस्त्रापयेत् । दूष्यामित्राटवीदण्डं वाऽस्मै दद्यात् ।  
यातव्येन वा सन्धायैनमतिसंदध्यात् ॥

355'3

समे हि लाभे सन्धिस्साद्विषमे विक्रमो मतः ।

समहीनविशिष्टानामित्युक्तस्सन्धिविक्रमः ॥

इति षाड्गुण्ये यातव्यवृत्तिरनुग्राह्यामित्रविशेषा

अष्टमोऽध्यायः

आदितः षट्छतः

## ११६ प्रक. मित्रसन्धिः, हिरण्यसन्धिश्च.

संहितप्रमाणे मित्रहिरण्यभूमिलाभानामुत्तरोत्तरो लाभः श्रे- 361  
यान् । मित्रहिरण्ये हि भूमिलाभाद्भवतः मित्रहिरण्यलाभात्  
यो वा लाभः सिद्धः शेषयोरन्यतरं साधयति ॥

“त्वं चाहं च मित्रं लभावहे” इत्येवमादिः समसन्धिः ।  
‘त्वं मित्रं’ इत्येवमादिविषमसन्धिः तयोर्विशेषलाभादतिसन्धिः ।  
समसन्धौ तु यस्सम्पन्नं मित्रं मित्रकृच्छ्रे वा मित्रमवाप्नोति  
सोऽतिसंधत्ते आपाद्धि सौहृदस्थैर्यमुत्पादयति ।

मित्रकृच्छ्रेऽपि नित्यमवश्यमनिसं वश्यं वेति? “नित्यमवश्यं  
श्रेयः ; तद्धनमुपकुर्वदपि नापकरोति” इत्याचार्याः ।

नेति कौटिल्यः—वश्यमनिसं श्रेयः यावदुपकरोति ता-  
वन्मित्रं भवत्युपकारलक्षणं मित्रमिति ।

वश्ययोरपि महाभोगमनिसमल्पभोगं वा नित्यमिति?  
“महाभोगमनित्यं श्रेयः ; महाभोगमनिसमल्पकालेन महदुपकु-  
र्वत् महान्ति व्ययस्थानानि प्रतिकरोति” इत्याचार्याः ।

नेति कौटिल्यः—निसमल्पभोगं श्रेयः ; महाभोगमनि- 357  
त्यमुपकारभयादपक्रामति ; उपकृत्य वा प्रत्यादातुमीहते ।  
नित्यमल्पभोगं सातत्यादल्पमुपकुर्वत् महता कालेन महदुप-  
करोति ।

357'2 गुरुसमुत्थं महन्मित्रं लघुसमुत्थमल्पं वेति?—“गुरुसमुत्थं महन्मित्रं प्रतापकरं भवति; यदा चोत्तिष्ठते, तदा कार्यं साधयति” इत्याचार्याः ।

नेति कौटिल्यः—लघुसमुत्थमल्पं श्रेयः ; लघुसमुत्थाल्पं मित्रं कार्यकालं नातिपातयति दौर्बल्याच्च यथेष्टभोग्यं भवति नेतरत्प्रकृष्टभौमम् ।

विक्षिप्तसैन्यमवश्यसैन्यं वेति? “विक्षिप्तं सैन्यं शक्यं प्रतिसंहर्तुं वश्यत्वात्” इत्याचार्याः ।

नेति कौटिल्यः—अवश्यसैन्यं श्रेयः अवश्यं हि शक्यं सामादिभिर्वश्यं कर्तुं; नेतरत्कार्यव्यासक्तं प्रतिसंहर्तुम् ।

पुरुषभोगं हिरण्यभोगं वा मित्रमिति? “पुरुषभोग<sup>3</sup>मित्रं श्रेयः पुरुषभोगं मित्रं प्रतापकरं भवति । यदा चोत्तिष्ठते तदा कार्यं साधयति” इत्याचार्याः ।

नेति कौटिल्यः—हिरण्यभोगं मित्रं श्रेयः ; नित्यो<sup>5</sup> हिरण्येन योगः कदाचिद्वण्डेन दण्डश्च हिरण्येनान्ये<sup>6</sup> च कामाः प्राप्यन्त इति ।

हिरण्यभोगं भूमिभोगं वा मित्रमिति?—“हिरण्यभोगं मतिमत्त्वात् सर्वव्ययप्रतीकारकरम्” इत्याचार्याः ।

358'2 नेति कौटिल्यः—“मित्रहिरण्ये हि भूमिलाभाद्भवतः” इत्युक्तं पुरस्तात् तस्माद्भूमिभोगं मित्रं श्रेय इति ।

तुल्ये पुरुषभोगे विक्रमः क्लेशसहत्वमनुरागः सर्वबललाभो वा 358'3  
मित्रकुलाद्विशेषः ।

तुल्ये हिरण्यभोगे प्रार्थितार्थता प्राभूत्यमल्पप्रयासता सा-  
तत्याच्च विशेषः ।

तत्रैतद्भवति—

नित्यं वश्यं लघूत्थानं पितृपैतामहं महत् ।  
अद्वैध्यं चेति सम्पन्नं मित्रं षाड्गुण्यमुच्यते ॥  
ऋते यदर्थं प्रणयाद्रक्ष्यते यश्च<sup>२</sup> रक्षति ।  
पूर्वोपाचितसम्बन्धं तन्मित्रं नित्यमुच्यते ॥  
सर्वचित्रमहाभोगं त्रिविधं वश्यमुच्यते ।  
एकतोभोग्युभयतः सर्वतोभोगि चापरम् ॥  
आदात् वा दात्रापि वा जीवत्यरिषु हिंसया ।  
मित्रं नित्यमवश्यं तद्गुणैर्व्यपसारि<sup>३</sup> च ॥  
अन्यतो विगृहीतं वा लघुव्यसनमेव वा ।  
संधत्ते चोपकाराय तत् मित्रं वश्यमध्रुवम् ॥  
एकार्थेनार्थसम्बन्धमुपकार्यविकारि<sup>४</sup> च ।  
मित्रभावि<sup>५</sup> भवत्येतान्मित्रमद्वैध्यमापदि ॥

मित्रभावाद्भुवं मित्रं शत्रुसाधारणाच्चलम्<sup>६</sup> ।

359'1

न कस्यचिदुदासीनं द्यौरुभयभावि तत् ॥

<sup>१</sup> षड्गुण. <sup>२</sup> यच्च. <sup>३</sup> व्यवसायि. <sup>४</sup> कार्यपकारि. <sup>५</sup> भाषी. <sup>६</sup> नन्धारणाच्छलम्.

359'2

विजिगीषोरमित्रं यन्मित्रमन्तार्थितां गतम् ।  
 उपकारे निविष्टं वा शक्तं वाऽनुपकारि तत् ॥  
 प्रियं परस्व वा रक्ष्यं पूज्यं सम्बन्धमेव वा ।  
 अनुगृह्णाति यन्मित्रं शत्रुसाधारणं हि तत् ॥  
 प्रकृष्टभौमं संतुष्टं बलवच्चालसं च यत् ।  
 उदासीनं भवत्येतद्रथसनादवमानितम् ॥  
 अरेनेतुश्च यद्वादि दौर्बल्यादनुवर्तते ।  
 उभयस्याप्यविद्विष्टं विद्यादुभयभावि तत् ॥  
 कारणाकरणध्वस्तं कारणाकरणागतम् ।  
 यो मित्रं समुपेक्षेत स मृत्युमुपगूहति ॥

क्षिप्रमल्पो लाभश्चिरान्महानिति वा—“क्षिप्रमल्पो लाभः  
 कार्यदेशकालसम्पादकः श्रेयान्” इत्याचार्याः ।

नेति कौटिल्यः—चिराद्विनिपाती बीजसधर्मा महान् लाभः  
 श्रेयान्विपर्यये पूर्वः ।

एवं दृष्ट्वा ध्रुवे लाभे लाभांशे च गुणोदयम् ।  
 स्वार्थसिद्धिपरो यायात्संहितस्सामवायिकैः ॥

359'11 इति षाड्गुण्ये मित्राहिरण्यभूमिकर्मसन्धौ मित्रसन्धिः

हिरण्यसन्धिः नवमोऽध्यायः.

आदितः सप्तशतः.

## ११६ प्रक. भूमिसन्धिः.

“त्वं चाहं च भूमिं लभावहे” इति भूमिसन्धिः ।

360'1

तयोर्यः प्रत्युपस्थितार्थ<sup>१</sup>सम्पन्नां भूमिमवाप्नोति सोऽतिसं-  
धत्ते । तुल्ये सम्पन्नालाभे यो बलवन्तमाक्रम्य भूमिमवाप्नोति  
सोऽतिसंधत्ते भूमिलाभं शत्रुकर्शनं प्रतापं च हि प्राप्नोति ।  
दुर्बलाद्भूमिलाभे सखं सौन्दर्य<sup>२</sup> भवति । दुर्बल एव च भूमिलाभः  
तत्सामन्तश्च मित्रममित्रभावं गच्छति ।

तुल्ये बलीयस्त्वे यस्स्थितशत्रुमुत्पादय भूमिमवाप्नोति सोऽति-  
संधत्ते ; दुर्गावाप्तिर्हि स्वभूमिरक्षणं मित्रादवीप्रतिषेधं च करोति ।

चलामित्रात् भूमिलाभे शक्यसामन्ततो विशेषः ; दुर्बलसा-  
मन्ता हि क्षिप्राध्यायनयोगक्षेमा भवन्ति । विपरीता बलवत्सा-  
मन्ता कोशदण्डावच्छेदेन नीच<sup>३</sup>भूमिर्भवाति ।

सम्पन्ना नित्यामित्रा मन्दगुणा वा भूमिरानित्यामित्रेति—  
“सम्पन्ना नित्यामित्रा श्रेयसी भूमिः ; सम्पन्ना हि कोश  
दण्डौ सम्पादयति । तौ चामित्रप्रतिघातकौ” इत्याचार्याः ।

नेति कौटिल्यः—नित्यामित्रालाभे भूयांश्छत्रुलाभो भवति । नि-  
त्यश्च शत्रुरूपकृते चापकृते च शत्रुरेव भवति । अनित्यस्तु शत्रुरूपका-  
रादनपकारद्वा शाम्यति । यस्या हि भूमेर्बहुदुर्गाश्चोरगणैर्मल्लेच्छा- 361'1  
दवीभिर्वा नित्याविरहिताः प्रत्यन्तास्सा नित्यामित्रा विपर्यये  
त्वनित्यामित्रेति ।

361'2

अल्पा प्रत्यासन्ना ग्रहती व्यवहिता वा भूमिरिति?—  
अल्पा प्रत्यासन्ना श्रेयसी सुखा हि प्राप्तं पालयितुमभिसा-  
रयितुं च भवति; विपरीता व्यवहिता ।

व्यवहितव्यवहितयोरपि दण्डधारणाऽऽत्मधारणा वा भूमि-  
रिति?—आत्मधारणा श्रेयसी; सा हि स्वसमुत्थाभ्यां  
कोशदण्डाभ्यां धार्यते । विपरीता दण्डधारणा दण्डस्थानामीति ।

बालिशत्प्राज्ञाद्रा भूमिलाभ इति?—बालिशान्भूमिलाभः  
श्रेयान् । सुप्राप्यानुपाल्या हि भवत्यप्रत्यादेया च । विपरीता  
प्राज्ञादनुरक्तेति ।

पीडनीयोच्छेदनीयोरुच्छेदनीयान्भूमिलाभः श्रेयान् । उ-  
च्छेदनीयो हनपाश्रयो दुर्बलापाश्रयो वाऽभियुक्तः कोशदण्डा-  
वादायापसर्तुकामः प्रकृतिभिस्त्यज्यते । न पीडनीयो दुर्गमित्र-  
प्रतिस्तब्ध इति ।

दुर्गप्रतिस्तब्धयोरपि स्थलनदीदुर्गीयाभ्यां स्थलदुर्गीयात् भू-  
मिलाभः श्रेयान् । स्थलीयं<sup>१</sup> हि सुरोधावमर्दास्कन्दमनिस्रावी  
शत्रु च नदीदुर्गं तु द्विगुणक्लेशकरमुदकं च पातव्यं दृष्टिकरं  
चामित्रस्य ।

361'10

नदीपर्वतदुर्गीयाभ्यां नदीदुर्गीयान्भूमिलाभः श्रेयान् । नदी-  
दुर्गं हि हस्तिस्तम्भसङ्क्रमसेतुबन्धनौभिस्साध्यमनित्यगाम्भीर्य-  
मपस्त्राव्युदकं च; पार्वतं तु स्वारक्षं दुरवरोधि कृच्छ्रा-

रोहणं भग्रे चैकस्मिन् न सर्ववधः; शिलावृक्षप्रमोक्षश्च महा- 362'1  
पकारिणाम् ।

निम्नस्थलयोधिभ्यो निम्नयोधिभ्यो भूलाभः<sup>1</sup> श्रेयान् । नि-  
म्नयोधिनो ह्यपरुद्धदेशकालाः; स्थलयोधिनस्तु सर्वदेशकाल-  
योधिनः ।

खनकाकाशयोधिभ्यः खनकेभ्यो भूमिलाभः श्रेयान् । ख-  
नका हि खातेन शस्त्रेण चोभयथा युध्यन्ते; शस्त्रेणैवाकाश-  
योधिनः ।

एवंविधेभ्यः पृथिवीं लभमानोऽर्थशास्त्रवित् ।

संहितेभ्यः परेभ्यश्च विशेषमधिगच्छति ॥

इति षाड्गुण्ये मित्राहिरण्यभूमिकर्मसन्धौ

भूमिसन्धिः दशमोऽध्यायः

आदितोऽष्टशतः

## ११६ प्रक. अनवसितसन्धिः.

‘त्वं चाहं च शून्यं निवेशय! वहे’ इत्यनवसितसन्धिः । त-  
योः प्रत्युपस्थितार्थो यथोक्तगुणां भूमिं निवेशयति सोऽ-  
तिसंघते ।

तत्रापि स्थलमौदकं वेति ?....महतः स्थलादल्पमौदकं श्रे- 363'1  
यस्मात्तस्यादवस्थितत्वाच्च फलानाम् । स्थलयोरपि प्रभूतपूर्वा-



परसख्यमल्पवर्षपाकमसत्कारम्भं श्रेयः । औदकयोरपि धान्य-  
 वापमधान्यवापाच्छ्रेयः । तयोरल्पबहुत्वे धान्यकान्तादल्पान्म-  
 363'4 हृदधान्यकान्तं श्रेयः । महस्रवकाशे हि स्थाल्याश्चानूप्याश्चौ-  
 षधयो भवन्ति । दुर्गादीनि च कर्माणि प्राभूयेन क्रियन्ते ।  
 कृत्रिमा हि भूमिगुणाः ।

खनिधान्यभोगयोः खनिभोगः कोशकरः ; धान्यभोगः को-  
 शकोष्ठागारकरः ; धान्यमूल्या<sup>1</sup> हि दुर्गादीनां कर्मणामारम्भः ;  
 महाविषयविक्रयो वा खनिभोगः श्रेयान् ॥

“द्रव्यहस्तिवनभोगयोर्द्रव्यवनभोगः सर्वकर्मणां योनिः प्र-  
 भूतनिधानक्षमश्च । विपरीतो हस्तिवनभोग इत्याचार्याः ॥

नेति कौटिल्यः—शक्यं द्रव्यवनमनेकमनेकस्यां भूमौ वा-  
 पयितुं न हस्तिवनं ; हस्तिप्रधानो हि परानीकवध इति ॥

वारिस्थलपथभोगयोरनित्यो वारिपथभोगो नित्यस्थल-  
 पथभोग इति ॥

भिन्नमनुष्या श्रेणीमनुष्या वा भूमिरिति?—भिन्नमनुष्या  
 श्रेयसी । भिन्नमनुष्या भोग्या भवत्यनुपजाप्या चान्येषाम् ।  
 अनापत्सहा तु विपरीता श्रेणीमनुष्या कोपे महादोषः ॥

364'2 तस्यां चातुर्वर्ण्याभिनिवेशं सर्वभोगसहत्वादवरवर्णप्राया श्रे-  
 यसी बाहुल्यात् ध्रुवत्वाच्च । कृष्याः कर्षणवतीः कृष्या

चान्येषां चारम्भाणां प्रयोजकत्वात् । गोरक्षवती पण्य 364'3

निचयर्णानुग्रहादाद्यवणिग्वती भूमिगुणानामपाश्रयः श्रेयान्॥

दुर्गापाश्रया पुरुषापाश्रया वा भूमिरिति ?—पुरुषापाश्रया  
श्रेयसी । पुरुषवद्धि राज्यम् । अपुरुषा गौर्वन्ध्येव किं  
बुहीत ॥

महाक्षयव्ययनिवेशात् भूमिमवाप्तुकामः पूर्वमेव क्रेतारं  
पणेत । दुर्बलमराजबीजिनं निरुत्साहमपक्षमन्यायवृत्तिं व्यस-  
नितं दैवप्रमाणं यत्किञ्चनकारिणं वा ॥

महाक्षयव्ययनिवेशायां हि भूमौ दुर्बलोऽराजबीजी निविष्टस्स-  
गन्धाभिः<sup>1</sup> प्रकृतिभिस्सह क्षयव्ययेनावसीदति । बलवानराजबी-  
जी क्षयभयादसगन्धाभिः प्रकृतिभिस्त्यज्यते ।

निरुत्साहस्तु दण्डवानपि दण्डस्याप्रणेता सदण्डः क्षयव्ययेना-  
वभज्यते ।

कोशवानप्यपक्षः क्षयव्ययानुग्रहहीनत्वान्न कुतश्चित्प्राप्नोति ।

अन्यायवृत्तिं निविष्टमप्युत्थापयेत् स कथमनिविष्टं निवेशयेत् ।  
तेन व्यसनी व्याख्यातः ।

दैवप्रमाणो मानुषहीनो निरारम्भो विपन्नकर्मरम्भो वाऽव-  
सीदति ।

यत्किञ्चनकारी न किञ्चिदामादयति । स चैषां पापिष्ठतमो 365'1  
भवति ।

365'2

“यत्किञ्चिद्विदारभमाणो हि विजिगीषोः कदाचिच्छिद्रमासादयेत्” इत्याचार्याः ।

“यथा छिद्रं तथा विनाशमप्यासादयेत्” इति कौटिल्यः ।

तेषामलाभे यथा पाष्णिग्राहोपग्रहे वक्ष्यामस्तथा भूमिमवस्थापयेदित्यभिहितसन्धिः ।

गुणवतीमादेयां वा भूमिं बलवता क्रयेण याचितस्तसन्धिमवस्थाप्य दद्यादित्यनिभृतसन्धिः ।

समेन वा याचितः कारणमेवेक्ष्य दद्यात्—“प्रत्यादेयो मे भूमिर्वश्या वाऽनया प्रतिबद्धः परो मे वश्यो भविष्यति भूमिविक्रयाद्वा मित्रहिरण्यलाभः कार्यसामर्थ्यकरो मे भविष्यति इति ।

तेन हीनः क्रेता व्याख्यातः ।

एवं मित्रं हिरण्यं च सज्जनामजनां च गाम् ।

लभमानोऽतिसंधत्ते शास्त्रावित्सामवायिकान् ॥

इति षाड्गुण्ये मित्रहिरण्यभूमिकर्मसन्धौ अनवसितसन्धिः

एकादशोऽध्यायः

आदितो नवशतः

### ११६—प्रक. कर्मसन्धिः.

366'2

“त्वं चाहं च दुर्गं कारयावहे” इति कर्मसन्धिः ।

तयोर्यो दैवकृतमविषह्यमल्पव्ययारम्भं दुर्गं कारयति सोऽतिसंधत्ते ।

तत्रापि स्थलनदीपर्वतदुर्गाणामुत्तरोत्तरं श्रेयः ।

366'4

सेतुबन्धयोरप्याहार्योदकात्सहोदकश्रेयान् । सहोदकयोरपि प्रभूतवापस्थानः श्रेयान् ।

द्रव्यवनयोरपि यो महत्सारवद्द्रव्याटवीकं विषयान्ते नदीमातृकं द्रव्यवनं छेदयति, सोतिसंधत्ते । नदीमातृकं हि स्वाजीवमपाश्रयश्च आपादि भवति ।

हस्तिमृगवनयोरपि यो बहुशूरमृगं दुर्बलप्रतिवेशमनन्तावल्लेशि विषयान्ते हस्तिवनं बध्नाति, सोतिसंधत्ते ।

तत्रापि—“बहुकुण्डालपशूरयोरल्पशूरं श्रेयः । शूरेषु हि युद्धम् । अल्पाशूरा बहून् अशूरान् भञ्जन्ति ते भग्नास्स्वसैन्यावघातिनो भवन्ति” इत्याचार्याः ।

नेति कौटिल्यः—कुण्डा बहवः, श्रेयांसः स्कन्ध<sup>१</sup>विनियोगादनेकं कर्म कुर्वाणाः स्वेषामपाश्रया युद्धे ; परेषां दुर्धर्षा विभीषणाश्च । बहुषु हि कुण्डेषु विनयकर्मणा शक्यं शौर्यमाधातुं ; न त्वेवाल्पेषु शूरेषु बहुत्वमिति ।

खन्योरपि यः प्रभूतसारामदुर्गमार्गमल्पव्ययारम्भां खनिं खानयति, सोतिसंधत्ते ।

तत्रापि—“महासारमल्पमल्पसारं वा प्रभूतामिति ? महासारमल्पं श्रेयः वज्रमणिमुक्ताप्रवाळहेमरूप्यधातुर्हि प्रभूतमल्पसार-  
त्यर्थेण ग्रसते” इत्याचार्याः ।

367'3

367'6 नेति कौटिल्यः—चिरादल्पो महासारख्य क्रेता विद्यते ।  
प्रभूतस्सातत्यादल्पसारख्य ।

एतेन वणिक्पथो व्याख्यातः ।

तत्रापि—“वारिस्थलपथयोर्वारिपथः श्रेयान्, अल्पव्यय-  
व्यायामः प्रभूतपण्योदयश्च ” इत्याचार्याः ।

नेति कौटिल्यः—संरुद्धगतिरसार्वकालिकः प्रकृष्टभययोनि-  
निष्प्रातिकारश्च वारिपथः । विपरीतः स्थलपथः ।

वारिपथे तु कूलसंयानपथयोः कूलपथः पण्यपट्टणबाहुल्या  
च्छ्रेयान्नदीपथो वा सातत्याद्विपत्त्याबाधत्वाच्च ।

स्थलपथेऽपि—“हैमवतो दक्षिणापथाच्छ्रेयान् हस्त्यश्वगन्धद-  
न्ताजिनरूप्यमुवर्णपण्यास्सारवत्तराः ” इत्याचार्याः ।

नेति कौटिल्यः—कम्बळाजिनाश्वपण्यवर्जाः शङ्खवज्रमाणि-  
मुक्तास्सुवर्णपण्याश्च प्रभूततरा दक्षिणापथे ।

दक्षिणापथेऽपि बहुखानिस्सारपण्यः प्रसिद्धगतिरल्पव्यायामो  
वा वणिक्पथः श्रेयान् । प्रभूतविषयो वा फल्गुपण्यः ।

तेन पूर्वः पश्चिमश्च वणिक्पथो व्याख्यातः ।

तत्रापि चक्रपादपथयोश्चक्रपथो विपुलारम्भत्वाच्छ्रेयान् देश-  
कालसम्भावनो वा खरोष्ट्रपथः ।

368'6 आभ्यामंसपथो व्याख्यातः ।

परकर्पोदयो नेतुः क्षयो वृद्धिर्विपर्यये ।

368'7

तुल्ये कर्मपथे स्थानं ज्ञेयं स्वं विजिगीषुणा ॥

अल्पागमातिव्ययता क्षयो वृद्धिर्विपर्यये ।

समायव्ययता स्थानं कर्मसु ज्ञेयमात्मनः ॥

तस्मादल्पव्ययारम्भं दुर्गादिषु महोदयम् ।

कर्म लब्ध्वा विशिष्टस्यादित्युक्ताः कर्मसन्धयः ॥

इति षाड्गुण्ये मित्राहिरण्यभूमिकर्मसन्धौ कर्मसन्धि-

र्द्वादशोऽध्यायः

आदितो दशशतः

## ११७ प्रक. पार्ष्णिग्राहचिन्ता.

संहसारिविजिगीष्वोरमित्रयोः पराभियोगिनोः पार्ष्णि  
गृह्णतोऽर्थशक्तिसम्पन्नस्य पार्ष्णि गृह्णाति, सोऽतिसंधत्ते श-  
क्तिसम्पन्नो ह्यमित्रमुच्छिद्य पार्ष्णिग्राहमुच्छिन्द्यात्;—न हीन-  
शक्तिर्लब्धलाभ<sup>१</sup> इति ।

शक्तिसाम्ये यो विपुलारम्भस्य पार्ष्णि गृह्णाति, सोऽ-  
तिसंधत्ते विपुलारम्भो ह्यमित्रमुच्छिद्य पार्ष्णिग्राहमुच्छिन्द्या-  
न्नाल्पारम्भः सक्तचक्र इति ।

आरम्भसाम्ये यः सर्वसंदोहेन प्रयातस्य पार्ष्णि गृह्णा- 369'3

369'3 ति, सोऽतिसंधत्ते शून्यमूलो ह्यस्य सुकरो भवति, नैकदेशबलप्रयातः कृतपार्ष्णिप्रतिविधान इति ।

बलोपादानसाम्ये यश्चलामित्रं प्रयातस्य पार्ष्णि गृह्णाति, सोतिसंधत्ते चलामित्रं प्रयातो हि सुखेनावृत्तिसिद्धिः पार्ष्णिग्राहमुच्छिन्द्यान् स्थितामित्रं प्रयातोऽसौ हि दुर्गप्रतिहतः पार्ष्णिग्राहे च प्रतिनिवृत्तस्थितेनामित्रेणावगृह्यते ।

तेन पूर्वे व्याख्याताः ।

शत्रुसाम्ये यो धार्मिकाभियोगिनोः पार्ष्णि गृह्णाति सोतिसंधत्ते । धार्मिकाभियोगी हि स्वेषां च द्वेष्यो भवति । अधार्मिकाभियोगी सम्प्रियः ।

तेन मूलहरतादात्विककदर्याभियोगिनां पार्ष्णिग्रहणं व्याख्यातम् ।

मित्राभियोगिनोः पार्ष्णिग्रहणे त एव हेतवः ।

मित्रममित्रं चाभियुज्जानयोर्यो मित्राभियोगिनः पार्ष्णि गृह्णाति सोऽतिसंधत्ते । मित्राभियोगी हि सुखेनावृत्तिसिद्धिः पार्ष्णिग्राहमुच्छिन्द्यात् । सुकरो हि मित्रेण सान्धिर्नामित्रेणेति ।

मित्रममित्रं चोद्धरतोर्यो मित्रोद्धारिणः पार्ष्णि गृह्णाति, सोऽतिसंधत्ते । वृद्धमित्रो ह्यमित्रोद्धारी पार्ष्णिग्राहमुच्छिन्द्यान्नेतरः स्वपक्षोपघाती ।

370'5 तयोरलब्धलाभावगमने यस्यामित्रो महतो लाभात् वियु-

क्तः क्षयव्ययाधिको वा, स पार्ष्णिग्राहोतिसंधत्ते । लब्ध- 370'5  
लाभावगमने यस्यामित्रो लाभेन शक्त्या हीनः, स पा-  
र्ष्णिग्राहोऽतिसंधत्ते ।

यस्य वा यातव्यः शत्रोर्विग्रहापकारसमर्थस्यात्पार्ष्णिग्रा-  
हयोरपि यश्शङ्क्यारम्भवलोपादानाधिकास्थितशत्रुःपार्श्वस्थायी  
वा सोतिसंधत्ते । पार्श्वस्थायी हि यातव्याभिसारो मूलाबा-  
धकश्च भवति । मूलाबाधक एव पश्चात्स्थायी ।

पार्ष्णिग्राहास्त्रयो ज्ञेयाश्शत्रोश्चेष्टानिरोधकाः ।

सामन्तात्पृष्ठतो वर्गः प्रतिवेशौ च पार्श्वयोः ॥

अरेर्नेतुश्च मध्यस्थो दुर्बलोऽन्तर्धिरुच्यते ।

प्रतिघातो बलवतो दुर्गाटव्यवसारवान् ॥

मध्यमं त्वरिविजिगीष्वोर्लिप्समानयोर्मध्यमस्य पार्ष्णि गृह्यतोः  
लब्धलाभावगमने यो मध्यमं मित्राद्वियोजयति, अमित्रं च  
मित्रमाप्नोति, सोतिसंधत्ते । सन्धेयश्च शत्रुरूपकुर्वाणो न मित्रं  
मित्राभावादुत्क्रान्तम् ।

तेनोदासीनलिप्सा व्याख्याता ।

पार्ष्णिग्रहणाभियानयोस्तु मन्त्रयुद्धादभ्युच्चयः ।

“व्यायामयुद्धे हि क्षयव्ययाभ्यां उभयोरवृद्धिः। जित्वाऽपि 371'5  
हि क्षणदण्डकोशः पराजितो भवति ” इत्याचार्याः ।



371'6 नेति कौटिल्यः--सुमहताऽपि क्षयव्ययेन शत्रुविनाशोऽभ्यु-  
पगन्तव्यः ।

तुल्ये क्षयव्यये यः पुरस्ताद्दूष्यबलं घातयित्वा निःशल्यः  
पश्चाद्दृश्यबलो युध्येत, सोतिसंधत्ते । द्वयोरपि पुरस्ताद्दूष्य-  
बलघातिनोर्यो बहुलतरं शक्तिमत्तरमत्यन्तदूष्यं च घातयेत्,<sup>2</sup>  
सोऽतिसंधत्ते ।

तेनामित्राटवीबलघातो व्याख्यातः।

पार्ष्णिग्राहोऽभियोक्ता वा यातव्यो वा यदा भवेत् ।

विजिगीषुस्तदा तत्र नेत्रमेतत्समाचरेत् ॥

पार्ष्णिग्राहो भवेन्नेता शत्रोर्मित्राभियोगिनः ।

विग्राह्य पूर्वमाक्रन्दं पार्ष्णिग्राहाभिसारिणा ॥

आक्रन्देनाभियुञ्जानः पार्ष्णिग्राहं निवारयेत् ।

तथाऽऽक्रन्दाभिसारेण पार्ष्णिग्राहाभिसारिणम् ॥

अरिमित्रेण मित्रं च पुरस्तादवघट्टयेत् ।

मित्रमित्रमरेश्चापि मित्रमित्रेण वारयेत् ।

मित्रेण ग्राहयेत्पार्ष्णिमभियुक्तोऽभियोगिनः ।

मित्रमित्रेण चाक्रन्दं पार्ष्णिग्राहान्निवारयेत् ॥

372'4 एवं मण्डलमात्मार्थं विजिगीषुर्निवेशयेत् ।

पृष्ठतश्च पुरस्ताच्च मित्रप्रकृतिसम्पदा ॥

कृत्स्ने च मण्डले निखं दूतान् गूढांश्च वासयेत् ।

372'5

मित्रभूतस्सपन्नानां हत्वा हत्वा च संवृतः ॥

असंवृतस्य कार्याणि प्राप्तान्यपि विषेशतः ।

निस्संशयं विपद्यन्ते भिन्नपुत्र इवोदधौ ॥

इति षाड्गुण्ये पार्ष्णिग्राहाचिन्ता त्रयोदशोऽध्यायः

आदित एकादशशतः.

### ११ प्रक. हीनशक्तिपूरणम्.

सामवायिकैरेवमभियुक्तो विजिगीषुर्यस्तेषां प्रधानस्तं ब्रूयात्—“त्वया मे सन्धिः; इदं हिरण्यं; अहं च मित्रं; द्विगुणा ते वृद्धिः; नार्हस्यात्मक्षयेण मित्रमुखानमित्रान् वर्धयितुम्; एते हि वृद्धास्त्वामेव परिभविष्यन्ति” इति ॥

भेदं वा ब्रूयात्—“अनपकारो यथाऽहमेतैस्सम्भूयाभियुक्तः तथा त्वामप्येते संहितबलास्स्वस्था व्यसने वाऽभियोक्ष्यन्ते; बलं हि चित्तं विकरोति; तदेषां विघाताय” इति ।

भिन्नेषु प्रधानमुपगृह्य हीनेषु विक्रमयेत् । हीनाननुग्राह्य वा प्रधाने । यथा वा श्रेयोभिन्नयेत, तथा वैरं वा परैर्ग्राहयित्वा विसंवादयेत् । फलभूयस्त्वेन वा प्रधानमुपजाप्य सन्धिं कारयेत् ॥

अथोभयवेतनाः फलभूयस्त्वं दर्शयन्तस्सामवायिकान् “अ- 373'3  
तिसंहितास्थ” इत्युद्घोषयेयुः ॥

371'6 नेति कौटिल्यः--सुमहताऽपि क्षयव्ययेन शत्रुविनाशोऽभ्यु-  
पगन्तव्यः ।

तुल्ये क्षयव्यये यः पुरस्ताद्दूष्यबलं घातयित्वा निःशल्यः  
पश्चाद्दृश्यबलो युध्येत, सोतिसंधत्ते । द्वयोरपि पुरस्ताद्दूष्य-  
बलघातिनोर्यो बहुलतरं शक्तिमत्तरमत्यन्तदूष्यं च घातयेत्,<sup>2</sup>  
सोऽतिसंधत्ते ।

तेनामित्राटवीबलघातो व्याख्यातः ।

पार्ष्णिग्राहोऽभियोक्ता वा यातव्यो वा यदा भवेत् ।

विजिगीषुस्तदा तत्र नेत्रमेतत्समाचरेत् ॥

पार्ष्णिग्राहो भवेन्नेता शत्रोर्मित्राभियोगिनः ।

विग्राह्य पूर्वमाक्रन्दं पार्ष्णिग्राहाभिसारिणा ॥

आक्रन्देनाभियुञ्जानः पार्ष्णिग्राहं निवारयेत् ।

तथाऽऽक्रन्दाभिसारेण पार्ष्णिग्राहाभिसारिणम् ॥

अरिमित्रेण मित्रं च पुरस्तादवघट्टयेत् ।

मित्रमित्रमरेश्चापि मित्रमित्रेण वारयेत् ।

मित्रेण ग्राहयेत्पार्ष्णिमभियुक्तोऽभियोगिनः ।

मित्रमित्रेण चाक्रन्दं पार्ष्णिग्राहान्निवारयेत् ॥

372'4

एवं मण्डलमात्मार्थं विजिगीषुर्निवेशयेत् ।

पृष्ठतश्च पुरस्ताच्च मित्रप्रकृतिसम्पदा ॥

कृत्स्ने च मण्डले निखं दूतान् गूढांश्च वासयेत् ।

372'5

मित्रभूतस्सपत्नानां हत्वा हत्वा च संवृतः ॥

असंवृतस्य कार्याणि प्राप्तान्यपि विषेशतः ।

निस्संशयं विपद्यन्ते भिन्नपुत्र इवोदधौ ॥

इति षाड्गुण्ये पार्श्विग्राहाचिन्ता त्रयोदशोऽध्यायः

आदित एकादशशतः.

### ११ प्रक. हीनशक्तिपूरणम्.

सामवायिकैरेवमभियुक्तो विजिगीषुर्यस्तेषां प्रधानस्तं ब्रूयात्—“त्वया मे सन्धिः; इदं हिरण्यं; अहं च मित्रं; द्विगुणा ते वृद्धिः; नार्हस्यात्मक्षयेण मित्रमुखानमित्रान् वर्धयितुम्; एते हि वृद्धास्त्वामेव परिभविष्यन्ति” इति ॥

भेदं वा ब्रूयात्—“अनपकारो यथाऽहमेतैस्सम्भूयाभियुक्तः तथा त्वामप्येते संहितबलास्स्वस्था व्यसने वाऽभियोक्ष्यन्ते; बलं हि चित्तं विकरोति; तदेषां विघाताय” इति ।

भिन्नेषु प्रधानमुपगृह्य हीनेषु विक्रमयेत् । हीनाननुग्राह्य वा प्रधाने । यथा वा श्रेयोभिन्त्येत, तथा वैरं वा परैर्ग्राहयित्वा विसंवादयेत् । फलभूयस्त्वेन वा प्रधानमुपजाप्य सन्धिं कारयेत् ॥

अथोभयवेतनाः फलभूयस्त्वं दर्शयन्तस्सामवायिकान् “अ- 373'3  
तिसंहितास्थ” इत्युद्दूषयेयुः ॥

373'3 दुष्टेषु सन्धि दृषयेत् । अथोभयवेतना भूयो भेदमेषां कुर्युः  
“एवं तद्यदस्माभिर्दर्शितम्” इति ॥

भिन्नैष्वन्यतमोपग्रहेण वा चेष्टेत ॥

प्रधानभावे सामवायिकानामुत्साहायितारं स्थिरकर्माणमनु-  
रक्तप्रकृतिं लोभाद्गयाद्वा सङ्घातमुपागतं विजगीषोर्भीतं रा-  
ज्यप्रतिसम्बन्धमित्रं चलामित्रं वा पूर्वान्यतराभावे साधयेत् ॥

उत्साहायितारमात्मनिसर्गेण स्थिरकर्माणं सान्त्वप्राणिपातेन  
अनुरक्तप्रकृतिं कन्यादानयौवनाभ्यां<sup>2</sup> लुब्धमंशद्वैगुण्येन भीतमेभ्यः  
कोशदण्डानुग्रहेण स्वतोभीतं विश्वासयेत् (प्रतिभूपदानेन राज्य-  
प्रतिसम्बन्धमेकीभावोपगमनेन मित्रमुभयतः प्रियहिताभ्यामुप-  
कारत्यागेन वा चलामित्रमवधृतमनपकारोपकाराभ्याम्) ॥

यो वा यथायोगं भजेत, तं तथा साधयेत् ॥

सामदानभेददण्डैर्वा यथाऽऽपत्सु व्याख्यास्यामः ॥

व्यसनोपघातत्वारितो वा कोशदण्डाभ्यां देशे काले कार्ये  
वाऽवधृतं<sup>3</sup> सन्धिमुपेयात् । कृतसन्धिहीनमात्मानं प्रतिकुर्वीत ।  
पक्षे हीनो बन्धुमित्रपक्षं कुर्वीत । दुर्गमविषहं वा दुर्ग-  
मित्रप्रतिस्तब्धो हि स्वेषां परेषां च पूज्यो भवति ॥

374'3 मन्त्रशक्तिहीनः प्राज्ञपुरुषोपचयं विद्यावृद्धसंयोगं वा कुर्वीत  
तथा हि सच्छ्रेयः<sup>5</sup> प्राप्नोति ॥

प्रभवहीनः प्रकृतियोगक्षेमसिद्धौ यतेत ॥

374'4

जनपदस्सर्वकर्मणां योनिः ; ततः प्रभवः ; तस्य स्थान-  
मात्मनश्च आपदि दुर्गम् ॥

सेतुबन्धस्सस्यानां योनिः ; नित्यानुषक्तो हि वर्षगुणलाभः  
सेतुवापेषु ॥

वणिकपथः परातिसन्धानस्य योनिः ; । वणिकपथेन हि  
दण्डगूढपुरुषातिनयनं शस्त्रावरणयानवाहनक्रयश्च क्रियेत । प्र-  
वेशो निर्णयनं च ॥

खानेस्सङ्गामोपकरणानां योनिः ॥

द्रव्यवनं दुर्गकर्मणां ; यानरथयोश्च ॥

हस्तिवनं हस्तिनाम् ॥

गवाश्वरथोष्ट्राणां च व्रजः ॥

तेषामलाभे बन्धुमित्रकुलेभ्यः समार्जनं उत्साहहीनश्रेणी-  
प्रवीरषुरुषाणां चोरगणाटविकम्लेच्छजातानां परापकारिणां  
गूढपुरुषाणां च यथालाभमुपचयं कुर्वीत ॥

परमित्रा(श्चा)प्रतीकारमाबलीयसं वा परेषु प्रयुञ्जीत ॥

एवं पक्षेण मन्त्रेण द्रव्येण च बलेन च ।

375'6

सम्पन्नः प्रतिनिर्गच्छेत् परावग्रहमात्मनः ॥

इति षाड्गुण्ये हनिशक्तिपूरणं चतुर्दशोऽध्यायः

आदितो द्वादशशतः

## ११९-१२० प्रक. बलवता विगृह्योपरोधे हेतवः, दण्डोपनतवृत्तं च.

375'8 दुर्बलो राजा बलवताऽभियुक्तः तद्विशिष्टबलमाश्रयेत्, यमितरो मन्त्रशक्त्या नातिसंदध्यात् । तुल्यमन्त्रशक्तीनां आयत्तसम्पदो वृद्धसंयोगाद्वा विशेषः ॥

विशिष्टबलाभावे समबलैस्तुल्यबलसङ्घैर्वा बलवतस्सम्भूय तिष्ठेत्, यावन्न मन्त्रप्रभावशक्तिभ्यामतिसंदध्यात् । तुल्यमन्त्रप्रभावशक्तीनां विपुलारम्भतो विशेषः ॥

समबलाभावे हीनबलैश्शुचिभिरुत्साहिभिः प्रत्यनीकभूतैर्बलवतस्सम्भूय तिष्ठेत्, यावन्न मन्त्रप्रभावोत्साहशक्तिभिरतिसंदध्यात् । तुल्योत्साहशक्तीनां स्वयुद्धभूमिलाभाद्विशेषः । तुल्यभूमीनां स्वयुद्धकाललाभाद्विशेषः । तुल्यदेशकालानां युग्यशस्त्रावरणतो विशेषः ।

376'3 सहायाभावे दुर्गमाश्रयेत्, यत्रामित्रः प्रभूतसैन्योपि भक्त्यवसेन्धनोदकोपरोधं न कुर्यात् । क्षय<sup>१</sup>व्ययाभ्यां युज्येत । तुल्यदुर्गाणां निचयापसारतो विशेषः । निचयापसारसम्पन्नं हि मनुष्यदुर्गमिच्छेदिति कौटिल्यः । तदेभिः कारणैराश्रयेत् ।

“पार्ष्णिग्राहासारं<sup>१</sup> मध्यममुदासीनं वा प्रतिपादयिष्यामि । 376'4  
सामन्ताटविकतत्कुलीनावरुद्धानामन्यतमेनास्य राज्यं हारायि-  
ष्यामि घातयिष्यामि वा । कृत्यपक्षोपग्रहेण वाऽस्य दुर्गे राष्ट्रे  
स्कन्धावारे वा कोपं समुत्थापयिष्यामि । शस्त्राग्निरसप्राणि-  
धानैरौपनिषादिकैर्वा यथेष्टमासन्नं हनिष्यामि । स्वयमधिष्ठितेन वा  
योगप्राणिधानेन क्षयव्ययमेनमुपनेष्यामि । क्षयव्ययप्रवासोप-  
तप्ते वाऽस्य मित्रवर्गे सैन्ये वा क्रमेणोपजापं प्राप्स्यामि ।  
विविधासारप्रसारवधेन वाऽस्य स्कन्धावारावग्रहं करिष्यामि ।  
दण्डोपनयेन वाऽस्य रन्ध्रमुत्थाप्य सर्वसन्दोहेन प्रहरिष्यामि ।  
प्रतिहतोत्साहेन वा यथेष्टं सन्धिमवाप्स्यामि मयि प्रतिबन्धस्य  
वा सर्वतः कोपाः समुत्थास्यन्ति । निरासारं वाऽस्य मूलामि<sup>२</sup>-  
त्राटवीदण्डैरुद्धातयिष्यामि । महतो वा देशस्य योगक्षेममिह-  
स्थः पालयिष्यामि । स्वविक्षिप्तं मित्रविक्षिप्तं वा मे सैन्य-  
मिहस्थस्यैकस्थमविषह्यं भविष्यति । निम्नस्वातरात्रियुद्धविशा-  
रदं वा मे सैन्यं पथ्याबाधमुक्तमासन्ने कर्मणि करिष्यति । वि-  
रुद्धदेशकालमिहागतो वा स्वयमेव क्षयव्ययाभ्यां न भविष्य-  
ति । महाक्षयव्ययाभिगम्योऽयं देशो दुर्गाटव्यपसारबाहुल्यत्वात् ।  
परेषां व्याधिप्रायस्सैन्यव्यायामानां अलब्धभौमश्च तमापतद्गतः  
प्रवेक्ष्यति । प्रविष्टो वा न निर्गमिष्यति” इति ॥

कारणाभावे बलसमुच्छ्रये वा परस्य दुर्गमुन्मुच्यापगच्छेत् । 377'2  
आग्निपतङ्गवदमित्रे वा प्रविशेत् ।



377'3

“अन्यतरासीद्धिर्हि त्यक्तात्मनो भवति” इत्याचार्याः।

नेति कौटिल्यः—“सन्धेयतामात्मनः परस्य चोपलभ्य संद-  
धीत । विपर्यये विक्रमेण सन्धिमपसारं वा लिप्सेत । सन्धे-  
यस्य वा दूतं प्रेषयेत् । तेन वा प्रेषितमर्थमानाभ्यां सत्कृत्य  
ब्रूयात् । इदं राज्ञः पण्यागारामिदं देवीकुमाराणां, देवीकुमार-  
वचनादिदं राज्यमहं च दर्पणः<sup>2</sup>” इति ।

लब्धसंश्रयः समयाचारित<sup>3</sup>वञ्जर्तारि वर्तेत । दुर्गादीनि च  
कर्मण्यावाहविवाहपुत्राभिषेकाश्च पण्यहास्तिग्रहणसत्रयात्राविहा-  
रगमनानि चानुज्ञातः कुर्वीत । स्वभूम्यवस्थितप्रकृतिसन्धिमप-  
घातमपसृतेषु वा सर्वमनुज्ञातः कुर्वीत । दुष्टपौरिजानपदो वा  
न्यायवृत्तिमन्यां भूमिं याचेत । दूष्यवदुपांशुदण्डने वा प्रति-  
कुर्वीत । उचितां वा मित्राद्भूमिं दयिमानां न प्रतिगृह्णीयात् ।  
मन्त्रिपुरोहितसेनापातियुवराजानामन्यतममदृश्यमाने भर्तारि प-  
श्येत् । यथाशक्ति चोपकुर्यात् । दैवतस्वस्तिवाचनेषु तत्परा  
आशीषो वाचयेत् । सर्वत्रात्मनिसर्गं गुणं ब्रूयात् ।

378'2

संयुक्तबलवत्सेवी विरुद्धशङ्कितादीभिः ।

वर्तेत दण्डोपनतो भर्तार्येवमवस्थितः ॥

इति षाड्गुण्ये बलवता विगृह्यापरोधहेतवः

दण्डोपनतवृत्तं पञ्चदशोऽध्यायः

आदितस्त्रयोदशशतः

## १२१ प्रक. दण्डोपनायिवृत्तम्.

अनुज्ञातस्तद्विरण्योद्वेगकरं बलवान् विजिगीषमाणो यतस्सु- 378'4  
भूमिस्स्वर्तुष्टात्तिश्च स्वसैन्यानां अदुर्गापसारः शत्रुरपार्णिणरन-  
पसारश्च, ततो यायात् । विपर्यये कृतप्रतीकारो यायात् ।

सामदानाभ्यां दुर्बलानुपनमयेत् । भेददण्डाभ्यां बलवतः ।  
नियोगविकल्पसमुच्चयैश्चोपायानामनन्तरैकान्तराः प्रकृती-  
स्साधयेत् ।

ग्रामारण्योपजीवित्रजवणिक्पथानुपालनमुद्दिष्टतापस्यतापकारि-  
णां चार्पणमिति सान्त्वमाचरेत् ।

भूमिद्रव्यकन्यादनमभयस्य चेति दानमाचरेत् ।

सामन्ताटविकतत्कुलीनावरुद्धानामन्यतमोपग्रहेण कोशदण्ड-  
भूमिदाययाचनामिति भेदमाचरेत् ।

प्रकाशकूटतूष्णीयुद्धदुर्गलम्भोपायैरमित्रप्रग्रहणमिति दण्डमा-  
चरेत् ॥

एवमुत्साहवतो दण्डोपकारिणः स्थापयेत् ।

स्वप्रभाववतः कोशोपकारिणः प्रज्ञावतो भूम्युपकारिणः । 379'7  
तेषां पण्यपत्तनग्रामखनिसञ्जातेन रत्नसारकूप्येन द्रव्यहस्तिवन-  
व्रजसमुत्थेन यानवाहनेन वा यद्बहुश उपकरोति तच्चित्र-  
भोगं; यद्वण्डेन कोशेन वा महदुपकरोति तन्महाभोगं; य-  
द्वण्डकोशभूमिरुपकरोति तत्सर्वभोगं; यदमित्रमेकतः प्रतिक-

379'8 रोति तदेकतोभोगि; यदामित्रमासारं चोपकरोति तदुभयतो-  
भोगि । यदामित्रासारप्रतिवेशाटविकान् सर्वतः प्रतिकरोति त-  
त्सर्वतोभोगि ।

पार्ष्णिग्राहश्चाटविकश्शत्रुर्मुख्यश्शत्रुर्वा भूमिदानसाध्यः क-  
श्चिदासाद्येत निर्गुणया भूम्यैनमुपग्राहयेत्; अप्रतिसम्ब-  
द्ध्या दुर्गस्थं; निरुपजीव्ययाऽऽटविकं; प्रत्यादेयया तत्कुलीन-  
मशत्रोः उपाच्छिन्नया शत्रोरुपरुद्धं; नित्यामित्रया श्रेणीबलं;  
बलवत्सामन्तया संहतबलं; उभाभ्यां युद्धे प्रतिलोमं; अलब्ध-  
व्यायामयोत्साहिनं; शून्ययाऽरिपक्षीयं; कर्शितयाऽपवाहितं;  
महाक्षयव्ययनिवेशया<sup>1</sup> गतप्रत्यागतं; अनुपाश्रयया<sup>2</sup> प्रत्यपसृतं  
परेणानधिवास्यया स्वयमेव भर्तारमुपग्राहयेत् ।

380'3 तेषां महोपकारं निर्विकारं चानुवर्तयेत् । प्रतिलोममुपां-  
शुना साधयेत् । उपकारिणमुपकारशक्त्या तोषयेत् । प्र-  
यासतश्चार्थमाने कुर्यात् । व्यसनेषु चानुग्रहं स्वयमागतानां  
यथेष्टदर्शनं प्रातिविधानं च कुर्यात् । परिभवापघातकुत्साति-  
वादांश्चैषु न प्रयुज्जीत । दत्त्वा चाभयं पितवानुगृह्णीयात् ।  
यस्याश्चापकुर्यात्तद्दोषमभिविख्याप्य प्रकाशमेनं घातयेत् ।

381'1 परोद्वेगकारणाद्वा दाण्डकार्मिकवच्चेष्टेत ।

न च हतस्य<sup>3</sup> भूमिद्रव्यपुत्रदारानभिमन्येत ।

कुल्यानप्यस्य स्वेषु पात्रेषु स्थापयेत् ।

381'1

कर्मणि मृतस्य पुत्रं राज्ये स्थापयेत्। एवमस्य दण्डोपनताः  
पुत्रपौत्राननुवर्तन्ते ।

यस्तूपनतान् हत्वा बध्वा वा भूमिद्रव्यपुत्रदारानभिमन्येत,  
तत्त्वोद्विग्नं मण्डलं अभावायोत्तिष्ठते। ये चास्यामात्यास्त्वभूमिष्वा-  
युक्तास्ते चास्योद्विगा मण्डलमाश्रयन्ते । स्वयं राज्यं प्राणान्  
•वाऽस्याभिमन्यन्ते ।

स्वभूमिषु च राजानः तस्मात्साम्राज्यनुपालिताः ।

भवन्यनृगुणा राज्ञः पुत्रपौत्रानुवर्तिनः ॥

इति षाड्गुण्ये दण्डोपेनायिवृत्तं षोडशोध्यायः.

आदितश्चतुर्दशशतः



१२२-१२३ प्रक. सन्धिकर्म, सन्धिमोक्षश्च.

शमस्सन्धिस्समाधिरित्येकोऽर्थः । राज्ञां विश्वासोपगमः  
शमस्सन्धिस्समाधिरिति ।

“सत्यं शपथो वा चालसन्धिः<sup>२</sup> । प्रतिभूः प्रतिग्रहो वा  
स्थावरः” इत्याचार्याः ।

नेति कौटिल्यः—सत्यं वा शपथो वा परत्रेह च स्थावर- 381'7  
स्सन्धिः ; इहार्थ एव प्रतिभूः प्रतिग्रहो वा बलापेक्षः<sup>४</sup> ।

<sup>१</sup> ध्यायता. <sup>२</sup> चलस्सन्धिः. <sup>३</sup> ट. <sup>४</sup> बलक्षेपः.

381'8

“सांहितास्मः” इति सत्यसन्धाः पूर्वे राजानः सखेन संदाधिरे । “तस्यतिक्रमे शपथेन अम्रद्युदकसीताप्राकारलोष्टह-  
स्तिरकन्धाश्वपृष्ठरथोपस्थशस्त्ररत्नबीजगन्धरसमुवर्णहिरण्यान्या-  
लोभिरे । हन्युरेतानि त्यजेयुश्चैनं यश्शपथमतिक्रामेत्” इति ।

शपथतिक्रमे महतां तपस्विनां मुख्यानां वा प्रातिभा-  
व्यबन्धः प्रतिभूः । तस्मिन्यः परावग्रहसमर्थान्प्रातिभुवो गृह्णाति,  
सोऽतिसंधत्ते । विपरीतोऽतिसंधीयते ।

बन्धुमुख्यप्रग्रहः प्रतिग्रहः ; तस्मिन्यो दूष्यापत्यं<sup>१</sup> वा ददा-  
ति सोतिसंधत्ते । विपरीतोऽतिसंधीयते । प्रतिग्रहग्रहणवि-  
श्वस्तस्य हि परः छिद्रेषु निरपेक्षः प्रहरति ।

अपत्यसमाधौ तु कन्यापुत्रदाने ददत्तु कन्यामिति संधत्ते ।  
कन्या ह्यादाय<sup>२</sup> परेषामेवानर्थाय क्लेशाय च विपरीतः पुत्रः ।

पुत्रयोरपि जात्यं शूरं प्राज्ञं कृतास्त्रमेकपुत्रं वा ददाति,  
सोतिसंधत्ते । विपरीतोऽतिसंधीयते । जात्यादजात्यो हि  
लुप्त<sup>३</sup>दायादसंतानत्वादाधातुं श्रेयान् । प्राज्ञादप्राज्ञो मन्त्र-  
शक्तिलोपात् । शूरादशूर उत्साहशक्तिलोपात् । कृतास्त्रादकृ-  
तास्त्रः प्रहर्तव्यसम्पल्लोपात् । एकपुत्रादनेकपुत्रो निरपेक्षत्वात् ।

382'5

जात्यप्राज्ञयोरजात्यमप्राज्ञमैश्वर्यप्रकृतिरनुवर्तते । प्राज्ञमजात्यं  
मन्त्राधिकारः । मन्त्राधिकारेऽपि वृद्धसंयोगाज्जात्यकः<sup>४</sup> प्राज्ञ-  
मतिसंधत्ते ।

<sup>१</sup> दूष्यादूष्यामात्यं दूष्यापत्यं. <sup>२</sup> ह्यादायादा. <sup>३</sup> लुब्ध. <sup>४</sup> जात्यः.

प्राज्ञशूरयोः प्राज्ञमशूरं मतिकर्मणां योगोऽनुवर्तते । शूर- 382'6  
मप्राज्ञं विक्रमाधिकारः ।

विक्रमाधिकारेऽपि हस्तिनामिव लुब्धकः प्राज्ञशूरमतिसंधत्ते ।  
शूरकृतास्त्रयोऽशूरमकृतास्त्रं विक्रमव्यवसायोऽनुवर्तते ।

कृतास्त्रमशूरं लक्षलम्भाधिकारः ।

लक्षलम्भाधिकारेऽपि स्थैर्यप्रतिपत्त्यसंमोषैः<sup>1</sup> शूरः कृतास्त्रम-  
तिसंधत्ते ।

बहेकपुत्रयोर्वहुपुत्र एकं दत्त्वा शेषप्रवृत्तिस्तब्धः संधिमति-  
क्रामति नेतरः ।

पुत्रसर्वस्वदाने संधिश्चेत् पुत्रफलतो विशेषः । सफल<sup>2</sup>योऽश-  
क्तप्रजननतो विषेशः । शक्तप्रजननयोरप्युपस्थिप्रजननतो विशेषः ।

शक्तिमत्येकपुत्रे तु लुप्तपुत्रोत्पत्तिरात्मानमादध्यात्, न चैक-  
पुत्रमिति ।

अभ्युच्चीयमानः समाधिमोक्षं कारयेत् । कुमारासन्नास्स- 383'6  
त्रिणः कारुशिल्पिव्यञ्जनाः कर्माणि कुर्वाणाः सुरङ्गया रा-  
त्रावुपखानयित्वा कुमारमपहरेयुः<sup>3</sup> । नटनर्तकगायकवादकवा-  
ग्जीवनकुशीलवपुत्रक<sup>4</sup>सौहिका वा पूर्वप्रणिहिताः परमुप-  
तिष्ठेरन् । ते कुमारं परम्परयोपातिष्ठेरन् । तेषामनियतकालप्र-  
वेशस्थाननिर्गमनानि स्थापयेत् । ततस्तद्व्यञ्जनो वा रात्रौ  
प्रतिष्ठेत ॥

<sup>1</sup> संमोहैः. <sup>2</sup> समफल. <sup>3</sup> मुपहरेयुः. <sup>4</sup> पल्लव ६.

383'7 तेन रूपाजीवा भार्याव्यञ्जनाश्च व्याख्याताः । तेषां वा तूर्यभाण्डफेलां गृहीत्वा निर्गच्छेत् ॥

सूदाराळिकस्नापकसंवाहकास्तरककल्पकप्रसाधकोदकपरि-  
चारकैर्वा द्रव्यवस्त्रभाण्डफेला<sup>१</sup> शयनासनसम्भोगौर्निर्णीयेत । प  
रिवारकात्मना<sup>२</sup> वा किञ्चिदरूपवेलायामादाय निर्गच्छेत् ॥

सुरङ्गामुखेन वा निशोपहारेण तोयाशये वा चारुणं योगमा-  
तिष्ठेत् । वैदेहकव्यञ्जना वा पक्वान्नफलव्यवहारेणारक्षिषु  
समवचारयेयुः ॥

384'3 दैवतोपहारश्चाद्धप्रवहणनिमित्तमारक्षिषु मदनयोगयुक्तमन्त्र-  
पानरसं<sup>३</sup> वा प्रयुज्यापगच्छेत् । आरक्षकप्रोत्साहेन वा ना-  
गरककुशीलवचिकित्सकापूपिकव्यञ्जना वा रात्रौ समृद्धगृहा-  
ण्यादीपयेयुः । आरक्षिणां वैदेहकव्यञ्जना वा पण्यसंस्थामा-  
दीपयेयुः । अन्यद्वा शरीरं निक्षिप्य स्वगृहमादीपयेदनुपातभ-  
यात् ततः सन्धिच्छेदवात्<sup>४</sup> सुरङ्गाभिरपगच्छेत् ॥

काचकुम्भभाण्डभारव्यञ्जनो वा रात्रौ प्रतिष्ठेत् । मुण्ड-  
जटिलानां प्रवासनान्यनु<sup>५</sup> प्रविष्टो वा रात्रौ तद्रचञ्जनः प्रतिष्ठेत् ।  
विरूपव्याधिकरणारण्यचरच्छन्नानामन्यतमेन वा प्रेतव्यञ्जनो वा  
गूढैर्निर्णीयेत ॥

प्रेतं वा स्त्रीवेषेणानुगच्छेत् ॥

वनचरव्यञ्जनाश्चैनमन्यतो<sup>६</sup> ऽपदिशेयुः । ततोऽन्यतो गच्छेत् ॥

<sup>१</sup> फेल. <sup>२</sup> परिचारकः त्मच्छञ्जना. <sup>३</sup> पानं. <sup>४</sup> भयखात. <sup>५</sup> जटिलप्रवासनानु.

<sup>६</sup> तो यान्त्रमन्ततो.

चक्रचराणां वा शकटवाटैरपगच्छेत् । आसन्ने चानुपाते 384'4  
सत्रं वा गृहीयात् । सत्राभावे हिरण्यं रसाविद्धं वा भ-  
क्षजातमुभयतः पन्थानमुत्सृजेत् । ततोऽन्यतोऽपगच्छेत् ॥

गृहीतो वा सामादिभिरनुपातमतिसंदध्यात् । रसविद्धेन  
वा पथ्यदानेन वारुणयोगाग्निदाहेषु वा शरीरमन्यदाधाय  
शत्रुमभियुञ्जीत—“पुत्रो मे त्वया हतः” इति ॥

उपात्तच्छन्नशस्त्रो वा रात्रौ विक्रम्य रक्षिषु ।

शीघ्रपातरैपसरेत् गूढप्रणिहितैस्सह ॥

इति षाड्गुण्ये सप्तमेधिऽकरणे सन्धिकर्मसन्धिमोक्षः<sup>1</sup>

सप्तदशोऽध्यायः.

आदितः पञ्चदशशतः

## १२४-१२६ प्रक. मध्यमोदासीन- मण्डलचरितानि.

मध्यमस्यात्मवृत्तया पञ्चमी च प्रकृती प्रकृतयः । द्वि-  
तीया च चतुर्थी षष्ठी च विकृतयः । तच्चेदुभयं मध्यमोऽ-  
नुगृहीयात्, विजिगीषुर्मध्यमानुलोमस्स्यात् । न चेदनुगृहीयात्  
प्रकृत्यनुलोमस्स्यात् ॥

मध्यमश्चेद्विजिगीषोः मित्रं मित्रभावि<sup>2</sup> लिप्सेत्, मित्रस्या- 385'5  
त्मनश्च मित्राण्युत्थाप्य मध्यमाच्च मित्राणि भेदायित्वा मित्रस्त्रा-  
येत् । मण्डलं वा प्रोत्साहयेत्—“अतिप्रवृद्धोऽयं मध्यम-



385'5 स्सर्वेषां नो विनाशाय अभ्युत्थितः सम्भूयास्य यात्रां वि-  
हनाम्” इति । तच्चेन्मण्डलमनुगृह्णीयान्मध्यमावग्रहेणात्मानमु-  
पबृंहयेत् । न चेदनुगृह्णीयात्, कोशदण्डाभ्यां मित्रमनुगृह्ण,  
ये मध्यमद्वेषिणो राजानः परस्परानुगृहीता वा बहवस्तिष्ठेयुः  
एकसिद्धौ वा बहवस्सिद्धयेयुः परस्पराद्वा शङ्किता नोत्तिष्ठेरन्  
तेषां प्रधानमेकमामन्नं वा सामदानाभ्यां लभेत । द्विगुणो द्वि-  
तीयं त्रिगुणस्तृतीयम् । एवमभ्युच्चितो मध्यममप<sup>१</sup>गृह्णीयात् ॥

देशकालातिपतौ वा सन्धाय मध्यमेतरमित्रस्य साचिव्यं  
कुर्यात् । दूष्येषु वा करसन्धि<sup>२</sup> कर्शनीयं वाऽस्य मित्रं मध्य-  
मो लिप्सेत, प्रतिस्तम्भयेदेनं “अहं त्वा त्रायेय”-  
इत्याकर्शनात् । कर्शितमेतं त्रायेत “उच्छेदनीयं वाऽस्य मित्रं  
मध्यमो लिप्सेत । कर्शितमेतं त्रायेत मध्यमवृद्धिभयात् उच्छिन्नं  
वा भूम्यनुग्रहेण हस्ते कुर्यादन्यत्रापसारभयात् ॥

कर्शनीयोच्छेदनीययोश्चन्मित्राणि मध्यमस्य साचिव्यकराणि  
स्युः पुरुषान्तरेण संधीयेत । विजिगीष्वोस्तयोर्मित्राण्यवग्र-  
हसमर्थानि स्युः, संधिमुपेयात्<sup>३</sup> । एवं स्वार्थश्च कृतो भवति  
मध्यमस्य प्रियं च ।

386'4 मध्यमश्चेत्स्वमित्रं मित्रभावि लिप्सेत, पुरुषान्तरेण संद-  
ध्यात् “सापेक्षं वा नार्हसि मित्रमुच्छेत्तुम्” इति वारयेदुपेक्षेत वा  
“मण्डलमस्य कुप्यतु स्वपक्षवधात्” इति । अमित्रमात्मनो वा  
मध्यमो लिप्सेत । कोशदण्डाभ्यामेनमदृश्यमानोऽनुगृह्णीयात् ।

<sup>१</sup> मव. <sup>२</sup> कर्मसन्धि. <sup>३</sup> मुपेयात्. । अमित्रं वाऽस्य मध्यमो लिप्सेत सन्धिसुपेयात् एवं.

उदासीनं वा मध्यमो लिप्सेत—“उदासीनान्निघताम्” 387'2  
इति ॥

मध्यमोदासीनयोर्यो मण्डलस्याभिप्रेतस्तमाश्रयेत । मध्यमच-  
रितेनोदासीनचरितं व्याख्यातम् ॥

उदासीनश्चेत् मध्यमं लिप्सेत, यतश्शत्रुमतिसंदध्यात् मित्र-  
स्योपकारं कुर्यादुदासीनं वा दण्डोपकारिणं लभेत, ततः  
परिणमेत । एवमुपगृह्यात्मान<sup>1</sup>मरिप्रकृतिं कर्शयेत् मित्रप्रकृतिं  
चोपगृह्णीयात्सत्यप्यामित्रभावे ॥

तस्यानात्मवानित्यापकारी शत्रुः शत्रुसहितः पार्ष्णिग्राहो  
वा व्यसनो यातव्यो व्यसने वा नेतुरभि<sup>2</sup>योक्तेत्यरिभाविनः ।

एकार्थाभिप्रयातः पृथगर्थाभिप्रयातः संभूययात्रिकः संहि-  
तप्रयाणिकः स्वार्थाभिप्रयातः सामुत्थायिकः कोशदण्डयोरन्य-  
तरस्य क्रेता विक्रेता द्वैर्धाभाविक इति मित्रभाविनः ॥

सामन्तो बलवतः प्रतिघातोन्तार्धि<sup>3</sup>प्रतिवेशो वा बलवतः  
पार्ष्णिग्राहो वा स्वयमुपनतः प्रतापोपनतो वा दण्डोपनत इति  
भृत्यभाविनस्सामन्ताः । तैर्भूम्येकान्तरा व्याख्याताः ॥

तेषां शत्रुविरोधे यन्मित्रमेकार्थतां व्रजेत् ।

388'1

शक्त्या तदनुगृह्णीयाद्विषहेत तया वरम्<sup>4</sup> ॥

प्रसाध्य शत्रुं यन्मित्रं वृद्धं गच्छेदवश्यताम् ।

सामन्तैकान्तराभ्यां तत्प्रकृतिभ्यां विरोधयेत्<sup>5</sup> ॥

<sup>1</sup> एवमुपगृह्यात्मात्मान. <sup>2</sup> नेतुमभि. <sup>3</sup> न्तर्धिः. <sup>4</sup> परम्. <sup>5</sup> विशोधयेत्.

388'3

तत्कुलीनावरुद्धाभ्यां भूमिं वा तस्य हारयेत् ।  
 यथा वाऽनुग्रहापेक्षं वश्यं तिष्ठेत्तथा चरेत् ॥  
 नोपकुर्यादमित्रं वा गच्छेद्यदतिकर्षितम् ।  
 तदहीनमवृद्धं च स्थापयेन्मित्रमर्थावित् ॥  
 अर्थयुक्त्या चलं मित्रं सन्धिं यदुपगच्छति ।  
 तस्यापगमने हेतुं विहन्यान्न चलेद्यथा ॥  
 अरिसाधारणं यद्वा तिष्ठेत्तदारितश्शठम् ।  
 भेदयेद्भिन्नमुच्छिन्द्यात्तदशत्रुमनन्तरम् ॥  
 उदासीनं च यत्तिष्ठेत्सामन्तैस्तद्विरोधयेत्<sup>१</sup> ।  
 ततो विग्रहसंतप्तमुपकारे निवेशयेत् ॥  
 अमित्रं विजिगीषुं च यत्संचरति दुर्बलम् ।  
 तद्वलेनानुगृह्णीयाद्यथा स्यान्न पराङ्मुखम् ॥  
 अपनीय ततोऽन्यस्यां भूमौ वा संनिवेशयेत् ।  
 निवेश्य पूर्वं तत्रान्यदण्डानुग्रहहेतुना ॥  
 अपकुर्यात्समर्थं वा नोपकुर्याद्यदापदि ।  
 उच्छिन्द्यादेव तन्मित्रं विश्वस्याङ्गमुपस्थितम् ॥  
 अमित्रव्यसनो वाऽरि<sup>३</sup>रुत्तिष्ठेद्योऽनवग्रहः ।  
 मित्रेणैव भवेत्साध्यः छादितव्यसनेन सः ॥

389.3

अमित्रव्यसनान्मित्रमुत्थितं सद्वि<sup>४</sup>रज्यति ।  
 आरिव्यसनसिद्ध्या तच्छत्रुणैव प्रसिद्धयति ॥

<sup>१</sup> पश्यंस्ति. <sup>२</sup> शोधयेत्. <sup>३</sup> मित्रव्यसनतो वाऽरि. <sup>४</sup> याद्वि.

वृद्धिं क्षयं च स्थानं च कर्शनोच्छेदनं तथा ।  
 सर्वोपायान् समादध्यादेतान्यश्चार्थशास्त्रवित् ॥  
 एवमन्योन्यसञ्चारं षाड्गुण्यं योऽनुपश्यति ।  
 स बुद्धिनिगलैर्बद्धैरिष्टं क्रीडति पार्थिवैः ॥

389'4

इति षाड्गुण्ये मध्यमचरितमुदासीनचरितं  
 मण्डलचरितमष्टादशोऽध्यायः.  
 आदितः षोडशशतः.

पतावता कौटिल्यस्यार्थशास्त्रस्य षाड्गुण्यं  
 सप्तमाधिकरणं समाप्तम्.

८ अधि. व्यसनाधिकारिकम्.

१२७ प्रक. प्रकृतिव्यसनवर्गः.

व्यसनयोगपद्मे सौकर्यतः “यातव्यं राक्षितव्यं च”  
 इति व्यसनचिन्ता ॥

दैवं मानुषं वा प्रकृतिव्यसनमनयापनयाभ्यां संभवति । 391'1  
 गुणप्रातिलोम्यमभावः प्रदोषः प्रसङ्ग<sup>1</sup>पीडा वा व्यसनं “व्य-  
 स्थयेनं श्रेयसः” इति व्यसनम् ॥

391'2 स्वाम्यमात्यजनपददुर्गकोशदण्डमित्रव्यसनानां पूर्वपूर्वं गरीय इत्याचार्याः ॥

नेति भारद्वाजः—“स्वाम्यमात्यव्यसनयोरमात्यव्यसनं गरीयः इति । मन्त्रो मन्त्रफलावाप्तिः कर्मानुष्ठानमायव्ययकर्म दण्डाप्रणयनममित्राटवीप्रतिषेधः राज्यरक्षणं व्यसनप्रतीकारः कुमाररक्षणमभिषेकश्च कुमाराणामायत्तममात्येषु । तेषां अभावे तदभावश्छिन्नपक्षस्येव राज्ञश्चेष्टानाशो व्यसनेषु चासन्नाः परोपजापाः । वैगुण्ये च प्राणबाधः प्राणान्तिकचरत्वाद्वाज्ञ इति ॥

“न” इति कौटिल्यः—मन्त्रिपुरोहितादिभृत्यवर्गमध्यक्षप्रचारं पुरुषद्रव्यप्रकृतिव्यसनप्रतीकारमेधनं च राजैव करोति । व्यसनिषु वाऽमात्येष्वन्यानव्यसनिनः करोति । पूज्यपुजने दूष्यावग्रहे च नित्ययुक्तस्तिष्ठति । स्वामी च सम्पन्नः स्वसम्पद्भिः प्रकृतीस्संपादयति । स्वयं यच्छीलस्तच्छीलाः प्रकृतयो भवन्ति; उत्थाने प्रमादे च तदायत्तत्वात् । तत्कूटस्थानीयो हि स्वामीति ॥

“अमात्यजनपदव्यसनयोजनपदव्यसनं गरीयः” इति विशालाक्षः । कोश<sup>१</sup>दण्डः कुप्यं विष्टिर्वाहनं निचयाश्च जनपदादुत्तिष्ठन्ते । तेषामभावो जनपदाभावो स्वाम्यमात्ययोश्चानन्तर इति ॥

392'4 नेति कौटिल्यः—अमात्यमूलास्सर्वारम्भाः । जनपदस्य

कर्मसिद्धयः स्वतः परतश्च योगक्षेमसाधनं व्यसनप्रतीकारः 392'4  
 शून्यनिवेशोपचयौ दण्डकरानुग्रहश्चेति ॥

“जनपददुर्गव्यसनयोर्दुर्गव्यसनम्” इति पाराशराः । “दुर्गे  
 हि कोशदण्डोत्पत्तिरापादि स्थानं च जनपदस्य, शक्तिमत्त-  
 राश्च पौरजानपदेभ्यो नित्याश्चापादि सहाया राज्ञो जानप-  
 दास्त्वमित्रसाधारणाः” इति ॥

नेति कौटिल्यः—जनपदमूला दुर्गकोशदण्डाः सेतु<sup>१</sup>वार्ता-  
 रम्भाः शौर्यं स्थैर्यं दाक्ष्यं बाहुल्यं च ; जानपदेषु पर्वता-  
 न्तर्द्वीपाश्च दुर्गा नाध्युष्यन्ते जनपदाभावात् । कर्षकप्राये तु  
 दुर्गव्यसनमायुधीयप्राये तु जनपदे जनपदव्यसनमिति ॥

“दुर्गकोशव्यसनयोः कोशव्यसनम्” इति पिशुनः—“कोश-  
 मूलो हि दुर्गसंस्कारो दुर्गरक्षणं च ; दुर्गः कोशादुपजाप्यः परेषां ;  
 जनपदमित्रामित्रनिग्रहो देशान्तरितानामुत्साहनं दण्डबलव्यव-  
 हारः । कोश<sup>३</sup>मादाय च व्यसने शक्यमपयातु न दुर्गम्” इति ॥

नेति कौटिल्यः—दुर्गार्पणः कोशो दण्डस्तूष्णीयुद्धं स्व-  
 पक्षनिग्रहो दण्डबलव्यवहारः आसारप्रतिग्रहः परचक्राटवीप्रति-  
 षेधश्च ; दुर्गाभावे च कोशः परेषां ; दृश्यते हि दुर्गवतामनु-  
 च्छित्तिरिति ॥

“कोशदण्डव्यसनयोर्दण्डव्यसनम्” इति कौणपदन्तः “द- 393'4  
 ण्डमूलो हि मित्रामित्रनिग्रहः परदण्डोत्साहनं स्वदण्डप्रतिग्र-

१, ४ ट.    २ दण्डसेतु.    ३ आसारप्रतिग्रहः । परचक्राटवीप्रतिषेधश्च । कोश.

हश्च । दण्डाभावे च ध्रुवं<sup>१</sup> कोशविनाशः । कोशाभावे च शक्यः  
 393'5 कुप्येन भूम्या परभूमिस्वयंग्रहेण वा दण्डः परं गच्छति<sup>२</sup> ।  
 स्वामिनं वा हन्ति । सर्वाभियोगकरश्च । कोशो धर्मकाम-  
 हेतुः । देशकालकार्यवेशेन तु कोशदण्डयोरन्यतरः प्रमाणीभव-  
 ति । लम्प<sup>३</sup>पालनो हि दण्डः कोशस्य । कोशः कोशदण्डस्य<sup>४</sup>  
 च भवति सर्वद्रव्यप्रयोजकत्वात् कोशव्यसनं गरीयः”  
 इति ॥

“दण्डमित्रव्यसनयोर्मित्रव्यसनम्” इति वातव्याधिः—“मि-  
 त्रमभृतं व्यवहितं च कर्म करोति ; पाष्णिग्राहमासारममित्र-  
 माटविकं च प्रतिकरोति ; कोशदण्डभूमिश्चोपकरोति व्यस-  
 नावस्थायोगमिति ॥

नेति कौटिल्यः—दण्डवतो मित्रं मित्रभावे, तिष्ठसामित्रो वा  
 मित्रभावे, दण्डमित्रयोस्तु साधारणे कार्ये सारतः स्वयुद्धदे-  
 शकाललाभाद्विशेषः । शीघ्राभियाने त्वमित्राटविकाभ्यन्तरको-  
 पे च न मित्रं विद्यते । व्यसनयौगपद्ये परदृष्टौ च मित्र-  
 मर्थयुक्तौ तिष्ठति । प्रकृतिव्यसनसंप्रधारणमुक्तामिति ॥

प्रकृत्यवयवानां तु व्यसनस्य विशेषतः ।

बहुभावोऽनुरागो वा सारो वा कार्यसाधकः ॥

394'5

द्वयोस्तु व्यसने तुल्ये विशेषो गुणतः क्षयात् ।

शेषप्रकृतिसाद्गुण्यं यदि स्यान्नाभिधेयकम्<sup>६</sup> ॥

<sup>१</sup> ध्रुवः. <sup>२</sup> परभूमि स्वयंग्रहेण वा दण्डः पिण्डयितुं, दण्डवता च कोशः, स्वामि-  
 नश्चासन्नवृत्तित्वादमास्यसधर्मा दण्डः इति । नेति कौटिल्यः—कोशमूलो हि दण्डः कोशाभा-  
 वे दण्डः परं गच्छति. <sup>३</sup> लब्ध. <sup>४</sup> कोशस्य दण्डस्य. <sup>५</sup> ट. <sup>६</sup> धिकम्.

शेषप्रकृतिनाशस्तु यत्रैकव्यसनाद्भवेत् ।

394'6

व्यसनं तद्वरीयस्स्यात् प्रधानस्येतरस्य वा ॥

इति व्यसनाधिकारिकेऽष्टमेऽधिकरणे प्रकृतिव्यसनवर्गः  
प्रथमोऽध्यायः.

आदितस्सप्तदशशतः

## १२८ प्रक. राजराज्ययोर्व्यसनचिन्ता.

राजा राज्यमिति प्रकृतिसंक्षेपः ॥

राज्ञोऽभ्यन्तरो बाह्यो वा कोप इति । अहिभयादभ्य-  
न्तरः कोपो बाह्यकोपात्पापयान् । अन्तरमात्यकोपश्चान्तः-  
कोपात् । तस्मात्कोशदण्डशक्तिमात्मसंस्थां कुर्वीत ॥

द्वैराज्यवैराज्ययोः द्वैराज्यमन्योन्यपक्षद्वेषानुरागाभ्यां परस्प-  
रसङ्घर्षेण वा विनश्यति । वैराज्यं तु जीवितः<sup>१</sup> परस्या-  
च्छिद्य “नैतन्मम” इति मन्यमानः कर्षयत्यपवाहयति ; पण्यं  
वा करोति ; विरक्तं वा परित्यज्य अपगच्छतीति ॥

अन्धश्चलितशास्त्रो वा राजेति ?—“अशास्त्रचक्षुरन्धो य- 395'6  
त्किञ्चनकारी दृढाभिनिवेशी परप्रणयो वा राज्यमन्याय्येनो-<sup>२</sup>  
पहन्ति ; चलितशास्त्रस्तु यत्र शास्त्राच्चलितमतिर्भवाति, शक्या-  
नूनयो भवतीत्याचार्याः ॥

नेति कौटिल्यः—अन्धो राजा शक्यते सहायसम्पदा यत्र

<sup>१</sup> वैराज्यं तु प्रकृतिचित्तप्रहणापेक्षे यथास्थितमन्यैर्भुज्यते इत्याचार्याः । नेति कौटि-  
ल्यः—पितापुत्रयोर्भ्रात्रोर्वा द्वैराज्यं तुल्ययोगक्षेममत्यावग्रहं वर्तयतेति । वैराज्यं तु जीवितः.

<sup>२</sup> मन्यायेनो. <sup>३</sup> ट.



तत्र वा पर्यवस्थापयितुमिति । चलितशास्त्रस्तु शास्त्रादन्य-  
थाभिनिविष्टबुद्धिरन्यायेन राज्यमात्मानं चोपहन्तीति ॥

396'2 व्याधितो नवो वा राजेति?—“व्याधितो राजा राज्यो-  
पघातममात्रमूलं<sup>1</sup> प्राणाबाधं वा राज्यमूलमवाप्नोति । नवस्तु  
राजा स्वधर्मानुग्रहपरिहारदानमानकर्मभिः प्रकृतिरञ्जनोपकारै-  
श्चरतीत्याचार्याः ॥

नेति कौटिल्यः—व्याधितो राजा यथाप्रवृत्तं राजप्रणिधि-  
मनुवर्तयति । नवस्तु राजा बलावर्जितं “ममेदं राज्यम्”  
इति यथेष्टमनवग्रहश्चरति । सामुत्थायकैरवगृहीतो वा रा ।  
ज्योपघातं मर्षयति । प्रकृतिष्वगूढः<sup>3</sup> सुखमुच्छेतुं भवति<sup>4</sup> ।  
व्याधिते विशेषः—पापरोग्यपरोगी च ; नवेऽप्यभिजातोऽन-  
भिजात इति ॥

दुर्बलोऽभिजातो बलवाननभिजातो राजेति?—“दुर्बलस्या-  
भिजातस्योपजापं दौर्बल्यापेक्षाः प्रकृतयः कृच्छ्रेणोपगच्छन्ति ।  
बलवतश्चानभिजातस्य बलापेक्षास्सुखेन” इत्याचार्याः ॥

नेति कौटिल्यः—दुर्बलमभिजातं प्रकृतयस्स्वयमुपनमन्ति ।  
जात्यैश्वर्यप्रकृतिरनुवर्तते<sup>6</sup> इति । बलवतश्चानभिजातस्योपजापं  
विसंवादयन्ति....“अनुयोगे साद्रुण्यम्” इति ॥

396'8 प्रयासवधात्स<sup>7</sup>स्यवधो मुष्टिवधात्पापिपान्निराजीवत्वादवृ-  
ष्टिरतिवृष्टि इति॥

<sup>1</sup> मूलः. <sup>2,5</sup> ट. <sup>3</sup> ष्वरूढः. <sup>4</sup> भवतीति. <sup>6</sup> वर्तेत. <sup>7</sup> सबाधात्स.

द्वयोर्द्वयोर्व्यसनयोः प्रकृतीनां बलाबलम् ।

पारम्पर्यक्रमेणोक्तं याने स्थाने च कारणम् ॥

इति व्यसनाधिकारिके

राजराज्ययोर्व्यसनचिन्ता द्वितीयोऽध्यायः.

आदितोऽष्टादशशतः

### १२९ प्रक. पुरुषव्यसनवर्गः.

अविद्याविनयः पुरुषव्यसनहेतुः । अविनीतो हि व्यसनदोषान् न पश्यति ॥

तानुपदेक्ष्यामः—“ कोपजस्त्रिवर्गः ; कामजश्चतुर्वर्गः ; तयोः कोपो गरीयान् ; सर्वत्र हि कोपश्चरति ; प्रायशश्च कोपवशा राजानः प्रकृतिकोपैर्हताः श्रूयन्ते । कामवशाः क्षयव्यसननिमित्तमति<sup>१</sup>व्याधिभिः ” इति ॥

नेति भारद्वाजः—“ सत्पुरुषाचारः कोपो वैरायतनमवज्ञातवधो भीतमनुष्यता च ; नित्यश्च कोप<sup>२</sup>सम्बन्धः पापप्रतिषेधार्थः कामास्साद्विलाभः सान्त्वं त्यागशीलता सम्प्रियभावश्च ; नित्यश्च कामेन सम्बन्धः कृतकर्मणः फलोपभोगार्थ इति ॥

नेति कौटिल्यः—द्वेष्यता शत्रुवेदनं दुःखसङ्गतश्च कोपः,<sup>४</sup> परिभवो द्रव्यनाशः पाटञ्चरद्यूतकारलुब्धकगायकवादकैश्चानर्थै-

<sup>१</sup> मारि. <sup>२</sup> कोपेन, <sup>३</sup> ट. <sup>४</sup> वेतनं अनर्थस्य संयोगः दुःखासङ्गतश्च कोपः.

स्संयोगः कामः। तयोः परिभवात् द्वेष्ट्यता गरीयसी; परिभूतस्सैः<sup>१</sup>  
परैश्चापगृह्यते । द्वेष्ट्यस्समुच्छिद्यत इति । द्रव्यनाशाच्छत्रुवेदनं  
गरीयः; द्रव्यनाशः कोशाबाधकः; शत्रुवेदनं प्राणबाधकमिति।  
अनर्थ्य<sup>२</sup>संयोगाद्दुःखसंयोगो गरीयान् । अनर्थ्य<sup>३</sup>संयोगो मुहूर्त-  
प्रतीकारो दीर्घक्लेशकरो दुःखानामासङ्ग इति । तस्मात्कोपो  
गरीयान् ॥

वाक्पारुष्यमर्थदूषणं दण्डपारुष्यामिति । “वाक्पारुष्यार्थ-  
दूषणयोर्वाक्पारुष्यं गरीयः” इति विशालाक्षः—“परुषमुक्तो  
हि तेजस्वी तेजसा प्रत्यारोहति । दुरुक्तशल्यं हृदि निखातं  
तेजस्संदीपनमिन्द्रियोपतापि च ” इति ॥

नेति कौटिल्यः—अर्थपूजा वाक्छल्यमपहन्ति ; वृत्तिवि-  
लोपस्त्वर्थदूषणं दानमादानं<sup>४</sup> विनाशः परित्यागो वा अर्थस्थे-  
त्यर्थदूषणम् ॥

“अर्थदूषणदण्डपारुष्ययोरर्थदूषणं गरीयः” इति पाराश-  
राः—“अर्थमूलौ धर्मकामौ । अर्थप्रतिबन्धश्च लोको वर्तते ॥  
तस्योपघातो गरीयान्” इति ॥

नेति कौटिल्यः—सुमहताऽप्यर्थेन न कश्चन शरीरविना-  
शमिच्छेत् । दण्डपारुष्याच्च तमेव दोषमन्येभ्यः प्राप्नोति ॥  
इति कोपजस्त्रिवर्गः ॥

कामजस्तु—मृगया द्यूतं स्त्रियः पानमिति चतुर्वर्गः ॥

“तस्य मृगयाद्यूतयोः मृगया गरीयासी” इति पिथुनः— 398'9  
 “स्तेनामित्रव्यालदावप्रस्खलनभयादिज्जोहाः क्षुत्पिपासे च प्राणा-  
 बाधस्तस्याम् । द्यूते तु जितमेवाक्षविदुषा यथा जयत्सेनदुर्यो-  
 धनाभ्याम्” इति ॥

नेति कौटिल्यः—तयोरप्यन्यतरपराजयोऽस्तीति नलगुधि-  
 छिराभ्यां व्याख्यातम् । तदेव विजितद्रव्यमामिषं वैरब-  
 न्धश्च । सतोऽर्थस्य विप्रतिपत्तिरसतश्चार्जनमप्रतिभुक्तनाशो मूत्र-  
 पुरीषधारणबुभुक्षादिभिश्च व्याधिलाभ इति द्यूतदोषः<sup>2</sup> मृग-  
 यायां तु व्यायामः श्लेष्मपित्तमेदस्स्वेदनाशश्चले स्थिरे<sup>3</sup> च  
 काये लक्षपरिचयः कोपस्थाने<sup>4</sup> हि तेषु च मृगाणां चित्त-  
 ज्ञानमनित्ययानं चेति<sup>5</sup> ॥

“द्यूतस्त्रीव्यसनयोः कैतवव्यसनम्” इति कौणपदन्तः—  
 “सातखेन हि निशि प्रदीपे मातरि च मृतायां दीव्य-  
 त्येव कितवः ; कृच्छ्रे च प्रतिवृष्टः कुप्यति ; स्त्रीव्यसनेषु तु  
 स्नानप्रतिकर्मभोजनभूमिषु भवत्येव धर्मार्थपारिश्रमः ; शक्या  
 च स्त्री राजहिते नियोक्तुमुपांशुदण्डेन ; व्याधिना वा व्याव-  
 र्त्तयितुमवस्रावयितुं वा” इति ॥

नेति कौटिल्यः—सप्रत्यादेयं द्यूतं निष्प्रसादेयं स्त्रीव्य- 399'4  
 सनमदर्शनं कार्यातिपातना<sup>7</sup>दनर्थधर्मलोपश्च तन्त्रदौर्बल्यं पा-  
 नानुबन्धश्चेति<sup>8</sup> ॥

1, 6 ट. 2 दोषाः. 3 स्थिते. 4 कोपभयस्थाने. 5 शाकुन्तलद्वितीयाङ्के 25-  
 तमश्लोकेऽयमवार्थो वर्णितः. 7 मदर्शनं कार्यानिवर्धः कालातिपातना. 8 वासानुबन्धश्चेति.

399'5

“स्त्रीपानव्यसनयोः स्त्रीव्यसनम्” इति वातव्याधिः—  
 “स्त्रीषु हि बालिश्यमनेकाविधं निशान्तप्रणिधौ व्याख्यातम् ।  
 पाने तु शब्दादीनामिन्द्रियार्थानामुपभोगः प्रीतिदानं परि-  
 जनपूजनं कर्मश्रमवधश्च” इति ॥

नेति कौटिल्यः—स्त्रीव्यसने भवत्यपत्योत्पत्तिरात्मरक्षणं  
 चान्तर्दारेषु विपर्ययो वा बाह्येषु अगम्येषु सर्वोच्छित्तिः ;  
 तदुभयं पानव्यसने ; पानसम्पत्—संज्ञानाशः अनुन्मत्तस्थो-  
 न्मत्तत्वमप्रेतस्य प्रेतत्वं कौपनिदर्शनं श्रुतप्रज्ञाप्राणवित्तमित्र-  
 हानिस्सद्भिर्वियोगोऽनर्थसंयोगस्तन्त्रीगीतनैपुण्येषु चार्थघ्नेषु प्र-  
 सङ्ग इति ॥

द्यूतमद्ययोः द्यूतमेकेषां पणनिमित्तो जयः पराजयो  
 वा ; प्राणिषु निश्चेतनेषु वा पक्षद्वयेन प्रकृतिकोपं करोति ;  
 विशेषतश्च सङ्घानां सङ्घधर्मिणां च राजकुलानां द्यूतनिमित्तो  
 भेदः ; तन्निमित्तो विनाश इत्यसत्प्रग्रहः पापिष्ठतमो व्यस-  
 नानां तन्त्रदौर्बल्यादिति ॥

असतां प्रग्रहः कामः कोपश्चावग्रहस्सताम् ।

व्यसनं दोषबाहुल्यादत्यन्तमुभयं मतम् ॥

400'5

तस्मात्कोपं च कामं च व्यसनारम्भमात्मवान् ।

परित्यजेन्मूलहरं वृद्धसेवी जितेन्द्रियः ॥

इति व्यसनाधिकारिके पुरुषव्यसनवर्गस्तृतीयोऽध्यायः

आदित एकोनविंशशतोऽध्यायः

## १३०-१३२ प्रक. पीडनवर्गः, स्तम्भवर्गः, कोशसङ्गवर्गश्च.

दैवपीडनमग्निरुदकं व्याधिर्दुर्भिक्षं मरक इति ॥

अग्न्युदकयोरग्निपीडनमप्रतिकार्यं; सर्वं हि च<sup>१</sup> शक्यो- ४०१'१  
पशमनं तार्याबाधकमुक्तं उदकपीडनमित्याचार्याः ॥

नेति कौटि<sup>२</sup>ल्यः—अग्निग्राममर्धग्रामं वा दहति ; उदकवे-  
गस्तु ग्रामशतप्रवाहीति ।

व्याधिर्दुर्भिक्षयोर्व्याधिः प्रेतव्याधितापसृष्टपरिचारकव्याया-  
मोपरोधेन कर्माण्युपहन्ति ।

“दुर्भिक्षं पुनरकर्मोपघाति हिरण्यपशुकरदाये च” इत्याचार्याः॥

नेति कौटि<sup>३</sup>ल्यः—एकदेशपीडनो व्याधिः शक्यप्रतीकारश्च ;  
सर्वदेशपीडनं दुर्भिक्षं प्राणिनामजीवनायोति ।

तेन मरको व्याख्यातः ।

“क्षुद्रकमुख्यक्षययोः क्षुद्रकक्षयः कर्मानु<sup>४</sup>ष्ठानोपरोधधर्मा”  
इत्याचार्याः ।

नेति कौटि<sup>५</sup>ल्यः—शक्यः क्षुद्रक्षयः प्रतिसन्धातुं बाहुल्यात्  
क्षुद्रकारणान्न मुख्यक्षयः । सहस्रेषु हि मुख्यो भवत्येको न वा  
सत्त्वप्रज्ञाधिक्यादाश्र<sup>६</sup>यत्वात् क्षुद्रकाणामिति ॥

“स्वचक्रपरचक्रयोस्स्वचक्रमतिमात्राभ्यां अपकाराभ्यां<sup>७</sup>पी- ४०१'९  
डयत्यशक्यं च वारयितुं; परचक्रं तु शक्यं प्रतियोद्धुमपसारेण  
सन्धिना वा मोक्षयितुम्” इत्याचार्याः ।

<sup>१</sup> सर्वदाहि च. <sup>२</sup> ३ ५ ट. <sup>४</sup> कर्मणामयोगक्षेमं करोति । मुख्यक्षयः कर्मानु--

<sup>६</sup> धिक्यात्तदाश्र. <sup>७</sup> दण्डकराभ्यां.

401'10 नेतिकौटिल्यः—स्वचक्रपीडनं प्रकृतिपुरुषमुख्योपग्रहाविघा-  
ताभ्यां शक्यते वारयितुमेकदेशं वा पीडयति ; सर्वदेशपीडनं तु  
परचक्रं विलोपघातदाहविध्वंसनोपवाहनैः पीडयतीति ।

प्रकृतिराजविवादयोः प्रकृतिविवादः प्रकृतीनां भेदकः परा-  
भियोगानावहति । राजविवादस्तु प्रकृतीनां द्विगुणभक्तवेतनप-  
रिहारकरो भवतीत्याचार्याः ।

नेति कौटिल्यः—शक्यः प्रकृतिविवादः प्रकृतिमुख्योपग्रहेण  
कलहस्थानापनयनेन वा वारयितुं ; विवदमानास्तु प्रकृतयः  
परस्परसङ्घर्षेणोपकुर्वन्ति । राजविवादस्तु पीडनोच्छेदनाय  
प्रकृतीनां द्विगुणव्यायामसाध्य इति ॥

“देशराजविहारयोः देशविहारस्त्रैकाल्येन कर्मफलोपघातं  
करोति ; राजविहारस्तु कारुशिल्पकुशीलवाग्जीवनवैदेहको-  
पकारं करोति” इत्याचार्याः ।

नेति कौटिल्यः—देशविहारः कर्मश्रमवधार्थमल्पं भक्षयति ;  
भक्षयित्वा च भूयः कर्मसु योगं गच्छति ; राजविहारस्तु स्वयं-  
वल्लभैश्च स्वयंग्राहप्रणयपण्यागारकार्योपग्रहैः पीडयतीति ।

402'6 “ सुभगाकुमारयोः कुमारस्स्वयं वल्लभैश्च स्वयंग्राहप्रणयप-  
ण्यागारकार्योपग्रहैः पीडयति । सुभगा विलासोपभोगेन ”  
इत्याचार्याः ।

नेति कौटिल्यः—शक्यः कुमारो मन्त्रिपुरोहिताभ्यां वारयितुं 402'7  
न सुभगा, बालिश्यादनर्थ्यजनसंयोगाच्चेति ।

“श्रेणीमुख्ययोः श्रेणी बाहुल्यादनवग्रहास्तेयसाहसाभ्यां  
पीडयति ; मुख्यः कार्यावग्रहविघाताभ्याम्” इत्याचार्याः ।

नेति कौटिल्यः—सुव्यावर्त्याश्रेणी समानशीलव्यसनत्वात्।  
श्रेणीमुख्यैकदेशोपग्रहेण वा । स्तम्भयुक्तो मुख्यः परप्राणद्र-  
व्योपघाताभ्यां पीडयतीति ।

“सान्निधातृसमाहर्त्रोस्सान्निधाता कृतविदूषणात्ययाभ्यां पी-  
डयति । समाहर्ता करणाधिष्ठितः प्रदिष्टफलोपभोगी भवति”  
इत्याचार्याः ।

नेति कौटिल्यः—सान्निधाता कृतावस्थमन्यैः कोशप्रवेश्यं  
प्रतिगृह्णाति। समाहर्ता पूर्वमर्थमात्मनः कृत्वा पश्चाद्राजार्थं करो-  
ति, प्रणाशयति वा परस्वादाने च स्वप्रत्ययश्चरतीति ।

“अन्तपालवैदेहकयोरन्तपालश्चोरप्रसर्गदेयात्यादानाभ्यां  
वणिक्पथं पीडयति वैदेहकास्तु<sup>६</sup> पण्यप्रतिपण्यानुग्रहैः प्रसाधयति<sup>७</sup>”  
इत्याचार्याः ।

नेति कौटिल्यः—अन्तपालः पण्यसम्पातानुग्रहेण वर्तयति । 403'6  
वैदेहकास्तु सम्भूय पण्यानामुत्कर्षापिकर्षं कुर्वाणाः “पणे पणशतं,  
कुम्भे कुम्भशतम्” इत्याजीवन्ति ।



403'7

“अभिजातोपरुद्धा भूमिः पशुव्रजो<sup>1</sup>परुद्धा वेति—  
अभिजातोपरुद्धा भूमिः महाफलाऽप्यायुधीयोपकारिणी न  
क्षमा मोक्षयितुं व्यसनाबाधभयात् । पशुव्रजो<sup>2</sup>परुद्धा तु रुषि-  
योग्या क्षमा मोक्षयितुं; विवीतं हि क्षेत्रेण बाध्यते” इत्याचार्याः

नेति कौटि<sup>3</sup>ल्यः—अभिजातोपरुद्धा भूमिरत्यन्तमहोपकाराऽपि  
क्षमा मोक्षयितुं; व्यसनाबाधभयात् । पशुव्रजो<sup>4</sup>परुद्धा तु कोश-  
वाहनोपकारिणी न क्षमा मोक्षयितुमन्यत्र सस्यवापोपरोधादिति

“प्रतिरोधकाटविक्रयोः प्रतिरोधकाः रात्रिस्त्रीपरा<sup>5</sup>श्शरीरा-  
क्रमिणो नित्याश्शतसहस्रापहारिणः । प्रधानकोपकाव्य<sup>6</sup>वहि  
ताः प्रत्यन्तारण्यचराश्चाटविकाः प्रकाशादृश्याश्चरन्त्येकदेशघात  
काश्च ” इत्याचार्याः ।

नेति कौटि<sup>7</sup>ल्यः—प्रतिरोधकाः प्रमत्तस्यापहरन्ति; कल्पाः<sup>8</sup>  
कुण्ठाः सुखात् ज्ञातं गृहीतुं च; स्वदेशस्थाः प्रभूता विक्रा-  
न्ताश्चाटविकाः प्रकाशयोधिनोऽपहर्तारो हन्तारश्च देशानां  
राजसधर्माण इति ।

मृगहस्तिवनयोः मृगाः प्रभूताः प्रभूतमांसचर्मोपकारिणो  
मन्दग्रासावक्लेशिनस्सुनियम्याश्च । विपरीता हास्तिनो गृह्यमाणाः  
दृष्टाश्च देशविनाशायोति ।

404'5

स्वपरस्थानीयोपकारयोः स्वस्थानीयोपकारो धान्यपशुहिरण्य-  
कुम्भोपकारो जानपदानामापाद्यात्मधारणः । विपरीतः परस्था-  
नीयोपकार इति पांडनानि ।

आभ्यन्तरो मुख्यस्तम्भो बाह्यो मित्राटवीस्तम्भ इति स्तम्भ- 404'7  
वर्गः । ताभ्यां पीडनैर्यथोक्तैश्च पीडितस्सक्तो मुख्येषु परिहारो  
पहतः प्रकीर्णो मिथ्यासम्भृतः सामन्ताटवभृत इति कोशसङ्गाः ।

पीडनानामनुत्पत्तौ उत्पन्नानां च वारणे ।

यतेत देशवृद्धचर्थं नाशे च स्तम्भसङ्गयोः ॥

इति व्यसनाधिकारके पीडनवर्गः स्तम्भवर्गः कोशसङ्गवर्गः

चतुर्थोऽध्यायः

आदितो विंशतिशतोऽध्यायः.

१३३-१३४ प्रक. बलव्यसनवर्गः

मित्रव्यसनवर्गश्च

बलव्यसनानि अमानितं विमानितं अभृतं व्याधितं नवागतं 405'3  
दूरयातं पारिश्रान्तं परिक्षीणं प्रतिहतं हताग्रवेगं अनृतुप्राप्तं  
अभूमिप्राप्तं आशानिर्वेदि परिसृप्तं कलत्रगार्हि अन्तःशल्यं  
कुपितमूलं भिन्नगर्भं अपसृतं अतिक्षिप्तं उपनिविष्टं समाप्तं  
उपरुद्धं उपाक्षिप्तं छिन्नधान्यपुरुषवीवधं स्वविक्षिप्तं मित्रविक्षिप्तं  
दृष्ययुक्तं दुष्टपार्ष्णग्राहं शून्यमूलं अस्वामिसंहतं भिन्नकूटं  
अन्धमिति ।

तेषाममानिताविमनितयोरमानितं कृतार्थमानं युध्येत न  
विमानितमन्तःकोपम् ।

अभृतव्याधितयोरभृतं तदात्वकृतवेतनं युध्येत, न व्याधित- 406'2  
मकर्मण्यम् ।

406'3 नवागतदूरयातयोर्नवागतमन्यत उपलब्धदेशमनवमिश्रं युध्येत  
न दूरयातमायतगतपारिक्षेशम् ।

परिश्रान्तपारिक्षीणयोः परिश्रान्तं स्नानभोजनस्वप्नलब्धविश्र-  
मं युध्येत न पारिक्षीणयुग्य<sup>१</sup>पुरुषम् ।

प्रतिहतहताग्रवेगयोः प्रतिहतमग्रपातभग्नं प्रवीरपुरुषसंहतं  
युध्येत, न हताग्रवेगमग्रपातहतप्रवीरम् ।

अनृत्वभूमिप्राप्तयोरनृतुप्राप्तं यथर्तुयोग्यशस्त्रावरणं युध्येत,  
नाभूमिप्राप्तमवरुद्धप्रसारव्यायामम् ॥

आशानिर्वेदिपरिसृप्तयोराशानिर्वेदि लब्धाभिप्रायं युध्येत,  
न परिसृप्तमपसृतम् ।

कलत्रगर्हन्तश्शल्ययोः कलत्रगर्ह्यन्मुच्य कलत्रं युध्येत, ना-  
न्तश्शल्यमन्तरामित्रम् ।

कृपितमूलभिन्नगर्भयोः कृपितमूलं प्रशमितकोपं सामादिभिर्यु-  
ध्येत न भिन्नगर्भमन्योन्यस्माद्विन्नम् ।

अपसृतातिक्षिप्तयोरपसृतमेकराज्यातिक्रान्तममन्त्र<sup>२</sup>व्यायामा-  
भ्यां सन्निमित्रापाश्रयं युध्येत, नातिक्षिप्तमनेकराज्यातिक्रान्तं  
बद्धाबाधत्वात् ।

407'2 उपनिविष्टसमाप्तयोरुपनिविष्टं पृथक्ज्ञानस्थानमतिस्कन्धावारं<sup>३</sup>  
युध्येत, न समाप्तं परिणतैकस्थान<sup>४</sup>यानम् ।

<sup>१</sup> पारिक्षिणमन्यत्राहवे क्षीणयुग्य.

<sup>२</sup> क्रान्तं मन्त्र.

<sup>३</sup> पृथग्यानमतिसन्धाकार.

<sup>४</sup> आरिणैकस्थान.

उपरुद्धपरिक्षिप्तयोरुपरुद्धमन्यतो निष्क्रम्योपरोद्धारं प्रतियु- 407'3  
ध्येत, न परिक्षिप्तं सर्वतः प्रतिरुद्धम् ।

छिन्नधान्यपुरुषवीवधयोः छिन्नधान्यमन्यतो धान्यमानीय  
जङ्गमस्थावराहारं वा युध्येत, न छिन्नपुरुषवीवधमनभिसारम् ।

स्वविक्षिप्तिमित्रविक्षिप्तयोः स्वविक्षिप्तं स्वभूमौ विक्षिप्तं सैन्यमा-  
पादे शक्यमपस्त्रावयितुं, न मित्रविक्षिप्तं विप्रकृष्टदेशकालत्वात् ।

दूष्ययुक्तदुष्टपार्ष्णिग्राहयोर्दूष्ययुक्तमाप्तपुरुषाधिष्ठितमसंहतं  
युध्येत, न दुष्टपार्ष्णिग्राहं पृष्ठाभिघातत्रस्तम् ।

शून्यमूलास्वामिसंहतयोः शून्यमूलं कृतपौरजानपदारक्षं सर्व-  
सन्दोहेन युध्येत, नास्वामिसंहतं राजसेनापातिहीनम् ।

भिन्नकूटान्धयोर्भिन्नकूटमन्याधिष्ठितं युध्येत, नान्धमदेशिक-  
मिति ॥

दोषशुद्धिर्बलावापः सत्रस्थानातिसन्धानम् ।

सन्धिश्चोत्तरपक्षस्य बलव्यसनसाधनम् ॥

रक्षेत्स्वदण्डं व्यसने शत्रुभ्यो नित्यमुत्थितः ।

प्रहरेद्दण्डरन्ध्रेषु शत्रूणां नित्यमुत्थितः ॥

यतोनिमित्तं व्यसनं प्रकृतीनामवाप्नुयात् ।

प्रागेव प्रतिकुर्वीत तन्निमित्तमतन्द्रितः ॥

आभियातं स्वयं मित्रं सम्भूयान्यवशेन वा ।

परित्यक्तमशक्त्या वा लोभेन प्रणयेन वा ॥

विक्रीतमभियुञ्जाने सङ्ग्रामे वाऽपवर्तिना ।

४०८'६

द्वैधीभावेन वा मित्रं यास्यता वाऽन्यमन्यतः ॥

पृथग्वा सहयाने वा विश्वासेनातिसंहितम् ।

भयावमानलास्यैर्वा व्यसनान्न प्रमोक्षितम् ॥

अवरुद्धं स्वभूमिभ्यः समीपाद्वा भयाद्गतम् ।

आच्छेदनाददानाद्वा दत्त्वा वाऽप्यवमानितम् ॥

अत्याहारितमर्थं वा स्वयं परमुखेन वा ।

अतिभारे हि युक्तं<sup>१</sup> वा भक्ता<sup>२</sup> परमवस्थितम् ॥

उपेक्षितमशक्त्या वा प्रार्थयित्वा विरोधितम् ।

कृच्छ्रेण साध्यते मित्रं सिद्धं चाशु विरज्यति ॥

कृतप्रयासं मान्यं वा मोहान्मित्रममानितम् ।

मानितं वा न सदृशं शक्तितो वा निवारितम् ॥

मित्रोपघातत्रस्तं वा शङ्कितं वाऽरिसंहितात् ।

दृष्यैर्वा भेदितं मित्रं साध्यं सिद्धं च तिष्ठति ॥

४०९'३

तस्मान्नोत्पादेयेदनान् दोषान् मित्रोपघातकान् ।

उत्पन्नान्वा प्रशमयेत् गुणैर्दोषोपघातिभिः ॥

इति व्यसनाधिकारिके अष्टमाधिकरणे बलव्यसनवर्गः,

मित्रव्यसनवर्गः पञ्चमोऽध्यायः

आदित एकविंशतिशतोऽध्यायः.

एतावता कौटिलीयस्यार्थशास्त्रस्य व्यसनाधिकारिकं

अष्टममधिकरणं समाप्तम्.

## ९. अधि. अभियास्यत्कर्म.

१३५-१३६ प्रक शक्तिदेशकालबलाबलज्ञानं, यात्राकालाश्च.

विजिगीषुरात्मनः परस्य च बलाबलं शक्तिदेशकालया- 411'1  
त्राकालबलसमुत्थानकालपश्चात्कोपक्षयव्ययलाभापदां ज्ञात्वा  
विशिष्टबलो यायात् । अन्यथाऽऽसीत् ॥

उत्साहप्रभावयोरुत्साहः श्रेयान् । स्वयं हि राजा शूरो  
बलवानरोगः कृतास्त्रो दण्डद्वितीयोऽपि शक्तः प्रभाववन्तं  
राजानं जेतुम् । अल्पोऽपि चास्य दण्डस्तेजसा कृत्यकरो भवति ॥

“निरुत्साहस्तु प्रभाववान् राजा विक्रमाभिपन्नो नश्यति”  
इत्याचार्याः ॥

नेति कौटिल्यः—प्रभाववानुत्साहवन्तं राजानं प्रभावेना-  
तिसंधत्ते । तद्विशिष्टमन्यं राजानं आबाह्य हृत्वा क्रीत्वा  
प्रवीरपुरुषान्-प्रभूतप्रभावहयहस्तिरथोपकरणसम्पन्नश्चास्य दण्ड  
स्सर्वत्राप्रतिहतश्चरति । उत्साहवन्तश्च प्रभाववन्तो जित्वा  
क्रीत्वा च “स्त्रियो बालाः पङ्गवोन्धाश्च पृथिवी जिग्युः”  
इति ॥

“प्रभावमन्त्रयोः प्रभावः श्रेयान् । मन्त्रशक्तिसम्पन्नो हि 411'4  
वन्ध्यबुद्धिरप्रभावो भवति ; मन्त्रकर्म चास्य निश्चितमप्रभावो  
गर्भधान्यमवृष्टिरिवोद्गमति<sup>2</sup>” इत्याचार्याः ॥

412'2

नेति कौटिल्यः—मन्त्रशक्तिश्रेयसी ; प्रज्ञाशास्त्रचक्षुर्हि राजा  
अल्पेनापि प्रयत्नेन मन्त्रमाधातुं शक्तः ; परानुत्साहप्रभावतः  
श्च सामादिभिर्योगोपनिषद्भ्यां चातिसन्धातुं ; एवमुत्साहप्रभा-  
वमन्त्रशक्तीनामुत्तरोत्तराधिकोऽतिसंधत्ते ॥

देशः पृथिवी ; तस्यां हिमवत्समुद्रान्तरमुदीचीनं योजन-  
सहस्रपरिमाणमतिर्यक्चक्रवर्तिक्षेत्रं तत्रारण्यो ग्राम्यः पात<sup>१</sup> औ-  
दको भौमस्समो विषम इति विशेषाः । तेषु यथास्वबलवृद्धि-  
करं कर्म प्रयुज्जीत । यत्रात्मनस्सैन्यव्यायामानां भूमिः  
अभूमिः परस्य, स उत्तमो देशः विपरीतोऽधमः साधारणं  
मध्यमः ॥

कालः शीतोष्णवर्षात्मा ; तस्य रात्रिरहः पक्षो मास  
ऋतुरयनं संवत्सरो युगमिति विशेषाः । तेषु यथास्वबलवृद्धि-  
करं कर्म प्रयुज्जीत । यत्रात्मनस्सैन्यव्यायामानामृतुः  
अनृतुः परस्य ; स उत्तमः कालः विपरीतोऽधमः । साधारणो  
मध्यमः ॥

“शक्तिदेशकालानां तु शक्तिः श्रेयसी” इत्याचार्याः—  
शक्तिमान् हि निम्नस्थलगतो देशस्य शीतोष्णवर्षवतश्च काल-  
स्य शक्तः प्रतीकारे भवति ॥

413'1

“देशः श्रेयान्” इत्येके—स्थलगतो हि श्वा नक्रं विकर्षति  
विघ्नगतो नक्रश्चानमिति ॥

“कालश्रेयान्” इत्येके- “दिवा काकः कौशिकं हन्ति । 413'2  
रात्रौ कौशिकः काकम्” इति ॥

नेति कौटिल्यः-परस्परसाधका हि शक्तिदेशकालाः; तैर-  
भ्युच्छ्रित<sup>१</sup>: तृतीयं चतुर्थं वा दण्डस्यांशमूले पाष्ण्यां प्रत्यन्ताटवीषु  
च रक्षा विधाय कार्यसाधनसहं कोशदण्डं चादाय दक्षिणपु-  
राणभक्तमगृहीतनवभक्तमसंस्कृतदुर्गममित्रं, वार्षिकं चास्य सख्यं,  
हैमनं च मुष्टिमुपहन्तुं मार्गशीर्षी यात्रां यायात् । हैमनं चास्य  
सख्यं वासन्तिकं च मुष्टिमुपहन्तुं चैत्री यात्रां यायात् । क्षीण-  
तृणकाष्ठोदकमसंस्कृतदुर्गममित्रं, वासन्तिकं च अथ सख्यं  
वार्षिकीं वा मुष्टिमुपहन्तुं ज्येष्ठामूलीयां यात्रां यायात् । अत्युष्ण-  
मल्पयवसेन्धनोदकं वा देशं हेमन्ते यायात् ॥

तुषारदुर्दिनमगाधनिम्नप्रायं गहनतृणवृक्षं वा देशं ग्रष्मे  
यायात् ॥

स्वसैन्यव्यायामयोग्यं परस्यायोग्यं वर्षति यायात् ।

मार्गशीर्षी तैषी चान्तरेण दीर्घकालां यात्रां यायात् । चै-  
त्री वैशाखी चान्तरेण मध्यमकालां ज्येष्ठामूलीयामाषाढीं  
चान्तरेण ह्रस्वकालामुपोषिष्यन् व्यसने चतुर्थी ॥

व्यसनाभियानं विगृह्ययाने व्याख्यातम् ॥

“प्रायशश्च” इत्याचार्याः—“परव्यसने यातव्यम्” इत्युप 414'1  
दिशन्ति ॥



414'2

“शक्त्युदये यातव्यमनैकाङ्गित्वात् व्यसनानाम्” इति कौटिल्यः ॥

यदा वा प्रयातः कर्शयितुमुच्छेत्तुं वा शक्नुयादामित्रं, तदा यायात् ॥

अत्युष्णोपक्षीणे काले हस्तिबलप्रायो यायात् हस्तिनो ह्यन्तस्स्वेदाः कुष्ठिनो भवन्ति;—अनवगाहमानास्तोयमापि वन्तश्चान्तरपक्षाराः चण्डीभवन्ति<sup>2</sup> । तस्मात् प्रभूतोदके देशे, वर्षति च हस्तिबलप्रायो यायात् । विपर्यये खरोष्ट्राश्वबलप्रायः देशमल्पवर्षपङ्कम् । वर्षति मरुप्रायं चतुरङ्गबलो यायात् । समविषमनिम्नस्थलह्रस्वदीर्घवशेन वाऽध्वनो यात्रां विभजेत् ।

सर्वा वा ह्रस्वकालास्स्युर्यातव्याः कार्यलाघवात् ।

दीर्घाः कार्यगुरुत्वाद्वा वर्षावासः परत्र च ॥

इत्याभियास्यत्कर्मणि नवमेऽधिकरणे शक्तिदेशकाल-

बलाबलज्ञानं यात्राकालाः प्रथमोऽध्यायः

आदितो द्वाविंशशतोऽध्यायः

१३७-१३९ प्रक. बलोपदानकालाः, सन्ना-

हगुणाः, प्रतिबलकर्म च.

मौलभृतकश्रेणीमित्रामित्राटवीबलानां समुद्धानकालाः ।

415'2

मूलरक्षणादतिरिक्तं मौलबलम् “अत्यावापयुक्ता वा मौला मूले विकुर्वीरन्” इति “बहुलानुरक्तमौलबलः सारबलो

<sup>1</sup> ट. <sup>2</sup> रवक्षाराच्चण्डीभवन्ति, रवक्षाराच्चान्धीभवन्ति.

वा प्रतियोद्धा व्यायामेन योद्धव्यम्” इति, “प्रकृष्टेऽध्वानि काले 415'2  
 वा क्षयव्ययसहत्वान्मौलानाम्” इति “बहुलानुरक्तसम्पादिते च  
 यातव्यस्योपजापभयादन्यसैन्यानां भृतादीनामाविश्वासे, बल-  
 क्षये वा सर्वसैन्यानाम्” इति मौलबलकालः ॥

“प्रभूतं मे भृतबलमल्पं च मौलबलम्” इति; “परस्याल्पं  
 विरक्तं वा मौलबलं, फल्गुप्रायमसारं वा भृतसैन्यम्” इति;  
 “मन्त्रेण योद्धव्यमल्पव्यायामेन” इति “ह्रस्वो देशः कालो  
 वा तनुक्षयव्ययः” इति “अल्पस्वापं शान्तोपजापमविश्वस्तं<sup>1</sup> वा  
 मे सैन्यम्” इति “परस्याल्पः प्रसारो हन्तव्यः” इति  
 भृतबलकालः ॥

“प्रभूतं मे श्रेणीबलं शक्यं मूले यात्रायां चाधातुम्” इति,  
 “ह्रस्वः प्रवासः श्रेणीबलप्रायः प्रतियोद्धा मन्त्रव्यायामा-  
 म्यां प्रतियोद्धुकामो दण्डबलव्यवहारः” इति श्रेणीबलकालः ॥

“प्रभूतं मे मित्रबलं शक्यं मूले यात्रायां चाधातुमल्पः  
 प्रवासो मन्त्रयुद्धाच्च भूयो व्यायामयुद्धम्” इति; “मित्रबलेन  
 वा पूर्वमटवनिगरीस्थानमासारं वा योधयित्वा पश्चात् स्वबलेन  
 योधयिष्यामि, मित्रसाधारणं वा मे कार्यं, मित्रायत्ता वा  
 मे कार्यसिद्धिः, आसन्नमनुग्राह्यं वा मे मित्रमसावापं वाऽस्य  
 साधयिष्यामि<sup>2</sup>” इति मित्रबलकालः ॥

“प्रभूतं मे शत्रुबलं शत्रुबलेन योधयिष्यामि, नगरस्थान- 416'2

416'2 मटवी वा; तत्र मे श्वराहयोः कलहे चण्डालस्येवान्यतरासिद्धिः  
भविष्यति, आसाराणामटवीनां वा कण्टकमर्दनमेतत् करिष्यामि,  
अत्युपाचितं वा कोपभयान्नित्यमासन्नमारिबलं वासयेदन्यत्राभ्य-  
न्तरकोपशङ्कायाश्शत्रुयुद्धावरयुद्धकालश्च” इत्यमित्रबलकालः ॥

तेनाटवीबलकालो व्याख्यातः ॥

“मार्गदेशिकं परभूमियोग्यमरियुद्धप्रतिलोममटवीबलप्रायश्श-  
त्रुर्वा बिल्वं बिल्वेन हन्यतामल्पः प्रसारो हन्तव्यः” इत्यटवी-  
बलकालः ॥

सैन्यमनेकमनेकजातीयस्थमुक्तमनुक्तं वा विलोपार्थं यदुत्तिष्ठति,  
तदौत्साहिकमभक्तवेतनं विलोमवृष्टिप्रतापकरं भेद्यं परेषामभेद्यं  
तुल्यदेशजातिशिल्पप्रायं संहतं महादेति बलोपादानकालः

तेषां कुप्यभृतममित्राटवीबलं विलोपभृतं वा कुर्यात् । अ-  
मित्रस्य वा बलकाले प्रत्युत्पन्ने शत्रुमपगृह्णीयात् । अन्यत्र  
वा प्रेषयेत् । अफलं वा कुर्यात् । विक्षिप्तं वासयेत् ।  
काले वाऽतिक्रान्ते विसृजेत् । परस्य चैतत् बलसमुद्धानं  
विघातयेत् । आत्मनस्संपादयेत् ॥

पूर्वपूर्वं चैषां श्रेयस्सन्नाहायितुम् । तद्भावभावित्वान्नि-  
त्यसंस्कारानुगमाच्च मौलबलं भृतबलाच्छ्रेयः ।

417'6 नित्यानन्तरं क्षिप्रोत्थायि वश्यं च भृतबलं श्रेणीबला-  
च्छ्रेयः ॥

जानपदमेकार्थोपगतंतुल्यसङ्घर्षामर्षसिद्धिलाभंच श्रेणीबलमि- 417'7  
त्रबलाच्छ्रेयः, अपरिमितदेशकालमेकार्थोपगमाच्च मित्रबलाच्छ्रेयः<sup>1</sup>॥

आर्याधिष्ठितमामित्रबलमटवीबलाच्छ्रेयः । तदुभयं विलोपा-  
र्थम्। आविलोपे व्यसने च ताभ्यामहिभयं स्यात् ॥

“ब्राह्मणक्षत्रियवैश्यशूद्रसैन्यानां तेजःप्राधान्यात् पूर्वपूर्वं  
श्रेयस्संनाहयितुम्” इत्याचार्याः ॥

नेति कौटिल्यः—प्राणिपातेन ब्राह्मबलं परोऽभिहारयेत्। प्रहरण-  
विद्याविनीतं तु क्षत्रियबलं श्रेयः ; बहुलसारं वा वैश्यशूद्रबलमिति॥

तस्मादेवबलः परः “तस्यैतत्प्रतिबलम्” इति बलसमुद्धानं  
कुर्यात्—हस्तियन्त्रशकटगर्भकुन्तप्रासखर्वटकवेणुशल्यवद्भस्तिब-  
लस्य प्रतिबलम् ॥

तदेव पाषाणलगुडावरणाङ्कुशकचग्रहणीप्रायं रथबलस्य प्रति-  
बलम् ॥

तदेवाश्वानां प्रतिबलं, वर्मिणो वा हास्तिनोऽश्वा वा वर्मिणः॥

कवचिनो रथा आवरणिनः पत्तयश्चतुरङ्गबलस्य प्रतिबलम् ॥

एवं बलसमुद्धानं परसैन्यानिवारणम् ।

418'7

विभवेन स्वसैन्यानां कुर्यादङ्गविकल्पशः ॥

इत्यभियास्यत्कर्माणि नवमेऽधिकरणे बलोपदान-

कालास्सन्नाहगुणाः प्रतिबलकर्म

द्वितीयोऽध्यायः.

आदितस्त्रयोविंशशतोऽध्यायः.

<sup>1</sup> मित्रबलममित्रबलाच्छ्रेयः । <sup>2</sup> ट.

## १४०-१४१ प्रक. पश्चात्कोपचिन्ता, बाह्या- भ्यन्तरप्रकृतिकोपप्रतीकारश्च.

418'9 “अल्पः पश्चात्कोपो महान् पुरस्ताल्लाभः” इति, अ-  
ल्पः पश्चात्कोपो गरीयान् । अल्पं पश्चात्कोपं प्रयातस्य  
दृष्यामित्राटाविका हि सर्वतः समेधयन्ति । प्रकृतिकोपो वा  
लब्धमपि च महान्तं पुरस्ताल्लाभम् ॥

एवंभूते भृते भृत्यमित्रक्षयव्ययान् प्रयुञ्जीत<sup>१</sup> पुरस्ताल्लाभे  
सेनापतिं कुमारं वा दण्डचारिणं कुर्वीत ॥

बलवान्वा राजा पश्चात्कोपावग्रहसमर्थः पुरस्ताल्लाभमा-  
दातुं यायात् । आभ्यन्तरकोपशङ्कायां शङ्कितानादाय यायात्  
बाह्यकोपशङ्कायां वा पुत्रदारमेषामभ्यन्तरावग्रहं कृत्वा  
शून्यपालमनेकबलवर्गमनेकमुख्यं च स्थापयित्वा यायात् न याया-  
द्वा ॥ “अभ्यन्तरकोपो बाह्यकोपात् पापीयान्” इत्युक्तं पुरस्तात् ॥

मन्त्रिपुरोहितसेनापतियुवराजानामन्यतरकोपोऽभ्यन्तरकोप  
सि तमात्मदोषत्यागेन परशक्त्यपराधवशेन वा साधयेत् । महाप  
राधेऽपि पुरोहिते संरोधनमप<sup>२</sup>स्त्रावणं वा सिद्धिः ; युवराजे  
संरोधनं निग्रहो वा गुणवत्यन्यस्मिन्सति पुत्रे ॥

ताभ्यां मन्त्रिसेनापती व्याख्यातौ ॥

419'5 पुत्रं भ्रातरमन्यं वा कुल्यं राज्यग्राहिणमुत्साहेन साध-

<sup>१</sup> प्रयुञ्जीत । तस्मात्सहस्रैकीयः पुरस्ताल्लाभस्यायोगशतैकीयो वा पश्चात्कोप इति  
न यायात् । सूचीमुखा ह्यनर्था इति लोकप्रवादः । पश्चात्कोपे सामदानभेददण्डान्प्रयुञ्जीत,

येत् । उत्साहाभावे गृहीतानुवर्तनसन्धिकर्मभ्यामरिसन्धानभ- 420'1  
यादन्येभ्यस्तद्विधेभ्यो वा भूमिदानैर्विश्वासयेदेनं; तद्विशिष्टं  
स्वयंग्राहं दण्डं वा प्रेषयेत् । सामन्ताटाविकान्वा तैर्विगृहीत-  
मत्तिसंदध्यात् । अवरुद्धादानं पारग्रामिकं वा योगमाति-  
ष्ठेत् ॥

एतेन मन्त्रिसेनापती व्याख्यातौ ॥

मन्त्र्यादिवर्जानामन्तरमात्यानामन्यतरकोपोऽन्तरमाखकोपः  
तत्रापि यथार्हमुपायान् प्रयुञ्जीत ॥

राष्ट्रमुख्यान्तपालाटाविकदण्डोपनतानामन्यतमकोपो बाह्यको-  
पः तमन्योन्येनावग्राहयेत् । अतिदुर्गप्रतिस्तब्धं वा सामन्ता-  
टाविकतत्कुलीनावरुद्धानामन्यतमेनावग्राहयेत् । मित्रैर्णेपग्राहयेद्वा ।  
यथा नामित्रं गच्छेत् ॥

आमित्रात्सत्री भेदयेदेनं “अयं त्वां योगपुरुषं मन्यमानो  
भर्तार्येव विक्रमयिष्यति; अवाप्तार्थो दण्डचारिणममित्राटाविकेषु 420'3  
कृच्छ्रे वा प्रवासे योक्ष्यति; विपुत्रदारमन्ते वा वासयिष्यति;  
प्रतिहतविक्रमं त्वां भर्तारि पण्यं करिष्यति; त्वया वा  
सन्धिं कृत्वा भर्तारमेव प्रसादयिष्यति; मित्रमुपकृष्टं वाऽस्य  
गच्छेत्<sup>1</sup>” इति प्रतिपन्नमिष्टाभिप्रायैः पूजयेत् । अप्रतिपन्नस्य  
संश्रयं “भेदोऽसौ ते योगपुरुषप्रणिहितः<sup>2</sup>” इति । सत्री चैनं  
अभिव्यक्तशक्त्यैर्घातयेत्; गूढपुरुषैर्वा सहप्रस्थायिनो वाऽस्य  
प्रवीरपुरुषान्यथाभिप्रायकरणेन वाहयेत् । तेन प्रणिहितान् सत्री

<sup>1</sup> गच्छेत्. <sup>2</sup> संश्रयं भेदयेत् “असौ ते योगं पुरुषः प्रणिहितः.”

421'1 ब्रूयादिति सिद्धिः । परस्य चैनान् कोपानुत्थापयेत् । आत्मन-  
श्च शमयेत् ॥

यः कोपं कर्तुं शमयितुं वा शक्तः, तत्रोपजापः कार्यः;  
यस्सत्यसन्धः शक्तः, कर्मणि फलावाप्तौ चानुगृहीतुं विनि-  
पाते च त्रातुं तत्र प्रतिजापः कार्यः, तर्कयितव्यश्च—  
“कल्याणबुद्धिरुताहो शठः” इति ॥

शठो हि बाह्योऽभ्यन्तरमेवमुपजपति—“भर्तारं चेद्धत्वा  
मां प्रतिपादयिष्यति, शत्रुवधो भूमिलाभश्च मे द्विविधो  
लाभो भविष्यति; अथ वा शत्रुरेनमाहनिष्यतीति । हतब-  
न्धुपक्षस्तुल्यदोषदण्डेन वा उद्विग्नश्च मे भूयात् । न कृत्य-  
पक्षो भविष्यति; तद्विधे वाऽन्यस्मिन् आविशङ्कितो<sup>1</sup> भविष्यति;  
अन्यमन्यं चास्य मुख्यमभिव्यक्तशासनेन घातयिष्यामि” इति

अभ्यन्तरो वा शठो बाह्यमेवमुपजपति—“कोशमस्य  
हरिष्यामि; दण्डं वाऽस्य हनिष्यामि; दुष्टं वा भर्तारमनेन  
घातयिष्यामि; प्रतिपन्नं बाह्यममित्राटविकेषु विक्रमयिष्यामि;  
चक्रमस्य सज्यतां; वैरमस्य प्रसज्यतां; ततस्स्वाधीनो मे भवि-  
421'5 ष्यति; ततो भर्तारमेव प्रसादयिष्यामि; स्वयं वा राज्यं  
ग्रहीष्यामि; बध्वा वा बाह्यभूमिं भर्तृभूमिं चोभयमवाप्स्यामि;  
विरुद्धं वा बाह्यित्वा बाह्यं विश्वस्तं घातयिष्यामि; शून्यं  
वाऽस्य मूलं हरिष्यामि” इति ॥

कल्याणबुद्धिस्तु सहजीव्यर्थमुपजपाति । कल्याणबुद्धिना 422'1  
संदधीत । शठं “ तथा ” इति प्रतिगृह्यातिसंदध्यात् ॥

इत्येवमुपलभ्यम् ॥

परे परेभ्यस्त्वे स्वेभ्यः स्वे परेभ्यस्स्वतः परे ।

रक्ष्यास्स्वेभ्यः परेभ्यश्च नित्यमात्मा विपश्चिता ॥

इत्यभियास्यत्कर्माणि पश्चात्कोपचिन्ता, बाह्याभ्यन्तर-

प्रकृतिकोपप्रतीकारश्च तृतीयोऽध्यायः

आदितश्चतुर्विंशशतोऽध्यायः

## १४२ प्रक. क्षयव्ययलाभविपरिमर्शः

युग्यपुरुषापचयः क्षयः॥

हिरण्यधान्यापचयो व्ययः ॥

ताभ्यां बहुगुणविशिष्टे लाभे यायात् ॥

आदेयः, प्रत्यादेयः, प्रसादकः, कोपकः,<sup>1</sup> ह्रस्वकालः, तनु-  
क्षयः, अल्पव्ययः, महान्वृद्ध्युदयः, कलयः, धर्म्यः, पुरोगश्चेति  
लाभसम्पत् ॥

सुप्राप्यानुपालयः परेषामप्रत्यादेय इति आदेयः, विपर्य-  
ये प्रत्यादेयः, तमाददानस्तत्रस्थो वा विनाशं प्राप्नोति ॥

यदि वा पश्येत्-“प्रत्यादेयमादाय कोशदण्डानिचयरक्षा- 422'9  
विधानान्यवस्त्रावयिष्यामि; खनिद्रव्यहस्तिवनसेतुबन्धवाणिक्य-



423'1 थानुद्धृतसारान् करिष्यामि; प्रकृतीरस्य कर्शयिष्यामि;  
 अपवाहयिष्याम्यायोगे<sup>1</sup>नाराधयिष्यामि वा। ताः परः<sup>2</sup> प्रयोगेण  
 कोपयिष्यति; प्रतिपक्षे वाऽस्य पण्यमेनं करिष्यामि;  
 तदमित्रं<sup>3</sup> विरक्तं तत्कुलीनं प्रतिपत्स्यते सत्कृत्य वाऽस्मै भूमिं  
 दास्यामीति संहितसमुत्थितं मित्रं मे चिराय भविष्यति”  
 इति प्रत्यादेयमपि लाभमाददीत ॥

इसादेयप्रसादेयौ व्याख्यातौ ॥

अर्धार्मिकाद्धार्मिकस्य लाभो लभ्यमानः स्वेषां परेषां च  
 प्रसादको भवति । विपरीतः प्रकोप<sup>4</sup> इति ॥

मन्त्रिणामुपदेशाल्लभो लभ्यमानः कोपको भवति, “अय-  
 मस्माभिः क्षयव्ययो ग्राहितः” इति । दूष्यमन्त्रिणामना  
 दराल्लभो लभ्यमानः कोपको भवति, “सिद्धार्थोऽयमस्मान्  
 विनाशयिष्यति” इति विपरीतः प्रसादकः ॥

इति प्रसादकोपकौ व्याख्यातौ ॥

गमनमात्रसाध्यत्वाद्भस्वकालः ॥

मन्त्रसाध्यत्वात्तनुक्षयः ॥

भक्तमात्रव्ययत्वादल्पव्ययः ॥

तदात्ववैपुल्यान्महान् ॥

अर्थानुबन्धकत्वादृद्धयुदयः ॥

423'8

निराबाधकत्वात्कलयः ॥

<sup>1</sup> म्ययोगे. <sup>2</sup> परं. <sup>3</sup> मित्रमवरुद्धं वाऽस्य प्रतिश्रादयिष्यामि । मित्रस्य स्वस्य  
 देशस्य पीडामत्रस्यस्तस्करेभ्यः परेभ्यश्च प्रतिकरिष्यामि । मित्रमाश्रयं वाऽस्य बैगुण्यं  
 प्राहयिष्यामि । तदमित्रं. <sup>4</sup> प्रकोपक.

प्रशस्तोपादानाद्धर्म्यः ॥

423'9

सामवायिकानामानिर्बन्धगामित्वात् पुरोगे इति ॥

तुल्ये लाभे, देशकालौ शक्वत्युपायौ प्रियाप्रियौ जपाजपौ<sup>1</sup>  
सामीप्यविप्रकर्षौ तदात्वानुबन्धौ सारत्वसारत्वासातल्ये बाहु-  
ल्यबाहुगुण्ये च विमृश्य बहुगुणयुक्तं लाभमाददीत ॥

लाभविघ्नः—कामः कोपः साध्वसं कारुण्यं ह्रीः अना-  
र्यभावः मानः सानुक्रोशता परलोकापेक्षा धार्मिकत्वं अत्या-  
हितत्वं<sup>2</sup> दैन्यं अमूया हस्तगतावमानोदारात्मिकमाविश्वासे<sup>3</sup>  
भयमन्नितिकारश्शीतोष्णवर्षाणामाक्षम्यं मङ्गलतिथिनक्षत्रेष्टि-  
त्वमिति<sup>4</sup> ॥

नक्षत्रमतिपृच्छन्तं बालमर्थोतिवर्तते ।

अर्थो ह्यर्थस्य नक्षत्रं किं करिष्यन्ति तारकाः ॥

साधनाः प्राप्नुवन्त्यर्थान् नरा यत्नशतैरपि ।

424'4

अर्थैरर्थाः प्रबध्यन्ते गजाः प्रतिगजैरिव ॥

इत्याभियास्यत्कर्मणि नवमेऽधिकरणे क्षयव्यय-

लाभविपरिमर्शः चतुर्थोऽध्यायः

आदितः पञ्चविंशशतः

१ जवाजवौ. २ अत्यागित्वं. ३ त्मकमाविश्वासो. ४ “कामोक्षमा दक्षिणताऽ-  
नुकम्पा ह्रीस्साध्वसं क्रौर्यमनार्यता च । दम्भोऽभिमानोप्यातिधार्मिकत्वं दैन्यं स्वयूधरय  
विमाननं च ॥ द्रोहो भयं शश्वदुपेक्षणं च शीतोष्णवर्षाप्रसादेषुता च । एतानि काले समुपा-  
हितानि कुर्वन्त्यवश्यं खलु सिद्धिविघ्नम् ” ॥ इति पञ्चदशशर्गे नीतिसारे कामन्दकः.

### १४३ प्रक. बाह्याभ्यन्तराश्रापदः.

424'6

सन्ध्यादीनामयतोद्देशावस्थापनमपनयः ॥

तस्मादापदस्संभवन्ति ॥

बाह्योत्पत्तिराभ्यन्तरप्रतिजापा, आभ्यन्तरोत्पत्तिर्बाह्यप्रतिजापा, बाह्योत्पत्तिर्बाह्यप्रतिजापा अभ्यन्तरोत्पत्तिरभ्यन्तरप्रतिजापा इत्यापदः ॥

यत्र बाह्या अभ्यन्तरानुपजपन्ति, अभ्यन्तरा वा बाह्यान् तत्रोभययोग<sup>१</sup>प्रतिजपतः सिद्धिर्विशेषवती । सुव्याजा हि प्रतिजपितारो भवन्ति ; नोपजपितारः । तेषु प्रशान्तेषु नान्याच्छक्नुयुरुपजापितुमुपजपितारः । कृच्छ्रोपजापा हि बाह्यानामभ्यन्तरास्तेषामितरे वा महतश्च प्रयत्नस्य वधः परेषां अर्थानुबन्धश्चात्मन इति ॥

अभ्यन्तरेषु प्रतिजपत्सु सामदाने प्रयुज्जीत । स्थानमानकर्म सान्त्वम् । अनुग्रहपरिहारौ कर्मस्वायोगो वा दानम् ॥

बाह्येषु प्रतिजपत्सु भेददण्डौ प्रयुज्जीत । सत्रिणो मित्रव्यञ्जना बाह्यानां चारमेषां ब्रूयुः “अयं वो राज<sup>२</sup>दूष्यव्यञ्जनैरतिसंघातुकामो बुध्यध्वम्” इति । दूष्येषु वा दूष्यव्यञ्जनाः प्राणिहिता दूष्यान् बाह्यैर्भेदयेयुः बाह्यान्वा दूष्यैः । दूष्यानुप्राविष्टा वा तक्षिणाश्शस्त्ररसाभ्यां हन्युः । आहूय वा बाह्यान् घातयेयुरिति ॥

425'5 यत्र बाह्या बाह्यानुपजपन्ति, अभ्यन्तरान् अभ्यन्तरा वा,

तत्रैकान्तयोगमुपजपितुः सिद्धिर्विशेषवती । दोषशुद्धौ हि दूष्या 425'5  
न विद्यन्ते । दूष्यशुद्धौ हि दोषः पुनरन्यान् दूषयति ॥

तस्माद्बाह्येषूपजपत्सु भेददण्डौ प्रयुज्यते । सत्रिणो मित्र-  
व्यञ्जना वा ब्रूयुः “अयं वो राजा स्वयमादातुकामो विगृ-  
हीता स्थानेन राज्ञा बुध्यध्वम्” इति । प्रतिजपितुर्वा ततो  
दूतदण्डाननुप्रविष्टास्तीक्ष्णाः शस्त्ररसादिभिरेषां छिद्रेषु प्रहरयुः ॥

ततः सत्रिणः प्रतिजपितारमभिशंसेयुः ॥

अभ्यन्तरानभ्यन्तरेषूपजपत्सु यथार्हमुपायं प्रयुज्यते । तुष्ट-  
लिङ्गमतुष्टं विपरीतं वा साम प्रयुज्यते ॥

शौचसामर्थ्यापदेशेन व्यसनाभ्युदयावेक्षणेन वा प्रतिपूज-  
नामिति दानम् । मित्रव्यञ्जनो वा ब्रूयादेतान्—“चित्तज्ञानार्थ-  
मुपधास्यति वो राजा; तदस्याख्यातव्यम्” इति । परस्पराद्वा  
भेदयेदेनान्—“असौ च वो राजन्येवमुपजपति” भेदो दाण्ड-  
कार्मिकवच्च दण्डः ॥

एतासां चतसृणामापदामभ्यन्तरामेव पूर्वं साधयेत् । “अहि-  
भयादभ्यन्तरकोपो बाह्यकोपात् पापीयान्” इत्युक्तं पुरस्तात् ॥

पूर्वं पूर्वं विजानीयाल्लघ्वीमापदमापदाम् ।

426.3

उत्थितां बलवद्भयो वा शुद्धिं<sup>1</sup> लघ्वीं विपर्यये ॥

इत्याभियास्यत्कर्माणि बाह्याभ्यन्तराश्च

आपदः पञ्चमोध्यायः

आदितः षड्विंशशतः

## १४४ प्रक. दूष्यशत्रुसंयुक्ताः

426'5

दूष्येभ्यः शत्रुभ्यश्च द्विविधाः शुद्धाः ॥

दूष्यशुद्धायां पौरेषु जानपदेषु वा दण्डवर्जानुपायान्प्रयु-  
ज्जीत । दण्डो हि महाजने क्षेप्तुमशक्यः; क्षिप्तो वा तं  
चार्थं न कुर्यात् । अन्यं चानर्थमुत्पादयेत् । मुख्येषु त्वेषां  
दाण्डकार्मिकवच्चेतेति ॥

शत्रुशुद्धायां यतः शत्रुप्रधानः कार्यो वा, ततस्सामादि-  
भिः सिद्धिं लिप्सेत ॥

स्वामिन्यायत्ता प्रधानसिद्धिः; मन्त्रिष्वायत्ता यत्नसिद्धिः;  
उभयायत्ता प्रधानायत्ता सिद्धिः<sup>2</sup> ॥

दूष्यादूष्याणामामिश्रितत्वादामिश्रा । आमिश्रायामदूष्य  
तस्सिद्धिः । आलम्बनाभावे ह्यालम्बिता न विद्यते । मित्रामित्रा-  
णामेकभिःवात् परमिश्रा परमिश्रायां मित्रतस्सिद्धिः । सुक-  
रो हि मित्रेण सिद्धिर्नामित्रेणेति ॥

427.5

मित्रं चेन्न सन्धिमिच्छेत्; अभीक्ष्णमुपजपेत् ततस्सन्निभि-  
रमित्रात् भेदयित्वा मित्रं लभेत् । मित्रसङ्घस्य वा योऽ-  
न्तस्स्थायी तं लभेत् । अन्तस्स्थायिनि लब्धे मध्यस्थायि-  
नो भिद्यन्ते । मध्यस्थायिनं वा लभेत् । मध्यस्थायिनी वा  
लब्धे नान्तस्स्थायिनः संहन्यन्ते । यथा चैषामाश्रयभेदः ता-  
नुपायान् प्रयुज्जीत ॥

<sup>1</sup> शत्रुः <sup>2</sup> प्रधानायत्तासिद्धिः.

धार्मिकं जातिकुलश्रुतवृत्त<sup>1</sup>स्तवेन सम्बन्धेन पूर्वेषां त्रैका- 428.1  
ल्योपकारानपकाराभ्यां वा सान्त्वयेत् ॥

निवृत्तोत्साहं विग्रहश्रान्त<sup>2</sup>प्रतिहतोपायं क्षयव्ययाभ्यां प्रवा-  
सेन चोपतप्तं शौचेनान्यं लिप्समानमन्यस्माद्वा शङ्कमानं  
मैत्रीप्रधानं वा कल्याणबुद्धिं साध्ना साधयेत् ॥

लुब्धं क्षीणं वा तपस्विमुख्यावस्थापनापूर्वं दानेन  
साधयेत् ॥

तत्पञ्चविधं देयविसर्गः, गृहीतानुवर्तनं, आत्तप्रतिदानं,  
स्वद्रव्यदानं, अपूर्व<sup>3</sup> परस्वेषु स्वयंग्राहदानं चेति दानकर्म ॥

परस्परद्वेषवैरभूमिहरणशङ्कितं अतोऽन्यतमेन भेदयेत् ।  
भीरुं वा प्रतिघातेन—“कृतसन्धिरेष त्वायि कर्म करिष्यति;  
मित्रमस्य निमृष्टं सन्धौ वा नाभ्यन्तरः” इति ॥

यस्य वा स्वदेशादन्यदेशाद्वा पण्यानि पण्यागारतया गच्छेयुः 428'6  
तान्यस्य “यातव्यालब्धानि<sup>4</sup>” इति सत्रिणश्चारयेयुः बहुलीभूते  
शासनमभिव्यक्तेन प्रेषयेत्—“एतत्ते पण्यं पण्यागारं वा  
मया ते प्रेषितं; सामवायिकेषु विक्रमस्व, अपगच्छ वा ततः  
पणशेषमवाप्स्यासि” इति । ततस्सत्रिणः परेषु ग्राहयेयुः—“एत-  
दरिप्रदत्तम्” इति

शत्रुप्रख्यातं वा पण्यमविज्ञातं विजिगीषुं गच्छेत् । तदस्य

<sup>1</sup> जातिकुलवृत्त. <sup>2</sup> विग्रहश्रान्त. <sup>3</sup> स्वद्रव्यदानपूर्व. <sup>4</sup> यातव्यालुब्धानि.

429'1 वैदेहकव्यञ्जनाशत्रुमुख्येषु विक्रीणीरन् ततस्सत्रिणः परेषु  
ग्राह्येयुः—“एतत्पण्यमरिप्रदत्तम्” इति ॥

महापराधानर्थमानाभ्यामुपगृह्य वा शस्त्ररसाग्निभिरामित्रेण  
प्रणिदध्यात्! अथैकममात्यं निष्पातयेत् । तस्य पुत्रदारमुपगृह्य  
रात्रौ हतमिति ख्यापयेत् । अथामात्यः शत्रोस्तानेकैकशः  
प्ररूपयेत् । ते चेद्यथोक्तं कुर्युः न चैनान् ग्राहयेत् । अशक्ति-  
मतो वा ग्राहयेत् । आप्तभावोपगतो मुख्यादस्यात्मानं रक्ष-  
णीयं कथयेत्; अथामित्रशासनममुख्यायोपघाताय प्रेषित-  
मुभयवेतनो ग्राहयेत् ॥

उत्साहशक्तिमतो वा प्रेषयेत्—“अमुष्य राज्यं गृहाण  
यथास्थितो नस्सन्धिः” इति । ततस्सत्रिणः परेषु ग्राह्येयुः  
एकस्य स्कन्धावारं विविधमासारं वा घातयेयुः । इतरेषु  
भैत्रीं ब्रुवाणाः “त्वमेतेषां घातयितव्यः” इत्युपजपेयुः ॥

यस्य वा प्रवीरपुरुषो हस्ती हयो वा म्रियेत, गूढपुरुषैर्हन्येत  
ह्रियेत वा, तं सत्रिणः परस्परपहतं ब्रूयुः । ततः शासनमाभि-  
शस्तस्य प्रेषयेत्—“भूयः कुरु तैः पणशेषमवाप्स्यासि” इति ।  
तदुभयवेतना ग्राह्येयुः । भिक्षेष्वन्यतमं लभेत ।

430'1 तेन सेनापतिकुमारदण्डचारिणो व्याख्याताः ॥

साङ्खिकं च भेदं प्रयुञ्जीतेति भेदकर्म ॥

तीक्ष्णं मूक्या हीनं<sup>1</sup> व्यसनिनं स्थितशत्रुं वा गूढपुरुषाः शस्त्रा-  
ग्निरसादिभिस्साधयेयुः सौकर्यतो वा तेषामन्यतमः<sup>2</sup> । तीक्ष्णो

<sup>1</sup> तीक्ष्णमुत्साहिनं.

<sup>2</sup> मन्यतमं.

ह्येकः शस्त्ररसाग्निभिस्साधयेत् । अयं सर्वसंदोहकर्मविशिष्टं वा 430'3  
करोतित्युपायचतुर्वर्गः ।

पूर्वः पूर्वश्चास्य लघिष्ठः । “सान्त्वमेकगुणम् । दानं द्विगु-  
णं सान्त्वपूर्वम् । भेदस्त्रिगुणः सान्त्वदानपूर्वः । सान्त्वदण्डश्चतु-  
र्गुणः सान्त्वदानभेदपूर्वः” इत्यभियुज्जानेषूक्तम् ।

स्वभूमिष्ठेषु तु त एवोपायाः । विशेषस्तु—स्वभूमिष्ठानामन्यतम  
स्य पण्यागारैरभिज्ञातान् दूतमुख्यानभीक्षणं प्रेषयेत्, त एनं सन्धौ  
पराहिंसायां वा योजयेयुः ; अप्रतिपाद्यमानं “कृतो नास्सिद्धिः”<sup>1</sup>  
इत्यावेदयेयुः । तमितरेषामुभयवेतनास्संक्रामयेयुः—“अयं वो  
राजा दुष्टः” इति । यस्य वा यस्माद्भयं वैर<sup>2</sup>द्वेषो वा, तं तस्मा-  
द्भेदयेयुः “अयं ते शत्रुणा संधत्ते ; पुरा त्वामतिसंधत्ते क्षि-  
प्रतरं सन्धीयस्व ; निग्रहे चास्य प्रयतस्व” इति । आवाह-  
विवाहाभ्यां वा कृत्वा संयोगमसंयुक्तान् भेदयेत् । सामन्ताट-  
विकतत्कुलीनावरुद्धैश्चैषां राज्यान्निघातयेत् । सार्थप्रजाटवी-  
भिर्वा दण्डं वाऽभिसृतं परस्परापाश्रयाश्चैषां जातिसङ्घच्छिद्रेषु<sup>3</sup>  
प्रहरेयुः । गूढाश्चाग्निरसशस्त्रेण ॥

पतिं सगलवच्चारीन्योगैराचरितैश्शठम् ।

431'2

घातयेत्परमिश्रायां विश्वासेनामिषेण च ॥

इत्यभियास्यत्कर्माणि दूष्यशत्रुसंयुक्ताष्वष्टोऽध्यायः

आदितः सप्तविंशशतः



१४५-१४६ प्रक. अर्थानर्थसंशययुक्ताः  
तासामुपायविकल्पजास्सिद्धयश्च.

431.4

कामादिरुत्मेकः स्वाः प्रकृतीः कोपयाति । अपनयो बाह्याः  
तदुभयमासुरी वृत्तिः । स्वजनविकारः कोपः । परवृद्धिहे-  
तुषु—आपदर्थोऽनर्थस्संशय इति ।

योऽर्थः शत्रुवृद्धिमवाप्तः<sup>१</sup> प्राप्तः प्रत्यादेयः परेषां भ-  
वति ; प्राप्यमाणो वाक्षयव्ययोदयो भवति, स भवत्यापदर्थः ।  
यथा—सामन्तानामामिषभूतः सामन्तव्यसनजो लाभः, शत्रुप्रा-  
थर्चो वा स्वभावाधिगम्यो वा लाभः, पश्चात्कोपेन पार्ष्णिग्राहे-  
ण वा विगृहीतः पुरस्ताल्लाभः, मित्रोच्छेदेन<sup>२</sup> सन्धिव्यतिक्रमेण  
वा मण्डलविरुद्धो लाभ इत्यापदर्थः ।

स्वतः परतो वा भयोत्पत्तिरित्यनर्थः<sup>३</sup> ।

तयोः “अनर्थो न वा” ? इति, “अर्थोऽनर्थः” ? इति,  
“अनर्थः अर्थः” ? इति संशयः ।

शत्रुं मित्रं<sup>४</sup> मुत्साहायितुमर्थो न वेति संशयः ।

शत्रुबलमर्थमानाभ्यामावाहयितुमनर्थो न वेति संशयः ।

तेषामर्थसंशयमुपगच्छेत् ।

अर्थोऽर्थानुबन्धः, अर्थो निरनुबन्धः, अर्थोऽनर्थानुबन्धः,

अनर्थोऽर्थानुबन्धः, अनर्थो निरनुबन्धः, अनर्थोऽनर्थानुबन्ध इत्य-

432'5 नर्थषट्वर्गः शत्रुमुत्पाटय पार्ष्णिग्राहादानमर्थोऽर्थानुबन्धः ।

<sup>१</sup> मप्राप्तः. <sup>२</sup> पुरस्ताल्लामामित्रोच्छेदेन. <sup>३</sup> रित्यापदर्थः. <sup>४</sup> शत्रुमित्र

उदासीनस्य दण्डानुग्रह<sup>१</sup>फलेन अर्थो निरनुबन्धः ।

432.6

परस्यान्तरुच्छेदनमर्थोऽनर्थानुबन्धः ।

शत्रुप्रतिवेशस्यानुग्रहः कोशदण्डाभ्यामनर्थोऽर्थानुबन्धः

हीनशक्तिमुत्साह्य निवृत्तिरनर्थो निरनुबन्धः ।

ज्यायांसमुत्थाप्य निवृत्तिरनर्थोऽनर्थानुबन्धः ।

तेषां पूर्वःपूर्वः श्रेयानुपसंप्राप्तम् ।

इति कार्यावस्थापनम् ।

समन्ततो यु<sup>१</sup>पदर्थोत्पत्तिस्समन्ततोऽर्थाद्भवति ।

सैव पार्ष्णिग्राहविगृहीता समन्ततोऽर्थसंशयापद्भवति ।

तयोर्मित्राक्रन्दोपग्रहात्सिद्धिः ।

समन्ततः शत्रुभ्यो भयोत्पत्तिस्समन्ततोऽनर्थोपद्भवति ।

सैव मित्रगृहीता<sup>२</sup> समन्ततोऽनर्थसंशयापद्भवति ।

तयोश्चलामित्राक्रन्दोपग्रहात्सिद्धिः ।

परमिश्राप्रतिकारो वा इतो लाभ इतरतो लाभ इत्युभयतोऽ-  
र्थापद्भवति ।

तस्यां समन्ततोऽर्थायां च लाभगुणयुक्तमर्थमादातुं यायात् ।  
तुल्ये लाभगुणे प्रधानमासन्नमनतिपातन<sup>३</sup>मूनोपायेन भवेत्, तमा-  
दातुं यायात् ।

इतोऽनर्थ इतरतोऽनर्थ इत्युभयतोऽनर्थोपत् ।

तस्यां समन्ततोऽनर्थायां च मित्रेभ्यस्सिद्धिं लिप्सेत । मित्रा 433.5  
भावे प्रकृतीनां लघीयस्यैकतोऽनर्थान् साधयेत् । उभयतोऽनर्थान्

433.5 ज्यायस्या, समन्ततोऽनर्थान् मूलेन प्रतिकुर्यात् । अशक्ये  
समुत्सृज्यावगच्छेत् । दृष्टा हि जीवतः पुनरावृत्तिः यथा सुया-  
त्रोदयनाभ्याम् ।

इतो लाभ इतरतो राज्याभिमर्श इत्युभयतोऽर्थानर्थापद्भवति  
तस्यामनर्थसाधको योऽर्थः, तमादातुं यायात् अन्यथा हि  
राज्याभिमर्शं वारयेत् ।

एतया समन्ततः अर्थानर्थापद्व्याख्याता ।

इतोऽनर्थ इतरतोऽर्थसंशयः इत्युभयतोऽनर्थार्थसंशयः । तस्यां  
पूर्वमनर्थं साधयेत् । तत्सिद्धावर्थसंशयम् ।

एतया समन्ततोऽनर्थार्थसंशयो व्याख्यातः ।

इतोर्थ इतरतोऽनर्थसंशय इत्युभयतोऽनर्थार्थसंशयो भवति ।

एतया समन्ततोऽर्थानर्थसंशया व्याख्याताः ।

तस्यां पूर्वापूर्वा प्रकृतीनामनर्थसंशयान्मोक्षयितुं यतेत । श्रेयो  
हि मित्रमनर्थसंशये तिष्ठन्न दण्डः दण्डो वा न कोश इति ।

समग्रमोक्षणाभावे प्रकृतीनामवयवान्मोक्षयितुं यतेत । तत्र  
पुरुषप्रकृतीनां च बहुलमनुरक्तं वा तीक्ष्णलुब्धवर्जं द्रव्यप्रकृतीनां  
सारं महोपकारं वा सन्धिनाऽऽसनेन द्वैधीभावेन वा लघूनि,  
विपर्ययैः गुरुणि ।

434.5 क्षयस्थानवृद्धीनां चोत्तरोत्तरं लिप्सेत । प्रातिलोभ्येन वा  
क्षयादीनामायत्यां विशेषं पश्येत् ।

इति देशवस्थापनम् ।

434'3

एतेन यात्रामध्यान्तेष्वर्थानर्थसंशयानामुपसंप्राप्तिर्व्याख्याता।

निरन्तरयोगित्वाच्चार्थानर्थसंशयानां यात्रादावर्थः श्रेयानुपसंप्राप्तं पार्ष्णिग्राहासारप्रातिघातक्षयव्ययप्रवासप्रसादेय<sup>1</sup>मूलरक्षणे-  
षु च भवति। तथाऽनर्थस्संशयो वा स्वभूमिषु ह्यविषह्यो<sup>2</sup> भवति।

एतेन यात्रामध्येऽनर्थसंशयानां<sup>3</sup>मुपसंप्राप्तिर्व्याख्याता ।

यातृयात्रान्ते तु<sup>4</sup> कर्शनीयमुच्छेदनीयं वा कर्शयित्वोच्छिद्य  
वार्थः श्रेयानुपसंप्राप्तं नानर्थस्संशयो वा, पराबाधभयात् ।

सामवार्थिकानामपुरोगस्थ तु यात्रामध्यान्तगोऽनर्थस्संशयो  
वा श्रेयानुपसंप्राप्तमनिबन्ध<sup>5</sup>गामित्वात् ।

अर्थो धर्मः काम इत्यर्थत्रिवर्गः ।

तस्य पूर्वः पूर्वश्श्रेयानुपसंप्राप्तम् ।

अनर्थोऽधर्मश्शोक इत्यनर्थत्रिवर्गः ।

तस्य पूर्वः पूर्वः श्रेयान् प्रतिकर्तुम् ।

अर्थोऽनर्थ इति, धर्मोऽधर्म इति, कामः शोक इति संशय-  
त्रिवर्गः ।

तस्योत्तरपक्षासिद्धौ पूर्वपक्षश्श्रेयानुपसंप्राप्तम् ।

इति कालावस्थापनम् ।

इत्यापदः ।

435'4

<sup>1</sup> देयं. <sup>2</sup> स्वभूमिष्ठस्य विषह्यो.

<sup>3</sup> मध्येऽर्थानर्थसंशयानां.

<sup>4</sup> यात्रान्ते तु.

<sup>5</sup> मनुबन्ध.

435'5

तासां सिद्धिः— पुत्रभ्रातृबन्धुषु सामदानाभ्यां सिद्धिरनु-  
रूपा, पौरजानपददण्डमुख्येषु दानभेदाभ्यां, सामन्ताटविकेषु  
भेददण्डाभ्याम् ।

एषाऽनुलोमा विपर्यये प्रतिलोमा ।

मित्रामित्रेषु व्यामिश्रा सिद्धिः परस्परसाधका ह्युपायाः  
शत्रोः शङ्कितामात्येषु सान्त्वं प्रयुक्तं शेषप्रयोगं निर्वर्तयति  
दूष्यामात्येषु दानं; सङ्घातेषु भेदः; शक्तिमत्सु दण्ड इति ।  
गुरुलाघवयोगाच्चापदां नियोगविकल्पसमुच्चया भवन्ति !  
“अनेनैवोपायेन नान्येन” इति नियोगः ।

“अनेन वाऽन्येन वा” इति विकल्पः ।

“अनेनान्येन च” इति समुच्चयः ।

तेषामेकयोगाश्चत्वारस्त्रियोगाश्च ; द्वियोगाषट् एकश्चतुर्योग  
इति पञ्चदशोपायाः । तावन्तः प्रतिलोमाः ।

तेषामेकेनोपायेन सिद्धिरेकसिद्धिः द्वाभ्यां द्विसिद्धिः त्रिभि-  
स्त्रिसिद्धिः । चतुर्भिश्चतुस्सिद्धिरिति ।

धर्ममूलत्वात् कामफलत्वाच्चार्थस्य धर्मार्थकामानुबन्धायार्थ-  
स्य सिद्धिस्सा सर्वार्थसिद्धिः ।

इति सिद्धयः ।

436'8

दैवादिशिरुदकं व्याधिः प्रमारो<sup>1</sup> विद्रवो दुर्भिक्षमासुरी सृष्टिः  
इत्यापदः

तासां दैवतब्राह्मणप्रणिपाततः सिद्धिः ।

436'9

अष्टाष्टिरतिसृष्टिर्वा सृष्टिर्वा याऽऽसुरी भवेत् ।

तस्यामाथर्वणं कर्म सिद्धारम्भाश्च सिद्धयः ॥

इत्याभियास्यत्कर्मणि अर्थानर्थसंशययुक्तास्तासामुपायविकल्प-

जास्सिद्धयश्च सप्तमोऽध्यायः । आदितोऽष्टाविंशशतः ।

एतावता कौटिलीयस्यार्थशास्त्रस्य अभियास्यत्कर्म

नवममधिकरणं समाप्तम्

## १० अधि. सांग्रामिकम्.

### १४७ प्रक. स्कन्धावारनिवेशः.

वास्तुकप्रशस्तवास्तुनि नायकवर्धकिर्मोद्धर्तिकाः स्कन्धावारं 437'1  
वृत्तं दीर्घं चतुरश्रं वा, भूमिवशेन वा चतुर्द्वारं षट्पथं नवसंस्थानं  
मापयेयुः ।

खातवप्रसालद्वाराट्टालकसंपन्नं भये स्थाने<sup>1</sup> च मध्यमस्योत्तरे  
नवभागे राजवास्तुकं धनुश्शतायाममर्धविस्तारं, पश्चिमार्धे त-  
स्यान्तःपुरमन्तर्वीशिकसैन्यं चान्ते निविशंत । पुरस्तादुपस्थानं,  
दक्षिणतः कोशशासनकार्यकरणानि, वामतो राजोपवाह्यानां  
हस्त्यश्वरथानां स्थानं, अतो धनुश्शतान्तराश्चत्वारश्शकटमेधीप्र-  
ततीस्तम्भसालपरिक्षेपाः । प्रथमे पुरस्तान्मन्त्रिपुरोहितौ, दक्षि-  
णतः कोष्ठागारं महानसं च, वामतः कुप्यायुधागारं; द्वितीये  
मूल<sup>2</sup>भृतानां स्थानं अश्वरथानां,<sup>3</sup> बाह्यतः लुब्धकश्वगणिनः सत्तू-

<sup>1</sup> भयस्थाने. <sup>2</sup> मूल. <sup>3</sup> सेनापतेश्च । तृतीये हस्तिनः श्रेण्यः प्रशास्ता च ।  
चतुर्थे विघ्ननीयको मित्रामित्राटवीबलं स्वयुरुषाधिष्ठितम् । वणिजो रूपाजीवाश्चानुमहा-  
पथम् ।

438'1 र्याग्रयः गूढाश्चारक्षशत्रूणामापाते कूपकूटावपातकण्टकिनीश्च  
स्थापयेत् । अष्टादशवर्गाणामात्मरक्षविपर्यास<sup>१</sup> कारयेत् । दि-  
वायामं च कारयेदपसर्पज्ञानार्थम् ॥

विवादसौरिकसमाजद्यूतवारणं च कारयेत् । मुद्रारक्षणं च ।  
सेनानीवृत्तमायुधीयमशासनमन्तपालोऽनुबध्नीयात् ॥

पुरस्तादध्वनस्सम्यक्प्रशास्ता ग्रहणानि च ।

यायाद्र्धकिविष्टिभ्यामुदकानि च कारयेत् ॥

इति साङ्ग्रामिके दशमेऽधिकरणे स्कन्धावारनिवेशः प्रथमोऽध्यायः

आदित एकोनान्त्रिंशच्छतः

१४८-१४९ प्रक. स्कधावारप्रयाणं,  
बलव्यसनावस्कन्दकालरक्षणं च.

ग्रामारण्यानामध्वनिवेशान्<sup>२</sup>यवसेन्धनोदकवशेन परिसङ्गचाय  
स्थानासनगमनकालं च यात्रां यायात् । तत्प्रतिकार<sup>३</sup>द्विगुणं  
भक्तोपकरणं वाहयेत् । अशक्तो वा सैन्येष्व.....प्रयोजयेत् ।  
अन्तरेषु वा निचिनुयात् ॥

पुरस्तान्नायकः; मध्ये कळत्रं स्वामी च, पार्श्वयोरश्वा बाहू-  
438'5 त्सारः, चक्रान्तेषु हास्तिनः प्रसारवृद्धिर्वा, सर्वतो वनाजीवः  
प्रसारः । स्वदेशादन्वायतिर्वीवधो मित्रबलमासारः स्वभूमि-  
तो यायात् । अभूमिष्ठानां हि स्वभूमिष्ठा युद्धे प्रतिलोमाः<sup>४</sup>

<sup>१</sup> वर्गाणामारक्षविपर्यासं. <sup>२</sup> मध्वनि निवेशान्. <sup>३</sup> तत्प्रतीकारं. <sup>४</sup> युद्धेऽप्रतिमाः.

भवन्ति । योजनमधमाः, अर्धमर्धं मध्यमाः, द्वियोजनमुत्तमाः 439'1  
 सम्भाव्या चागतिः पश्चात्सेनापतिर्यायात्, निविशेत् पुर-  
 स्तात्। अभ्याघाते मकरेण यायात्, पश्चाच्छकटेन, पार्श्वयोर्वज्रेण,  
 समन्ततः सर्वतोभद्रेणैकायने सूच्या पथि द्वैधीभावे । आश्र-  
 यकारी संपन्नघाती पार्ष्णिनासारो मध्यम उदासीनो वा  
 प्रतिकर्तव्यः । सङ्कटो मार्गः शोधयितव्यः । कोशो दण्ड-  
 मित्रामित्राटवीबलं वृष्टि ऋतुर्वा प्रतीक्ष्याः ।

“कृतदुर्गकर्मनिचयरक्षाक्षयः क्रीतबलनिर्वेदो मित्रबलनिर्वेद-  
 श्चागमिष्यति उपजपितारो वा नातित्वरयन्ति, शत्रुरभिप्रायं वा  
 पूरयिष्यति” इति शनैर्यायात् । विपर्यये शीघ्रम् ।

हस्तिस्तम्भसङ्क्रमसेतुबन्धनौकाष्ठवेणुसङ्घातैः, अलाबुचर्मकर-  
 ण्डद्वतिप्लवगाण्डिकावेणिकाभिश्चोदकानि तारयेत् ।

तीर्थाभिग्रहे हस्त्यश्वैरन्यतो रात्रावुत्तार्य सत्रं गृह्णीयात् ।

अनुदके चक्रिचतुष्पदं चाध्वप्रमाणे शक्त्योदकं बाहयेत् ।

दीर्घिकान्तारमनुदकं यवसेन्धनोदकहीनं वा लुच्छ्राध्वानमभि-  
 योगप्रस्कन्दनं क्षुत्पिपासाध्वक्लान्तं पङ्क्तोयगम्भीराणां वा नदी-  
 दरीशैलानामुद्यानापयाने व्यासक्तं एकायनमार्गे शैलविषमे  
 सङ्कटे वा बहुलीभूतं, निवेशे प्रस्थितेऽपि सन्नाहं<sup>1</sup> भोजनव्यास-  
 क्तं आयतगतपारिश्रान्तमवसुप्तं व्याधिमरकदुर्भिक्षपीडितं व्या- 440'1  
 धितपत्न्यश्वाद्विषमभूयिष्ठं वा बलव्यसनेषु वा स्वसैन्यं रक्षेत्। पर  
 सैन्यं चाभिहन्यात् ।



440'2

एकायनमार्गप्रियातस्य सेनानीश्चाहारग्रास<sup>१</sup>शय्याप्रस्ताराग्नि  
निधानध्वजायुधसङ्कचानेन परबलज्ञानं तदात्मनो गूहयेत् ।

पार्वतं वा नदीदुर्गं सापसारप्रतिग्रहम् ।

स्वभूमौ पृष्ठतः कृत्वा युध्येत निविशेत् च ॥

इति साङ्गमिके दशमेऽधिकरणं स्कन्धावारप्रयाण, बलव्यसनाव-  
स्कन्दकालरक्षणं च द्वितीयोऽध्यायः आदितस्त्रिंशच्छतः

१५०-१५२ प्रक. कूटयुद्धविकल्पाः, स्वसै-  
न्योत्साहनं, स्वबलान्यबलव्यायोगश्च.

बलविशिष्टः कृतोपजापः प्रतिविहितकर्तुः स्वभूम्यां प्रकाश-  
युद्धमुपेयात् विपर्यये शकटयुद्धम् ।

बलव्यसनावस्कन्दकालेषु परमाभिहन्यात् । अभूमिष्ठं वा  
स्वभूमिष्ठः ।

प्रकृतिप्रग्रहो वा स्वभूमिष्ठं दृष्ट्यामित्रादवीबलैर्वा भङ्गं दत्त्वा  
विभूमिप्राप्तं हन्यात् । संहतानीकं हस्तिभिर्भेदयेत् । पूर्वं  
भङ्गप्रदानेनानुप्रलीनं भिन्नमभिन्नं प्रतिनिवृत्त्य हन्यात् ।

पुरस्तादाभिहत्य प्रचलं विमुखं वा पृष्ठतो हस्त्यश्वेनाभिहन्यात्<sup>२</sup>।

441'1

पुरस्ताद्विषमायां पृष्ठतोऽभिहन्यात् । पृष्ठतो विषमायां पुरस्ता-  
दाभिहन्यात् । पार्श्वतो विषमायां इतरतोऽभिहन्यात् ।

<sup>१</sup> श्वारग्रासहारः <sup>२</sup> पृष्ठतोऽभिहत्य प्रचलं विमुखं वा पुरस्तात्सारबलेनाभि-  
हन्यात् । ताभ्यां पार्श्वभिघातौ व्याख्यातौ । यतो वा दूष्यफलगुबलं ततोऽभिहन्यात् ।  
पुरस्ताद्विषमायां.

दूष्यामित्राटवीबलैर्वा पूर्वं योधयित्वा श्रान्तमश्रान्तः 441'2

परमभिहन्यात्। दूष्यबलेन वा स्वयं भङ्गं दत्त्वा “जितम्” इति विश्वस्तमविश्वस्तः सत्रापाश्रयोभिहन्यात्। सार्धव्रजस्कन्धावीरसं-  
ग्राहविलोपप्रमत्तमप्रमत्तोऽभिहन्यात्। फल्गुबलावच्छन्नस्सार-  
बलो वा परवीराननुप्रविश्य हन्यात्। गोत्रग्रहणेन श्वापदवधेन  
वा परवीरानाकृष्य सत्रच्छन्नोऽभिहन्यात्।

रात्रावस्कन्देन जागरयित्वा निद्राक्लान्तानतप्तस्तप्तान्वा दिवा  
हन्यात्। सपाटचर्मकोशैर्वा हस्तिभिस्सौप्तिकं दद्यात्। अह-  
स्सन्नाहपरिश्रान्तानपराक्लेऽभिहन्यात्<sup>1</sup>। प्रतिसूर्यपातं वा सर्वम-  
भिहन्यात्।

धान्वनसङ्कट<sup>2</sup>पङ्कशैलानिम्नविषमनावो गावश्शकटव्यूहो नी-  
हारो रात्रिरिति सत्राणि।

पूर्वे च प्रहरणकालाः कूटयुद्धहेतवः।

संग्रामस्तु-निर्दिष्टदेशकालो धार्मिष्ठस्संहस दण्डं ब्रूयात्-  
‘तुल्यवेतनोऽस्मि; भवाद्भिस्सह भोग्यामेदं राज्यं; मयाऽभिहितः<sup>3</sup>  
‘मरोऽभिहन्तव्यः’ इति। वेदेष्वप्यनुश्रूयते—‘समाप्तदक्षिणानां  
पज्ञानामवभृथेषु सा ते गतिर्या शूराणां’ इति; अपीह श्लोकौ  
भवतः—

यान्यज्ञसङ्घैस्तपसा च विप्राः स्वर्गैषिणः पात्रचयश्च यान्ति। 442.6

क्षणेन तानप्यतियान्ति शूराः प्राणान् सुयुद्धेषु परित्यजन्तः ॥

<sup>1</sup> शुष्कचर्मवृत्तशर्कराकोशकैर्गोमहिषोष्मैर्वा त्रस्तुभिरकृतहस्त्यश्वं भिन्नमभिन्नः  
गतिनिवृत्तं हन्यात्। प्रतिसूर्यपातं. <sup>2</sup> धान्वनवनसङ्कट. <sup>3</sup> हतः.

442.7

नवं शरावं सलिलस्य पूर्णं सुसंस्कृतं दभकृतोत्तरीयम् ।  
तत्तस्य माभून्नरकं च गच्छेद्यो भर्तृपिण्डस्य कृते न युध्येत्॥  
इति मन्त्रिपुरोहिताभ्यामुत्साहयेद्योधान् ।

व्यूहसंपदा कार्तान्तिकादिश्चास्य वर्गः सर्वज्ञदैवसंयोगख्या-  
पनाभ्यां स्वपक्षमुद्धर्षयेत् । परपक्षं चोद्वेजयेत् । “श्वो यु-  
द्धम्” इति कृतोपवासः शस्त्रवाहनं चाधिशयीत । अथर्वभिश्च  
जुहुयात् । विजययुक्तास्स्वर्गीयाश्चाशिषो वाचयेत् । ब्राह्म-  
णेभ्यश्चात्मानमतिमृजेत् । शौर्यशिल्पाभिजनानुरागयुक्तमर्थमा-  
नाभ्यामविसंवादितमनीकगर्भं कुर्वीत—पितृपुत्रभ्रातृकाणामा-  
युधीयानामध्वज<sup>१</sup>मुण्डानीकं राजस्थानं हस्ती रथो वा राजवा-  
हनमश्वानुबन्धे<sup>२</sup> यत्प्रायस्सैन्यो<sup>३</sup> यत्र वा विनीतः स्यात्तदाधिरो-  
हयेत् । राजव्यञ्जनो व्यूहानुष्ठानमायोज्यः ।

सूतमागधाः शूराणां स्वर्गमस्वर्गं भीरूणां जातिसङ्कुल-  
कर्मवृत्तस्तवं च योधानां वर्णयेयुः । पुरोहितपुरुषाः कृत्याभि-  
चारं ब्रूयुः । सत्रिकवर्धकिमौहूर्तिकास्त्वकर्म सिद्धिमसिद्धिं परेषाम्-

सेनापतिरर्थमानाभ्यामभिसंस्कृतमनीकमाभाषेत—“शतसा-  
हस्रो राजवधः, पञ्चाशत्साहस्रः सेनापतिकुमारवधः, दशसाहस्रः  
प्रवरिमुख्यवधः, पञ्चसाहस्रो हास्तिरथवधः, साहस्रोऽश्व-  
वधः, शत्यः पत्तिमुख्यवधः, शिरो विंशतिकं, भोगद्वैगुण्यं

443\*4 स्वयंग्राहश्च” इति । तदेषां दशवर्गाधिपतयो विद्युः ।

चिकित्सकाः शस्त्रयन्त्रागदस्त्रेहवस्त्रहस्ताः, स्त्रियश्चान्नपानर- 443'5  
क्षिण्यः पुरुषाणामुद्धर्षणीयाः पृष्ठतस्तिष्ठेयुः ।

अदक्षिणामुखं पृष्ठतस्सूर्यमनुलोमपात<sup>1</sup>मनीकं स्वभूमौ व्यूहेत ।  
परभूमिव्यूहे चाश्वांश्चारयेयुः ।

यत्र स्थानं प्रजवश्चाभूमिव्यूहस्य, तत्र स्थितः प्रजवितश्चो-  
भयथा जीयेत । विपर्यये जयति । उभयथा स्थाने प्रजवे च ।

समा विषमा व्यामिश्रा वा भूमिरिति, पुरस्तात्पार्श्वाभ्यां  
पश्चाच्च ज्ञेया । समायां दण्डमण्डलव्यूहाः, विषमायां भोगसं-  
हतव्यूहाः<sup>2</sup> ।

विशिष्टबलं भङ्क्त्वा सान्धिं याचेत । समबलेन याचितः संद-  
धीत । हानमनुहन्त्यात् । न त्वेव स्वभूमिप्राप्तं लक्तात्मानं वा ।

पुनरावर्तमानस्य निराशस्य च जीविते ।

अधार्यो जायते वेगस्तस्माद्भग्नं न पीडयेत् ॥

इति साङ्गामिके कूटयुद्धविकल्पास्स्वसैन्योत्साहनं स्वबला-  
न्यबलव्यायोगश्च तृतीयोऽध्यायः

आदित एकत्रिंशच्छतः.

१५३-१५४ प्रक. युद्धभूमयः, पत्त्यश्वरथहस्ति-  
कर्माणि च

स्वभूमिः पत्त्यश्वरथद्विपानामिष्टा युद्धे निवेशे च धान्वनवन- 444'5  
निम्नस्थलयोधिनां खनकाकाशदिवारात्रियोधिनां च पुरुषाणां

144'6 नादेयपर्वतानूपसारसानां च हस्तिनामश्वानां च यथास्वमिष्टा  
युद्धभूमयः कालाश्च ।

समा स्थिराभिकाशा निरुत्खातिन्यचक्रचुराऽनक्षग्राहिणी  
अवृक्षगुल्मप्रतती स्तम्भकेदारश्वभ्रवल्मीकसिकताभङ्गभङ्गुरा द-  
रणहीना च रथभूमिः ।

हस्त्यश्वयोर्मनुष्याणां च समे विषमे हिता युद्धे निवेशे च ।  
अण्वश्मवृक्षा स्वलङ्घनीयश्वभ्रा मन्ददरणदोषा चाश्वभूमिः।  
स्थूलस्थाण्वश्मवृक्षप्रतती वल्मीकगुल्मा पदातिभूमिः।  
गम्यशैलविषमा निम्नविषमा मर्दनीयवृक्षा छेदनीयप्रतती  
पङ्कभङ्गुरा दरणहीना च हस्तिभूमिः ।

अकण्टकिन्यबहुविषमा प्रत्यासारवतीति पदातीनामतिशयः।  
द्विगुणप्रत्यासारा कर्दमोदकखञ्जनहानि निश्शर्करेति वाजि-  
नामतिशयः ।

पांसुर्कर्दमोदकनलशराश्रयवती<sup>२</sup> श्वदंष्ट्रीहीना महावृक्षशाखा-  
घातवियुक्तेति<sup>३</sup> हास्तिनामतिशयः ।

तोयाशयाश्रयवती निरुत्खातिनी केदारहीना व्यावर्तनसम-  
र्थेति रथानामतिशयः ।

उक्ता सर्वेषां भूमिः ।

एतया सर्वबलनिवेशा युद्धानि च व्याख्यातानि भवन्ति ।

145'11 भूमिवासवननिचयो विषमतायेतथिर्वात<sup>४</sup>रश्मिग्रहणं, वीव-

<sup>१</sup> हस्वलङ्घ. <sup>२</sup> शराधानवती. <sup>३</sup> विमुक्तैति. <sup>४</sup> पात.

धासारयोर्घातो रक्षा वा, विशुद्धिस्थापना च बलस्य, प्रसा- 445'11  
 रष्टाद्धिबाहूत्सारः, पूर्वप्रहारो व्यावेशनं, व्यावेधनमाश्वासो ग्रहणं  
 मोक्षणं मार्गानुसारविनिमयः कोशकुमाराभिहरणं जघनकोट्यभि-  
 घातो हिनानुसारणमनुयानं समाजकर्मैस्त्वश्वकर्माणि ।

पुरोयानमकृतमार्गवामतीर्थकर्म बाहूत्सारस्तोयतरणावतरणे  
 स्थानगमनावतरणं विषमसंबाध<sup>1</sup> प्रवेशोऽग्निदानश्मनमेकाङ्गविज-  
 यः भिन्नसंधानमभिन्नभेदनं व्यसने त्राणमभिघातो विभीषिका  
 त्रासनमौदार्यं ग्रहणं मोक्षणं सालद्वाराट्टालकभञ्जनं कोशवाहन-  
 मिति हस्तिकर्माणि ।

स्वबलरक्षा चतुरङ्गबलप्रतिषेधः संग्रामे ग्रहणं मोक्षणं भि-  
 न्नसंधानमभिन्नभेदनं त्रासनमौदार्यं भीमघोषश्चेति रथकर्माणि ।

सर्वदेशकालशस्त्रवहनं व्यायामश्चेति पदातिकर्माणि ।

शिविरमार्गसेतुकूपतीर्थशोधनकर्मयन्त्रायुधावरणोपकरणग्रा-  
 सवहनमायोधनाच्च प्रहरणावरणप्रातिविद्धापनयनामिति विष्टि-  
 कर्माणि ।

कुर्याद्गवाश्वव्यायोगं रथेष्वल्पहयो नृपः ।

खरोष्ट्रशकटानां वा गर्भमल्पगजस्तथा ॥

446'6

इति सांग्रामिके युद्धभूमयः, पत्त्यश्वरथहस्तिकर्माणि

चतुर्थोऽध्यायः आदितो द्वात्रिंशशतः.

१५५-१५७ प्रक. पक्षकक्षोरस्यानां बलाग्रतो व्यू-  
हविभागः, सारफल्गुबलविभागः, पत्त्यश्वरथ-  
हस्तियुद्धानि च.

पञ्चधनुश्शतापकृष्टदुर्गमवस्थाप्य युद्धमुपेयात् । भूमिवशेन  
447'1 वा विभक्तमुख्यामचक्षुर्विषये मोक्षयित्वा सेनां सेनापतिनायकौ  
व्यूहेयाताम् । शमान्तरं पक्षिं स्थापयेत् । त्रिशमान्तरमश्वं, पञ्च-  
शमान्तरं रथं, हस्तिनं वा द्विगुणान्तरं त्रिगुणान्तरं वा व्यूहेत ।  
एवं यथासुखमसम्बाधं युध्येत ।

पञ्चारत्नि धनुः ; तस्मिन् धन्विनं स्थापयेत् । त्रिधनुष्य-  
श्वं, पञ्चधनुषि रथं हस्तिनं वा ।

पञ्चधनुरनीकसान्धिः पक्षकक्षोरस्यानां ; अश्वस्य त्रयः पुरुषाः  
प्रतियोद्धारः ; पञ्चदश रथस्य हस्तिनो वा पञ्च चाश्वाः ; ताव-  
न्तः पादगोपाः वाजिरथाद्विपानां विधेयाः ।

त्रीणि त्रिकाण्यनीकं रथानामुरख्यं स्थापयेत् । तावत्कक्षं,  
पक्षं चोभयतः पञ्चचत्वारिंशत्, एवं रथा व्यूहे<sup>1</sup> भवन्ति ।  
द्वे शते पञ्चविंशतिश्चाश्वाः, षट्शतानि पञ्चसप्ततिश्च पुरुषाः  
प्रतियोद्धारः, तावन्तः पादगोपा वाजिरथद्विपानां ; एष सम  
व्यूहः तस्य द्विरथो वृद्धिः । एक<sup>2</sup>विंशतिरथादित्येवमोजा दश  
447'3 विषमव्यूह<sup>3</sup>प्रकृतयो भवन्ति ।<sup>4</sup> अतस्सैन्यानां व्यूहशेषमावापः  
कार्यः ।

<sup>1</sup> रथव्यूहे. <sup>2</sup> आ एक. <sup>3</sup> समव्यूह. <sup>4</sup> पक्षकक्षोरस्यानामतो विषमसं-  
ख्याने विषमव्यूहः तस्यापि द्विरथोत्तरा वृद्धिरा एकविंशतिरथादित्येवमोजा दश विषम-  
व्यूहप्रकृतयो भवन्ति । अतः.

रथानां द्वौ त्रिभागावङ्गेषवावापयेत् । शेषमुरस्यं स्थापयेत् । 448'1

एवं त्रिभागोनो रथानामावापः कार्यः ।

तेन हस्तिनामश्वाना आवापो व्याख्यातः ।

यावदश्वरथाद्विपानां युद्धसम्बाधं<sup>1</sup>न कुर्यात्, तावदावापः कार्यः। दण्डबाहुल्यमावापः। पत्त्यबाहुल्यं प्रत्यावापः। एकाङ्गबाहुल्यमन्वावापः। दृष्यबाहुल्यमत्यावापः। परवापात्<sup>2</sup> प्रत्यावापादाचतु<sup>3</sup>र्गुणादाऽष्टगुणादिति वा विभवत्<sup>4</sup>स्सैन्यानामावापः कार्यः ।

रथव्यूहेन हस्तिव्यूहो व्याख्यातः । व्यामिश्रो वा हस्तिरथाश्वानाम् । चक्रान्तेषु हस्तिनः पार्श्वयोरश्वाः मुख्यं रथाः उरस्यहस्तिनामुरस्यं रथानां कक्षावश्वानां पक्षाविति मध्यभेदी ; विपरीतोऽन्तभेदी । हस्तिनामेव तु<sup>5</sup> शुद्धः सान्नाह्यानामुरस्यं, अपवाह्यानां<sup>6</sup> जघनं व्याख्यानां कोट्याविति ।

अश्वव्यूहो वर्मिणामुरस्यं शुद्धानां कक्षपक्षाविति ।

पत्तिव्यूहः पुरस्तादावराणिनः पृष्ठतो धन्विन इति । शुद्धाः पत्तयः पक्षयोरश्वाः पार्श्वयोर्हस्तिनः पृष्ठतो रथाः पुरस्तात्परव्यूहवशेन वा विपर्यास इति द्व्यङ्गबलाविभागः। तेन त्र्यङ्गबलाविभागः व्याख्यातः ।

दण्डसम्पत्सारबलं पुंसां हस्त्यश्वयोर्विशेषः । कुलं जातिः 448'4  
सत्त्वं वयस्थता प्राणो वर्ष<sup>7</sup>जवस्तेजाश्शिल्पं स्थैर्यमुदग्रता विधे-  
यत्त्वं सुव्यञ्जनाचारतेति पत्त्यश्वरथाद्विपानाम् ।

<sup>1</sup> संबाधनं. <sup>2</sup> परवापात्. <sup>3</sup> वापादा च चतु. <sup>4</sup> दिति विवाहवत्.  
<sup>5</sup> नास्ति. <sup>6</sup> आवापवाह्यानां. <sup>7</sup> वर्षे.



448.5

सारत्रिभागपुरस्यं स्थापयेत् । द्वौ त्रिभागौ कक्षं पक्षं चो-  
भयतः अनुलोममनुसारं प्रतिलोमं तृतीयसार<sup>१</sup>फलगुप्रतिलोममेवं  
सर्वमुपयोगं गमयेत् ।

फलाबलमन्तेष्ववधाय वेगाभिहूलितो भवति । सारबलम-  
ग्रतः कृत्वा कोटीष्वनुसारं कुर्यात् । जघने तृतीयसारं, मध्ये  
फलगुबलमेतत् सहिष्णुर्भवति । व्यूहं तु स्थापयित्वा पक्षक-  
क्षयोरस्यानामेकेन द्वाभ्यां वा प्रहरेत् । शेषैः प्रतिगृह्णीयात्<sup>२</sup> ।

यस्य परस्य दुर्बलं वीतं हस्त्यश्वं दूष्यामात्यकृतोपजापं  
वा, तत्प्रभूतसारेणाभिहन्यात् । यद्वा परस्य सारिष्ठं, तद्वि-  
गुणसारेणाभिहन्यात् । यदङ्गमल्पसारमात्मनस्तद्वहुनोपाचिनु-  
यात् । यतः परस्यापचयस्ततोऽभ्याशे व्यूहेत, यतो वा भयं स्यात् ।

अभिसृतं परिसृतमतिसृतमपसृतमुन्मथ्यावधानं बलयो गो-  
मूत्रिकामण्डलं प्रकीर्णिका व्यावृत्तपृष्ठमनुवंशमग्रतः पार्श्वाभ्यां  
पृष्ठतो भग्नरक्षा भग्नानुपातः इत्यश्वयुद्धानि ।

प्रकीर्णिकावर्जन्येतान्येव चतुर्णामङ्गानां व्यस्तसमस्तानां  
वा घातः, पक्षकक्षोरस्यानां च प्रभञ्जनमवस्कन्दः सौप्तिकं चेति  
हस्तियुद्धानि ।

उन्मथ्यावधानवर्जन्येतान्येव स्वभूमावभियानापयानस्थित-  
युद्धानीति रथयुद्धानि ।

449'7

सर्वदेशकालप्रहरणमुपांशुदण्डश्चेति पत्तियुद्धानि ।

<sup>१</sup> सारं. <sup>२</sup> द्वाभ्यां वा प्रतिगृह्णीयात्.

एतेन विधिना व्यूहानोजान्युग्मांश्च कारयेत् ।

449'8

विभवो यावदङ्गानां चतुर्णां सदृशो भवेत् ॥

द्वे शते धनुषां गत्वा राजा तिष्ठेत्प्रतिग्रहः ।

भिन्नसङ्घातनं तस्मान्न युध्येताप्रतिग्रहः ॥

इति सांग्रामिके पक्षकक्षोरस्यानां बलाग्रतो व्यूहविभागः,

सारफल्गुबलविभागः, पत्त्यश्वरथहास्तियुद्धानि च

पञ्चमोऽध्यायः आदितस्त्रयस्त्रिंशच्छतः.

१५८-१५९ प्रक. दण्डभोगमण्डलासंहतव्यूहनं,  
तस्य प्रतिव्यूहस्थापनं च.

“पक्षावुरस्यं प्रतिग्रहः” इत्यौशनसो व्यूहविभागः ।

450'3

“पक्षौ कक्षावुरस्यं प्रतिग्रहः” इति बार्हस्पत्यः ।

प्रपक्षकक्षोरस्या उभयोः ।

दण्डभोगमण्डलासंहताः प्रकृतिव्यूहाः ।

तत्र तिर्यग्वृत्तिर्दण्डः ।

समस्तानामन्वावृत्तिर्भोगः ।

सुतरां सर्वतोवृत्तिः मण्डलः ।

स्थितानां पृथगनीकवृत्तिरसंहतः ।

पक्षकक्षोरस्यैस्समं वर्तमानो दण्डः, स कक्षातिक्रान्तः प्रदरः ।

स एव पक्षकक्षाभ्यां प्रतिक्रान्तो दृढकः, स एव निष्क्रान्तः

पक्षाभ्यामसह्यः; पक्षाववस्थाप्योरस्यातिक्रान्तः श्येनः; विपर्यये 451'5

451'6 चापं; चापकुक्षिः, प्रतिष्ठः सुप्रतिष्ठश्च । चापपक्षस्तञ्जयः; स एवोरस्यातिक्रान्तो विजयः स्थूल<sup>१</sup>कर्णपक्षः स्थूलकर्णः;<sup>२</sup> द्विगुण-पक्षस्स्थूलो<sup>३</sup> विशालविजयस्त्वभिक्रान्तपक्षश्चमूमुखः; विपर्यये श्वास्यः<sup>४</sup> ।

ऊर्ध्वा राजि<sup>५</sup>र्दण्डः सूची ; द्वौ दण्डौ वलयः; चत्वारो दुर्ज-य इति दण्डव्यूहाः ।

पक्षकक्षोरस्यैर्विषमं वर्तमानो भोगस्स सर्पसारी गोमूत्रिका वा स युग्मोरस्यो दण्डपक्षः शकटः; विपर्यये मकरः; हस्त्य-श्वरथैर्व्यतिकीर्णः शकटः वारिपतन्तक इति भोगव्यूहाः ।

पक्षकक्षोरस्यानां एकीभावे मण्डलं स सर्वतोमुखः, सर्वतो-भद्रः, अष्टानीको दुर्जय इति मण्डलव्यूहाः ।

पक्षकक्षोरस्यानां असंहतादसंहतः ।

स पञ्चानीकानामाकृतिस्थापनाद्रज्जो गोधा वा ।

चतुर्णामुद्यानकः काकपदी वा ।

त्रयाणमर्धचन्द्रकः कर्काटकगृङ्गी वेत्यसंहतव्यूहाः ।

रथारस्यो हस्तिकक्षोऽश्वपृष्ठोऽरिष्ठः ।

पत्तयोऽश्वा रथा हस्तिनश्चानुपृष्ठमचलः ।

हस्तिनोऽश्वा रथाः पत्तयश्चानुपृष्ठमप्रतिहतः ।

तेषां प्रदरं दृढकेन घातेयत् दृढकमसंख्येन । इयेन चापेन ।

452'6 प्रतिष्ठं सुप्रतिष्ठेन । सञ्जयं विजयेन । ' स्थूलकर्णं विशालवि-

<sup>१</sup> स्थूलः <sup>२</sup> स्थूणाकर्णः, स्थूणः. <sup>४</sup> षडास्यः, <sup>५</sup> ऊर्ध्वराजि.

जयेन । पारिपतन्तकं सर्वतोभद्रेण । दुर्जयेन सर्वान् प्राति 452'6  
व्यूहेत ।

पत्त्यश्वरथद्विपानां पूर्वपूर्वमुत्तरेण घातयेत् । हीनाङ्गमाधि-  
काङ्गेन चेति । अङ्गदशकस्यैकः पतिः पदिकः ; पादिकदश-  
कस्यैकः सेनापतिः ; तद्दशकस्यैको नायक इति । स तूर्यघो-  
षध्वजपताकाभिः व्यूहाङ्गानां संज्ञास्थापयेत् । अङ्गविभागे  
सङ्घाते स्थाने गमने व्यावर्तने प्रहरणे च समे व्यूहे देशकालयो-  
गात्सिद्धः ।

दण्डैरुपनिषद्योगैः तीक्ष्णैर्व्यासक्तधातिभिः ।

मायाभिर्देवसंयोगैः शकटैर्हस्तिभूषणैः ॥

दूष्यप्रकोपैर्गोयूथैस्सकन्धावारप्रदीपनैः ।

कोटीजघनघातैर्वा दूतव्यञ्जनभेदनैः ॥

दुर्गं दग्धं हृतं वा ते कोपः कुल्यः समुत्थितः ।

शत्रुराटविको वेति परस्योद्वेगमाचरेत् ॥

एकं हन्यान्न वा हन्यादिषुः क्षिप्तो धनुष्मता ।

453'5

प्राज्ञेन तु मतिः क्षिप्ता हन्याद्भगतानपि ।

इति सांग्रामिके दण्डभोगमण्डलासंहतव्यूहव्यूहनं, तस्य  
प्रातिव्यूहस्थापनं च षष्ठोऽध्यायः । आदितश्चतुर्ल्लिखच्छतः

एतावता कौटिलीयस्यार्थशास्त्रस्य सांग्रामिकं

दशममाधिकरणं समाप्तम् ।

## ११ अधि. संघवृत्तम्.

१६०—१६१ प्रक. भेदोपादानानि, उपांशुदण्डश्च.

455'1 सङ्खलाभो दण्डमित्रलाभानामुत्तमः । सङ्खाभिसंहतत्वादधृ-  
ष्यान् परेषां ताननुगुणान् भुञ्जीत सामदानाभ्याम् । द्विगुणान्  
भेददण्डाभ्याम् ।

काम्भोजसुराष्ट्रक्षत्रियश्रेण्यादयो वार्ताशस्त्रोपजीविनः ।

लिच्छिविकवृजिकमल्लकमद्रकुकुरकुरुपाञ्चालादयो राजश-  
ब्दोपजीविनः ।

सर्वेषामासन्नाः सत्रिणः सङ्खानां परस्परन्यङ्गद्वेषवैरकलहस्था-  
नान्युपलभ्य क्रमाभिनीतं भेदमपचारयेयुः—“ असौ त्वा विजल्प-  
ति ” इति एवमुभयतोवद्भरोषाणां विद्याशिल्पद्यूतवैहारिकेष्व-  
चार्यव्यञ्जना बालकलहानुत्पादयेयुः । वेशशौण्डिकेषु वा प्र-  
तिलोमप्रशंसाभिः सङ्खमुख्यमनुष्याणां तीक्ष्णाः कलहानुत्पादये-  
युः । कृत्यपक्षोपग्रहेण वा कुमारकान् विशिष्टच्छिन्दि<sup>1</sup>कया हीन  
च्छिन्दि<sup>1</sup>कानुत्साहयेयुः । विशिष्टाश्चैकपात्रं विवाह<sup>2</sup>हीनेभ्यो  
वारयेयुः । हीनान् वा विशिष्टैरेकपात्रे विवाहे वा योजयेयुः ।  
अवहीनान् वा तुल्यभावोपगमने कुलतः पौरुषतः स्थानवि-  
पर्यासतो वा व्यवहारमवस्थितं वा प्रतिलोमस्थापनेन निशा-  
मयेयुः । विवादपदेषु वा द्रव्यपशुमनुष्याभिघातेन रात्रौ तीक्ष्णाः  
456'1 कलहानुत्पादयेयुः । सर्वेषु च कलहस्थानेषु हीनपक्षं राजा

<sup>1</sup> छिन्दि.

<sup>2</sup> पात्रविवाह.

कोशदण्डाभ्यामुपगृह्य प्रतिपक्षवधे योजयेत्, भिन्नानपवाहयेद्री । 456'1  
 एकदेशे समस्तान् वा निवेश्य भूमौ चैषां पञ्चकुलीं दशकुलीं  
 वा कृष्यायां निवेशयेत् । एकस्था हि शस्त्रग्रहणसमर्था<sup>1</sup>स्युः ।  
 समवाये चैषामत्ययं स्थापयेत् । राजशब्दिभिरवरुद्धमवक्षिप्तं  
 वा कृत्य<sup>2</sup>मभिजातं राजपुत्रत्वे स्थापयेत् । कार्तान्तिकादि-  
 श्चास्य वर्गो राजलक्षण्यतां सङ्घेषु प्रकाशयेत् । सङ्घमुख्यांश्च  
 धर्मिष्ठानुपजपेत्—“स्वधर्मममुष्य राज्ञः पुत्रे श्रोतरि<sup>3</sup> वा प्र-  
 तिपद्यध्वम्” इति । प्रतिपन्नेषु कृत्यपक्षोपग्रहार्थमर्थं दण्डं च  
 प्रेषयेत् । विक्रमकाले शौण्डिकव्यञ्जनाः पुत्रदारप्रेतापदेशेन  
 “नैषेचनिकम्” इति मदनरसयुक्तान् मयकुम्भान् शतशः  
 प्रयच्छेयुः । चैसदैवतद्वाररक्षास्थानेषु च सात्रिणः समयकर्मनि-  
 क्षेपं साहिरण्याभिज्ञानमुद्राणि हिरण्यभाजनानि च प्ररूपयेयुः ।  
 दृश्यमानेषु च सङ्घेषु “विक्रीताः” इत्यावेदयेयुः । अथाव-  
 स्कन्दं दद्यात् । सङ्घानां वा वाहनहिरण्यकालिके गृहीत्वा  
 सङ्घमुख्याय प्रख्यातं द्रव्यं प्रयच्छेत् । तदेषां यापिते<sup>4</sup> “दत्त-  
 ममुष्मै मुख्याय” इति ब्रूयात् ।

एतेन स्कन्धावाराटवीभेदो व्याख्यातः ।

457'2

सङ्घमुख्यपुत्रमात्मसंभावितं वा सत्री ग्राहयेत्—“अमुष्य  
 राज्ञः पुत्रस्त्वं शत्रुभयादिह न्यस्तोऽसि” इति । प्रतिपन्नं राजा  
 कोशदण्डाभ्यां उपगृह्य सङ्घेषु विक्रमयेत् । अवाप्तार्थस्तमपि  
 प्रवासयेत् ।

457.4

बन्धकिपोषकाः पुवकनटनर्तकसौभिका वा प्रणिहिताः  
स्त्रीभिः परमरूपयौवनाभिस्सङ्घमुख्यानुन्मादयेयुः । जातकामा-  
नामन्यतमस्य प्रत्ययं कृत्वाऽन्यत्र गमनेन प्रसभहरणेन वा  
कलहानुत्पादयेयुः । कलहे तीक्ष्णाः कर्म कुर्युः—“हतोऽय-  
मित्थं कामुकः” इति ।

विसंवादितं वा मर्षयमाणमभिसृत्य स्त्री ब्रूयात्—“असौ  
मां मुख्यत्स्वायि जातकामां बाधते; तस्मिन् जीवति नेह  
स्थास्यामि” इति घातमस्य प्रयोजयेत् ।

प्रसह्यापहृता वा उपवनान्ते क्रीडागृहे वाऽपहर्तारं रात्रौ ती-  
क्ष्णेन घातयेत् । स्वयं वा रसेन । ततः प्रकाशयेत्—“अ-  
मुना मे प्रियो हतः” इति । जातकामं वा सिद्धव्यञ्जनः सां-  
वननिकी<sup>1</sup>भिरौषधीभिस्संवास्य रसेनातिसंधायापगच्छेत् । त-  
स्मिन्नपक्रान्ते सत्रिणः परप्रयोगमभिशंसेयुः—“अस्य विधवा  
गूढाजीवा योगस्त्रियो वा राजनिक्षेपार्थं<sup>2</sup> विवदमानास्सङ्घमुख्या-  
नुन्मादयेयुः” इति । कौशिकस्त्रियो नर्तकी गायना वा प्रतिप-  
न्नान् गूढवेशमसु रात्रिसमागमप्रविष्टास्तीक्ष्णा हन्युर्बध्वा हरेयुर्वा ।  
सत्री वा स्त्रीलोलुपं सङ्घमुख्यं प्ररूपयेत्—“अमुष्मिन् ग्रामे दरि-  
द्रकुलमपसृतं; तस्य स्त्री राजार्हा गृहाणैनाम्” इति । गृहीताया-  
मर्धमासान्तरं<sup>3</sup> सिद्धव्यञ्जनो दूष्यसङ्घमुख्यं मध्ये प्रक्रोशेत्—

458.4

“असौ मे मुख्यां भार्यां स्नुषां भगिनीं दुहितरं वाऽधिचरति”  
इति । तं चेत्सङ्घो निगृह्णीयात्, राजैनमुपगृह्य विगुणेषु विक्रमयेत् ।

<sup>1</sup> सांवादनिकी.<sup>2</sup> दायनिक्षेपार्थी.<sup>3</sup> मासानन्तरं.

अनिशं हि ते<sup>१</sup> सिद्धव्यञ्जनं रात्रौ तीक्ष्णाः प्रवासयेयुः। तत्त- 458'4  
द्वयञ्जनाः<sup>२</sup> प्रकोशेयुः—“असौ ब्रह्महा ब्राह्मणाजारश्च” इति।

कार्तान्तिकव्यञ्जनो वा कन्यामन्येन वृतामन्यस्य प्ररूपयेत्-  
“अमुष्य कन्या राजपत्नी राजप्रसविनी च भविष्यति; सर्व-  
स्वेन प्रसह्य वैनां लभस्व” इति। अलभ्यमानायां परपक्षमुद्धर्ष-  
येत्। लब्धायां सिद्धः कलहः।

भिक्षुकी वा प्रियभार्ये मुख्यं ब्रूयात्—“असौ ते मुख्यो  
यौवनोद्विक्तो<sup>३</sup> भार्यायां मां प्राहिणोत्; तस्याहं भयाल्लेख्यमाभ-  
रणं गताऽस्मि; निर्दोषा ते भार्या; गूढमस्मिन् प्रतिकर्तव्यमहमपि  
तावत् प्रतिपत्स्यामि” इति। एवमादिषु कलहस्थानेषु स्वय-  
मुत्पन्ने वा कलहे तीक्ष्णैरुत्पादिते वा हीनपक्षं राजा कोशद-  
ण्डाभ्यामुपगृह्य विगुणेषु विक्रमयेदपवाहयेद्वा।

सङ्क्षेपेवमेकराजो वर्तेत। सङ्घाश्चाप्येवमेकराजाः तेभ्योऽति-  
संधानेभ्यो रक्षयेयुः।

सङ्घ्यमुख्यश्च सङ्घेषु न्यायवृत्तिहितः प्रियः। 459'3

दान्तो युक्तजनस्तिष्ठेत्सर्वाचित्तानु<sup>४</sup>वर्तकः॥

इति सङ्घवृत्ते भेदोपादानानि, उपांशुदण्डश्च प्रथमोध्यायः।

आदितः पञ्चत्रिंशच्छतः। एतावता कौटिलीयस्यार्थ-

शास्त्रस्य सङ्घवृत्तमेकादशमधिकरणं समाप्तम्



## १२ अधि. आबलीयसम्.

### १६२. प्रक. दूतकर्माणि.

461.1 बलीयसाऽभियुक्तो दुर्बलस्सपुत्रा<sup>१</sup>नुप्रणतो वेतसधर्मा तिष्ठेत्  
 “इन्द्रस्य हि स प्रणमति, यो वलीयसो नमति” इति भारद्वाजः  
 “सर्वसन्दोहेन बलानां युध्येत; पराक्रमो हि व्यसन-  
 मपहन्ति; स्वधर्मश्चैष क्षत्रियस्य; युद्धे जयः पराजयो वा”  
 इति विशालाक्षः ॥

नेति कौटिल्यः—सर्वत्रानुप्रणतः कूलैडक इव निराशो  
 जीविते वसति । युध्यमानश्चाल्पसैन्यस्समुद्रामिवाप्लवोऽवगाह-  
 मानस्सीदति । तद्विशिष्टं तु राजानमाश्रितो दुर्गमविषहं वा  
 चेष्टेत् । त्रयोऽभिवोक्तारो धर्मासुरलोभविजयिन इति ॥

तेषामभ्यवपत्त्या धर्मविजयी तुष्यति; तमभ्यवपद्येत ॥  
 परेषामपि भयात् भूमिद्रव्यहरणेन लोभविजयी तुष्यति;  
 तमर्थेनाभ्यवपद्येत ॥

भूमिद्रव्यपुत्रदारप्राणहरणेन असुरविजयी तं भूमिद्रव्याभ्या-  
 मुपगृह्णाग्राह्यः प्रतिकुर्वीत ॥

462'2 तेषामन्यतममुत्तिष्ठमानं सन्धिना<sup>२</sup> मन्त्रयुद्धेन कूटयुद्धेन वा  
 प्रतिव्यूहेत । शत्रुपक्षस्य सामदानाभ्यां; स्वपक्षं भेददण्डा-  
 भ्यां; दुर्गं राष्ट्रं स्कन्धावारं वाऽस्य गूढाश्शस्त्ररसाग्निभिस्सा-

धयेयुः। सर्वतः पार्थिणमस्य ग्राहयेत्। अटबीभिर्वा राज्यं घातयेत्। 462'2  
 तत्कुलीनावरुद्धाभ्यां वा हारयेत्। अपकारान्तेषु चास्य दूतं  
 प्रेषयेत्। अनपकृत्य वा संधानम्। तथाऽप्यभिप्रयान्तं को-  
 शदण्डयोः पादोत्तरमहोरात्रोत्तरं वा सन्धिं याचेत ॥

स चेद्दण्डसन्धिं याचेत, कुण्ठमस्मै हस्त्यश्वं दद्यादुत्साहितं  
 वा गरयुक्तम् ॥

पुरुषसन्धिं याचेत, दूष्यामित्राटविवलमस्मै दद्यात्। योग-  
 पुरुषाधिष्ठितम्। तथा कुर्याद्यथोभयविनाशस्स्यात्। तक्षिण-  
 बलं वाऽस्मै दद्यात्। अवमानितं विकुर्वीत मौलमनुरक्तं वा  
 यदस्य व्यसनेऽपकुर्यात् ॥

कोशसन्धिं याचेत, सारमस्मै दद्यात् यस्य क्रेतारं ना-  
 धिगच्छेत्; कुप्यमयुद्धयोग्यं वा ॥

भूमिसन्धिं याचेत, प्रसादेयां नित्यामित्रामनपाश्रयां महा-  
 क्षयव्ययनिवेशां वाऽस्मै भूमिं दद्यात् ॥

सर्वस्वेन वा राजधानीवर्जेन सन्धिं याचेत ॥

बलीयसः—

यत्प्रसह्य हरेदन्यः तत्प्रयच्छेदुपायतः।

463'2

रक्षेत्स्वदेहं न धनं का ह्यनित्ये धने दया ॥

इत्याबलीयसे द्वादशेऽधिकरणे दूतकर्माणि सन्धियाचनं

प्रथमोऽध्यायः आदितः षट्त्रिंशच्छतः.



### १६३ प्रक. मन्त्रयुद्धम्.

463'4

स चेत्सन्धौ नावतिष्ठेत, ब्रूयदिनं—“इमे षड्वर्गवशगा राजानो विनष्टाः तेषामनात्मवतां नार्हसि मार्गमनुगन्तुं; धर्ममर्थं चावेक्षस्व; मित्रमुख्या ह्यमित्रास्ते, ये त्वा साहसमधर्ममर्थातिक्रमं च ग्राहयन्ति; शूरैस्त्यक्तात्मभिः सह योद्धुं साहसं; जनक्षयमुभयतः कर्तुमधर्मः; दृष्टमर्थं मित्रमदुष्टं च सक्तुमर्थातिक्रमं; मित्रवांश्च स राजा भूयश्चेतेन अर्थेन मित्राण्युद्योजयिष्यति, यानि त्वा सर्वतोऽभियास्यन्ति; न च मध्यमांदासीनयोर्मण्डलस्य वा परित्यक्तः; भवांस्तु परित्यक्तो ये त्वासमृद्युक्तमुपप्रेक्षन्ते—‘भूयः क्षयव्ययाभ्यां युज्यतां; मित्राञ्च भिद्यतां; अर्थेन परित्यक्तमूलं मुखेनोच्छेत्स्यामहे’ इति; स भवान्नार्हति मित्रमुखानाममित्राणां श्रोतुं; मित्राण्युद्वेजयितुममित्रांश्च श्रेयसा योक्तुं; प्राणसंशयमनर्थं चोपगन्तुम्” इति गच्छेत् ॥ तथाऽपि प्रतिष्ठमानस्य; प्रकृतिकोपमस्य कारयेद्यथासंघट्टते व्याख्यातं, योगवामने च । तीक्ष्णरसदप्रयोगं च, यदुक्तमात्मरक्षितके रक्ष्यं, तत्र तीक्ष्णान् रसदांश्च प्रयुज्जीत । बन्धकीपोषकाः परमरूपयौवनाभिः स्त्रीभिस्सेनामुख्यानुन्मादयेयुः । बहूनामेकस्य द्वयोर्वा मुख्ययोः कामे जाते

464'2

तीक्ष्णाः कलहानुत्पादयेयुः । कलहेऽपराजित<sup>२</sup>पक्षं परत्रावगमने यात्रासाहाय्यदाने वा भर्तुर्योजयेयुः ॥

<sup>१</sup> शत्रुषड्वर्ग.

<sup>२</sup> पराजित.

कामवशान्वा<sup>१</sup> सिद्धव्यञ्जनाः सांवननिकी<sup>२</sup>भिरोषधीभिर- 464'3  
भिसंधानाय मुख्येषु रसं दापयेयुः ॥

वैदेहकव्यञ्जना वा राजमहिष्यास्सुभगायाः प्रेष्ठ्यामासन्नां  
कामनिमित्तमर्थेन अभिवृष्य परित्यजेत् । तस्यैव परिचार-  
कव्यञ्जनोपदिष्टव्यञ्जनस्सांवननिकी<sup>२</sup>मौपधीं दद्याद्रैदेहकशरीरे-  
ऽवधातव्येति । सिद्धे सुभगाया अप्येनं योगमुपदिशेद्राजश-  
रीरेऽवधातव्या इति । ततो रसेनातिसंदध्यात् ॥

कार्तान्तिकव्यञ्जनो वा महामात्रं राजलक्षणसम्पन्नं क्रमा-  
भिनीतं ब्रूयात्—भार्यामस्य भिक्षुकी—“राजपत्नी राजप्रस-  
विनी वा भविष्यासि”<sup>३</sup> इति । भार्याव्यञ्जनो वा महामात्रं  
ब्रूयात्—“राजा किल मामवरोधयिष्यति; तवान्तिकाय पत्र-  
लेख्यमाभरणं चेदं परिव्राजकयाऽऽहृतम्” इति ।

सूदारालिकव्यञ्जनो वा रसप्रयोगार्थं राजवचनार्थं चा-  
स्य लोभनीयमभिनयेत् । तदस्य वैदेहकव्यञ्जनः प्रतिसंदध्या-  
त् । कार्यसिद्धिं च ब्रूयात् । एवमेकेन द्वाभ्यां त्रिभिरित्युपायै-  
रेकैकस्य महामात्रं विक्रमायापगमनाय वा योजयेदिति ॥

दुर्गेषु चास्य शून्यपालासन्नास्सत्रिणः पौरजानपदेषु मैत्री- 465'4  
निमित्तमावेदयेयुः । शून्यपालेनोक्ता योधाश्च<sup>४</sup> अधिकरणस्था-  
श्च—“रुच्छ्रागतो राजा जीवन्नागमिष्यति; न वा प्रसह्य वि-

<sup>१</sup> कामवशाद्वा. <sup>२</sup> सांवादनिकी. <sup>३</sup> भविष्यति. <sup>४</sup> योधाश्च,

465'4 त्तमार्जयध्वममित्रांश्च हत" इति । बहुव्रीभूते तीक्ष्णाः पौरा-  
 न्निशास्वाहारयेयुः, मुख्यांश्चाभिहन्त्युः—“एवं क्रियन्ते, ये शू-  
 न्यपालस्य न शुश्रूषन्ते” इति । शून्यपालस्थानेषु च सशो-  
 णितानि शस्त्रवित्तबन्धनान्युत्सृजेयुः । ततस्सत्रिणः—“शून्य-  
 पालो घातयति, विलोपयति च” इत्यावेदयेयुः । एवं जान-  
 पदान् समाहर्तुर्भेदयेयुः ॥

समाहर्तृपुरुषांस्तु—ग्राममध्येषु रात्रौ तीक्ष्णा गत्वा<sup>1</sup> ब्रूयुः  
 “एवं क्रियन्ते ; ये जनपदमधर्मेण बाधन्ते” इति । समु-  
 त्पन्ने दोषे शून्यपालं समाहर्तारं वा प्रकृतिकोपेन घातयेयुः  
 तत्कुलीनमवरुद्धं वा प्रतिपादयेयुः ॥

अन्तःपुरपुरद्वारं द्रव्यधान्यपरिग्रहान् ।

देहयुस्तांश्च हन्युर्वा ब्रूयुरस्यार्तवादिनः ॥

इत्यावलीयसे द्वादशेऽधिकरणे दूतकर्माणि वाक्ययुद्धं

मन्त्रयुद्धं द्वितीयोऽध्यायः आदितस्सप्तत्रिंशच्छतः.

१६४—१६५ प्रक. सेनामुख्यवधः, मण्डल-  
 प्रोत्साहनं च

466'4 राज्ञो राजवल्लभानां चासन्नास्सत्रिणः “पत्यश्वरथद्विपमु-  
 ख्यानां राजा क्रुद्धः” इति सुहृद्विश्वासेन मित्रस्थानियेषु कः

थयेयुः । बहुलीभूते तीक्ष्णाः कृतरात्रिचारप्रतीकाराः “गृह- 466'4  
स्वामिवचनेन आगम्यताम्” इति ब्रूयुः । तान्निर्गच्छत एवाभि-  
हन्युः । “स्वामिसंदेशः” इति चासन्ना ब्रूयुः । ये च प्रवा-  
सितास्तान् सत्रिणो ब्रूयुः—“एतत्तद्यदस्माभिः कथितं जी-  
वितुकामेन अपक्रान्तव्यम्” इति ॥

येभ्यश्च राजा याचितो न ददाति तान् सत्रिणो ब्रूयुः—  
“उक्तः शून्यपालो राज्ञा अयाच्यमर्थमसौ चासौ मा याचते ।  
मया प्रत्याख्याताः शत्रुसंहिताः, तेषामुद्धरणे प्रयतस्व” इति ।  
ततः पूर्ववदाचरेत् ॥

येभ्यश्च राजा याचितो ददाति, तान् सत्रिणो ब्रूयुः—  
“उक्तः शून्यपालो राज्ञा—याच्यमर्थमसौ चासौ च मा याचते;  
तेभ्यो मया सोऽर्थो विश्वासार्थं दत्तः; शत्रुसंहितास्तेषामुद्धरणे  
प्रयतस्व” इति । ततः पूर्ववदाचरेत् ॥

ये चैनं याच्यमर्थं न याचन्ते, तान् सत्रिणो ब्रूयुः—“उक्तः  
शून्यपालो राज्ञा—याच्यमर्थमसौ चासौ च मा न याचते; कि-  
मन्यत्? स्वदोषशङ्कितत्वात्; तेषामुद्धरणे प्रयतस्व” इति । ततः  
पूर्ववदाचरेत् ॥

एतेन सर्वः कृत्यपक्षो व्याख्यातः ॥

प्रत्यासन्नो वा राजानं सत्री ग्राहयेत्—“असौ चासौ च ते 467'5  
महामात्रः शत्रुपुरुषैस्सम्भाष्यते” इति । प्रतिपन्ने दूष्यानस्य  
शासनहरान् दर्शयेत्—“एतच्चत्” इति ॥

467'6

सेनामुख्यप्रकृतिपुरुषान् वा भूम्या हिरण्येन वा लोभ-  
यित्वा स्वेषु विक्रमेयदपवाहयेद्वा । योऽस्य पुत्रस्समीपे दुर्गे  
वा प्रतिवसति, तं सत्रिणोपजापयेत्—“आत्मसम्पन्नतरस्त्वं  
पुत्रः तथाऽप्यन्तर्हितः ; तत्किमुपेक्षसे ? विक्रम्य गृहाण ; पुरा  
त्वा युवराजो विनाशयति” इति ॥

तत्कुलीनमवरुद्धं वा हिरण्येन प्रतिलोभ्य ब्रूयात्—“अ-  
न्तर्बलं प्रत्यन्तस्कन्धमन्तं वाऽस्य प्रमृद्वीहि” इति ॥

आटविकानर्थमानाभ्यामुपगृह्य राज्यमस्य घातेयत् । पार्ष्णि-  
ग्राहं वाऽस्य ब्रूयात्—“अहं वः सेतुः ; मयि विभिन्ने सर्वानेष  
पुत्रो राजा श्लाघयिष्यति” इति । “सम्भूय वाऽस्य यात्रां विह-  
नाम” इति । तत् संहतानामसंहतानां च प्रेषयेत्—“एष खलु  
राजा मामुत्पात्र्य भवत्सु कर्म करिष्यति बुध्यध्वं अहं वः श्रे-  
यानभ्यवपत्तुम्” इति

मध्यमस्य प्रहिणुयादुदासीनस्य वा पुनः ।

यथाऽऽसन्नस्य मोक्षार्थं सर्वस्वेन तदपर्णम्<sup>1</sup> ॥

इत्याबलीयसे सेनामुख्यवधः, मण्डलप्रोत्साहनं च  
तृतीयोऽध्याय आदितोऽष्टात्रिंशच्छतः.

१६६—१६७ प्रक. शस्त्राग्निरसप्रणिधयः,  
वीवधासारप्रसारवधश्च.

468'4

ये चास्य दुर्गेषु वैदेहकव्यञ्जनाः, ग्रामेषु गृहपतिकव्यञ्जनाः

जनपदसान्धिषु गोरक्षकनापसव्यञ्जनाः, ते सामन्ताटविकत- 468'4  
 त्कुलीनावरुद्धानां पण्यागारपूर्वं प्रेषयेयुः—“अयं देशो  
 हार्यः” इति । आगतांश्चैषां दुर्गे गूढपुरुषानर्थमानाभ्यां  
 अभिसत्कृत्य प्रकृतिच्छिद्राणि प्रदर्शयेयुः । तेषु तैस्सह  
 प्रहरेयुः ॥

स्कन्धावारे वाऽस्य शौण्डिकव्यञ्जनः पुत्रमभित्यक्तं<sup>1</sup> स्थाप-  
 यित्वा अवस्कन्दकाले रसेन प्रवासयित्वा “नैषेचनिकम्<sup>2</sup>”  
 इति मदनरसयुक्तान् मद्यकुम्भाच्छतशः प्रयच्छेत् । शुद्धं वा  
 मद्यं माद्यं वा मद्यं दद्यादेकमहः उत्तरं रससिद्धं प्रयच्छेत् ।  
 शुद्धं वा मद्यं दण्डमुख्येभ्यः प्रदाय मदकाले रससिद्धं  
 प्रयच्छेत् ।

दण्डमुख्यव्यञ्जनो वा “पुत्रमभित्यक्तम्” इति—समानम् ।

पक्वमांसिकौदानिकशौण्डिकापूपिकव्यञ्जना वा पण्यविशेष- 469'3  
 मवधोषयित्वा परस्परसङ्घर्षेण कालिक<sup>3</sup> समर्घतरामिति वा परा-  
 नाहूय रसेन स्वपण्यान्यपचारयेयुः । सुराक्षीरदधिसर्पिस्तै-  
 लानि वा तद्वद्यवहर्तृषु गृहीत्वा स्त्रियो बालाश्च रसयुक्तेषु  
 स्वभाजनेषु परिकिरेयुः । “अनेनार्घेण विशिष्टं वा भूयो  
 दीयताम्” इति तत्रैवावाकिरेयुः । एतान्येव वैदेहकव्यञ्जनाः  
 पण्यविक्रयेणाहर्तारो<sup>4</sup> वा हस्त्यश्वानां विधायवसेषु रसमा-  
 सन्ना दद्युः ।

<sup>1</sup> मभियुक्तं. <sup>2</sup> ततो नैषेचनिकम्. <sup>3</sup> कालिकं स. <sup>4</sup> णामहर्तारो.



469'4

कर्मकरव्यञ्जना वा रसाक्तं यवसमुदकं वा विक्रीणीरन् ।  
 चिरसंसृष्टा वा गोवाणिजका गवामजावीनां वा यूथान्यवस्क  
 न्दकालेषु परेषां मोहस्थानेषु प्रमुञ्चेयुः । अश्वखरोष्ट्रमहिषादी  
 नां दुष्टांश्च तद्व्यञ्जना वा चुचुन्दरीशोणिताक्ताक्षान् ; लुब्धक-  
 व्यञ्जना वा व्यालमृगान् पञ्जरेभ्यः प्रमुञ्चेयुः ; सर्पग्राहा वा स-  
 पानुग्रविषान् ; हस्तिजीविनो वा हस्तिनः ; अग्निजीविनो वा अ-  
 ग्निमवसृजेयुः । गूढपुरुषा वा विमुखान् पत्न्यश्वरथीद्वपमुख्यान-  
 भिहन्त्युः, आदीपयेयुर्वा मुख्यावासान् ; दूष्यामित्राटविकव्यञ्ज-  
 नाः प्रणिहिताः पृष्ठाभिघातमवस्कन्दप्रतिग्रहं वा कुर्युः । वनगूढा  
 वा प्रत्यन्तस्कन्धमुपनिष्कृष्याभिहन्त्युः । एकायने वीवधासारप्र  
 सारान् वा ससङ्केतं वा रात्रियुद्धे भूरितूर्यमाहस्य ब्रूयुः—“अनु  
 प्रविष्टास्सो लब्धं राज्यम्” इति । राजावासमनुप्रविष्टा वा  
 सङ्कुलेषु राजानं हन्युः । सर्वतो वा प्रयातमेनं म्लोच्छाटविक  
 दण्डचारिणः सत्रापाश्रयस्तम्भवाटापाश्रया वा हन्युः । लुब्ध-  
 कव्यञ्जना वाऽवस्कन्दसङ्कुलेषु गूढयुद्धहेतुभिरभिहन्त्युः । एका  
 यने वा शैलस्तम्भपटखञ्जना<sup>१</sup>न्तरुदके वा स्वभूमिवलेनाभिहन्त्युः ।  
 नदीसरस्तटाकसेतुबन्धभेदवेगेन वा प्लावयेयुः । धान्वनवनदु  
 र्गनिम्नदुर्गस्थं वा योगाग्निधूमाभ्यां नाशयेयुः । सङ्कटगतमाग्नि-  
 ना, धान्वनगतं धूमेन ; निधानगतं रसेन ; तोयावगाढं दुष्टग्रा  
 470'2 हैरुदकचरणैर्वा तीक्ष्णास्साधयेयुः । आदीप्तावासात् निष्पत-  
 न्तं वा—

योगवामनयोगाभ्यां योगेनान्यतमेन वा ।

470'3

अमित्रमतिसंदध्यात् सक्तमुक्तासु भूमिषु ॥

इत्याबलीयसे शस्त्राग्निरसप्राणिधयः वीवधासारप्रसारवधश्च  
चतुर्थोऽध्यायः । आदित एकोनचत्वारिंशच्छतः.

## १६८-१७० प्रक. योगातिसंधानं, दण्डाति- संधानं, एकविजयश्च.

दैवतेज्यायां यात्रायाममित्रस्य बहूनि पूज्यागमस्थानानि  
भक्तितस्तत्रास्य योगमुञ्जयेत् । देवतागृहप्रविष्टस्योपरि यन्त्रमो-  
क्षणेन गूढभित्तिं शिलां वा पातयेत् । शिलाशस्त्रवर्षमुत्तमा  
गारात् । क्वाटमवपातितं वा, भित्तिप्राणिहितमेकदेशबन्धं वा  
परिघं मोक्षयेत् । देवतादेहस्थप्रहरणानि<sup>१</sup> वाऽस्योपरिष्ठात् पा-  
तयेत् । स्थानासनगमनभूमिषु वाऽस्य गोमयप्रदेहेन शुद्धोदकप्र-  
सेकेन वा रसमतिचारयेत् । पुष्पचूर्णोपहारेण वा गन्धप्रति-  
च्छिन्नं वाऽस्य तक्षिणं धूमप्रतिनयेत् । शूलकूपमवपातनं वा शय-  
नासनस्याधस्ताद्यन्त्रबद्धतलमेनं कीलमोक्षणेन प्रवेशयेत् । प्र-  
त्यासन्ने वाऽटव्यमित्रे जनपदाच्चानवरोध<sup>२</sup>क्षममतिनयेत् । दुर्गा-  
च्चानवरोधक्षममपनयेत् । प्रत्यादेयमरिविषयं वा प्रेषयेत् । जन-  
पदं चैकस्थं शैलवननदीदुर्गेष्वटवीव्यवहितेषु वा पुत्रभ्रातृपरि-  
गृहीतं स्थापयेत् ।

उपरोधहेतवो दण्डोपनतवृत्ते व्याख्याताः ।

471'3

<sup>१</sup> देहध्वजप्रहरणानि. <sup>२</sup> जनपदार्जनमवरोध.

471'4

तृणकाष्ठमायोजनादाहयेत् । उदकानि च दूषयेत् ; अवा-  
 स्नावयेच्च । कूटकूपावपातकण्टकिनीश्च बहिरुञ्जयेत् । सुरङ्गा-  
 ममित्रस्थाने बहुमुखीं कृत्वा निचयमुख्यानभिहारयेत् ; अ-  
 मित्रं वा । परप्रयुक्तायां वा सुरङ्गायां परिस्त्रामुदकान्तिर्की-  
 खानयेत् । कूपशालामनुसालं वा अतोयकुम्भान् कांस्यभा-  
 ण्डानि वा शङ्कास्थानेषु स्थापयेत् वातगभिज्ञानार्थम् । ज्ञाते  
 सुरङ्गापथे प्रतिसुरङ्गां कारयेत् । मध्ये भित्त्वा धूममुदकं  
 वा प्रयच्छेत् । प्रतिविहितदुर्गो वा मूले दायादं कृत्वा प्रति-  
 लोमामस्य दिशं गच्छेत्, यतो वा मित्रैर्बन्धुभिराटविकर्षा सं-  
 सृज्येत, परस्य मित्रैर्दृष्यैर्वा महद्भिः, यतो वा गतोऽस्य मित्रै-  
 र्वियोगं कुर्यात् ; पार्ष्णिं वा गृह्णीयात् ; राज्यं वाऽस्य हारयेत्  
 वीविधासारप्रसारान् वा वारयेत् ; यतो वा शक्नुयात् आ-  
 क्षिकपादपक्षेपेणास्य प्रहर्तुं यतो वा स्वं राज्यं त्रायेत्, मूलस्यो-  
 पचयं वा कुर्यात् ; यतस्सन्धिमाभिप्रेतं लभेत, ततो<sup>१</sup> वा गच्छेत्

सहप्रस्थायिनो वाऽस्य प्रेषयेयुः—“अयं ते शत्रुरस्माकं हस्त-  
 गतः<sup>२</sup> पण्यं विप्रकारं वाऽपदिश्य हिरण्यमन्तस्सारबलं प्रेषय-  
 स्त्वेनमर्पयेम बद्धं प्रवासितं वा” इति प्रतिपन्ने हिरण्यं सारबलं  
 चाददीत ।

472'4

अन्तपालो वा दुर्गसंप्रदानेन बलैकदेशमतिनीय विश्वस्तं  
 घातयेत् । जनपदमेकस्थं वा घातयितुममित्रानीकमावाहयेत् । तद-  
 वरुद्धदेशमतिनीय विश्वस्तं घातयेत् ।

मित्रव्यञ्जनो वा बाह्यस्य प्रेषयेत्—“क्षीणमस्मिन् दुर्गे 473'1  
 धान्यं स्नेहाः क्षारो<sup>1</sup> लवणं वा ; तदमुष्मिन्<sup>2</sup> देशे काले च प्रवे-  
 क्ष्यति ; तदुपगृहाण ” इति । ततो रसविद्धधान्यस्नेहं क्षारं  
 लवणं वा दूष्यामित्राटविकाः प्रवेशयेयुः ; अन्ये वा अभिव्यक्ताः ।

तेन सर्वभाण्डवीवधग्रहणं व्याख्यातम् ।

सन्धिं वा कृत्वा हिरण्यैकदेशमस्मै दद्यात् । विलम्बमानश्शे-  
 षम् । ततो रक्षाविधानान्यवस्त्रावयेत् ; अग्निरसशस्त्रैर्वा प्रहरेत् ;  
 हिरण्यप्रतिग्राहिणो वाऽस्य बल्लभाननुगृह्णीयात् ।

परिक्षीणो वाऽस्मै दुर्गं दत्वा निर्गच्छेत् । सुरुङ्गया कुक्षिप्र-  
 दरेण वा प्राकारभेदेन निर्गच्छेत् ।

रात्राववस्कन्दं दत्वा सिद्धस्तिष्ठेत् । असिद्धः पार्श्वेनापग-  
 च्छेत् । पाषण्डच्छन्नाना मन्दपरिवारो निर्गच्छेत् । प्रेतव्यञ्ज-  
 नो वा गूढैर्निर्हिंयेत । स्त्रीवेषधारी वा प्रेतमनुगच्छेत् । दैव-  
 तोपहारश्राद्धप्रहवणेषु वा रसविद्धमन्नपानमवसृज्य कृतोपजापो  
 दूष्यव्यञ्जनैर्निष्पत्य गूढसैन्योऽभिह्न्यात् । एवं गृहीतदुर्गो वा  
 प्राश्य प्राशं चैत्यमुपस्याप्य दैवतप्रतिमाच्छिद्रं प्रविश्यासीत ;  
 गूढभित्तिं वा दैवतप्रतिमायुक्तं वा भूमिगृहम् । विस्मृते सुरुङ्गया  
 रात्रौ राजावासमनुप्रविश्य सुप्तममित्रं ह्न्यात् । यन्त्रविश्ले-  
 षणं वा विश्लेष्याधस्तादवपातयेत् । रसाग्नियोगेनावलिप्तं गृहं 473'4  
 जतुगृहं वाऽधिशयानममित्रमादीपयेत् । प्रमदवनविहाराणामन्य-

<sup>1</sup> स्नेहक्षारो. <sup>2</sup> तदमुष्मिन्दुर्गे बध्यं स्नेहक्षारो लवणं वा तदमुष्मिन्.

473'4 तमे वा विहारस्थाने प्रमत्तं भूमिगृहसुरङ्गागूढभित्तिप्रविष्टास्ती-  
क्ष्णा हन्युः । गूढप्रणिहिता वा रसेन स्वपतो वा निरुद्धे देशे  
गूढास्त्रियः सर्परसाग्निधूमानुपरि मुञ्चेयुः । प्रत्युत्पन्ने वा कारणे  
यद्यदुपपद्येत तत्तदभिन्नेऽन्तःपुरगते गूढसञ्चारः प्रयुज्जीत ।  
ततो गूढमेवापगच्छेत् । स्वजनसंज्ञां च प्ररूपयेत् ।

474'2 द्वास्तीर्णवर्षपरांश्चान्यान् निंगूढोपहितान् परैः ।  
तूर्यसंज्ञाभिराहूय द्विषच्छेषाणि कारयेत् ॥

इत्याबलीयसे योगातिसन्धानं, दण्डातिसन्धानं, एकविजयश्च  
पञ्चमोऽध्यायः, आदितश्चत्वारिंशच्छतः । एतावता  
कौटिलीयस्यार्थशास्त्रस्य आबलीयसं द्वादशमधि-  
करणं समाप्तम्.

१३ अधि. दुर्गलम्भोपायः.

१७१ प्रक. उपजापः.

विजिगीषुः परग्राममवाप्तुकामः सर्वज्ञदैवतसंयोगख्यापना  
भ्यां स्वपक्षमुद्धर्षयेत् । परपक्षं चोद्वेजयेत् ।

सर्वज्ञख्यापनं तु—गृहगृह्यप्रवृत्तिज्ञाने<sup>१</sup> प्रत्यादेशो मुख्यानां;  
कण्टकशोधनापसर्पागमेन प्रकाशनं राजद्विष्टकारिणां; विज्ञाप्ये  
वा नयख्यापनं<sup>२</sup> महृष्टसंसर्गविद्यासंज्ञादिभिः; विदेशिप्रवृत्ति-

475'2 ज्ञानं तदहरेव गृहकपोतेन मुद्रासंयुक्तेन ।

<sup>१</sup> गृहगृह्यप्रवृत्तिज्ञानेन.

<sup>२</sup> विज्ञाप्योपायनख्यापन.

दैवतसंयोगख्यापनं तु—सुरुङ्गामुखेनाग्निचैत्यदैवतप्रतिमाच्छि- 475'3  
 द्रानुप्रविष्टैरग्निचैत्यदैवतव्यञ्जनैस्संभाषणं पूजनं च ; उदकादु-  
 त्थितैर्वा नागहरिणव्यञ्जनैस्संभाषा<sup>1</sup> पूजनं च ; रात्रावन्तरुदके  
 समुद्रवालुकाकोशं<sup>2</sup> प्रणिधायामिमालादर्शनं ; शिलाशिक्याव-  
 गृहीते प्लवके स्थानं ; उदकवस्तिना जरायुणा वा शिरोऽवगूढ-  
 नासः पृष्ठतान्त्रकुळीरनक्रांशिशुमारोद्रवसाभिर्वा शतपाक्यं तैलं  
 नस्तः प्रयोगः—तेन “रात्रिगणश्चरति” इत्युदकचरणानि ;  
 तैर्वैरुणनागकन्यावाक्यक्रियासम्भाषणं च ; कोपस्थानेषु मुखा-  
 दग्निधूमोत्सर्गः ; तदस्य स्वविषये कार्तान्तिकनैमित्तिकमौहूर्तिक-  
 पौराणिकक्षणिकगूढपुरुषसा<sup>3</sup>चिव्यकरास्तद्दर्शिनश्च प्रकाशयेयुः ।  
 परस्य विषये दैवतदर्शनं दिव्यकोशदण्डोत्पत्तिं च अस्य ब्रूयुः ।  
 दैवतप्रश्ननिमित्ता वा साङ्गविद्याः स्वपनमृग<sup>4</sup>पक्षिव्याहारेषु चास्य  
 विजयं ब्रूयुः ; विपरीतपमित्रस्य । सद्गुणमिदं च परस्य  
 नक्षत्रे दर्शयेयुः । परस्य मुख्यामित्र<sup>5</sup>त्वेनोपदिशन्तो दूतव्य- 476'3  
 ज्ञनास्स्वामिसत्कारं ब्रूयुः । स्वपक्षबलाधारं<sup>6</sup> परपक्षप्रतिघातं  
 च तुल्ययोगक्षेमममात्यानामायुधीयानां च कथयेयुः । तेषु व्य-  
 सनाभ्युदयापेक्षणमपत्यपूजनं च प्रयुजीत ।

तेन परपक्षमुत्साहयेद्यथोक्तं पुरस्तात् ; भूयश्च वक्ष्यामः—  
 “साधारणगर्दभेन दक्षान् ; लकुटशाखाहननाभ्यां दण्डचारिणः ;  
 कूलैलकेन चोद्विग्रान् ; अशनिवर्षेण विमानितान् , विदुले<sup>7</sup>ना- 477'2

<sup>1</sup> स्सम्भाषणं. <sup>2</sup> शोकं. <sup>3</sup> पुरुषास्सा. <sup>4</sup> निमित्ता वायसाङ्गविद्याः स्वप्न.

<sup>5</sup> मुख्यान्मित्र <sup>6</sup> धानं. <sup>7</sup> विदुते.

वकेशिना वायसपिण्डेन कैतवजमेधेनेति विहताशान् ; दुर्भगा-  
लङ्कारेण द्वेषिणोऽतिपूजाफलान् ; व्याघ्र<sup>१</sup>चर्मणा मृत्युकूटेन चो-  
पहितान् ; पीलुविखादनेन करकयोष्ठ्या गर्दभीक्षीराभिमन्थ-  
नेनेति ध्रुवापकारिणः” इति । प्रतिपन्नान् अर्थमानाभ्यां योजयेत्  
द्रव्यभक्तच्छिद्रेषु चैनान् द्रव्यभक्तादानैरनुगृहीयात् । अप्रति-  
गृह्यतां स्त्रीकुमारालङ्कारानभिहरेयुः ।


477'5 दुर्भिक्षस्तेनाटव्युपघातेषु च पौरजानपदानुत्साहयन्तः<sup>२</sup> सत्रि-  
णो ब्रूयुः—“राजानमनुग्रहं याचामहे ; निरनुग्रहाः परत्र गच्छा-  
मः” इति ।

तथेति प्रतिपन्नेषु द्रव्यधान्यपरिग्रहैः ।

साचिव्यं कार्यमित्येतदुपजापाद्भृतं महत् ॥

इति दुर्गलम्भोपाये त्रयोदशोऽधिकरणे उपजापाः प्रथमोऽध्यायः

आदित एकचत्वारिंशच्छतः.



## १७२ प्रक. योगवामनम्.

मुण्डो जटिलो वा पर्वतगुहावासी चतुर्वर्षशतायुः ब्रुवाणः  
प्रभूतजटिलान्तेवासी नगराभ्याशे तिष्ठेत् । शिष्याश्चास्य मूल-  
फलोपगमनैरमात्यान् राजानं च भगवद्दर्शनाय योजयेयुः । समाग-

478'1 तश्च राज्ञा पूर्वराजदेशाभिज्ञानानि कथयेत्—“शतेशते च  
वर्षाणां पूर्णेऽहमग्निं प्रविश्य पुनर्बालो भवामि ; तदिह

भवत्समीपे चतुर्थमग्निं प्रवेक्ष्यामि : अवश्यं मे भवाना-  
नयितव्यः ; त्रीन् वरान् वृणीष्व” इति । प्रतिपन्नं ब्रूयात्— 478'2  
“सप्तरात्रमिह सपुत्रदारेण प्रेक्षाग्रहवर्णपूर्वं वस्तव्यम्” इति ।  
वसन्तमवस्कन्देत् ।

मुण्डो वा जटिलो वा स्थानिकव्यञ्जनः प्रभूतजटिलान्तेवासी  
वस्त्रशोणितदिग्धां वेणुशलाकां सुवर्णचूर्णेनावालिष्य वल्मीके  
निदध्यात्, उपजिह्वाकानुसरणार्थं स्वर्णनाळिकां वा । ततस्सत्री  
राज्ञः कथयेत्—“असौ सिद्धः पुष्पितं निधिं जानाति” इति  
स राज्ञा पृष्ठः “तथा” इति ब्रूयात् । तच्चाभिज्ञानं दर्शयेत् ।  
भूयो वा हिरण्यमन्तराधाय ब्रूयाच्चैनं—“नागरक्षितोऽयं निधिः  
प्रणिपातसाध्यः” इति । प्रतिपन्नं ब्रूयात्—“सप्तरात्रं” इति  
समानम् ।

स्थानिकव्यञ्जनं वा रात्रौ तेजनाग्रियुक्तमेकान्ते तिष्ठन्तं सत्रि-  
णः क्रमाभिनीतं राज्ञः कथयेयुः—“असौ सिद्धस्सामेधिकः”  
इति । तं राजा यमर्थं याचेत्, तमस्य करिष्यमाणः, “सप्त-  
रात्रं”—इति समानम् ।

सिद्धव्यञ्जनो वा राजानं जम्भकविद्याभिः प्रलोभयेत् ।  
“तं राजा” इति समानम् ।

सिद्धव्यञ्जनो वा देशदेवतामभ्यर्हितामाश्रित्य ग्रहवर्णैरभीक्ष्णं  
प्रकृतिमुख्यानभिसंवास्य क्रमेण राजानमतिसंदध्यात् ।

जटिलव्यञ्जनमन्तरुदकवासिनं वा सर्पचैत्रसुरङ्गाभूमिशृहाप 479'4



सरणं वरुणं नागराजं वा सत्रिणः क्रमाभिनीनं राज्ञः  
कथयेयुः । “तं राजा” इति समानम् ।

479'5 जनपदान्तेवासी सिद्धव्यञ्जनो वा राजानं शत्रुदर्शनाय  
योजयेत् । प्रतिपन्नं बिम्बं कृत्वा शत्रुमावाहयित्वाऽनिरुद्धे<sup>1</sup>  
देशे घातयेत् ।

अश्वपण्योपयाता वैदेहकव्यञ्जनाः पण्योपायनिमि<sup>2</sup>त्तमाहूय रा-  
जानं पण्यपरीक्षायामासक्तमश्वव्यतिकीर्णं वा हन्युरश्वैश्च प्रहरेयुः ।

नगराभ्याशे वा चैत्यमारुह्य रात्रौ तीक्ष्णाः कुम्भेषु नाळीन्वा  
विदुलानि धमन्तः—“स्वामिनो मुख्यानां वा मांसानि भक्षायि-  
ष्यामः पूजा नो वर्तताम्” इत्यव्यक्तं ब्रूयुः । तदेषां नैमित्तिक-  
मौहूर्तिकव्यञ्जनाः ख्यापयेयुः । मङ्गल्ये वा हृदे तटाके मध्ये<sup>3</sup>  
वा रात्रौ तेजनतैलाभ्यक्ता नागरूपिणः शक्तिमुसलान्ययोमया-  
नि निष्पेषयन्तस्तथैव ब्रूयुः । ऋक्षचर्मकञ्चुकिनो वा आग्निधू-  
मोत्सर्गयुक्ता रक्षोरूपं वहन्तस्त्रिरपसव्यं नगरं कुर्वाणाः शिवास्तृ-  
गालवाशितान्तरेषु तथैव ब्रूयुः । चैत्यदैवतप्रतिमां वा तेजन  
तैलेनाब्ध्रपटलच्छत्रेनाग्निना वा रात्रौ प्रज्वाल्य तथैव ब्रूयुः । तद-  
480'2 न्ये ख्यापयेयुः । दैवतप्रतिमानामभ्यर्हितानां वा शोणितेन पस्त्रा-  
वमतिमात्रं कुर्युः । तदन्ये देवरुधिरसंस्त्रावेऽत्र शूरवादिकोऽन्यत-  
मो<sup>4</sup> वा द्रष्टुमागच्छेत् । तमन्ये लोहमुसलैर्हन्युः । यथा रक्षोभिर्हत

<sup>1</sup> निरुद्धे.<sup>2</sup> पण्योपयाननिमि.<sup>3</sup> तटाकमध्ये.

<sup>4</sup> संस्त्रावे सङ्ग्रामे पराजयं ब्रूयुः । सन्धिगात्रिषु श्मशानप्रमुखे वा चैत्यमूर्ध्व-  
अक्षितैर्मनुष्यैः प्ररूपयेयुः । ततो रक्षोरूपी मनुष्यकं याचेत् । यश्चात्र शूरादिकोऽन्यतमो.

इति ज्ञायेत । तदद्भुतं राज्ञः तद्दर्शिनः सत्रिणश्च कथयेयुः । 480'4  
 ततो नैमित्तिकमौहूर्तिकव्यञ्जनाः शान्तिं प्रायश्चित्तं ब्रूयुः, “अ-  
 न्यथा महदकुशलं राज्ञो देशस्य च” इति । प्रतिपन्नं “एतेषु  
 समरात्रमेकैकमन्त्रबलिहोमं स्वयं राज्ञा कर्तव्यम्” इति ब्रूयुः ।  
 “ततः” समानम् ।

एतान्वा योगानात्मानि दर्शयित्वा प्रतिकुर्वीत । परेषामुपदेश-  
 र्थम् । ततः प्रयोजयेद्योगान् । योगदर्शनप्रतीकारेण वा को-  
 शाभिसंहरणं कुर्यात् । हस्तिकामं वा नागवनपालहस्तिना  
 लक्षणेन प्रलोभयेयुः । प्रतिपन्नं गहनमेकायनं वाऽतिनीय घात-  
 येयुः, बध्वा वाऽपहरेयुः । तेन मृगयाकामो व्याख्यातः ।

द्रव्यस्त्रीलोलुपमाढ्यविधवाभिर्वा परमरूपयौवनाभाभिस्त्री-  
 भिर्दायादानिक्षेपार्थमुपनीताभिः सत्रिणः प्रलोभयेयुः । प्रति-  
 पन्नं रात्रौ सान्निच्छन्नाः समागमे शस्त्ररसाभ्यां घातयेयुः ।

सिद्धप्रव्रजितचैत्यस्तूपदैवतप्रतिमानामभीक्ष्णाभिगमनेषु वा  
 भूमिगृहसुरङ्गागूढाभित्तिप्रविष्टास्तीक्ष्णाः परमभिहन्युः ।

येषु देशेषु याः प्रेक्षाः प्रेक्षते पार्थिवस्स्वयम् ।

481'3

यात्राविहारे रमते यत्राक्रीडति वाऽम्भसि ॥

धिगुक्त्यादिषु सर्वेषु यज्ञप्रवहणेषु वा ।

सूतिकाप्रेतरोगेषु प्रीतिशोकभयेषु वा ॥

प्रमादं याति यस्मिन् वा विश्वासात्स्वजनेात्सवे ।

यत्रास्यारक्षिसञ्चारो दुर्दिने संकुलेषु वा ॥

481'6

विप्रस्थाने प्रदीप्ते वा प्रविष्टे निर्जनेऽपि वा ।

वस्त्राभरणमाल्यानां फेलाभिः शयनासनैः ॥

मध्यभोजनफेलाभिस्तूर्यैर्वाऽभिहतैस्सह ॥

प्रहरेयुररींस्तीक्ष्णाः पूर्वप्रणिहितैस्सह ॥

यथैव प्रविशेयुश्च द्विषतस्सत्रहेतुभिः ।

तथैव चापगच्छेयुरित्युक्तं योगवाहनम् ॥

इति दुर्गलम्भोपाये योगवामनं द्वितीयोऽध्यायः

आदितो द्विचत्वारिंशच्छतः.

### १७३ प्रक. अपसर्पप्रणिधिः.

श्रेणीमुख्यमाप्तं निष्पातयेत् । स परमाश्रित्य पक्षापदेशेन  
स्वविषयात् साचिव्यकरसहायोपादानं कुर्वीत । कृतोपसर्पोपच-  
यो वा परमनुमान्य स्वामिनो दूष्यग्रामं वर्तितहस्त्यश्व<sup>१</sup>दूष्यामात्यं  
दण्डमाक्रन्दं वा हत्वा परस्य प्रेषयेत् । जनपदैकदेशं श्रेणीमटवीं  
वा सहायोपदानार्थं संश्रयेत् । विश्वासमुपगतस्स्वामिनः प्रेष-  
येत्ततस्स्वामिहास्तिबन्धनमटवीघातं वाऽपदिश्य गूढमेव प्रहरेत् ।

482'2

एतेनामात्याटविका व्यख्याताः ।

शत्रुणा मैत्रीं कृत्वा अमात्यानवक्षिपेत् । ते तच्छत्रोः प्रेष-  
येयुः—“भर्तारं नः प्रसादय” इति स्वयं दूतं प्रेषयेत् । तमुपा-  
लम्भेत—“भर्ता ते माममात्यैर्भेदयति ; न च पुनरिहागन्तव्यम्”

इति । अथैकममात्यं निष्पातयेत् ; स परमाश्रित्य योगापस- 482'2  
 र्पापरक्तदूष्यानशक्तिमतः स्तेनाटविकानुभयोपघातकान् वा पर-  
 स्योपहरेत् । आप्तभावोपगतः प्रवीरपुरुषोपघातमस्योपहरेत्  
 अन्तपालमाटविकं दण्डचारिणं वा—“दृढमसौ चासौ च ते श-  
 त्रुणा संधत्ते” इति । अथ पश्चादभिव्यक्तशासनैरेनान् घात-  
 येत् । “दण्डबलव्यवहारोऽपकरोति<sup>१</sup> ; तमेहि संभूय हानिष्यावः ;  
 भूमौ हिरण्ये वा ते परिग्रहः” इति । प्रतिपन्नमभिसत्कृत्या-  
 गतमवस्कन्देन<sup>२</sup> प्रकाशयुद्धेन वा शत्रुणा घातयेत् । अभिविश्वासना-  
 र्थं भूमिदानपुत्राभिषेकरक्षाऽपदेशेन वा ग्राहयेत् । अविषह्यमुपां-  
 शुदण्डेन वा घातयेत् । स चेद्यं न<sup>३</sup> स्वयमागच्छेत्, तमस्य वै-  
 रिणा<sup>४</sup> घातयेत् । दण्डेन वा प्रयातुमिच्छेत् न विजुगीषुणा,  
 तथाऽप्येनमुभयतस्संपीडनेन घातयेत् । अविश्वस्तो वा प्रत्येकशो  
 यातुमिच्छेत्, राज्यैकदेशं वा यातव्यस्य आदातुकामः, तथाऽ-  
 प्येनं वैरिणा सर्वसंदोहेन वा घातयेत् । वैरिणा वा सक्तस्य  
 दण्डोपनयेन मूलमन्यतो हारयेत् ; शत्रुभूम्या वा मित्रं पणेत ।  
 मित्रभूम्या वा शत्रुम् । ततः शत्रुभूमिलिप्सायां मित्रेणात्मन्यप-  
 कारायित्वाऽभियुज्जीतेति—समानाः पूर्वेण सर्व एव योगाः ।

शत्रुं वा मित्रभूमिलिप्सायां प्रतिपन्नं दण्डेनानुगृह्णीयात् । ततो 483'2  
 मित्रं तमति<sup>५</sup>संदध्यात् । ततः प्रतिविधानेन वा व्यसनमात्मनो  
 दर्शयित्वा मित्रेणामित्रमुत्साहयित्वा आत्मानमभियोजयेत् । तत-  
 स्संपीडनेन घातयेत् । जीवग्राहेण वा राज्यविनिमयं कारयेत् ।

<sup>१</sup> दण्डबलव्यवहारेण वा शत्रुमुद्योज्य घातयेत् । कृत्यपक्षोपग्रहेण वा परस्यामित्रं  
 गजानमात्मन्यपकारयित्वाभियुज्जीत । ततः परस्य प्रेषयेत् । असौ ते वीरो ममापकरोति.

<sup>२</sup> स्कन्देत्. <sup>३</sup> स चेदण्डं दद्यात्. <sup>४</sup> वैरी. <sup>५</sup> मित्रगतमति.

मित्रेणाश्रितश्चेच्छत्रुरग्राह्ये स्थातुमिच्छेत्, सामन्तादिभिः

483'3 मूलमस्य हारयेत्; दण्डेन वा त्रातुमिच्छेत् तमस्य घातयेत्। तौ चेन्न भिद्येयातां प्रकाशमेवान्योन्यस्य भूम्यां<sup>१</sup> पणेत्। ततः पर-  
स्परं मित्रव्यञ्जनोभयवेतनान्<sup>२</sup> वा दूतान् प्रेषयेयुः—“अयं ते राजा भूमिं लिप्सते शत्रुसंहितः” इति। तयोरन्यतरो जात-  
शङ्कारोषः पूर्ववच्चेष्टेत, दुर्गराष्ट्रदण्डमुख्यान् वा कृत्यपक्षहेतु-  
भिरभिविख्याप्य प्रव्राजयेत्, ते युद्धावस्कन्दावरोधव्यसनेषु  
शत्रुमतिसंदध्युः। भेदं वाऽस्य स्ववर्गेभ्यः कुर्युः। अभिव्य-  
क्तशासनैः प्रतिसमानयेयुः;

484'3 लब्धकव्यञ्जना वा मांसविक्रयेण द्वास्त्या दौवारिकापाश्रया-  
श्रोराभ्यागमं परस्य द्विस्त्रिरिति निवेद्य लब्धप्रसया भर्तुरनीकं  
द्विधा निवेद्य ग्रामवधेऽवस्कन्दे च द्विषतो ब्रूयुः—“आसन्नश्रो-  
रगणः, महांश्चाक्रन्दः; प्रभूतं सैन्यमागच्छतु” इति। तद-  
र्पयित्वा ग्रामघातदण्डस्य सैन्यामितरदादाय रात्रौ दुर्गद्वारेषु  
ब्रूयुः—“हतश्रोरगणः; सिद्धयात्रमिदं सैन्यमागतं; द्वारमपा-  
त्रियताम्” इति। प्रणिहिता<sup>३</sup> वा द्वाराणि दद्युः; तैस्सह प्रहरेयुः  
कारुशिलिपपाषण्डकुशीलववैदेहकव्यञ्जनान् अनायुधीयान् वा  
परदुर्गे प्रणिदध्यात्। तेषां गृहपतिकव्यञ्जनाः काष्ठतृणधान्य-  
पण्यशकटैः प्रहरणवारणान्यभिहरेयुः; देवध्वजप्रतिमाभिर्वा।  
ततस्तद्व्यञ्जनाः प्रमत्तवधमवस्कन्दप्रतिग्रहमभिप्रहरणं पृष्ठतः

<sup>१</sup> न्योन्यभूम्यां. <sup>२</sup> वेतना. <sup>३</sup> पूर्वप्रणिहिता.

शङ्खबुन्दुभिशब्देन वा प्रविष्टमित्यावेदयेयुः । प्राकारद्वाराद्या 485'1

लकदानमनीकभेदं पातं वा कुर्युः ।

सार्थगणवासिभिरातिवाहिकैः कन्यावाहिकैरश्वपण्यव्यवहा-  
रिभिरुपकरणहारकैर्धान्यक्रेतुविक्रेतुभिर्वा प्रव्रजितलिङ्गिभिर्द्यू-  
तैश्च दण्डातिनयनं सन्धिकर्मविश्वासनार्थमिति राजापसर्पाः ।

एत एवाटवीनामपसर्पाः कण्टकशोधनोक्ताश्च व्रजमटव्यासन्न-  
मपसर्पास्सार्थं वा चोरैर्घातयेयुः । कृतसङ्केतमन्नपानं चात्र मद-  
नरसविद्धं वा कृत्वाऽपगच्छेयुः । गोपालकवैदेहकाश्च ततश्चोरा  
गृहीतलोपृभाराः मदनरसविकारकालेऽवस्कन्दयेयुः । सङ्कर्ष-  
णदैवतीयोगो<sup>1</sup> वा मुण्डजटिलव्यञ्जनः<sup>2</sup> प्रवहण<sup>3</sup>कर्मणा मदनरस-  
योगमतिसंध्यात् । अथावस्कन्दं दद्यात् । शौण्डिकव्यञ्जनो  
वा दैवतप्रेतकार्योत्सवसमाजेष्वटविकान् सुराविक्रयोपाय-  
ननिमित्तं मदनरसयोगाभ्यामतिसंध्यात् । अथावस्कन्दं  
दद्यात् ।

ग्रामघातप्रविष्टां वा विक्षिप्य बहुधाऽटवीम् ।

485'6

घातयेदिति चोराणामपसर्पाः प्रकीर्तिताः ॥

इति दुर्गलम्भोपाये अपसर्पप्राणिधिस्तृतीयोऽध्यायः

आदितस्त्रिचत्वारिंशच्छतः

## १७४-१७५ प्रक. पर्युपासनकर्म, अवमर्दश्च.

कर्शनपूर्वं पर्युपासनं कर्म<sup>१</sup> जनपदं यथानिविष्टमभयं स्वाप-  
 486'3 येत्<sup>२</sup> । उत्थितमनुग्रहपरिहाराभ्यां निवेशयेदन्यत्रापसरतः  
 सङ्ग्राममन्यस्यां भूमौ निवेशयेदेकस्यां वा वासयेत् । न ह्यजना  
 जनपदो राज्यं जनपदं वा भवतीति कौटिल्यः ।

विषमस्थस्य मुष्टिं सस्यं वा हन्याद्वीवधप्रसारौ च—

प्रसारवीवधच्छेदान्मुष्टिसस्यवधादपि ।

वमनात् गूढघाताच्च जायते प्रकृतिक्षयः ॥

“प्रभूतगुणवद्भान्यकुप्ययन्त्रशस्त्रावरणाविष्टिरश्मिसमग्रं मे सै-  
 न्यमृतुश्च पुरस्तात् ; अपर्तुः परस्य व्याधिदुर्भिक्षनिचयरक्षाक्षयः  
 कीर्तबलनिर्वेदो मित्रबलनिर्वेदश्च” इति पर्युपासीत ।

कृत्वा स्कन्धावारस्य रक्षां वीवधासारयोः पथश्च ; परिक्षिप्य  
 दुर्गं खातसालाभ्यां दूषयित्वोदकमवस्त्राव्य परिखास्संपूरयि-  
 त्वा वा, सुरङ्गाबलकुटिकाभ्यां वप्रप्राकारौ हारयेत् ।

दारं च बहुलेन<sup>३</sup> निम्नं वा पांसुमालयाऽऽच्छादयेत् । बहुला-  
 रक्षं यन्त्रैर्घातेयत् । निष्कुरादुपनिष्कृष्याश्चैश्च प्रहरेयुः । विक्रमा  
 न्तेषु च नियोगविकल्पसमुच्चयैश्चोपायानां सिद्धिं लिप्सेत ।

दुर्गवासिनः श्येनकाकनष्टभासशुकशारिकोलूककपोतान्  
 487'2 ग्राहयित्वा पुच्छेष्वग्नियोगयुक्तान् परदुर्गे विसृजेयुः<sup>४</sup> । अपकृष्ट-

<sup>१</sup> पर्युपासनकर्म. <sup>२</sup> निविष्टमुदये स्थापयेत् । <sup>३</sup> गुलेन. <sup>४</sup> विसृजेत्.

स्कन्धावारादुच्छ्रितध्वजधन्वारक्षा वा मानुषेणाग्निना परदुर्ग- 487'2  
मादीपयेयुः ।

गूढपुरुषाश्चान्तदुर्गपालका नकुलवानरबिडालशुनां पुच्छेष्व-  
ग्नियोगमाधाय काण्डानिचयरक्षाविधानवेदमसु विसृजेयुः ।

शुष्कमत्स्यानामदरेष्वग्निमाधाय भल्लूकरेवावायसोपहारेण  
वयोभिर्हारयेयुः ।

सरळदेवदारूपूतितृणगुग्गुलुश्रीवेष्टकसज्जरसलाक्षागुळिकाः  
खरोष्ट्राजावीनां लण्डं चाग्निधारणम् ।

प्रियाळ<sup>1</sup>चूर्णमवलगुजमषि<sup>2</sup>मधूच्छिष्टमश्वखरोष्ट्रगोलण्डमित्येष  
क्षेप्योऽग्नियोगः ।

सर्वलोहचूर्णमग्निवर्णं वा कुम्भीसिसत्रपुचूर्णं वा पारिभद्रक-  
पलाशपुष्पकेशमषीतैलमधूच्छिष्टकश्रीवेष्टकयुक्तोऽग्नियोगः, वि-  
श्वासघाती वा । तेनावलिप्तः शणत्रपुक्षीसवल्कवेष्टितो बाण  
इत्यग्नियोगः ।

न त्वेव विद्यमाने पराक्रमेऽग्निमवसृजेत् । अविश्वाख्यो ह्यग्निः  
दैवपीडनं च । अप्रतिसङ्घातप्राणिधान्यपशुहिरण्यकुप्यद्रव्यक्षय-  
करः । क्षीणानिचयं चावाप्तमपि राज्यं क्षयायैव भवति ।

इति पर्युपासनकर्म ॥

488'2

“सर्वारम्भोपकरणाविष्टिमम्पन्नोऽस्मि; व्याधितः पर उप-



488'3 धाविरुद्धप्रकृतिरकृतदुर्गकर्मनिचयो वा निरासारस्सासारो वा पुरा मित्रैस्संधत्ते" इत्यवमर्दकालः ।

स्वयमग्नौ जाते समुत्थापिते वा प्रवहणे<sup>1</sup>प्रेक्षानीकदर्शनसङ्ग-  
सौरिककलहेषु नित्ययुद्धश्रान्तबले बहुलयुद्धप्रतिविद्धप्रेतपुरुषे  
जागरणच्छान्तसुप्तजने दुर्दिने नदीवेगे वा नीहारसम्प्लवे  
वाऽवमृद्नीयात् ।

स्कन्धावारमुत्सृज्य वा वनगृहः शत्रुं निष्क्रान्तं घातयेत् ।

मित्रासारमुख्यव्यञ्जनोपसंशुद्धेन<sup>2</sup> मैत्रीं कृत्वा दूतमभिव्यक्तं  
प्रेषयेत्—“इदं ते छिद्रम्; इमे दृष्याः; संरोडुर्वा छिद्रमयं  
ते कृत्यपक्षः” इति । तं प्रतिदूतमादाय निर्गच्छन्तं विजि-  
गीषुर्गृहीत्वा दोषमभिविख्याप्य प्रवाह्यापगच्छेत् । ततो मित्रा-  
सारव्यञ्जो वा संरुद्धं ब्रूयात्—“मां त्रातुमुपनिर्गच्छ; मया  
वा सह संरोद्धारं जहि” इति । प्रतिपन्नमुभयतस्संपीडनेन घा-  
तयेत्; जीवग्राहेण वा राज्यविनिमयं कारयेत्; नगरं वाऽस्य  
प्रमृद्नीयात् । सारबलं वाऽस्य वमयित्वाऽभिहन्यात् ॥

तेन दण्डोपनताटविका व्याख्याताः ।

दण्डोपनताटविकयोरन्यतरो वा संरुद्धस्य प्रेषयेत्—“अयं  
संरोद्धा व्याधितं<sup>3</sup> पार्ष्णिग्राहेणाभियुक्ताच्छिद्रमन्यदुत्थितमन्य-  
स्यां भूमावपयातुकामः” इति । प्रतिपन्ने संरोद्धा स्कन्धावार-

489'3 मादीप्यापयायात्—ततः पूर्ववदाचरेत् ।

<sup>1</sup>प्रवहणे <sup>2</sup>संरुद्धेन <sup>3</sup>व्याधितः <sup>4</sup>युक्तश्छिद्र.

पण्यसम्पातं वा कृत्वा पण्येनैनं रसविद्धेनातिसंदध्यात् । 489'4

आसारव्यञ्जनो वा संरुद्धस्य दूतं प्रेषयेत्—“मया वा ह्यभि-  
हृतमुपनिर्गच्छाभिहन्तुम्” इति । प्रतिपन्नं पूर्ववदाचरेत् ।

मित्रं बन्धुं वाऽपदिश्य योगपुरुषाः शासनमुद्राहस्ताः प्रविश्य  
दुर्गं ग्राहयेयुः ।

आसारव्यञ्जनो वा संरुद्धस्य प्रेषयेत्—“अमुष्मिन् देशे का-  
ले च स्कन्धावारमाभिहानिष्यामि; युष्माभिरपि योद्धव्यम्”  
इति । प्रतिपन्नं यथोक्तमत्याघात<sup>१</sup>संकुलं दर्शयित्वा रात्रौ दुर्गा-  
न्निष्क्रान्तं घातयेत् ।

यद्वा मित्रमावाहयेत्; आटविकं वात<sup>२</sup>मुत्साहयेत्—“विक्रम्य  
संरुद्धे भूमिमस्य प्रतिपद्यस्व” इति । विक्रान्तं प्रकृतिभिर्दूष्यमु-  
ख्योपग्रहेण वा घातयेत् । स्वयं वा “रसेन मित्रघातकोऽयम्”  
इत्यवाप्तार्थो विक्रमितुकामं वा मित्रव्यञ्जनः परस्याभिशंसेत् ।  
आप्तभावोपगतः प्रवीरपुरुषानस्योपघातयेत् । सन्धिं वा कृत्वा  
जनपदमेनं निवेशयेत् । निविष्टमन्य<sup>३</sup>जनपदमविज्ञातो हन्यात् ।  
अपकारयित्वा दूष्याटविकेषु वा बलैकदेशमतिनीय दुर्गमवस्क-  
न्देन हारयेत् । दूष्यामित्राटविकद्वेष्यप्रत्यपसृताश्च कृतार्थमानसं-  
ज्ञाचिह्नाः परदुर्गमवस्कन्देयुः ।

परदुर्गमवस्कन्द्य स्कन्धावारं वा पतितपराङ्मुखाभिपन्नमुक्त- 490'2  
केशशस्त्रभयविरूपेभ्यश्चाभयमयुध्यमानेभ्यश्च दद्याः । परदुर्गम-  
वाप्य विशुद्धशत्रुपक्षं कृतोपांशुदण्डप्रतीकारमन्तर्बहिश्च प्रविशेत् ।

90'3 एवं विजिगीषुरमित्रभूमिं लब्ध्वा मध्यमं लिप्सेत । तत्सि-  
द्धानुदासीनम् । एष प्रथमो मार्गः पृथिवीं जेतुम् ।

मध्यमोदासीनयोरभावे गुणातिशयेनारिप्रकृतींसाधयेत् ।  
तत उत्तराः प्रकृतीः । एष द्वितीयो मार्गः ।

मण्डलस्याभावे शत्रुणा मित्रं मित्रेण वा शत्रुमुभयतः सं-  
पीडनेन साधयेत् । एष तृतीयो मार्गः ।

अशक्यमेकं वा सामन्तं साधयेत् ; तेन द्विगुणो द्वितीयं त्रि-  
गुणस्तृतीयम् । एष चतुर्थो मार्गः पृथिवीं जेतुम् ।

जित्वा च पृथिवीं विभक्तवर्णाश्रमां स्वधर्मेण भुञ्जीत ।

उपजापापसर्पौ च वामनं पर्युपासनम् ।

अवमर्दश्च पञ्चैते दुर्गलम्भस्य हेतवः ॥

इति दुर्गलम्भोपाये पर्युपासनकर्म, अवमर्दश्च चतुर्थोऽध्यायः

आदितश्चतुश्चत्वारिंशच्छतः

### १७६ प्रक. लब्धप्रशमनम्.

91'5 द्विविधं विजिगीषोः समुत्थानम्—अटव्यादिकमेकग्रामादिकं च।  
त्रिविधश्चास्य लम्भः—नवो, भूतपूर्वः, पित्रच इति । नव-  
मवाप्य लम्भं<sup>१</sup> परदोषान् स्वगुणैश्छादयेत्। गुणान् गुणद्वैगुण्येन  
स्वधर्मकर्मानुग्रहपरिहारदानमानकर्मभिश्च प्रकृतिप्रियहितान्यनु-  
वर्तेत । यथासंभाषितं च कृत्यपक्षमुपग्राहयेत् । भूयश्च कृतप्र-

यासम् । अविश्वास्यो हि विंशवादकस्त्वेषां परेषां च भवाति ; 491'7  
 प्रकृतिविरुद्धाचारश्च । तस्मात्समानशीलवेषभाषाचारतामुपग-  
 च्छेत् । देशदैवतसमाजोत्सवविहारेषु च भक्तिमनुवर्तेत । देश- 492  
 ग्रामजातिसङ्घमुख्येषु चाभीक्षणं सत्रिणः परस्यापचारं दर्शयेयुः ।  
 महाभाग्यं भार्त्ति च तेषु स्वामिनः स्वामिसत्कारं च विद्यमानम् ।  
 उचितैश्चैनान् भोगपरिहाररक्षावेक्षणैः भुञ्जीत सर्वत्राश्रम<sup>1</sup> पूजनं  
 च विद्यावाक्यधर्मशूरपुरुषाणां च भूमिद्रव्यदानपरिहारान् कार-  
 येत् । सर्वबन्धनमोक्षणमनुग्रहं दीनानाथव्याधितानां च । चातु-  
 र्मास्येष्वर्धमासिकमघातं ; पौर्णमासीसु च चातूरात्रिकं ; राज-  
 देशनक्षत्रेष्वैकरात्रिकं ; योनिबालवधं पुंस्त्वोपघातं च प्रतिषेध-  
 येत् । यच्च कोशदण्डोपघातिकमधर्मिष्ठं वा चरित्रं<sup>2</sup> मन्येत, तद-  
 पनीय धर्मव्यवहारं स्थापयेत् । चोरप्रकृतीनां म्लेच्छजातीनां  
 च स्थानविपर्यासमनेकस्थं कारयेत् । दुर्गराष्ट्रदण्डमुख्यानां च  
 परोपगृहीतानां च मन्त्रिपुरोहितादीनां परस्य प्रत्यन्तेष्वनेकस्थं  
 वासं कारयेत् । अपकारसमर्थाननुक्षियतो वा भर्तृविनाशमुपां-  
 शुदण्डेन प्रशमयेत् । स्वदेशीयान्वा परेण वाऽवरुद्धानपवाहित-  
 स्थानेषु स्थापयेत् । यश्च तत्कुलीनः प्रत्यादेयमादातुं शक्तः  
 प्रत्यन्ताटवीस्थो वा प्रबाधितुमभिजातः, तस्मै विगुणां भूमिं प्र-  
 यच्छेत् ; गुणवत्याश्चतुर्भागं वा । कोशदण्डदानमवस्थाप्य  
 यदुपकुर्वाणः पौरजानपदान् कोपयेत्, कुपितैस्तैरेनं घातयेत् । 493'1  
 प्रकृतिभिरुपकुष्टमपनयेत् । औपघातिके वा देशे निवेशयेदिति ।

493'2 भूतपूर्वे—येन दोषेणापवृत्तः, तं प्रकृतिदोषं छादेयत्। येन च गुणेनोपावृत्तः, तं तीव्रीकुर्यादिति ।

पित्रये—पितृदोषांश्छादेयत् । गुणांश्च प्रकाशयेदिति ।

चरित्रमकृतं धर्म्यं कृतं चान्यैः प्रवर्तयेत् ॥

प्रवर्तयेन्न चाधर्म्यं कृतं चान्यैर्निवर्तयेत् ॥

इति दुर्गलम्भोपाये त्रयोदशेधिकरणे लब्धप्रशमनं पञ्चमोऽध्यायः ।

आदितः पञ्चचत्वारिंशच्छतः । एतावता कौटिलीयस्या-

र्थशास्त्रस्य दुर्गलम्भोपायस्त्रयोदशधिकरणं समाप्तम्.

## १४ अधि. औपनिषदिकम्.

### १७७ प्रक. परधातप्रयोगः.

495'1 चातुर्वर्ण्यरक्षार्थमौपनिषदिकमधर्मिष्ठेषु प्रयुञ्जीत ।

कालकूटादिः विषवर्गः श्रद्धयदेशवेषशिल्पभाजनापदेशैः कुब्जवामनकिरातमूकवधिरजडान्धच्छद्मभिः म्लेच्छजातीयैरभि-  
प्रेतैः स्त्रीभिः पुंभिश्च परशरीरोपभोगेष्वाधातव्यः<sup>1</sup> ।

राजक्रीडाभाण्डनिधानद्रव्योपभोगेषु गूढाश्शस्त्रनिधानं कुर्युः;  
सत्रार्जीविनश्च रात्रिचारिणोऽग्निजीविनश्चाग्निनिधानम् ।  
चित्रभेककौण्डिन्यककृकणपञ्चकुष्ठशतपदीचूर्णमुच्चिदिङ्गकं बली-  
शतकन्देधमकृकलासचूर्णं गृहगौलिकान्धाहिकक्रकण्डकपूतिकीट-

<sup>1</sup> ध्वधातव्यः.

गोमारिकाचूर्णं भल्लातकावल्गुकारसयुक्तं सद्यःप्राणहरमेतेषां 498'9  
वा धूमः ।

कीटो वाऽन्यतमस्तप्तः कृष्णसर्पप्रियङ्गुभिः । 496'2

शोषयेदेष संयोगस्सद्यः प्राणहरो मतः ॥

धामार्गवयातुधानमूलं भल्लातकपुष्पचूर्णयुक्तमार्धमासिकः ।

व्याघातकमूलं भल्लातकपुष्पचूर्णयुक्तं कीटयोगो मासिकः ।

कलामात्रं पुरुषाणां द्विगुणं खराश्वानां चतुर्गुणं हस्त्युष्ट्राणाम् ।

शतकर्दमोच्चिदिङ्गकरवीरकटुतुम्बीमत्स्यधूमो मदनकोद्रवपला-  
लेन हस्तिकर्णपलाशपलालेन वा प्रवातानुवाते प्रणीतो यावच्च-  
रति तावन्मारयति ।

पूतिकीटमत्स्यकटुतुम्बीशतकर्दमेध्मेन्द्रगोपचूर्णं पूतिकीटक्षुद्रारा-  
लाहेमविदारीचूर्णं वा वस्तशृङ्गखुरचूर्णयुक्तमन्धिकरो धूमः । पूति-  
करञ्जपत्रहारितालमनाशिलागुञ्जारक्तकापार्सपललान्यास्फोटे<sup>1</sup>का-  
चगोशकृद्रसपिष्टमन्धिकरो धूमः । सर्पनिर्मोकं गोश्वपुरीषमन्धा-  
हिकशिरश्चन्धिकरो धूमः ।

पारावतप्लवककव्यादानां हस्तिनखराहाणां च मूत्रपुरीषं का- 497'1  
सीसहिङ्गयततुषकणतण्डुलाः कार्पासकुटजकोशातकीनां च बी-  
जानिगोमूत्रिकाभाण्डीमूलं निम्बाशिशुफण<sup>2</sup>जकाक्षीवपीलुकभाङ्गः  
सर्पशफरीचर्महस्तिनखशृङ्गचूर्णमित्येष धूमो मदनकोद्रवपलालेन  
हस्तिकर्णपलाशपलालेन वा प्रणीतः प्रत्येकशो यावच्चरति ताव-

497'2 न्मारयति । काळीकुष्ठनडशतावरीमूलं सर्पप्रचलाककृकणपञ्च-  
कुष्ठचूर्णं वा धूमः पूर्वकल्केनार्द्रशुष्कपलालेन वा प्रणीतस्सङ्गा-  
मावतरणावस्कन्दनकालेषु<sup>1</sup> कृतेनाञ्जनोदकाक्षिप्रतीकारैः प्रणी-  
तस्सर्वप्राणिनां नेत्रघ्नः ।

शारिकाकपोतबकबलाकाञ्जण्डमङ्गाक्षीपीलुक<sup>2</sup>स्तुहिक्षीरपिष्ट-  
मन्धीकरणमञ्जनमुदकदूषणं च ।

यवकशाल<sup>3</sup>मूलमदनफलजातीपत्रनरमूत्रयोगः प्लक्षविदारीमूल  
युक्तो मूकोदुम्बरमदनकोद्रवकाथयुक्तो हस्तिकर्णपलाशकाथयुक्तो  
वा मदनयोगः । शृङ्गिगौमेवृक्ष<sup>4</sup>कण्टकारमयूरपदीयोगो गुञ्जाला  
ङ्गलीविषमूलिकङ्गुदीयोगः । करवीराक्षिपीलुकार्कमृगमारणी-  
योगो मदनकोद्रवकाथयुक्तो हस्तिकर्णपलाशकाथयुक्तो वा मद-  
नयोगः । समस्ता वा यवसेन्धनोदकदूषणाः ।

कृतषण्ड<sup>5</sup>कलकलासगृहगोलिकान्धाहिकधूमो नेत्रवधमुन्मादं  
च करोति ।

कृकलासगृहगोळि<sup>6</sup>कायोगः कुष्ठकरः ।

स एव चित्रभेकान्त्रमध्रुयुक्तः प्रमेहमापादयति । मनुष्यलो-  
हितयुक्तः शोषम् ।

दूषीविषं मदनकोद्रवचूर्णमपजिहिकायोगः ।

498'8 मातृवाहकाञ्जलिकारप्रचलाकभेकाक्षिपीलिकयोगो विषूचि-  
काकरः ।

<sup>1</sup> स्कन्दनसंकुलेषु. <sup>2</sup> मर्काक्षिपीलक. <sup>3</sup> शालि. <sup>4</sup> गौतमवृक्ष. <sup>5</sup> कृतकण्ड. <sup>6</sup> गौलि

पञ्चकुष्ठककौण्डिन्यकराजवृक्षमधुपुष्पमधुयोगो ज्वरकरः । 498'9

भाज<sup>1</sup>नकुलजिह्वाग्रन्थिकायोगः खरीक्षीरपिष्टो मूकबाधिरकरः।

मासार्धमासिकः कलामात्रं पुरुषाणामिति—समानं पूर्वेण ।

भङ्गकाथोपनयनमौषधानां चूर्णं प्राणभृतां सर्वेषां वा का-  
थोपनयनमेवं वीर्यवत्तरं भवतीति योगसम्पत् ।

शाल्मलीविदारीधान्यसिद्धो मूलवत्सनाभसंयुक्तश्चुचुन्दरी-  
शोणितप्रलेपेन सिद्धो बाणो यं विध्याति; स विद्धोऽन्यान् दश-  
पुरुषान् दशति ; ते दष्टाश्चान्यान् दशन्ति पुरुषान् ।

भस्त्रातकयातुधानावानुधायामार्गव<sup>2</sup>बाणानां पुष्पैरेलकाक्षि  
गुग्गुलुहालाहलानां च कषायं बस्तनरशोणितयुक्तं दंशयोगः ।  
ततोऽर्धधरणि<sup>3</sup>को योगस्सक्तुपिण्याकाभ्यामुदक<sup>4</sup>प्रणीतो धनुश्श-  
तायाममुदकाशयं दूषयति ; मत्स्यपरम्परा ह्येतेन दष्टाऽभिमृष्टा  
वा विषीभवन्ति ; यश्चैतदुदकं पिबति स्पृशति वा ।

रक्तश्वेतसर्षपैर्गोधात्री<sup>5</sup>पक्षमुष्टिकायां भूमौ निखातायां निहि-  
ता वधयेनोद्धृता यावत्पश्यति, तावन्मारयात् ।

कृष्णः सर्पो<sup>6</sup> वा विद्युत्प्रदग्धोद्गारोज्ज्वलो<sup>7</sup> वा विद्युत्प्रदग्धैः  
काष्ठैर्गृहीतश्चानुवासितः कृत्तिकासु भरणीषु वा रात्रौ कर्म  
णाऽभिहतोऽग्निः प्रणीतश्च निष्प्रतीकारो दहति ।

कर्मारादग्निमाहृत्य क्षौद्रेण जुहुयात्पृथक् ।

499'7

सुरया शौण्डिकादग्निं भागं योऽग्निं घृतेन च ॥

<sup>1</sup>भास <sup>2</sup>वानुधामार्ग <sup>3</sup>मुदके <sup>4</sup>धात्रि <sup>5</sup>कृष्णसर्पो <sup>6</sup>ज्ज्वलो <sup>7</sup>भिहतो.



500'1

माल्येन चैकपन्नद्यग्निं पुंश्चल्यग्निं च सर्षपैः ।

दध्ना च सूतिकास्वग्निमाहिताग्निं च तण्डुलैः ॥

चण्डालाग्निं च मांसेन चिताग्निं मानुषेण च ।

समस्तान् बस्तवसया मानुषेण ध्रुवेण च ॥

जुहुयादग्निमन्त्रेण राजवृक्षकदारुभिः ।

एष निष्प्रतिकारोऽग्निर्द्विषतां नेत्रमोहनः ॥

आदिते नमस्ते अनुमते नमस्ते सरस्वाति नमस्ते सवितर्नम  
स्ते ; अग्रये स्वाहा ; सोमाय स्वाहा ; भूस्स्वाहा ; भुवस्स्वाहा ।

इत्यौपनिषदिके चतुर्दशेऽधिकरणे परघातप्रयोगः प्रथमोऽध्यायः

आदितः षट्चत्वारिंशदुत्तरशतः.

### १७८ प्रक. प्रलम्भने अद्भुतोत्पादनम्.

शिरीषोदुम्बरशर्माचूर्णं सर्पिषा हृत्सा<sup>१</sup>र्धमासिकः क्षुद्योगः ।

कशेरुकोत्पलकन्देक्षुमूलबिसदूर्वाक्षीरघृतभण्डसिद्धो मा-  
सिकः ।

माषयवकुलुत्थदर्भमूलचूर्णं वा क्षीरघृताभ्यां ; बल्लीक्षीरघृतं  
वा समसिद्धं सालपृश्नि<sup>२</sup>पर्णिमूलकल्कं पयसा पीत्वा ; पयो  
वा तत्सिद्धं मधुघृताभ्यामशित्वा ; मासमुपवसति ।

501'1

श्वेतवस्तमूत्रे सप्तरात्रोषितैः सिद्धार्थकैस्सिद्धं तैलं कटुका-  
लाबौ मासार्धमासस्थितं चतुष्पदद्विपदानां विरूपकरणम् ।

तक्रयवभक्षस्य सप्तरात्रादूर्ध्वं श्वेतगर्दभस्य लण्डयवैस्सिद्धं 501'2  
गौरसर्षपतैलं विरूपकरणम् ।

एतयोरन्यतरस्य मूत्रलण्डरससिद्धं सिद्धार्थतैलमर्कतूलपतङ्ग-  
पूर्ण<sup>1</sup>प्रतिवापं श्वेतीकरणम् ।

श्वेतकुट्टाजगरलण्डयोगः श्वेतीकरणम् । श्वेतवस्तमूत्रे श्वेत-  
सर्षपाः सप्तरात्रोषितास्तक्रमर्कक्षीरलवणं धान्यं च पक्षस्थितो  
योगः श्वेतीकरणम् ।

कटुकालाबूवल्लीगते गतमर्धमासस्थितं गौरसर्षपपिष्टं रोम्णां  
श्वेतीकरणम् ।

अलाबुनेति यः कीटः<sup>2</sup> श्वेता च गृहगोळिका ।

एतेन पिष्टेनाभ्यक्ताः केशास्स्युः शङ्खपाण्डराः ॥

गोमयेन तिन्दुकारिष्टकल्केन वा मर्दिताङ्गस्य भल्लातकरसा-  
नुलिप्तस्य मासिकः कुष्ठयोगः ।

कृष्णसर्षपमुखे गृहगौलिकामुखे वा सप्तरात्रोषिता गुञ्जाः  
कुष्ठयोगः ।

शुकपित्ताण्डरसाभ्यङ्गः कुष्ठयोगः ।

कुष्ठस्य प्रियाळकल्ककषायः प्रतीकारः ।

कुक्कुटकोशातकीशतावरीमूलयुक्तमाहारयमाणो मासेन गौरो  
भवति ।

वटकषायस्नातः सहचरकल्कदिग्धः कृष्णो भवति ।

502'4

<sup>1</sup> चूर्ण.<sup>2</sup> अलोबुनेति यः कीटः.

502'5

शकुनकङ्गतैलयुक्ता हरिताळमनश्शिलाः श्यामीकरणम् ।

खद्योतचूर्णं सर्षपतैलयुक्तं रात्रौ ज्वलति । खद्योतगण्डूपद-  
चूर्णं समुद्रजनूनां भृङ्गकपालानां खदिरकर्णिकाराणां पुष्पचूर्णं  
वा शकुनकङ्गतैलयुक्तं तेजनचूर्णम् ।

पारिभद्रकत्वक्क्षीमा मण्डूकवसया युक्ता गात्रप्रज्वालनम-  
ग्निना ।

पारिभद्रकत्वक्तिलकल्कप्रदिग्धं शरीरमग्निना ज्वलति ।

पीलुत्वक्क्षीमयः पिण्डो हस्ते ज्वलति ।

मण्डूकवसादिग्धोऽग्निना ज्वलति ।

तेन प्रदिग्धमङ्गं कुशाम्रफलतैलसिक्तं समुद्रमट्ठुकीफेनकस-  
र्जरसचूर्णयुक्तं वा ज्वलति ।

मण्डूकवसाकुळीरादीनां वसया समभागं तैलं मिद्धमभ्यङ्गो  
गात्राणामग्निप्रज्वालनम् ।

मण्डूकवसादिग्धोऽग्निना ज्वलति ।

वेणुमूलशैवल्लिसमङ्गं मण्डूकवसादिग्धमग्निना ज्वलति ।

पारिभद्रकप्रतिबलावजुलवज्रकदलीमूलकल्केन मण्डूकवसा-  
दिग्धेन<sup>1</sup> तैलेनाभ्यक्तपादोऽङ्गारेषु गच्छति ।

उपोदका प्रतिबला वजुलः पारिभद्रकः ।

एतेषां मूलकल्केन मण्डूकवसया सह ॥

503'7

साधयेत्तैलमेतेन पादावभ्यज्य निर्मलौ ।

अङ्गारराशौ विचरेद्यथा कुसुमसञ्चये ॥

हंसक्रौञ्चमयूराणां अन्येषां वा महाशकुनीनां उदकप्लवानां 503'8  
पुच्छेषु बद्धा नळदीपिका रात्रावुल्कादर्शनम् ।

वैद्युतं भस्माग्निशमनम् ।

स्त्रीपुष्पपायिता माषा व्रजकुलीमूलमण्डूकवसामिश्रं चुल्लयां  
दीप्तायामपाचनम् ।

चुल्लीशोधनं प्रतीकारः ।

पालुमयो मणिरग्निगर्भः सुवर्चलामूलग्रन्थिः सूत्रग्रन्थिर्वा  
विचु<sup>१</sup>परिवेष्टितो मुखादग्निधूमोत्सर्गः ।

कुशाग्रफलतैलसिक्तोऽग्निर्वर्षप्रवातेषु ज्वलति ।

समुद्रफेनकस्तैलयुक्तोऽम्भासि प्लवमानो ज्वलति ।

प्लव(ङ्ग)मानामस्थिषु कल्माषवेणुना निर्मथितोऽग्निर्नोदकेन  
शाम्यत्युदकेन ज्वलति ।

शस्त्रहतस्य शूलप्रोतस्य वा पुरुषस्य वामपार्श्वपशु<sup>२</sup>कास्थिषु  
कल्माषवेणुना निर्मथितोऽग्निः स्त्रियाः पुरुषस्य वाऽस्थिषु मनु-  
प्यपशु<sup>३</sup>कया निर्मथितोऽग्निर्यत्र त्रिरपसव्यं गच्छति, न चात्रा-  
न्योऽग्निर्ज्वलति ।

चुचुन्दरी खञ्जरीटः खारकीटश्च पिष्यते ।

अश्वमूत्रेण संसृष्टा निगळानां तु भञ्जनम् ॥

अयस्कान्तो वा पाषाणः कुलिन्द<sup>४</sup>दुर्दुरखारकीटवसाप्रदेहेन 504'7  
द्विगुणो नारकगर्भः कङ्कभासपार्श्वोत्पलोदकपिष्टश्चतुष्पदद्विपदा-

505'1 नां पादलेपः उलूकगृध्रवसाभ्यामुष्ट्रचर्मोपनोहावभ्यज्य वटपत्रैः  
प्रतिच्छाद्य पञ्चाशद्योजनान्यश्रान्तो गच्छति । श्येनकङ्ककाकगृ-  
ध्रहंसक्रौञ्चविचिरल्लानां मज्जानो रेतसि वा योजनशताय ।  
साप्तपर्णिकानि गर्भवानान्युष्ट्रिकायामभिषूय<sup>2</sup> श्मशाने प्रेतशि-  
शून्वा तत्समुत्थि<sup>3</sup> तमेदो योजनशताय ।

अनिष्टैरद्भुतोत्पातैः परस्योद्वेगमाचरेत् ।

आराज्यायेति निर्वादः समानः कोप उच्यते ॥

इत्यौपनिषदिके चतुर्दशोऽधिकरणे प्रलम्भने अद्भुतोत्पादनं द्विती-  
योऽध्यायः आदितस्सप्तचत्वारिंशदुत्तरशतः

### १७८ प्रक. प्रलम्भने भैषज्यमन्त्रयोगः.

मार्जारोष्ट्रवृकवराहश्वाविध्वागुलीनप्लुकोलूकानां अन्येषां वा  
निशाचराणां सत्त्वानामेकस्य द्वयोर्बहूनां वा दक्षिणानि वामानि  
वाऽक्षीणि गृहीत्वा द्विधा चूर्णं कारयेत् । ततो दक्षिणं वामेन  
वामं दक्षिणेन समभ्यज्य रात्रौ तमसि च पश्याति ।

एकाम्लकं वराहाक्षि खद्योतः कालशारिवा<sup>4</sup> ।

एतेनाभ्यक्तनयनो रात्रौ रूपाणि पश्याति ॥

505'6 त्रिरात्रोपोषितः पुष्ये शस्त्रहतस्य शूलप्रोतस्य वा पुंसः शिरः  
कपाले मृत्तिकायां यवानां बस्ताविक्षीरेण सेचयेत् ; ततो यव-  
विरूढमालामाबद्ध्य नष्टच्छायारूपश्चरति ।

<sup>1</sup> वीची <sup>2</sup> सिंहव्याघ्रद्वीपिकाकोलूकानां मज्जानो रेतसि वा सार्ववर्णिकानि गर्भवत-  
नान्युष्ट्रिकायामभिषूय <sup>3</sup> तत्समुत्थितं <sup>4</sup> शारिवा.

त्रिरात्रोपोषितः पुष्पेण श्वमार्जारैर्लूकवागुलीनां दक्षिणानि 505'7  
वामानि चाक्षीणि द्विधा चूर्णं कारयेत् । ततो यथास्वमभ्यक्ता-  
क्षो नष्टच्छायारूपश्चरति ।

त्रिरात्रोपोषितः पुष्पेण पुरुषधातिनः काण्डकस्य शलाकां<sup>1</sup>  
च कारयेत् । ततो<sup>2</sup> निशाचराणां सत्त्वानां अन्यतमस्य शिरः  
कपालमञ्जनेन पूरयित्वा मृतायास्त्रिधा योनौ प्रवेश्य दाहयेत्;  
तदञ्जनं पुष्पेणोद्धृत्य तस्यामञ्जन्यां निदध्यात् । तेनाभ्यक्ताक्षो  
नष्टच्छायारूपश्चरति ।

यत्र ब्राह्मणमाहितार्थिं दग्धं दह्यमानं वा पश्येत्, तत्र त्रि-  
रात्रोपोषितः पुष्पेण स्वयंमृतस्य वाससा प्रसेवं कृत्वा चिताभ-  
स्मना पूरयित्वा तमावध्य नष्टच्छायारूपश्चरति ।

ब्राह्मणस्य प्रेतकार्ये यो गौः मार्यते, तस्य अस्थिमज्जाचूर्ण-  
पूर्णाहिभस्त्रा पशूनामन्तर्धानम् ।

सर्पदष्टस्य भस्मना पूर्णा प्रचलाकभस्त्रा मृगाणामन्तर्धानम् ।  
उलूकवागुलीपुच्छपुरीषजान्वस्थिचूर्णपूर्णाहिभस्त्रा पक्षिणा-  
मन्तर्धानम् ।

इत्यष्टावन्तर्धानयोगाः ।

बलिं वैरोचनं वन्दे शतमायं च शम्बरम् ।

506'8

भण्डीरपाकं नरकं निकुम्भं कुम्भमेव च ॥

देवलं नारदं वन्दे वन्दे सावार्णिगालवम् ।

<sup>1</sup> काण्डकस्य शलाकामञ्जरीं <sup>2</sup> ततोऽन्यतमेनाक्षिचूर्णेनाभ्यक्ताक्षो नष्टच्छायारूपश्चरति ।  
त्रिरात्रोपोषितः पुष्पेण कालायसीमञ्जरीं शलाकां च कारयेत् । ततो

506'9

एतेषामनुयोगेन कृतं ते स्वापनं महत् ॥

यथा स्वपन्त्यजगरास्वपन्त्यापि चमूखलाः ।

तथा स्वपन्तु पुरुषा ये च ग्रामे कुतूहलाः ॥

भण्डकानां सहस्रेण रथनेमिशतेन च ।

इमं गृहं प्रवेक्ष्यामि तूष्णीमासन्तु भाण्डकाः ॥

नमस्कृत्वा च मनवे बध्वा शुनकफेलकाः ।

ये देवा देवलोकेषु मानुषेषु च ब्राह्मणाः ॥

अद्भ्ययनपारगास्सिद्धाः ये च कैलासतापसाः ।

एतेभ्यस्सर्वसिद्धेभ्यः कृतं ते स्वापनं महत् ॥

अतिगच्छति चमर्यपगच्छन्तु संहताः ।

अलिते पालिते मनवे स्वाहा ॥

एतस्य प्रयोगः—त्रिरात्रोपोषितः कृष्णचतुर्दश्यां पुण्य-  
योगिन्यां श्वपाकीहस्ताद्विलखावलेखनं क्रीणीयात् । तन्माषै  
स्सह कण्डोलिकायां कृत्वा असङ्कीर्णं आदहने निखानयेत् ।  
द्वितीयस्यां चतुर्दश्यामुद्धृत्य कुमार्या पेषयित्वा गुळिकाः  
कारयेत् । तत एकां गुळिकामभिमन्त्रयित्वा यत्रैतेन मन्त्रेण  
क्षिपति, तत्सर्वं प्रस्वापयति । एतेनैव कल्पेन श्वाविधः शल्यकं  
त्रिकालं त्रिश्वेतमसङ्कीर्णं आदहने निखानयेत् । द्वितीयस्यां  
चतुर्दश्यां उद्धृत्य दहनभस्मना सह यत्रैतेन मन्त्रेण क्षिपति, त-  
त्सर्वं प्रस्वापयति ।

507'7

सुवर्णपुष्पीं ब्रह्मणीं ब्रह्माणं च कुशध्वजम् ।

507'8

सर्वाश्च देवता वन्दे वन्दे सर्वाश्च तापसान् ॥

वशं मे ब्राह्मणा यान्तु भूमिपालाश्च क्षत्रियाः ।

वशं वैश्याश्च शूद्राश्च वशतां यान्तु मे सदा ॥

स्वाहा अमिले किमिले वयुजारि प्रयोगे फके कवयुश्चे विहाले  
दन्तकटके स्वाहा ।

सुखं स्वपन्तु शुनका ये च ग्रामे कुतूहलाः ।

श्वाविधः शल्यकं चैतन्त्रिष्वेतं ब्रह्मनिर्मितम् ॥

प्रसुप्तास्सर्वासिद्धा हि एतत्ते स्वापनं कृतम् ।

यावद्ग्रामस्य सीमान्तः<sup>१</sup> सूर्यस्योद्गमनादिति ॥

स्वाहा ।

एतस्य प्रयोगः—श्वाविधः शल्यकानि त्रिष्वेतानि सप्तरात्रो-  
षितः कृष्णचतुर्दश्यां खादिराभिस्समिधाभि<sup>२</sup>राग्नमेतेन मन्त्रेणा-  
ष्टशतसंपातं कृत्वा मधुघृताभ्यां अभिजुहुयात् । तत एकमेतेन  
मन्त्रेण ग्रामद्वारि गृहद्वारि वा यत्र निखन्यते, तत्सर्वं प्रस्वापयति ।

बालिं वैरोचनं वन्दे शतमायं च शम्बरम् ।

निकुम्भं नरकं कुम्भं तन्तुकच्छं महासुरम् ॥

अर्मालवं प्रमीलं च मण्डोलूकं घटोद्वलम् ॥

कृष्णकंसोपचारं च पौलोमीं च यशस्विनीम् ॥

508'7

अभिमन्त्रय्य गृह्णामि सिद्धार्थं शवसारिकाम्<sup>३</sup> ।



508'8 जयन्तु जयति च नमः शलकभूतेभ्यः स्वाहा ।

सुखं स्वपन्तु शुनका ये च ग्रामे कुतूहलाः ॥

सुखं स्वपन्तु सिद्धार्था यमर्थं मार्गयामहे ।

यावदस्तमयादुदयो यावदर्थं फलं मम ॥

इति स्वाहा ।

एतस्य प्रयोगः—चतुर्नक्तोपवासी कृष्णचतुर्दश्यामसङ्कीर्ण आदहने बलिं कृत्वा मन्त्रेण शवशारिकां गृहीत्वा पौत्री-पौष्टलिकां<sup>१</sup> बध्नीयात् । तन्मध्ये श्वाविधः शल्यकेन विध्वा यत्रै तेन मन्त्रेण निखन्यते, तत्सर्वं प्रस्वापयति ।

उपैमि शरणं चाग्निं दैवतानि दिशो दश ।

अपयान्तु च सर्वाणि वशतां यान्तु मे सदा ॥

स्वाहा ।

एतस्य प्रयोगः—त्रिरात्रोपोषितः पुष्येण शर्करा एकविंश-तिसंपातं कृत्वा मधुघृताभ्यां अभिजुहुयात् । ततो गन्धमाल्येन पूजयित्वा निखानयेत् । द्वितीयेन पुष्येणोद्धृत्यैकां शर्करामभि-मन्त्रय कवाटमाह्न्यात् । अभ्यन्तरं चतसृणां शर्कराणां द्वार मपात्रियते ।

509'5 चतुर्नक्तोपवासी कृष्णचतुर्दश्यां पुरुष<sup>२</sup>स्यास्थना ऋषभं का-रयेत् । अभिमन्त्रयेच्च । एतेन द्विगोयुक्तं गोयानमाहृतं भवति । ततः परमाकाशे विक्रामति ; राविसन्धपरिख्याति<sup>३</sup> सर्वं भणाति

<sup>१</sup> पाटलिकं. <sup>२</sup> भग्नस्य पुरुषस्या. <sup>३</sup> रविराविः सगन्धपरिधाति.

चण्डालीकुम्वातुम्भकटुकसाराघः सनीरीभगोऽसि स्वाहा ; 509'6  
तालोद्घाटनं प्रस्वापनं च ।

त्रिरात्रोपोषितः पुष्येण शस्त्रहतस्य शूलप्रोतस्य वा पुंसः शिरः-  
कपाले मृत्तिकायां बल्लीरावास्योदकेन सेचयेत् । जातानां  
पुष्येणैव गृहीत्वा रज्जुकां वर्तयेत् । ततस्सज्यानां धनुषां यन्त्रा-  
णांच पुरस्ताच्छेदनं ज्याच्छेदनं करोति । उदकाहिभस्त्रामु-  
च्छवासमृत्तिकया स्त्रियाः पुरुषस्य वा पूरयेत्; नासिकावर्धनम् ।  
मुखगृहश्च ।

वराहहास्तिभस्त्रामुच्छवासमृत्तिकया पूरयित्वा मर्कटस्नायु-  
ना बध्नीयात्; अनाहकारणम् ।

कृष्णचतुर्दश्यां शस्त्रहताया गोः कपिलायाः पित्तेन राजवृ-  
क्षमयीममित्रप्रतिमां मज्जयात् । अन्धीकरणम् ।

चतुर्नक्तोपवासी कृष्णचतुर्दश्यां बलिं कृत्वा शूलप्रोतस्य  
पुरुषस्यास्थना कीलकान् कारयेत् । एतेषामेकः पुरीषे मूत्रे वा  
निखात आनाहं करोति । पादेऽस्यासने वा निखातः शोषेण  
मारयति । आपणे क्षेत्रे गृहे वा वृत्तिच्छेदं करोति ।

एतेन लेपकलकेन विद्युदण्डस्य<sup>1</sup> वृक्षस्य कीलका व्याख्याताः ।

पुनर्नवमवाचीनं निम्बः काममधुश्च यः ।

कपिरोममनुष्यास्थि बध्वा मृतकवाससा ॥

निखन्यते गृहे यस्य दृष्ट्वा वा यं पदा<sup>2</sup>नयेत् ।

510'8

सपुत्रदारस्सधनस्त्रिन्पक्षान्नातिवर्तते ॥

510'9

पुनर्नवमवाचीनं निम्बः काममधुश्च यः ।  
 स्वयं गुप्तामनुष्यास्थि पदे यस्य निखन्यते ॥  
 पारे गृहस्य सेनाया ग्राभस्य नगरस्य वा ।  
 सपुत्रदारस्सधनः त्रीन् पक्षान्नातिवर्तते ॥  
 अजमर्कटरोमाणि मार्जारनकुलस्य च ।  
 ब्राह्मणानां श्वपाकानां काकोलूकस्य चाहरेत् ॥  
 एतेन विष्टा<sup>१</sup>ऽवक्षुण्णा सद्य उत्सादकारिका ।  
 प्रेतनिर्मालिकाकिण्वं रोमाणि नकुलस्य च ।  
 वृश्चिकाल्याहिकृत्तिश्च पदे यस्य निखन्यते ।  
 भवत्यपुरुषस्सद्यो यावत्तन्नापनीयते ॥

त्रिरात्रोपोषितः पुष्येण शस्त्रहतस्य शूलप्रोतस्य वा पुंसः  
 शिरःकपाले मृत्तिकायां गुञ्जा आवास्योदकेन च सेचयेत् ।  
 जातानाममावास्यायां पूर्णिमास्यां वा पुष्ययोगिन्यां गुञ्जाव-  
 छीर्ग्राहयित्वा मण्डालिकानि कारयेत् । तेष्वन्नपानभाजनानि  
 न्यस्तानि न क्षीयन्ते ।

रात्रिप्रेक्षायां प्रवृत्तायां प्रदीपाग्निषु मृतधेनोस्तनानुत्कृत्य  
 दाहयेत् । दग्धान् वृषमूत्रेण पेषयित्वा नवकुम्भमन्तर्लेपयेत् ;  
 तं ग्राममपसव्यं परिणीय यत्तत्र न्यस्तं नवनीतमेषां तत्सर्व-  
 मागच्छतीति ।

511'7

कृष्णचतुर्दश्यां पुष्ययोगिन्यां शुनो लग्नकस्य योनौ कटला<sup>२</sup>-

यसीं मुद्रिकां प्रेषयेत्; तां स्वयं पातितां गृहीयात्; तथा 511'7  
वृक्षफलान्याकारितान्यागच्छन्ति ।

मन्त्रभैषज्यसंयुक्ता योगमायाकृताश्च ये ।

उपहन्यादमित्रांस्तैस्स्वजनं चाभिपालयेत् ॥

इत्यौपनिषदिके चतुर्दशऽधिकरणे प्रलम्भने भैषज्यमन्त्रयोगः  
तृतीयोऽध्यायः आदितोऽष्टचत्वारिंशच्छतः.

### १७९ प्रक. स्वबलोपघातप्रतीकारः.

स्वपक्षे परप्रयुक्तानां दूषिविषगराणां प्रतीकारे<sup>१</sup>—श्लेष्मा- 512'3  
तककपित्थदन्तिदन्तशठगोजिगीविष<sup>२</sup> पाटलीबलास्योनागपुनर्न-  
वाश्वेतावरणकाथयुक्तं चन्दनसालावृक्षीलोहितयुक्तं तेजनोदकं;  
राजोपभोग्यानां गृह्यप्रक्षालनं; स्त्रीणां सेनायाश्च विषप्रतीकारः।  
पृषतनकुलनीलकण्ठगोधापित्तयुक्तमषीराजिपूर्ण<sup>३</sup> सिन्धु<sup>४</sup>वा-  
रितवरणवारुणीतण्डुलीयकशतपर्वाग्रपिण्डीतकयोगो मदनदोष-  
हरः ।

सृगालविन्नामदनसिन्दुवारितगरण<sup>५</sup>वल्लीमूलकाषायाणाम-  
न्यतमस्य समस्तानां वा क्षीरयुक्तं पानं मदनदोषहरम् ।

कैडर्यपूतितैल<sup>६</sup>मुन्मादहरम् ।

नस्तःकर्म—प्रियङ्गुनक्तमालयोगः कुष्ठहरः ।

कुष्ठलोध्रयोगः पाकशोषघ्नः ।

कटफलद्रवन्ति<sup>७</sup> विलङ्गपूर्णं नस्तःकर्म शिरोरोगहरः ।

513'5

<sup>१</sup> कारः.

<sup>२</sup> गोजिशिरीष.

<sup>३</sup> महीराजचूर्ण.

<sup>४</sup> सिन्धु.

<sup>५</sup> वरण

<sup>६</sup> पूतितिलतैल.

<sup>७</sup> द्रवन्ती.

513'6

प्रियङ्गुमञ्जिष्ठतगरलाक्षारसमधुकहरिद्राक्षौद्रयोगो रज्जुदक-  
विषप्रहारपतननिसंज्ञानां पुनः प्रत्यानयनाय । मनुष्याणामक्ष-  
मात्रं ; गवाश्वानां द्विगुणं ; चतुर्गुणं हस्त्युष्ट्राणां ;

रुक्मगर्भश्रैषा मणिस्सर्वविषहरः ।

जीवन्तीश्वेतामुष्ककपुष्पवन्दाकानामक्षिणे जातस्य अश्व-  
त्थस्य माणेः सर्वविषहरः ।

तूर्याणां तैः प्रलिप्तानां शब्दो विषविनाशनः ।

लिप्तध्वजं पताकं वा दृष्ट्वा भवति निर्विषः ॥

एतैः कृत्वा प्रतीकारं स्वसैन्यानामथात्मनः ।

514'1

अमित्रेषु प्रयुज्जीत विषधूमाम्बुदूषणान् ॥

इत्यौपनिषदिके चतुर्दशेऽधिकरणे स्वबलोपघातप्रतीकारः

चतुर्थोऽध्यायः । आदित एकोनपञ्चाशच्छतः । एता-

वता कौटिलीयस्यार्थशास्त्रस्यौपनिषदिकं

चतुर्दशमधिकरणं समाप्तम्

१५ अधि. तन्त्रयुक्तिः.

१८० प्रक. तन्त्रयुक्तयः.

515'1

मनुष्याणां वृत्तिरर्थः ; मनुष्यवती भूमिरित्यर्थः ; तस्याः  
पृथिव्या लाभपालनोपायः शास्त्रमर्थशास्त्रमिति ।

तत् द्वात्रिंशद्युक्तियुक्तं—अधिकरणं, विधानं, योगः, पदा-  
र्थः, हेत्वर्थः, उद्देशः, निर्देशः, उपदेशः, अपदेशः, अतिदेशः,

प्रदेशः, उपमानं, अर्थापत्तिः, संशयः, प्रसङ्गः, विपर्ययः, वा- 515'2  
क्यशेषः, अनुमतं, व्याख्यानं, निर्वचनं, निदर्शनं, अपवर्गः,  
स्वसंज्ञा, पूर्वपक्षः, उत्तरपक्षः, एकान्तः, अनागतावेक्षणं, अति-  
क्रान्तावेक्षणं, नियोगः, विकल्पः, समुच्चयः, ऊह्यमिति ।

यमर्थमधिकृत्योच्यते तदाधिकरणम्—“पृथिव्या लाभे पाल-  
ने च यावन्त्यर्थशास्त्राणि पूर्वाचार्यैः प्रस्थापितानि प्रायशस्तानि  
संहृत्यैकमिदमर्थशास्त्रं कृतम्” इति<sup>1</sup> ।

शास्त्रस्य प्रकरणानुपूर्वी विधानम्—“विद्यासमुद्देशः, वृद्धसं-  
योगः, इन्द्रियजयः, अमात्योत्पत्तिः”<sup>2</sup> इति ।

एवमादिकमिति वाक्ययोजना योगः—“चतुर्वर्णाश्रमो  
लोकः”<sup>3</sup> इति ।

पदावधिकः पदार्थः—“मूलहरः” इति पदम् । “यः  
पितृपैतामहमर्थमन्यायेन भक्षयति स मूलहरः”<sup>4</sup> इत्यर्थः ।

हेतुरर्थसाधको हेत्वर्थः—“अर्थमूलौ हि धर्मकामौ”<sup>5</sup> इति ।

समासवाक्यमुद्देशः—“विद्याविनयहेतुरिन्द्रियजयः”<sup>6</sup> इति ।

व्यासवाक्यं निर्देशः—“कर्णत्वगाक्षिजिह्वाघ्राणेन्द्रियाणां  
शब्दस्पर्शरूपरसगन्धेष्वविप्रतिपत्तिरिन्द्रियजयः”<sup>7</sup> इति । 516.7

<sup>1</sup> अधिकरणं 1, अध्यायः 1

<sup>2</sup> अधिकरणं. 1, अध्यायः 1

<sup>3</sup> अधि. I, अध्या. 4

<sup>4</sup> अधि. II, अध्या 9

<sup>5</sup> अधि. I, अध्या. 7

<sup>6</sup> अधि. I, अध्या 6

<sup>7</sup> ” ”

516'8 एवं वर्तितव्यामित्युपदेशः—“धर्मार्थाविरोधेन कामं सेवेत न निस्सुखस्स्यात्”<sup>1</sup> इति ।

एवमसावाहेसपदेशः—“मन्त्रिपरिषदं द्वादशमात्यान् कुर्वी-  
तेति मानवाः; षोडशेति बार्हस्पत्याः; विंशतिमित्यौशनसाः;  
यथासामर्थ्यमिति कौटिल्यः”<sup>2</sup> इति ।

उक्तेन साधनमतिदेशः—“दत्तस्याप्रदानमृणादानेन व्या-  
ख्यातम्”<sup>3</sup> इति ।

वक्तव्येन साधनं प्रदेशः—“सामदानभेददण्डैर्वा यथापत्सु  
व्याख्यास्यामः”<sup>4</sup> इति ।

दृष्टेनादृष्टस्य साधनमुपमानम्—“निवृत्तपरिहारान् पितेवा-  
नुगृहीयात्”<sup>5</sup> इति ।

यदनुक्तमर्थादापद्यते साऽर्थापत्तिः—“लोकयात्राविद्राजान-  
मात्मप्रकृतिसम्पन्नं प्रियहितद्वारेणाश्रयेत नाप्रियहितद्वारेणा-  
श्रयेतेत्यर्थादापन्नं भवति”<sup>6</sup> इति ।

517'7 उभयतोहेतुमानर्थस्संशयः—“क्षीणलुब्धप्रकृतिमपचारितप्र-  
प्रकृतिं वा”<sup>7</sup> इति ।

<sup>1</sup> अधि. I, अध्या. 7

<sup>2</sup> अधि. I, अध्या. 15

<sup>3</sup> अधि. III, अध्या. 16

<sup>4</sup> अधि. VII, अध्या. 14

<sup>5</sup> अधि. I, अध्या. 1

<sup>6</sup> अधि. V, अध्या. 4

<sup>7</sup> अधि. VII, अध्या. 5

प्रकरणान्तरेण समानोऽर्थः प्रसङ्गः—“कृषिकर्मप्रदिष्टायां 517'7  
भूमाविति समानं पूर्वेण”<sup>1</sup> इति ।

प्रतिलोमेन साधनं विपर्ययः—“विपरीतमतुष्टस्य”<sup>2</sup> इति ।

येन वाक्यं समाप्यते, स वाक्यशेषः—“छिन्नपक्षस्येव राज्ञ-  
श्रेष्ठानाशश्चेति”<sup>3</sup> तत्र शकुनेरिति वाक्यशेषः ।

परवाक्यमप्रतिषिद्धमनुमतम्—“पक्षावुरस्यं प्रतिग्रह इत्यौश-  
नसो व्यूहाविभागः” इति ।

अतिशयवर्णना व्याख्यानम्—“विशेषतश्च सङ्घानां सङ्घ-  
मिणां च राजकुलानां द्यूतनिमित्तो भेदः तन्निमित्तो विनाश  
इत्यसत्प्रग्रहः पापिष्ठतमो व्यसननां तन्त्रदौर्बल्यात्”<sup>5</sup> इति ।

गुणतः शब्दनिष्पात्तिर्निर्वचनम्—“व्यस्यत्येनं श्रेयस इति  
व्यसनम्”<sup>6</sup> इति ।

दृष्टान्तो दृष्टान्तयुक्तो निदर्शनम्—“विशृहीतो हि ज्यायसा  
हस्तिनः पादयुद्धमिवाभ्युपैति”<sup>7</sup> इति ।

अभिप्लुतव्यपकर्षणमपवर्गः—“नित्यमासन्नमरिबलं वासये- 518.8  
दन्यत्राभ्यन्तरकोपशङ्कायाः”<sup>8</sup> इति ।

<sup>1</sup> अधि. I, अध्या. 11

<sup>2</sup> अधि. I, अध्या. 16.

<sup>3</sup> अधि. VIII, अध्या. 1

<sup>4</sup> अधि. X, अध्या. 6 ?

<sup>5</sup> अधि. VIII, अध्या. 3

<sup>6</sup> अधि. VIII, अध्या. 1

<sup>7</sup> अधि. VII, अध्या. 3

<sup>8</sup> अधि. IX, अध्या. 2



519'1 परैरसमितांशशब्दः स्वसंज्ञा—“प्रथमा प्रकृतिस्तस्य भूम्य-  
नन्तरा द्वितीया, भूम्येकान्तरा तृतीया”<sup>1</sup> इति ।

प्रतिषेद्धव्यं वाक्यं पूर्वपक्षः—“स्वाम्यमात्यव्यसनयोरमा  
त्यव्यसनं गरीयः”<sup>2</sup> इति ।

तस्य निर्णयनवाक्यमुत्तरपक्षः—“<sup>3</sup>तदायत्तत्वात् ; कूटस्था-  
नीयो हि स्वामी”<sup>3</sup> इति ।

सर्वत्रायत्तमेकान्तः—“तस्मादुत्थानमात्मनः कुर्वीत”<sup>4</sup> इति ।  
पश्चादेवं विहितमित्यनागतावेक्षणम्—“तुलाप्रतिमानं पौ-  
तवाध्यक्षे वक्ष्यामः”<sup>5</sup> इति ।

पुरस्तादेवं विहितमित्यतिक्रान्तावेक्षणम्—“अमाससम्पदु-  
क्ता पुरस्तात्”<sup>6</sup> इति ।

एवं नान्यथेति नियोगः—“तस्माद्धर्ममर्थं चास्योपदिशेन्ना-  
धर्ममनर्थं च”<sup>7</sup> इति ।

519'8 अनेन वाऽनेन वेति विकल्पः—दुहितरो वा धर्मिष्ठेषु विवा-  
हेषु जाताः”<sup>8</sup> इति ।

† परैरनुमित.

<sup>1</sup> अधि. VI, अध्या. 2 ?

<sup>2</sup> अधि. VIII, अध्या. I

<sup>3</sup> अधि. VIII, अध्या. 1

<sup>4</sup> अधि. I, अध्या. 19

<sup>5</sup> अधि. II, अध्या. 10

<sup>6</sup> अधि. VI अध्या. 1

<sup>7</sup> अधि. I, अध्या. 17

<sup>8</sup> अधि. III, अध्या. 4

अनेन चानेन चेति समुच्चयः — “स्वसञ्जातः पितृबन्धूनां 519'9  
च दायादः”<sup>१</sup> इति ।

अनुक्तकरणमूहम् — “यथावद्दाता प्रतिगृहीता च नोपहतौ  
स्यातां तथाऽनुशयं कुशलाः कल्पयेयुः”<sup>२</sup> इति ।

एवं शास्त्रमिदं युक्तं एताभिस्तन्त्रयुक्तिभिः ।

अवाप्तौ पालने चोक्तं लोकस्यास्य परस्य च ॥

धर्ममर्थं च कामं च प्रवर्तयति पाति च ।

अधर्मानर्थविद्वेषानिदं शास्त्रं निहन्ति च ॥

येन शास्त्रं च शस्त्रं च नन्दराजगता च भूः ।

अमर्षेणोद्धृतान्याशु तेन शास्त्रमिदं कृतम् ॥

इति तन्त्रयुक्तौ पञ्चदशोऽधिकरणे तन्त्रयुक्तयः प्रथमोऽध्यायः ।

आदितः पञ्चाशच्छततमोऽध्यायः । एतावता

कौटलीयस्यार्थशास्त्रस्य तन्त्रयुक्तिः

पञ्चदशमधिकरणं समाप्तम्.



दृष्ट्वा विप्रतिपत्तिं बहुधा शास्त्रेषु भाष्यकाराणाम् ।

520'6

स्वयमेव विष्णुगुप्तश्चकार सूत्रं च भाष्यं च ॥





श्री  
चाणक्यसूत्राणि.

---

- 1 सुखस्य मूलं धर्मः ।
- 2 धर्मस्य मूलमर्थः ।
- 3 अर्थस्य मूलं राज्यम् ।
- 4 राज्यमूलमिन्द्रियजयः<sup>1</sup> ।
- 5 इन्द्रियजयस्य मूलं विनयः<sup>1</sup> ।
- 6 विनयस्य मूलं वृद्धोपसेवा<sup>2</sup> ।
- 7 वृद्धसेवाया विज्ञानम् ।
- 8 विज्ञानेनात्मानं संपादयेत् ।
- 9 संपादितात्मा जितात्मा भवति ।
- 10 जितात्मा सर्वार्थैस्संयुज्येत ।
- 11 अर्थसंपत्प्रकृतिसंपदं करोति ।
- 12 प्रकृतिसंपदं ह्यनायकमपि राज्यं नीयते ।
- 13 प्रकृतिकोपस्सर्वकोपेभ्यो गरीयान् ।
- 14 अविनीतस्वामिलाभादस्वामिलाभः श्रेयान् ।
- 15 संपाद्यात्मानमन्विच्छेत्सहायवान् ।
- 16 नासहायस्य मन्त्रनिश्चयः ।
- 17 नैकं चक्रं परिभ्रमयति<sup>3</sup> ।
- 18 सहायस्समसुखदुःखः ।
- 19 भानी प्रतिमानिनमात्मनि द्वितीयं मन्त्रमुत्पादयेत् ।

---

<sup>1</sup> अर्थशास्त्रम् I-3.    <sup>2</sup> अर्थशास्त्रम् I-4.    <sup>3</sup> अर्थशा I-7. चक्रमेकं न वर्तते.

- 20 अविनीतं स्नेहमात्रेण न मन्त्रे कुर्वीत ।  
 21 श्रुतवन्तमुपधाशुद्धं मन्त्रिणं कुर्वीत<sup>1</sup> ।  
 22 मन्त्रमूलास्सर्वारम्भाः<sup>2</sup> ।  
 23 मन्त्ररक्षणे कार्यसिद्धिर्भवति ।  
 24 मन्त्रविस्त्रावी कार्ये<sup>3</sup> नाशयति ।  
 25 प्रमादात् द्विषतां वशमुपयास्यति ।  
 26 सर्वद्वारेभ्यो मन्त्रो रक्षितव्यः ।  
 27 मन्त्रसंपदा राज्यं वर्धते ।  
 28 श्रेष्ठतमां मन्त्रगुप्तिमाहुः ।  
 29 कार्यान्धस्य प्रदीपो मन्त्रः ।  
 30 मन्त्रचक्षुषा परच्छिद्राण्यवलोकयन्ति ।  
 31 मन्त्रकाले न मत्सरः कर्तव्यः ।  
 32 त्रयाणामेकवाक्ये संप्रत्ययः ।  
 33 कार्याकार्यतत्त्वार्थदर्शिनो मन्त्रिणः ।  
 34 षट्कर्णार्द्धियते मन्त्र ।  
 35 आपत्सु स्नेहसंयुक्त मित्रम् ।  
 36 मित्रसंग्रहणे बलं संपद्यते ।  
 37 बलवानलब्धलाभे प्रयतते ।  
 38 अलब्धलाभो नालसस्य ।  
 39 अलसस्य लब्धमपि रक्षितुं न शक्यते ।  
 40 स चालसस्य रक्षितं विवर्धते ।  
 41 न भृत्यान् प्रेषयति ।  
 42 अलब्धलाभादिचतुष्टयं राज्यतन्त्रम् ।

<sup>1</sup> I. 10 सर्वोपधाशुद्धान् मन्त्रिणः कुर्वीत.    <sup>2</sup> I. 15 मन्त्रपूर्वास्सर्वारम्भाः.

<sup>3</sup> सर्व.

- 43 राज्यतन्त्रायत्तं नीतिशास्त्रम् ।
- 44 राज्यतन्त्रेष्वायत्तौ तन्त्रावापौ ।
- 45 तन्त्रं स्वविषयकृत्येष्वायत्तम् ।
- 46 आवापौ मण्डलनिविष्टः ।
- 47 सन्धिविग्रहयोनिर्मण्डलः ।
- 48 नीतिशास्त्रानुगो राजा ।
- 49 अनन्तरप्रकृतिश्शत्रुः ।
- 50 एकान्तरितं मित्रमिष्यते ।
- 51 हेतुतद्दशत्रुमित्रे भविष्यतः ।
- 52 हीयमानस्सन्धिं कुर्वीत<sup>1</sup> ।
- 53 तेजो हि संधानहेतुस्तदर्थानाम्<sup>2</sup> ।
- 54 नातप्तलोहो लोहेन संधीयते<sup>3</sup> ।
- 55 बलवान् हीनेन विगृह्णीयात्<sup>4</sup> ।
- 56 न ज्यायसा समेन वा<sup>4</sup> ।
- 57 गजपादयुद्धमिव बलवद्विग्रहः<sup>4</sup> ।
- 58 आमपात्रमात्रेण सह विनश्यति<sup>4</sup> ।
- 59 अरिप्रयत्नमभिसमाक्षेत ।
- 60 संधायैकतो वा ।
- 61 अमित्रविरोधादात्मरक्षामावसेत् ।
- 62 शक्तिहीनो बलवन्तमाश्रयेत्<sup>5</sup> ।
- 63 दुर्बलाश्रयो दुःखमावहति ।
- 64 अग्निवद्राजानमाश्रयेत्<sup>6</sup> ।

<sup>1</sup> VII. 1 हीयमानस्संधीयते.

<sup>2</sup> VII. 3 तेजो हि संधानकारणम्.

<sup>3</sup> VII. 3 नातप्तं लोहं लोहेन सन्धयते. <sup>4</sup> VII. 3 हीनेन विगृह्णीयात्

<sup>5</sup> VII, 15.

<sup>6</sup> V. 4.

- 65 राज्ञः प्रतिकूलं नाचरेत्<sup>1</sup> ।  
 66 उद्धतवेषधरो न भवेत् ।  
 67 न देवचरितं चरेत् ।  
 68 द्वयोरपीर्ष्यतोः द्वैधीभावं कुर्वीत ।  
 69 न व्यसनपरस्य कार्यावाप्तिः ।  
 70 इन्द्रियवशवर्ती चतुरङ्गवानपि विनश्यति<sup>2</sup> ।  
 71 नास्ति कार्यं द्यूतप्रवृत्तस्य ।  
 72 मृगयापरस्य धर्मार्थौ विनश्यतः ।  
 73 अर्थेष्णना न व्यसनेषु गण्यते ।  
 74 न कामासक्तस्य कार्यानुष्ठानम् ।  
 75 अग्निदाहादपि विशिष्टं वाक्पारुष्यम् ।  
 76 दण्डपारुष्यात्सर्वजनद्वेष्यो भवति ।  
 77 अर्थतोषिणं श्रीः परित्यजति ।  
 78 अमित्रो दण्डनीत्यामायत्तः ।  
 79 दण्डनीतिमधितिष्ठन प्रजास्संरक्षति ।  
 80 दण्डस्संपदा योजयति ।  
 81 दण्डाभावे मन्त्रिवर्गाभावः ।  
 82 न दण्डादकार्याणि कुर्वन्ति ।  
 83 दण्डनीत्यामायत्तमात्मरक्षणम् ।  
 84 आत्मनि रक्षिते सर्वं रक्षितं भवति ।  
 85 आत्मायत्तौ वृद्धिविनाशौ ।  
 86 दण्डो हि विज्ञाने प्रणीयते ।  
 87 दुर्बलोपि राजा नावमन्तव्यः ।  
 88 नास्त्यग्नेर्दौर्बल्यम् ।

- 89 दण्डे प्रतीयते वृत्तिः ।
- 90 वृत्तिमूलमर्थलाभः ।
- 91 अर्थमूलौ धर्मकामौ ।
- 92 अर्थमूलं कार्यम् ।
- 93 यदल्पप्रयत्नात्कार्यसिद्धिर्भवति ।
- 94 उपायपूर्वं न दुष्करं स्यात् ।
- 95 अनुपायपूर्वं कार्यं कृतमपि नश्यति ।
- 96 कार्याधिनामुपाय एव सहायः ।
- 97 कार्यं पुरुषकारेण लक्ष्यं संपद्यते ।
- 98 पुरुषकारमनुवर्तते दैवम् ।
- 99 दैवं विनाशतिप्रयत्नं करोति यत्तद्विफलम् ।
- 100 असमाहितस्य वृत्तिर्न विद्यते ।
- 101 पूर्वं निश्चित्य पश्चात्कार्यमारभेत ।
- 102 कार्यान्तरे दीर्घसूत्रता न कर्तव्या ।
- 103 न चलचित्तस्य कार्यावाप्तिः ।
- 104 हस्तगतावमाननात्कार्यव्यतिक्रमो भवति ।
- 105 दोषवर्जितानि कार्याणि दुर्लभानि ।
- 106 दुरनुबन्धं कार्यं नारभेत ।
- 107 कालवित् कार्यं साधयेत् ।
- 108 कालातिक्रमात्काल एव फलं पिबति ।
- 109 क्षणं प्रति कालविक्षेपं न कुर्यात्सर्वकृत्येषु ।
- 110 देशफलविभागौ ज्ञात्वा कार्यमारभेत ।
- 111 दैवहीनं कार्यं सुसाधमपि दुस्साधं भवति ।
- 112 नीतिज्ञो देशकालौ परीक्षेत ।
- 113 परीक्ष्यकारिणि श्रीश्चिरं तिष्ठति ।



- 114 सर्वाश्च संपदः सर्वोपायेन परिग्रहेत् ।  
 115 भाग्यवन्तमपरीक्ष्यकारिणं श्रीः परित्यजति ।  
 116 ज्ञानानुमानैश्च परीक्षा कर्तव्या ।  
 117 यो यस्मिन् कर्मणि कुशलस्तं तस्मिन्नेव योजयेत् ।  
 118 दुस्साधमपि सुसाध्रं करोत्युपायज्ञः ।  
 119 अज्ञानिना कृतमपि न बहुमन्तव्यम् ।  
 120 यादृच्छिकत्वात् कृमिरपि रूपान्तराणि करोति ।  
 121 सिद्धस्यैव कार्यस्य प्रकाशनं कर्तव्यम् ।  
 122 ज्ञानवतामपि दैवमानुषदोषात्कार्याणि दुष्यन्ति ।  
 123 दैवं शान्तिकर्मणा प्रतिषेद्धव्यम् ।  
 124 मानुषीं कार्यविपत्तिं कौशलेन विनिवारयेत् ।  
 125 कार्यविपत्तौ दोषान् वर्णयन्ति बालिशाः ।  
 126 कार्यार्थिना दाक्षिण्यं न कर्तव्यम् ।  
 127 क्षीरार्थी वत्सो मातुरुधः प्रतिहन्ति ।  
 128 अप्रयत्नात्कार्यविपत्तिर्भवेत् ।  
 129 न दैवप्रमाणानां कार्यसिद्धिः ।  
 130 कार्यबाह्यो न पोषयत्याश्रितान् ।  
 131 यः कार्यं न पश्यति सोऽन्धः ।  
 132 प्रत्यक्षपरोक्षानुमानैः कार्याणि परीक्षेत ।  
 133 अपरीक्ष्यकारिणं श्रीः परित्यजति ।  
 134 परीक्ष्य तार्या विपत्तिः ।  
 135 स्वशक्तिं ज्ञात्वा कार्यमारभेत ।  
 136 स्वजनं तर्पयित्वा यदशेषभोजी सोऽमृतभोजी ।  
 137 सर्वानुष्ठानादायमुखानि<sup>1</sup> वर्धन्ते ।

- 138 नास्ति भीरोः कार्यचिन्ता ।  
 139 स्वामिनश्शीलं ज्ञात्वा कार्यार्थी कार्यं साधयेत् ।  
 140 धेनोश्शीलज्ञः क्षीरं भुङ्के ।  
 141 क्षुद्रे गुह्यप्रकाशनमात्मवान्न कुर्यात् ।  
 142 आश्रितैरप्यवमन्यते मृदुस्वभावः<sup>1</sup> ।  
 143 तीक्ष्णदण्डस्सर्वैरुद्वेजनीयो भवति<sup>1</sup> ।  
 144 यथार्हदण्डकारी स्यात्<sup>1</sup> ।  
 145 अल्पसारं श्रुतवन्तमपि न बहुमन्यते लोकः ।  
 146 अतिभारः पुरुषमवसादयति ।  
 147 यस्संसदि परदोषं शंसति स स्वदोषबहुत्वं प्रख्यापयति ।  
 148 आत्मानमेव नाशयत्यनात्मवतां कोपः ।  
 149 नास्त्यप्राप्यं सत्यवताम् ।  
 150 साहसेन न कार्यसिद्धिर्भवति ।  
 151 व्यसनार्तो विस्मरत्यप्रवेशेन ।  
 152 नास्त्यनन्तरायः कालविक्षेपे ।  
 153 असंशयविनाशात्संशयविनाशश्चेयान् ।  
 154 अपरधनानि निक्षेप्तुः केवलं स्वार्थम् ।  
 155 दानं धर्मः ।  
 156 नार्यागतोऽर्थवद्विपरीतोऽनर्थभावः ।  
 157 यो धर्मार्थौ न विवर्धयति स कामः ।  
 158 तद्विपरीतोऽनर्थसेवी ।  
 159 ऋजुस्वभावपरो जनेषु दुर्लभः ।  
 160 अवमानेनागतमैश्वर्यमवमन्यते साधुः ।  
 161 बहूनपि गुणानेकदोषो ग्रसति ।

- 162 महात्मना परेण साहसं न कर्तव्यम् ।  
 163 कदाचिदपि चारित्रं न लङ्घयेत् ।  
 164 क्षुधाऽऽर्तो न तृणं चरति सिंहः ।  
 165 प्राणादपि प्रत्ययो रक्षितव्यः ।  
 166 पिशुनश्चोता पुत्रदारैरपि त्यज्यते ।  
 167 बालादप्यर्थजातं शृणुयात् ।  
 168 सत्यमप्यश्रद्धेयं न वदेत् ।  
 169 नालपदोषाद्बहुगुणास्त्यज्यन्ते ।  
 170 विपश्चित्स्वपि सुलभा दोषाः ।  
 171 नास्ति रत्नमखण्डितम् ।  
 172 मर्यादातातं न कदाचिदपि विश्वसेत् ।  
 173 अप्रिये कृतं प्रियमपि द्वेष्यं भवति ।  
 174 नमन्त्यपि तुलाकोटिः कूपोदकक्षयं करोति ।  
 175 सतां मतं नातिक्रमेत् ।  
 176 गुणवदाश्रयान्निर्गुणोपि गुणी भवति ।  
 177 क्षीराश्रितं जलं क्षीरमेव भवति ।  
 178 मृत्पिण्डोपि पाटलिगन्धमुत्पादयति ।  
 179 रजतं कनकसंगात्कनकं भवति ।  
 180 उपकर्तर्यपकर्तुमिच्छत्यबुधः ।  
 181 न पापकर्मणामाक्रोशभयम् ।  
 182 उत्साहवतां शत्रवोपि वशीभवन्ति ।  
 183 विक्रमधना राजानः ।  
 184 नास्त्यलसस्यैहिकामुष्मिकम् ।  
 185 निरुत्साहाद्वैवं पतति ।  
 186 मत्स्यार्थीव<sup>1</sup> जलमुपयुज्यार्थं गृह्णीयात् ।

- 187 अविश्वस्तेषु<sup>1</sup> विश्वासो न कर्तव्यः ।  
 188 विषं विषमेव सार्वकालम् ।  
 189 अर्थसमादाने वैरिणां सङ्ग एव न कर्तव्यः ।  
 190 अर्थसिद्धौ वैरिणं न विश्वसेत् ।  
 191 अर्थार्थीन एव नियतसंबन्धः ।  
 192 शत्रोरपि सुतस्सखा रक्षितव्यः ।  
 193 यावच्छत्रोश्छिद्रं पश्यति तावद्धस्तेन वा स्कन्धेन वा बाह्यः ।  
 194 शत्रुं छिद्रे परिहरेत्<sup>2</sup> ।  
 195 आत्मच्छिद्रं न प्रकाशयेत् ।  
 196 छिद्रप्रहारिणश्शत्रवः ।  
 197 हस्तगतमपि शत्रुं न विश्वसेत् ।  
 198 स्वजनस्य दुर्वृत्तं निवारयेत् ।  
 199 स्वजनावमनोपि मनस्विनां दुःखमावहति ।  
 200 एकाङ्गदोषः पुरुषमवसादयति ।  
 201 शत्रुं जयति सुवृत्तता ।  
 202 निष्कृतिप्रिया नीचाः ।  
 203 नीचस्य मतिर्न दातव्या ।  
 204 तेषु विश्वासो न कर्तव्यः ।  
 205 सुपूजितोपि दुर्जनः पीडयत्येव ।  
 206 चन्दनादीनपि दावाऽग्निर्देहत्येव ।  
 207 कदाऽपि पुरुषं नावमन्येत ।  
 208 क्षन्तव्यमिति पुरुषं न बाधेत ।  
 209 भर्त्राऽधिकं रहस्युक्तं वक्तुमिच्छन्त्यबुद्धयः ।  
 210 अनुरागस्तु फलेन<sup>3</sup> सूच्यते ।

<sup>1</sup> अविश्वस्तेषु.<sup>2</sup> प्रहरेत्. इति सुपाठः.<sup>3</sup> हितेन.

- 211 अज्ञाफलमैश्वर्यम् ।  
 212 दातव्यमपि बालिशः परिक्लेशेन दास्यति ।  
 213 महदैश्वर्यं प्राप्याप्यधृतिमान् विनश्यति ।  
 214 नास्त्यधृतेरैहिकामुष्मिकम् ।  
 215 न दुर्जनैस्सह संसर्गः कर्तव्यः ।  
 216 शौण्डहन्तगतं पयोप्यवमन्येत ।  
 217 कार्यसंकटेष्वर्थव्यवसायिनी बुद्धिः ।  
 218 मितभोजनं स्वास्थ्यम् ।  
 219 पथ्यमपथ्यार्जीर्णं नाश्नीयात् ।  
 220 जीर्णभोजनं व्याधिर्नोपसर्पति ।  
 221 जीर्णशरीरे वर्धमानं व्याधिं नोपेक्षेत ।  
 222 अजीर्णं भोजनं दुःखम् ।  
 223 शत्रोरपि विशिष्यते व्याधिः ।  
 224 दानं निधानमनुगामि ।  
 225 पटुतरे तृष्णापरे सुलभमतिसन्धानम् ।  
 226 तृष्णया मतिश्छाद्यते ।  
 227 कार्यबहुत्वे बहुफलमायतिकं कुर्यात् ।  
 228 स्वयमेवावस्कन्नं कार्यं निरीक्षेत ।  
 229 मूर्खेषु साहसं नियतम् ।  
 230 मूर्खेषु विवादो न कर्तव्यः ।  
 231 मूर्खेषु मूर्खवत्कथयेत् ।  
 232 आयसैरायसं छेद्यम् ।  
 233 नास्त्यधीमतस्सखा ।  
 234 धर्मेण धार्यते लोकः ।  
 235 प्रेतमपि धर्माधिर्माविनुगच्छतः ।

- 236 दया धर्मस्य जन्मभूमिः ।  
 237 धर्ममूले सत्यदाने ।  
 238 धर्मेण जयति लोकान् ।  
 239 मृत्युरपि धर्मिष्ठं रक्षति ।  
 240 धर्माद्विपरीतं पापं यत्रयत्र प्रसज्यते तत्र धर्मावमतिर्महती  
 प्रसज्यते ।  
 241 उपस्थिताविनाशानां प्रकृत्या<sup>1</sup> कार्येण लक्ष्यते ।  
 242 आत्मविनाशं सूचयत्यधर्मबुद्धिः ।  
 243 पिशुनवादिनो रहस्यम्<sup>2</sup> ।  
 244 पररहस्यं नैव श्रोतव्यम् ।  
 245 बल्लभस्य कारकत्वमधर्मयुक्तम् ।  
 246 स्वजनेष्वतिक्रमो न कर्तव्यः ।  
 247 माताऽपि दुष्टा त्याज्या ।  
 248 स्वहस्तोपि विषदिग्धश्छेद्यः ।  
 249 परोपि च हितो बन्धुः ।  
 250 कक्षादप्यौषधं गृह्यते ।  
 251 नास्ति चोरेषु विश्वासः ।  
 252 अप्रतीकारेष्वनादरो न कर्तव्यः ।  
 253 व्यसनं मनागापि बाधते ।  
 254 अमरवदर्थजातमार्जयेत् ।  
 255 अर्थवान् सर्वलोकस्य बहुमतः ।  
 256 महेन्द्रमप्यर्थहीनं न बहुमन्यते लोकः ।  
 257 दारिद्र्यं खलु पुरुषस्य जीवितं मरणम् ।  
 258 विरूपोऽर्थवान् सुरूपः ।

<sup>1</sup> प्रकृतिराकारेण इति सुपाठः<sup>2</sup> न रहस्यम् इति सुगमः.

- 259 अदातारमप्यर्थवन्तमर्थिनो न त्यजन्ति ।  
 260 अकुलीनोपि कुलीनाद्विशिष्टः ।  
 261 नास्त्यमानभयमनार्यस्य ।  
 262 न चेतनवतां वृत्तिभयम् ।  
 263 न जितेन्द्रियाणां विषयभयम् ।  
 264 न कृतार्थानां मरणभयम् ।  
 265 कस्याचिदर्थं स्वामिव मन्यते साधुः ।  
 266 परविभवेष्वादरो न कर्तव्यः ।  
 267 परविभवेष्वादरोपि नाशमूलम् ।  
 268 पलालमपि परद्रव्यं न हर्तव्यम् ।  
 269 परद्रव्यापहरणमात्मद्रव्यनाशहेतुः ।  
 270 न चौर्यात्परं मृत्युपाशः ।  
 271 यवागूरपि प्राणधारणं करोति काले ।  
 272 न मृतस्यौषधं प्रयोजनम् ।  
 273 समकाले स्वयमपि प्रभुत्वस्य प्रयोजनं भवति ।  
 274 नीचस्य विद्याः पापकर्मणि योजयन्ति ।  
 275 पयःपानमपि विषवर्धनं भुजङ्गस्य नामृतं स्यात् ।  
 276 न हि धान्यसमो ह्यर्थः ।  
 277 न क्षुधासमश्शत्रुः ।  
 278 अकृतेर्नियता क्षुत् ।  
 279 नास्त्यभक्ष्यं क्षुधितस्य ।  
 280 इन्द्रियाणि जरावशं कुर्वन्ति ।  
 281 सानुक्रोशं भर्तारमाजीवेत् ।  
 282 लुब्धसेवी पावकेच्छया खद्योतं धमाति ।  
 283 विशेषज्ञं स्वामिनमाश्रयेत् ।

- 284 पुरुषस्य मैथुनं जरा ।  
 285 स्त्रीणाममैथुनं जरा ।  
 286 न नीचोत्तमयोर्वैवाहः ।  
 287 अगम्यागमनादायुर्यशःपुण्यानि क्षीयन्ते ।  
 288 नास्त्यहङ्कारसमश्शत्रुः ।  
 289 संसदि शत्रुं न परिक्रोशेत् ।  
 290 शत्रुव्यसनं श्रवणसुखम् ।  
 291 अधनस्य बुद्धिर्न विद्यते ।  
 292 हितमप्यधनस्य वाक्यं न गृह्यते ।  
 293 अधनस्स्वभार्ययाऽप्यवमन्यते ।  
 294 पुष्पहीनं सहकारमपि नोपासते भ्रमराः ।  
 295 विद्या धनमधनानाम् ।  
 296 विद्या चौरैरपि न ग्राह्या ।  
 297 विद्यया ख्यापिता ख्यातिः ।  
 298 यशश्शरीरं न विनश्यति ।  
 299 यः परार्थमुपसर्पति स सत्पुरुषः ।  
 300 इन्द्रियाणां प्रशमं शास्त्रम् ।  
 301 अशास्त्रकार्यवृत्तौ शास्त्राङ्कुशं निवारयति ।  
 302 नीचस्य विद्या नोपेतव्या ।  
 303 म्लेच्छभाषणं न शिक्षेत ।  
 304 म्लेच्छानामपि सुवृत्तं ग्राह्यम् ।  
 305 गुणे न मत्सरः कर्तव्यः ।  
 306 शत्रोरपि सुगुणो ग्राह्यः ।  
 307 विषादप्यमृतं ग्राह्यम् ।  
 308 अवस्थया पुरुषस्समान्यते ।



- 309 स्थान एव नराः पूज्यन्ते ।  
 310 आर्यवृत्तमनुतिष्ठेत् ।  
 311 कदाऽपि मर्यादां नातिक्रमेत् ।  
 312 नास्त्यर्घः पुरुषरत्नस्य ।  
 313 न स्त्रीरत्नसमं रत्नम् ।  
 314 सुदुर्लभं रत्नम् ।  
 315 अयशो भयं भयेषु ।  
 316 नास्त्यलसस्य शास्त्राधिगमः ।  
 317 न स्त्रैणस्य स्वर्गाभिर्धर्मकृत्यं च ।  
 318 स्त्रियोपि स्त्रैणमवमन्यन्ते ।  
 319 न पुष्पार्थी सिञ्चति शुष्कतरुम् ।  
 320 अद्रव्यप्रयत्नो वालुकाकाथनादनन्यः ।  
 321 न महाजनहासः कर्तव्यः ।  
 322 कार्यसंपदं निमित्तानि सूचयन्ति ।  
 323 नक्षत्रादपि निमित्तानि विशेषयन्ति ।  
 324 न त्वरितस्य नक्षत्रपरीक्षा ।  
 325 परिचये दोषा न छाद्यन्ते ।  
 326 स्वयमशुद्धः परानाशङ्कते ।  
 327 स्वभावो दुरातेक्रमः ।  
 328 अपराधानुरूपो दण्डः ।  
 329 कथानुरूपं प्रतिवचनम् ।  
 330 विभवानुरूपमाभरणम् ।  
 √331 कुलानुरूपं वृत्तम् ।  
 332 कार्यानुरूपः प्रयत्नः ।  
 333 पात्रानुरूपं दानम् ।

- 334 वयोऽनुरूपो वेषः ।  
 335 स्वाम्यनुकूलो भृत्यः ।  
 336 भर्तृवशवर्तिनी भार्या ।  
 337 गुरुवशानुवर्ती शिष्यः ।  
 338 पितृवशानुवर्ती पुत्रः ।  
 339 अत्युपचारश्शङ्कितव्यः ।  
 340 स्वामिनि कुपिते स्वामिनमेवानुवर्तेत ।  
 341 मातृताडितो वत्सो मातरमेवानुरोदिति ।  
 342 स्नेहवतस्स्वल्पो हि रोषः ।  
 343 आत्मच्छिद्रं न पश्यति परच्छिद्रमेव पश्यति बालिशः ।  
 344 सोपचारः कैतवः ।  
 345 काम्यैर्विशेषैरुपचरणमुपचारः ।  
 346 चिरपरिचितानामत्युपचारश्शङ्कितव्यः ।  
 347 गौर्दुष्करा श्वसहस्रादेकाकिनी श्रीयसी ।  
 348 श्वोमयूरादद्यकपोतो वरः ।  
 349 अतिसंगो दोषमुत्पादयति ।  
 350 सर्वं जयत्यक्रोधः ।  
 351 यद्यपकारिणि कोपः कोपे कोप एव कर्तव्यः ।  
 352 मातिमत्सु मूर्खमित्रगुरुवल्लभेषु विवादो न कर्तव्यः ।  
 353 नास्त्यपिशाचमैश्वर्यम् ।  
 354 नास्ति धनवतां सुकर्मसु श्रमः ।  
 355 नास्ति गतिश्रमो यानवताम् ।  
 356 अलोहमयं निगळं कळत्रम् ।  
 357 यो यस्मिन् कुशलस्स तस्मिन् योक्तव्यः ।  
 358 दुष्कळत्रं मनस्विनां शरीरकर्शनम् ।

- 359 अप्रमत्तो दारान् निरीक्षेत ।  
 360 स्त्रीषु किञ्चिदपि न विश्वसेत्  
 361 न समाधिः स्त्रीषु लोकज्ञता च  
 362 गुरूणां माता गरीयसी ।  
 363 सर्वावस्थासु माता भर्तव्या ।  
 364 वैदुष्य<sup>1</sup> मलङ्कारेणाच्छाद्यते ।  
 365 स्त्रीणां भूषणं लज्जा ।  
 366 विप्राणां भूषणं वेदः ।  
 367 सर्वेषां भूषणं धर्मः ।  
 368 भूषणानां भूषणं सविनया विदुः  
 369 अनुपद्रवं देशमावसेत् ।  
 370 साधुजनबहुलो देशः ।  
 371 राज्ञो भेतव्यं सार्वकालम् ।  
 372 न राज्ञः परं दैवतम् ।  
 373 सुदूरमपि दहति राजवह्निः ।  
 374 रिक्तहस्तो न राजानमभिगच्छेत्  
 375 गुरुं च दैवं च ।  
 376 कुटुम्बिनो भेतव्यम् ।  
 377 गन्तव्यं च सदा राजकुलम् ।  
 378 राजपुरुषैस्संबन्धं कुर्यात् ।  
 379 राजदासी न सोवेतव्या ।  
 380 न चक्षुषाऽपि राजानं निरीक्षेत ।  
 381 पुत्रे गुणवति कुटुम्बिनः स्वर्गः ।  
 382 पुत्रा विद्यानां पारं गमयितव्याः ।

- 383 जनपदार्थं ग्रामं त्यजेत् ।  
 384 ग्रामार्थं कुटुम्बस्त्यज्यते ।  
 385 अतिलाभः पुत्रलाभः ।  
 386 दुर्गतेः पितरौ रक्षति स पुत्रः ।  
 387 कुलं प्रख्यापयति पुत्रः ।  
 388 नानपत्यस्य स्वर्गः ।  
 389 या प्रसूते भार्या<sup>1</sup> ।  
 390 तीर्थसमवाये पुत्रवतीमनुगच्छेत्<sup>2</sup> ।  
 391 सतीर्थाभिगमनाद्ब्रह्मचर्यं नश्यति ।  
 392 न परक्षेत्रे बीजं विनिक्षिपेत् ।  
 393 पुत्रार्था हि स्त्रियः ।  
 394 स्वदासीपरिग्रहो हि स्वदासभावः ।  
 395 उपस्थितविनाशः पथ्यवाक्यं न शृणोति ।  
 396 नास्ति देहिनां सुखदुःखाभावः ।  
 397 मातरमिव वत्साः सुखदुःखानि कर्तारमेवानुगच्छन्ति ।  
 398 तिलमात्रमप्युपकारं शैलमात्रं मन्यते साधुः ।  
 399 उपकारोऽनार्यैस्वकर्तव्यः ।  
 400 प्रत्युपकारभयादनार्यश्शत्रुर्भवति ।  
 401 स्वल्पमप्युपकारकृते प्रत्युपकारं कर्तुमार्यो न स्वपिति ।  
 402 न कदाऽपि देवताऽवमन्तव्या ।  
 403 न चक्षुषः समं ज्योतिरस्ति ।  
 404 चक्षुर्हि शरीरिणां नेता ।  
 405 अपचक्षुषः किं शरीरेण ।  
 406 नाप्सु मूत्रं कुर्यात् ।

<sup>1</sup> सा भार्या.<sup>2</sup> अर्थशास्त्रं. III. 2 तीर्थसमवाये..... जीवित्पुत्रां गच्छेत् ।

- 407 न नम्रो जलं प्रविशेत् ।  
 408 यथा शरीरं तथा ज्ञानम् ।  
 409 यथा बुद्धिस्तथा विभवः ।  
 410 अग्नावग्निं न निक्षिपेत् ।  
 411 तपस्विनः पूजनीयाः ।  
 412 परदारान् न गच्छेत् ।  
 413 अन्नदानं भूणहत्यामपि मार्षति ।  
 414 न वेदबाह्यो धर्मः ।  
 415 कदाचिदपि<sup>1</sup> धर्मं निषेवेत ।  
 416 स्वर्गं नयति सूनृतम् ।  
 417 नास्ति सत्यात्परं तपः ।  
 418 सत्यं स्वर्गस्य साधनम् ।  
 419 सत्येन धार्यते लोकः ।  
 420 सत्याद्देवो वर्षति ।  
 421 नानृतात्पातकं परम् ।  
 422 न मोमांस्या गुरवः ।  
 423 खलत्वं नोपेयात् ।  
 424 नास्ति खलस्य मित्रं ।  
 425 लोकयात्रा दरिद्रं बाधते ।  
 426 अतिशूरो दानशूरः ।  
 427 गुरुदेवब्राह्मणेषु भक्तिभूषणम् ।  
 428 सर्वस्य भूषणं विनयः ।  
 429 अकुलीनोपि विनीतः कुलीनाद्विशिष्टः ।  
 430 आचारादायुर्वर्धते कीर्तिश्च ।

<sup>1</sup> कथं चिदपि.

- 431 प्रियमप्यहितं न वक्तव्यम् ।  
 432 बहुजनविरुद्धमेकं नानुवर्तेत ।  
 433 न दुर्जनेषु भागधेयः कर्तव्यः ।  
 434 न कृतार्थेषु नीचेषु सम्बन्धः ।  
 435 ऋणशत्रुव्याधिविशेषः कर्तव्यः ।  
 436 भूत्याऽनुवर्तनं पुरुषस्य रसायनम् ।  
 437 नार्थिष्ववज्ञा कार्या ।  
 438 दुष्करं कर्म कारयित्वा कर्तारमवमन्यते नीचः ।  
 439 नाकृतज्ञस्य नरकान्निवर्तनम् ।  
 440 जिह्वायत्तौ वृद्धिविनाशौ ।  
 441 विषामृतयोराकरी जिह्वा ।  
 442 प्रियवादिनो न शत्रुः ।  
 443 स्तुता अपि देवतास्तुष्यन्ति ।  
 444 अनृतमपि दुर्वचनं चिरं तिष्ठति ।  
 445 राजद्विष्टं न च वक्तव्यम् ।  
 446 श्रुतिसुखात् कोकिलालापास्तुष्यन्ति ।  
 447 स्वधर्महेतुस्तत्पुरुषः ।  
 448 नास्त्यर्थिनो गौरवम् ।  
 449 स्त्रीणां भूषणं सौभाग्यम् ।  
 450 शत्रोरपि न पतनीया वृत्तिः ।  
 451 अप्रयत्नोदकं क्षेत्रम् ।  
 452 परण्डमवलम्ब्य कुञ्जरं न कोपयेत् ।  
 453 अतिप्रवृद्धा शास्त्रमाली वारणस्तम्भो न भवति ।  
 454 अतिदीर्घोऽपि कर्णिकारो न मुसली ।  
 455 अतिदीप्तोऽपि खद्योतो न पावकः ।

- 456 न प्रवृद्धत्वं गुणहेतुः ।  
 457 सुजोर्णोपि पिचुमन्दो न शङ्कुलायते ।  
 458 यथा बीजं तथा निष्पत्तिः ।  
 459 यथा श्रुतं तथा बुद्धिः ।  
 460 यथा कुलं तथाऽऽचारः ।  
 461 संस्कृतः पिचुमन्दो न सहकारो भवति ।  
 462 न चागतं सुखं त्यजेत् ।  
 463 स्वयमेव दुःखमधिगच्छति ।  
 464 रात्रिचारणं न कुर्यात् ।  
 465 न चार्धरात्रं स्वपेत् ।  
 466 तद्विद्वद्भिः परीक्षेत ।  
 467 परगृहमकारणतो न प्रविशेत् ।  
 468 ज्ञात्वाऽपि दोषमेव करोति लोकः ।  
 469 शास्त्रप्रधाना लोकवृत्तिः ।  
 470 शास्त्राभावे शिष्टाचारमनुगच्छेत् ।  
 471 नाचरिताच्छास्त्रं गरीयः ।  
 472 दूरस्थमपि चारचक्षुः पश्यति राजा ।  
 473 गतानुगतिको लोकः ।  
 474 यमनुजीयेत् तं नापवदेत् ।  
 475 तपस्सार इन्द्रियनिग्रहः ।  
 476 दुर्लभस्त्रीबन्धनान्मोक्षः ।  
 477 स्त्री नाम सर्वाशुभानां क्षेत्रम् ।  
 478 न च स्त्रीणां पुरुषपरीक्षा ।  
 479 स्त्रीणां मनः क्षणिकम् ।  
 480 अशुभद्वेषिणः स्त्रीषु न प्रसक्ताः<sup>1</sup> ।

- 481 यत्फलज्ञास्त्रिवेदविदः ।  
 482 स्वर्गस्थानं न शाश्वतं यावत्पुण्यफलम् ।  
 483 न च स्वर्गपतनात्परं दुःखम् ।  
 484 देही देहं त्यक्त्वा पेन्द्रपदं न वाञ्छति ।  
 485 दुःखानामौषधं निर्वाणम् ।  
 486 अनार्यसंबन्धाद्वरमार्यशत्रुता ।  
 487 निहन्ति दुर्वचनं कुलम् ।  
 488 न पुत्रसंस्पर्शात्परं सुखम् ।  
 489 विवादे धर्ममनुस्मरेत् ।  
 490 निशान्ते कार्यं चिन्तयेत् ।  
 491 प्रदोषे न संयोगः कर्तव्यः ।  
 492 उपस्थितविनाशः दुर्नयं मन्यते ।  
 493 क्षीरार्थिनः किं करिण्या ।  
 494 न दानसमं वश्यम् ।  
 495 परायत्तेषूत्कण्ठां न कुर्यात् ।  
 496 असत्समृद्धिरसद्भिरेव भुज्यते ।  
 497 निम्बफलं काकैर्भुज्यते ।  
 498 नाम्भोधिस्तृष्णामपोहति ।  
 499 वालुका अपि स्वगुणमाश्रयन्ते ।  
 500 सन्तोऽसत्सु न रमन्ते ।  
 501 हंसः प्रेतवने न रमते ।  
 502 अर्थार्थं प्रवर्तते लोकः ।  
 503 आशया बध्यते लोकः ।  
 504 न चाशापरैश्श्रीस्सह तिष्ठति ।  
 505 आशापरे न धैर्यम् ।



- 506 दैन्यान्मरणमुत्तमम् ।  
 507 आशा लज्जां व्यपोहति ।  
 508 न मात्रा सह वासः कर्तव्यः ।  
 509 आत्मा न स्तोतव्यः ।  
 510 न दिवा स्वप्नं कुर्यात् ।  
 511 न चासन्नमपि पश्यत्यैश्वर्यान्धः न शृणोतीष्टं वाक्यम् ।  
 512 स्त्रीणां न भर्तुः परदैवतम् ।  
 513 तदनुवर्तनमुभयसौख्यम् ।  
 514 अतिथिमभ्यागतं पूजयेद्यथाविधि ।  
 515 नास्ति हव्यस्य व्याघातः ।  
 516 शत्रुर्मित्रवत्प्रतिभाति ।  
 517 मृगतृष्णा जलवद्भाति ।  
 518 दुर्मेधसामसच्छास्त्रं मोहयति ।  
 519 सत्संगः स्वर्गवासः ।  
 520 आर्यः स्वमिव परं मन्यते ।  
 521 रूपानुवर्ती गुणः ।  
 522 यत्र सुखेन वर्तते तदेव स्थानम् ।  
 523 विश्वासघातिनो न निष्कृतिः ।  
 524 दैवायत्नं न शोचेत् ।  
 525 आश्रितदुःखमात्मन इव मन्यते साधुः ।  
 526 हृद्गतमाच्छाद्यान्यद्वदत्यनार्यः ।  
 527 बुद्धिहीनः पिशाचतुल्यः ।  
 528 असहायः पथि न गच्छेत् ।  
 529 पुत्रो न स्तोतव्यः ।  
 530 स्वामी स्तोतव्योऽनुजीविभिः ।

- 531 धर्मकृत्येष्वपि स्वामिन एव घोषयेत् ।  
 532 राजाज्ञां नातिलङ्घयेत् ।  
 533 यथाऽऽज्ञप्तं तथा कुर्यात् ।  
 534 नास्ति बुद्धिमतां शत्रुः ।  
 535 आत्मच्छिद्रं न प्रकाशयेत् ।  
 536 क्षमावानेव सर्वं साधयति ।  
 537 आपदर्थं धनं रक्षेत् ।  
 538 साहसवतां प्रियं कर्तव्यम् ।  
 539 श्वः कार्यमद्य कुर्वीत ।  
 540 अपराद्धिकं पूर्वाह्न एव कर्तव्यम् ।  
 541 व्यवहारानुलोमो धर्मः ।  
 542 सर्वज्ञता लोकज्ञता ।  
 543 शास्त्रज्ञोऽप्यलोकज्ञो मूर्खतुल्यः ।  
 544 शास्त्रप्रयोजनं तत्त्वदर्शनम् ।  
 545 तत्त्वज्ञानं कार्यमेव प्रकाशयति ।  
 546 व्यवहारे पक्षपातो न कार्यः ।  
 547 धर्मादपि व्यवहारो गरीयान् ।  
 548 आत्मा हि व्यवहारस्य साक्षी ।  
 549 सर्वसाक्षी ह्यात्मा ।  
 550 न स्यात्कूटसाक्षी ।  
 551 कूटसाक्षिणो नरके पतन्ति ।  
 552 प्रच्छन्नपापानां साक्षिणो महाभूतानि ।  
 553 आत्मनः पापमात्मैव प्रकाशयति ।  
 554 व्यवहारेऽन्तर्गतमाकारस्सूचयति ।  
 555 आकारसंवरणं देवानामशक्यम् ।

- 556 चोरराजपुरुषेभ्यो वित्तं रक्षेत् ।  
 557 दुर्दर्शना हि राजानः प्रजा नाशयन्ति ।  
 558 सुदर्शना हि राजानः प्रजा रक्षयन्ति ।  
 559 न्याययुक्तं राजानं मातरं मन्यन्ते प्रजाः ।  
 560 तादृशस्त राजा इह सुखं ततस्स्वर्गमाप्नोति ।  
 561 अहिंसालक्षणो धर्मः ।  
 562 स्वशरीरमपि परशरीरं मन्यते साधुः ।  
 563 मांसभक्षणमयुक्तं सर्वेषाम् ।  
 564 न संसारभयं ज्ञानवताम् ।  
 565 विज्ञानदीपेन संसारभयं निवर्तते ।  
 566 सर्वमनित्यं भवति ।  
 567 कृमिशकृन्मूत्रभाजनं शरीरं पुण्यपापजन्महेतुः ।  
 568 जन्ममरणादिषु दुःखमेव ।  
 569 तपसा स्वर्गमाप्नोति ।  
 570 क्षमायुक्तस्य तपो विवर्धते ।  
 571 तस्मात्सर्वेषां कार्यसिद्धिर्भवति ।

॥ इति चाणक्यसूत्राणि ॥



## शुद्धाशुद्धपत्रिका.

पुटे.	पङ्क्तौ.	अशुद्धं.	शुद्धं.
1	9	गूड	गूढ
17	13	लक्ष्मी	लक्ष्मी
26	13	मन्त्रोद्देश-	मन्त्रोद्देश
27	12	वृद्धैस्सार्धं	वृद्धैस्सार्धं
29	14	गुद्यं	गुह्यं
34	15	डिमबो	डिम्बो
36	3	कोदण्ड	कोशदण्ड
36	3	प्रवारि	प्रवीर
43	10	माद्रार्णा	द्रार्णा
43	10	काथनलि	काथनील,
49	13	निवशयेत्	निवेशयेत्
51	7	दुर्गं	दुर्ग
61	10	संग्रान्तो	संक्रान्तो
67	9	अनयुञ्जीत	अनुयुञ्जीत
88	7	शुरागं	सुरागं
88	13	दस्र	दश
90	4	कलदौत	कलधौत
91	17	षुषिरे	सुषिरे
92	2	मष्टकेन	मष्टकेन
92	15	घनानां	घनानां
93	16	षभाग	षड्भाग

पुटे.	पङ्क्तौ	अशुद्धम्	शुद्धम्
---	—	---	---
94	4	तंदेब	तदेव
94	7	जात	जातः
95	8	प्रत्यक्षाकु.	प्रत्यक्षीकु
95	13	पिष्टच	पिष्टंच
104	1	का	कार
106	19	रज्ज	रज्जु
108	10	पर	परं
109	16	यध्यक्ष	इत्यध्यक्ष
116	20	भाग	भागं
117	17	रुडा	रुढा
118	18	चवु	चतु
121	4	ीज	बीज
122	6	पादाने	पादान
122	10	जीवच्छ	जीवत् ष
125	3	द्विगुणा	द्विगुणो
126	7	राजा	राज
126	20	चरतः	तरतः
127	10	अलिङ्गिन	अलिङ्गिनं
129	1	भाया	भया
135	19	स्यायुत	स्यायुक
138	7	पेक	एक
138	7	पावचार	पविचार
138	12	वणु	वेणु

पुटे	पङ्क्ति	अशुद्धम्	शुद्धम्
142	19	विद्यु	विद्युः
144	19	वशन	वेशन
150	20	पाटो	पाठो
152	6	प्रावास	प्रवास
154	16	दने	दाने
159	18	निपस्तनं	निष्पतनं
160	13	धर्मिष्ठेषु	धर्मिष्ठेषु
168	16	विपरति	विपरीत
170	1	आपद्भ्याः	आपद्भ्यः
170	2	वार्षिक,	वर्षिकः
170	6	व	वा
180	11	प्रणी	प्रणि
184	1	जविन	जीवन
186	13	मध्यंदिनात् सावनात्	माध्यान्दिनात्सव-
188	5	ग्रहण	ग्रहण [नात्
191	7	याति	यति
215	5	नीधीनेक्षेपाहर	निधिनिक्षेपापहार
227	11	परिदारिक	पारदारिक
239	15	पकान्तो	प्रक्रान्तो
239	16	युक्तानिति	युक्तानिति
244	5	पाषण्डसः	पाषण्डस
256	8	तथो	तथे-
270	1	मर	पर

पृष्ठे	पङ्क्तौ	अशुद्धम्	शुद्धम्
275	1	तत्सिद्धो	तत्सिद्धौ
275	12	गृह्णन्ति	गृह्णन्ति
288	15	स्सात्	स्यात्
301	12	सम्पन्न	सम्पन्न
306	5	जगीषो	जिगीषो
310	10	पौरि	पौर
312	17	यस्याश्च	यश्चास्य
313	18	सन्धि	सन्धिः
314	11	मिति	मति
315	11	स्थि	स्थित
316	4	हीयेत	ह्रियेत
316	18	”	”
318	3	मित्र	मित्र
322	11	पुजन	पूजन
333	6	मुख्यः	मुख्यः
334	17	स्सुनि	सुनि
336	13	सामादि	सामादि
340	20	विस्त्र	निस्त्र
346	14	कोप	कोपः ।
346	15	सितमात्मदोष	तमात्मदोष
348	4	गृहीतुं	ग्रहीतुं
349	19	खनि	खनि
350	8	अ धार्मिक	अधार्मिक

पुटे	पङ्क्तौ	अशुद्धम्	शुद्धम्
—	—	—	—
357	3	पूर्वः	पूर्वः
359	21	स्यैकतो	स्येकतो
370	20	तायेतथिर्वात	तोयतार्थवात
376	16	रथारेस्यो	रथोरस्यो
377	8	त्सिाद्धः	त्सिाद्धिः
379	1	वाहयेद्वी	वाहयेद्वा
398	1	नीनं	नीतम्
403	15	बहुध	बहुधा
405	11	कुंभसिसि	कुंभसिीस
411	11	कतुडुंबी	कटुतुंबी
416	10	मट्ङ्की	मण्ड्ङ्की
418	14	पश्याति	पश्याति

